

د عباداتو فلسفه یا اسلامي عبادت پيژندنه

تأليف:

استاد عبدالظاهر داعی

د کابل پوهنتون در شرعیاتو د پوهنځی استاد

۱۳۹۱ ش = ۱۴۳۳ ق = ۲۰۱۲ م

د کتاب نوم:

د عباداتو فلسفه یا اسلامي عبادت پیژندنه

د کتاب اصلي نوم:

فلسفه و حکمت‌های عبادات در اسلام

لیکوال:

استاد عبدالظاهر داعی

موضوع:

نور عقیدوي مسائل (ایمان، جبر، اختیار، قضا او قدر، مهدی،

انسان، شیطن، پیرې، فرشتی او...)

د چاپ شمیر:

لومړي (دیجیتال)

د چاپ تاریخ:

سلواغه ۱۳۹۵ هـ ش - جمادي الأول ۱۴۳۸ هـ ق

سرچینه:



دا کتاب د عقیدې د کتابخانې سایت نه داوڼلود شوی دی.

www.aqeedeh.com/pa

book@aqeedeh.com

برښنا لیک:

د موحدینو گروپ ویب پاڼو

www.aqeedeh.com

www.mowahedin.com

www.islamtxt.com

www.videofarsi.com

www.shabnam.cc

www.zekr.tv

www.sadaiislam.com

www.mowahed.com

په عقیدې سایت کې د دغه کتاب خپرول، دهغه د ټولو

محتواوو سره د سایت د همغږۍ په معنا نه ده.



contact@mowahedin.com

نیو لیک

نیو لیک ۱

سریزه ۱

لومړی فصل: اسلامی عبادت پیژندنه ۴

ولی عبادت پیژندنه لولو؟ ۴

اول: د عباداتو په هکله د احکامو پیژندنل: ۴

دویم: د اصلی عبادتونو پیژندنه له جعلی عبادتونو څخه: ۵

الف: د موسی علیه السلام د لارویانو ستونزه: ۵

ب: د عیسی علیه السلام د لارویانو د بې لارې علت: ۶

ج: د ابراهیم او اسماعیل علیهم السلام د لارویانو د بې لارې علت: ۶

۱- د عبادت په شکل کې تغیر راوړل: ۶

۲- په لباس کې تغیر راوړل: ۷

۳- په دینی رهبري کې تغیر: ۸

۴- د خالق ذات په صفاتو کې تغیر: ۸

دریم: د عباداتو هدف پیژندنه: ۹

څلورم: د عبادت د مستحق پیژندنه: ۹

پنځم: د عباداتو د ډولونو پیژندنه: ۹

شپږم: د هر عبادت حکمت: ۹

اوم: په انسان جوړونه کې د عباداتو رول پیژندنه: ۱۰

اتم: د بدعتونو پیژندنل: ۱۰

نهم: د لومړیتوبونو پیژندنل: ۱۰

د اسلام مقدس دین کې د عبادت مفهوم ۱۵

عبادت په لغت کې: ۱۵

- عبادت په اصطلاح كې^(۱): ۱۶.....
- د عبادت عام تعريف: ۱۷.....
- ۱ - عبادت هر ظاهري او باطني عمل دی: ۱۷.....
- ۲ - دچا يا كوم شى مقابل كې: ۱۷.....
- ۳ - مقابل ذات ته د عظمت قصد: ۱۷.....
- ۴ - د خپلې بندگۍ او ذلت اظهار: ۱۸.....
- ۵ - د اجر او ثواب د حاصلولو لپاره ترسره كيږي: ۱۹.....
- ۶ - په حلال او حرام، بڼه او بد كې د چا قانون تطبيقول: ۱۹.....
- ۱ - د ټولو امرونو پر ځاي كول: ۱۹.....
- ۲ - له ټولو ممنوعاتو څخه ځان ساتنه: ۲۱.....
- ۳ - په قرآن او سنتو كې ثابت دي: ۲۳.....
- ۴ - په هغه كې الله ﷻ ته د ذلت او خواري نيت وي: ۲۳.....
- د عبادت حقيقت: ۲۳.....
- الف: د انسان نفس كې د عبوديت د معنى استقرار: ۲۳.....
- ب: يو خالق ته مخ اړونه: ۲۴.....
- ۵ - د الله ﷻ محبت: ۲۴.....
- ۶ - د الله ﷻ رضاييت: ۲۴.....
- د عبادت او عدم عبادت ترمنځ فرق: ۲۹.....
- په اسلام كې د عبادت د لمنې پر خوالى: ۳۰.....
- الله ﷻ ته د عبادت خاص كول: ۳۱.....
- د قرآن كريم دليلونه: ۳۱.....
- د قریشي مشرکينو د دعا څرنگوالې: ۳۷.....
- الف: د عالم اسباب استغاثه: ۳۸.....
- ب: په ما فوق الاسباب عالم كې استغاثه: ۳۸.....
- په پناه غوښتلو كې د قریشي مشرکينو عادت: ۴۱.....
- د عباداتو اهداف: ۴۶.....
- دنيوي هدف: ۴۶.....
- الف: جسد جوړونه: ۴۷.....

- ب: روح جو ڀروانه: ۴۷.....
 ج: جامعہ جو ڀروانه: ۴۸.....
 د ڄمڪي آبادي: ۴۹.....
 اخروي هدف: ۴۹.....

دويم فصل: د اسلام مقدس دين کي د عباداتو ډولونه..... ۵۱

- اول وگړيز عبادتونه: ۵۱.....
 د وگړيزو عباداتو ډولونه ۵۲.....
 فكري (قلبي) عبادتونه ۵۲.....
 د فكري عباداتو ډولونه ۵۵.....
 د کليسايي اعمالو د درولو پر وخت د کليسا عکس العمل: ۶۴.....
 ددغه نوي مسلمان ستونزي: ۶۵.....
 مناظري او کشيشانو سره خبري اترې: ۶۶.....
 فكري گناهونه، يا هغه ورسونه چې د حق د قبولولو مانع گرځي ۸۵.....
 بدني او جسمي عبادت ۸۸.....
 اول: ژبه ۸۹.....
 دويم: غوږونه ۹۲.....
 دريم: سترگي ۹۳.....
 څلورم: لاسونه ۹۳.....
 پنځم: پښي ۹۴.....
 شپږم: ټول اعضا ۹۴.....
 له مالونو څخه په گټه کي عبادتونه ۹۴.....
 مال په لغت کي: ۹۵.....
 مال په اصطلاح کي: ۹۵.....
 اول: له وسايلو څخه استفاده ۹۵.....
 دويم: له پيسو څخه استفاده ۹۶.....
 د مال د حلال والي فورمول څه شي دي؟ ۱۰۱.....
 ۱ - سود: ۱۰۱.....
 ۲ - حرام: ۱۰۱.....

- ۳ - سحت: ۱۰۱
- ۴ - غلول: ۱۰۲
- ۵ - مکروه: ۱۰۲
- ۶ - شبهه: ۱۰۳
- د مال مصارف په حلال ډول سره: ۱۰۴
- نفقه په لغت کې: ۱۰۴
- نفقه په اصطلاح کې: ۱۰۴
- دنفقی اسباب: ۱۰۵
- حرام مصارف: ۱۰۵
- اسراف په لغت کې: ۱۰۵
- اسراف په اصطلاح کې: ۱۰۵
- تبذير په لغت کې: ۱۰۶
- تبذير په اصطلاح کې: ۱۰۶
- د اسراف او تبذير ترمنځ فرق: ۱۰۶
- د اسراف حکم: ۱۰۷
- تقتير: ۱۰۸
- تقتير په اصطلاح کې: ۱۰۸
- دریم: د پیسو ساتل ۱۰۹
- خلورم: تجارت ۱۰۹
- دويمه برخه: اجتماعي عبادتونه ۱۰۹
- د اجتماعي عبادتونو پيژندنه: ۱۱۰
- وگړيز او اجتماعي ډولونو ته د عباداتو تقسيم: ۱۱۰
- د اسلامي عبادتونو فرق له غير اسلامي عبادتونو (ټولو اديانو) سره ۱۱۰
- د اجتماعي عبادتونو اقسام ۱۱۴
- اول: انساني روابط ۱۱۵
- ۱ - د کورنۍ د غړو ترمنځ روابط: ۱۱۵
- ۲ - د دوستانو ترمنځ روابط: ۱۱۵
- ۳ - د گاونډي سره روابط: ۱۱۵

- ۴- د کوڅې، سرک او محلې له خلکو سره روابط: ۱۱۵.....
- ۵- د ناحیې او قریبې له خلکو سره روابط: ۱۱۶.....
- ۶- د ښار او ولایت له خلکو سره اړیکې: ۱۱۶.....
- ۷- د نړۍ سره اړیکې: ۱۱۶.....
- ۸- له مستامینو، ذمیانو او لږ کیو سره اړیکې: ۱۱۶.....
- ۹- تعلیمي اړیکې (تعلیمي احکام) تعلیمي عبادتونه: ۱۱۷.....
- دریم: سیاسي اړیکې..... ۱۲۸
- څلورم: وظیفوی اړیکې..... ۱۲۸
- الف: د وظیفې انتخاب..... ۱۲۸
- ب: وظیفه پیژندنه..... ۱۲۸
- ج: له استفاده اخیستنې څخه لرې والي..... ۱۲۹
- د: په وظیفه کې اخلاص..... ۱۲۹
- ه: د قوانینو طرحه..... ۱۲۹
- دریمه برخه: قانونی عبادات..... ۱۳۰
- د اسلام مقدس دین کې د قوانینو اقسام: ۱۳۱.....
- آسماني قانون:..... ۱۳۲
- ۱- قرآن کریم د قانون (شریعت) لومړي مصدر: ۱۳۲.....
- ۱- اعتقادي احکام:..... ۱۳۲
- ۲- اخلاقي احکام:..... ۱۳۲
- ۳- عملي احکام:..... ۱۳۳
- ۱- د کورنۍ قانون:..... ۱۳۳
- ۲- مدنی قانون:..... ۱۳۳
- ۳- د مرافعاتو قانون:..... ۱۳۳
- ۴- د جزا قانون:..... ۱۳۳
- ۵- د حکومت اساسی قانون:..... ۱۳۴
- ۶- د پیلوماسی قانون:..... ۱۳۴
- ۷- اقتصادي قانون:..... ۱۳۴
- ۲- د رسول الله ﷺ سنت د قانون (اسلامي شریعت) دویم مصدر: ۱۳۵

- د فقهاوو په نزد د سنتو تعريف: ۱۳۸
- ۱- موكد سنتونه: ۱۳۸
- ۲- زوايد سنت: ۱۳۹
- ۳- دامت اجماع د قانون (اسلامي شريعت) دريم مصدر دى، چې اجماع په لغت كې د عزم، قصد او اتفاق په معنى ده: ۱۳۹
- ۴- قياس د قانون (اسلامي شريعت) مصدر: ۱۴۰
- د قياس ارکان: ۱۴۰
- وضعی قانون: ۱۴۱

دریم فصل: د عباداتو مختلفې فلسفې ۱۴۲

- ۱- د اسلام مقدس دين كې د ۲۴ ساعته عباداتو فلسفه: ۱۴۳
- ۲- د عبادت او معرفت ترمنځ د اړيكو فلسفه: ۱۴۵
- ۳- د عبادت د قبولې اوږد فلسفه: ۱۴۷
- د پاكي په اساس وي: ۱۴۷
- ۱- هغه پاكي چې يو شي ذات سره تعلق لري: ۱۴۸
- ۲- هغه پاكي چې د استفادې له اسلوب سره تعلق لري: ۱۴۹
- ۳- هغه پاكي چې د يو شي له قيمت او د لاسته راوړلو څرنگوالي پورې تعلق لري ۱۴۹
- اول شرط: د هغه شي په ذات كې د پاكي او د استفادې د قابليت شرط ۱۴۹
- دويم شرط: اسلوب كې د پاكي شرط ۱۴۹
- الف: د لاسته راوړلو اسلوب ۱۴۹
- ب: د تيارولو اسلوب ۱۵۰
- ج: د استعمال او مصرف كولو اسلوب ۱۵۰
- دريم شرط: د قيمت د پاكي شرط ۱۵۰
- څلورم شرط: په استفاده كوونكي شخص كې د پاكي شرط ۱۵۱
- الف: د يوې حرامې مړې په خوړلو سره د څلويښت ورځو عبادت نه قبليدل ۱۵۱
- ب: د حرام خوړ دعا نه قبليږي ۱۵۲

- ج: هغه جسم چې له حرامو تغذيه شى د دوزخ په اور سوزيږي ... ۱۵۳
- د: ديو خرما په اندازه حلاله صدقه د غره په شان گرځي ۱۵۳
- ه: هغه امور چې هغې کي شک دى انسان په حرامو کې مبتلا کوي
 ۱۵۴.....
- نجات په څه کې دي: ۱۵۵
- الف: حلال خوراک ۱۵۵
- ب: د فرايضو ادا ۱۵۵
- ج: د نبی کریم ﷺ پيروي ۱۵۵
- د اخلاص په اساس وي ۱۵۵
- د قرآن او سنتو مطابق وي ۱۵۶
- ۴- د علم د تعليم او د الله د ذکر د مجلسونو فلسفه: ۱۵۷
- الف: ملايک د هغوی ترڅنگ را ټوليري ۱۵۸
- ب: پدغسي مجلس کې الهی رحمت ددې مجلس ټول اشتراک کونکي
 پوښي ۱۵۸
- ج: پدغسي علمي مجلسونو کې د شرکت کونکو لپاره يو رنگ قلبی
 راحت او سکون حاصليري ۱۵۸
- د: د دغسې مجلسونو لوی شرف د الله ﷻ په نزد ددغو اشخاصو ياديدل
 دي، او هغه هم د الله ﷻ په ژبه ۱۵۸
- ۵- د الله ﷻ عبادت کې د حساب ورکولو فلسفه: ۱۵۹
- ۶- د منفعتو د جلبولو فلسفه: ۱۵۹
- ۷- د شکر فلسفه (شکر د حق شناسی مهمترين مظهر): ۱۶۰
- الف: د ژبی د شکر ادا کونې لپاره ۱۶۱
- ب: د فکر د شکر ادا کونې لپاره ۱۶۱
- ج: د لاسونو د شکر ادا کونې لپاره ۱۶۱
- د: د پښو د شکر ادا کونې لپاره ۱۶۱
- ه: دسترگو د شکر ادا کونې لپاره ۱۶۱
- ۸- د احوالو او اعمالو د مطابقت فلسفه: ۱۶۲

- ۹- د عباداتو د زوال فلسفه: ۱۶۴.....
- الف: د ميوي د خارجي برخې گنده کيدل ۱۶۵.....
- ب: د ميوي د داخلي برخې گنده کيدل ۱۶۵.....
- ۱۰- د عبادت د اتقان فلسفه: ۱۶۶.....
- ۱۱- دنيا د اخرت کښت دی ددې فلسفه: ۱۶۶.....
- ۱۲- د کاملې عبادت پيژندنې فلسفه: ۱۶۷.....
- ۱۳- د اسلام مقدس دين او نورو ټولو دينونو کې د عباداتو د اختلاف فلسفه: ۱۷۱.....
- ۱۴- د عباداتو د حکمت فلسفه: ۱۷۲.....
- الف: د فطري امورو دليل ۱۷۲.....
- ب: د يقين په اساس د څه امورو دليل ۱۷۳.....
- ج: د عقل سره موافقو امورو دليل ۱۷۳.....
- ۱۵- د درې گونو اړيکو فلسفه: ۱۷۴.....
- الف: له خالق سره د انسان ارتباط ۱۷۴.....
- ب: له خپل ځان سره د انسان ارتباط ۱۷۴.....
- ج: له ټولني سره د انسان ارتباط ۱۷۴.....
- ۱۶- بنده ته د عبادت د منفعت فلسفه: ۱۷۴.....
- ۱۷- د عبادت ترک د انسان د تسخیرولو لپاره د شيطان وسيله ده، ددې فلسفه: ۱۷۶.....
- ۱۸- د اخلاص فلسفه: ۱۷۹.....
- ۱۹- د دنيا د ترک، رهبانيت او گونبه کيناستني فلسفه: ۱۸۰.....
- ۲۰- له تکنالوژي وسایلو څخه د دعوت او عبادت لپاره استفاده: ۱۸۳.....
- ۲۱- د ويرې او محبت فلسفه: ۱۸۶.....
- څلورم فصل: لمونځ پيژندنه ۱۸۸.....**
- لمونځ په لغت او اصطلاح کې ۱۸۸.....
- اسلام کې د لمانځه مرتبه: ۱۸۹.....

- د لمانځه حقیقت: ۱۸۹.....
- ظاهری حقیقت: ۱۹۰.....
- د لمانځه د روح حقیقت: ۱۹۰.....
- دلمانځه د فرضیت دلایل: ۱۹۲.....
- له سنتو څخه دلیل: ۱۹۲.....
- له اجماع څخه دلیل: ۱۹۳.....
- د لمانځه ترک کوونکی حکم: ۱۹۳.....
- د مومنانو د لمانځه فلسفه ۱۹۵.....
- ۱- له پروردگار متعال سره د خبرو کولو فلسفه: ۱۹۵.....
- ۲- لمونځ له الله ﷻ سره د مخلوق دارتباط دوام: ۱۹۹.....
- ۳- له الله ﷻ سره د عهد او پیمان تجدید: ۲۰۰.....
- ۴- لمونځ الهی دربار ته د عاجزی او بنده گی اظهار: ۲۰۳.....
- ۵- الله ﷻ مخ اړول: ۲۰۵.....
- ۶- په فحشا او منکر باندې له مبتلا کیدو څخه د ساتنې فلسفه: ۲۰۵.....
- ۷- د متحرک قران فلسفه او له لمانحه سره د هغه ارتباط: ۲۰۷.....
- ۸- لمونځ په غیبو باندې له ایمان څخه وروسته د متقیانو اساسی صفت او د دین عملی بنیاد دي: ۲۰۷.....
- ۹- لمونځ د څو الهی او امر و فرمانبرداري: ۲۰۸.....
- ۱۰- لمونځ د رب د شکر گذاری نمونه: ۲۰۸.....
- ۱۱- لمونځ د رشد او کمال علامه: ۲۰۹.....
- ۱۲- د لمانځه په واسطه له الله ﷻ سره انس حاصلیری: ۲۰۹.....
- ۱۳- په لمانځه سره د الله ﷻ د قرب حصول: ۲۱۰.....
- ۱۴- لمونځ د معنوي روحیې تقویت: ۲۱۰.....
- ۱۵- لمونځ د وخت پیژنه او وسیله: ۲۱۱.....
- ۱۶- لمونځ د دین ستنه ده: ۲۱۱.....
- ۱۷- د محمد ﷺ پیژندل له قبرو څخه: ۲۱۲.....
- ۱۸- لمونځ مومنانو ته یو لوی الهی نعمت: ۲۱۲.....

- ۱۹ - لمونځ مومنانو ته د الهی غیبی خزانو افتتاحیه ده: ۲۱۳.....
- ۲۰ - لمونځ انسان خپلې ټولنې سره کړي: ۲۱۴.....
- ۲۱ - لمونځ د پیغمبر ﷺ اخري وصیت: ۲۱۵.....
- ۲۲ - لمونځ یواځنی او همیشنی عبادت: ۲۱۵.....
- ۲۳ - په خاص ځای کې د لمانځه د فرضیت فلسفه: ۲۱۵.....
- ۲۴ - لمونځ د ټولو پرښتو د عبادت خلاصه: ۲۱۵.....
- ۲۵ - لمونځ د مومنانو ترمنځ د عهد موجب دی: ۲۱۶.....
- ۲۶ - لمونځ د توبی لار او نیکو ته گرځیدنه ده: ۲۱۶.....
- ۲۷ - لمونځ په ځوانی کې د الله ﷻ د دوستی لپاره یوه لاره ده: ۲۱۷.....
- ۲۸ - رکوع د پروردگار د تعظیم سر: ۲۱۹.....
- ۲۹ - سجده د کمال بندگی نښه: ۲۲۰.....
- ۳۰ - تشهد د الله ﷻ په وړاندې ناسته: ۲۲۱.....
- د لمانځه د الفاظو معنا: ۲۲۲.....
- د جماعت لمونځ اود اسلامي ټولنې په جوړولو کې د هغې نقش: ۲۳۵.....
- ۱ - خالق ذات سره په رابطه پیدا کولو د لمانځه تاثیر: ۲۳۷.....
- ۲ - د جماعت لمونځ تاثیر په فردي ژوند: ۲۳۷.....
- الف: له الله سره ملاقات ۲۳۷.....
- ب: د جماعت لمونځ د فرد او ټولنې ترمنځ پیوند ۲۳۷.....
- ج: د جماعت لمونځ د خدای د کور دعوت دي ۲۳۸.....
- د: د جماعت لمونځ د ژوند د تنظیم لار ۲۳۸.....
- ه: د جماعت لمونځ د زیات ثواب لار ۲۳۸.....
- و: د جماعت لمونځ د الله ﷻ لاره کې د قدمونو زیاتوالي ۲۳۹.....
- ۳ - د جماعت لمانځه تاثیر په اجتماعی ژوند: ۲۳۹.....
- الف: د جماعت لمونځ د اجتماعی روابطو کلي ۲۳۹.....
- ب: د جماعت لمونځ د مشکلاتو د حل وسیله ۲۴۰.....
- ج: د جماعت لمونځ دصمیمت لار ۲۴۰.....

- د: دټولو ترمنځ د مساوات اعلان پرته د وظيفو او څيړوله نظر کې نيولو
 ۲۴۱..... څخه
- ۴- د جماعت د لمانځه صفونه د ملايکو د صفونو په شان دي: ۲۴۲...
 ۵- د لمانځه د نظام تاثير دسياسي ژوند په تنظيم کې: ۲۴۲.....
 الف: اسلام کې د رهبريت عالي صفات ۲۴۲.....
 ب: اصلاحي هيات ۲۴۳.....
 ج: اطاعت د الله ﷻ د اطاعت تر وخت ۲۴۴.....
 د جماعت د لمانځه فضاييل ۲۴۴.....
 هغه قدمونه چې د جماعت خواته ځي ۲۴۵.....
 د جماعت د لمانځه تاثير د پل صراط په تيريدلو کې ۲۴۷.....
 د لمانځه نه قبليدل ۲۴۸.....
 دوزخ ته د تارک جماعت داخليدل ۲۴۸.....
 دماسختن او سهار جماعت د ټولې شپي عبادت دی ۲۵۲.....
- پنځم فصل: رمضان ۲۵۴.....**
- رمضان په لغت او د اسلامي شريعت اصطلاح کې ۲۵۴.....
 رمضان په لغت کې: ۲۵۴.....
 رمضان د اسلامي شريعت په اصطلاح کې: ۲۵۵.....
 صوم (روزه) په لغت کې: ۲۵۵.....
 رمضان د قران عظيم الشان د نزول مياشت ۲۵۶.....
 د فرد او جامعي په جوړولو کې د روزې نقش ۲۵۶.....
 د انسان فردي شخصيت جوړولو کې د روزې نقش: ۲۵۷.....
 الف: معنوي بخش کې ۲۵۷.....
 ۱- د تقوا حاصلول: ۲۵۸.....
 ۲- روحی تربيت: ۲۵۹.....
 ۳- اخلاقي تربيت: ۲۵۹.....
 بڼه اخلاق: ۲۶۰.....
 عالی اخلاق: ۲۶۰.....

- ۲۶۰ عالی (ممتاز) اخلاق:
- ۲۶۱ ۴- د نفس تربيه او نفس مطمينه ته د هغه ارتقا:
- ۲۶۲ ۵- %۱۰۰ درجې ته د ايمان ارتقا:
- ۲۶۲ ۶- د خواهشاتو د مبارزې لپاره امدادګي:
- ۲۶۳ ۷- د کادر جوړولو لپاره ذوب کول:
- ۲۶۴ ب: په جسمي برخه کې
- ۲۶۴ د ټولني په جوړولو کې درمضان نقش
- ۲۶۴ ۱- اجتماعي برخه کې:
- ۲۶۵ ۲- سياسي برخه کې:
- ۲۶۵ ۳- اقتصادي برخه کې:
- ۲۶۶ ۴- فرهنگي برخه کې:
- ۲۶۶ د روژې او رمضان فلسفې
- ۲۶۶ ۱- د فرصتونو فلسفه:
- ۲۶۶ ۲- د رمضان د ثواب فلسفه:
- ۲۶۷ ۳- د درې ګونو اړيکو کلکولو فلسفه:
- ۲۶۷ ۴- د انسان جوړونې د کورس فلسفه:
- ۲۶۸ ۵- د کاملې روزې فلسفه:
- ۲۶۸ الف: روزه لرونکي غور:
- ۲۶۸ ب: روزه لرونکي ژبه
- ۲۶۹ ج: روزه لرونکي سترګي
- ۲۶۹ د: روزه لرونکي زړه
- ۲۶۹ هـ: روزه لرونکي نفس
- ۲۶۹ و: روزه لرونکي نفس
- ۲۷۰ ۶- د دوزخ د دروازو او شيطان ترلو فلسفه:
- ۲۷۱ ۷- د رحمت د لسو (۱۰) ورځو فلسفه:
- ۲۷۲ ۸- د مغفرت د لسيزې فلسفه:
- ۲۷۲ ۹- دوزخ څخه د ازادۍ دلسيزې فلسفه:
- ۲۷۲ ۱۰- د آسمان د دروازو خلاصيدلو فلسفه:

- ۱۱- د روزه لرونکی د خولې د بوی فلسفه: ۲۷۳.....
- ۱۲- د رمضان د عمرې فلسفه: ۲۷۳.....
- ۱۳- د قدر د شیو فلسفه: ۲۷۴.....
- ۱۴- دریان فلسفه: ۲۷۴.....
- ۱۵- د قران کریم د نزول د شکر فلسفه: ۲۷۵.....
- ۱۶- د روزې د کیدلو او قبول فلسفه: ۲۷۵.....
- ۱۷- د رمضان د حقیقت د درک فلسفه: ۲۷۶.....
- د رمضان مبارکې میاشت فضایل ۲۷۶.....
- د روژې د احکامو په هکله پوښتنه ۲۷۸.....
- شپږم فصل: د زکات فلسفه ۲۸۹.....**
- زکات د اسلامي شریعت په لغت او اصطلاح کې: ۲۸۹.....
- زکات په لغت کې: ۲۸۹.....
- زکات په اصطلاح کې: ۲۹۰.....
- د زکات حکم: ۲۹۰.....
- د اجماع دلیل: ۲۹۰.....
- د زکات نقش: ۲۹۰.....
- ۱- د زکات نقش د فرد په جوړولو کې: ۲۹۰.....
- ۲- د انسانی ټولني جوړولو کې د زکات نقش: ۲۹۱.....
- الف: اجتماعي برخه کې ۲۹۲.....
- ب: سیاسي برخه کې ۲۹۳.....
- ج: اقتصادي برخه کې ۲۹۴.....
- د عمر بن عبد العزیز رضی اللہ عنہ خلافت د اسلامي اقتصاد نمونه ۲۹۴.....
- د: فرهنگي برخه کې ۲۹۴.....
- د زکات فلسفې: ۲۹۵.....
- ۱- د غنیانو سره د مالونو دغه ذخیره کیدلو فلسفه: ۲۹۵.....
- ۲- د بې وزلو د حقوقو د حفاظت فلسفه: ۲۹۵.....

- ۳- د مالونو نفقه کول د دین مهمترینه برخه ده ددې فلسفه: ۲۹۶.....
- ۴- د زکات د نظام تطبیق د اسلامي حکومت وظيفه ده: ۲۹۶.....
- ۵- زکات د مومنانو د کامیابی یوه علامه: ۲۹۸.....
- ۶- زکات له الله ﷻ سره د انسان د محبت اندازه ثابتوی: ۲۹۹.....
- ۷- زکات د بخل له صفت څخه د انسان د پاکولو وسیله: ۲۹۹.....
- ۸- د مال د نعمت شکر په زکات سره ادا کیري: ۲۹۹.....

اووم فصل: د حج فلسفه ۳۰۰.....

- حج په لغت او د اسلامي شریعت په اصطلاح کې ۳۰۰.....
- حج لغت کې: ۳۰۰.....
- حج په اصطلاح کې: ۳۰۰.....
- د حج حکم: ۳۰۰.....
- له قران کریم څخه دلیل: ۳۰۰.....
- له اجماع څخه دلیل: ۳۰۱.....
- د حج نقش: ۳۰۱.....
- ۱- د فرد جوړونه کې د حج نقش: ۳۰۱.....
- ۲- د حج سیاسي نقش: ۳۰۳.....
- ۳- د حج اقتصادي نقش: ۳۰۵.....
- ۴- د حج فرهنگي نقش: ۳۰۶.....
- د حج فلسفه ۳۰۷.....
- ۱- سپین لباس: ۳۰۷.....
- ۲- د حج اخلاقي فلسفه: ۳۰۷.....
- د اسلام مقدس دین درې مهم اساسات لري ۳۰۸.....
- ۳- د قربانی فلسفه: ۳۰۹.....
- الف: قربانی د باورونو رمز ۳۰۹.....
- ب: قربانی د هابلیانو د پیژندلو درس ۳۱۰.....
- ج: قربانی له ابراهیم ﷺ سره اړیکه ۳۱۰.....

- د: قربانی د اسماعیل عليه السلام یاد، یاد قربانی شوي (نفس) قربانی کیدل
 ۳۱۱.....
- ه: قربانی د ابن الذبیحین یاد..... ۳۱۲
- ۴- د ابراهیم عليه السلام خلیل الله د یاد فلسفه:..... ۳۱۳
- ۵- د صفا او مروا ترمنځ د سعی فلسفه:..... ۳۱۸
- ۶- د قربانی فلسفه:..... ۳۱۹
- ۷- د بیت الله د نوم ایښودلو فلسفه:..... ۳۱۹
- د ملتونو د اتحاد جهانی اعلامیې فلسفه:..... ۳۲۱
- د طواف فلسفه:..... ۳۲۱
- د زمزم فلسفه:..... ۳۲۲
- ۳۲۴..... اتم فصل: دستر عورت او حجاب فلسفه**
- حجاب په لغت او د اسلامی شریعت په اصطلاح کې:..... ۳۲۴
- دالهی احکامو د شرح لپاره باید اسلامی عالمانو څخه وپوښتو:.. ۳۲۹
- ۱- سترگی پټونه:..... ۳۳۰
- ۲- د شرمگاه حفاظت:..... ۳۳۱
- ۳- زیاته پاکي:..... ۳۳۱
- ۴- د دوی له کارونو څخه د الله عز وجل خبرتیا:..... ۳۳۱
- ۵- زینت:..... ۳۳۲
- ۶- الا ما ظهر منها:..... ۳۳۲
- ۷- بخمرهن:..... ۳۳۲
- ۸- جیوب:..... ۳۳۳
- ۹- ځینو خپلوانو ته استثناء:..... ۳۳۳
- د دوه دروغجنو شهبو رد..... ۳۳۳
- عورت په لغت او د اسلامی شریعت اصطلاح کې:..... ۳۳۵
- عورت په لغت کې:..... ۳۳۵
- عورت په اصطلاح کې:..... ۳۳۵
- دنارینه او زنانه د عورت اندازه..... ۳۳۵

- ۱ - د نارینه عورت له نارینه سره: ۳۳۷.....
- ۲ - د زنانه عورت له زنانه سره: ۳۳۷.....
- ۳ - د نارینه عورت له پردیو سړیو سره: ۳۳۷.....
- ۴ - د مسلمانې خویندې عورت له سړیانو سره: ۳۳۷.....
- د ښځو او نارینه و د لباس شرطونه ۳۴۰.....
- د لباس عمومي شرایط ۳۴۱.....
- ۱ - نازک نه وي: ۳۴۱.....
- ۲ - لنډ نه وي: ۳۴۲.....
- ۳ - چسپ نه وي: ۳۴۳.....
- خصوصی شرایط ۳۴۳.....
- ۱ - له جذابه رنگونو لرې والي: ۳۴۳.....
- ۲ - بوټونه یې اواز ونلري: ۳۴۳.....
- ۳ - له عطرو دې استفاده نکوي: ۳۴۳.....
- یو ډیر مهم حدیث ۳۴۴.....
- دستر عورت او حجاب ترمنځ فرق ۳۴۵.....
- د حجاب ارتباط جنسیت سره دی نه له انسانیت سره ۳۴۷.....
- د بی حجابی دعوتگران ۳۴۹.....
- د انسان دوه بعدی خلقت: ۳۵۳.....
- لومړي قسم: روحانی مخلوقات (پرنسټي) ۳۵۳.....
- دویم قسم: حیوانی مخلوقات (حیوانات) ۳۵۳.....
- دریم قسم: انسانان ۳۵۳.....
- د حجاب اړیکې د ښځو له ازادې سره ۳۵۶.....
- لباس د سړیانو وقار ۳۵۸.....
- له طلا او ورینمو څخه استفاده ۳۶۱.....
- له نورو سره مشابهت ۳۶۱.....
- له غیر مسلمانانو سره په لباس کې مشابهت ۳۶۲.....
- د دوی دیني او مذهبی لباس: ۳۶۲.....

- ۳۶۲..... د غیر مسلمانانو فرهنگي لباس: ۳۶۲
- ۳۶۳..... لعنتی بنځې او سپري ۳۶۳
- ۳۶۴..... د ستر او حجاب په هکله بی تفاوتی د هلاکت سبب کيږي ۳۶۴
- ۱- دیوې بنځې ترمخ د کوم ماشوم لوییدل داد هغه محرم نه جوړوي: ۳۶۵
- ۲- د رقابت په اساس ستر او حجاب: ۳۶۶
- ۳- خورلنه: ۳۶۶
- ۴- د زړه پاکي اړیکې له بی حجابی سره: ۳۶۹
- حجاب په غربی هیوادونو کې ۳۷۰
- یوه ایرانی نجلۍ ۳۷۰
- المانی خویندې میندې له اسلامی نومونو سره ۳۷۱
- یو اروپایي هیواد کې با حجابه خویندې میندې ۳۷۲
- د ازادی او بی بندو باری ترمخ فرق ۳۷۳
- ایرانی نجلۍ په آلمان کې توبه کوي او حجاب اغوندي: ۳۷۸
- نهم فصل: بدعت پیژندنه (په دین کې نوی شی پیدا کول) ۳۸۰**
- د فصل سریزه ۳۸۰
- عبادت که بدعت: ۳۸۱
- بدعت په لغت او اصطلاح کې ۳۸۳
- جایز نوبت ۳۸۵
- الف: د ژوند وسایلو کې نوبت او بدعت ۳۸۵
- ب: دیو سنت په ژوندي کولو کې بدعت او نوبت ۳۸۵
- ج: د ژوند په سیستم کې بدعت او نوبت ۳۸۸
- د بدعت پیژندلو قواعد ۳۹۰
- اوله قاعده: هر عمل او عبادت چې په کوم دروغجن حدیث استدلال وکړي ۳۹۰

- دويمه قاعده: هر عمل او عبادت چې په شخصي نظر او خواهشاتو
استدلال کوي ۳۹۰
- دريمه قاعده: هر عمل او عبادت چې صحابه تابعينو او تبع تابعينو ترک
کړی وي ۳۹۱
- څلورمه قاعده: يو عمل عبادت گڼل چې شريعت کې عبادت نه وي ۳۹۱
- پنځمه قاعده: په نامشروعو شيانو عبادت کول ۳۹۱
- شپږمه قاعده: د عبادت شکل تغيرول ۳۹۱
- اوومه قاعده: د عام عبادت خاص کول ۳۹۲
- اتمه قاعده: په يو عبادت کې زيادت او افراط ۳۹۲
- نهمه قاعده: خپل علم او عقل له قران څخه غوره گڼل ۳۹۲
- لسمه قاعده: مذهبي تعصب ۳۹۲
- يوولسمه قاعده: په قران او حديث کې د جاهلانو او غير متخصصينو
پيروي ۳۹۳
- دولسمه قاعده: هغه اعتقادات چې له رسول کریم ﷺ او صحابه و څخه
نقل شوی ندي ۳۹۴
- ديارلسمه قاعده: اسلامي عقیده کې فلسفي افکار داخلول ۳۹۴
- څوارلسمه قاعده: په هغو الهي صفاتو او ذات کې بحث کول چې بشر ته
يې پيژندل مشکل دي ۳۹۴
- پنځلسمه قاعده: انسان پرستی او يو شخصيت ته تعصب ۳۹۵
- شپاړسمه قاعده: ديني امورو کې نظر يې ورکول ۳۹۶
- اوولسمه قاعده: له کفارو متاثر کيدل يا ورسره مشابهت ۳۹۶
- اتلسمه قاعده: د بدعت او گناه امورو کې د علماوو اشتراک ۳۹۶
- نولسمه قاعده: په ضعيفو احاديثو اعتماد ۳۹۶
- شلمه قاعده: د منطقي فرهنگ او عادات عبادت گڼل ۳۹۶
- يويشتمه قاعده: د عوامو کارونو کې د علماو بی تفاوتی ۳۹۶
- سيئه بدعت (بد او ناروا بدعت) ۳۹۷
- ۱ - د يو نوې عقيدې اختراع: ۳۹۸

- الف: د خدای د حوی نیولو بدعت ۳۹۸
- ب: الله ﷻ د واسې لټولو بدعت ۳۹۸
- ج: له الله ﷻ څخه پرته د (استعانت) کمک غوښتلو بدعت ۴۰۰
- د: د ونو دریشو د مقدس گڼلو بدعت ۴۰۰
- ه: مخلوق د رکوع او سجده کولو بدعت ۴۰۱
- و: زیارتونو ته د قربانۍ وړلو بدعت ۴۰۱
- ز: د زیارت د لنگر گرمولو بدعت ۴۰۱
- ح: د دروازو، دیوالونو، قبرونو او غیره ښکلولو بدعت ۴۰۲
- ط: د مراد پوره کیدو لپاره د قلف کښولو بدعت ۴۰۲
- ی: د قبرونو د خاورو خوړلو بدعت ۴۰۳
- ک: مړو ته د حیواناتو ذبح کولو بدعت ۴۰۳
- د سپند کولو بدعت ۴۰۳
- ل: د مریو مقدس گڼلو عبادت ۴۰۳
- م: د ممیز نخودو بدعت ۴۰۵
- نک د نذر لپاره د ماشومانو د وینستو پریښودلو بدعت: ۴۰۶
- ۲- د نوي عبادت اختراع: ۴۰۶
- الف: د الهاک بدعت ۴۰۶
- ب: د جشنونو بدعت ۴۰۶
- ج: د مخصوصو ورځو بدعت ۴۰۷
- د: د سمنک بدعت: ۴۰۸
- د خوړې شعلي بدعت: ۴۰۹
- د دیکچي بدعت: ۴۰۹
- په قبرونو د شمعي بلولو بدعت: ۴۰۹
- د اسلام په نوم د دنیا د ترک بدعت: ۴۰۹
- زیارت ته د ناوې وړلو بدعت: ۴۱۰
- ۳- د جاهلانو فتوا ورکول او د شرعی حکم بدلیدل په قومی حکم: ۴۱۰
- ۴- عبادت نوی سیستم یا نوې طریقه جوړول: ۴۱۴
- اول: ځینو عباداتو کې مبالغه ۴۱۵

- دوم: عبادات د منطقي د عنعناتو او رواج مطابق ادا کول..... ٤١٦
- دریم: د خلکو د رضایت لپاره د عباداتو سیستم کې تغیر..... ٤٢٠
- خلورم: په یو عبادت کې د عبادتونو خلاصه کول..... ٤٢٢
- ٥- د عبادت د مفهوم تغیر په رواج او عنعنو سره:..... ٤٢٤
- الف: د مهر بدلول په طویانه بانه..... ٤٢٤
- ب: د نیمه نکاح بدعت..... ٤٢٦
- د گمراه کوونکو بدعتونو د انتشار اسباب..... ٤٢٦
- ١- تیزی او افراط:..... ٤٢٧
- ٢- د پردیو تاثیر:..... ٤٢٨
- ٣- د پخوانیو کلتورونو تاثیر:..... ٤٢٨
- ٤- دیني احکامو ته د فلسفي نظریاتو انتقال:..... ٤٢٩
- ٥- عقل په شرعي احکامو کې منځگړی گرځول:..... ٤٣٠
- ٦- د یو بدعت په بل بدعت سره:..... ٤٣٠
- ٧- دستونو مخفی پاتې کیدل:..... ٤٣٠
- ٨- جهالت:..... ٤٣١
- ٩- اسلامي شخصیتونو سره افراطي محبت:..... ٤٣٢
- ١٠- د جاهلانو ته د دیني رهبري تسلیمول:..... ٤٣٤
- ١١- مذهبي تعصب:..... ٤٣٥
- ١٢- د موضوعي احادیثو انتشار:..... ٤٣٦
- ١٣- په رواجي عبادتونو اصرار:..... ٤٣٦
- ١٤- دیني حقایقو سره احساساتي بر خورد:..... ٤٣٦
- ١٥- دنیوی منفعت طلبی او دیني تجارت:..... ٤٣٧
- د بدعت پایلې او ضررونه..... ٤٣٧
- لومړی برخه: په دین کې د بدعت منفي تاثیر..... ٤٣٨
- الف: د اسلام ناقصه منل..... ٤٣٨
- ب: د الیوم اکملت لکم دینکم آیت سره مخالف..... ٤٣٨
- ج: په پیغمبر باندې تهمت کول..... ٤٣٨

- د: د پيغمبر د يو سنت له منځه وړل ٤٣٨
- دويمه برخه: د بدعت منفي تاثير پخپله بدعت کار کې ٤٣٩
- الف: په عقیده کې فساد ٤٣٩
- ب: عمل يې مردود وي ٤٣٩
- ج: توبه يې نه قبليري ٤٣٩
- د: د پيغمبر له امت والي څخه ځان باسي ٤٣٩
- ه: د پيغمبر له حضور څخه محروميږي ٤٣٩
- و: د هغو خلکو ډله کې راځي چې بې علمه په الله ﷻ باندې خبرې تېري ٤٣٩
- دريمه برخه: د اسلام انتشار کې د بدعت منفي تاثير ٤٣٩
- الف: د اسلام دښمنانو سره د اسلام مقدس دين په متهم کولو کې همکاري ٤٤٠
- ب: د اسلام مقدس دين څخه د خلکو متنفر کول ٤٤٠
- ج: بدعت د الله ﷻ او د پيغمبر د دوستۍ مخالف دي ٤٤١

بِسْمِ اللَّهِ الرَّحْمَنِ الرَّحِيمِ

﴿وَلَقَدْ بَعَثْنَا فِي كُلِّ أُمَّةٍ رَّسُولًا أَنْ أَعْبُدُوا اللَّهَ وَاجْتَنِبُوا الطَّاغُوتَ ۗ فَمِنْهُمْ مَن هَدَى اللَّهُ وَمِنْهُمْ مَن حَقَّتْ عَلَيْهِ الضَّلَالَةُ ۖ فَسِيرُوا فِي الْأَرْضِ فَانظُرُوا كَيْفَ كَانَ عَاقِبَةُ الْمُكَذِّبِينَ ﴿٣٦﴾﴾ [النحل: ٣٦]

د مومن وگپری شخصیت هغه وخت کامل کيږي چي د عبادتونو حقيقي پيژندلو او د قرآني لارښوونو او پيغمبر ﷺ له طريقي سره مطابق د هغې په ادا کولو کي کوشش وکړي او ټول په پوره اخلاص سره ادا کړي.

مومن + د عبادتونو حقيقي پيژندنه (علم) + تقوا + اخلاص = کامل مومن.

ټول پوهان په هلاکت کي دي پرته له عمل کونکو څخه پخپله پوهه باندې، ټول عمل کونکي هلاک دي پرته له متقيانو. ټول متقيان هلاک دي پرته له مخلصانو.

بناءً د نجات لاري ته د رسيدو لپاره لازم دي چي څلور شيان په نظر کي ونيسو:

علم + عمل + تقوا + اخلاص = کامل عبادت.

سريزه

الحمد لله القائل ﴿وَمَا خَلَقْتُ الْإِنْسَ إِلَّا لِيَعْبُدُونِ﴾ والصلاة والسلام على رسول الله محمد الذي عبد ربه حتى أتاه اليقين وعلى آله وأصحابه الطيبين الطاهرين ومن تبعهم باحسان إلى يوم الدين.

حمد او ثنا الله ﷺ ته ده چې مخلوقات يې د خپل عبادت لپاره پيدا كړل، او درود او سلام د هغه پر استازي محمد ﷺ چې د ژوند تر اخري لحظو د يو پروردگار په عبادت باندي مشغول ؤ، او د (عبده ورسوله) لقب يې تر ټولو لوی صفت دی او د هغه په آل او اصحابو چې ټول د خپل پروردگار په عبادت سره د لوړو مرتبو خاوندان گرځيدلي او همدارنگه په ټولو مومنانو چې د حق لاره يې د ژوند اساس گرځولی، او هره ورځ يې (۸۶۴۰۰) ثانيې خپل عمر لکه د ثروت يونت گڼلی، ټول الهي بانک ته استوي او په خپلو عبادتونو سره برياليتوب او برلاسی تر لاسه کوي.

عبادت او پالنه د بشري فطرت په ژورو کې ريشې لري، انسان د معبود انس او د هغه د ياد په سيوري کې ارامتيا ته اړتيا لري، او د ستونزو او غمونو پر وخت د انسان يواځنی سرپنا او پټن ځای د پروردگار کبريايي دربار دی.

د اسلام په مقدس دين کې د عباداتو د فلسفې موضوع د هغو مهمو موضوعاتو له جملې څخه ده چې د اسلام په مقدس دين کې د عبادت د حقيقت پيژندلو لپاره، البته د اسلام له عقيدې پيژندلو وروسته د ډير مهم رول لرونکې ده. ځکه الله متعال د انسان د خلقت او پيداينست هدف عبادت بيان کړی دی.

يو مومن ته پکار ده چې لومړی د عبادت هدف باندي پوه شي، او بيا دې نقطې ته پاملرنه وکړي چې عبادت د کوم ذات لپاره لايق دی. او دخپلې هغې معاهدې مطابق چې هره ورځ وايي (اياک نعبد) خاص ستا عبادت کوو خپل

ځان د مشرکانو له صف څخه خارجوي او خپل عبادتونه فقط او فقط د الله ﷻ د ذات لپاره ادا کړي. او هر عمل چې عبادت نومېږي هغه صرف د الله ﷻ د رضایت په خاطر ادا کړي. دغه مومن ته بنيایي چې لومړی د عبادت اقسام درک کړي، او د عبادت وختونه هم په ښه ډول سره وپېژني، او هر کله چې عبادت یواځې د الله متعال لپاره خاص دی. نو د عبادت په پیژندلو سره نه باید هیڅ کار د الله متعال له ذات څخه پرته د بل چا لپاره ادا کړی شي.

هر عبادت ځانته خپله ځانګړې فلسفه لري، چې د هر یو د فلسفې پیژندل د هغه عبادت د ښه والي او سببي ادا کولو لپاره ډیر مهم رول لري، عبادتونه فقط ځینې ناستې او ولاړې ندي چې بې معنی او بې مفهومه ادا کړی شي، بلکه هر یو په وګړي، ټولنه، سیاست، اقتصاد، او د انساني ژوند په ټولو اړخونو کې مهم اهداف او تاثیرونه لري، چې د هریو پیژندنه انسان د عبادت پیژندنې او خدای پیژندنې کمال ته رسوي.

هر عبادت په حقیقت کې د انسان جوړونې یو مکتب دی.

عبادتونه هغه تکلیفونه دی چې هر تکلیف یی د انسان د تشریف لپاره دی. عبادتونه انسان ذوب کوی او هغه د ګانې غوندې جوړوی. دغه انسان چې په عبادتونو سره ترې انسان جوړیږي یو کادر ګرځي چې کولی شي په اسلامي ټولنه کې ډیر مهم رول ترسره کړي. ما ددی اثر د تالیف پر وخت هڅه او کوشش کړی ترڅو د مهمترینو اسلامي عبادتونو فلسفه په دقیقه او مفصله توګه بیان کړم، ترڅو محترم محصلین او هغه خلک چې دا کتاب مطالعه کوی د اسلامي عبادتونو پر حقیقت باندې اطلاع حاصله کړی او په پوره قناعت سره د پروردگار ﷻ عبادت ته وروړاندې شي.

له الله متعال څخه دعا غواړم چې دغه لیکنه د بنده د نیکو عملونو څخه په خپل دربار کې قبوله کړی، د هغې اجر راته د آخرت په ورځ را نصیب کړی، او همدارنګه دعا کوم چې الله تعالی دې هغو کسانو ته چې د الهی احکامو مطابق ددې کتاب له محتویاتو څخه استفاده کوی هغه په عملی ډول سره په خپل ورځنی ژوند کې تطبیقوي، او یا هم خلکو ته د حق درسولو په هدف

دغه کتاب د خپلو دوستانو ترلاسه رسوی او ددې په نشر او توزیع کې برخه
اخلی، د خپل رضایت په شرف سره نایل کړی.

﴿وَقُلِ اعْمَلُوا فَسَيَرَى اللَّهُ عَمَلَكُمْ﴾.

والسلام عليكم ورحمة الله وبركاته

عبدالظاهر داعی

لومړی فصل:

اسلامی عبادت پیژندنه

فصل کې شامل موضوع گانې:

- ۱- ولې عبادت پیژندنه لولو؟
- ۲- د اسلام مقدس دین کې د عبادت مفهوم.
الف: عبادت په لغت کې.
ب: عبادت په اصطلاح کې.
- ۳- د عبادت او عدم عبادت ترمنځ فرق.
- ۴- الله تعالی ته د عبادت خاص کول.

ولې عبادت پیژندنه لولو؟

له ټولو مخکې دا پوښتنه مطرح کیږي چې مونږ ولې عبادت پیژندنه لولو؟ د عبادت پیژندنې لوستل یو سلسله اهداف لري چې مهمترین یې:

اول: د عباداتو په هکله د احکامو پیژندل:

پدې کتاب کې هڅه او کونښن کيږي چې مونږ هغه رښتیني عبادتونه وپیژنو چې قرآن کریم او در سول الله ﷺ سنتو بیان کړي دي. او له هغو کارونو څخه ځان وساتو چې ځینې خلک یې د عبادت په نوم، سره له ډیر اخلاص او محبت نه ادا کوي خو په قرآن کریم او سنتو کې کوم اصل نلري، ځکه چې:

الف: د حقیقي عباداتو په هکله احکام د الله ﷻ د رضایت لامل، او له ځانه جوړ شوی احکام د الله ﷻ د غضب لامل ګرځي.

ب: د حقیقي عباداتو په هکله احکام د انسان د شخصیت د رشد لامل ګرځي او انسان د نیکو خوا ته وړي، او له ځانه جوړ شوی احکام د انسان د

اجتماعي شخصيت د کمزورتيا لامل گرځي، د انسان او ټولني ترمنځ فاصله پيدا کوي.

ج: د حقيقي عباداتو په هکله احکام ددې لامل گرځي چې غير مسلمانان د اسلام مقدس دين سره علاقه پيدا کړي هغوی مسلمانان شي، ولي له ځانه جوړ شوی احکام داسلام له مقدس دين څخه د نورو د نفرت لامل گرځي ددې پر ځای چې هغه مسلمانان شي، پر اسلام باندې خپل انتقادونه زياتوي او د اسلام په ضد خبرې کوي.

دويم: د اصلي عبادتونو پيژندنه له جعلی عبادتونو څخه:

د پيغمبرانو د لارويانو له ټولو لويه ستونزه پدې خبره کې ده چې د زماني په تيريدلو، د پيغمبر له عصره لری کيدلو، د شيطانانو په لاس وهنو، له رواجونو او رسمونو سره د خلکو علاقمندی، د توحيد او يو پالنې د دښمنانو برنامه ريزی او د پيغمبرانو د لارويانو بی خبری سره دين او ددين حقيقي احکام هيريری او ددې په عوض کې هغه څه په دين کې داخليری چې له دين سره څه رابطه نری. ولې ددين په نوم په هغه باندې عمل کيری.

دلته د پيغمبرانو د لارويانو څه ستونزې د بيلگې په ډول ستاسی په خدمت کې ږدو:

الف: د موسی عليه السلام د لارويانو ستونزه:

پدیکې د شک ځای نشته چې موسی عليه السلام له خپل ورور سره د توحيد عقیده خلکو ته تبليغ کوله، هغه پخپله يو موحد او يو پالونکی پيغمبر و، او هغه خلک چې د هغه لارويان و، يو پالونکی مومنان ول، ولي د وخت په تيريدو د هغه لارويانو د موسی عليه السلام لاره هيره کړه، او دبی لاری په لور یی مخ کړ، دوی د بی لاری علت څه و؟

خپل ځانونه یی د الله تعالی محبوبان او زامن مقرر کړل او پدې بانه یی د نورو سپکاوی او توهین وکړ ﴿وَقَالَتِ الْيَهُودُ وَالنَّصَارَى نَحْنُ أَبْنَاءُ اللَّهِ

وَأَحِبُّوهُ ﴿١﴾ [المائدة: ۱۸] د الله تعالی په وړاندې بې ادبۍ، د هغو صفاتو په بیانولو سره چې د الله تعالی له شان او عظمت سره لایق نه و، لکه ﴿وَقَالَتِ الْيَهُودُ يَدُ اللَّهِ مَغْلُولَةٌ غُلَّتْ أَيْدِيهِمْ وَلَعِنُوا بِمَا قَالُوا﴾ ﴿٢﴾ [المائدة: ۶۴]

﴿وَقَالَتِ الْيَهُودُ عُزَيْرٌ ابْنُ اللَّهِ وَقَالَتِ النَّصْرَى الْمَسِيحُ ابْنُ اللَّهِ ذَلِكَ قَوْلُهُمْ بِأَفْوَاهِهِمْ يُضَاهُونَ قَوْلَ الَّذِينَ كَفَرُوا مِنْ قَبْلُ﴾ ﴿٣﴾ [التوبة: ۳۱]

ب: دعسی ﷺ د لارویانو د بې لارې علت:

د وخت په تیریدلو د شاوول طرطوسی (پولس) په نوم سره یو شخص را پیدا شو، دسیسه یی جوړه کړه او د تثلیث عقیده یی د خلکو په منع کې رواج کړه، او دعوه یی وکړه چې پلار خدای، زوی او روح القدس وجود لری، دده په پیروی سره خلکو د توحید هغه عقیده هیره کړله چې عیسی ﷺ به خلکو ته تبلیغ کوله او د شرک عقیده یی اختیار کړله (۴).

ج: د ابراهیم او اسماعیل ﷺ د لارویانو د بې لارې علت:

حضرت ابراهیم ﷺ چې یو موحد او یو پالونکی پیغمبر و او ځوی یی اسماعیل ﷺ هم یو پالونکی پیغمبر و، هغوی د توحید عقیده خلکو ته تبلیغ کوله، خو پیروان یی داسې ول چې د وخت په تیریدو سره یی ابراهیمی توحیدی عقیده هیره کړه، شیطان د هغوی ترمنځ وسوسه واچوله او هغوی یی په فریب کاری سره له دې لارو بې لارې کړل:

۱- د عبادت په شکل کې تغیر راولړ:

- ۱- او وویلي یهودو او نصاراو مونږ د الله ځامن او دوستان یو.
- ۲- او وویلي یهودو د الله لاسونه تړلی دي، ودې تړل شي د دوی لاسونه او لعنت شوی دي پدې وینا.
- ۳- او وویلي یهودو عزیز د الله ځوی دی، او وویلي نصارا او مسیح د الله ځوی دی، دا د دوی خبرې دي په خولې سره مشابهه کوي د هغو کافرانو له خبو سره چې دوی نه مخکې و.
- ۴- تاسی کولی شی د پولیس د دسیسو درد د تفصیل لپاره د همدی اثر د مولف د پنجاه دلیل رد مسیحیت لیکنې ته مراجعه وکړي.

قریشیانو د ابراهیمي عقیدې په اساس کعبه شریفه مقدسه گڼله او د حاجیانو خدمت یې کولو هغوی خپل ځانونه با ایمانه اشخاص اود ابراهیم عليه السلام پیروان گڼل، خو شیطان هغوی ته د هغوی په عبادت کې چک چکې او اشپلاق داخل کړ، بناء کله چې هغوی غوښتل د کعبې په وړاندې لمونځ وکړي د خشوع، ارامتیا، تقوا او تواضع پر ځای به یې د خالق ذات په وړاندې په چک چکو او اشپلاقونو سره دغه عبادت ترسره کو. ﴿وَمَا كَانَ صَلَاتُهُمْ عِنْدَ الْبَيْتِ إِلَّا مُكَاءً وَتَصْدِيَةً فَذُوقُوا الْعَذَابَ بِمَا كُنْتُمْ تَكْفُرُونَ﴾ (۱) [الأنفال: ۳۵] او هر کله چې عبادت له خپل اصلی شکل څخه ووځي او په عبادت کې چک چکې اشپلاق، سرنی، تبه، تنبور، رقص او غیره داخل شي، دغه عبادت ددین په خلاف کار باندې بدلیری، او هغه لمونځ چې الله جل جلاله توصیف کړی دی بالکل هیریری. ځکه الله جل جلاله فرمایي: ﴿قَدْ أَفْلَحَ الْمُؤْمِنُونَ﴾ (۲) په تحقیق سره کامیاب شو مومنان ﴿الَّذِينَ هُمْ فِي صَلَاتِهِمْ خَاشِعُونَ﴾ (۳) هغه چې دوی پخپل لمانځه کې خشوع کوي ﴿وَالَّذِينَ هُمْ عَنِ اللَّغْوِ مُعْرِضُونَ﴾ (۴) [المؤمنون: ۱-۳] او هغه چې دوی له بیهوده کارو ځان ساتي.

تاسی کولای شی د لغوې په هکله له قران پوهانو او حدیث پوهانو علماو څخه وپوښتی چې لغوه څه شی ده؟

بناء د ابراهیم عليه السلام د عبادت او د ابوجهل د عبادت ترمنځ څه فرق و، د ابراهیم عليه السلام په عبادت کې خشوع، تواضع، ستر، شرم، او حیا وجود درلود، خود ابوجهل عبادت کی اشپلاق چک چکې، برېښه توب او بی حیایی وه. وگوره چې د لاری فاصله له کوم ځایه تر کوم ځایه ده.

۲- په لباس کې تغیر راوړل:

شیطان هغوی بی لاری کړل، او دایې ورته تلقین کړه چې د دوی لباس سی ندی، ځکه نو سپریان باید د کعبې په وړاندې برېښه توب وکړي. او

۱- او نه و لمونځ د دوی د بیت الله په وړاندې مگر چکچکې او اشپلاق نو وځکی عذاب په سبب ددې چې تاسې کفر کو.

بښځینه هم باید له تنگو او نازکو لباسونو سره له کوره راووځي، شیطان هغو شیطان صفته نارینه او بښځینه و ته تلقین کوی چی کله زړه پاک وی نو د لباس اغوستل او نه اغوستل کوم اهمیت نلری، او پدی شیطانی دسیسی سره دوی خپل زړونه د اصحاب کرامو او صحابیاتو له زړونو څخه پورته گڼی، بښځو به لکه: بی بی عایشی، بی بی فاطمی، بی بی زینب او نورو ټولو حجاب مراعات کوؤ.

۳- په دینی رهبري کې تغیر:

قریشیانو د وخت په تیریدو سره یو جاهل شخص چی ددینی رهبری صلاحیت یی نه درلوده او د توحید له احکامو څخه بې خبره ؤ، په رهبري سره ونیو، د رحيق المختوم صاحب لیکي: تر دې چی د دوی په منځ کی د عمرو بن لحي په نوم سره یو شخص پیدا شو چی د خزاعه رئیس ؤ، هغه چی نیک کارونه کول، او خلکو ته به یی مصارف او صدقی ورکولی، او په دینی امورو حریص و، نو خلکو دی په همدې لحاظ دوست گڼلو.

پدی گمان چې دی یو لوی عالم او د خدای ﷻ ولي دی، هغه شام ته سفر وکړ او ویی ولیدل چې د بتانو عبادت کوي، هغه له خپل ځان سره د هبل بت راوړ، او د کعبی په منځ کې یی کینود، او خلک یی شرک ته راوبلل او خلکو هم د هغه خبرې ومنلې، او بیا وروسته ټولو خلکو د مکی د خلکو د خبرو چې هغوي یی د حرم اهل او ساتونکی گڼل پیروی وکړله^(۱).

۴- د خالق ذات په صفاتو کې تغیر:

وروسته له دې چې شیطان په خپلو برنامو کې بریالی شو او هغوی ته یی قناعت ورکړ چې بتان دکعبی په اطرافو کې ځای پځای کړی، نو داسې یی ورته تلقین کړه چې دا بتان د خدای پاک د مقربو او نیکو شخصیتونو سمبولونه دي، تاسې له دې لامله چې تور مخي او شرمیدلي یاست نشي کولي چې له الله پاک سره راز او نیاز وکړی.

بناءً لومړی دوی ته راځي او دوي ته رکوع، سجده، قرباني او نذر کوي ترڅو دغه بتان تاسی د الله پاک دربارته نژدې کړي.

دریم: د عباداتو هدف پيژندنه:

دلته باید پوه شو چې د عباداتو هدف څه شی دي، ایا عبادت د انسان جوړونې او انسان ته د شرف وربښني لپاره دي، او یا دا چې عبادات یواځې هغو کلتورونو غوندې دي چې د یو رواج په ډول سره ادا کيږي.

څلورم: د عبادت د مستحق پيژندنه:

مومن انسان باید پوه شي چې عبادت د کوم ذات لپاره ښايي، او د خپلې معاهدې مطابق چې هره ورځ وايي ﴿إِيَّاكَ نَعْبُدُ﴾ خاص ستا عبادت کوو- خپل ځان د مشرکانو له صف څخه خارج کړي، او د خپل ځان په هکله احکام فقط او فقط د الله ﷻ د ذات لپاره ترسره کړي. او هر عمل چې عبادت نومېږي هغه صرف د الله ﷻ د رضایت په خاطر ادا کړي.

پنځم: د عباداتو د ډولونو پيژندنه:

يو مومن ته ښايي چې لومړی د عباداتو ډولونه درک کړي او د عباداتو وختونه هم ښه وپيژني او هر کله چې عبادت خاص د الله ﷻ لپاره دی. نو د عبادت له پيژندلو سره باید هېڅ عمل د الله ﷻ له ذات څخه پرته د بل چا لپاره ونکړي.

شپږم: د هر عبادت حکمت:

هر عبادت خپل ځانته ځانگړی حکمت لري، چې د هريو د حکمت پيژندنه د هغه د ښه والی او د عبادت دسيې ادا کونې لپاره ډير مهم رول لري، عبادات یواځې څو ناستی او ولاړې ندی چې بې معنی او بی مفهومه ادا شی، بلکه هر یو په وگړي، ټولنه، سیاست، اقتصاد او د انساني ژوند په هر اړخ کې مهم تاثیرونه لري چې د هر یو پيژندنه انسان د عبادت پيژندنې او خدای پيژندنې کمال ته رسوي، هر عبادت په حقیقت کې د انسان جوړونې یو مکتب دي.

اوم: په انسان جوړونه کې د عباداتو رول پیژندنه:

عبادتونه هغه تکلیفونه دي چې هر یو تکلیف یی انسان ته تشریف دی. عبادتونه انسان ذوب کوي او هغه نه، ګاڼه جوړوي، دغه انسان چې په عباداتو سره ترې انسان جوړېږي هغه کادر ګرځي چې کولی شی په اسلامي ټولنه کې ډیر مهم رول ترسره کړي.

اتم: د بدعتونو پیژندل:

په دین کې تر ټولو لوی خطر په اسلامي عقیده او احکامو کې د بدعتونو داخلیدل دي، د عباداتو فلسفه (اسلامي عبادت پیژندنه) کې پوهیږو چې څه شی اصل عبادت دي او څه شی هم بدعت دي.

نهم: د لومړیتوبونو پیژندل:

په اسلامي عبادتونو کې مهمترینه موضوع د لومړیتوبونو پیژندل دي، مثلاً یو مسلمان باید پوه شی چې په ټولو الهی احکامو کې کوم یو په لومړۍ درجه کې قرار لري، او کوم عبادت له بل عبادت څخه مخکې ادا کړو، طبعاً د عبادت مرتبي یو بل سره فرق لري عقیده او فکري عبادت د ټولو عبادتونو په سر کې ځای لري، او بیا ورپسې فرایض، واجبات، سنتونه، مستحبات او مباحات هر یو پخپل نوبت سره ترتیب شوی دي، همدارنګه په ممنوعاتو کې حرام، مفسد، او مکروه هر یو ځانګړی خطر لري.

بناء ددې مسلی د ښه وضاحت لپاره غوره ده چې ددین یوه نقشه جوړه کړو او بیا هغه تر مطالعې لاندې ونیسو:

لومړیتوبونه		
① عقیده		
② فرائض		
③ واجبات		
④ سنتونه		
⑤ مستحبات		
⑥ مباحات		

د اسلامي لومړیتوبونو په پیژندنه کې پکار ده چې انسان لومړی له عقیدې څخه شروع وکړي، ځکه چې د اسلام قدرمن پیغمبر تقریبا ۱۳ کاله خپل عمر په مکه کې یواځې د توحید عقیدې ته د بلنې لپاره مصرف کړ.

له هرڅه مخکې یو مسلمان باید خپل زړه له غیر الله، د غیر الله عبادت او دغیر الله له محبت څخه پاک کړي.

<p>سترلايت</p> <p>↑</p> <p>↑</p> <p>↑</p> <p>↑</p> <p>↑</p> <p>↑</p> <p>○ د سيم کارت زړه</p>	<p>تاسی پخپلو تيلفونو کې يو سيم کارت لري ددغه سيم کارت ټول کمال په زير رنگی زړه کې دی چې داد سيم کارت زړه تشکیلوی او دا زړه له سترلايت سره ارتباط لری.</p> <p>لومړې سيم کارت يو نمبر لري چې ددغه نمبر په دایرولو سره لومړي له سترلايت سره ارتباط تامین کيږي او بيا له مقابل طرف سره.</p> <p>او هرکله چې سيم کارت څه عوارض پيدا کړي يو اړوند مخابراتی دفتر ته ورځو ترڅو سيم کارت دوباره له سترلايت سره وصل کړي</p>
--	---

<p>الله ﷻ</p> <p>↑</p> <p>↑</p> <p>↑</p> <p>↑</p> <p>↑</p>	<p>په همدې ډول د مومن انسان جسد د تيليفون د ټولو برخو غوندي دي، ولې هغه څه چې د انسان جسد کې زیات ارزښت لري د انسان زړه دي چې الله ﷻ سره ارتباط لري.</p>
--	--

<p style="text-align: center;">↑ ○ د انسان زړه</p>	<p>دغه انسان همیشه د هغه نمبر په واسطه چې ورته ورکړ شوي دي له خپل خالق سره خپل ارتباط په دوامدار شکل سره ساتي.</p> <p style="text-align: right;">۲۴۴۳۴</p> <p>دوه رکعت د سهار فرض ۴ رکعت د ماسپښین فرض ۴ رکعت د ماښام فرض ۴ رکعت د ماښام فرض (واسجد و اقترب) هر کله چې له خالق سره ارتباط تامین شو نو مخلوق سره هم ارتباط ښه وی.</p> <p>د زړونو د ضعف په حالت کې باید مسجدونو ته ولاړ شو ترڅو په شناخت او عبادت سره دوباره د زړونو صفایي ایجاد شی.</p>
--	--

ټول پیغمبران راغلل ترڅو د انسان ارتباط له خپل خالق سره تامین کړي او د دوي زړونو کې د مخلوقاتو د تعلق پر ځای د مخلوقاتو د خالق تعلق تامین کړي.

ولې د اسلام قدرمن رسول الله ﷺ ۱۳ کاله د توحید درس ورکولو؟ ددي لپاره چې د تاریخ په اوږدو کې انسي او جني شیطانان توانیدلي و، چې د هغه وخت د انسانانو زړونو ته له مخلوقاتو سره ارتباط ورکړي او د خالق له ارتباط او د هغه له یووالي څخه یی لیرې کړي.

یهودیانو سره د خالق پیژندنې، هغه په بدو صفتونو سره توصیفو، مسیحیانو د خالق د سجدې او عبادت په ځای د عیسیای مسیح مجسمې پورې زړونه تړلي و، او د یا الله ویلو پر ځای یی یا مسیح او یا مریم ویل، قریشیانو چې خپل ځانونه د ابراهیم عليه السلام او اسماعیل عليه السلام پیروان گڼل د هغوي زړونه د بتانو په محبت مشغول و، ځینې به د خپلو ستونزو او دردونو لپاره پیریانو ته ورتلل له هغوي یی کومک او مدد غوښته او خالق ذات یی هیر کړي و، ځینو به لمر او سپوږمۍ ته رجوع کوله، او ځینو به هم مریو، تیگو، لرگیو او نورو ته پناه وروړله، حبشیان به د صالحینو او نیکانو قبرونو ته ورتلل هلته به یی د سجدې او عبادت سر تیتاؤ، او له هغوي به یی زامن او لورگانې غوښتلې... هغه چی ټولو هیر کړی و یواځینی خالق ذات و.

شیطان د زیاتو معبودانو محبت ته د هغوی په زړونو کې ځای ورکړی و. هر چا ځانته اله (خدای) درلود، رسول الله وکولي شو چې ۱۳ کلونو کې هغوی ته په (لااله الا الله) سره قناعت ورکړي، او د (لااله الا الله) مفهوم د هغوي په زړونو کې ځای پر ځای کړی.

د همدغو ۱۳ کلونو په اوږدو کې د مومنانو زړونو د خپل خالق سره ارتباط ټینګ کړ، بیا نور لس کاله ټول احکام خپاره شول، چې ددې احکامو په سر کې فرایضو ځای درلود، بیا واجبات او په همدې ترتیب سره ستونه، مستحبات او مباحات.

او کله چې له خالق سره ارتباط تامین شو نو له مخلوق سره هم ارتباط تامین شو، اسلامی حکومت ایجاد شو، اسلامی نظام برقراره شو، اخوت او ورورگلوې خپره شوه، او پدې ډول سره و چې مسلمانانو وکولي شو د څو کلونو په اوږدو کې د اسلام مقدس دین د هغه وخت نړۍ ټولو لویو وچو ته ورسوي.

د نن ورځې اساسي مشکل دادي چې مسلمانان دغه نقشه برعکس تطبیقوي له عقایدو څخه د شروع پر ځای له مباحاتو او مستحباتو څخه شروع کوي، او په مجلسونو کې همیشه بحث پر مباحاتو او مستحباتو باندي دي.

واړه لستونې څه حکم لري؟
 ایا وړو لستونو سره لمونځ کيږي؟
 دوه تنه خپلو کې پدې سره اختلاف کوي او خپل ټول وخت په هغې تيروي.

او یا ددې لپاره چې معلومات زیات شي، پوښتنه کيږي.
 او لین شخص چې جنت ته داخلېږي هغه به څوک وي؟
 اولین شخص چې دوزخ ته داخلېږي څوک دي؟
 اولین شخص چې د جنازي لمونځ وکړ څوک و؟
 داسې پوښتنې چې پوهیدل او نه پوهیدل یی مسلمان ته هیڅ فایده نلري.

د اسلام مقدس دین کې د عبادت مفهوم...

عبادت په لغت کې:

د ذلت خواری او اطاعت په معنی دي^(۱). عرب وایي: «طریق معبد» هواره شوې لاره — دغه اصطلاح هغې لارې ته استعمالوي چې لوړې، ټیټې، نابرابرې او ټیګې هر څه یی هوار شوي وي، او داسې هواره شوي وي چې د تګ لپاره په هغې باندې هیڅ مانع نه وي.

ددې معنی په اساس د عبادت، عبد، عبودیت اونورې کلمې چې له دې ریشو څخه اخیستل شوي دي د یو چا په وړاندې د ذلت، فروتنی او تسلیمی په معنی دي.

لکه څرنګه چې جګ غرونه، لویې ټیګې له قوي هیکلو نو ډک باغونه هوارېږي او په سرک بدلېږي، په همدې ډول سره د عبادت په واسطه یو قوي، قدرتمند، ثروتمند او غیره انسان په یو تسلیم شوي بنده، متواضع، فروتن او غیره باندې بدلېږي. بناء خپل ځان د چا په مخکې په دغسې صفاتو اختیارول د عبادت او بندګي په معنی دي.

عبادت په اصطلاح کي (۱):

پوهانو عبادت په مختلفو شکلونو تعریف کړی دی چې ټول یو هدف احتوای کوی «اسم جامع لکل ما یجبه الله ویرضاه من الاقوال والاعمال الباطنة والظاهرة» یو پوره نوم د ټولو هغو شیانو لپاره چې الله ﷻ یې خوښوی او د الله ﷻ رضا پرې حاصلیږي له ویناگانو او ظاهري او باطني اعمالو... (۲).

عبادت یا عبودیت د هر هغه شي لپاره جامع نوم دي چې هغه الله تعالی خوښوي او یا هغه پرې راضي کیږي، (له عقایدو – دزړه عمل، د بدن د

۱- اسلام پوهانو د عبادت په هکله زیات تعریفونه کړي دي، مثلا د دکتور قرضاوی په وینا (عبادت دی د معبود د عظمت او سلطې په نسبت یو رنگه خضوع نه چې نهایت درجه کي وی، او د زړه له اعتقاد او اگاهی نه یې نشات کړي وي چې د هغه ماهیت او منشا نه پیدا کیږي عبادت په اسلام کې، تلیف دوکتور یوسف القرضاوی ص ۳۷ – بیا دکتور قرضاوی وايي: دعبادت لپاره دوه شیان ضروري دي: ۱- د هغه څه پابندي چېي الله د امر، نهی حلال او حرام په ډول تشریح کړی او د رسول الله ﷺ په واسطه ابلاغ شوی دا هغه شي دي چېي د الله ﷻ په وړاندې د اطاعت او خضوع عنصر ته عینیت وربښی. ۲- دا چې دغه التزام او پابندي د خدای په محبت له سر شاره زړه څخه راووځی. محمد عبده (ددغی خضوع او خشوع ریشی ته پام کوی، که ددې ریشه او علت یو سطحي او ظاهري شی وی لکه حکومت قدرت وغیره هغه عبادت نه شمیرکل کیږي، او که ریشه یی د حاکم په هکله د عظمت او ادراکي او حس قدرت ځانگړی عقیده وی عبادت حساییږي. محمد عبده چې د مصر یو مشهور پوهاند او د سید جمال الدین افغان شاگرد دي د عبادت او ظاهري تسلمی ترمینځ فرق بیانوي، او وایي چې د عبادت اساسی شرط دادي چېي د هغه ریشه د الله ﷻ د عظمت عقیده وي، او کله چېي د غسی اعتقادي ریشه ونلري او ده غه علت یو سطحي او ظاهري کار وی عبادت ندي – د ابن قیم په نظر: په دین کې مطلوب عبادت د محبت او خوراي معنی سره یو ځای رانیسي او د الله ﷻ په وړاندې د نهایت وړوکوالی او د هغه په نسپ د نهایت پندی متضمن دی ۲- عبادت په اسلام کی ص ۳۸ علامه ابن قیم د عبادت لپاره دوه اساسی شرطونه بیانوي هغه دا چېي د ټولو د خالق په وداندی د خورای او وړوکوالي اظهار، او د الله تعالی په محبت د سر شار زړه درلودل .

۲- شیخ الاسلام ابن تیمیه تعریف کړي دي: یو جامع ته نوم د هر هغه څه لپاره چېي الله تعالی خوښوی، او پرې کیږی له ویناو، او ښکاره او پټو عملونو.

اعضاوو اعمال) او یا هر هغه عمل چې انسان الله تعالی ته نژدې کوي (د اوامرو پر ځای کول له نواهیبو ځان ساتل)^(۱).

ټولو اسلام پوهانو زیات تعریفونه او تشریحات ورکړي دي، چې د لیکوال په نظر کیدلي شي عبادت په عام او خاص ډول تعریف کړو:

د عبادت عام تعریف:

عبادت هر ظاهري او باطني عمل دي چې د چا په وړاندې د هغه د عظمت د بندګۍ د ښکاره کونې او د خپل ذلت په قصد او د اجر او ثواب د حاصلولو لپاره ترسره شي. او یا هم د چا قوانین تطبیقول دي په حلال او حرام یا ښه او بد کې.

۱- عبادت هر ظاهري او باطني عمل دی:

پدې عبادت کې د انسان ټول قلبي، لفظي، او ظاهري اعمال شاملېږي هر کله چې چا ته سجده وکړو، عبادت دی، رکوع وکړو عبادت دي، ددعا لاس پورته کړو عبادت دي.

۲- د چا یا کوم شی مقابل کې:

عبادت احیانا د کوم ذات، شخص او یا هم د کوم بې روحه شي مقابل کې صورت نیسي، هر کله چې څوک د پیغمبرانو، ملایکو، غوره شخصیتونو، حیواناتو، بتانو، قبرونو، لمر، سپوږمۍ، ستورو، انسانانو او غیره مقابل کې کوم عمل د بندګۍ او عاجزی او د اجر او ثواب د حاصلولو په قصد ترسره کړي عبادت ورته ویل کیږي.

۳- مقابل ذات نه د عظمت قصد:

۱- د عبادت حقیقت او روح الله تعالی د خضوع او محبت ثابتول دی، یعنی الله تعالی سره پوره محبت او هغه ته کامله خضوع د عبادت حقیقت دی. او کله چې عبادت له دغه دوه کارو یایو څخه محروم شی. نو بیا عبادت ندی، ځکه حقیقت یی الله تعالی ته ذلت او انکسار دی او دا نه کیږي مګر د هغه له محبت سره، هغه پوره محبت چې محبت کوونکي په هر څه کې پسي وی."

هر کله چې څوک د چا مقابل کې سجده وکړي او هغه ته عظمت ورکړي دا عبادت دي، لکه څرنګه چې د قریشو مشرکین پدې نظر و، او د بتانو مقابل کې يې سجده کوله، بتانو ته يې عظمت ورکړ، سره له دې چې هغوي ويل: چې مونږ دې بتانو ته عبادت نکوو، بلکې ددې لپاره چې هغه الله تعالی ته درسيدلو وسيله ونيسو، نو ځکه يې عبادت کوو، خو بيا هم د هغه عظمت په اساس چې دوی دغو مخلوقاتو ته ورکړ، د دوی دغه عمل ددغو اشخاصو مقابل کې عبادت حساب شو او دوی مشرکین وګڼل شو.

۴- د خپلې بندګۍ او ذلت اظهار:

په عبادت کې دا شرط دي چې انسان د چا مقابل کې د ذلت او بندګۍ اظهار وکړي، اما که څوک د څه شی مقابل کې ودریده خو د بندګۍ اظهار يې ورته ونکړ داد هغه شی عبادت نه شميرل کيږي، مثلا مسلمانان حجر الاسود ددې لپاره بنکلوي چې دا يوه تيګه ده چې جنت نه راغلی ده او د اسلام پيغمبر بنکل کړې ده، خو ددغې تيګې مقابل کې د ذلت او بندګۍ اظهار نکوي لکه څرنګه چې پدې هکله د حضرت عمر رضي الله عنه قصه مشهوره ده.

وايي يوه ورځ حضرت عمر رضي الله عنه د حجر الاسود خوا ته راغی هغه يې بنکل کړه او ورته يې وويل: چې ای تورې تيګې! زه پوهيرم چې ته يو ټوټه تيګه يې هيچا ته کومه ګټه او تاوان رسولي نشې او که ما پيغمبر صلي الله عليه وسلم ليدلي نه و چې ته يې بنکلولې نو ما به نه وې بنکل کړې^(۱). حضرت عمر رضي الله عنه د اسلامي عقيدې له فهم سره پدې پوهيده چې مسلمانان تيګې ته سجده نکوي، کعبې ته سجده نکوي، پيغمبر ته سجده نکوي، ځکه چې دا ټول مخلوق دي.

عبادت يواځې يو خالق ته جايز دي، مسلمانان حجر الاسود د پيغمبر صلي الله عليه وسلم له يو سنت سره مطابق بنکلوي، پدې عقیده چې دغه تيګه څه ګټه او تاوان نشي

۱- اشاره هغه حديث ته ده چې بخاري روايت کړي دی، «عن عباس بن ربيعه عن عمر انه جاء الى الحجر الاسود فقبله فقال اني اعلم انك حجر لا تضر ولا تنفع ولو لا اني رايت النبي يقبلك ما قبلتك» بخاری حديث ۱۴۹۴.

رسولي، مسلمانان كعبي ته د مسلمانانو د قبلي په حيث مخ اړوي، ترڅو پخپلو لمنځونو كې ترتيب او تنظيم ولري، خو كعبي ته سجده نكوي، ځكه كعبه مخلوق ده له خاورو او خټو څخه جوړه شويده، فقط د مسلمانانو د يو موټي كيدلو او د توحيد رمز دي.

۵- د اجر او ثواب د حاصلولو لپاره ترسره كيږي:

د عبادت شرط دا دي چې هغه كې د ثواب قصد وي، مثلا څوك له زنا څخه ځان ساتي او مقصد يې دا وي چې الله تعالي زنا حرامه كړې ده، بناه دده دغه عمل په عبادت كې شامليري. ولي هر كله چې څوك زنا ددي لپاره پريږدي چې په ايلز مبتلا نشي عبادت ورته نه ويل كيږي. او د عبادت ثواب ورته هم نه ويل كيږي.

همدرانگه زيات عادتونه او رواجونه لکه سمنک، او ديکچه چې هر كله د عبادت په نيت او هدف ادا شي بدعت ورته ويل كيږي، خو که كله څوك دغه کار منحيث يو کلتور ترسره کړي چې هغه کې د ثواب ارزو ونلري عبادت نه گڼل كيږي.

۶- په حلال او حرام، بڼه او بد کې د چا قانون تطبيقول:

په حلال او حرام، يا جايز او ناجايز کې دچا دقوانينو اطاعت او پيروي هم عبادت دي. ځكه د چا قانون ته ترجيح ورکول او پدي هکله په هغه عمل کول هم عبادت گڼل كيږي.

اسلامي شريعت کې د عبادت خاص تعريف: د ټولو هغو امرونو پر ځاي کول، او ټولو هغو ممنوعاتو څخه ځان ساتل چې په قرآن کریم او سنتو کې ثابت شويدي، او په هغه کې الله ﷻ ته د ذلت، خواری، محبت او ويري نيت او د هغه د رضایت د کسب لپاره وي.

ددي تعريف شرحه:

۱- د ټولو امرونو پر ځاي کول:

د اسلامي شريعت له ليد څخه ټول الهي اوامر د الله ﷻ د رضایت په خاطر ترسره کول عبادت دی، چې لاندې امورو ته شامليري:

الف: د زړونو اعمال لکه ایمان، توحید، د الله محبت، اعتقادات، خشوع، تواضع، خوف، رجا، نذر او غیره.

ب: اقوال لکه د قرآن عظیم الشان تلاوت، تسیحات، اذکار، امر بالمعروف نهی عن المنکر، (نیکمرغیو ته دعوت او له بدیو منع کول) تدریس، تعلیم او غیره.

ج: افعال لکه لمونځ، روزه، حج، زکات، جهاد، رکوع، سجده، دعا، قربانی او غیره.

د الله ﷻ د اوامرو مثالونه: ﴿أَقِيمُوا الصَّلَاةَ﴾ لمونځ ادا کړي. ﴿ءَاتُوا الزَّكَاةَ﴾ زکات ورکړي، ﴿وَجَاهِدُوا فِي اللَّهِ حَقَّ جِهَادِهِ﴾ او د الله تعالی په لاره کې په حقه جهاد وکړي. ﴿وَأَعْبُدْ رَبَّكَ حَتَّى يَأْتِيَكَ الْيَقِينُ﴾^(۹۹) او تر هغه د خپل رب عبادت وکړه ترڅو مرګ درته راشي. ﴿أَدْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ﴾ او د خپل رب لارې ته په حکمت او نیکې موعظې سره خلک راوغواړه.

د رسول الله ﷺ د اوامرو مثالونه: عن ابی موسی رضي الله عنه قال: قال رسول الله صلى الله عليه وسلم «فكوا العاني يعني الاسير واطعموا الجائع وعودوا المريض» بخاری شریف.

ژباړه: ابوموسی اشعري ؓ وایی: رسول الله ﷺ وفرمایل: «بندیان ازاد کړي، ورو ته خوراک ورکړي او د بیمارانو پوښتنه وکړي».

عَنْ أَبِي هُرَيْرَةَ رضي الله عنه قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلَا يُؤْذِ جَارَهُ، وَمَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيُكْرِمْ صَيفَهُ، وَمَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيَقُلْ خَيْرًا أَوْ لِيَصْمُتْ»^(۱).

۱ - (بخاری شریف) ابوهیره ؓ روایت کوي چې رسول الله ﷺ وفرمایل: څوک چې په الله ﷻ او د اخرت په ورځ ایمان لري نو اذیت دې نه ورکوي خپل همسایه ته، او څوک چې په الله ﷻ او د اخرت په ورځ ایمان لري نو د خپل میلمه احترام دې وکړي او څوک چې په الله ﷻ او د اخرت په ورځ ایمان لري نو یاد ښه خبره وکړي او یا دې چپ شی.

ژباړه: ابوهريره رضي الله عنه وايي: رسول الله صلى الله عليه وسلم وفرمايل: هر څوک چې په الله تعالى او د قيامت په ورځ ايمان لري نو خپل گاونډي ته دې اذيت نه ورکوي، او څوک چې په الله تعالى او د قيامت په ورځ ايمان لري نو د خپل ميلمه احترام دې وکړي او څوک چې په الله تعالى او د آخرت په ورځ ايمان لري نو يادې نيکه خبره وکړي او يا دې غلی شي.

۲- له ټولو ممنوعاتو څخه ځان ساتنه:

هر کله چې څوک داسې بد عمل ترک کړي چې د هغه بدې په قرآن او سنتو کې ثابته شوي وي نو يو عبادت يې ترسره کړي دې چې دا عبادتونه لاندې ټکو ته شامليري:

الف: د زړونو اعمال لکه کفر، شرک، منافقت، ریاکاری، د الله عز وجل له درباره نا اميدي، تکبر، ځان غوښتنه، له خپله ځانه راضي کيدل، له الله عز وجل څخه نه ډاريدل او غيره...

ب: اقوال لکه له الله عز وجل پرته مرسته غوښتل، له الله عز وجل پرته د ثنا او حمد کول، د اشخاصو داسې بی نهايته زيات توصيف کول چې هغه د الوهيت درجي ته ورسيري، هغه څه چې الله عز وجل پوري خاص دي له بل چا څخه غوښتل، غيبت، دروغ، تهمت، کنځلي کول، مسخره کول، د فساد خپرونې مقابل کې بې تفاوتې، خبرلوڅې او غيره.

ج: افعال لکه زنا، شراب څښل، غلا، اختلاس، قمار، له الله عز وجل پرته سجده کول، له الله عز وجل پرته رکوع کول، د الله له درباره پرته د بل چا دربار ته ددعا لاسونه پورته کول او غيره.

دالله عز وجل د ممنوعاتو مثالونه: ﴿وَلَا تَكْفُرُوا بِاللَّهِ﴾ شاهدي مه پټوي، ﴿وَلَا تَكُونُوا كَالَّذِينَ تَفَرَّقُوا وَاخْتَلَفُوا﴾ [آل عمران: ۱۰۵] او د هغه خلکو غوندې مه کيږي چې تفرق او اختلاف يې وکړ ﴿وَلَا تَهِنُوا وَلَا تَحْزَنُوا وَأَنْتُمْ الْأَعْلَوْنَ إِنْ كُنْتُمْ مُؤْمِنِينَ﴾ [آل عمران: ۱۳۹] او مه سستيري او مه خفه کيږي او تاسې کامياب ياست پدې شرط که تاسې مومنان ياست.

د رسول الله ﷺ د ممنوعاتو مثالونه: عَنْ أَبِي مُوسَى الْأَشْعَرِيِّ قَالَ: كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَكُنَّا إِذَا أَشْرَفْنَا عَلَىٰ وَادٍ هَلَلْنَا وَكَبَّرْنَا ارْتَفَعَتْ أَصْوَاتُنَا، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: «يَا أَيُّهَا النَّاسُ، ارْبِعُوا عَلَىٰ أَنْفُسِكُمْ فَإِنَّكُمْ لَا تَدْعُونَ أَصَمًّا وَلَا غَائِبًا إِنَّهُ مَعَكُمْ إِنَّهُ سَمِيعٌ قَرِيبٌ تَبَارَكَ اسْمُهُ وَتَعَالَىٰ جَدُّهُ»^(۱).

ژباړه: ابو موسی اشعري ؓ وايي: د رسول الله ﷺ سره یو ځای وو، هر کله چې یو لور ځای ته رسیدو، تهلیل (لا اله الا الله) او تکبیر (الله اکبر) مو ویلې، او زمونږ غږ به اوچتیده نبی کریم ﷺ وفرمایل: پخپلو ځانونو رحم وکړي ځکه تاسې کون او غایب ذات ته غږ نکوي، هغه له تاسې سره ده، هغه تاسې ته نزدې او ستاسې خبرې اوري نوم یې با برکته او مقام یې لوړ دي.

عَنْ أَنَسِ بْنِ مَالِكٍ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «لَا تَبَاغَضُوا، وَلَا تَحَاسَدُوا، وَلَا تَدَابَرُوا، وَكُونُوا عِبَادَ اللَّهِ إِخْوَانًا، وَلَا يَجِلُّ لِمُسْلِمٍ أَنْ يَهْجَرَ أَخَاهُ فَوْقَ ثَلَاثَةِ أَيَّامٍ»^(۲).

ژباړه: له انس ؓ څخه روایت دي چې رسول الله ﷺ فرمایي: «یو بل سره د بنمني مه کوي حسد مه کوي یو بل ته شامه اړوي، او په ورورگلوې سره د الله ﷻ عبادت وکړي، او حلال ندي هیڅ مسلمان ته چې له درې ورځو زیات له خپل مسلمان ورور څخه خفه وي».

عَنْ أَبِي هُرَيْرَةَ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «إِيَّاكُمْ وَالظَّنَّ، فَإِنَّ الظَّنَّ أَكْذَبُ الْحَدِيثِ، وَلَا تَحَسَّسُوا، وَلَا تَجَسَّسُوا، وَلَا تَنَاجَشُوا، وَلَا تَحَاسَدُوا، وَلَا تَبَاغَضُوا، وَلَا تَدَابَرُوا، وَكُونُوا عِبَادَ اللَّهِ إِخْوَانًا»^(۳).

ژباړه: له ابوهریره ؓ څخه روایت دي چې رسول الله ﷺ وفرمایل: له گمان څخه ځان وساتي ځکه چې گمان دروغجنه خبره ده د بل چا عیبونه مه لتوي

۱- (بخاری: ۲۹۹۲).

۲- (بخاری: ۶۰۶۵).

۳- (بخاری: ۶۰۶۶).

او تجسس مه کوي پرته له دې چې د څه شي اخیستلو نیت لري د څه شي قیمت مه لوړوي، حسد مه کوي، دښمني مه کوي، یو بل ته شامه اړوي او په ورورگلوي سره د الله ﷻ عبادت وکړي.

۳- په قرآن او سنتو کې ثابت دي:

د اسلام مقدس دین له لید څخه عبادت هغو امورو ته ویل کیږي چې په قرآن او سنت کې اصل ولري، او هر کله چې څوک داسې کار وکړي چې په قرآن او سنت کې ثابت نه وي اسلامي عبادت ورته نه ویل کیږي، بلکې هغه ته بدعت وايي چې د نبی کریم ص د وینا په اساس بدعت او گمراهي ده^(۱).

قرآن عظیم الشان اساسي قانون دي چې عبادتونه بیانوي، او پیغمبر ﷺ دغه احکام په مفصل ډول سره تشریح او توضیح کړي، د مثال په ډول الله فرمایي: ﴿وَأَقِمْوْا الصَّلَاةَ وَآتُوا الزَّكَاةَ﴾ [المزمل: ۲۰] تاسې لمونځ ادا کړي او زکات ورکړي بیا پیغمبر ﷺ د لمانځه د ادا کولو څرنګوالي او د زکات مقدار او کیفیت بیان کړي دي.

۴- په هغه کې الله ﷻ ته د ذلت او خواري نیت وي:

د اسلام مقدس دین کې حقيقي عبادت دادي چې انسان هميشه د الله ﷻ مقابل کې خپل ځان خوار او ذلیل وگڼي او له ډیرې خشوع او تواضع سره د هغه کبریا، ذات په مقابل کې قرار ولري بناپردی پرته له دغو صفاتو څخه د عباداتو ادا کول حقيقي عبادت نه گڼل کیږي.

د عبادت حقیقت:

د عبادت حقیقت چې د هر مومن اساسی وظیفه ده، په دوه اساسي شیانو کې تمثیليږي:

الف: د انسان نفس کې د عبودیت د معنی استقرار:

۱- د بدعت په هکله کتاب کې ځانګړي فصل لرو چې ستاسي خدمت کې به مفصلا تشریح او توضیح شی (ان شاء الله).

يعني د انسان په ذهن، ضمير، عقل، فکر او اندیشه کې دا خبره ځاي ولري چې يو خالق دي او بل مخلوق يو خدای پاک وجود لري چې عبادت يې کيږي او بل مخلوق وجود لري چې عبادت کوي بناء له دينه بله لويه خبره وجود نلري فقط د ټول ژوند اساس همدغه ده، چې يو خدای ﷻ دي چې ټول د هغه بندگان دي، او بالاخره په نورو ځايو کې ټول احکام د همدې توحيد فرع دي.

ب: يو خالق ته مخ اړونه:

د انسان د نفس او ضمير په هر حرکت کې، د بدن د هر عضوي په حرکت کې او د ژوند په هر حرکت کې الله ﷻ ته خالصه توجه کول، او خپل ځان له بل هر احساس څخه خارجول، او له هرې هغې معنا څخه چې د يو ذات د بندگۍ له معنا سره مخالف وي لري کول دي. پدې اساس د عبادت معنی د انسان د ژوند ټولو اړخونه ته شاملیږي او عبادت تنها په څو شعایرو کې نه محصوریږي.

۵- د الله ﷻ محبت:

د اطاعت او عبادت ادا کول د الله ﷻ د محبت سبب کيږي، الله ﷻ د اسلام بناغلي رسول ته فرمائي چې خپل امت ته ووايه که تاسې له الله ﷻ سره محبت لري نو زما پيروي وکړي ترڅو الله ﷻ تاسې سره محبت وکړي. ﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ﴾ [آل عمران: ۳۱].

۶- د الله ﷻ رضایت:

د الله عبادت کول د الله ﷻ د رضایت سبب گرځي. د عباداتو په تقسیم کې مشکل: کله چې ما عبادتونه پدې ډول سره تقسیم کړل چې قران عظیم الشان او رسول الله ﷺ د سنتو له منهج سره مطابق دي ځینو دوستانو انتقاد وکړ چې عبادات خو اسلامي فقه کې معلوم دي. او عبادات په اسلامي فقه کې پدې ډول تقسیم بندي شوي ندي، د هغوي په نظر

عبادت فقط ځینې امورو کې ده چې د عباداتو تر عنوان لاندې د فقې کتابونو کې ذکر شوي دي، اما ټول معاملات، نکاح، او له جنایاتو ځان ساتنه عباداتو کې نه شاملیږي.

د دې لپاره چې دا موضوع واضح شي غوره ده چې پدې هکله کومې خبرې په في ظلال القرآن تفسیر کې ددې آیات شریف لاندې راغلي ﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾^(۱) [الذاریات: ۵۶] نقل کړو:

د عبادت د اصطلاح اطلاق په شعایرو او په هغه څه چې د بنده اود پروردگار ترمنځ ترسره کیږي، د معاملاتو د اصطلاح اطلاق دهغه څه په مقابل کې چې د خلکو ترمنځ ترسره کیږي، هغه اصطلاح ده چې د قران عظیم الشان د نزول له عصر څخه ډیره زیاته وروسته راغلي ده، دغه اصطلاح لومړي عصر د (نبی کریم ﷺ او صحابه کرامو) په عصر کې پیژندل شوې نه وه، د انساني اعمالو تقسم په عباداتو او معاملاتو هغه موضوع ده چې ډیر وروسته د فقهي د مضمون د تالیف پر وخت را پیدا شوه، په پیل کې فقط یوه فني تقسیم بندي وه، چې دا دعلمي تالیف خصوصیت وي، ولې په ډیر تاسف په تصور کې یې ډیر بد اثر وکړ چې له یو څه وخت وروسته یې د اسلامي ژوند په ټولو اړخونو کې ډیر بد تاثیرات پریښودل، ځکه چې د خلکو تصور کې یې داسې شیان ځای پر ځای کړل چې له عباداتو څخه منظور یواځې د اسلامي فقهي هغه برخه ده چې د عباداتو په نوم سره په اسلامي فقه کې نومول شوي دي، او دا په اسلامي تصور کې انحراف دي، چې بالاخره په اسلامي ټولنه کې د ژوند په ټولو اړخونو کې د انحراف سبب شو، په اسلامي تصور کې هیڅ داسې نشاط او فعالیت نشته چې هغه باندې د عبادت نوم تطبیق نشي. او یا ددې وصف تحقیق په هغه باندې تطبیق نشي، د اسلامي برنامې نهایي هدف په کلي ډول سره د عبادت د معنی تحقیق دي... په اسلامي برنامه کې د سیاسي نظام لپاره او اقتصادي، جنایي تشریحات، مدني، کورنی او ټولو تشریحاتو لپاره همدغه منهج تطبیقیږي.

مرحوم د خبرو په پای کې وايي: يو عرب انسان چې د لومړي ځل لپاره د قرآن په واسطه مخاطب شو، ددې لفظ مفهوم تنها په څو عبادتونو باندې نه منحصر كيده، بلكې كله چې يو عربي انسان د لومړي ځل لپاره په مکه مكرمه كې مخاطب شو، نو تردې وخته پري څه شي فرض شوي نه و، بلكې هغه پوهيده چې له عبادت څخه منظور واحد خداي ته په ټولو امورو كې متدين كيدل او د نورو ددينداري پريښودل... او رسول الله ﷺ خپله عبادت تفسير كړ او ويي ويل چې (متابعت) دي.

پيغمبر ﷺ عدي بن حاتم ته د يهودو او نصاراو په هكله وويل چې هغوي خپل احبار او رهبان په خدايي سره نيولي، هغوي حلال حرام كړل او حرام يې حلال كړل، او يهودو او نصاراو پدې هكله د هغوي متابعت او پيروي وكړله^(١).

١ - «إن تقسيم النشاط الإنساني إلى» عبادات «و» معاملات «مسألة جاءت متأخرة عن التأليف في مادة» الفقه «. ومع أنه كان المقصود به في أول الأمر مجرد التقسيم» الفني «الذي هو طابع التأليف العلمي، إلا أنه مع الأسف أنشأ فيها بعد آثاراً سيئة في التصور، تبعها بعد فترة آثار سيئة في الحياة الإسلامية كلها؛ إذ جعل يترسب في تصورات الناس أن صفة» العبادة «إنما هي خاصة بالنوع الأول من النشاط، الذي يتناوله» فقه العبادات «. وهو انحراف بالتصور الإسلامي لا شك فيه. فلا جرم يتبعه انحراف في الحياة كلها في المجتمع الإسلامي».

ليس في التصور الإسلامي نشاط إنساني لا ينطبق عليه معنى «العبادة» أو لا يطلب فيه تحقيق هذا الوصف. والمنهج الإسلامي كله غايته تحقيق معنى العبادة، أولاً وأخيراً.

وليس هناك من هدف في المنهج الإسلامي لنظام الحكم، ونظام الاقتصاد، والتشريعات الجنائية، والتشريعات المدنية، وتشريعات الأسرة. وسائر التشريعات التي يتضمنها هذا المنهج..

«ليس هناك من هدف إلا تحقيق معنى» العبادة «في حياة الإنسان.. والنشاط الإنساني لا يكون متصفاً بهذا الوصف، محققاً لهذه الغاية التي يحدد القرآن أنها هي غاية الوجود الإنساني إلا حين يتم هذا النشاط وفق المنهج الرباني؛ فيتم بذلك أفراد الله سبحانه بالألوهية؛ والاعتراف له وحده بالعبودية.. وإلا فهو خروج عن العبادة لأنه خروج عن العبودية. أي خروج عن غاية الوجود الإنساني كما أرادها الله. أي خروج عن دين

«وأأنواع النشاط التي أطلق عليها الفقهاء اسم «العبادات» وخصوها بهذه الصفة على غير مفهني وم التصور الإسلامي حين تراجع في مواضعها في القرآن، تتبين حقيقة بارزة لا يمكن إغفالها. وهي انها لم تحيى مفردة ولا معزولة عن أنوع النشاط الأخرى التي أطلق عليها الفقهاء اسم «المعاملات».. إنما جاءت هذه وتلك مرتبطة في السياق القرآني، ومرتبطة في المنهج التوجيهي. باعتبار هذه كتلك شرطاً من منهج «العبادة» التي هي غاية الوجود الإنساني، وتحقيقاً لمعنى العبودية، ومعنى أفراد الله سبحانه بالألوهية.

«إن ذلك التقسيم مع مرور الزمن جعل بعض الناس يفهمون أنهم يملكون أن يكونوا» مسلمين «إذا هم أدوا نشاط» العبادات «وفق أحكام الإسلام بينما يزاولون كل نشاط» المعاملات «وفق منهج آخر.. لا يتلقونه من الله ولكن من إله آخر..! هو الذي يشرع لهم في شؤون الحياة ما لم يأذن به الله!»

«وهذا وهم كبير. فالإسلام وحدة لا تنقسم. وكل من يفصمه إلى شطرين على هذا النحو فإنما يخرج من هذه الوحدة، أو بتعبير آخر: يخرج من هذا الدين.

«وهذه هي الحقيقة الكبيرة التي يجب أن يلقي باله إليها كل مسلم يريد أن يحقق إسلامه؛ ويريد في الوقت ذاته أن يحقق غاية وجوده الإنساني».

فالأآن نضيف إلى هذه الفقرات ما قلناه من قبل هذا الجزء من أن العربي الذي خوطب بهذا القرآن أول مرة لم يكن يحصر مدلول هذا اللفظ وهو يؤمر به في مجرد أداء الشعائر التعبدية.. بل أنه يوم خوطب به أول مرة في مكة لم تكن قد فرضت بعد شعائر تعبدية! إنما كان يفهم منه عندما يخاطب به أن المطلوب منه هو «الدينونة لله وحده في أمره كله، وخلع الدينونة لغير الله من عنقه في أمره كله. ولقد فسر رسول الله صلى الله عليه وسلم» العبادة «نصاً بأنها» الاتباع «وليست هي الشعائر التعبدية، وهو يقول لعدي ابن حاتم عن اليهود والنصارى، واتخاذهم الأبحار والرهبان أرباباً:» بلى. إنهم أحلوا لهم الحرام، وحرموا عليهم الحلال، فاتبعوهم، فذلك عبادتهم إياهم «إنما أطلقت لفظة» العبادة «على» الشعائر التعبدية «باعتبارها صورة من صور الدينونة لله في شأن من الشؤون. صورة لا تستغرق مدلول العبادة، بل إنها تحيى بالتبعية لا بالإصالة!..

ولقد قلنا من قبل في هذا الجزء» إن الواقع أنه لو كانت حقيقة العبادة هي مجرد الشعائر التعبدية ما استحققت كل هذا الموكب الكريم من الرسل والرسالات؛ وما استحققت كل هذه الجهود المضنية التي بذلها الرسل صلوات الله وسلامه عليهم وما استحققت كل هذه العذابات والآلام التي تعرض لها الدعاة والمؤمنون على مدار الزمان! إنما الذي استحق كل هذا الثمن الباهظ هو إخراج البشر جملة من الدينونة للعباد، وردهم إلى الدينونة لله وحده في كل أمر وفي كل شأن، وفي منهج حياتهم كله للدنيا وللآخرة سواء. ويوسف عليه السلام يعلل القول بأن الحكم لله وحده. فيقول: {أمر ألا تعبدوا إلا إياه}. ولا نفهم هذا التعليل كما كان يفهمه

د عبادت د کامل مفهوم پیژندلو لپاره یو حدیث شریف لولو: له حضرت عدی بن حاتم رضی الله عنه څخه روایت دي چې د رسول الله ﷺ خواته راغلم او په غاړه کې مې طلايي صلیب خوړند و، نبی کریم ﷺ وفرمایل: دادی له غاړه نه لرې واچوه... عدی وویل: ما هغه لرې واچوه، او خواته یې راغلم، آنحضرت ﷺ براءت سورت لوستلو نو دا آیات یې ولوست ﴿اتَّخَذُوا أَحْبَارَهُمْ وَرُهَبَانَهُمْ أَرْبَابًا مِّن دُونِ اللَّهِ﴾ دوی ونيول خپل احبار او زاهدان په خدایي سره پرته له الله ﷻ څخه.

عدی رضی الله عنه وایي ما وویل: ای د خدای رسول، مونږ خو د هغوي عبادت نکو، آنحضرت ﷺ وفرمایل: آیا هغه څه چې الله ﷻ حلال ګرځولي و دوي نه حرامول او تاسې بیا هغه حرام نه منل، او هغه څه چې الله ﷻ حرام کړي و دوي حلال نه ګرځول او تاسې بیا هغه حرام نه منل.

الرجل العربي إلا حين ندرك معنى {العبادة} التي يخص بها الله وحده.. إن معنى عبد في اللغة: دان، وخضع، وذل.. ولم يكن معناه في الإصطلاح الإسلامي في أول الأمر أداء الشعائر.. إنما كان هو معناه اللغوي نفسه.. فعندما نزل هذا النص أول مرة لم يكن شيء من الشعائر قد فرض حتى ينطلق اللفظ إليه. إنما كان المقصود هو معناه اللغوي الذي صار هو معناه الاصطلاحي. كان المقصود به هو الدينونة لله وحده، والخضوع له وحده، واتباع أمره وحده. سواء تعلق هذا الأمر بشعيرة تعبدية، أو تعلق بتوجيه أخلاقي، أو تعلق بشريعة قانونية. فالدينونة لله وحده في هذا كله هي مدلول العبادة التي خص الله سبحانه بها نفسه؛ ولم يجعلها لأحد من خلقه. وحين نفهم معنى العبادة على هذا النحو نفهم لماذا جعل يوسف عليه السلام اختصاص الله بالعبادة تعليلاً لاختصاصه بالحكم. فالعبادة أي الدينونة لا تقوم إذا كان الحكم لغيره.. وسواء في هذا حكمه القدري القهري في حياة الناس وفي نظام الوجود، وحكمه الشرعي الإرادي في حياة الناس خاصة. فكله حكم تتحقق به الدينونة.

ومرة أخرى نجد أن منازعة الله بالحكم تخرج المنازع من دين الله حكماً معلوماً من الدين بالضرورة لأنها تخرجه من عبادة الله وحده.. وهذا هو الشرك الذي يخرج أصحابه من دين الله قطعاً. وكذلك الذين يقرون المنازع على ادعائه، ويدينون له بالطاعة وقلوبهم غير منكورة لاغتصابه سلطان الله وخصائصه.. فكلهم سواء في ميزان الله. ويقرر يوسف عليه السلام أن اختصاص الله سبحانه بالحكم تحقيقاً لاختصاصه بالعبادة هو وحده الدين

عدي وايي، ما وويل: بلي.

نو رسول الله ﷺ وفرمايل: همدغه يي عبادت دي^(۱).

ددې حديث په اساس عبادت يوازې د الله ﷻ دربار ته لمونځ کول او د الهی شعایرو ادا کول ندي، بلکې عبادت عبارت له يوي جامعې کلمې څخه ده چې ټولو حلالو، حرامو او امر او نهی ته شامليري، چې پدې هکله د الهی ارشاداتو مراعات ته عبادت اود هغې مخالفت ته گناه او معصیت ويلي شو.

بناء په حلال او حرام، امر او نهی کې د نورو څخه اطاعت او متابعت ته ددې حديث شريف مطابق د هغوي عبادت ويلي شو.

د الله ﷻ لپاره د اقوالو، افعالو او ظاهري او باطني اعمالو ادا کول او پرېښودل دي چې د الله ﷻ د رضایت او محبت سبب گرځي او له قرآن او سنت څخه استنباط شوي وي.

د عبادت او عدم عبادت ترمنځ فرق:

علامه زرکشي وايي هر عمل چې شريعت د هغه تقاضا کوي عبادت دي، هرکله چې څوک د عبادت لپاره هغه ادا کړي او يا يي د عبادت لپاره ترک کړي، اما که ښه کار د عبادت په نيت ونکړي او يا بدکار د عبادت په نيت پري نه ردي بلکې بل نيت ولري عبادت کې نه شامليري^(۲). ځکه چې قرآن عظيم

۱ - حدثنا أبو كريب وابن وكيع قالوا حدثنا مالك بن إسماعيل = وحدثنا أحمد بن إسحاق قال، حدثنا أبو أحمد =

جميعاً، عن عبد السلام بن حرب قال، حدثنا غطفان بن أعين، عن مصعب بن سعد، عن عدي بن حاتم قال:

أتيت رسول الله صلى الله عليه وسلم وفي عنقي صليبٌ من ذهب، فقال: يا عدي، اطرح هذا الوثنَ من

عنقك! قال: فطرحتُه، وانتهيت إليه وهو يقرأ في «سورة براءة»، فقرأ هذه الآية: (اتخذوا أحابرههم ورهبانهم

أرباباً من دون الله)، قال قلت: يا رسول الله، إنا لسنّا نعبدهم! فقال: أليس يجرّمون ما أحلّ الله فتحرمونه،

ويحلّون ما حرّم الله فتحلّونه؟ قال: قلت: بلى! قال: فتلك عبادتهم! = واللفظ لحديث أبي كريب. رواه من

طريق مالك بن إسماعيل، عن عبد السلام بن حرب، بلفظه، البخاري في الكبير ٤ / ١ / ١٠٦. وانظر

التخريج السالف

الشان وايي: ﴿ذَلِكَ خَيْرٌ لِلَّذِينَ يُرِيدُونَ وَجْهَ اللَّهِ﴾ دا کار غوره دي هغو خلکو ته چي د الله تعالیٰ رضا غواړي.

مثلا څوک له فقيرانو سره د انسانیت لپاره کومک کوي نه د عبادت په خاطر، يا چا بزيره د مود په خاطر يا د خپل ځان د بنايست پخاطر پرې ايښي ده نه د عبادت په قصد، او يا هم څوک له زنا څخه ددې لپاره ځان ساتي چي په ايډز مبتلا نشي نه د عبادت په خاطر.

په اسلام کې د عبادت د لمنې پر خوالی:

له هغه ځايه چي د اسلام پوهانو ويلي دي چي د انسان هر نیک عمل چي د الهي طاعت په نیت سره وي عبادت گڼل کيږي او د رسول الله ﷺ احاديث دغه نظر تاييدوي، مثلا حديث کې راغلي دي چي د دوه تنو ترمنځ عدالت صدقه ده، نيکه خبره صدقه ده، هر گام چي د مسجد په طرف اخلي صدقه ده، هر ضررناک شي چي له لارې څخه ليرې کوي صدقه ده، همدارنگه رسول الله ﷺ د يو شخص په هکله وفرمايل: چي هر کله د خپل اولاد د نفقي لپاره يا د والدينو د خدمت ياد خپلې پاکۍ او عفت لپاره هڅه کوي هغه د الله ﷻ په لاره کې دي^(۱).

۱- عن أبي هريرة رضي الله عنه قال: قال رسول الله صلى الله عليه وسلم «كل سلامى من الناس عليه صدقة كل يوم تطلع فيه الشمس يعدل بين الاثنين صدقة ويعين الرجل على دابته فيحمل عليها أو يرفع عليها متاعه صدقة والكلمة الطيبة صدقة وكل خطوة يخطوها إلى الصلاة صدقة ويميط الأذى عن الطريق صدقة» حديث نمبر ۲۸۲۷ صحيح البخاري.

«وعن كعب بن عجرة رضي الله عنه قال مر على النبي صلى الله عليه وسلم رجل فرأى أصحاب رسول الله صلى الله عليه وسلم من جلده ونشاطه فقالوا يا رسول الله لو كان هذا في سبيل الله فقال رسول الله صلى الله عليه وسلم إن كان خرج يسعى على ولده صغاراً فهو في سبيل الله وإن كان خرج يسعى على أبوين شيخين كبيرين فهو في سبيل الله وإن كان خرج يسعى على نفسه يعفها فهو في سبيل الله وإن كان خرج يسعى رياء ومفاخرة فهو في سبيل الشيطان»، رواه الطبراني ورجاله رجال الصحيح . ۱۶۹۲ - (صحيح غيره) صحيح الترغيب والترهيب تأليف محمد ناصر الدين الألباني، الرياض: مكتبة المعارف، ط ۵، ۱۴۱/۲

الله ﷻ ته د عبادت خاص کول

پدې بحث کې په دوه اساسي محورونو باندې تحقيق کوو:

۱- عبادت چا ته کيږي او ټولو پيغمبرانو خپل امتونه د چا عبادت ته راغوښتي دي؟

۲- کوم امور عبادت دي چې د هغې ادا کول يواځې د الله تعالی لپاره وشي؟ د لومړي موضوع په هکله بايد ووايو چې د قرآن عظيم الشان، د پيغمبرانو د ويناوو، امتونو ته د پيغمبرانو د لارښوونو، او د نبي کریم ﷺ د احاديثو په مطالعه عبادت خاص د الله ﷻ لپاره دي.

د قرآن کریم دليلونه:

د قرآن کریم ټولو آياتونو عبادت الله ﷻ ته خاص کړي دي چې دلته يې څو مثالونه ذکر کوو:

﴿إِيَّاكَ نَعْبُدُ وَإِيَّاكَ نَسْتَعِينُ﴾ خاص تاته عبادت کوو او خاص له تانه کومک غواړو- تاسې پدې آيات شريف کې ښه دقت وکړي چې ولې، مو خاص وويل، او ولې الله ﷻ مونږ ته لارښوونه کوي چې هميشه خپلو لمنځونو کې دغه آيات ولولي، له الله ﷻ سره تعهد وکړي او د هغه مطابق ژوند وکړي، کله چې چاته وايو خاص تاسره مينه لرم او يا خاص تاسره معامله کوم دا له مقابل جانب سره يو رنگه تعهد دي، چې له بل سره دغه عمل نه ترسره کوم اوس نو يو مسلمان د خپل لمانځه په هر رکعت کې له الله ﷻ سره تعهد کوي چې خاص تاته عبادت کوم او خاص له تانه کومک غواړم، د مسلمان د عبادت او د نورو ټولو اديانو د پيروانو اساسي ترين فرق په همدې نقطه کې دي چې د اسلام مقدس دين کې عبادت تنها او تنها الله ﷻ ته کيږي، او دغه عبادت قرآن الله ﷻ ته خاص کړي دي. ﴿يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ﴾ [البقرة: ۲۱] «اي خلکو د خپل رب عبادت وکړي هغه چې تاسې يې پيدا کړي ياست او هغه خلک چې له تاسې مخکې و ددې لپاره چې تاسې تقوا دار شي» پدې آيات شريف کې:

الف: د پروردگار د عبادت امر شوي دي.

ب: د هغه چا بيان شوي چې د عبادت لایق دي. یعنې هغه پروردگار چې تاسې او هغه خلک یې پیدا کړي چې له تاسې څخه مخکې و.

ج- عبادت یې د تقوا اساس گڼلې.

هغه درسونه چې دې آیات شریف څخه استنباط کېږي:

لومړي داچې د پروردگار د عبادت امر شوي دي.

دویم د عبادت لایق هغه څوک دي چې د انسانانو د خلقت قدرت ولري او تر اوسه پوري څوک نشته چې دعوه وکړي چې زه د انسانانو خالق یم او که احیا ځینې خلکو دعوه هم کړیده ندي قادر شوي چې کوم انسان پیدا کړي.

دریم داچې د تقوا اساس پدې کې دي چې انسان د هغه الله ﷻ عبادت وکړي چې یو او واحد ذات دي. هغه خلک چې خپل عبادت پرته له الله ﷻ بل ذات ته کوي او خپل ځانونه متقي گڼي ددې آیات شریف په اساس متقیان ندي.

۱- ﴿وَأَعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا﴾ [النساء: ۳۶] «او د الله عبادت وکړي او هغه سره څوک مه شریکوي او د والدینو سره نیکي وکړي» دې آیات شریف کې ویل شوي دي چې عبادت الله ﷻ ته وکړي او څوک د هغه په عبادت کې مه شریکوي.

۲- ﴿وَإِذْ أَخَذْنَا مِيثَاقَ بَنِي إِسْرَائِيلَ لَا تَعْبُدُونَ إِلَّا اللَّهَ﴾ [البقرة: ۸۳] «او هغه وخت چې مونږ د بنی اسرائیلو څخه محکمه وعده واخیسته چې پرته له الله به بل چاته عبادت نکوي» پدې آیات شریف کې الله ﷻ بیان کړي دي چې له بنی اسرائیلو هم عهد او پیمان اخیستل شوي و چې پرته له الله ﷻ بل چاته عبادت مه کوي. ولې هغوي دغه عهد او پیمان مات کړ..

۳- د یعقوب علیه السلام د وصیت په هکله فرمایي: ﴿أَمَّ كُنْتُمْ شُهَدَاءَ إِذْ حَضَرَ يَعْقُوبَ الْمَوْتُ إِذْ قَالَ لِبَنِيهِ مَا تَعْبُدُونَ مِنْ بَعْدِي قَالُوا نَعْبُدُ إِلَهَكَ وَالْآلَةَ

ءَابَايِكَ اِزْبَهُمْ وَاِسْمَاعِيْلَ وَاِسْحٰقَ اِلٰهًا وَاِحِدًا وَاَحْسَنُ لَهٗ مُسْلِمُوْنَ ﴿۱۳۳﴾ [البقرة: ۱۳۳] «آيا تاسې حاضر وي كله چې يعقوب ته مرگ راغی كله چې هغه خپلو بچيانو ته وويل له مانه وروسته به د څه شي عبادت كوي، هغوي وويل ستا د خدای عبادت به كوو او ستا دپلرونو ابراهيم اسماعيل او اسحاق دخدای عبادت به كوو چې يو خدای دی او مونږ هغه ته تسليم يو». دې آيات شريف كې بيانوی چې د يعقوب وصيت خپلو بچيانو ته دالله ﷻ د عبادت خاص كول و.

۴- پيغمبر پوه كوي چې اهل كتابو ته ووايي: ﴿قُلْ يٰٓاَهْلَ الْكِتٰبِ تَعَالَوْا اِلٰى كَلِمَةٍ سَوَآءٍ بَيْنِنَا وَبَيْنَكُمْ اَلَّا نَعْبُدَ اِلَّا اِلٰهًا وَلَا نَشْرِكُ بِهِ شَيْئًا﴾ [ال عمران: ۶۴] «ورته ووايه اى اهل كتابو راشي يوې كلمې ته چې برابره ده زمونږ او ستاسې ترمنځ دا چې عبادت به نكوو مگر د يو الله او هغه سره به څه شي شريك نه نيسو».

۵- هود ﷻ خپل قوم ته وويل: ﴿وَالِىٰٓ عَادٍ اٰخَاهُمْ هُوْدًا قَالَ يَقَوْمِ اَعْبُدُوا اِلٰهًا مَا لَكُمْ مِّنْ اِلٰهٍ غَيْرِهٖ﴾ [هود: ۵۰] «او عاد ته خپل ورور هود وويل اي قومه د الله تعالى عبادت وكړي نشته تاسې لره پرته له هغه نه بل اله».

۶- د مشركينو په هكله وايي: ﴿وَيَعْبُدُوْنَ مِنْ دُوْنِ اِلٰهٍ مَا لَا يَضُرُّهُمْ وَلَا يَنْفَعُهُمْ وَيَقُولُوْنَ هٰٓؤُلَآءِ شُفَعَاؤُنَا عِنْدَ اِلٰهٍ قُلْ اَنْتَبِئُوْنَ اِلٰهَ بِمَا لَا يَعْلَمُ فِى السَّمٰوٰتِ وَلَا فِى الْاَرْضِ سُبْحٰنَهُ وَتَعَالٰى عَمَّا يُشْرِكُوْنَ﴾ (۱) [يونس: ۱۸] پدې آيات شريف كې د قريشو د مشركينو صفت بيانوي چې هغوي د مخلوقات عبادت كو او ويلي يې چې دوي زمونږ شفاعت كوي.

۱- او عبادت كوى پرله الله ﷻ د هغه شي چې نه ورته ضرر رسوى شي او نه نفعه او دوى وايي دا زمونږ شفاعت كوونكى دى د الله ﷻ په نزد، ورته ووايه ايا خبر وركوى الله ﷻ ته په هغه څه چې خبر ندى په اسمانونو كې او نه په ځمكه كې پاك دى او لوى دى له هغه څه نه چې ده سره بې شريكوي.

۷- الله ﷻ د نوح ﷺ خبرې را نقلوي چي خپل قوم ته يي ويلې: ﴿أَنْ لَا تَعْبُدُوا إِلَّا اللَّهَ﴾ [هود: ۲۶] «چي پرته له الله د بل چا عبادت مه کوي».

۸- د صالح ﷺ او د هغه قوم ثمودو په هکله وايي: ﴿وَإِلَىٰ ثَمُودَ أَخَاهُمْ صَالِحًا قَالَ يَا قَوْمِ اعْبُدُوا اللَّهَ مَا لَكُمْ مِنْ إِلَهٍ غَيْرُهُ﴾ [هود: ۶۱] «او ثمود ته د هغوي ورور صالح وويل اي قومه د الله عبادت وکړي نشته تاسې لره پرته له هغه نه بل اله».

۹- شعيب ﷺ هم خپل قوم د الله تعالیٰ عبادت ته دعوت کوي، ﴿وَإِلَىٰ مَدْيَنَ أَخَاهُمْ شُعَيْبًا قَالَ يَا قَوْمِ اعْبُدُوا اللَّهَ مَا لَكُمْ مِنْ إِلَهٍ غَيْرُهُ﴾ [هود: ۸۴] «او مدين ته د هغوي ورور شعيب وويل اي قومه د الله عبادت وکړي نشته تاسې لره پرته له هغه بل اله».

خلاصه داچې ټولو پيغمبرانو خپل پيروان د الله ﷻ عبادت ته دعوتول، او رسول الله ﷺ هم خپل امت د الله ﷻ عبادت ته دعوتو، او قرآن کریم مسلمانانو ته د عبادت د حقيقت دورپيژندلو لپاره تعليم ورکوي، چي په خپل پنځه وخته لمونځ کې فقط يو اساسي عمل ترسره کړي چي هميشه تعهد وکړي چي ﴿إِيَّاكَ نَعْبُدُ﴾ «خاص تاته عبادت کوو».

اوس لازمه ده چې دويمي پوښتنې ته ځواب ووايو: چي کوم کارونه عبادت دي، ترڅو هغه ښه وپيژنو او پرته له الله ﷻ بل چاته هغه ادا نکړو:

۱- سجده: ﴿وَلِلَّهِ يَسْجُدُ مَنْ فِي السَّمَوَاتِ وَالْأَرْضِ﴾ [الرعد: ۱۵] «او الله ته سجده کوي هغه څه چي په اسمانونو او ځمکه کې دي». پدې آيات شريف کې يي (لله) ويلي دي، د عربي ژبې علما وايي چې لام د تخصيص لپاره دي هر کله چي په يو اسم باندې داخل شي نو امور هغه پورې خاص کوي، نو دلته فقط سجده الله تعالیٰ ته خاص شوې ده..

هغه خلک چې پرته د الله ﷻ څخه بل چا ته سجده کوي ان ددهد له خوا د هغوی بدوينه شويده ﴿وَجَدْتُنَّهَا وَقَوْمَهَا يَسْجُدُونَ لِلشَّمْسِ مِنْ دُونِ اللَّهِ﴾ [النمل: ۲۴] «ما هغه او د هغې قوم پيدا کړ چي پرته له الله يي لمر ته سجده کوله» پدې

آيات شريف كې بيانيري چي ان يو الوتونكي لمر ته د بلقيس او د هغې د قوم په سجده حيرانيري..

۲- ركوع: ﴿يَا أَيُّهَا الَّذِينَ ءَامَنُوا ارْكَعُوا وَاسْجُدُوا وَعَبُدُوا رَبَّكُمْ وَأَفْعَلُوا الْخَيْرَ لَعَلَّكُمْ تُفْلِحُونَ﴾ [الحج: ۷۷] «ای مسلمانانو ركوع وكړي او سجده وكړي او د خپل رب عبادت وكړي او نيك كارونه وكړي ترڅو تاسې بريالي شئ».

۳- استعانت: د مرستي، كومك او استعانت غوښتل فقط له الله ﷻ څخه كيږي الله ﷻ مونږ ته تعليم راكړي دي چي هميشه ووايي ﴿إِيَّاكَ نَسْتَعِينُ﴾ «اي پروردگاره مونږ خاص له تانه مرسته غواړو».

او بل آيات كې د كومك طريقه را ښايي، چي په ستونزو كې لومړي صبر كوي او بيا د لمانځه له لارې له خپل رب سره اړيكې ونيسي، خپل مشكلات هغه ته وړاندې كړي. ﴿وَأَسْتَعِينُوا بِالصَّبْرِ وَالصَّلَاةِ﴾.

۴- دعاء: پيغمبر فرمايي: «الدعاء هو العبادة» دعا عبادت ده، كله چي د عبادت ده نو يو مومن بايد هميش خپل لاسونه الهي دربار ته اوږده كړي او ووايي اى الله ما وښه اي الله ماسره كومك وكړه، اى الله ماته نجات راكړه، او الله ﷻ خطاب هغو خلكو ته چي مخلوقاتو ته رجوع كوي او د هغوي له دربار څخه د خپلو ستونزو پر وخت كومك غواړي فرمايي: ﴿أَمَّنْ يُجِيبُ الْمُضْطَرَّ إِذَا دَعَاهُ وَيَكْشِفُ السُّوءَ وَيَجْعَلُكُمْ خُلَفَاءَ الْأَرْضِ ؕ أَلَيْسَ مَعَ اللَّهِ قَلِيلًا مَّا تَدَّكَّرُونَ﴾ [النمل: ۶۲] «آيا څوك دې چي د مجبور ځواب وركړي چي كله يي وغواړي او ضرر لرې كړي او تاسې د ځمكې خليفه گان گرځوي ايا له الله سره بل اله شته ډير كم ستاسې عبرت اخلي» يعني پرته له الله ﷻ څخه بل مشكل اسانوونكى نشته دي.

﴿أَجِيبْ دَعْوَةَ الدَّاعِ إِذَا دَعَانِ﴾ [البقرة: ۱۸۶] «قبولم د دعا كونكي دعا چي رانه

وغواړي».

قرآن کریم همدارنگه د پیغمبرانو د دعا کیسې را نقلوي چې هغوي یواځې د الله تعالی دربار ته لاسونه اوږدول او کومک یې غوښته ترڅو هغه خلک چې ځانونه د پیغمبرانو حقیقي پیروان گڼي د هغوي د لارې مطابق عمل وکړي.

﴿هُنَالِكَ دَعَا زَكَرِيَّا رَبَّهُ ۖ قَالَ رَبِّ هَبْ لِي مِنْ لَدُنْكَ ذُرِّيَّةً طَيِّبَةً ۗ إِنَّكَ سَمِيعُ الدُّعَاءِ﴾ [آل عمران: ۳۸] «هغه ځای دعا وکړه زکریا خپل رب ته ویي ویل ای ربه راوبښه ماته له خپل لوري پاک اولاد بی شکه ته ددعا اوریدونکي یي».

د ابراهیم ددعا په هکله قرآن کریم وایي: ﴿الْحَمْدُ لِلَّهِ الَّذِي وَهَبَ لِي عَلَى الْكِبَرِ إِسْمَاعِيلَ وَإِسْحَاقَ إِنَّ رَبِّي لَسَمِيعُ الدُّعَاءِ ۖ رَبِّ اجْعَلْنِي مُقِيمَ الصَّلَاةِ وَمِنْ ذُرِّيَّتِي رَبَّنَا وَتَقَبَّلْ دُعَاءِ ۖ رَبَّنَا اغْفِرْ لِي وَلِوَالِدَيَّ وَلِلْمُؤْمِنِينَ يَوْمَ يَقُومُ الْحِسَابُ﴾ [ابراهیم: ۳۹-۴۱]

«حمد او ثنا هغه ذات لره چې ماته یې راوبښه په زړښت کې اسماعیل او اسحاق بیشکه زما رب ددعا اوریدونکي دي ای ربه ما وگرځوي د لمانځه ادا کوونکي او زما له اولادې، ای ربه او قبوله کړې دعا ای ربه مغفرت وکړه ماته او زما والدینو ته او ټولو مومنانو ته هغه ورځ چې حساب کیږي». قرآن عظیم الشان هغه خلک چې پرته له الهی درباره د مخلوقاتو دربار ته ددعا لاس اوږدوي تهدیدوی او ورته وایي: ﴿وَالَّذِينَ يَدْعُونَ مِنْ دُونِهِ لَا يَسْتَجِيبُونَ لَهُمْ بِشَيْءٍ إِلَّا كَبْسِطٍ كَفِّهِ إِلَى الْمَاءِ لِيَبْلُغَ فَاهُ وَمَا هُوَ بِبَلِغِهِ ۗ وَمَا دُعَاءُ الْكٰفِرِينَ إِلَّا فِي ضَلٰلٍ﴾ [الرعد: ۱۴] «او هغه خلک چې را غواړي بل څوک نشي قبلولي هغوي ته هیڅ شي مگر لکه اوردونکي د ورغوي اوبو ته چې ورسیري د هغه خولې ته او ندي هغه رسیدونکي هغه ته او نه ده دعا د کافرانو مگر بې لارې کې» دلته الله ﷻ هغه کسان چې پرته له الهی درباره د نورو دربار ته ددعا لاسونه اوږدوي هغه کسانو سره مشابه کړي دي چې خپل لاسونه اوبو ته اوږدوي او ورغوي په اوبو کې ږدي او فکر کوي چې له دې لارې پرته له اوبو اخیستلو او خولې ته وړلو څخه ورشي، دا کار نتیجه نه ورکوي ځکه هر څومره چې لاسونه اوبو کې کینودل شي اوبه خولې ته نه ځي، همدارنگه هغه خلک چې ددعا لاسونه د مخلوق

دربار ته اوږدوي او له هغه نه اجابت او ددعا قبولي غواړي خپل ځانونه تکلیفوي او دعایي هیڅکله نه قبلېږي، ځکه د کافرانو د کار نتیجه فقط گمراهي ده.

د قریشي مشر کینو ددعا څرنگوالي:

د قریش مشرکینو سره له دې چې د ایمان دعوه کوله ددعا لاسونه یې د مخلوقاتو د بار ته اوږدول او لاندې شیان یې ترې غوښتل:

الف: د خیر غوښتنه او دضرر دفع کول له مخلوقاتو څخه: بنځو ته د ماشومانو ورکول نه د دوا په واسطه او یا د علاج له لارې بلکې جهان کې د تصرف په واسطه ځکه هغوي عقیده لرله چې پیریان او انسانان کولي شي الهی حکومت کې تصرف وکړي.

چاته چې الله ﷻ لور یا ځوي ورنکړي هغوي کولي شي لور یا ځوي ورکړي، او یا هغې بنځې ته چې لورگانې راوړی کولي شي په ځوي باندې بدل کړي، او یا یې دا عقیده درلوده چې دغه بتان، پیریان او هغه مخلوقات چې دوي ورباندې عقیده درلوده کولي شي پرته له کومې وسیلې د شکوونکو حیواناتو مقابل کې مقاومت وکړي او یا کوم مریض ته شفا ورکړي او یا مړي ژوندې کړي او یا باران نازل کړي؟ او یا هم ټول هغه کارونه ترسره کړي چې قرآن کریم تر الله ﷻ پورې خاص کړي دي.

الله ﷻ ورته وویل: ﴿وَالَّذِينَ تَدْعُونَ مِنْ دُونِهِ مَا يَمْلِكُونَ مِنْ قِطْمِيرٍ ﴿۱۳﴾﴾ [فاطر: ۱۳-۱۴] «هغه خلک چې تاسې پرته له الله څخه راوغواړي تاسې ته هیڅ شي درکولي نشي، که تاسې هغه راوغواړی هم ستاسې غږ نه اوري او که یې واوري هم درته قبلولي یې نشي».

الله ﷻ ددې لپاره چې دا خلک ښه وپوهوي ورته خطاب وکړ ﴿قُلْ أَرَأَيْتُمْ مَا تَدْعُونَ مِنْ دُونِ اللَّهِ أَرُونِي مَاذَا خَلَقُوا مِنَ الْأَرْضِ أَمْ لَهُمْ شِرْكٌ فِي السَّمَوَاتِ أَئْتُونِي بِكِتَابٍ مِّن قَبْلِ هَذَا أَوْ أَثَرَةٍ مِّن عِلْمٍ إِن كُنْتُمْ صَادِقِينَ ﴿۱۴﴾﴾ [الأحقاف: ۴] «ورته

ووايه خبر راکړي ماته له هغه څه چې تاسې يې را غواړي پرته له الله څخه راوښايست چې څه شي يې پيدا کړي له ځمکې، يا هغوي شريکان دي په اسمانو کې، راوړي ماته يو پخواني کتاب، او څه نښه د علم که تاسې رښتيا وياست».

بيايي ورته وويل: ﴿وَمَنْ أَضَلُّ مِمَّن يَدْعُوا مِنْ دُونِ اللَّهِ مَنْ لَا يَسْتَجِيبُ لَهُمْ إِلَى يَوْمِ الْقِيَامَةِ وَهُمْ عَنْ دُعَائِهِمْ غَفِلُونَ ﴿٥﴾﴾ [الأحقاف: ٥] «او څوک ده گمراه له هغه چا چې را غواړي پرته له الله څخه هغه څوک چې دته يې قبلولي نشي د قيامت تر ورځې او دوي د هغه له دعا څخه غافله دي».

۵- استغاثه: د سختي او مشکلاتو پر وخت د کومک غوښتنه، استغاثه په ډوله ډوله ده:

الف: د عالم اسباب استغاثه:

په عالم اسباب کې استغاثه داده لکه مثلا يو انسان د سختي حالت کې قرار لري بناء له مخلوقاتو څخه څه شي کې کومک غواړي، چې هغوي دا توان لري، دا چې د چا کور سوزيدلی وي، هغه له اطفایي څخه کومک غواړي يا د چا ماشوم موټر وهلي وي د ډاکتر کور ته ورځي له هغه کومک غواړي يا د چا کورته غله راغلي دي له گاونډيانو څخه کومک غواړي. ﴿فَأَسْتَعِثُّهُ الَّذِي مِنْ شَيْعَتِهِ عَلَى الَّذِي مِنْ عَدُوِّهِ﴾ «پس کومک وغوښته له ده نه هغه چې دده له قبيلې څخه و په هغه چا چې دده دښمن و» دغه رنگ استغاثه د کومک او همکارۍ له قبيلې څخه ده، لکه چې الله تعالي فرمايي ﴿وَتَعَاوَنُوا عَلَى الْبِرِّ وَالتَّقْوَى﴾ «او يو بل سره په تقوا او نيکۍ کې مرسته وکړي».

ب: په ما فوق الاسباب عالم کې استغاثه:

په عالم ما فوق الاسباب کې استغاثه داده چې انسان په هغه کار کې توانايي ونلري، بناء مومن انسان هغه له الله ﷻ څخه غواړي، لکه څرنګه چې د اسلام پيغمبر په عالم اسباب کې لښکرونه تيار کړل او د بدر جنګ ته يې اماده کې ونيوله، خو دا چې تعداد يې کم ؤ، نو الهی دربار ته يې استغاثه وکړه، ترڅو يې لښکر ته بري او پيروي ورکړه. ﴿إِذْ تَسْتَغِيثُونَ رَبَّكُمْ فَاسْتَجَابَ لَكُمْ أَنِّي

مُؤْمِدُكُمْ بِالْفِ مِّنَ الْمَلَائِكَةِ مُرْدِفِينَ ﴿٩﴾ [الأنفال: ٩] «کله چې تاسي خپل رب ته اواز کړ نو تاسې ته يې قبوله کړه چې بيشکه زه تاسې سره کومک کوم په زر ملايکو يو بل پسي».

صحيح مسلم له حضرت عمر بن الخطاب رضي الله عنه څخه روايت کوي چې د بدر په ورځ رسول الله صلى الله عليه وسلم مشرکينو ته وکتل چې تعداد يې زر تنو ته رسیده او د هغه صحابه ۳۱۳ نفره و رسول الله صلى الله عليه وسلم مخ قبلي ته کړ بيايي لاسونه پورته کړل او خپل پروردگار ته يې داسې اواز کړ: «اللَّهُمَّ أُنْجِزْ لِي مَا وَعَدْتَنِي اللَّهُمَّ آتِ مَا وَعَدْتَنِي اللَّهُمَّ إِنَّ تَهْلِكَ هَذِهِ الْعِصَابَةُ مِنْ أَهْلِ الْإِسْلَامِ لَا تُعْبَدُ فِي الْأَرْضِ»^(۱).

امام بخاري روايت کوي چې ابن عباس رضي الله عنهما وايي د بدر په ورځ نبي کریم صلى الله عليه وسلم چې د يو څپرې لاندې ولاړ و وويل (خدایه له تانه غواړم چې خپله وعده او لوظ باندې وفا وکړې خدایه که غواړې چې نن څخه وروسته ستا عبادت ونشي... دلته يې ابوبکر لاسونه ونيول او وې ويلی: ای د خدای رسوله، خپل خدای باندې دې زيات اصرار وکړ نور بس دي، انحضرت صلى الله عليه وسلم چې زغره اغوستې وه میدان ته داسې حال کې راغي چې ويلې يې: «سيهزم الجمع ويولون الدبر بل الساعة موعدهم والساعة ادهى وامر» يعنې دا لښکر به ماتې خوری او شابه اړوي بلکې د دوي وعده آخرت دي او قيامت ډير لوي او ډير تريخ دي.

امام طبراني روايت کوي چې در سول الله صلى الله عليه وسلم په زمانه کې يو منافق و چې خلک به يې اذيت کول، ځينو وويل راځي چې رسول الله صلى الله عليه وسلم ته ورشو او ددي منافق په هکله ترې استغاثه وغواړو، نبي کریم صلى الله عليه وسلم وفرمايل استغاثه له ما څخه نه کيږي، له الله تعالي څخه کيږي^(۲).

۱- حديث نمبر ۴۶۸۷ صحيح مسلم.

۲- وروی الطبراني بإسناده عن عبادة بن الصامت أنه كان في زمان النبي - صلى الله عليه وسلم - منافق يؤدي المؤمنين، فقال بعضهم فقوموا بنا نستغيث برسول الله - صلى الله عليه وسلم - من هذا المنافق، فقال النبي - صلى الله عليه وسلم -: «إنه لا يستغاث بي، وإنما يستغاث بالله».

٦- استعاذه (پناه غوښتل) الله ﷻ مسلمانانو ته تعليم ورکړي چې هميشه له الله ﷻ څخه پناه وغواړي ﴿فَاسْتَعِذْ بِاللَّهِ﴾ ﴿قُلْ أَعُوذُ بِرَبِّ النَّاسِ﴾ ﴿١﴾ ﴿قُلْ أَعُوذُ بِرَبِّ الْفَلَقِ﴾ ﴿١﴾ بڼه يو مسلمان د پناه غوښتلو پر وخت وايي (اعوذ بالله من الشيطان الرجيم) (الهي پيغمبرانو هم الله ﷻ ته پناه وړله) ﴿أَعُوذُ بِاللَّهِ أَنْ أَكُونَ مِنَ الْجَاهِلِينَ﴾ ﴿٧﴾ [البقرة: ٦٧] «الله ته پناه وړم له دې چې له جاهلانو څخه شم» ﴿وَإِنِّي عَدْتُ بِرَبِّي وَرَبِّكُمْ أَنْ تَرْجُمُونِ﴾ ﴿٢٠﴾ [الدخان: ٢٠] «او زه پخپل رب او ستاسې په رب پناه غواړم له دې چې ما په تيگو وولي». ﴿مَعَاذَ اللَّهِ﴾ [يوسف: ٢٣] ﴿رَبَّنَا ظَلَمْنَا أَنْفُسَنَا وَإِنْ لَمْ تَغْفِرْ لَنَا وَتَرْحَمْنَا لَنَكُونَنَّ مِنَ الْخَاسِرِينَ﴾ ﴿٢٣﴾ [الأعراف: ٢٣] وويل... او قرآن دغه را گرځيدل مونږ ته کيسې کې بيانوي، ولي؟ ددې لپاره چې مونږ د هغوي اولاد يو او بايد د لغزشونو او ښوييدنو وخت کې الهي دربار ته پناه يوسو.

ابراهيم ﷺ چې د پيغمبرانو پلار دې هغه هم د ضرورت پر وخت الهي دربار ته رجوع کوي. ﴿رَبَّنَا وَاجْعَلْنَا مُسْلِمِينَ لَكَ﴾ حضرت عيسى ﷺ هم الهي دربار ته دعا کوي او وايي چې ﴿رَبَّنَا أَنْزِلْ عَلَيْنَا مَائِدَةً مِنَ السَّمَاءِ تَكُونُ لَنَا عِيدًا لِأَوَّلِنَا وَآخِرِنَا وَآيَةً مِنْكَ وَارْزُقْنَا وَأَنْتَ خَيْرُ الرَّازِقِينَ﴾ ﴿١١٤﴾ [المائدة: ١١٤] موسی ﷺ هم خپل مشکلات او دردونه الهي دربار ته وړاندې کوي ﴿وَقَالَ مُوسَى رَبَّنَا إِنَّكَ آتَيْتَ فِرْعَوْنَ وَمَلَأَهُ زِينَةً وَأَمْوَالًا فِي الْحَيَاةِ الدُّنْيَا رَبَّنَا لِيُضِلُّوا عَنْ سَبِيلِكَ رَبَّنَا اطْمِسْ عَلَى أَمْوَالِهِمْ وَاشْدُدْ عَلَى قُلُوبِهِمْ فَلَا يُؤْمِنُوا حَتَّى يَرَوْا الْعَذَابَ الْأَلِيمَ﴾ ﴿٨٨﴾ ﴿٢﴾ [يونس: ٨٨]

١- ای ربه را نازل کړې په مونږ باندې يو د سترخوان له اسمان څخه چې زمونږ اول او اخر ته اختر شي او يوه ښه ستا لخوا، او مونږ ته رزق را کړه او ته ښه رزق ورکوونکی يې.

٢- او وويل موسی ای ربه تا فرعون او د هغه ډلې ته ښایست او مال ورکړي دي، ددنيا په ژوند کې ای ربه ددې لپاره چې بې لارې شي ستا له لارې نه ای ربه فسخ کړې د هغوی مالونه او ورکلک کړه د هغوی زړونه او ايمان را نه وړی تردې چې ووينی دردناک عذاب

په پناه غوښتلو کې د قريشي مشرکينو عادت:

د رسول الله ﷺ د بعثت نه مخکې عصر کې داسې خلک و چې:

١- پيريانو ته يې پنا ورپله: ﴿وَأَنَّهُ كَانَ رِجَالٌ مِّنَ الْإِنسِ يَعُوذُونَ بِرِجَالٍ مِّنَ

الْحِجْنِ فَرَادُوهُمْ رَهَقًا﴾ [الجن: ٦] «او ول څه سپريان له انسانانو چې پنايي

ورپله څه سپريانو د پيريانو ته نو زياته يې کره د هغوي سرکشي».

٢- ځينو مشرکينو د نيکو انسانانو مجسمو ته پناه ورپله لکه لات، منات،

هبل او غيره.

٣- د حبشې ځينې مشرکينو د نيکو شخصيتونو قبرونو ته پنا ورپله او هغه

يې خپل د سجدهې ځايونه جوړ کړي و.

٤- ځينو مشرکينو ونو ته پنا ورپله، هغه يې تبرک گانه، «فعن ابى واقد الليثي

قال: «خرجنا مع رسول الله صلى الله عليه وسلم الى حنين ونحن حدثاء عهد

بکفر وللمشركين سدره»^(١) يعکفون عندها وينوطون بها أسلحتهم، يقال لها

ذات أنواط، فمررنا بسدره، فقلنا: يا رسول الله صلى الله عليه وسلم اجعل لنا

ذات أنواط كما لهم ذات أنواط، فقال رسول الله صلى الله عليه وسلم: الله

أكبر، إنها السنن، قلت والذبي نفسي بيده كما قالت بنو إسرائيل لموسى:

﴿أَجْعَلْ لَنَا إِلَهًا كَمَا لَهُمْ آلِهَةٌ قَالَ إِنَّكُمْ قَوْمٌ تَجْهَلُونَ﴾ [الأعراف: ١٣٨]،

لترکبن سنن من كان قبلکم»^(٢) له ابى واقد ليثى څخه روايت دې چې

وايي مونږ له رسول الله ﷺ سره حنين ته ووتلو او مونږ له کفر سره

نژدی وو او مشرکينو يوه ونه لرله چې ورته بنکته کيدل به او وسله به

يې پرې ځورندوله چې هغې ته ذات انواط ويل کيده مونږ چې پدې ونه

تير شو نو ومو ويل يا رسول الله ﷺ مونږ ته هم يو ذات انواط مقرره

کره لکه هغوی يې چې لري. نو رسول الله ﷺ وويل الله اکبر دا قانون

١- درخت خار دار را گویند.

٢- سنن الترمذی تحت شماره (٢١٨٠) و گفته است که حدیث صحیح می باشد.

ده، تاسې هغه خبره وکړه چې بنی اسرايلو موسی ته کړې وه تعین کړه مونږ ته اله لکه هغوی چې اله لری هغه وویل بی شکه تاسې جاهل قوم یاست تاسې به ځی د هغه چا په لاره چې تاسې نه مخکی و.

٥- ځینو به مریو، لرگیو، تیگو، تارونو او غیره ته پناه وړله د نظر د بندولو لپاره یې له دې شیانو استفاده کوله.

دا ټول درسونه ددې لپاره دي چې انسان د مشکلاتو پر وخت الله ﷻ ته پناه ویسي، بی بی مریم چې یوه موحده او یو پالونکي انجلی وه د ملایکو د ملاقات پر وخت چې لومړي یې هغوي نه پیژندلې هغوي ته وایي ﴿قَالَتْ إِنِّي أَعُوذُ بِالرَّحْمَنِ مِنْكَ إِنْ كُنْتَ تَقِيًّا﴾ [مریم: ١٨]

«دې وویل زه پناه غواړم په رحمان ذات له تا خخه که ته تقوا لرې»، اوس ماته پوښتنه پیدا کیري چې آیا داسې کسان به هم وي، چې پرته له الهی دربار خخه بل چا ته هم پناه یوسي، بلې داسې خلک شته چې قرآني عقیده نلري توحید یې په زړه کې ځای ندی نیولي، او یا هم خپله قرآن کریم د هغو مشرکانو کیسه کوي چې پرته له الله ﷻ خخه یې بل چا ته پناه وړله... د قرآن آیاتونه د پیریانو له ژبې مونږ ته قصه کوي چې هغوي ویل: ﴿وَأَنَّهُ كَانَ رِجَالٌ مِنَ الْإِنسِ يَعُوذُونَ بِرِجَالٍ مِّنَ الْجِنِّ فَزَادُوهُمْ رَهَقًا﴾ [الجن: ٦] «او و یو څه سړی له انسانانو چې پنايي وړله څه پیریانو ته نو زیاته یې کړه د دوی سرکشی».

او خپله یې بیان کړله چې دغو خلکو چې پیریانو ته پناه وړله پرته له دې چې خپل ځان ته تشویش پیدا کړي نور څه یې نه کول.

نني عصر کې هم داسې خلک شته چې د فال لیدونکو خوا ته ورځي او هغوي ته پناه وړي، او یادا چې دغه جادوگر اوفال لیدونکي دوي ته د نورو خلکو لکه پیریانو سره پناه ورکوي، په تعویذونو کې د پیریانو نومونه لیکي، او شیطان هم له جنیاتو خخه و ﴿وَكَانَ مِنَ الْجِنِّ﴾ بناء دوي په نوي اسلوب سره دهماغو کار تکرار وي چې قرآن کریم په بدیو یاد کړي دی، البته په نورو شکلونو او ډولونو سره.

نن هم داسې خلک شته چې اشخاصو ته پناه وړي تاسې ټول قرآن کې ولولي، د قرآن په يوه صفحه کې هم نشته چې کوم پيغمبر کومې ملايکې ته پناه وړي وي، يا داچې کوم پيغمبر کوم پخوانی پيغمبر ته پناه وړي وي، او يا د قرآن کوم آيات امر کړي وي چې د مشکلاتو پر وخت کوم شخص ته پناه يوسي، ولې متاسفانه نن ورځ ډير خلک شته چې نیکو شخصيتونو ته پناه وړي، سبي ده چې دغه اشخاص نیک شخصيتونه دي، ولې د مشکلاتو په وخت هغوي ته پناه وړل د ټولو پيغمبرانو د دعاگانو مخالف دي.

د اعوذ بالله مخالف دي، مونږ که له شيطان څخه پناه وړو نو رحمان ذات ته پناه وړو، لکه څرنګه چې پيغمبرانو هميشه الهی دربار ته پناه وړله، مونږ که له دردونو او تکليفونو پناه وړو فقط الهی دربار ته به رجوع کوو او پيغمبرانو غونډې به (ربنا) وايو.

اوس نو ای مسلمانان وروړه د الهی امر ﴿فَاسْتَعِذْ بِاللَّهِ﴾ «پنا وغواړه له الله» څخه درس اخلو چې کله هغه مهربان ذات مونږ ته امر کړي دي چې هغه ته پناه يوسو، معلومېږي چې بل چاته پناه وړل د هغه د امر، او غوښتنې مخالف دي.

او هر څوک چې پرته له هغه نورو اشخاصو يا شيانو ته پناه وړي په حقيقت کې يې هغه شي او هغه شخص له الله ﷻ سره شريک کړي دي، همدا سبب دي چې ډير خلک نورو شيانو ته لکه مری، تيګې، بتان، انسانان، جنيات، حيوانات او غيره ته پناه وړي، او دغه پناه وړلو ته يې شرک ويل کيږي رسول الله ﷺ فرمايي: «من علق تميمه فقد اشرك» چا چې تعويذ ځوړند کړ نو مشرک شو او همدارنګه د هغو کسانو په هکله چې د فالګر او جادوګر خوا ته ځي او بيا هغوي خپلو تعويذونو کې د جنياتو نومونه نوشته کوي او هغوي ته پناه وړي نو بناء په مجرد فالګر ته ورتګ سره يې د څلوښت ورځو عبادت نه قبلېږي، او د فالګر او جادوګر په خبرو باور کولو په صورت کې کافر کيږي.

هر کله چې څوک د فالګر او جادوګر خوا ته ورشي او خبرې يې تصديق کړي او په هغه څه چې جادوګر خپلو تعويذونو کې د شيطانانو او جنياتو

نومونه نوشته کړي دي باور وکړي نو په هغه څه چې په رسول الله ﷺ باندې نازل شوي دي کافر شو.

اساسي ستونزه داده چې الله ﷻ مونږ ته درس را کوي چې مونږ د هغه دربار ته له شيطانانو څخه پناه يوسو، خو متاسفانه نن ورځ خلک د الهی امر په خلاف د ډير عادي مشکل پر وخت هم شيطانانو ته پناه وړي، افسوس او سل واري افسوس د هغه چا په حال چې سره له دې چې خپل ځان ته مسلمان هم وايي او بيا هم د جادوگر په وړاندې زنگون ږدي، او هغه ورته د پيريانو خبرې کوي هغه ورته له غيبو خبرې وکړي هغه ورته يو تعويد نوشته کړي، هغه کې د پيريانو نومونه نوشته کړي او له ټولو خطرناک دا چې ډير خلک بت پرستو هندوانو ته ورځي، اوس هغه څوک چې يو چا ته ورځي چې تعويد ورته نوشته کړي نو هغه چا ته پنا وړي، تاسې بناغلې چې يو فالگر، جادوگر، غيب ويونکی، کف شناسي، نجومی اوغيره ته ورځي هغه خپله چا ته پناه وړي. هغه جنی شيطانانو ته پناه وړي، هغه جنی شيطانان انسانی شيطانانو ته څه دروغجن معلومات ورکوي او دغه شيطان بيا هغه باندې څو نور دروغ زياتوي او د تاسې عقیده خرابوي.

د مثال په ډول د هر شخص سره يو شيطان وي مثلا تاسې پرون شپه لس بجې يو کار وکړ، او يا مو يو مياشت مخکې څه کار وکړ چې هيچا ونه ليدلې، ايا کله چې تاسې دغه کار کوی تنها وي، نخير تاسې سره ملايکې وي چې د تاسې عملونه يې نوشته کړل همدارنگه ستاسې په سر يو الهی ذات و چې هر وخت ستاسې مراقبت کوي او همدارنگه هلته ستاسې شيطانان و چې تاسې پسې و او غواړي تاسې بې لارې کړي بناء تاسې چې دا کار وکړ دداسې کسانو مخکې مو وکړ چې تاسې هغه ليدلې نشي، په هر حال اوس تاسې يو جادوگر ته ورځي هغه جادوگر له شيطانانو سره اړيکې لري او ستاسې له شيطان سره د هغه شيطان ارتباط نيسي او ترې پوښتني چې تاسې فلاني وخت کې څه کړي دي، هغه شيطان چې پوهيري چې تاسې څه کړي دي ورته کيسه کوي.

هغه شيطان بيا دغه انسان شيطان ته چې ستاسې مخکې د جادوگر، فالگر، کف شناس، په لباس کې ناست دي کيسه کوي او هغه بيا تاسې ته کيسه کوي،

دې كيسه كې هېڅ غيب نشته او نه هغه تاسې ته غيب ويلى دي، نو بناء تاسې چې دا ضعيفه عقیده لري فورا دغه جادوگر ته تسليميري او ورته وايي چې دا په غيبو پوهيري او په خپله دې عقيدې سره ځان د ايمان له دايرې نه خارجوي، ځكه چې غيب الله ﷻ ته خاص دي.

اوس چې ته بناغلي ورور يا خور يو هندو ته ورځي ترڅو درته تعويد نوشته كړي نو اوس تاسې څه فكر كوي چې دې تعويد كې هغه څه شي نوشته كوي هغه چې خپله يو مشرك دي په بتانو ايمان لري بتانو ته سجده كوي تاسې ته به څه نوشته كوي. حتما د څه شيطانانو نومونه اخلي او خپلو تعويدونو كې يې نوشته كوي، او تاسې هم پخپل دي كار سره هغه څه ته چې تعويد كې نوشته شوي دي پنا وړي، اوس نو خپله وواياست چې چا ته مو پنا وړيده معلوم ده چې شيطان ته.

همدرانگه ځينې جادوگر له هندوانو سره شريك دي، او دا كار خو بنكاره ده چې له انساني شيطانانو سره رابطې لري او بيا د ايمان دعوي كوي، تاسې فكر كوي چې تاسې كله يو جادوگر ته ورځي نو څه كار مو ترسره كړي دي. دلته په (اعوذ بالله من الشيطان الرجيم) ستاسې عقیده څه شوه؟ قرآن وايي الله ﷻ ته پناه يوسې او تاسې شيطان ته پناه وړي.

آيا همدا هغه قوي ايمان دي چې مونږ يې ادعا كوو.

بله خبره چې دلته مهمه ده ځيني خلك خپلو مشكلاتو كې مريو ته پنا وړي هغوي غواړي د نظر وهونكو له سره يوه مری د خپلو ماشومانو په غاړه يا اوږه كې ځوړند كړي دلته دغه خلك څه شي ته پناه وړي؟

آيا يوې مری يا يو صدف ته يې پناه نده وړي؟

همدا علت دي چې رسول الله ﷺ دغه كار شرك گڼلي دي په حديث شريف كې فرمايي: «من علق تمية فقد أشرك» چا چې تعويد ځوړند كړ نو مشرك شو.

٦- نذر عبادت دي: د اسلام مقدس دين له نظره نذر عبادت دي ﴿وَمَا

أَنْفَقْتُمْ مِنْ نَفَقَةٍ أَوْ نَذَرْتُمْ مِنْ نَذْرٍ فَإِنَّ اللَّهَ يَعْلَمُهَا﴾ [البقرة: ٢٧٠] قريشى

مشرکينو د خپلو بتانو په نومونو چې هغه يې نیک شخصيتونو گڼل نذر منلو، ولې دغه عقیده يواځې د غير الله لپاره مني.

٧- دچا په نوم د حيوان ذبح کول عبادت دي: د قرآن آيات ارشاد کوي:

﴿قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ﴾ [الأنعام: ١٦٣]

«ووايه چې زما لمونځ او قرباني او ژوند او مرگ خاص الله رب العالمين لره دي» مجاهد وايي: «النسك الذبح في الحج والعمرة» نسک د حج او عمرې

ذبحي ته وايي په آيات شريف کې دي ﴿فَصَلِّ لِرَبِّكَ وَأَنْحَرْ﴾ [الکوثر: ٢]

«خپل رب ته لمونځ وکړه او قرباني» امام مسلم له حضرت علي ؓ څخه

روايت کوي چې رسول الله ﷺ راته څلور کلمې راوبنودلې او ويي ويل:

«لعن الله من ذبح لغير الله» د الله لعنت په هغه چا چې د غير الله په نوم

ذبحه کوي) ..

د عباداتو اهداف

مخکې پوه شو چې عبادت د اسلامي شريعت په اوامرو اونواهيو کې د الهی احکامو ادا کولو څخه عبارت دي يعنې د اسلام مقدس دين هر مومن ته ارشاد کوي چې دغه کارونه ترسره کړه او دغه کارونه ترک کړه بناء دغه مومن انسان دواړو حالاتو کې څه عبادت ادا کړي دي.

اوس ډير خلک پدې نظر دي چې مثلا فلاني عبادت څه فايده لري، او

فلاني غذا يا څښونکی ولې حرام او منع کړي شوي دي؟

دلته بايد پوه شو چې: عبادات د دوه هدفونو لپاره ترسره کيږي.

١- دنيوی هدف.

٢- اخروي هدف.

دنيوي هدف:

د عباداتو دنيوي هدف انسان جوړونه، تولنه جوړونه، په ځمکه کې د الله ﷻ

د خلافت د مسؤليت ادا کول او ددنيا ابادي ده.

انسان هغه وخت جوړپیري چې په عبادتونو کې د هغه جسد جوړ شي روح يې جوړ شي او جامعه يا ټولنه هم هغه وخت جوړپیري چې د ټولني افراد د داسې قانون پیروي وکړي چې ټولني ته فايده ولري او بيا دغه انسانان هغه اهداف چې د هغې لپاره د ځمکې پر مخ پيدا شوي دي چې عبادت دي د پروردگار عالم د خلافت له ادا کولو او د ځمکې له آبادۍ څخه ترسره کړي.

الف: جسد جوړونه:

ډیر عبادتونه د انسان د جسد دفايدې لپاره دي، ترڅو د انسان د جسدي برخې په سالمې ساتنې سره يو مومن فرد وکولي شي چې ټول الهي احکام او دستورونه په سببي ډول سره ادا کړي او له همدې لامله چې هر وخت په مختلفو اسلامي احکامو کې طبي تحقیقات صورت ونيسي ډیر عبادتونه له مرضونو او افتونو څخه د انسان د جسد دوقايې لپاره دي، او ډیر عبادتونه د هغو زیاتو مرضونو د علاج لپاره دي چې دانسان جسد په هغو باندې مبتلا شوي دي.

ب: روح جوړونه:

ځینې خلک فکر کوي چې باید ټول عبادات د جسدي فايده لپاره دلايل ولري ولې دارنگه فکر کول یوه اشتباه ده، ځکه د عباداتو هدف یواځې د وجود فیزیکی ساختمان نه، بلکې له روحي او معنوي اړخه هم عبادات خپل تاثیرونه لري، بناء ډیر عبادتونه دداخلي صفایي (معنویت – روحانیت) لپاره دي چې انسان وکولي شي له دې عباداتو څخه ددې هدف لپاره استفاده وکړي. مومن انسان د عباداتو د ادا پر وخت پدې خبره عقیده کوي چې دده هر عبادت دوه درجې په تقوا، اخلاص، الهي دربار ته نزدیکت، اخروي، سعادت، الهي رضایت، او ټولو معنوي برخو کې پورته وړي، او همدا علت دي چې دده د ژوند ټوله برنامه یواځې مادي منفعت نه وي بلکې معنویت هم د خپل ژوند د برنامې په سر خط کې ردي، او همدا معنویت ده چې انسان ته

یې نسبت ټلو حیواناتو ته برتریت ورکړي دي، هغه یې (اشرف المخلوقات) (باکرامته شخصیت) او د ټولو عالي رتبو خاوند ګرځولي دي.

او همدغه دنبوت د معنویت تربیت لیدونکي و چې هغوي یې له ډیرو هغو بدبختیو خلاص کړل چې نن ورځ مادي نړي په هغې کې ککړه ده.

وايي چې د حضرت علی عليه السلام د پلار له وفات څخه وروسته یو سړي ده ته راغي او ورته یې وویل ستا پلار زما له پلار څخه یو اندازه پیسې قرضدار و، انحضرت پرته له دلیل غوښتلو او محکمي ته تللو څخه هغه شخص ته هماغومره مال ورکړ، بله ورځ همدغه سړي ورته راغي او ورته یې وویل چې ما خپلو حساباتو کې اشتباه کړیده په حقیقت کې زما پلار ستا د پلار نه قرضدار و، انحضرت ورته وفرمایل کومې پیسې چې ستا پلار زما پلار نه اخیستي دي هغه ورته ما بښلې دي او کومې پیسې چې ما تاته درکړي هغه هم تاته بښل شوي دي.

پدې اساس نه باید هر اسلامي حکم نه د مادي منافعو تقاضا وکړو بلکې ډیر زیات احکام د معنوي صفا لپاره هم راغلي دي.

ج: جامعه جوړونه:

د عباداتو د اهدافو منحصرول یواځې په فردي (معنوي او مادي) اړخ کې هم اشتباه ده، بلکې ډیر زیات الهی احکام او عبادات د ټولني جوړوني لپاره هم راغلي دي. ترڅو دغه شخص د خپل شخصیت جوړونې ترڅنګ اسلامي انساني ټولنه هم جوړه کړي او همدا لامل دي چې ډیر خلک ترڅو خپله جوړ شوي نه وي د ټولني په ضرر وي، الهی احکام لومړي د هغوي د اصلاح لپاره هڅه او کوشش کوي او مسولینو ته (هغه دعوتګران وي او که د اسلامي دولت مسولین) هدایت ورکړل شوي دي چې د ټولني د افرادو په تربیه کې هڅه او کوشش وکړي، ولې د مریضی د زیاتوالي او ساري کیدو په حالت کې چې ټولنه فاسدوي باید دغسې اشخاص په مجازاتو محکوم شي، چې نورو ته پند او ټولنه له ناپاکو انسانانو څخه پاکه شي دمثال په ډول یو شخص د ماشومانو د ګوردو د قاچاق لپاره د دوي په قتل لاس پورې کوي، نو د جرم د

اثبات پر وخت دغه شخص باید قصاص شي، ځکه په جنایتکارانو باندې ترحم ټولنه فاسدوي، خوف وحشت اودهشت حاکموی، او هیڅوک نشي کولي په نورمال ډول ژوند وکړي.

د عباداتو نتیجه او ثمره: هرکله چې انسان جوړ شو بناء د هغه لویه وظیفه چې د پروردگار متعال ذات عبادت دي په کامل ډول سره ترسره کيږي.

د الله ﷻ دخلافت لیاقت: داچې انسان د الله ﷻ خلیفه دي، ددغه مسولیت دتحمل لپاره باید دي جوړ شي او دغه عبادتونه دي چې دي ددغه دارنده مسولیت د تحمل لپاره آماده کوي، هرکله چې انسان صرف په مادیاتو اوبدن جوړونه مصروف وي، خپل عالي شخصیت له لاسه ورکوي نه یواځي دا چې ددغې لویې وظیفې لایق نه کيږي بلکې خپل شخصیت لکه حیوانات او یا له حیواناتو هم ذلیل تر کوي.

د ځمکې آبادي:

د ځمکې آبادي د ملایکو وظیفه نده، انسان ده چې د ځمکې د آبادي لپاره راغلي دي، بناء د عباداتو سبي ادا کونه دی ددې وظیفې د ادا کولو لپاره جوړوي، ځکه انسان د غرایزو په لرلو سره همیشه غواړي له نورو څخه برتریت ولري. او عبادت دغه قوه او غریزه مثبت طرف ته سوق کوي او روانوي.

اخروي هدف:

عبادات د اخروي اهدافو لپاره هم ادا کيږي، ځکه عبادتونه د اخروي بڼیګنو دلاسته راوړنې سبب دي، چې عبارت دي له:

الف: د روح وتلو اساني.

ب: د قبر بدلیلد د جنت د باغونو په یو باغ.

ج: د محشر په ورځ د الهی رحمت سوري لاندې د یوې بڼایسته چوکۍ مستحق کیدل.

د: د صراط پل څخه په اساني سره تیریدل.

و: د دوزخ له عذابه نجات.

و: د الهی ابدی جنت مستحق کیدل.

دویم فصل:

د اسلام مقدس دین کی د عباداتو ډولونه

فصل کې شاملې موضوع ګانې:

(۱) وګړیز عبادتونه

(۲) ټولنیز عبادتونه


(۳) قانوني عبادتونه

دا چې د اسلام مقدس دین یو کامل او جامع دین دی، او د اسلام احکام د ژوند ټول اړخونه را نیسي، بناء ددې مطلب د پوهیدو لپاره کولی شو چې د عبادت ډولونه د اسلام مقدس دین کې لومړي د وګړیزې، ټولنیزې او قانوني اساسې څانګو ته تقسیم کړو.

اول وګړیز عبادتونه:

د وګړیزو عباداتو پیژندنه: وګړیز عبادتونه هغه عبادتونه دي چې انسان کولی شي په ځانته ډول سره هغه تر سره کړي لکه د قرآن تلاوت د سنت او نفل لمنځونه کول، د روزې نیول، ذکر، استغفار، دعا او غیره.

د وګړیزو عباداتو ډولونه



انسان د انساني ټولنې د يو وګړي په حيث يو لړ مسؤليتونه لري چې دده له شخص سره تعلق لري لکه فکري عبادات، جسمي او مادي.

له دې تقسيم څخه مخکې بايد پوه شو چې احيانا څو نوعه عبادات د انسان په يو عمل کې راتلي شي د مثال په ډول کله څوک حج ته ځي په هغه کې فکري عبادت يعنې نيت او اخلاص شامل دي، هم مالي عبادت کيدلي شي، او هم بدني او جسمي عبادت، ولې د عبادت د ډولونو دښې توضیح لپاره کولي شو لاندې اقسام توضیح کړو:

فکري (قلبي) عبادتونه

هغه عبادتونه دي چې دانسان فكر، انگيرنې، زړه، تفكر، او تدبر پورې اړيكې لري، هركله چې يو شخص د اسمانونو او ځمكې د خلقت په هكله فكر كوي او دې نتيجه ته رسيږي چې ددې ټولو خالق پروردگار متعال دی، دده دغه عمل يو عبادت دی، هركله چې انسان د خپل ځان په هكله فكر كوي مثلاً له خپل ځان څخه پوښتنه كوي.

كه سترگې مې نه وې څه به مې كول؟ نو هغه ذات چې ماته يې سترگې را كړي دي څومره مهربانه ذات دي؟

كه پښې مې شلي وې نو څه به مې كول؟ نو هغه ذات چې ماته يې روغې پښې را كړي دي څومره مهربانه ذات دي؟

كه گورده مې نه وه څه به مې كول؟ نو هغه ذات چې ماته يې گورده را كړي څومره مهربانه ذات دي؟

كه معده مې نه وه نو څه به مې كول؟ نو هغه چې ماته يې معده را كړي څومره مهربانه ذات دي؟

كه عقل مې نه و، نو څه به مې كول؟ نو هغه ذات چې ماته يې عقل را كړي دي څومره مهربانه ذات دي؟

پدې شكل انسان دي نتيجه رسيږي او دغه فكري عبادت نسبت بدنې عبادت ته زيات ثواب لري، ځكه د يو ساعت تفكر نسبت د ۶۰ كلونو عبادت ته زيات غوره دي.

د فكر په هكله آياتونه: فكر او انگيرنه د انسان دعالي صفاتو څخه يو دي چې نسبت ټولو مخلوقاتو ته د انسان د امتياز او برترت سبب شوي دي، بناء قرآن عظيم الشان هميشه انسان فكر او انگيرنې ته دعوت كوي، ترڅو له دې لارې وكولي شي چې حقيقتونه درك كړي.

مومن انسان د فكر او انگيرنې په اعتبار هم د الله متعال عبادت كوي پدې آيت شريف كې واقعي مسلمان داسې تعريفوي چې دا هغه خلك دي چې د ځمكې، اسمان او ټولو مخلوقاتو په هكله فكر كوي، او پدې ډول خپل ايمان او عقيدې ته تقويت وركوي. ﴿الَّذِينَ يَذْكُرُونَ اللَّهَ قِيَمًا وَقُعُودًا وَعَلَىٰ جُنُوبِهِمْ

وَيَتَفَكَّرُونَ فِي خَلْقِ السَّمَوَاتِ وَالْأَرْضِ رَبَّنَا مَا خَلَقْتَ هَذَا بَطْلًا سُبْحَانَكَ فَقِنَا عَذَابَ النَّارِ ﴿١٩١﴾ [آل عمران: ۱۹۱] «هغه خلک چې الله تعالی یادوي په ولاړه، په ناسته، په ډډه پراته، او فکر کوي په خلقت د اسمانونو او ځمکې کې ای ربه تا دا ندي پیدا کړي باطل نو وساته مونږه د وور له عذاب څخه»، تفکر یو اساسي فکري او عقیدوي عبادت دي، الله متعال په قران عظیم الشان کې همیشة دانسان تفکر او انگیرنه مخاطبه وي او هغه خلک چې فکر نکوي تهديد کړي او رتلي دي، ﴿كَذَلِكَ يُبَيِّنُ اللَّهُ لَكُمْ الْآيَاتِ لَعَلَّكُمْ تَتَفَكَّرُونَ ﴿٢١٩﴾ [البقرة: ۲۱۹] «دغه رنگ بیانوي الله پاک تاسې ته آیاتونه ترڅو تاسې فکر وکړي».

﴿أَفَلَا تَتَفَكَّرُونَ ﴿٥٠﴾ [الأنعام: ۵۰] «آیا تاسې فکر نکوي؟».

﴿كَذَلِكَ نَفْصِلُ الْآيَاتِ لِقَوْمٍ يَتَفَكَّرُونَ ﴿٢٤﴾ [يونس: ۲۴] «دغه رنگ بیانوي آیاتونه هغه قوم ته چې فکر کوي».

﴿إِنَّ فِي ذَلِكَ لَآيَاتٍ لِّقَوْمٍ يَتَفَكَّرُونَ ﴿٣﴾ [الرعد: ۳] «بی شکه پدې کې دي آیاتونه هغه قوم ته چې فکر کوي».

﴿أَوْ لَمْ يَتَفَكَّرُوا فِي أَنفُسِهِمْ ﴿٨﴾ [الروم: ۸] «آیا دوي فکر ندې کړي پخپلو نفسونو کې».

﴿لَوْ أَنزَلْنَا هَذَا الْقُرْآنَ عَلَىٰ جَبَلٍ لَّرَأَيْتَهُ خَشِعًا مُّتَصَدِّعًا مِّنْ خَشْيَةِ اللَّهِ وَتِلْكَ الْأَمْثَلُ نَضْرِبُهَا لِلنَّاسِ لَعَلَّهُمْ يَتَفَكَّرُونَ ﴿٢١﴾ [الحشر: ۲۱] «که مونږ نازل کړي و دغه قرآن په یو غره باندې نو تابه لیدلي و عاجز او توتېه توتېه او دغه مثالونه بیانوي خلکو ته ددې لپاره چې دوي فکر وکړي».

د عقل کارولو په هکله آیاتونه: عقل د الهی نعمتونو څخه یو بل نعمت دي چې هر کله انسان له خپل عقل څخه استفاده وکړي حق ته درسیدو په لاره کې دده غوره رهنما ګرځي. پدې شرط چې دغه انسان خپل ځان له تعصب، تکبر، نشنلستی، قوم پرستی او رواج پرستی نه وساتي او خپل عالی شخصیت وساتي او خپل عقل د یو لوی الهی نعمت په حیث حق ته درسیدو لپاره استعمال کړي الله ﷻ فرمایي: ﴿إِنَّ فِي خَلْقِ السَّمَوَاتِ وَالْأَرْضِ وَأَخْتِلَافِ اللَّيْلِ

وَالْتَهَارِ وَالْفُلْكِ الَّتِي تَجْرِي فِي الْبَحْرِ بِمَا يَنْفَعُ النَّاسَ وَمَا أَنْزَلَ اللَّهُ مِنَ السَّمَاءِ مِنْ مَاءٍ فَأَحْيَا بِهِ الْأَرْضَ بَعْدَ مَوْتِهَا وَبَثَّ فِيهَا مِنْ كُلِّ دَابَّةٍ وَتَصْرِيفِ الرِّيْحِ وَالسَّحَابِ الْمُسَخَّرِ بَيْنَ السَّمَاءِ وَالْأَرْضِ لَآيَاتٍ لِقَوْمٍ يَعْقِلُونَ ﴿١٦٤﴾ [البقرة: ١٦٤] «بي شكه د اسمانونو او ځمكې په پيداښت كې او د شپې او ورځې په اختلاف كې او هغه كشتي چي بحر كې گرځي ترڅو فايده ورسوي خلكوته او هغه اوبه چې نازلې كړي دي الله پاك له اسمانونو او بيايې ورباندې را ژوندي كړيده ځمكه پس له مرگه د هغې او خپاره كړي يې دي پدې كې هر رنگه گرځيدونكي او د بادونو گرځيدل، او د اسمان او ځمكي ترمنځ مسخره وريخ خامخا نښې دي هغه قوم ته چې پوهيږي».

د فكري عباداتو ډولونه



فكري عبادتونه كولي شو په لاندې ټكو كې خلاصه كړو:

۱- ايمان: ايمان د مسلمان لويه پناگه ده، ايمان هغه كلكه كلا ده چې انسان د انساني او جنی د بنمنانو د حملو مقابل كې ساتي، ايمان ده چې د انساني شيطانانو د تطميع تهديد او تخويف^(۱) مقابل كې د انسان د مقاومت سبب گرځي.

ايمان تقاضا كوي چې يو مسلمان د الله ﷻ په وجود، يو والي (توحيد) په اسماني كتابونه، ملايك، پيغمبران، د آخرت ورځ، قضا او قدر، پس له مرگه

۱- تطميع له طمع څخه اخيستل شوي چې د اسلام د بنمنان پر مسلمانانو د برلاسي لپاره احيانا هغوي د پيسو په وركولو، چوكي او جنسي خواهشاتو تحريكوي ترڅو دغه انسان دغو امورو ته د طمع په خاطر هغوي ته تسليم شي، تهديد داده چې د بنمنان د تطميع د ناکامۍ پر وخت مسلمانان له بند څخه ډاروي، او تخويف له مرگ او بدنامۍ څخه ويږول دي.

ژوندي کیدل، جنت، دوزخ، صراط، د جنیاتو موجودیت، شیطان او غیره
امورو باندې چې قرآن کریم کې ذکر شوي دي کامل یقین ولري.
همدارنگه ایمان تقاضا کوي چې یو مومن فرد لاندې امور مراعات کړي:
له شرک، کفر، په دین او اسلامي مقدسو امورو له استهزا څخه ځان لرې
وساتي.

پوښتنه: ایا ایمان لرل عبادت دي؟

ځواب: د ایمان ضد کفر دي، او کفر لویه گناه ده، بناء ایمان لرل لوي
عبادت دي، چې د انسان له فکر انگیرنې او زړه سره تعلق لري.

پوښتنه: ایا توحید هم عبادت دي؟

ځواب: د توحید ضد شرک دي او شرک لویه گناه ده توحید هم لوی
عبادت دي.

۲- باور: باور عبارت دا چې یقین لرل پدې چې قرآن کریم د ژوند کتاب
دي، هغه کامل نظام دي چې ټولو فکري، عقیدتي، وگړیز، ټولنیز،
اقتصادي، سیاسي، تعلیمي، تربیوي، عسکري، قضایي او فرهنګي
څانګو ته شاملیري حقیقی مومن انسانان باور لري چې قرآن د ژوند
کامل نظام دي چې د ژوند ټولو نظامونو ته شامل دي، په همدي
اساس په قرآن باور لرونکي د قرآن قوانینو او قرآني نظام د تطبیق لپاره
هڅه او کوشش کوي، ترڅو، د لاله الا الله بیرق د ټولو دولتو پر سر
ورپیږي او دا د توحید کلمه ده چې د بشریت د توحید او یو موټې
کیدو سبب کیدلی شي. پرته له دې به انسان همیشه سرگردانه پریشانه
او د سوکالی په لټه کې وي، او سوکالي پرته له قرانه هیڅکله ممکنه
نده، ځکه د دنیا او آخرت سعادت او سوکالي د قرآن د نظام په تطبیق
کې پرته ده.

زیات خلک دي چې د ایمان ادعا کوي ولې په قرآني قوانینو او پدې چې
قرآن د ژوند کتاب دي باور نلري، ددې بې باوری اساسی علت په مسیحیت
او هندوییزم باندې د اسلام نادرست او غلط قیاس دي.

په وروستيو کلونو کې يو تعداد مسلمانانو په يو شکل نه يو شکل د غرب سياسي تاريخ او د غرب د اديانو تاريخ چې د غربي پوهانو په واسطه ليکل شوي دي مطالعه کړي دي، هغوي خپل غربي مطالعات په شرق کې تطبيقوي او په ډيرو حالاتو کې اسلام ته لکه مسيحيت غوندې فکر کوي، او د مسلمانانو تاريخ د مسيحيانو تاريخ غوندې گڼي.

د حقيقت د وضاحت لپاره بايد لاندې ټکو باندې پوه شو:

مسيحيت هغه دين دي چې دري اساسي عنصره پکې وجود لري:

۱- له خداي سره د ذکر او دعا له لارې رابطه.

۲- د انسانانو ترمنځ اخلاقي مسايل.

۳- د ازدواج او طلاق مسايل.

په مسيحيت اود هغوي په مقدس کتاب (بايبل) کې د سياسي، اقتصادي، اجتماعي او عسکري نظام او غيره په هکله څه وجود نلري، بناء بايبل کې نوشته شوي دي هغه څه چې خداي پورې اړه لري هغه خداي پورې اړه لري، او هغه څه چې امپراطور پورې اړه لري امپراطور پورې اړه لري دغه حقيقت يو تن مسيحي کشيش چې د اسلام په مقدس دين مشرف شوي په لاندې ډول سره توضيح او تشریح کړي دي:

(سامی فرناندس) د (مسکمينو فرناندس) ځوي چې په ۱۹۵۵ م کال د سيوي جزيرې، د بيسايس منطقه د فلپين هيواد کې پيدا شوي دي، د پروتستان مذهب يو کشيش دي، چې ۱۹۷۹م کې دلاهور ايدیولوژیک پوهنتون څخه فارغ التحصيل شوي دي، دغه پوهنتون د مذهبي متخصصو کادرونو په تربيه لکه کشيشان او منصرين (هغه څوک چې خلک مسيحيان کوي) مشغول دي.

هغه وايي: ددغه پوهنتون د هغه وخت قوانينو تقاضا کوله ترڅو له فراغت څخه وروسته د عملي تعليماتو مرحله د اتلسو مياشتو لپاره تيره کړو، په دې وخت کې زه دمسلمان نشينه منطوقو د خلکو د مسيحي کولو په کار باندې د فلپين په جنوب کې مشغول شوم، همدارنگه دغه وخت کې مکلف وو، ترڅو

یو بحث د شرقیانو د دیني فرهنگونو په هکله ولیکو، او الهی تقدیر همدا و چې زه د اسلام د فلسفې په هکله د بحث په لیکلو وگمارل شوم. مسیحیان د مسلمانانو د گمراه کولو لپاره له هرې وسیلې نه کار اخلي، او دې هدف ته د رسیدو په خاطر لومړي کوشش کوي د مسلمانانو په هکله زیاتات معلومات ولري. د مسلمانانو د فکري اساساتو په هکله، د هغوي دضعف ټکي، د مسلمانانو ژبني، قومي او قبیلوي اختلافات، هغه تکتیکونه چې داسلامي تمدن په صدر کې د مسلمانانو د بریالیتوبونو سبب شويدي تر څیرني لاندې نیسی، ترڅو ددې مسایلو په درک سره وکولي شي په بڼه ډول د هغوي په ضعیفولو، اود مسلمانانو له منځه وړلو، او یا هم منسوخ او د بشر لاسوهلو ادیانو ته د هغوي په کښولو کې بریالي شي.

زه د خپل علمی اثر د لیکلو داماده گي لپاره د کتابونو او هغو مراجعو په را ټولولو مشغول وم چې د اسلام اود اسلام در سول حضرت محمد ﷺ په هکله و. ځکه مونږ په پوهنتون کې زده کړي و چې که غواړې خپل دښمن ته ماتې ورکړې باید د هغه په هرڅه باندې پوه شي (اساسات، فکری مبادي، تکتیکونه، روانی اړخونه او غیره).

هر کله چې څوک د اسلام دین په بڼه ډول سره مطالعه نکړي او یا هم دغیر مسلمانانو کتابونو او مراجعو ته رجوع وکړي او وغواړي چې د اسلام دین له هغوي نه زده کړي هیڅکله نشي کولي حق ته ورسیري. اویا هم د اسلام مقدس دین حقانیت درک کړي، ځکه د کلیسا متعصب علما او د غرب استعمارگر حکومتونه اسلام په غیر صحیح شکل سره خلکو ته معرفي کوي، پیغمبر ﷺ له خپل اصلي شخصیت څخه لرې معرفي کوي، او مسلمانان د ترورستو انسانانو په حیث ناپوهه او بی اخلاقه معرفي کوي، غالباً د بعضې بی علمه مسلمانانو اشتباهات یې وسیله نیولې او د بعضې مسلمانانو د عیبونو تصویرونه یې د اسلام پیژندنې اساس جوړ کړي دي. ځیني داخلي جنگونه چې د مسلمانانو ملتونو د اکثریت له رضایت څخه پرته د څه مشکلاتو او د ځینو گروپونو او سیاسی احزابو د تعصباتو په اساس را پیدا کیري هغه یې په دین پورې تړلې دي.

د اسلام مقدس دین متهم کوي او پدې ډول د حق پتولو لپاره یو پوښ لټوي او د غربیانو سترګې د اسلام د حقانیت له درک څخه منع کوي، ولې پوهان او علمي اشخاص د حقیقت د لاس ته راوړو لپاره کوبښن کوي، ترڅو واقعیت خپله د مسلمانانو له ژبي او اسلامي کتابونو څخه پیدا کړي.

بناغلي فرناندس پدې هکله وايي: ځینې کتابونه چې د اسلام په هکله و هغه مې د نرامبوانګاد ښار د تنصیر له پوهنتون څخه ترلاسه کړل، خو دا چې ددې کتابو مولفین غیر مسلمانان و اسلام یې د خپل نظر مطابق تفسیر کو، پدې توګه مې پدې کتابونو قناعت حاصل نشو ځان سره مې وویل: ولې اسلام د مسلمانانو د لیکنو له لاري مطالعه نکړم نو دداسې کتابونو په لټه کې شوم چې هغه مسلمانو مولفینو تالیف کړي و، لومړي مې دوه کتابه په لاس راغلل اول (اسلام.... هغه دین چې تهمت پرې ویل شوي) د ابوالاعلی مودودی کتاب او دویم کتاب (اسلام د میکروسکوب لاندې) د حموده عبد العاطي تالیف.

سامی فرناندس دغیر مسلمانانو او مسلمانانو د کتابونو له دقیقې مطالعې وروسته پوه شو چې د دواړو ډلو دنوشتو ترمنځ فرق دي، غیر مسلمانان خصوصاً مخالفین او د اسلام د بنمنان د خلکو د ګمراه کولو لپاره دوه ډیر خطرناک کارونه ترسره کوي:

۱- اسلام په ناقص ډول سره نورو ته تشریح او بیانوي، یعنې د اسلام یوه برخه را اخلي او هغه له نورو منزوي انتقاد لاندې نیسي او پدې رنگ خلک فکر کوي چې اسلام یو ناقص دین دي.

۲- مخکې له تحقیق او مطالعې څخه حکم صادروي، او د هغې دښمنی په اساس چې اسلام سره یې لري وايي اسلام حق دین ندي، او د دوي دغه مخکنی احکام او تصمیمونه حق ته خپله د دوي د رسیدو مانع ګرځي. اوهم نور ګمراهی ته کشوي.

هغه دغه دوه ټکي داسې بیانوي (کله مې چې د استاد مودودي کتاب ولوست له هغه څه چې د اسلام په هکله پوهیدم کاملاً یو مخالف فکر راسره

پیدا شو، ځان سره می وویل: ولې دا ونه منم؟ اوس را ته اسلام د خپل یو ځوي له خوا وړاندې کيږي، ولې د دواړو وړاندیزنو ترمنځ زیات فرق و، ځکه اوس اسلام په خپل کامل شکل سره وړاندې کيږي، نه له یوه اړخه او مخکنیو فیصلو سره هر کله چې مونږ اسلام له اړخه ووینو، نو د اسلام حقیقت څرنگه چې لازم دي درک کولي نشو، او د اسلام ارزښت راته هغه وخت معلومیږي چې هغه په کامل شکل لکه یوه متکامله او مترابطه کتله د تحقیق او څیړنې لاندې ونیسو ﴿يَتَأْتِيهَا الَّذِينَ ءَامَنُوا اَدْخُلُوا فِي السَّلَامِ كَآفَّةً وَلَا تَتَّبِعُوا خُطُوَاتِ الشَّيْطَانِ إِنَّهُ لَكُمْ عَدُوٌّ مُّبِينٌ﴾ [البقرة: ٢٠٨] «ای مسلمانانو داخل شي په ټول اسلام کې او پیروي مه کوي د شیطان د قدمونو بې شکه هغه ستاسې ښکاره دښمن دي».

ښاغلي سامی فرناندس چې اسلام د مسلمانانو په لیکنو کې مطالعه کړ اسلامي حقایقو په هغه کې اثر وکړ او دا چې یو متعصب او خود خواه انسان نه و او هر اسلامي حقیقت یې منفي نه تفسیر و ددغو حقایقو په هکله د زیاتو معلوماتو غوښتونکي شو، هغه وایي: له دې وروسته د اسلام په هکله دزیاتي مطالعې او زیاتو معلوماتو علاقمند شوم له فلپین څخه بهر د ځینو هغو مرکزونو سره پوستي تماس کې شوم چې کتابونه توزیع کوي، چې له هغې جملې څخه (داغلي عایشه بواني د وقف مرکز) په پاکستان کې، (داستاد دیدات مرکز) په جنوب افریقا کې او اسلامي موسسه په لندن کې دي، او یو لړ غوره کتابونه مې ترلاسه کړل، ددې کتابونو له جملې څخه (محمد د بشریت معلم) کتاب د افضال الرحمن تالیف ما باندې تاثیر وکړ، او زما د زړه په عمق کې یې اثر وکړ دغه کتاب دپیغمبر ژوند او شاهکاریانې بیانوي.

له دې وروسته مې د اسلام په سببي فهم باندې پیل وکړ او احساسو له مې چې اسلام حقیقتاً حق دین دي، دا احساس وروسته له هغې و چې ما ټول معاصر ادیان او مذهبونه او فرقې مطالعه کړې وې، ان هندي عقاید، چینیاي او دا سیوي ادیانو تعلیمات.

همدلته و چې په مسيحيت باندې زما قناعت ضعيف كيده احساسو له مې چې ددې كلونو په اوږدو كې بيهوده مشغوله وم ځكه نني مسيحيت يو خالي منځه دين دي، چې د انساني ژوند لپاره په هيڅ شكل د اشكالو خدمت نشي كولي، ځكه كه د حاكميت او سياسي نظام او دولت دارۍ په هكله مسيحيت كې بحث وكړي هيڅ شي به پيدا نكړي، هر كله چې د اقتصاد، مالي امورو او هغه څه چې ورپورې تعلق لري په هكله مسيحيت كې بحث وكړي هيڅ نتيجې ته به ونه رسيري او هر كله چې مسيحيت څخه د اجتماعي ارتباطاتو، د وگړو او ټولنې ترمنځ د روابطو د تنظيم پوښتنه وكړي نو خپلې پوښتنې ته به هيڅ ځواب پيدا نكړي، ان كمونستي نظريات صرف نظر اشتباهاتو څخه اقتصادي او اجتماعي نظريات لري، خو مسيحيت پدې هكله هيڅ نلري، ځكه مسيحيت د كليسا او د يرو د څلورو ديوالو له احاطې څخه بهر ندي وتلي، صرف ځينې طقسونه لكه لمنځونه، د ودونو مختلف محفلونه، د اطفالو نصراني كونه، او د مرو فاتحه خواني وي. ولې هغو مشكلاتو ته چې انسان ته په ورځني ژوند كې پيدا كيري هيڅ حل نلري.

بناغلي سامي فرناندس چې خپله يو متخصص او د مسيحيت يو لوي روحاني شخصيت و او په همدې څانگه كې يې تحصيل هم كړي و ددغه دين له كميو او عيوبو څخه پرده پورته كوي او وايي: چې نني مسيحيت ټول هغه قوانين چې يو مكمل دين يې بايد ولري، مسيحيت (نصرانيت) د اقتصادي او سياسي او اجتماعي برخو څخه خالي دي، چې نشي كولي د انسانانو مشكلات په كامل شكل سره حل او فصل كړي، ولې ددغو ټولو مسلو حل د اسلام مقدس دين كې پروت دي، ځكه اسلام الله متعال د بشريت د هدايت لپاره د محمد ﷺ له بعثته د قيامت تر ورځې پورې تعين كړي دي، اودا چې كامل دين دي ټولو سياسي، اقتصادي او اجتماعي ابعادو ته شامليري، چې كولي شي د يو حق پلټونكي انسان د ټولو پوښتنو ځواب ووايي، هغه وروسته له دې چې د اسلام او مسيحيت ترمنځ مقارنه كوي او له مسيحيت څخه خپله ستريا اظهار وي د اسلام مقدس دين په هكله داسې نظر څرگندوي: (وروسته له دې چې د يو كال په اوږدو كې مې اسلام د كتابونو په

منځ کې پيدا کړ احساس مې کړه چې خپله ورکه مې پيدا کړه د هغو ټولو پوښتنو چې زما ذهن کې گرځيدلي او مسيحييت کې يې ځواب نه درلود د هغو ځواب مې اسلام کې پيدا کړ، خو تر اوسه مې هم د کليسا په مراسمو او هغو کارونو کې چې دې پورې متعلق و برخه اخيستله خو پرته له اهتمام او قناعت څخه ځکه نه مې شو کولي په يوه شپه او ورځ کې تغير وخورم او دا هغه کار دي چې زيات وخت ته ضرورت لري.

د اسلام مقدس دين د اجتماعي عدالت دې وسو د مشکلاتو د رفع کولو لپاره زکات فرض کړي دي، چې دا زکات له غنيانو اخيستل کيږي او فقيرانو ته توزيع کيږي، ددينې عالمانو وظيفه داده چې خلک خبر کړي ترڅو خپل کلنی زکات فقيرانو ته ورکړي. ولې مسيحييت کې غنيانو باندې زکات نشته بلکې کشيشان د کليسا له پيروانو ۱۰٪ عوايد اخلي او دغه فيصدي په ټولو خلکو حتی هغه چې ډير کم عوايد لري هم په اجباري شکل سره تطبيق کيږي، چې دا قانون په فقيرانو او بې بضاعته خلکو باندې يو رنگه ظلم دي. ښاغلي سامی فرناندس پدې هکله د خپل ژوند واقعيت هغه وخت چې کشيش و داسې بيانوي: (دا وخت په مونږ کشيشانو باندې لازم وه چې بايد د خلکو له مالونو څخه ۱۰٪ فيصده کليسا ته ټول کړو، ما له فقيرانو، عادي کارگرانو لکه سکاره خرڅوونکي او لږو ځمکو والا دهقانانو څخه ددغو مالونو ټولولو پر وخت د خجالت احساس کو، احساس می وکړ چې دا داسې ظلم دي چې مناسب ندي، هغه زياتوي: (دلته غواړم يو مطلب ته اشاره وکړم چې ددي کشيشانو او راهبانو وظيفه غالبا د خپلو اتباعو د عواطفو تجارت او په باطله دهغوی د مالونو خوړل وي، ما نور دا کارونه نشو تحمل کولي، ددغو کليسايي مالياتو ټولول می توقف کړل، په راديو کې مې (د انجيل پيغام) په نوم يوه برنامه لرله، ددې برنامې پرمخ بيول مې هم توقف کړ، همدارنگه مې د خلکو د نصرانی کولو له پروگرام څخه هم انکار وکړ، او پاي کې مې په کلې ډول سره کليسا ته تگ پرېښود، ملگري مې شو ځله راته راغلل بيرته د کليسا تگ ته يې دعوت کړم مابه ورته ويل چې زه ستړي يم، او روح مې د کارکولو لپاره تيار ندي، خپلو مطالعاتو ته مې دوام ورکړ او احساس مي کړه چې اسلام

می لږ لږ په زړه کې ننوځی، البته پرته له دې څخه چې اعلان وکړم ولې ټولو هغو انسانی وجایو ته چې اسلام یې مونږ ته امر کوي ور مخکې کیدم مهمترین شي چې دغه وخت زما زړه کې رسوخ وکړ دا و چې پرته له الله ﷻ څخه هیڅ بل معبود نشته، او د درې خدایانو خیال، الله ځوی نیولی، او ددې عقایدو فلسفه یو رنگ لیونتوب و، حتی مخکې له دې چې زه په کامل شکل په قرآن کریم باندې پوه شم ځکه چې دا عقیده د انسان له عقل سره مخالفه ده، ځکه که الله ﷻ د انسان په شکل کې ښکاره شي او کوم ځوي ونیسی نو بیا د الوهیت مستحق ندی، ځکه الله ﷻ چې څرنگه خپل ځان توصیف کړي دي (قوی، قادر، شدید، خوب نه کوي، او هیڅ شي له هغه څخه پټ ندی او غیره) نو بناء الله ﷻ اړتیا نلري چې د کوم انسان په شکل یاد غوا په شکل او یا بل حیوان لکه څرنگه چې ځینې گمراه ادیان عقیده لري ظاهر شي نعوذ بالله.

ښاغلي سامی فرناندس وروسته له هغه چې د نصرانیت (مسیحیت) عقاید ناقص او غیر معقول بولي اودا چې هغوي حضرت عیسیٰ عليه السلام چې د مریم ځوي دي او د ټولو پیغمبرانو په څیر یو مخلوق او الهی استازي دی د الله تعالی ځوي جوړوي باطله عقیده ده، د اسلام مقدس دین باندې د خپل قناعت دلایل داسې بیانوی: (په حقیقت کې درې اساسي محوره و، چې زه یې اسلام ته جذب کړم اودا امور مې له اسلامه پرته نورو ادیانو کې پیدا نکړل:

- ۱- اسلام د بشریت له طبیعي فطرت سره موافق دي.
- ۲- د اسلام کامل والي (شمولیت) ځکه اسلام سیاست، د حکم نظام، اقتصاد مالي نظام، کورني او اجتماعی روابط او فطري روحي برخو ته شاملیږي.
- ۳- د اسلام نړیوال پیغام: د انسان اصل له ادم عليه السلام او حوا څخه دي، او ټول بشر ورونو غوندې دي. د کوم سیاسی حزب، یا اجتماعی موسسې او یا اقتصادی سازمان سره د تړاو ضرورت نلري، داچې مسلمان یې کافي ده. او ټول هغه ارتباطات چې دغه سازمانونه یې غرب کې لازمي اسلام کې شته دي. ځکه غریبان د اخوت، ورورگلوي،

همکارۍ، اجتماعي تکامل او غيره معاني نلري بناء خيريه سازمانونه يې د (برادرزهود) په نوم سره په خپل ژوند کې ددغو ورکو اړخونو د ډکولو لپاره تاسيس کړي دي. خو مسلمان ددغو موسساتو تاسيس ته ضرورت نلري. ټول په يو خداي، يو قرآن، يو پيغمبر، يوې قبلې، سره د ژبې او رنگ له اختلافه را ټول دي.

د کليسا يي اعمالو د درولو پر وخت د کليسا عکس العمل:

کله مې چې کليسا ته له تگ څخه ځان وساته، مانه يې پوښتنه وکړه: څه غواړي؟ څه ضرورت لري چې درته يې اماده کړو؟ کله چې مقابله پيل شوه ما ورته وويل هېڅ شي نه غواړم، ولې نه غواړم داسې پيغام خلکو ته ورسوم چې زه پري عقیده نلرم، او همدا وخت و چې الله ﷻ غوښتل هغوي نور پريردم، البته وروسته له هغه چې زما سترگې او زړه يې په هغه څه روښانه کړي چې ما غوښتل هغه درک کړم کيداي شي له دې مخکې اماده نه وم، چې دغسې تعينونکې گام واخلم.

اما د الله ﷻ علم کې مناسب وخت راته راغي او ما ته يې د هغې توفيق را کړ، ما ورته وويل چې دا شخصي موضوع نه بلکې اعتقادي موضوع ده، له دې وروسته يې ماته درې تنه لوي کشيشان راوليرل هغوي ته مې د اسلام اساسات او تعليمات بيان کړل، کوشش يې وکړ ما سره هم له هماغو حيلو او نظريو نه کار واخلي چې د خپلو افکارو د خپرولو لپاره يې استعمالوي، او ما باندې يې هم تجربه کړي، پداسې حال کې چې زه او هغوي له يوې ايديالوژيکې فاکولتي څخه فارغ شوي وو، او پوهيدم چې څرنگه دغه نظريات چې کيداي شي عام خلک پرې قناعت وکړي رد کړم، بناء زما دليل قوي و، د هغو عقيدو په هکله چې دوي پرې معتقد دي د هغو د تفسير او حل په هکله مې له دوي څخه پوښتنې وکړي، او ورته مې وويل که ددې سوالونو ځوابونه را کړي بيرته درسره گرځم، له هغې جملې څخه دا پوښتنې وي: په انجيل کې د مسزوايت په نبوت او يا الهي استازي توب باندې کوم دليل لري؟ ايا انجيل کې د فقيرانو له عوايدو د ۱۰٪ مالياتو د تولولو په هکله کوم حکم لري؟ د

كليسا د ننه مو د لمانځه پر وخت د بيانو، گيتار او د موسيقي د نورو وسايلو غبر اجازه مو له كومه راوړيده؟^(١).

هغوي ددې پوښتنو ځوابونه ورنشو كړلي، نو ما ورته وويل: (اوس حق ښكاره شو) او ما دوي د دوي د عقل څخه په استفادې سره دعوت كړل او اسلام مې ورته تقديم كړ، زما له خوا څخه لارل او د خلكو منع كې يې خپره كړه چې زه ليوني يم او زما نوم يې د كليسا له اسنادو څخه وواهه.

ددغه نوي مسلمان ستونزې:

هغه چې حقيقتا د اسلام په مقدس دين باندې عقیده لري مجبور دي ترڅو هغه الهی امتحان چې خپل بندگان ډير وخت پرې ازمويي وويني. ښاغلي نجيب رسول وروسته د الهی وحدانيت له شهادت او د (لااله الا الله محمد رسول الله) له كلمې ويلو وروسته پخپل ژوند كې زيات مشكلات تحمل كړل، له كور والا جدا كيدل، له وظيفې لرې كيدل، له كوره شړل كيدل، او نور زيات مشكلات، پدې هكله واي: (له دې وروسته الهی ازمينت تحقيق او امتحان راغي، په ژوند كې می سختينې لحظې راغلی وروسته له دې چې ښځه، كور او وظيفه می له لاسه وركړل يواځې پاتې شوم او هغه څه چې زما مشكلات يې زيات كړل د ځينو مسلمانانو شك و چې گمان يې كو زه ظاهرا خپل ځان مسلمان ښاييم ترڅو حكومت ته جاسوسي وكړم دې وخت كې زه نه مسيحيانو غوښتم او نه مسلمانانو، زه دا موضوع په تفصيل سره وایم ترڅو مسلمانان په راتلونكې كې له دې څخه استفاده وكړي. خپل شخصي وسايل مې را ټول كړل او له كوره ووتم، او په مسجد كې می واپول، ټول يقين مې داو چې الله ﷻ ما امتحان كوي، د لمانځه او ژړا ترمنځ پوره څلويښت ورځې پاتې شوم تردې چې يوه ورځ يو تن مسلمان چې د مسجد علاقه كې اوسيده زما

١- ښاغلی نجيب رسول پوهیده چې مسيحيان هره ورځ خپل دين تغيروي او د مسيحيت دين كې د احكامو د اضافه كولو قوی او اساسي دليل هغه مسایلو چې راهبان يې ساكت كړل ځكه دوي د هه پوښتنو ته ځوابونه نه درلودل.

خواته راغي او راته يې وويل: سره له دې چې زه شک لرم چې شايد جاسوس اوسي، ولې بيا هم تاسره مرسته کوم، او حقيقتا هغه را ته خوراک او خبناک تيار کړ او زه يې خپل کور کې د اوسيدو لپاره دعوت کړم او مونږ دغسې مسلمانانو ته ضرورت لرو، له دې وروسته مې د کار او له نا اميدۍ څخه د خلاصون فکر وکړ دکار په هکله مې په راډيو کې د اسلامي دعوت برنامې باندې فکر وکړ او د هغې راډيو سټډيو ته ولاړم چې د مسيحيت برنامه مې پکې خپروله د لومړنيو راډيويي برنامو په خپرولو کې مرسته وکړه، وروسته له دې ماته دلييا سفارت دعوت راکړ ترڅو دطرابلس پوهنتون کې يو کنفرانس ورکړم او دا لومړي ځل و چې زه ددعوت لپاره له فلپين څخه بهر ولاړم، له دې وروسته مې بيا ماليزيا، تایلند، سنگاپور او نورو اسيايي، منځني ختيځ، او يو اندازه اروپايي هيوادو ته سفر وکړ الحمدلله.

مناظرې او کشيشانو سره خبرې اترې:

زه د يو مسلمان په صفت پدې باوريم چې اسلام ته بلنه دهر مسلمان وگړي وجيبه ده، الله ﷻ په ټولو مسلمانانو باندې د اسلام د مقدس دين تبليغ فرض کړي دي، او مونږ بايد له ټولو مخکې راهبان او کشيشان اسلام ته دعوت کړو، ما د الله ﷻ په فضل او رحمت سره دهغوي له يو څو کسانو سره څه مناظرې کړې دي، له هغې ډلې څخه يوه مناظره دکاتوليکانو د يو لوی کشيش سره چې زما خپلوان هم دي، او د بويما ارنيتا په نوم سره لوي منصر هم دي، او بيا له پاستورولي مانتو سره، هغه سپري چې امريکا کې يې د اسلام پر ضد د جنگ لپاره تمرين ليدلي دي، او ماسره دمناظرې دروازه د ټولو لپاره وازه ده، ولې زه هغه مناظرې نه خوبنوم چې هغو کې نورو ته چيلنج ورکړ شوي وي، ځکه دغه رنگ مناظرې په هغه څه باندې چې زمونږ هدف دي چې هغه د اسلام مقدس دين د حقيقت د اظهارولو توقع ده منفي او برعکس اثر کوي.

فعلي مصروفيتونه: بناغلی ورور نجيب رسول د خپلې اسلامي وظيفې په درکولو سره (يعنی د اسلام مقدس دين ته دعوت) غلی ناست ندي، او شپه او ورځ يې ددعوت لاره مخکې نيولې ده، هغه وايي (زه د الله تعالی په فضل

سره، د دعوت برنامه دراديو له لارې دهاي سيبو، تجرور، لو لو، زامبو اجنا، کوتاباتو، اليجان او بکرونون بنارونو کې پر مخ وړم، هغه وايي (زه غالبا د غير مسلمانانو دعوت ته زياته پاملرنه لرم، ځکه دا کار زما د تخصص مطابق هم دي، چې هغه په بڼه ډول سره ادا کولې شم، علاوه پردې زه په مختلفو ځايو کې منظم او مرتب کنفرانسونه او سيمينارونه دايروم، او يو مياشت مخکې مې د اسلامي دعوت لومړۍ تلويزيوني برنامه د (اسلام غږ) په نوم سره پيل کړې وه، چې د ديارلسم چينل له لارې هره اونۍ کې د يو سات لپاره خپرېږي، او د فلپين تاريخ کې لومړې اسلامي کار دي. زمونږ مسلمان ورور نجيب رسول قرآن عظيم الشان د اسلامي دعوت عالترينه نمونه بللې ده، او غواړي چې هغه خپلو وطنوالو ته تقديم کړي، دده وطنوالو ته د قرآن کریم د فهم بهترينه وسيله د قرآن کریم ترجمه ده تر اوسه د هغوي په ژبه ندی ترجمه شوي، هغه ديو مخلص او مسلمان دعوتگر په حيث مثبت موقف پيدا کړي دي چې قرآن کریم په ترجمه باندې پيل کوي هغه وايي: اخر مې هم دالله په فضل سره په سيبوانو ژبه باندې د قرآن کریم ترجمه مکمله کړه.

بناغلي نجيب رسول چې پخوا يې د مسلمانانو د تنصير په څانگه کې وظيفه ترسره کړيده د هغوي ټولې برنامې يې مطالعه کړي دي، او هغه موسسې بڼې پيژني چې د مسلمانانو په نصراني کولو کې فعاليت کوي، هغه په دې هکله خپل نظر داسې څرگند کړي دي: په فلپين کې د نصراني کولو حرکت اوږد تاريخ لري او دغه هيواد نسبت د جنوب شرق اسيا نورو هيوادونو ته دې څانگې ته زياته پاملرنه کړې ده، بناء د هيواد په شمال او وسط کې په تنصيري تغير باندې کامياب شو، او اوس غواړي چې د ميند ناو منطقه مسيحي کړي، پدې ځمکه يې په مليونو ډالر مصرف کړل، او ددې کار مسوليت درې اساسي جهتونه چې د (لويې ونې) په نوم سره يادېږي په غاړه اخيستې دي، چې هغه د امريکا کليسا د انگلستان کليسا او واتیکان څخه عبارت دي او پدې ځاي کې د قوي برخې او تسلط خاوند واتیکان دي. هغوي خپل هدف ته د تحقق ورکولو لپاره په متعددو محورونو باندې اعتماد کوي، چې ددغو محورونو مهمترين يې يوه برخه ده د (F-E-A) فرست اکونوميک استنس) په نوم سره او هدف

يې د استفاده کوونکو له ضرورتونو سره مطابق د مالي کومکونو تقديمول دي. مثلا که دهقان يا ست تاسې ته زراعتي ترکټور، زراعتی تخمونه او د زراعتي افتونو ضد دواگانې درکوي. د دوي دويمه برخه د با استعداده فقيرو زده کوونکو جلب او جذب دي چې والدينو ته يې پيسې ورکوي او ددوي زامن د مسيحيت (نصرانيت) مکتوبونو ته جذبوي، علاوه له دې څخه يوه ډله متخصصين لري چې په مسلمان نشينه منطقو کې شفاخانې، کلينکونه او مکتبونه جوړوي هغوي خپل خدمتونه په مفته وړاندې کوي، او همدارنگه يتيمانو ماشومانو ته له ورکتوبه هغسې تعليم او تربيه ورکوي څرنگه چې دوي غواړي همدارنگه يوه زياته ډله نصراني کوونکې د بهرنيو هيوادو څخه لکه امريکا، اروپا، استراليا څخه د ميندناوپه مختلفو منطقو کې مصروف دي. چې دعامه رسنيو (راډيو - تلوزيون) او مطبوعاتو له لارې د خپلو اهدافو د تحقيق لپاره استفاده کوي.

مسلمانان کولي شي چې د دوي دغه برنامي له مسجد او اسلامي مکتبو څخه د مسلمانانو د فهم او بيداري دمرکزونو په ډول له گټې اخيستلو سره خنثی کړي، او مسلمانانو ته د هغوي د سيسي بيان کړي، او بايد هيره نکړم چې د فلپين حکومت د نصراني کوونکو سازمانو د ملاتړ لپاره خبري او اطلاعاتي رسني د هغوي د خدمت لپاره ټاکلې دي. چې دغه شبکې په مستقيم ډول د رئيس له دفتر سره اړيکي لري.

دا چې د فلپين حکومت يو مسيحي حکومت دي او مسلمانان په حکومت کې څه رول نلري، نو دغه حکومت هم د مسيحيت په برخه کې له نصراني کوونکو سره مرسته او همکاري کوي. بناغلي نجيب رسول پدې هکله وايي: نظر د هيواد په اساسي قانون سره چې سيکولر دي حکومت حق نلري چې له ديني ډلو سره همکاري وکړي ولې په حقيقت کې د هغه پر خلاف عمل کوي حکومت د کليسا همکار او مرسته کوونکې دي. سياست مداران او حکومتې اشخاص له (نصراني) ديني ډلو تپلو څخه له دوي څخه د خلکو دملاتړ په خاطر استفاده کوي. دغه نصراني ډلې او تنظيمونه سره د زياتو مالی عايداتو له ماليي اچولو څخه معاف دي. حتي که حکومت د کليسا سره له خپلو اړيکو

منكر هم شي ټول د عقل خاوندان يې له كليسا سره ارتباط ښه دركولي شي. البته دا حكومت چې اسلام ته ددښمن په نظر سره گوري او د خلكو ترمنځ داسې اواز خپروي چې اسلام د خلكو د وروسته پاتې والي سبب گرځي.

د كليسا اونصرانيانو ټولو دسيسو او تكتيكونو سره بياهم الله تعالى د اسلام مقدس دين ساتنه كوي، او سره له دې چې د نړۍ مسلمانانو ددعوت لاره پرېښي ده او پخپل ځان مبتلا دي او د اسلام او اسلامي دعوت په وړاندې يې خپل دعوت هير كړي دي بياهم د قرآن عظيم الشان معجزه، او د اسلام د مخلصو داغيانو كړنې په ټوله نړۍ كې د اسلام د مقدس دين په خپرولو كې خپل رول لري. او زمونږ مسلمان او دعوتگر ورور نجيب رسول په فلپين كې د اسلامي دعوت د مسير په هكله وايي: د الله تعالى په فضل سره د اسلامي دعوت دغير مسلمانانو په منځ كې زياته كاميابي ترلاسه كړيده.

هره ورځ يوه ډله نوي مسلمانان د اسلام له قافلې سره يو ځای كيږي، د تيرو لسو كلونو په اوږدو كې د ټولني له مختلفو طبقو او پرگنو څخه څلويښت زره مسيحيان د اسلام په مقدس دين باندې مشرف شوي دي. هغه چې شپه او ورځ له جنوبي منطقو څخه د اسلام د محوه كولو لپاره كوښښ كوي برعكس د اسلام مقدس دين دهيواد په شمال او وسط برخو كې خپريږي.

دغه نوي مسلمانان په ټولنه كې ډير موثر عناصر دي مونږ ددغو مسلمانانو لپاره يوه ټولنه جوړه كړيده چې ټولو نوو دعوتگرو مسلمانانو ته شامليري، او هغه مو د (اسلامي تبليغ ډله) نومولې ده اوس مسيحيان په تعجب سره پوښتي چې څه شوي دي؟ په فلپين كې د اسلام راتلونكې ډيره روښانه ده، او زه په ټول اطمينان سره ويلي شم چې فلپين به انشاء الله د مسلمانانو د همكاري په اوږدوالي سره لكه د پنخوا په خير يو اسلامي هيواد گرځي.

وروسته له دې چې د مثال په ډول ددغه لوي مسيحي شخصيت د مسلمانۍ په كيسه باندې پوه شو ښه ده چې اصل موضوع ته وگرځو، او هغه دا چې ډير خلك اسلام له مسيحييت سره يو رنگ گڼي چې دا يوه اشتباه ده.

الله تعالي هغو خلکو ته ددنيوي او اخروي ټکونې وعده ورکړېده چې د قرآن کریم له تطبيق څخه ځان لرې کوي. ﴿وَمَنْ أَعْرَضَ عَن ذِكْرِي فَإِنَّ لَهُ مَعِيشَةً ضَنْكًا وَنَحْشُرُهُ يَوْمَ الْقِيَمَةِ أَعْمَى ﴿١٢٤﴾ قَالَ رَبِّ لِمَ حَشَرْتَنِي أَعْمَى ﴿١٢٤﴾ [طه: ۱۲۴]

﴿قَالَ رَبِّ لِمَ حَشَرْتَنِي أَعْمَى وَقَدْ كُنْتُ بَصِيرًا ﴿١٢٥﴾ قَالَ كَذَلِكَ أَتَتْكَ آيَاتُنَا فَنَسِيتَهَا وَكَذَلِكَ الْيَوْمَ تُنْسَى ﴿١٢٦﴾ وَكَذَلِكَ نُجْزِي مَنْ أَسْرَفَ وَلَمْ يُؤْمِنْ بِآيَاتِ رَبِّهِ وَلَعَذَابُ الْآخِرَةِ أَشَدُّ وَأَبْقَى ﴿١٢٧﴾﴾ (۱) [طه: ۱۲۵-۱۲۷]

﴿وَقَدْ آتَيْنَكَ مِنْ لَدُنَّا ذِكْرًا ﴿١٢٨﴾ مَنْ أَعْرَضَ عَنْهُ فَإِنَّهُ يَحْمِلُ يَوْمَ الْقِيَمَةِ وِزْرًا ﴿١٢٩﴾﴾ (۲) [طه: ۹۹-۱۰۰]

۴- د نیت تصحيح: نیت هغه وسيله ده چې دانسان هر عمل په عبادت باندې بدلوي، نیک عمل + صحیح اسلامی نیت = عبادت مثلا یو محصل درس وایي او درس او د علم تعلیم یو ښه او نیک عمل دي، ولې دغه ښه عمل هغه وخت عبادت گڼل کیږي چې له هغه سره ښه نیت هم وي. مثلا محصل په خپل نیت کې ووايي زه غواړم چې درس ووايم ترڅو په راتلونکي کې د یو عالم په توگه د اسلام مقدس دین، مسلمانانو، وطن او خلکو ته خدمت وکړم پدې صورت کې دده د ناستې هره لحظه په عبادت باندې حسابیږي، خو کیدلي شي د بل محصل نیت کې داوي چې درس د شهادتنامې د اخیستلو او پیسو پیدا کولو لپاره ولولي، بناء دده عمل عبادت نه گڼل کیږي. او یا مثلا څوک له زنا څخه ځان ساتي او نیت کې یې دادي چې زنا هغه بدکار

۱- او څوک چې مخ واپوي زما له ذکر څخه نو وي به هغه لره ژوند تنگ او را ولوبه یې دقیامت په ورځ وپوښي، دی به وایي ای ربه ولې دی زه وپوښي راوستلم زه خو بینا وم وایي به دغسې راغله تاته زمونږ ایا تونه تو تاهیر کړ او همدارنگه نن ته هیږیږي، او دارنگه جزا ورکوو مونږ هغه چاته چې اسراف وکړي او ایمان را نه وړي د خپل رب په ایا تونو، اود اخرت عذاب ډیر سخت ادوامدار دی.

۲- او په تحقیق سره درکړ مونږ تاته له خپلې خوا څخه ذکر څوک چې ترې مخ واپوي نو هغه به باروی دقیامت په ورځ پیتی.

دې چې الله تعالیٰ مونږ ددغې گناه له مرتکب کیدلو څخه منع کړي یو، زه د الله ﷺ د رضایت په خاطر له دغې گناه څخه ځان ساتم، بناء له دغې گناه څخه دده لري والي دده لپاره ثواب دي، ولې دده مقابل کې دبل سړي په نیت کې دادي چې زه له ایډز څخه د ځان ساتني لپاره زنا نکوم بناء که څه هم دې زنا نکوي ولې په عبادت کې ورته نه حسابیږي. دنیت تصحیح د مسلمان په ژوند کې یو مهمترینه عنصر دي، ځکه نیت د اعمالو په قبولی او رد کې ډیر مهم رول لري، پیغمبر ﷺ فرمایي: چې د انسان اعمال دده له نیت سره تعلق لري: «عَنْ عَلْقَمَةَ بْنِ وَقَاصٍ قَالَ سَمِعْتُ عُمَرَ رَضِيَ اللَّهُ عَنْهُ قَالَ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ الْأَعْمَالُ بِالنِّيَّةِ فَمَنْ كَانَتْ هِجْرَتُهُ إِلَى دُنْيَا يُصِيبُهَا أَوْ امْرَأَةً يَتَزَوَّجُهَا فَهِجْرَتُهُ إِلَى مَا هَاجَرَ إِلَيْهِ وَمَنْ كَانَتْ هِجْرَتُهُ إِلَى اللَّهِ وَرَسُولِهِ فَهِجْرَتُهُ إِلَى اللَّهِ وَرَسُولِهِ»^(۱). له علقمه بن وقاص له عمر رض روایت دی چې رسول الله ﷺ فرمایي: عملونه په نیت سره دي، د چا هجرت چې د دنیا لپاره وي ورته به ورسیري، او یا د بنځې لپاره نو په نکاح به یې کړي، نو دده هجرت د همغه څه لپاره ده چې هجرت یې ورته کړی ده او د چا هجرت چې د الله ﷻ او رسول الله ﷺ لپاره وي نو دده هجرت د الله ﷻ او رسول الله ﷺ لپاره ده.

۵- اخلاص: اخلاص %۱۰۰ د الله تعالیٰ د رضا لپاره دهر عبادت ترسره کول دي، هغه خلک چې خپل ټول کارونه د الله تعالیٰ د رضا لپاره ترسره کوي په حقیقت کې دالله ﷻ مخلص بندگان دي. شیطان خپله د بنمني دادم ﷻ دپیداښت له وخت څخه اعلان کړې او ویلې یې دي! ﴿قَالَ فَبِعِزَّتِكَ لَأَعُوذَنَّهُمْ أَجْمَعِينَ﴾ [ص: ۸۲] «هغه وویل ستا په عزت مې قسم چې دوی به ټول بی لارې کوم» ولې شیطان انسانانو ته یوه لاره هم

۱- «عن عمر بن الخطاب رضي الله عنه قال قال رسول الله صلى الله عليه وسلم إنما الأعمال بالنيات وإنما لكل امرئ ما نوى فمن كانت هجرته إلى الله ورسوله فهجرته إلى الله ورسوله ومن كانت هجرته إلى دنيا يصيبها أو امرأة يتزوجها فهجرته إلى ما هاجر إليه..» بروایت بخاري ومسلم.

نبودلې ده چې ددې لارې پیروي کولې شي انسان د شیطان له شر څخه خلاص کړي او دا د الله ﷻ رحمت دي چې خپله د شیطان له خولې څخه له شیطان څخه د خلاصون وسیله راته ښايي. شیطان وویل ﴿إِلَّا عِبَادَكَ مِنْهُمْ الْمُخْلِصِينَ﴾ [ص: ۸۳] «یعنې زه نشم کولې خپلو ټولو شیطانې وسوسو او دسیسو سره د الله هغه مخلص بندگان چې خپل عملونه خاص د الله تعالی د رضا لپاره ترسره کوي بې لارې کړم».

پوښتنه: اخلاص څرنگه ترلاسه کیږي؟

ځواب: د اخلاص حاصلولو یواځنی لاره د نیت اصلاح کول دي او هرکله مو چې خپل نیتونه کم کړل او همیشه زمونږ په نیت کې د الله تعالی رضا ساتلي وي او د ژوند دامورو په برنامه ریزی کې مخلوقات له خپل نظر څخه لري کړو اخلاص حاصلیږي، لکه څرنگه چې الله ﷻ خپل پیغمبر ته امر کوي ﴿قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ﴾ [الأنعام: ۱۶۲] «ووايه زما لمونځ او قربانی او ژوند او مرګ خاص الله لره دي چې رب العالمین دی».

۶- احسان: په یو حدیث کې له حضرت عمرؓ څخه روایت دي چې یوه ورځ چا له رسول الله ﷺ څخه د ایمان اسلام او احسان په هکله پوښتنه وکړه رسول الله ﷺ د احسان په هکله وویل: الله ﷻ ته داسې عبادت وکړه لکه چې هغه په سترګو ویني او که چیرې تاسې هغه نشي لیدلی هغه خو تاسې وینې، یعنی انسان باید د ژوند په ټولو حالاتو کې الله ﷻ ناظر وګڼي او هیڅ کار د هغه د امر خلاف ونکړي^(۱).

۷- عدالت او ایثار: عدالت او ایثار فکري عبادتونه دي، ځکه انسان دخپل نفس په داخل کې د عدالت (ځان څخه تیریدني) او د نورو په خاطر د قربانۍ نیت لري، او ددې کار لپاره عملاً هڅه او کوشش کوي، او د انسان په اعمالو کې ددغې ایماني انګیرنې نتایج معلومیږي.

پوښتنه: دایثار او عدل ترمنځ څه فرق دي.

۱- (مشکاة المصابیح حدیث نمبر دوم کتاب الایمان).

ځواب: عدالت يعنې چاته خپل حق مكممل وركول دي، او ايثار نورو ته د خپل حق وركول دي پرته له عوض اخيستلو څخه، مثلا تاسې د كوم كار په گټه كې په نيمه شريك ياست، ۱۰۰۰ افغانۍ گټه مو وكړه، ۵۰۰ افغانۍ مو خپل شريك ته وركړې او خپله مو هم ۵۰۰ افغانۍ ترلاسه كړې بيا تاسې عدالت وكړ، او كله مو چې خپل شريك ته ۷۰۰ افغانۍ وركړې دغه وخت تاسې په ۲۰۰ افغانيو هغه باندي ايثار وكړ هغه وخت چې مهاجرين خالي لاس مدينې منورې ته ولاړل انصارو ايثار وكړ خپل مالونه يي نيم كړل، نيم يي خپله واخيستل او نيم مهاجرينو يي ته پرته د بدل له غوښتلو څخه وركړل الله ﷻ د دوي په هكله وويل: ﴿وَيُؤْتِرُونَ عَلَىٰ أَنفُسِهِمْ وَلَوْ كَانَ بِهِمْ خَصَاصَةٌ﴾ [الحشر: ۹] «او غوره كوي پخپل ځان باندي كه څه هم وي په دوى باندي سخته ولږه».

۸- هدفمندي: د خپل ژوند لپاره يوه مشخصه برنامه جوړول او په مثبتو امورو كې خپل وخت مصرفول يو قوي فكري عبادت دي. يو هدفمند ځوان فكر كوي. ﴿وَالْعَصْرِ ﴿١﴾ إِنَّ الْإِنْسَانَ لَفِي خُسْرٍ ﴿٢﴾﴾ زه دلته فكر كوم چې زمانه او نقصان سره څه رابطه لري؟ نودې نتيجې ته رسيرم چې وخت د يو انسان په ژوند كې لويه او قيمتي ترينه عنصر دي، او هره ورځ يو انسان (۸۶۴۰۰) يونټه عمر له لاسه وركوي، مثلا هر ساعت ۶۰ دقيقې دي، او هره دقيقه ۶۰ ثانيې دي، او ۶۰ ضرب ۶۰ مساوی ۳۶۰۰ او ۳۶۰۰ ضرب ۲۴ مساوی ۸۶۴۰۰ ثانيې.

بناء دغه مسلمان ځوان پوهيري چې دخپل عمر ۲۴ ساعتو كې دده د ژوند له تعمير څخه ۸۶۴۰۰ خبنتې غورځيري، بناء انسان په نقصان كې دي. ولې هغه خلك له دې نقصان څخه په نجات كې دي چې د (ايمان + اعمال صالحه + دخير اوصبر دعوت) سره خپل ځان د نجات كشتۍ ته ورسوي.

دغه هدفمند ځوان پوهيري چې هره ورځ دده د عمر دغه يونټونه دده د ژوند له سرمايي څخه منفي كيږي، بناء ددې لپاره چې دغه يونټونه ناحق مصرف نشي او د شيطان په لاره لاړ نشي نو خپل ځانته هدفمنده برنامه جوړوي.

له دې جملې څخه خلکو سره په معامله کې هدفمندي، له خپل یو مسلمان ورور سره ارتباط د الله ﷻ د رضا د حاصلولو په رابطه وي، پدې اساس دغه مومن فرد کوشش کوي چې د ټولو خلکو په خدمت کې وي، خو دده دغه خدمت باید د الهی احکامو مخالف نه وي، اوداسي نشي چې زه چا ته خدمت کوم او دا خدمت کومې گناه ته منجر شی.

د مثال په ډول ډیر رادیويي او تلویزوني چینلونه خلکو ته د خدمت په هدف هغوي په اخلاقی مرضونو مبتلا کوي. چې د هغوي ټولې لحظې په گناه حساب شوي دي، او په آخرت کې د هغوي د بدبختۍ سبب گرځي.

داسلام مقدس دین کې هدفمند کیدل او هدف لرل مهمترین عبادت دي، ځکه چې دغه هدفمند انسان د خپل وخت په هره لحظه کې د خپل دنیوي او اخروي ژوند د بهبود لپاره کوشش کوي ولې مقابل کې بی هدفه انسان ټول عمر سرگردانه وي او بالاخره مطلوبې نتیجې ته نه رسیږي.

پوښتنه: څرنگه کول شو خپل ځان هدفمند کړو؟

ځواب: هرکله چې د ژوند په هکله، د ژوند موده، راتلونکي، او زمونږ د ضعف زوروالي او کمزوری حالت، داخرت ژوند، داخرت د امتیازاتو او عذابونو په هکله فکر وکړو، او د هرښه اوبد عاقبت وسنجوو، پرته له شکه چې خپل ژوند کې دخپل راتلونکي لپاره هم په دنیا او هم په آخرت کې مشخصه برنامه او پلان لرو، او هیڅ کار باید پرته له سنجش نه ترسره نکړو، دادي د هدفمند ژوند اثار.

پوښتنه: څرنگه پوه شم چې زه هدفمند یم؟

ځواب: دخپل ژوند برنامه ته نظر وکړه.

پوښتنه: دښه او دقیق مثال ضرورت دي.

ځواب: د انسان اوسط عمر د شپیتو او یا کلونو ترمنځ دي، بناء هر انسان د عمر یو او یا کلن تعمیر لري، چې هره ورځ له دغه تعمیر څخه ۸۶۴۰۰ څښتي غورځیږي، بي هدفه انسانان د خپل تعمیر دغه څښتي پریږدي او هر څوک یې ترې وړي، کله د فلمونو هیروگان، کله د هوټلونو مالکان، کله تجاران او پدې

شکل سره بالاخره داسې ورځ راځي چې د تعمير خښتې يې خلاصې شوي وي او تهداب ته رسيدلې وي. او دوي بيا په دغه وخت کې متوجه کيږي چې زيات اشتباهات يې کړي دي. خو اوس تعمير وران شوي دي، او خښتې يې خلکو وړې دي.

دغه بې هدفه انسان د عمر په اخر کې د سمسارۍ اوښکي تويوي، ولې برعکس هدفمنده انسان پوهيږي چې دده د عمر په ۲۴ ساتو کې دده د عمر ۸۶۴۰۰ خښتې غورځيږي او مخکې له دې چې دغه خښتې نور خلک ويسي هغه ورشي برنامه جوړه کړې او هره خښته په آخرت کې پخپل نوي تعمير کې لگوي، او کله چې ددغه تعمير اخري خښته هم وغورځيږي نو خپل نوي تعمير ته چې هغه يې د خپل عمل په ښايستونو باندې جوړ کړي دي سفر کوي..

۹- محبت له الله ﷻ او د هغه له استازي محمد رسول الله ﷺ سره: محبت هغه داخلي قوه ده چې انسان ديو چا پيروي ته کشوي، د الله ﷻ محبت او دوستي يو مومن ته اساسي ترين فکري عبادت دي، قرآن عظيم الشان پدې هلکه وايي: ﴿وَالَّذِينَ ءَامَنُوا أَشَدُّ حُبًّا لِلَّهِ﴾ [البقرة: ۱۶۵] «او مسلمانان له الله تعالی سره سخت محبت لري» دلته محبت د خداي پرستي اوبت پرستي اساس گڼل شوی دي، هغه چې د الله ﷻ سره محبت لري خپل ټول اعمال د الله ﷻ د رضا مطابق ترسره کوي خو هغه خلک چې په بتانو باندې ايمان لري نو له خپلو معبودانو سره قوي محبت لري، د هغوي نومونه په خپلو اولادونو باندې ږدي، خپل لباس دبت پرستانو په سيستم سره ډيزاين کوي، او مراسم يې دبت پرستانو د مراسمو په شان دي، ولې مقابل کې هغه خلک چې له الله ﷻ سره محبت لري خپل ټول کارونه د اسلامي شريعت سره مطابق عياروي، ترڅو د دوي د محبوب د رضاييت سبب شي. همدارنگه هغه خلک چې له الله ﷻ سره مبحث لري دده له استازي سره هم محبت لري، «عن انس قال قال النبي صلى الله عليه وسلم لا يومن احدكم حتى اكون احب

اليه من والده وولده والناس اجمعين» بخاری له انس رضي الله عنه روایت دی چې رسول الله صلى الله عليه وسلم فرمایي: «هيخ يو ستاسې به کامل مومن نشي تر هغې چې زه ورته له والدينو، اولاد او ټولو خلکو څخه محبوب شم».

په ننې عصر کې داسې خلک هم شته چې د الله عز وجل له محبت څخه خبرې کوي ولې لمونځ چې د الله عز وجل سره خبرې کول دي ترک کوي، څرنگه ممکنه ده چا سره دوستي لرو خو له هغه سره خبرې ونکړو، کور ته یې ورنشو، او په اونیو له هغه سره ارتباط ترک کړو؟ فارسی شعر دي:

ترسم نرسی به کعبه، ای اعرابی این راه که تو میروی به ترکستان است
یعنی:

اریرم چې وبه نه رسیږې کعبی ته ای کوچیه پدغه لاره چې ته ځې داد ترکستان ده
پوښتنه: محبت څرنگه حاصلیږي؟

ځواب: تاسې فکر وکړي چې یوه خزانه پنځه لارې لري چې له پنحو وارو نلونو پاکې اوبه دغې خزانه ته لویږي، نو بناء همدغه خزانه له پاکو اوبو څخه ډکه ده، او هم هغه اوبه چې له دې څخه ووځې باکې او نظیفی دي.

خو که چیرې په دغې خزانه کې له پنحو نلونو څخه کثافات او گندگي وغورځیږي هم به خزانه کثیفه او گنده وي او هم هغه اوبه چې له هغې څخه بیرون غورځیږي کثیفې او گنده وي.

د انسان داخل دیوې خزاني غونډې دي چې د پنځه گونو حواسو په واسطه تغذیه کیږي نو کله چې پنځه گوني حواس په مثبتو شيانو مصروف کړو ټول د انسان داخل ته مثبته غذا ورکوي، او د انسان هره خبره هر فکر او انگیرنه مثبته او ښه وي، ولې د پنځه گونو حواسو مشغولول په گناهونو باندې هم انسان کثیف او پلید کوي او هم هر شي چې انسان یې بیرون طرح کوي گنده وي.

اوس نو هغو خلکو چې خپل ځانونه یې د قران په فهم، د ایمان په فهم، او له صالحو او نیکو خلکو سره په ناسته مصروف کړي دي دوي ته د الله عز وجل محبت حاصلیږي، او هغه خلک چې هره شپه سلگونه دقیقې له هندوانو سره ارتباط لري بالاخره دوي ته دهندویزم او بت پرستی محبت حاصلیږي:

سعدی وايي:

گِل خوشبو در حمام روزی رسید از دست محبوبی بدستم
 بدو گفتم که مشکی یا عنبری که از بوی دلاویز تو مستم
 بگفتا من گِل ناچیز بودم ولیکن مدتی با گُل نشستم
 کمال همنشین در من اثر کرد وگرنه من همان خاکم که هستم

یعني یوه ورځ په حمام کې دیو دوست له لاسه زما لاس ته ښه بوی والا خټه راوړسیده هغې ته مې وویل چې مشک یې که عنبر چې ستا له زړه ځوړنډي بوي نه مست یم، هغې راته وویل چې زه بی کاره خاوره وم، خو څه وخت له گلانو سره پاتې شوم دملگرو کمال په ما اثر وکړ او که نه زه هماغه خاوره یم چې یم.

پوښتنه: ایا په نوم، لباس او په ژوند کې له بت پرستانو سره مشابهت په محبت باندې څه اثر لري؟

ځواب: د مشابهت اساس محبت دی؟ ستا پلار ولې ستا د ورور نوم عبد الله ایښي دي؟ ځکه ستا پلار (الله) سره مینه لرله، ولې ستا د کاکا د ځوی نوم اسماعیل دي ځکه کاکا دي له پیغمبرانو سره مینه لرله، ولې ما د ځوي نوم انس ایښی دي، ځکه زه له حضرت انس سره چې د اسلام د ښاغلي پیغمبر صحابی ده مینه لرم.

اوس نو ولې فلانی د خپل ځوی نوم (گاتم) ایښي دي او د لمسي نوم یې (شوبا) ځکه هغه نسبت الله ﷺ پیغمبرانو او صحابه وو ته له هندوانو سره زیاته علاقه لري، هغه کیدلی شي د لس صحابه ونومونه ونه پیژني، او د هغوي د پیژندلو لپاره هم د خپل ژوند په تقسیم اوقات کې څه وخت نلري، ولې هره ورځ دي او دده کورنۍ څو ساعته د هندي فلمونو او سریالونو په تماشا باندې مصروف وي، چې د زیاتو هندي فلمونو او سریالونو مشاهده د انسانانو په زړه کې د هندوانو محبت پیدا کوي.

د تعلیم او تربیې یو غربي دانشمند چې خپل مسلک کې یې دکتورا لرله وغوښتل چې په یو پر مختللی هیواد کې د ماشومانو د ښه تعلیم او د هغوی د

ذهنیت د تقویت لپاره خپل تدریس له ابتدایي مرحلو څخه پیل کړي، ترڅو د تعلیم او تربیې ددغه اساسي تهداب په تقویې سره چې په ابتدایي صنفونو کې وي دغه ماشومان د بني پوهې د قبلولو لپاره آماده کړي دی وایي: ما غوښتل چې ماشومان د ښه او سالم تفکیر او انگیرنې خوا ته کش کړم، ولې ومې لیده چې یو ماشوم زه د پوهي خوا ته کش کړم او بالاخره مسلمان شوم زه د مکتب د ابتدایي مرحلې د اول یا دویم صنف ماشوم په لاسونو مسلمان شوم، دي پدې هکله د خپل ایماني ژوند کیسه داسې توضیح کوي: یوه ورځ مې وغوښتل چې د ماشومانو خپلو شاگردانو د ذهنیت د درک لپاره هغوي ته څه پوښتنې تقدیم کړم.

له ټولو مې وپوښتل چې دي (خپل راتلونکي ته څه تصمیم لري؟) د زده کوونکو هر یو د خپل شخصي ارتباط او د ژوند د مفاهیمو د درک په اساس د خپل استعداد مطابق د خپل راتلونکي مسلک د انتخاب په هکله ځواب ورکو، چا غوښتل چې ډاکتر او یا انجینر شي، بل غوښتل چې استاد او معلم شي، او یو هم د خپلو سپورتی او فلمي علاقمندي په اساس غوښتل چې فوتبالر ممثل، هیرو او یا رقاص او سندرغاړي شي، ولې کله چې ددغو ماشومانو په جمله کې د یو ماشوم ځواب ته متوجه شوم چې ویي ویل غواړم د حضرت محمد ﷺ صحابی شم.

ما په ډیر تعجب سره وپوښتل چې صحابي څوک دي؟ هغه ماشوم راته وویل: د حضرت محمد ﷺ د مکتب او پوهنتون شاگردان.

ما وپوښتل: ایا پدې نوم سره کوم مکتب او پوهنتون هم وجود لري.

په ځواب کې یې وویل: د نبوت مکتب د نړۍ تر ټولو غوره مکتب دي.

ما وویل: ایا شاگردان یې لرل؟

هغه وویل: زرگونو فارغ التحصیل یې درلودل چې د اخلاقو، سیاست، علم، تقوا، ایمان داری، عفت، حیا، اقتصاد ټولن پوهني ارواپوهني او غیره مختلفو رشتو کې یې تخصصونه کړي و.

ما وویل: تاسې دا ټول له کوم ځایه ترلاسه کړي دي.

ويې ويل: زما مور او پلار هره شپه مونږ ته د کور په محيط کې د ناخوښو او مبتدلو فلمونو د ليدلو پر ځاي مونږ د پيغمبر ﷺ د ملگرو له يوتن سره آشنا کوي او مونږ ته زمونږ پخپله ساده ژبه باندې د هغوي د ژوند کيسې بيانوي. او زه، وروڼه او خويندې مې چې هره شپه د صحابه کرامو د يوتن د ژوند يوه کيسه اورو، بالاخره د هغوي په شخصيتونو کې غرق شو او وايو چې ای کاش مونږ به هم د پيغمبر صحابه شو، او که کله هم امکان وي، نو غواړم په ځوانۍ کې د پيغمبر ﷺ صحابي شم.

ما وويل: د نبوت د مکتب د شاگردانو څه نومونه دي زده دي؟

ويې ويل: بلې سلگونه نومونه.

ما وويل: کيدلې شي خو نومونه واخلي.

هغه وويل: بلې، ابوبکر، عمر، عثمان، حسن، حسين، بلال، ياسر...

ما وويل: پدې مکتب کې نجونې او ښځينه درس نه وايي؟

هغه وويل: ددغه مکتب قهرمانه ښځينه له سريانو څخه کمې نه دي، سمیه د اسلام اوله شهیده، بی بی خدیجه لومړي هغه څوک چې په محمد ﷺ يې ايمان راوړه، بی بی خوله هغه ښځه چې الله ﷻ يې غږ اوریدلی دي، بی بی اسماء هغه ښځه چې د اسلام پيغمبر ته يې د ثور غار ته غذا وړله، بی بی نسیمه هغه ښځه چې د احد غزا کې يې د اسلام له پيغمبره دفاع کوله، او ۱۲ غشي او نيزې يې په اوږه کې لږيدلې وې، او پوره يو کال تداوي کيدله، بی بی فاطمه، بی بی عايشه بی بی میمونه او غیره...

دغه دانشمند وايي دغه معصوم ماشوم نشو کولي چې زما ټولو پوښتنو ته ځوابونه ووايي نو بناء ومې غوښتل چې د صحابه و په هکله نور زيات معلومات دده والدينو څخه ترلاسه کړم، او د همدې هدف لپاره مې دده له والدينو سره اړيکه ونيوله، او يوه ورځ د هغوي کورته ورغلم.

زه د هغوي کورته په ورتلو سره حيران شوم ځکه له نورو څخه کاملاً يو متفاوته کور و دغې کورنۍ چې له نورو کورنيو سره يې پوره فرقونه درلودل سړي کورته د ننوتلو پر وخت خپلې ښځې او د کورنۍ اعضاو ته سلام اچوي

بنځه په گرمۍ سره د خاوند استقبال کوي او خاوند هم کور ته د ننوتلو پر وخت د (السلام عليكم) کلمه په احترامانه ډول سره وايي:

چې جانب مقابل ته ددعا او سلامتی مفهوم لري. ځوان ځوي يې زمونږ مخي ته چاي ږدي او نوې ځوانه لور يې له مور سره د کور په کارونو کې مرسته کوي.

ددې په عوض چې هر سړي پخپل کار کې مصروف وي، او د نورو ټولو کورونو په شان يو په موسیقي اوریدلو مصروف وي بل په فلم لیدلو مصروف وي او يو په کور کې او بل سرگردانه په نایت کلپ کې وي. ټولو په متحد او با اتفاقه ډول سره د مور او پلار ارشادات پرمخ وړل، او کله چې به هم دوالدينو يو تن ددين په امورو کې خبرې کولی ټولو به له رضایت سره دده خبرو ته غور نیو او دسر په خوځولو سره به يې د دوي د خبرو استقبال کو، او کله به يې هم د اوبنکو په څو څاڅکو سره چې د دوي له سترگو به تويیدلې د اصحاب کرامو په مصیبتونو به پوهیدل او د رسول الله ﷺ له نوم اخیستلو سره به يې فورا درود په ژبه راوړه او په همغه عربي الفاظو به يې (صلى الله عليه وسلم) ويل: ما خپلې پوښتنې د پیغمبر ﷺ د صحابه و او د پیغمبر د شخصیت په هکله پیل کړي، او ددغسي شخصیتونو له معرفت سره مې بیا هم د ماشومانو د علاقې علت وپوښته، او دا چې شاگرد مې راته څه ځواب را کړی و بیا مې استفسار وکړ. د ماشوم پلار راته واضحه کړه چې دي د الهی ارشاداتو په اساس ﴿يَا أَيُّهَا الَّذِينَ ءَامَنُوا قُوا أَنفُسَكُمْ وَأَهْلِيكُمْ نَارًا وَقُودُهَا النَّاسُ وَالْحِجَارَةُ عَلَيْهَا مَلَائِكَةٌ غِلَظٌ شِدَادٌ لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ ﴿٦١﴾ [التحریم: ٦] «ای مسلمانانو خپل ځانونه او خپل اهل وساتی له هغه اور نه چې سوخت یې خلک او تیرې دی پده باندې سختی کلکی ملایکی دي الله چې ورته څه وکړي دهغه نافرمانی نکوي او هغه کار کوي چې امر ورته کيږي». د همدې الهی حکم مطابق زه هره شپه د تلویزوني او راډیويي برنامو د مصروفیت په عوض چې اکثرا هغه د انسان پرستی او ماده پرستی څخه پیدا شوي دي او ماشومان او د کورنۍ غړي د انحرافاتو خوا ته کشوي د پیغمبر ﷺ او د هغه دیارانو د شخصیت په مطالعه مصروفوم او د کورنۍ یو غړي د یو صحابی د ژوند یوه

وړه برخه د صحابه و د حكاياتو له كتاب او يا د پيغمبر له سيرت څخه مطالعه كوي، بيا د هغوي د زندگي په هكله خبرې كوو، چې دغه كار زمونږ د شخصيت سازي لپاره مفيد واقع شوي دي. او هره شپه زمونږ ايمان قوي كوي. او ددې مهمترين تاثير همدغه دي چې زمونږ ماشومان دغير متدينه فلمونو د ممثلينو د شخصيتونو پر ځاي چې اكثرا غير اخلاقي رولونه ادا كوي او ماشومان په گمراهيو كې غرقوي د پيغمبر ﷺ ال بيت او صحابه كرامو په شخصيت متاثره كيږي، او سره له دې چې هيڅوك نشي كولي چې دي عصر كې صحابي شي، ولې زمونږ دغه ماشوم د همدغي ماشومانه علاقي سره تاسې ته د غسې ځواب دركړي.

دغه دانشمند اضافه كوي، زه له دغسې شخصيتونو سره له ليدني وروسته د اسلام د پيغمبر ﷺ او صحابه كرامو په هكله د لازياتې مطالعې لپاره راووتم. او ما هغه كتاب (قران كريم) چې د ټولو لارښوونكي و مطالعه كړ.

او بالاخره د اسلام مقدس دين د حقايقو په دركولو، دغه د مدنيت، اخلاقو او انسانيت دين ته مې نزديوالی پيدا كړ، او د اسلام مقدس دين ته مې خپل داخلیدل اعلان كړ. او ومې ويل چې (لا اله الا الله محمد رسول الله) دغه دانشمند دخپلو مسلمانيدو اصلي او اساسي علت له يو مسلمان ماشوم سره خپل ملاقات گڼي.

قرآن عظيم الشان وايي: ﴿يَتَأْتِيهَا الَّذِينَ ءَامَنُوا اتَّقُوا اللَّهَ وَقُولُوا قَوْلًا سَدِيدًا ﴿٧٠﴾ يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا ﴿٧١﴾ [الأحزاب: ٧٠-٧١]

امام ابن كثير ددې ايت شريف په تفسر كې وايي: الله ﷻ خپلو بندگانو ته د تقوا او سمو خبرو كولو چې هغي كې غلطي او انحراف نه وي امر كړي دي.

۱۰ - فكري آزادي: د مومن انسان له ځانگړتياو څخه يو، باطلو انگيرنو ته له تسليميدلو څخه د فكر او انگيرنې ازادي ده. د اسلام مقدس دين كې داسلامي انگيرنې ازادي ده. د اسلام مقدس دين كې د اسلامي انديشي لړل يو مهم فكري عبادت دي. او دا انديشه د يو پرستۍ په بنياد سره

ایجاد شوې ده، او ددې اصل فروعات هم ددې ایمانی انگیرنې اجزا گرځي، هر کله چې د اسلام مقدس دین حقیقت د مومن په ذهن کې په کامل ډول سره روښانه شي، او ددې عقیدې کمال په یو منظم چوکات کې تقسیم بندي شوي دي. د ژوند په مختلفو برخو کې د مطالعې لاندې راځي، د انسان د ژوند ټول اړخونه د همدغې اسلامي انگیرنې په چارچوب کې څرخيږي، بناء سیاست، اقتصاد، کلتور، اجتماعی روابط، هنرونه او ټول امور د اسلامي انگیرنې په چوکات کې گڼي.

د اسلامي عقیدې ټول اساسات، اسلامي تمدن او اسلامي نظام هغه وخت مستحکم کيږي چې اسلامي فکر او انگیرنه ولرو، او تر هغه وخته چې د مسلمانانو ذهنونه په اسلامي حقیقي انگیرنې مستقر و، ویې کولي شو ۱۳ پيړۍ په نړۍ باندې حکومت وکړي. او هر مسلمان سالمه انگیرنه ددنيوي او اخروي سعادت اساس گڼي.

د اسلامي فکر او انگیرنې په لرلو سره انسان ته د فکر ازادي پيدا کيږي او هيڅکله بيا د غلامي زنجير او انسانانو ته د سرتيتول نه قلوبو. دغه فکري آزادي له باطلو انگيرنو څخه د ازادۍ سبب کيږي او انسان ته د نورو له غلامۍ نه نجات ورکوي، او ددغسې خلکو هیواد هم خپل استقلال لري.

برعکس هغه چې فکر يې په يو رنگ سره مغشوش شوي وي، د اسلام مقدس دین په ځينو عباداتو کې منحصر وي او د کمونستي، سيکولرستي او غير انگيرنو او افکارو په لور روانيږي. په حقیقت کې يې اسلام په کامل ډول سره ندي پیژندل او ندي توانيدلي چې اسلامي انگيرنه ولري.

باید پوه شو چې هيڅ فکر او انگيرنه، نه تجزيه کيږي او دا سبي نده چې څوک ادعا وکړي چې زه مارکسيست يم خو اسلامي اقتصاد مې خوښيږي او غواړم چې تطبيق يې کړم، ځکه چې مارکسيزم يو مکتب دې او نه تجزيه کيږي، په همدې ډول داسلام مقدس دین هم يو کامل مکتب دي او ممکنه

نده چې څوك ځان مسلمان وگڼي ولې سوسيالستي اقتصاد غوره وگڼي يا دا چې زه اسلامي لمونځ او روزه قبلوم خو اسلامي نظام او سياست نه غواړم ځكه اسلام نه تجزيه كيږي.

ددبمنانو لويه وسيله فكري جنگ دي چې هدف يې د اسلامي انگيرنې متزلزل كول دي، او د همدې لپاره عربان استثمار ته استحمار وايي. يهودانو عادت لره چې دين به يې هغه وخت تطبيق و چې د دوي له فرهنگ، رواج، غوښتنو، او ملي بدو عادتونو او كلتورونو سره مخالفت نه درلود، نو خپل رواج او كلتور او يا هم خپلو شخصي غوښتنو ته يې په دين باندې ترجيح ورکوله.

الله ﷻ دوى رسوا كړل، دوي ته يې وويل: ﴿أَفَتُؤْمِنُونَ بِبَعْضِ الْكِتَابِ وَتَكْفُرُونَ بِبَعْضٍ فَمَا جَزَاءُ مَنْ يَفْعَلُ ذَلِكَ مِنْكُمْ إِلَّا خِزْيٌ فِي الْحَيَاةِ الدُّنْيَا وَيَوْمَ الْقِيَامَةِ يُرَدُّونَ إِلَىٰ أَشَدِّ الْعَذَابِ وَمَا اللَّهُ بِغَافِلٍ عَمَّا تَعْمَلُونَ﴾ [البقرة: ۸۵] «آيا تاسې ايمان راوړي په څه كتاب او كفر كوي په څه باندې، نو څه به وي جزا د هغه كس چې دا كار كوي له تاسې څخه مگر رسوايي ددنيا په ژوند كې او د قيامت په ورځ رد كيږي سخت عذاب ته او نه دى الله غافل له هغه څه چې تاسې يې كوي».

پوښتنه: ايا له خپلو رواجونو او عنعنو څخه صرف نظر وكړو؟

ځواب: هغه رواجونه او عنعنات چې له قران عظيم الشان سره صريح مخالفت لري بايد ترې صرف نظر وشي.

پوښتنه: مثلا كوم عنعنات؟

ځواب: نن ورځ رواج ده چې بايد زوم مجبور شي چې لكونه افغانى قرضدار شي او د خپلي بڼڅې لپاره قيمتي لباسونه او زيات مصارف وكړي، او څو لكه وركړي. او دا عنعنه د اسلام مخالفه ده. او واقعي مسلمانان بايد دغه بد رواجونه چې د ځوانانو د ودونو مانع گرځي ترك كړي.

پوښتنه: ايا مونږ نشو كولي چې د كاپيټالستي اقتصاد څخه چې په نني نړۍ كې مروج دي استفاده وكړو؟

ځواب: د کاپیتالیستي اقتصاد اساس سود خوړل، قرض، د انسانانو د وجود مارکیټنگ، مخدره مواد، او الکول تشکیلوي، چې اسلام ددغسې اقتصادي سیستم مخالف دي.

پوښتنه: ایا قرض هم بد شي دي؟

ځواب: د اسلام پیغمبر له قرضدارۍ څخه الله ﷻ ته پنا وړیده، بناء قرض باید د اقتصاد اساس ونه گڼل شي. یواځې د ضرورت پر وخت د قرض اخیستل مباح دي، ولې هغه د اقتصاد اساس گړځول بڼه کار ندي.

پوښتنه: د غربي د موکراسۍ په هکله څه نظر لري؟

ځواب: مونږ باید د افرادو نظر ته نه، بلکې د دموکراسۍ اساساتو او اسلامي اساساتو ته نظر واچوو. او وگورو چې څه فرقونه لري. او ما دا موضوع د اسلام سياسي نظام کتاب کې مفصلا شرحه کړیده، تاسې کولي شي چې هغه مطالعه کړي.

۱- خیر غوښتنه: خیر غوښتنه په یو مومن شخص کې غوره صفت دي، دغه صفت هغه دې انگیرنې ته رسولې چې نه غواړي ټولې نیکۍ خپل ځانته جلب کړي، او نور هلاکت ته واچوي، بلکې په هره نیکۍ کې نور هم باید شریک اوسي حتی هغه نه غواړي جنت ته یواځې ولاړ شي بلکې کوشش کوي چې د نورو سره یو ځای ددغه الهی نعمت مستحق وگرځي.

له فکري عبادتونو څخه یو هم انسانیت ته د خیر غوښتنه ده، مسلمان انسان همیشه دنورو لپاره خیر غوښتونکي وي. د اسلام پیغمبر فرمایي چې ستاسې د یو تن ایمان ترهغې پورې نه سيي کيږي چې هغه څه چې ځان ته خوښوي بل مسلمان ورور ته یې هم خوښ نکړي. مومن مسلمان همیشه د نورو د خیر لپاره هڅه او کوشش کوي

سلام په حقیقت کې مقابل جانب ته د صحت او سلامتی دعا ده، ځکه مومن انسان باید په اولینه مرحله کې مقابل جانب ته د خیر دعا وکړي، د پرنجي پر وخت هم باید الحمدلله ووايو، او څوک یې چې اوري ځواب کې

باید «یرحمکم الله» ووايي (الله دې په تاسې باندې رحم وکړي) لومړي انسان دې بيا وواي «يهدیکم الله ویصلح بالکم» الله ﷻ دې تاسې ته هدايت وکړي او ستاسي کارونه دې اصلاح کړي. همدا نورو ته خیر غوښتنه ده چې انسان همیشه نيکۍ ته د نورو په دعوت کې کوشش کوي، او هيڅکله پدې نيت نه وي چې خپله جنت ته ولاړ شي او نور جهنم ته بلکې هڅه کوي چې حتی غیر مسلمانان هم سمې لارې ته هدايت شي او دنيوي او اخروي سعادت يې نصیب شي.

د خیر غوښتونکي انسان صفتونه:

الف: هر کله چې څوک په بدۍ وويني نصیحت ورته کوي.

ب: هر کله چې څوک په نيکۍ وويني نور يې هم تشويقوي.

ج: هر کله چې څوک غافل وويني حق ورته په يادوي.

د: هر کله چې چا سره ملاقات وکړي هغه ته د خیر او نيکۍ غوښتنه کوي.

فکري گناهونه، يا هغه ویرسونه چې د حق د قبولولو مانع گرځي

نن ورځ ساينسی علومو نوو اختراعاتو او اکشافاتو ثابته کړيده چې دغه نړۍ له دغه نظم سره يو خالق لري. او هيڅ ممکنه نده چې څوک دا ادعا وکړي چې دا نړۍ دى تصادفي وي، ځوان له خپل عقل او پوهي سره وايي زه چې کله خپل لپټاپ کمپيوتر کې کار کوم او ددې کمپيوتر برنامې مشاهده کوم نو که د ټولې نړۍ خلک هم راته ووايي چې دغه کمپيوتر تصادفي برنامه ريزي شوي دي، زه يې نشم منلي. په همدې ډول کله چې دې شته نړۍ ته فکر کوو نو ددې نړۍ نظم ماته ثابتوي چې دا نړۍ يو خالق لري او کوم تصادف ندي، او هر کله چې را ته مليونونه انسان دليل هم ووايي چې دا نړۍ تصادف ده، نشم کولي چې ويې منم، ځکه چې دتصادف نظريه منل په حقيقت کې له عقل او پوهي څخه انکار دي.

ولې دبې ايمانو انسانانو اصلي مشکل په هغو ویرسونو کې دي چې دحق

منلو مانع گرځي. چې دغه ویرسونه عبارت دي له:

۱- تکبر: هغه وخت چې د اسلام بناغلي رسول خلک ايمان او توحيد ته بلل، ابوجهل او ابولهب پوهيدل هغه څه چې دي وايي حق دي، ولې د هغوي تکبر ددي مانع شو چې حق قبول کړي، په همدې ډول ډير خلک حق درک کوي ولې د دوي تکبر دحق دقبولو مانع گرځي شيطان لومړي کس و چې دادم عليه السلام له خلقت څخه وروسته له الهی دربار څخه وشړل شو، ځکه د هغه تکبر ددې سبب شو چې حق ونه مني.

۲- ځان غوښتنه: ډيرو وختونو کې ځان غوښتنه سبب کيږي چې يو تن د خپلو شخصي منفعتونو په خاطر حق ونه مني د اسلام د بناغلي رسول په وخت کې يولوی يهودی عالم له انحضرت صلى الله عليه وسلم سره دمنظرې او خبرو اترو لپاره مدينې منورې ته ورته او وړوکې ورور يې چې دده د اوبن رسۍ يې نيولې وه او د نن ورځې په اصطلاح سره ډيريوري و، په نيمه لاره کې اوبن يو ټکان وخوړه او مشر ورور يې سخت اذيت کړ او وړوکې ورور چې عالم ندي پر مشر ورور دشفقت له مخې د اسلام بناغلي پيغمبر ته څه کنځاوې وکړې، مشر ورور سخت په غصه شو او ورته يې وويل: ای احمقه څرنګه جرئت کوې چې د الله رسول ته کنځا وکړي، واره ورور په تعجب سره وپوښتل: هغه صورت کې چې د الله رسول وي، نو ولې له هغه سره مناظره کوې او ولې هغه د خلکو مخکې په دروغو متهم کوي؟ مشر ورور وويل: زه پوهيرم او يقين لرم چې پيغمبر دي، خبرې يې رښتيا دي، او هغه کتاب يې چې راوړي دي اخريني الهی کتاب دي. او زه پدې حقيقت باندې سلګونه دليلونه لرم ولې هغه څه چې ماته مهمه دي او د حق منلو مانع گرځي، منصب، قدرت، دغه جګ معاش، او دغه لوي قصر دي چې ماته راکړل شوي دي او هرکله چې زه ددې پيغمبر په نبوت اقرار وکړم دغه ټول ثروت مې له لاسه ځي، ځکه هغه يهوديان چې زما احترام کوي او ماته امتيازات را کوي ترهغه وخته دغه امتيازات را کوي چې زه يې په خدمت کې واوسم، او د اسلام په خلاف حرکت وکړم، وړوکي ورور مدينې منورې ته په مجرد رسيدلو سره د رسول الله صلى الله عليه وسلم خوا ته ورځي او

مسلمانيري ولې مشر ورور د ځان غوښتني په خاطر له دنيا څخه بې
ايمان ځي.

په درې كې وايي:

علم اگر در دل زند ياری شود علم اگر در سر زند ماری شود
علم که زره کې ځای ونيسي نو يار شي او که سر کې ځای ونيسي نو مار
شي.

۳- تعصب: تعصب هغه تورې عينکې دي چې هر سپين شي تور ښايي،
نشنلست او متعصبه انسان هيڅکله حق ته نشي رسيدلي حتي که په
مسلمانان کورنۍ کې هم پيدا شوي وي. بالاخره له نړۍ څخه بې ايمانان
ځي.

۴- رواج پرستی: خلک د هغو رواجونو، عادتونو او عنعنو په اساس چې له
حق سره مخالف دي په ډير وخت کې حق نه مني، د اسلام پيغمبر پر
وخت ډيرو مشرکينو ادعا کوله چې ايا زمونږ رواجونه غلط دي، ايا
زمونږ پلرونه چې سلگونه کلونه يې دبتانو په وړاندې نذرونه او قربانې
کړې دي په غلطه تللي دي؟ ايا دغه بتان چې زمونږ تاريخي ميراثونه
دي او ايا دغه رواجونه او عادتونه چې مونږ لرو ممکن دي چې هير
شي؟

۵- بې شخصيتي: حضرت رسول اکرم ﷺ د ۱۳ کلونو موده کې په مکه
مکرمه کې مسلمانان په ايماني عالي شخصيت سره تربيه کړل هرکله
چې شخصيت عالي وي نو بيا عمر نه مطرح کيږي بناء د نبوت د
مکتب شاگردان سره له دې چې مختلف عمرونه يې درلودل خو عالي
شخصيتونه يې درلودل، او د اويکلن او ۱۸ کلن ترمنځ د شخصيت له
مخې څه تفاوت نه و، هغه ورځ چې د اسلام رسول غوښتل د اسلام
لومړنی سفیر تعين کړي د ځوانانو له منځه يې مصعب بن عمير
انتخاب کړ، ځکه ددغه شل کلن ځوان شخصيت د هيچا له شخصيت
څخه کم نه و، او کله چې رسول الله ﷺ دروميانو مقابل کې اسلامي

قوتونو ته د یو قومندان ضرورت درلود ۱۸ کلن ځوان اسامه بن زید یې غوره کړ، با شخصیته بنځینه و هم له سرپانو څه کم رول نه درلود، بی بی اسماء چې کله احساس کوي چې د اسلام پیغمبر په ثور غار کې وږي دي فورا له ټولو هغو ستونزو او مشکلاتو سره چې ددې په مخ کې و او چا جرعت نشو کولی چې پیغمبر او د هغه ملګري ابوبکر ته غذا ویسي، او دغه قهرمانه او زړوره بنځه له ملا نه دوه کمربنده تړي او هغوي ته غذا وړي، او د ذات النطاقین لقب ځانته گټی، د احد په غزا کې بی بی نسیمه قهرمانانه له پیغمبر څخه دفاع کوي، او په اوره کې یې د تورو او غشو دولس ځایونه پیدا کيږي د اسلام د دښمنانو لویه وسیله په اسلامي ټولنه کې د ځوانانو د شخصیت کمزوري کول دي، د ځوانانو د مصروفولو لپاره مبتدله برنامې، او په مبتدله شیانو د هغوي مشغولول، فقط د شخصیت د ضعیفولو لپاره دي ځکه بې شخصیته انسانان د استعمار لپاره بهترینه مری ده.

۶- مرکب جهل: انسان په څو قسمه دي، یو پوهیږي او پوهیږي چې پوهیږي، یو نه پوهیږي او پوهیږي چې نه پوهیږي، یو نه پوهیږي او نه پوهیږي چې نه پوهیږي. خو خطرناک یې هغه ده چې نه پوهیږي او پدې عقیده دې چې دې له ټولو بڼه پوهیږي، دغه جهل ته مرکب جهل وایي. ځکه لومړي خو نه پوهیږي او دویم دا چې دده په نظر دي له ټولو څخه زیات پوهیږي. چې مرکب جهل کولی شو په ساده اصطلاح سره (جهل په توان دې دوو) وښایو هغه خلک چې پدغسې جهل باندې اخته دي د دوي جهل د حق دنه منلو سبب ګرځي. لومړي هغه کس چې له پیغمبر سره یې سرسخته مقابله وکړه ابوجهل و، ځکه د هغه جهل ددې سبب شو چې د حق په مقابل کې ځای ونیسي.

بدنی او جسمي عبادت

بدنی عبادتونه هغه عبادتونه دي چې د یو مومن انسان د بدن اعضا و کې له تطبیقیدونکو الهی احکامو سره اړیکې ولري. د قران او سنت رسول الله ﷺ

سره مطابق د بدن د ټولو اعضاو مثبت استعمال د بدن د اعضاو مهمترين عبادت د جسم تقويه كول او سپورت كول ددې لپاره چې قوی شي او د عبادت لپاره تياری هم عبادت دي. پيغمبر فرمايلى قوي مسلمان له ضعيف مسلمان څخه محبوبتر او بهتر دي او په ټولو كې خير دي له حديث شريف څخه معلومېږي چې مسلمان په هر صورت كې بڼه ده ولي قوی مسلمان د الله په نزد محبوبتر، بهتر او عزتمند دي ځكه چې دغه قوي مومن كولي شي چې خپل ايماني مسوليتونه په سبي ډول سره پر مخ پوځي.

د بدنې او جسمي عبادت اصلى فلسفه همدا دده چې د بدن ټول اعضا مونږ ته د يو قيمتی امانت په ډول سره راكړي شوي دي، بناء مونږ حق نلرو چې دغه امانتونه منفي استعمال كړو، ځكه ددې منفي استعمال ددې سبب كيږي چې مونږ د آخرت په ورځ له هغې څخه محروم شو مثلا قرآن كريم كې وايو چې الله ﷻ دا قاعده مونږ ته بيانوي ﴿وَمَنْ أَعْرَضَ عَن ذِكْرِي فَإِنَّ لَهُ مَعِيشَةً ضَنْكًا وَنَحْشُرُهُ يَوْمَ الْقِيَمَةِ أَعْمَى﴾ [طه: ۱۲۴] «او څوك چې مخ واړوی زما له ذكر څخه نودده ژوند به تنگ وی او راولوبه يې د قيامت په ورځ وپړوند».

له پورتنی آیات شريف څخه معلومېږي چې د الهی احكامو نافرمانی، ورڅخه لريوالی او د هغی منفی استخدام ددې سبب كيږي چې دغه انسان د قيامت په ورځ د يو وړانده انسان په شكل سره حشر شي. نو دغه شخص بيا دعوه كوی او وايي ﴿قَالَ رَبِّ لِمَ حَشَرْتَنِي أَعْمَى وَقَدْ كُنْتُ بَصِيرًا﴾ [طه: ۱۲۵] «ای ربه زه دې ولې وپړوند راوستلم زه خو بيناوم».

﴿قَالَ كَذَلِكَ أَتَتْكَ آيَاتُنَا فَنَسِيَتْهَا كَذَلِكَ الْيَوْمَ تُنْسَى﴾ [طه: ۱۲۶] «وايي به دغه رنگ راغله تاته زمونږ اياتونه نو تاهير كړ او دغه رنگ ته هم هير شوې».

بدني عبادتونه كولي شو په لاندې ډولونو تقسيم كړو:

اول: ژبه

ژبه د طاعت او عبادت مهمترينه وسيله ده، د ژبې څخه د مثبتې گټې پورته كولو او د ژبې له منفي امورو څخه د ځان ساتني په هكله زيات احكام بيان

شوي دي، مومن انسان د خپل پروردگار عبادت په ژبې سره هم کوي، د ژبې عبادتونه کولي شو لاندې ټکو کې خلاصه کړو:

۱- د الله ﷻ د وحدانيت اقرار، او هره ورځ د لا اله الا الله محمد رسول الله کلمې تکرارول.

۲- د الله ﷻ په ذکر او یاد سره د ژبې مشغولول.

۳- په مثبت ډول د ژبې استعمالول.

۴- د قران عظیم الشان تلاوت.

۵- د علومو او معارفو زده کول او ښودل.

۶- ایمان او تقوا ته د خلکو دعوتول (امر بالمعروف).

۷- له بديو څخه د خلکو منع کول (نهی عن المنکر)

۸- په مال رزق اولاد او غیره کې له الله ﷻ څخه مرسته غوښتل.

۹- له الله ﷻ څخه د ښې او مغفرت غوښتل.

۱۰- په نذر او قربانۍ کې د الله ﷻ نوم اخیستل.

قسم ته د ضرورت پر وخت فقط د الله ﷻ په نوم قسم خوړل، ځکه د مخلوقاتو په نوم قسم خوړل شرک دي.

۱۱- له بیهوده امورو څخه خاموشي.

۱۲- د الله ﷻ دربار ته دعا.

۱۳- نصیحت.

۱۴- هغه خلکو ته چې پوهیږي د حق وریادول.

۱۵- چوپ کیدل: د ژبې بهترین عبادت له بي ځایه خبروچپ کیدل دي،

هرکله چې غواړي په عبادت باندې د خپلې ژبې قدرت معلوم کړي

لازمه ده ترڅو خپل ځان په چوپه ناسته کې تجربه کړي، د ډیرو خلکو

مشکل پدې کې دي چې پخپلو ژبو باندې حاکمیت نلري. او نشي کولي

څو ساعته غلي کيني، بناء له دوي څخه یو ژبني عبادت پاتې کیږي، په

حديث شريف كې دي چې ديو ساعت چپ كيدل د شپيتو كلونو له عبادت څخه غوره دي.

د ژبي گناهونه: هر كله چې ژبه په منفي امورو او هغه څه كې چې د قران او سنت مخالف دي استعمال كړو نو گناه گڼل كيږي چې دغه گناه گاني عبارت دی له:

- ۱- د شرکې الفاظو استعمال.
- ۲- هغه توقي چې مقدسات پکې توهينږي.
- ۳- بي ضرورته قسم خوړل مثلا چا ته وايو چې دتله كينه يا دغه پيالو چاي وڅښه وايي والله كه كينيم او بيا كيني يا يي څښي.
- ۴- غيبت:
- ۵- دروغ
- ۶- منت بارونه
- ۷- خبر لوخي
- ۸- دو تنه په جنگ اچول
- ۹- تهمت
- ۱۰- جاسوسي
- ۱۱- ريشخند وهل
- ۱۲- كنخل كول.
- ۱۳- طعنه وركول پيغور وركول.
- ۱۴- په دروغو د نورو د خندولو لپاره دروغجنې او ساختگې توقي.
- ۱۵- بي حيا الفاظ.
- ۱۶- بي هدفه او بي چوكاټه توقي
- ۱۷- بيهوده خبرې

دویم: غورونه

غورونه د الله ﷻ له قیمتي نعمتونو څخه یو دی، دغه نعمت هم باید د ټولو نعمتونو غوندي مثبت استعمال شي د غورونو عبادتونه په لاندې ډول سره دي:

د غورونو مثبت اعمال:

- ۱- د قرآن عظیم الشان د تلاوت اوریدل، ځکه چې قران د مومنانو د روح غذا ده، داسې حال کې چې انگریزان موسیقي د روح غذا بولی.
 - ۲- د هغو خبرو اوریدل چې د انسان ایمان عقیده او اعمال قوي کوي او دغه کار په اسلامي درسونو او علمي مجلسونو کې په شرکت سره حاصلیږي.
 - ۳- د مکتب، مسجد، مدرسې پوهنتون او ټول درسونه اوریدل.
 - ۴- د لویانو د نصیحتونو اوریدل.
 - ۵- د اسلامي کسټونه او سی ډی گانو اوریدل.
- د غورونو منفي اعمال (گناهونه) منفي امورو ته غور نیول دوه گناگانې لري، یو دا چې خپله انسان گناهگار کيږي دویم دا چې د گناهکارانو د تشویق سبب کيږي او د گناه د رشد او پرمختگ سبب کيږي.
- د غورونو گناه گانې عبارت دي له:
- ۱- بی ضرورته د نامحرمه غږ اوریدل.
 - ۲- د مبتله موسیقي اوریدل.
 - ۳- د داسې بی فایدې خبرو اوریدل چې هغې کې نه د دنیا گټه وي نه داخرت.
 - ۴- غیبت ته غور نیول.
 - ۵- تهمتونه ته غور نیول.

۶- خبر لوڅيو او غيره ته غور نيول.

درېم: سترگي

سترگې هم يو لوي الهی نعمت دي، چې پرته له هغې نشې كيدلي چې د ژوند ډير امور په نور مال شكل سره پر مخ ولاړ شي. مونږ مسوليت لرو چې خپلې سترگې په مثبتو امور كې مشغوله كړو، او له بديو څخه يې وساتو، د سترگو مثبت اعمال:

۱- د قرآن عظيم الشان ليدل.

۲- بيت الله شريف ته كتل.

۳- خپل د ژوند ملگري ته كتل.

۴- اسلامي او علمي كتابونو ته كتل.

۵- د عوتگرانو ته كتل.

د سترگو منفي اعمال (گناهونه) هر كله چې خپلې سترگې منفي استعمال كړو نو گناه گڼل كيږي د سترگو گناهونه عبارت دي له:

۱- نامحرمو ته كتل.

۲- د مبتدلو فلمونو او سريالونو كتل.

۳- د موسيقي سي ډي گانو كتل.

۴- د خلكو عورت ته كتل پرته له نكاح څخه.

۵- دنامحرمو عكسونو ته كتل.

۶- د بي حيا مجلو عكسونو ته كتل.

څلورم: لاسونه

د انسان په وجود كې د قيقترينه اناتومي دلاسونو اناتومي ده، الله ﷻ د انسان لاسونه په ډير دقيق ډول سره پيدا كړي دي. چې ددنيا لوي اختراعات هم د لاسونو په واسطه ترسره شوي دي.

د لاسونو مثبت اعمال: د انسان لاسونه هغه وخت په عبادت كې وي چې د الهی اوامرو مطابق په مثبتو امورو كې استعمال شي او نورو ته له ضرر رسولو

څخه په امان وي، حضرت محمد ﷺ حقیقی مسلمان په دوه ټکو کې خلاصه کړي دي «المسلم من سلم المسلمون من یده ولسانه».

پنځم: پښې

هر قدم چې پورته کوو زمونږ د اعمالو د ثبوت کتاب کې رسیږي هغه قدمتونه چې د مسجد خوا ته ځي د هغو قدمونو سره چې د گناه د مجلسونو خوا ته ځي ډیر زیات فرق لري. حضرت محمد ﷺ فرمایي (د هغو خلکو لپاره چې تیارو کې د مسجد خوا ته ځي د قیامت په ورځ دپوره نور زیري ورکړي) هر کله چې یو ځوان د ملی بس په چوکۍ کې ناست وي او کوم مشر سږي یا مریض او یا ماشومداره بنځینه ویني او د هغوی د احترام او قدر او عزت لپاره له خپل ځایه جگړي او خپل ځای هغوی ته پرېږدي نو یو جسمی عبادت یې کړي دي.

او هر کله چې یو ځوان له خپل همسایه سره همکاري کوي د هغه اموال ورسره انتقالوي په حقیقت کې یی یو جسمی عبادت ترسره کړي دي.

شپږم: ټول اعضا

د انسان ټول اعضا چې عبارت دي دلامسې حس، عورت او د وجود ټول اعضا هر یو مسولیت لري چې خیریه امورو کې استعمال شي او له ممنوعاتو څخه وساتل شي. بدني عبادتونه په ټولو عبادتونو کې لکه لمونځ حج هجرت جهاد، دعوت ته تلل او نورو ټولو عبادتونو کې هم واقع کیږي مومن انسان پوهیږي چې د قیامت په ورځ ترې د جسم په هکله چې په څه کار کې یې استخدام کړي پوښتنه کیږي، انسان د قیامت په ورځ د خپل وجود دساختمان په هکله پوښتل کیږي.

له مالونو څخه په گټه کې عبادتونه

مسلمان انسان په خپل ۲۴ ساعته ژوند کې له هر شي څخه په گټه کې یاد اسلامي شریعت مطابق حرکت کوي او یا هم د هغه مخالف.

هر كله چې څوك له كوم مادې شي څخه د الهی احكامو مطابق استفاده وكړي دده دغه عمل عبادت او ثواب گڼل كېږي. او هر كله چې د اسلامي احكامو مخالف استفاده وكړي په گناه كې شاملېږي.

مال په لغت كې:

د هر شي چې مالک كيدلی شي هغه ته مال وايي، جنس وي كه منفعت خو اصل مال سرو زرو او سپنو زرو ته استعمالېږي بيا ددې معنی پرمختگ وكړ.

مال په اصطلاح كې:

په اسلامي اقتصاد كې اسلامي دانشمندانو د مال لپاره زيات تعريفونه كړي دي ابن عابدين د حنفی فقهاو څخه وايي: مال هغه شي ده چې د انسان طبيعت ورته ميلان كوي او د ضرورت پر وخت يې ذخيره كول ممكن وي^(۱).

له انسان څخه پرته دنورو شيانو نوم دي چې د انسان د منفعت لپاره پيدا شوي دي او په اختيارې ډول د هغې ساتني او پكې تصرف كول ممكن وي.

له مال څخه استفاده كيدلي شي په دوه اساسی برخو تقسيم كړو، له وسايلو څخه استفاده له پيسو څخه استفاده.

اول: له وسايلو څخه استفاده

الله ﷻ انسانانو ته د ژوند لپاره ډير وسايل پيدا كړي دي. او هم يې انسان ته عقل وركړي دي ترڅو دخپل علم او معرفت په واسطه بڼه وسايل غوره كړي، اصلا دوه نوع وسايل وجود لري:

۱- مباح وسايل: مباح وسايل هغه وسايل دي، چې د انسان د ورځنيو ضرورتونو لپاره له هغه څخه استفاده كېږي لكه ترانسپورتي وسايل

زراعتي وسايل د کور وسايل، د پخلنځي وسايل، د دفتر داری وسايل د مکتب وسايل د پوهنتون وسايل او غیره.

۲- حرام وسايل: هغه وسايل دي چې د حرامو اوناړو امورو د ترسره کولو لپاره کارول کيږي، لکه هغه وسايل چې د زنا لپاره ترې استفاده کيږي او د ځينو خارجي هيوادونو په مارکیتونو کې پلورل کيږي او پيرودل کيږي. همدارنگه د مبتدل موسيقي وسايل.

۳- د استفادې مطابق: ډير وسايل داسې دي چې د هغې حلال والی او حرام والي له هغې څخه د استفادې په نوعیت پورې تړلی دي، مثلاً که څوک کمپیوتر انټرنټ راډیو تلویزون، فلم سی ډی د تایپ کسټې او غیره د نیک هدف په غرض استعمالوي نو دا ورته جایز ده، او که څوک هغه په حرامو امورو کې استعمالوي هغه ته حرام او ناجایز دي.

دویم: له پیسو څخه استفاده


د پیسو په هکله کې کولي شو څلور برخې د مطالعي لاندې ونیسو:

۱- دعایداتو مشروعیت

۲- د مصارفو مشروعیت

۳- د مالونو دساتني مشروعیت.

۴- د مالونو د تجارت مشروعیت



اول- عایدات: مومن انسان له هر څه مخکې د خپلو عایداتو په هکله فکر کوي، ځکه حدیث شریف کې راغلي دي: «عَنْ ابْنِ مَسْعُودٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا تَزُولُ قَدَمَا ابْنِ آدَمَ يَوْمَ الْقِيَامَةِ مِنْ عِنْدِ رَبِّهِ حَتَّى يُسْأَلَ عَنْ خَمْسٍ عَنْ عُمْرِهِ فِيمَ أَفْنَاهُ وَعَنْ شَبَابِهِ فِيمَ أَبْلَاهُ وَمَالِهِ مِنْ أَيْنَ اكْتَسَبَهُ وَفِيمَ أَنْفَقَهُ وَمَاذَا

عَمِلَ فِيمَا عَلِمَ»^(۱). ابن مسعود له رسول الله ﷺ څخه وايي: شور به نخوری د انسان قدمونه د قیامت په ورځ د رب له مخی ترڅو د پنځو شیانو څخه وپوښتل شي، له عمر څخه چې څه شي کی یې پناه کړي، او ځوانی یې په څه شي کې تیره کړې، او مال یې له کومه پیدا کړی او په څه یې مصرف کړ او په علم یې څه عمل کړي.

چې دا عایدات یې له کوم ځایه ترلاسه کړي دي؟

حرام عایدات کولې شو په لاندې ټکو کې خلاصه کړو:

۱- حرام معاش: هغه معاش ده چې په حرامو تجارتی شرکتونو کې له کار کولو او له حرامو وظیفو څخه په لاس راځي.

د حرام تجارت مثال: د شرابو تجارتونو مخدره موادو حرام لباسونه، حرام وسایل، د فلمونو سی ډی گانی او مبتدله موسیقی.

د حرامو وظیفو مثال: د شراب جوړولو شرکتونو کې کار کول، مخدره مواد، سودی بانکونه د شرابو او زنا عرضه کوونکی هوټلونه، د گناه محفلونه، هغه موسسات چې د هیواد د اسلامی او ملی منافعو پر ضد مصروف دي.

۲- حرام تجارت: په اسلامی اقتصاد کې حلال تجارت هغه ده چې هغو وسایلو کې ترسره شي چې له هغو څخه استفاده حلاله وي.

۳- استفاده پورته کول: له وظیفو څخه استفاده پورته کول لکه رشوت او اختلاس.

۴- حرامې لوبې: د حرامو لوبو له لارې پیسې ترلاسه کول لکه قمار.

۵- حرام امور: دناروا امورو له لارې د پیسو ترلاسه کول لکه د کنسرتونو پیسې، د حیواناتو په جنگ اچول، رقص، په دروغو د خلکو خندول او غیره.

۶- فریب ورکول: ډیر خلک د چل بازی او د خلکو په سترگو کې د خاورو شیندلو له لارې پیسې په لاس راوړي چې دغسې پیسې حرامې وی لکه:

الف: په تجارت او دکاندارۍ کې چل: اکثره دکانداران او تجاران د بدلو او خرابو مالونو په خرڅولو سره فریب کاری کوي چې دغه پیسې ورته حرامې دي، عَنْ جَابِرِ بْنِ عَبْدِ اللَّهِ أَنَّ رَسُولَ اللَّهِ -صلى الله عليه وسلم- قَالَ «اتَّقُوا الظُّلْمَ فَإِنَّ الظُّلْمَ ظُلُمَاتٌ يَوْمَ الْقِيَامَةِ وَاتَّقُوا الشُّحَّ فَإِنَّ الشُّحَّ أَهْلَكَ مَنْ كَانَ قَبْلَكُمْ حَمَلَهُمْ عَلَى أَنْ سَفَكُوا دِمَاءَهُمْ وَاسْتَحَلُّوا مَحَارِمَهُمْ»^(۱). له جابر بن عبدالله نه روایت دی چې رسول الله ﷺ فرمایي: وډار شی له ظلم څخه چې ظلم د قیامت د ورځ تیاره ده، او له بخیلۍ وډار شی چې بخیلي هلاک کړي هغه خلک چې له تاسې مخکې و هغوی یې وهشول چې وینی توی کړی او حرام حلال وگڼي.

ب: په کار کې چل: ځیني داکتران په چل سره پیسې لاس ته راوړي مثلاً یو بیچاره مریض ته قیمتي نسخې نوشته کوي او غواړي له خپلو قرار دادي دواخانو سره گټه ترلاسه کړي. او یا د هغو خلکو لپاره چې دوي سره اړیکې لري پرته له ضرورت څخه د وینې معاینې، تلویزوني، سیروم او غیره توصیه کوي.

ج: یو ډله خلکو ته د تعویذ، جادو فال لیدنې او غیره له لارې چل ورکوي او پیسې لاس ته راوړي.

د: د خلکو له مجبوریته استفاده کول: یو اندازه خلک شته چې کله څوک مجبور و وینی او د هغوي کار بند وي، نو د هغوي له مجبوریت څخه استفاده کوي مثلاً کور ترینه په ډیر کم قیمت سره اخلي له هغوي څخه رشوت اخلي، یو مریض د هغه د تداوي لپاره د زیاتو پیسو په اچولو باندې مجبور وي، له عاجزی او بی کسی څخه د هغوي مالونه غصب کوي. د یتیمانو مالونه خوري، د خلکو په کور او ځمکه باندې دعوه کوي. لنډه دا چې د خلکو له بیچاره گۍ، فقیرۍ، کمزورۍ او بی کسی څخه استفاده کوي او د هغوی څخه مالونه ترلاسه کوي، پدې هکله د اسلام د پیغمبر حدیث صدق کوي: عَنْ أَبِي هُرَيْرَةَ أَنَّ رَسُولَ اللَّهِ -صلى الله عليه وسلم- قَالَ «أَتَدْرُونَ مَا الْمُفْلِسُ». قَالُوا الْمُفْلِسُ فِينَا

مَنْ لَا دِرْهَمَ لَهُ وَلَا مَتَاعَ. فَقَالَ «إِنَّ الْمُفْلِسَ مِنْ أُمَّتِي يَأْتِي يَوْمَ الْقِيَامَةِ بِصَلَاةٍ وَصِيَامٍ وَزَكَاةٍ وَيَأْتِي قَدْ شَتَمَ هَذَا وَقَذَفَ هَذَا وَأَكَلَ مَالَ هَذَا وَسَفَكَ دَمَ هَذَا وَضَرَبَ هَذَا فَيُعْطَى هَذَا مِنْ حَسَنَاتِهِ وَهَذَا مِنْ حَسَنَاتِهِ فَإِنْ فَنِيَتْ حَسَنَاتُهُ قَبْلَ أَنْ يُقْضَى مَا عَلَيْهِ أُخِذَ مِنْ خَطَايَاهُمْ فَطُرِحَتْ عَلَيْهِ ثُمَّ طُرِحَ فِي النَّارِ»^(۱). ابوهريره رضي الله عنه له رسول الله صلى الله عليه وسلم څخه وايي: ايا پوهيری چې مفلس څوک دی؟ ويويل مونږ کې مفلس هغه ده چې نه درهلم لری او نه دينار، هغه وييل: زما دامت مفلس هغه ده چې دقيامت په ورځ له لمونځ روژي او زکات سره راشی خو ده ته يې کنځا کړې وي، او دا يې تورن کړی وي او دده مال يې خوړلی وي، او دده وينه يې تويه کړې وي، او دا يې وهلی وي، نو ده ته به يې له نيکيو څخه ورکول کيږي او ده ته هم، نو چې نيکي يې خلاصه شی مخکې له دې چې فيصله وشي نو د نورو گناه به اخيستل کيږي او په ده به اچول کيږي او بيا به وور ته غورځول کيږي.

عَنْ ابْنِ عُمَرَ قَالَ قَالَ رَسُولُ اللَّهِ -صلى الله عليه وسلم- «إِنَّ الظُّلْمَ ظُلُمَاتٌ يَوْمَ الْقِيَامَةِ»^(۲). ابن عمر رضي الله عنه څخه روايت دی چې سول الله صلى الله عليه وسلم وفرمايل ظلم دقيامت د ورځ تياره ده.

۷- حرام کارونه: د اسلام له نظره هرکار حرام ندي، داسي کارونه لکه جادوگري، فال ليدنه، شکه اچول، رقاصي، مبتذله سندر غاړي او غيره د اسلام له نظره حرام دي.

۸- د نورو د مالونو غصب: هرکله چې څوک دبل چا مال په زور يا په دعوه سره غصب کړي، نو دا ورته حرام ده، نن ورځ ډير خلک پدې هلکه ډير بې تفاوته دی، د خلکو په ځمکه او کور دعوه کوي او په مختلفو ډولو د نورو مالونه غصب کوي، عَنْ أَبِي هُرَيْرَةَ أَنَّ رَسُولَ اللَّهِ -صلى الله عليه وسلم- قَالَ: «لَتَوَدَّنَّ الْحُقُوقَ إِلَى أَهْلِهَا يَوْمَ الْقِيَامَةِ حَتَّى يُقَادَ لِلشَّاةِ الْجُلْحَاءِ مِنَ

۱- حديث نمبر (۶۷۴۴) صحيح مسلم

۲- حديث نمبر (۶۷۴۲) صحيح مسلم

الشَّاةُ الْقُرْنَاءُ»^(۱). ابوهریره رضی اللہ عنہ له رسول الله صلی اللہ علیہ وسلم څخه وايي چې د قیامت په ورځ به خپل اهل ته حق رسول کيږي ان دبی بنکره پسه لپاره به له بنکرور څخه بدل اخیستل کيږي.

پدې حدیث شریف کې هغو خلکو ته درس دي چې ظلم کوي، ځکه سره له دې چې حیوانات له محاسبې څخه معاف وي، ولې ظالم حیوان حتماً مظلوم حیوان ته خپل حق ور ادا کوي. عَنْ أَبِي مُوسَى قَالَ قَالَ رَسُولُ اللَّهِ -صلى الله عليه وسلم- «إِنَّ اللَّهَ عَزَّ وَجَلَّ يُمِلُّ لِلظَّالِمِ فَإِذَا أَخَذَهُ لَمْ يُفْلِتْهُ». ثُمَّ قَرَأَ «وَكَذَلِكَ أَخَذُ رَبِّكَ إِذَا أَخَذَ الْقُرَىٰ وَهِيَ ظَالِمَةٌ إِنَّ أَخَذَهُ أَلِيمٌ شَدِيدٌ»^(۲) ابو موسی له رسول الله صلی اللہ علیہ وسلم څخه وايي: الله ظالم ته مهلت ورکوي خو چې ويې نیسي بیا یې نه خوشې کوي، بیا یې دا ایت ولوست (او دا رنگه دي نیول ستا د رب، کله چې یوه قریه ونیسي او هغه ظالمه وي بی شکه د هغه نیول دردناک او سخت دي.

۹- سوالګري: اصلاً سوالګري هغه چاته چې مجبوریت نلری حرام دي، ځکه چې:

الف: مخلوقاتو ته دشکایت اظهار: په سوالګري کې مخلوق ته د شکایت اظهار ده، چې په اسلام کې ناروا ده.

ب: خپل ځان ذلیلول: مومن انسان دعزت او مقام خاوند وي، او هغه نه باید له دغه عالی کرامت سره چې لري یې خپل ځان د نورو په وړاندې ذلیل کړي.

ج: مقابل جانب ته ضرر رسول: مومن انسان نه باید چا ته ضرر ورسوي، اکثراً سوالګر دمال دلاسته راوړلو په خاطر مقابل جانب د پیسو په اچولو باندې مجبور وي، او د هغوي له عاطفي څخه منفي استفاده کوي.

د: چل بازی: اکثراً هغه خلک چې مجبور ندي، په چل بازی سره له خلکو څخه پیسي ټولوي.

۱- حدیث نمبر (۶۷۴۵) صحیح مسلم

۲- حدیث نمبر (۶۷۴۶) صحیح مسلم

ه: دروغ: سوالگر د پيسو دلاسته راوړلو په خاطر اكثر دروغ وايي.
 و: بيكاري: سوالگر انسان له كار او زحمت ويستلو څخه ځان ساتي، او د
 ټولني د اوږو بار وي.
 ز: كورنۍ ته شرم او عار: هغه خلك چې په سوالگرۍ مصروف دي، د
 خپلې كورنۍ اعضاو ته ډير لوي عار او شرم وراړوي.
 يادونه: سوالگرې هغه چا ته اجازه ده چې د سخت ضرورت حالت كې په
 سر وړي، لكه چې څوك له ولبرې مړ كيري نو هغه ته د مردارې غوښې خوړل
 حرام دي.

د مال د حلال والي فورمول څه شي دي؟

مال هغه وخت حلاليري چې دغه شپږ شيان ونلري:

۱- سود:

هر كله چې څوك كوم سړي ته يولك افغانۍ وركړي، او ورته ووايي، چې
 ددې مقابل كې هره مياشت ماته دوه دوه زره راكوه، او د كال په اخر كې
 خپلې يولك هم اخلم دا سود دي، ځكه چې داپه گټه او تاوان كې شريك ندي،
 بلكه كه مقابل شخص گټه اويا هم تاوان وكړي مجبور ده چې مياشتني ورته
 دوه دوه زره افغانۍ وركړي.

۲- حرام:

هغه مال ده چې له نا مشروعې لارې لكه غلا، رشوت، سرقت، اختلاس،
 غصب، چل بازی او غيره له لارې لاس ته راغلي وي.

۳- سحت:

په لغت كې هغه مردارو او قبيحو كسبونو ته وايي چې د هغې په سبب
 سړي شرم او عار سره مخ كيري، او نوم اخيستل يې بد وي، اسحات هلاكت
 او بربادۍ ته وايي، ثعالبی وايي:

هر حرام چې یادول یې قبیح وي او له هغې نه انسان ته شرم راځي لکه د سپي خوګ او شراب او غیره خرڅولو پیسی^(۱).

او د اسلامي شریعت په اصطلاح کې سحت هر هغه حرام مال ته وایي چې د هغه کسب کول او خوړل حرام وي، او هغه ته سحت وایي، ځکه چې نیکياني له منځه وړي، او غالباً د رشوت او هغه څه پورې خاص کیري چې شاهد او قاضي یې اخلي^(۲).

همدارنگ سود، رشوت، غصب، قمار، سرقت، د زنا کارانو اجوره، قمار دفال لیدونکو او جادوګرو ګټه، او هغه مال چې په باطله اخیستل شوي وي، هم سحت نومیدلی شي^(۳).

۴- غلول:

په لغت کې خیانت ته وایي^(۴) او غلول په مخفی او پټ ډول سره د څه شي اخیستلو ته هم وایي، د اسلامي فقهی په اصطلاح کې د غنیمت له مالونو څخه له تقسیم څخه مخکې د څه شي اخیستلو ته وایي^(۵) په قرآن شریف کې راغلي دي ﴿وَمَنْ يَغْلُلْ يَأْتِ بِمَا غَلَّ يَوْمَ الْقِيَامَةِ﴾^(۶) «او څوک چې خیانت وکړي راورې به هغه مال دقیامت په ورځ».

۵- مکروه:

۱- کُلُّ حَرَامٍ قَبِيحٌ الذَّكْرُ يَلْزَمُ مِنْهُ الْعَارُ كَثَمَنِ الْكَلْبِ وَالْحَنْزِيرِ وَالْخَمْرِ فَهِيَ سُحْتٌ فَفَهْهُ لَللُّغَةِ ۲۲/۱

۲- السَّحْتُ لُغَةً: مَا خَبِثَ وَقَبِحَ مِنَ الْمَكَاسِبِ فَلَزِمَ عَنْهُ الْعَارُ وَقَبِيحُ الذَّكْرِ، وَهُوَ بَضْمُ الْحَاءِ وَسُكُونُهَا. وَاصْطِلَاحًا: كُلُّ مَالٍ حَرَامٍ لَا يَجِلُّ كَسْبُهُ وَلَا أَكَلُهُ، وَسَمِّيَ بِذَلِكَ لِأَنَّهُ يَسْحَتُ الطَّاعَاتُ أَيِ يَذْهَبُهَا. وَقَدْ يَخْصُّ بِهِ الرِّشْوَةُ وَمَا يَأْخُذُهُ الشَّاهِدُ وَالْقَاضِي، وَالسَّحْتُ «بِفَتْحِ السَّيْنِ» وَالْإِسْحَاتُ: الْإِسْتِصَالُ وَالْإِهْلَاكُ، كَمَا فِي قَوْلِهِ تَعَالَى: ﴿فَيَسْحَتُكُمْ بِعَدَابٍ﴾ أَيِ يَسْتَأْصِلُكُمْ.

۳- الموسوعة الفقهية الكويتية، ۲۵/۲۵۳.

۴- غَلُّ يَغْلُلُ غَلًّا، إِذَا خَانَ. جُمُوهرة اللُّغَةِ ۱/۵۷

۵- موسوعة الفقهية الكويتية، ج ۲۳ ص ۲۵۰

۶- الموسوعة الفقهية الكويتية ۴۰/۳۶۶

مكروه په لغت كې د محبوب په ضد دي: يعنې مكروه هغه شي دي چې دانسان طبيعت له هغه څخه نفرت كوي، همدارنگه شدت او مشقت ته هم مكروه وايي^(۱) د اسلامي فقهې په اصطلاح كې علماو مكروه په مختلفو ډولونو سره تعريف كړي دي: د كويتې فقهې موسوعه كې وايي: ما يمدح تاركه ولايذم فاعله^(۲). ځينې واي كله ناكله مكروه يو حرام شي ته هم ويل كيږي او كله هم مكروه هغه شي ته ويل كيږي چې د هغې ترك مصحلت وي، او يا هغه شي چې د هغه نهې د حرام په ډول نه بلکې د منع په ډول سره وي. لكه ځينو وختو كې د لمانځه كول، او ځينې هم مكروه هغه شي ته وايي چې اصل كې حلال وي خو د انسان نفس دهغه له خوړلو څخه د كراهيت احساس كوي لكه له حلالو حيواناتو څخه د ځينو حيواناتو غوښه خوړل.

د احنافو فقهاو مكروه په دوه ډوله ويشلې ده، الف: مكروه تحريمي، ب: مكروه تنزيهي^(۳).

۶- شبهه:

مخكې مو په حديث شريف كې وويل چې د حلالو او حرامو ترمنځ داسي امور دي چې په هغې كې شبه او شك نغښتي دي، او په هغې باندې ډير خلك نه پوهيږي خو هر چا چې له هغو كارونو چې هغه كې شك او شبه ده ځان وساته نو خپل ځانته يې په دين كې پاكي غوښتي ده، او هر څوك چې شبهاتو

۱- والغلول في الاصطلاح: أخذ شيء من الغنيمة قبل القسمة ولو قلّ، أو الخيانة من الغنيمة قبل حوزها، أو الخيانة من المغنم، لأنّ صاحبه يغله أي يخفيه في متاعه، أو هو السرقة من المغنم. موسوعة الفقهية الكويتية،

ج ۲۳ ص ۲۵۰

۲- موسوعة الفقهية الكويتية، ج ۴۰ ص ۳۶۶

۳- الف: مكروه تحريمي: چيزی است که در شريعت اسلامي به شكل قطعي حرام شده ولی ثبوت آن به طريق ظنی باشد، مثل خوردن پرندگان پنجالدار مثل باشه، بوم وغيره. ب: مكروه تنزيهي: آنست که در آن شريعت نهې قطعي ننموده باشد. اصول الفقه الذي لا يسع الفقيه جهله

کې واقع شو د هغه چا په خیر ده چې د بل چا د فصل ترڅنګ خپل مال خروي، او پیر زر به یې مالونه د خلکو فصلونو ته ورننووي^(۱).

بناء په هر مسلمان باندې لازمه ده چې د خپل مال د حلال والی لپاره دغو شپږو شیانو څخه ځان وساتي.

دویم: مصارف: د اسلامي شریعت له لید څخه حقیقي مومنان هغه خلک دي، چې خپل مالونه په مثبت ډول سره نفقه کوي، د مال مصرفول هم باید د اسلامي شریعت له احکامو سره مطابق وي، د مال مصارف یا حلال دی یا حرام.

د مال مصارف په حلال ډول سره:

۱- خپله نفقه د فامیل او د هغو خلکو نفقه چې ده باندې لازمه ده، پرته له زیادت او کمښت څخه. ﴿وَالَّذِينَ إِذَا أَنْفَقُوا لَمْ يُسْرِفُوا وَلَمْ يَقْتُرُوا وَكَانَ بَيْنَ ذَلِكَ قَوَامًا﴾^(۲) «او هغه چې کله نفقه کوي نه اسراف کوي او نه بخیلی او ددې دواړو ترمنځ برابر وي».

نفقه په لغت کې:

عربانو د نفق کلمه په مختلفو معناگانو کې استعمال کړې ده، مثلاً کله چې وایي: نفقت الدابة: د حیوان معایش مړه شوه، او د پیسو نفقه د هغو د له منځه تللو په معنی ده، نفق همدارنگه تونل ته وایي. او منافق ته د همدې لپاره منافق وایي چې د تونل په رنگ دوه خولې لري^(۲).

نفقه په اصطلاح کې:

د انسان هغه عادي مصارف دي چې په هغه کې کمی او اسراف نه وي. نفقه د حقیقي مومنانو صفت دي، ﴿وَمِمَّا رَزَقْنَاهُمْ يُنفِقُونَ﴾^(۳) د نفقي حکم: نفقه د هغو خلکو لپاره چې شریعت هغه تعین کړي دي واجب ده.

۱- حدیث نمبر (۵۰) کتاب الإیمان، بخاري شریف

۲- تهذیب اللغة تالیف الأزهری ۳/۲۳۸

دنفقې اسباب:

الف: نکاح: د منکوحې نفقه په ناکح باندې واجب ده.
 ب: قرابت: د ځينو اقرباو نفقه لکه اولاد، والدين، فقير اقارب.
 ۲- د زکات ادا کول او د الله تعالی حق ورکول په هغو خلکو چي واجب ده.

۳- په مشروعو لارو کې مصرف لکه خپلوانو سره فقيرانو سره او يتيمانو سره مرسته، او له دوستانو سره همکاري، نفلی صدقات، په صدقه جاريه کې مصرف او غيره.

حرام مصارف:

حرام مصارف کولي شو په لاندې ډول سره خلاصه کړو:

۱- اسراف.

۲- تبذير.

۳- تقتير.

اسراف په لغت کې:

اسراف په لغت کې په قصد کې زیاده روی، د مال په مصرف کې عدم توازن، او د مال اېښودو ته په غیر مناسب ځاي کې وايي. او ممنوعه اسراف چې ده د مال مصرفول دي په غیر د الله تعالی له اطاعت څخه کم وي او که زیات^(۱).

اسراف په اصطلاح کې:

اسراف په حلال کې زیاده روی ته وايي ﴿وَلَا تُسْرِفُوا إِنَّهُ لَا يُحِبُّ الْمُسْرِفِينَ﴾^(۲) [الأنعام: ۱۴۱] علامه جرجاني وايي (اسراف نفقه کې له حد څخه تجاوز ته وايي، او ځينې وايي: هغه شيان چې حلال دي د اعتدال له حده او د

۱- الموسوعة الفقهية الكويتية ۱۲۶۱/۲

۲- او اسراف مه کوی بی شکه الله اسراف کوونکی نه خوښوی.

حاجت له اندازې څخه زیات و خوري هغې ته اسراف وايي ﴿وَالَّذِينَ إِذَا أَنْفَقُوا لَمْ يُسْرِفُوا وَلَمْ يَقْتُرُوا وَكَانَ بَيْنَ ذَلِكَ قَوَامًا﴾ [الفرقان: ۶۷]

پدې آیات شریف کې اسراف په نفقه کې استعمال شوي دي، بناء کله چې څوک خپل حلال مال په حلاله نفقه کې استعمالوي نو د همدغه حلال په استعمال کې زیاده روي یا کمې نه کوي.

تبذیر په لغت کې:

تبذیر په لغت کې دبذر له کلمې څخه اخیستل شوي دي، او د تیتولو په معنی سره دي.

تبذیر په اصطلاح کې:

په غیر مناسبو شیانو کې د مالونو مصرف دي، او یا پرته له حق څخه د مال مصرفول دي. بناء په حرامو شیانو کې د مال مصرفولو ته تبذیر وايي: ﴿وَعَاتَا دَا الْقُرْبَىٰ حَقَّهُ وَالْمِسْكِينَ وَابْنَ السَّبِيلِ وَلَا تُبَذِّرْ تَبْذِيرًا﴾ [الانبیاء: ۲۶-۲۷] «او ورکړه خپلوانو، الشَّيْطَانِ ۖ وَكَانَ الشَّيْطَانُ لِرَبِّهِ كَفُورًا» [الإسراء: ۲۶-۲۷] «او ورکړه خپلوانو، مسکینانو او مسافرو ته خپل حق او زیات اسراف مه کوه بی شکه اسراف کوونکی د شیطان وروڼه دي».

پدې آیات شریف کې تبذیر د نورو د حق په خوړلو کې استعمال شوي دي.

د اسراف او تبذیر ترمنځ فرق:

علامه ابن عابدین وايي: اسراف په مناسبو شیانو کې د مال مصرفول دي اضافه له هغه څه چې لازم دي، او تبذیر په غیر مناسبو شیانو کې مصرف کول دي. د علامه ابن عابدین په وینا هر کله چې څوک په حلال خوراک کې زیاده روی وکړي او دیو کیلو غوښې پر ځای چې ورته کافی ده، دوه کیلو مصرف کړي، نو اسراف یې کړي دي، خود پیسو مصرفول د شرابو، موسیقی، د رقص او طرب مجالسو لپاره تبذیر دي. ﴿إِنَّ الْمُبَذِّرِينَ كَانُوا الشَّيْطَانِ﴾ [الإسراء: ۲۷] «بی شکه اسراف کوونکی د شیطانانو وروڼه دي».

علامه ماوردی وايي: د حقوقو په واقعو كې جهل ته تېډير وايي، مثلاً بي توجهی په هغه ځايو كې چې مصرف كيږي، لكه مصرف كول په حرامو كې، او اسراف د حقوقو په اندازه كې جهل دي، يعنی له هغه څه نه چې حق يې لري زيات مصرفوي^(۱).

۱- د حرامو شيانو په اخيتسلو كې اسراف.

۲- په حرامو خوراكونو او څښونكو كې مصرف كول لكه شراب، دخوگ غوښه او غيره.

۳- د تكبر او غرور په خاطر مصرف كول.

۴- په لهو او لعب كې مصرف كول.

د اسراف حكم:

د اسراف حكم په څه شيانو كې د مصرف كولو په اساس فرق نكوي، هر كله چې څوك د خير په امورو كې زيات مال مصرف كړي د يته اسراف نشی ویلی، مثلاً څوك خپل مليونونه او مليارډونه پيسې د اسلامي مدرسو، مسجدونو، دارالايتمونو، مکتبونو او پوهنتونونو جوړولو لپاره مصرف كړي دا اسراف ندي.

خو خپل خوراك او څښاك كې زياته روى ناروا ده، مثلاً داسې خلك شته چې د يوې هندوانې پر ځاي څلور هندوانې چيرې كوي، بيابې يوه برخه خوري او پاتې يې كثافت دانې ته اچوي، او يا ډيرو محفلونو كې ليدل كيږي چې د وريڅو غورۍ له خاورو سره يو ځاى شوى وى او ايسته اچول كيږي، او يا ځينې بنځينه په مصرف كې په هغه اندازه بې احتياطي كوي چې اولادونه يې نيم خوراك خرابوى او بيا هغه كثافت دانې كې اچوي. ﴿وَلَا تَجْعَلْ يَدَكَ مَغْلُولَةً إِلَىٰ عُنُقِكَ وَلَا تَبْسُطْهَا كُلَّ الْبَسْطِ فَتَقْعُدَ مَلُومًا مَّحْسُورًا﴾^(۲) [الإسراء: ۲۹]

۱- الموسوعة الفقهية الكويتية ۱۲۶۱/۲

۲- او مه غوږه كوه خپل لاسونه غاړې ته اومه يې خلاصوه په ټول خلاصول نو بيا به كينى ملامت او پښنه‌انه.

تقتیر:

په لغت کې د تضييق (تنګې) ^(۱) او رmqه (په اخري رمقونو سره دژوند ساتني) بخيلی او غيره په معنا راځي، او قنار دديګ او کباب بوی ته هم واي ^(۲). عربان وايي: «اقتير، يقتير» کله چې فقير شي ^(۳) او اقتار په هغه شي کې کمی کول چې حتمی وي ^(۴).

تقتير په اصطلاح کې:

تقتير مفسرينو کرامو په دې آيات شريف ﴿وَالَّذِينَ إِذَا أَنْفَقُوا لَمْ يُسْرِفُوا وَلَمْ يَقْتُرُوا وَكَانَ بَيْنَ ذَلِكَ قَوَامًا﴾ [الفرقان: ۶۷] په نفقه کې د کمې کولو په مفهوم، چې د اسراف په مقابل کې استعمال شوي دي بيان کړي دي. يعنی اسراف په نفقه کې زياده روی او تقتير په نفقه کې کمی ته وايی ^(۵).

علامه شوکاني وايي: هرکله چې څوک د پروردگار څخه پرته دبل چا طاعت کې څه شي مصرف کړي هغه اسراف کړي دي، او کله چې له الهی طاعت څخه لاس واخلي نو تقتير يې کړي دي، او څوک چې الهی طاعت کې نفقه وکړي هغه (قوام) کړي دي ^(۶).

علامه ابن جوزي وايي: اقتار په نفقه کې تضييق يا تنګي او بخيلی ته وايی ^(۷).

۱- تفسير الجلالين تاليف جلال الدين محمد بن أحمد المحلي و جلال الدين عبدالرحمن بن أبي بكر السيوطي، قاهره: دار الحديث ۱/۴۷۶

۲- تهذيب اللغة تاليف الأزهرى ۳/۱۹۳

۳- الجامع لأحكام القرآن تاليف محمد بن أحمد بن أبي بكر بن فرح القرطبي أبو عبد الله ۱۳/۷۱

۴- زاد المسير في علم التفسير تاليف عبد الرحمن بن علي بن محمد الجوزي، بيروت: المكتب الإسلامي، ط ۲ (۱۴۰۴ هـ ق) ۶/۱۰۳

۵- مفردات القرآن ۱/۱۱۵۹

۶- فتح القدير الجامع بين فني الرواية والدراية من علم التفسير تاليف محمد بن علي الشوكاني ۴/۱۲

۷- التسهيل لعلوم التنزيل لابن جزی ۲/۷۸۷

علامه سید قطب وايي: اسراف او تقیر په اجتماعي او اقتصادي مجالاتو کې خلک واردوي، د مالونو بندول او یا هم د هغې په مصرف کې بی تفاوتی د مشکلاتو سبب ګرځي، بناء اسلام دغه مسایل تنظیم کړي دي، او ابتدایي هغه د ټولني له وګړو څخه شروع کړې ده، ﴿وَكَانَ بَيْنَ ذَلِكَ قَوَامًا﴾^(۱) [الفرقان: ۶۷]

دریم: د پیسو ساتل

د اسلام مقدس دین له لید څخه د پیسو ساتل هم ډیر مهم دي، د پیسو د ساتلو په برخه کې باید په لاندې ټکو پوه شو:

الف: اسلام اجازه نه ورکوي چې سرمایه چا سره ذخیره شی، بلکې له هغه نه باید کار واخیستل شي.

ب: د مالونو زکات دې ادا شي.

ج: هرکله چې د پیسو ساتلو ته ضرورت پیدا کړي نه باید د هغه چا سره کینودل شي چې هغه په حرامو کې استعمالوي، مثلاً ډیر خلک خپلې پیسې په سود اخیستونکو او سود ورکونکو بانکونو کې ساتي، دغه بانکونه کوم تضمین هم نلري، چې دغه پیسې په څه، څه شیانو کې په کار اچوي، بناء هر چا سره معامله کوي، د شرابو جوړولو شرکتونه، د مخدراتو تجارت، قمار خاني، خارجي شرکتونه او غیره.

بناء له دوي سره د پیسو اېښودل له ګناه سره تعاون او همکاري ده.

څلورم: تجارت

په تجارتي مسایلو کې په حلالو شیانو باندې تجارت حلال او په حرامو شیانو باندې تجارت حرام دي، په تجارت او غیره امورو کې د پیسو په کار اچول یواځې په حلالو او جایزو امورو کې اجازه ده.

دویمه برخه: اجتماعي عبادتونه

د اجتماعي عبادتونو پیژندنه:

اجتماعي عبادتونه هغه عبادتونه دي چې يو مسلمان نشي کولي هغه په يواځې ډول سره ترسره کړي، بلکه په اسلامي ټولنه کې له ټولو مسلمانانو سره هغه يو ځای ادا کوي لکه د جمعې لمونځ، د زکات ادا کول، د حج ادا کول، جهاد، دعوت، د اسلامي نظام د ايجادولو لپاره کار، د الهی قانون تطبیق او غیره.

وگړيز او اجتماعي ډولونو ته د عباداتو تقسیم:

ددې علت چې ولې يي عبادت وگړيزې او اجتماعي دوه ډولونو ته ويشلي دي داده چې د اسلام مقدس دين هغه کامل دين دي چې اسلامي عبادتونه د ژوند د ټولو وگړيزو، اجتماعي، تعليمي، تربیوي، سياسي، اقتصادي، مادي، معنوي او غیره اړخونو ته شاملیږي.

بناء د اسلام مقدس دين کې داسې امور لکه گونبه کيناستل، رهبانيت، دنيا ترک چې يواځې د فرد سره اړیکې لري، او په نورو ټولو دينونو کې لکه مسيحيت هندويزم چې په هغې باندې تاکيد شوی دی، هيڅ وجود نلري.

د اسلام مقدس دين کې لکه مسيحيت غوندې رهبانيت وجود نلري، ځکه د مسيحيت راهبانو دنيا ترک کړې وه او خپل ژوند په کلیسا او عبادت ځاینو کې تیروي، ازدواج نکوي، او په ډيرو اجتماعي او سياسي امورو کې سهم نه اخلي، برعکس د اسلام مقدس دين کې دغه نوع رهبانيت مردود دي، او ۵۰٪ عبادتونه انساني ټولني پورې مربوط دي، ترڅو مسلمان يوه ټولنه کې ژوند وکړي، او د نورو په نیک او بد کې شریک وي. دري کې وايي:

تو کز محنت ديگران بی غمی نشاید که نامت نهند آدمی

د اسلامي عبادتونو فرق له غیر اسلامي عبادتونو (ټولو اديانو) سره

۱- عبادت د اسلام مقدس دين کې د کوم خاص مکان او يا زمان پورې منحصر ندي، بلکه دانسان د عمر ټول لحظات د (عبادت او معصيت) دوه برخو ته شاملیږي، او اسلامي عبادت په مختلفو زمانو او مختلفو

ځايو كې ترسره كيږي.

۲- د اسلام مقدس دين كې عبادت زيات ډولونه لري، چې دانسان د ژوند ټولو ابعادو ته شاملېږي او انسان د ژوند هره برخه كې الهی احكام وجود لري چې بايد د هغې مطابق عمل وكړو او له هغې سره مخالفت معصيت گڼل كيږي.

۳- د انسا د عمر هره لحظه امتحان دي، او د الله ﷻ ملايك په دوامدار ډول سره د انسان مراقبت كوي دغه ملايك چې د كرام الكاتيبين په نوم سره ياديږي د انسان نيك او بد عملونه ياد داشت كوي، په الهی احكامو كې داسې ندي راغلي چې دغه ملايك انسان همداسې پريږدي، او په ځينو وختونو كې انسان كولي شي په داسې كارونو كې مصروف شي چې محاسبه يې ونشي.

۴- تفريح، سپورت، خوښي، له دوستانو سره تگ راتگ، د دوستانو ليدل را ليدل، په محافلو كې اشتراك، د حلال رزق پيدا كول، له دوستانو سره اخلاق او غوره چلند، له همسايه گانو سره نيكه رويه، د والدينو احترام، د خپلوانو او ټولو خلكو دوستي، د نورو لپاره خير غوښتنه ټول عبادت دي، ځكه د اسلام مقدس دين كې حتی مثبتة تفريح چې په هغې كې مثبتې سرگرمياني موجودې وي عبادت دي، حضرت پيغمبر ﷺ فرمايي: خپلو اولادونو ته لامبو وهل، غشي ويشتل او اسپ زغلول وښايست، او په بل حديث شريف كې فرمايي: قوی مسلمان نسبت ضعيف مسلمان ته غوره دي. همدارنگه پيغمبر د استراحت او تفريح په هكله فرمايي: «روحوا عن القلوب ساعة بعد ساعة» دمه وركړي زړونو ته يو سات وروسته له بل ساته^(۱) ځكه همشيني مشغولتيا انسان له

۱- حديث (روحوا القلوب ساعة وساعة) الديلمي من جهة أبي نعيم ثم من حديث أبي الطاهر الموقري عن الزهري عن أنس رفعه بهذا ويشهد له ما في صحيح مسلم وغيره من حديث (يا حنظلة ساعة وساعة) حديث نمبر (۵۳۰) المقاصد الحسنة في بيان كثير من الأحاديث المشتهرة على الألسنة تاليف عبدالرحمن السخاوي، قاهره: دار الكتاب العربي ۳۷۲/۱

ستریا سره مخ کوي او هر کله چې مثبت تفریح ددې لپاره وي چې مونږ وکولی شو چې تعلیم او تربیه یا خپل کار په ښه ډول سره پرمخ بوځو، نو داد الله ﷻ د طاعت برخه ده، او د الله ﷻ طاعت عبادت دی.

په حدیث شریف کې راغلي دي «وفي بضع احدکم صدقة»^(۱) یعنی هرکله چې څوک له خپلې ښځې سره نزدې کيږي هم صدقه (یعنی هغه عمل ده چې د هغه په ترسره کولو کې ثواب اخلي) له صحابه کرامو څخه یو تن عرض وکړ، چې ای د خدای رسول: دا کار خو د لذت وړلو لپاره ترسره کيږي نو په هغې کې څه رنگه ثواب دی، پیغمبر وفرمایل: هر کله چې تاسې دغه لذت له غیر مشروع لارې څخه ترسره کړي نو گنهگار گڼل کيږئ؟ هغوي وویل: بلې، پیغمبر وفرمایل: بناء په مشروع ډول سره ددغه کار ترسره کول هم ثواب لري. په همدې ډول له مباحاتو څخه استفاده هم ثواب لري، ځکه کله چې څوک د ذبحه شوی حیوان غوښه خوري چې په هغې کې د الله تعالی نوم یادوي، د هغه د ذبح کولو لپاره هڅه او کوشش کوي، پدې اساس ثواب حاصلوي، ځکه د غوښې په خوړلو کې چې مباح ده، د الله تعالی بل حکم چې د حلال استعمال دی هم مراعات شوي دی په هماغه ډول چې د حرامو استعمال گناه لري په عین شکل سره د حلالو استعمال ثواب لري. د همدې علت له مخې عبادت په اسلام کې وسیع مفهوم لري او مختلفو برخو ته شاملیږي.

انسان د ښاري ملی بس د ننه هم له عبادت او یا معصیت سره وي، په ملي بس کې د نورو احترام، چاته ضرر نه رسول، د ملی بس دننه د سگرت نه

۱- عَنْ أَبِي ذَرٍّ أَنَّ نَاسًا مِنْ أَصْحَابِ النَّبِيِّ - صَلَّى اللَّهُ عَلَيْهِ وَسَلَّمَ - قَالُوا لِلنَّبِيِّ - صَلَّى اللَّهُ عَلَيْهِ وَسَلَّمَ - يَا رَسُولَ اللَّهِ ذَهَبَ أَهْلُ الدُّثُورِ بِالْأَجُورِ يُصَلُّونَ كَمَا نُصَلِّي وَيَصُومُونَ كَمَا نَصُومُ وَيَتَصَدَّقُونَ بِفُضُولِ أَمْوَالِهِمْ. قَالَ «أَوَلَيْسَ قَدْ جَعَلَ اللَّهُ لَكُمْ مَا تَصَدَّقُونَ إِنَّ بِكُلِّ تَسْبِيحَةٍ صَدَقَةٌ وَكُلِّ تَكْبِيرَةٍ صَدَقَةٌ وَكُلِّ تَحْمِيدَةٍ صَدَقَةٌ وَكُلِّ تَهْلِيلَةٍ صَدَقَةٌ وَأَمْرٌ بِالْمَعْرُوفِ صَدَقَةٌ وَنَهْيٌ عَنِ الْمُنْكَرِ صَدَقَةٌ وَفِي بُضْعِ أَحَدِكُمْ صَدَقَةٌ». قَالُوا يَا رَسُولَ اللَّهِ أَيَاتِي أَحَدُنَا شَهْوَتُهُ وَيَكُونُ لَهُ فِيهَا أَجْرٌ قَالَ «أَرَأَيْتُمْ لَوْ وَضَعَهَا فِي حَرَامٍ أَكَانَ عَلَيْهِ فِيهَا وَزْرٌ فَكَذَلِكَ إِذَا وَضَعَهَا فِي الْحَلَالِ كَانَ لَهُ أَجْرٌ». حديث نمبر ۲۳۷۶ -

څښل، لويانو او ماشوم لرونکو ښځو ته خپل ځاي پرېښودل، د سپريدو پر وخت د الله تعالى نوم اخيستل، د ختلو او ښکته کيدلو پر وخت د نوبت مراعات کول، ټول په عبادت کې شامليري، او بر عکس د نورو اذيت کول په هر ډول چې وي گناه گڼل کيږي.

چل با زه خرڅوونکې د الله تعالى په معصيت کې وي، ځکه پيغمبر يوه ورځ يو تن وليده چې وچ غنم يې په سر ايښی و او د هغه لاندې لاندې غنم و، کله چې پيغمبر دې کار ته متوجه شو، ويي ويل «من غشنا فليس منا» چا چې مونږ سره چل وکړ له مونږ ځينې ندي.


پوښتنه: ايا د هغو خلکو عبادت چې دنيا ترک کوي او خپل ټول عمر په عبادت کې تيروي کامل عبادت ندي؟

ځواب: کله چې يو شاگرد د څلورو کلو (اته سمسترو) په اوږدو کې له او يا مضمونو څخه فقط دوه يا درې مضمونونه واخلي او پاتې يې ترک کړي، د شهادتنامې مستحق گرځي، طبعاً چې نه کيږي هغه خلک چې دنيا ترک کوي، څو عبادتونه چې په ټولنه کې ترسره کيږي ترک کوي، بناء په څو مضمونو کې د صفر مستحق گرځي.

پوښتنه: لکه کوم مضمونونه؟

ځواب: هرکله چې څوک ټولنه ترک کړي، او د خلکو ترمنځ ژوند ونکړي او خپله د فقر په حالت کې ژوند وکړي، ايا کولي شي فرض زکات ادا کړي؟ د جمعي لمونځ د خلکو په منځ کې کيږي، او د جماعت پرېښودونکي منافق دي، صله رحمې چې د مسلمان د ژوند اساسی شرط دی، د دنيا د ترک پر وخت له منځه ځي، اسلام ته دعوت د دنيا له ترک سره نه کيږي، جهاد هم د دنيا له ترک سره نه کيږي د اسلامي نظام د راوړلو لپاره کار هم د دنيا له ترک سره نکيږي او داسی نور زرگونو اسلامي عملونه..

د اجتماعي عبادتونو اقسام



اجتماعي عبادتونه د اسلام مقدس دين له مهمو عبادتونو څخه دي، هر وخت چې يو مسلمان وغواړي چې ددغه آيات شريف مطابق عمل وكړي، چې فرمايي: ﴿يَأْتِيهَا الَّذِينَ ءَامَنُوا آدْخُلُوا فِي السِّلْمِ كَآفَّةً وَلَا تَتَّبِعُوا خُطُوَاتِ الشَّيْطَانِ إِنَّهُ لَكُمْ عَدُوٌّ مُّبِينٌ﴾ [البقرة: ۲۰۸] «ای مسلمانانو ننوځی په اسلام کې پوره او پیروي مه کوی د شیطان د قدمونو بی شکه هغه ستاسې ښکاره دښمن دی».

لازمه ده چې ټول (فردی او اجتماعي) عبادتونه ترسره کړي، باید ښه واضح کړو چې په هر وخت کې یو الهی حکم انسان ته متوجه کیږي، چې لازمه ده د هر حکم پر وخت په هماغه الهی حکم باندې مشغول شو، مثلاً کله چې مونږ په بازار کې اخیستل او خرڅول کوو، صداقت او رښتیا په اخیستلو او خرڅولو کې او له چل اوډو کې څخه لرې والی په مونږ باندې واجب دی. همدغه وخت چې په ښار کې په اخیستلو او گڼځیدو را گڼځیدو باندې مصروف یو چې ناڅاپه د مؤذن غیر اورو، چې وایي «حي على الصلاة» د لمانځه خوا ته راشي، اوس په مونږ باندې یو نوی الهی حکم لازم شو، ترڅو فوراً د مسجد خوا ته لاړ شو، خپل لمونځ ادا کړو، او بیا خپل پاتې اخیستل او خرڅول پوره کړو.

کله چې انسان په ټولنه کې ژوند کوي، څه عبادتونه هغه ته متوجه کیږي، چې نه باید دغه عبادتونه هیر کړو، ځکه د هر الهی حکم تطبیق په مونږ لازم

او ضروری دي. متأسفانه ځینې هغه خلک چې له الهی احکامو څخه بی خبره دي، او یایې هم دین پخپل کامل ډول سره نه دي درک کړي، نو عبادتونه په فردي امورو کې خلاصه کوي، او فکر کوي چې په وگړیز ډول سره د څو عباداتو ادا کول له الهی عذابه د دوی د نجات سبب شي، داسې حال کې چې حقیقت داسې ندي، اجتماعی امور هم څه عبادتونه لري چې دې برخه کې دغه عبادتونه په ترتیب سره ذکر کوو.

اول: انساني روابط

د ټولني له افرادو سره بڼه او نیک روابط لرل یو څه احکام لري، چې ددغو احکامو ترسره کول او د هغې ترک گناه شمیرل کیږي، انساني روابط کولی شو د اسلام مقدس دین کې په لاندې ډول سره تقسیم بندي کړو:

۱- د کورنۍ د غړو ترمنځ روابط:

کله چې یو مومن د خپل کور دننه ژوند کوي، الهی احکام ده ته په مختلف ډول سره متوجه دي، دغه احکام د کورنۍ د ټولو غړو سره د بڼې رابطې په هکله دي، د کورنیو روابطو موضوع کیدلي شي په راتلونکو سمسټرونو کې د اسلام اجتماعی نظام تر عنوان لاندې په مفصل ډول سره ولولو.

۲- د دوستانو ترمنځ روابط:

د اسلام مقدس دین کې د دوستانو ترمنځ د روابطو د تحکیمولو په هکله احکام وجود لري چې دا موضوع هم د اسلام اجتماعی نظام کې شاملیږي.

۳- د گاونډي سره روابط:

د گاونډی سره روابط هم یو سلسله احکام لری چې د اسلام اجتماعی نظام سره تړاو لري.

۴- د کوڅې، سرک او محلي له خلکو سره روابط:

دغه روابط هم د جماعت د لمانځه د اداکولو لپاره مسجد ته د مسلمانانو د حاضریدلو په واسطه حاصلیږي، د جماعت لمونځ چې یو مهم اسلامی عبادت دی، بر علاوه له دې چې د انسان رابطه له پروردگار سره محکموي،

همدارنگه مونږ ته د اسلامي نظام تمرین را کوي، چې انسان د امام په انتخاب، د امام څخه پیروي، د مسلمانانو ترمنځ په صفونو کې د مساوات ایجاد او د مسلمانانو له حال څخه با خبری کې وي.

۵- د ناحیې او قریې له خلکو سره روابط:

د جمعی لمونځ د انسان اړیکې نورې هم زیاتوي، او د جمعی لمونځ د انسان اړیکې له خالق او مخلوق سره مستحکموې ځکه مسلمانان د جمعی په لمونځو کې کولی شي د منطقي زیاتې ستونزې له یوبل سره حل کړي.

۶- د ښار او ولایت له خلکو سره اړیکې:

د اختر لمونځونه په لویو منطقو کې ادا کېږي، چې د اختر ځایونو (عیدگاه) په نوم سره یادېږي، او مسلمانان په دغو ورځو کې یو د بل حال پوښتي، او بیا د ټولني د زیاتو مسایلو په هکله د اختر امام پیژندنه او څېړنه وکړي. او په ځانگړي ډول دغه امامت باید د اسلام سیاسي نظام کې دلویو رهبرانو په واسطه ادا شي.

۷- د نړۍ سره اړیکې:

د نړۍ مسلمانان کال کې یو ځل نړیوال کنفرانس لري، چې د حج د مناسکو د ادا کولو ترڅنګ نړیوالی ستونزې هم باید د مختلفو لیدونو لخوا څخه باید د څېړنې، مناقشې او ارزیابۍ لاندې ونيول شي، د اسلامي نړۍ سیاسي مشکلات، اقتصادي مشکلات، د فقر سره مبارزه، کاریابۍ، د ثروت توزیع، د زکات توزیع، د هیوادونو مرسته، د پیلوماسي اړیکې او نورې ټولې ستونزې کیدلی شي د حج په مراسمو کې په نړیوال ډول سره مطرح شي. متاسفانه چې د نن ورځې عصر کې حج فقط یو عادي عبادت گرځیدلی دی، او حتی مسلمانان حق نلری ډیرو حالتو کې خپلې ستونزې مطرح کړي.

۸- له مستامینو، ذمیانو او لږکیو سره اړیکې:

دا چې د اسلام مقدس دین د یو نړیوال نظام په توګه د ټولو ادیانو خلکو ته احترام لري، او هیڅوک د اسلام په منلو سره نه مجبور وي، بناء داسې قوانین او احکام لري چې د اهل ذمه (هغه خلک چې بل دین لري او په اسلامی هیواد کې ژوند کوي لکه د افغانستان هندوان او سکان) او مستامین (هغه خلک چې په قانوني ډول له ټولو هیوادونو څخه اسلامی هیواد ته داخلېږي.

۹- تعلیمي اړیکې (تعلیمي احکام) تعلیمي عبادتونه:

(هغه عبادتونه چې تعلیم او تربیې پورې اړه لري) په تعلیمي عبادتونو کې باید لاندې امور په نظر کې ونیسو:

الف: د علم زده کړه په ټولو مسلمانانو (نر او ښځې) باندې فرض دي، ځکه چې پرته له علم څخه نشو کولی الله ﷻ وپیژنو، نشو کولی خپل عبادتونه ترسره کړو او نشو کولی په ټولنه کې په هغه مثبت ډول سره ژوند وکړو.

ب: د اسلامی شریعت له لید څخه چې هرکار دیو واجب د ادا کولو وسیله ګرځي، هغه کار هم واجب دی، «کل ما یؤدی الی الواجب فهو واجب ایضا» اوس ټول هغه علوم چې مسلمانانو ته دا قوت بښي چې له خپل وطن، ناموس، دین او مقدساتو څخه دفاع وکړي نو مسلمانانو باندې واجب ده، الله ﷻ خطاب مومنانو ته فرمایي: ﴿وَأَعِدُّوا لَهُمْ مَا اسْتَطَعْتُمْ مِنْ قُوَّةٍ﴾ «د خپلو دښمنانو لپاره په قوت سره تیاری ونیسي»، اوس پوښتنه مطرح کیږي چې د مسلمانانو قوت څه شي چې نغښتی دی؟ او د حضرت پیغمبر ﷺ او خلفای راشدینو او د اسلامی تمدن د عصر مسلمانانو څه قوت درلود؟ په ځواب کې باید ووايو: چې د هغه زمان د مسلمانانو قوت په دوه اساسي نکتو کې و، چې لومړي ایماني قوت او په قرانی هدایاتو او نبوی ارشاداتو باندې پوهیدل او عمل کول و، او دویم د هغه زمان معاصرو علومو او وسایلو ته لاس رسی وه. مونږ په فقهي کتابونو کې لولو، چې د صلیبي جنګونو پر وخت د اسلام مفتیانو فتوا ورکړې وه چې نه باید په هغه غیر مسلمان باندې چې د نورو مسلمانانو مقابل کې جنګیږي وسله خرڅه کړو، او په هغوی باندې یې د وسلې خرڅول حرام ګرځولی و،

دلته باید لږ فکر وکړو چې هغه وخت مسلمانان په خپله تکنالوجی دومره قوی و چې نور مجبور و، ترڅو له دوی څخه وسله وپلوري.

مسلمانان په اوسنی عصر کې هغه وخت کولی شي چې قوي اوسي چې اسلامي علومو او معاصرې تکنالوژۍ ته لاس رسی ولري، او قوت کولی شو مختلفو تعلیمي، تربیوي، اقتصادي، سیاسي، عسکري او ایماني برخو کې تشریح او توضیح کړو، او دا کار د ټولو مسلمانانو په غاړه واجب دی.

ج: د اسلامي شریعت پیژندل، د اسلامي عقیدې او عبادت د احکامو د پوهیدلو په اندازه په هر مسلمان (نر او بنځي) باندې فرض عین دي.

پدې اساس سره له دې چې هر مسلمان د بشري ژوند په مختلفو څانگو کې تخصص حاصلوي، داکتر، انجینر، ژورنالست، فارمسست، نظامي، ساینس پوه، وترنر، حقوق پوه، ارواپوه، مدیر، دهقان، زراعت کار، اقتصاد پوه او غیره لازمه ده چې دخپل تخصص او اصلی څانگې ترڅنګ د ضرورت په اندازه په اسلامي علومو کې هم معلومات پیدا کړي، ترڅو خپله ورځنی عقیده او علم د الهی دستوراتو مطابق پرمخ بوځي. بناء هر مسلمان باید د دوه برخو خپل اصلی تخصص او اسلامي پوهی ترمخ یو ځای والی راولي. ځکه چې انسانی علوم پرته د ایماني ملاتړ څخه انسان ټولني ته د خدمت پر ځای بی لاری ته کشوي، او ډیر هغه علوم چې باید د بشریت په خدمت کې واوسي د بشریت د تهدید سبب گرځي.

د: په علومو کې فرض کفایي: په اسلامي ټولنه کې ټول علوم فرض کفایي دي، او په کار ده ترڅو ټول وطنوال هڅه او کوشش وکړي په هغو مختلفو رشتو کې چې د ټولني په گټه دي د مسلکي کادرونو په روزنه کې هڅه او کوشش وکړي، او هر کله چې یوه ډله کوم مسلک اختیار کړي په هغې کې تحصیل وکړي، بناء دغه فرض د نورو له غاړې ساقطیږي، او په هغه چا باندې چې دغه مسلک یې اختیار کړی دی فرض عین گرځي، او هر وخت چې کوم تخصص کې هیڅ کوشش ونه شي، بناء د هغې گناه په ټولو وطنوالو باندې ده، ځکه چې یو فرض یې ترک کړیده، پدې اساس ټولې هغه څانگې او

تخصصونه چې د اسلامي ټولني پرمختگ او قوت بښنی لپاره دي په دغو فرضو كې شامليري.

ه: د تخصصونو فرض والي: قران عظيم الشان فرمايي: ﴿فَسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ﴾ [النحل: ۴۳] «تاسې له متخصصينو څخه وپوښتي كه نه پوهيري»، دغه آيات شريف د حضرت محمد ﷺ پر وخت هغو خلكو ته خطاب شو چې د پيغمبر په اړه يې شك كو، ورته وويل شو چې تاسې ولاړ شي او له اهل كتابو څخه چې داديانو او پيغمبرانو په هكله زيات معلومات لري، پوښتنه وكړي، چې هغوی تاسې ته د پيغمبر او د هغوي د وجود د حقيقت په هكله معلومات دركړي، په اوسني عصر كې هر مسلمان ته لازم دي چې د تخصصاتو پورې ټول اړوند امور له متخصصينو څخه وپوښتي، د مرضونو په هكله له ډاكترانو، د حيواناتو په هكله له وترنرانو، د دواگانو په هكله له فارمستانو، د كمپيوتر په هكله له كمپيوتر متخصصينو او په همدې ډول هره څانگه بايد هغه متخصص شخص ته پريردو، او دا چي بيا د هرې څانگې په هكله يو متخصص وي بناء ددغسي متخصصانو تربيه د اسلامي ټولني په غاړه ده، چې په مختلفو تخصصونو كې د ځوانانو د تعليم او تربيه لپاره لاره اسانه كړي، او ددې كار لپاره برنامې او كاري پلانونه ولري، ترڅو اسلامي ټولنه همغه قوت ته چې الله ﷻ ورته هدايت كړی دی لاس رسي پيدا كړي.

و: د نجونو او ښځو تعليم او تحصيل: نجوني او ښځې د اسلامي ټولني نيمه برخه تشكيلوي، لومړی كس چې په رسول كريم ﷺ يې ايمان راوړ د بي بي خديجة الكبرى په نوم سره يوه تجارت كاره ښځه وه، د اسلام لومړی شهيده هم د بي بي سميه په نوم سره يوه ښځه وه، هغه ښځه چې الله ﷻ يې غږ واوړيد او د سورت مجادلي لومړی آيات ددې په هكله نازل شو ﴿قَدْ سَمِعَ اللَّهُ قَوْلَ الَّتِي تُجَادِلُكَ فِي زَوْجِهَا وَتَشْتَكِي إِلَى اللَّهِ وَاللَّهُ يَسْمَعُ تَحَاوُرَكُمَا﴾ هم د بي بي خوله رضي الله عنها په نوم سره يوه ښځه وه. او هغه ښځه چې د احد په غزا كې يې د اسلام له پيغمبر څخه دفاع كوله او په مټ كې يې د غشو او تورو د ولس

زخمونه خوړلي و، د بی بی نسیبه (ام عماره) په نوم سره یوه ښځه وه، او هغه ښځه چې مشران صحابه کرام به ورته د علمی ضرورتونو پر وخت راتلل او په زرگونو حدیث یې روایت کړي دي بی بی عایشه رضی الله عنها د رسول کریم ماندینه وه، د قرآن کریم سورتونه لکه مریم، مجادله، النساء او غیره هم د ښځې د لوړ مقام د احترام او عزت په خاطر نومول شوي دي. او یوه ښځه او یوه نجلی هم د ټولو مومنونو انسانانو لپاره د الکو او نمونې په ډول سره په قرآن کریم کې ذکر شوي دي، چې یو یې د فرعون ښځه او بله یې بی بی مریم ده.

اوس یوه پوښتنه مطرح کیږي چې آیا مونږ کولی شو په اسلامي ټولنه کې پرته د ښځو له تعلیم او تربیې څخه ژوند وکړو؟ ایا کولی شو چې عفت او پاکۍ سره پرته له دې چې ښځو ته د تعلیم او تربیې په برخه کې سهم ورکړو ژوند وکړو؟ او کله چې وایو چې باید خپلې خویندې میندې او ماندینې د مریضې پر وخت د ښځینه طبقي ډاکترانو او نرسانو ته ویسو چې هغه معالجه او تداوي کړي.

او کله چې وایو چې د ښځینه و لپاره باید ښځینه روغتونونه او معاینه خانې وي، او کله چې غواړو زمونږ د ښځینو په لاس ترسره شي، څه رنگه کولی شو چې دغه اهداف د مسلمانو نجونو او ښځو له تعلیم او تربیې څخه پرته لاس ته راوړو بناء ددغو ټولو وجایبو د اداکولو لپاره لازم دی چې په مختلفو رشتو کې د نجونو او ښځو د تعلیم او تربیې لپاره هڅې وکړو.

کیدای شي په اسلامي نړۍ کې هیڅ داسې مسلمان پیدا نشي چې ووايي ماندینه او لور د یې د نارینه ډاکترانو په واسطه تداوي او معالجه شي، مگر د ضرورت او مجبوریت پر وخت، خو په عادي حالاتو کې چې د ښځینه طبقي ډاکتران او طبيبان موجود وی ضروری ده چې د ښځینه طبقي لپاره ډاکتران له خپلې طبقي څخه وي.

اوس نو د اسلامي ټولنې په مسولینو باندې لازمه ده، چې ددغسې کادر د روزنې لپاره عملي کاري برنامې تر لاس لاندې ولري.

او د نجونو د تعليم او تربیې لپاره ځانگړي مکتبونه ولري، او دهغوی معلمان هم باید له بنځینه طبقې څخه وي. نو ضرورت دی چې د هغو مضمونونو لپاره چې مکتبونو کې لوستل کيږي لکه ریاضی، کیمیا، بیولوژی، اروا پوهنه، ادبیات، اسلامی علوم، کورنې چارې، خطاطي او غیره داسې معلمان وروزو چې له بنځینه طبقې څخه وي، د طب د مختلفو رشتو لپاره د بنځینه طبقې ډاکتران تربیه کړو، چې د ضرورت پر وخت په مختلفو طبي رشتو کې تخصص ولري او حتی طبي وسایل لکه التراساوند (تلویزیونی معاینات) هم د بنځینه طبقې متخصصینو ته ضرورت لري. بناء د هیواد د ضرورتونو په اساس په هغو ځایو کې چې ضرورت تقاضا کوي او اسلامی ټولنه پاکې، صفا، پر مختگ او سعادت ته رسوي، په هماغه اندازه لازمه ده د نارینه او بنځینه له طبقو څخه د مختلفو کادرونو په روزنه کې هڅه او کوشش وشي.

د بنځینه د تعليم او تربیې پر وړاندې ستونزې: زموږ په هیواد کې د بنځینه و د تعليم او تربیې په وړاندې لویه ستونزه د نجونو او بنځینو په تعليم کې د اسلامی قوانینو د اساساتو له اسلامی ارشاداتو او د اسلامی ټولنی له ضرورتونو څخه ناخبري ده، چې غواړم د هریو په هلکه څه معلومات ورکړم. په اوله نقطه کې ډیر هغه خلک چې اسلامی ټولنه کې د قدرت په چوکۍ ناست وي ددې په عوض چې د مسلمانو نجونو او بنځینو په تعليم او تربیه کې اسلامی ارشادات مراعات کړي، غواړي چې تعليم او تربیه کې اروپایی او امریکایی سیستمونه تطبیق کړي، د اسلام مقدس دين له لید څخه د علم زده کړه په ټولو (نر او بنځې) باندې فرض ده، ځکه حتی هغه بنځه چې په قرآن او حدیث باندې پوه نشي څه رنگه کولی شي خپل دين باندې پوه شي؟ څرنگه کولی شي د الله ﷻ په وحدانیت باندې ایمان راوړي؟ څرنگه کولی شي پوه شي چې روزه یې کله فاسدیري او کله سیی کيږي؟ بنا پردې ددين د اساساتو پیژندنه هم ورباندې فرض ده چې اسلامی علوم زده کړي، او په همدی ډول د انسانی ټولنی د ضرورت په ټولو څانگو او تخصصونو کې.

د اسلام مقدس دین علاوه له دې چې بنځینه تعلیم او تربیې ته تشویقوي د تعلیم او تربیې شرایط هم مونږ ته را په گوته کوي، چې هر کله غواړو چې بنځې په اسلامي ټولنه کې د علم او پوهې په گانه باندې سمبالې وي لازمه ده چې د دوي دغه تعلیم او تربیه په داسې شرایطو کې ترسره شي چې د هغوی عفت او پاکي هم حفظ شي، د هغوي شخصیت هم مصون وي، او هیڅ وخت د بدکاره هلکانو او سپړانو لپاره دلوبو، اله نشي. هغه صورت کې چې په اسلامي هیواد کې د تحصیل مصونه، باعفته، پاکه او د سپړانو له تصرفه لرې، او د نجونو او هلکانو له اختلاط څخه پاکه زمینه تیاره شي او هر مسلمان پوه شي چې خور او لور یې په امن او امنیت، له کرامت او عزت، له مصونیت او احترام سره درس ته ځي او هیڅ گمراه او بی لارې نشي کولي، چې په لاره کې یا د مکتب او پوهنتون د ننه هغې ته څه مزاحمت وکړي، پرته له شکه چې آماده کیري چې ټول اولاد یې درس او تعلیم ته ولاړ شي. ځکه د نجونو تعلیم او تحصیل د نجونو په ځانگړي مکتب او پوهنتون کې، د بنځینو د ځانگړو ترانسپورتي وسایلو لرل، د بنځینه طبقې د استادانو او معلمانو لرل، په پوهنتونو او مکتبو کې د اسلامي حجاب رعایت کول هغه وسایل دي چې اسلامي ټولنه کې د بنځو د تحصیل زمینه برابروي.

او هر کله چې د دولت مسولین په رښتیا سره غواړي چې اسلامي هیوادو کې د نجونو د تعلیم او تحصیل لپاره زمینه برابره کړي دغه اساسي ټکي دې رعایت کړي، ترڅو زمونږ خورگانې او لورگانې هم تحصیل وکړي او هم د هغوی عفت او پاکي مصون او محفوظ وي.

بهرنی کلتور د نجونو د تعلیم او تحصیل لوی خنډ: په ننی عصر کې دنجونو او بنځینو د تعلیم او تربیې اساسي علت د اروپایي کلتورونو تطبیق دی، په اسلامي هیوادو کې د دولتونو زیات مسولین د اروپایي تعلیم او تربیې سیستمونه په مسلمانو نجونو باندې تطبیقوي، هغو د (Coeducation) مختلط تعلیم سیستم حتمی گڼي او مکتبونه او پوهنتونونه د نجونو او هلکانو ترمنځ په مختلط ډول سره جوړوي، د دوی دغه کړنه سبب کیري چې ډیر خلک ددغسې اختلاطونو دعوایو له ویرې خپلې لورگانې مکتبونو او

پوهنتونونو ته نه پریردي، او یا هم ډیر خلک په دغسي ټولګیو کې د خپلو لونیو کیناستل د خپل کلتور او غیرت مخالف ګڼی بناء دهغوی د تعلیم او تحصیل مانع ګرځي پدې اساس دحل لاره چیرته ده؟ د حل بهترینه لاره د نجونو په تعلیم کې هماغه اسلامی طریقه ده چې مخکې مو یادونه وکړه.

ج: په تحصیل کې نیک نیت: هرکله که څوک غواړي چې دده تحصیلات په عبادت کې حساب شي خپل نیت دې سببې کړي، او په دې نیت دې درس ووايي چې دی دغو علومو ته په لاس رسي سره د الله ﷻ په پیژندنه د الله ﷻ د رضایت په جلب کولو، د حقیقتونو په پوهیدلو، د اسلام مقدس دین ته او وطن او وطنوالو ته په خدمت کولو کې هڅه او کوشش کوي ولې مقابل کې چې هر کله د انسان نیت سببې نه وي او علم د خپلو دنیوي او شخصي هدفونو د لاس ته راوړلو لپاره حاصل کړي د هغه اجر له منځه ځي، او هېڅ ثواب ورته نه ورکول کیږي بناء د نیت تصحیح په تعلیم او تربیه کې ډیر مهم او ضروري ده، ترڅو د نیک نیت په لرلو سره د دنیا او آخرت نصیب زمونږ په برخه شي.

د: د عالم او متعلم د مقام لوړوالی: د عالم او معلم مقام په اسلامي ټولنه کې بهترینه او عالیترینه مقام دي، الله ﷻ فرمایي: ﴿هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ﴾ «آیا عالمان او جاهلان برابر دی؟».

دا پوښتنه د نفی په معنی ده یعنی عالمان او جاهلان برابر ندي، د عالم مقام د جاهل په پرتله ډیر زیات لوړ دي، او الله ﷻ عالمانو ته دځانګړي اجر او عوض خبره کړیده، د عالمانو مقام ته احترام کول پخپله یو نوع غټ عبادت دي، چې د مخلوقاتو د پروردګار د رضا موجب ګرځي، په روایت کې راغلي دي چې تاسې یا عالمان اوسي یا متعلمان او یا هم د دوي د یوتن خدمتګاران.

ه: د استاد او مربی د مقام احترام: مسلمانانو هغه وخت وکولی شو چې اسلامی مدنیت ته ورسیري او په ټوله نړۍ کې لوړ او با ارزښته مقام تر لاسه کړي چې دالهی هدایاتو مطابق یې د خپلو عالمانو او پوهانو احترام کو، او

هغوی ته یې ارزښت ورکوه، د هارون الرشید د زامنو پر وخت به هر عالم ته چې یو کتاب به یې لیکه او یا به یې یو علمی کتاب له بلې ژبې څخه را ژباړه نو د هماغه کتاب په وزن به یې طلا ورکوله.

او په همدې علت د عالمانو د مقام په لوړیدلو سره هره ورځ د پوهانو تعداد زیاتیده او مسلمانان د یو مدنیت خاوندان شو، په همدغه وخت کې مسلمانانو ساعت اختراع کړ، او د اسلامي تمدن اثار هغې اندازې ته ورسیدل چې گوستاف لوبون فرانسوی یو لوی کتاب (اسلام اود عربو تمدن) په نوم سره ولیکه، مسلمانانو وکولی شو د فارس امپراطورۍ ته ماتې ورکړي او د اسلام مقدس دین هغوی ته ورسوی، او د روم امپراطورۍ د هارون الرشید پر وخت اسلامي حکومت ته کلنی څو ملیونه طلايي پیسې جزیه ورکوله، د مسلمانانو عزت دومره زیات و چې یوه ورځ هارون الرشید دمه کوله چې ورپه یې له پاسه تیره شوه، نو ورته یې وویل: هرې خوا ته چې ځې لاره شه او وورپره، په هر هیواد کې چې ورپه یې ستا مالیه ماته راځي. د مسلمانانو دغه عزت هغه وخت له منځه ولاړ چې عالمان یې بی عزته شو، او استعمار هم ددې لپاره چې نور هم دجهل رېښه د خلکو ترمنځ ښه ژوره کړي، داسې برنامې جوړوي، چې جاهلان، او ناپوهه او بې ایمانه خلک تشویقوي، او هغه تلویزونونه چې داستعمار په گټه کار کوي، همیشه ځوانان په داسې برنامو کې مصروفوي چې زیاتره له علم او پوهې سره دښمنۍ او بد اخلاقۍ جنبه ولري. ددې په عوض چې د علم ستوري، د تقوا ستوري، د ساینس او تکنالوژي ستوري، د کمپیوتر ستوري، د علومو ستوري معرفی کړي، داسې اشخاص خلکو ته معرفی کوي چې د ډیر بد شخصیت خاوندان دي، او په هماغه هیواد کې چې یو رقاص انسان په لوکسو موټرونو کې لذت وړي، په هماغه هیواد کې چې علما او پوهان د خپل رزق او روزی پسې سرگردانه گرځي، د مکتب معلمان د خپل اولاد د نفقې لپاره نیمه ورځ مازدیگر کار کوي، پداسې حال کې چې جاهل خلک په مجللو قصرونو کې افتخار کوي، عالمان او پوهان ساعتونه پیاده ځي، او د مکتبونو ماشومان د خیمو لاندې درس وايي. ولی په مراسمو او مجالسو کې ملیونونه افغانۍ په غذا خوړلو او د ملیمنو په راتگ

باندې مصرفيږي او پدې شكل ويده به كله ويده راويښ كړي، او همدا ده چې دغسې هيوادونه، نه يواځې دا چې پرمختگ به ونكړي، بلكې هلاكت به د ټولو نصيب شي. دري كې وايي:

صدها چراغ دارد و براهه ميروند بگذار تا كه افتد ويند سزاي خویش
يعنی سلگونه چراغونه لری او بی لاری هم ځي پریږده یې چې وغورځیږي
او خپله جزا وويني

و: د تعليم او تربیې اجر: د اسلامي شريعت له ليد څخه لوی اجر هغه څوك ترلاسه كوي چې د علم او پوهې په زده كړه باندې مصرف دي.

او په احاديثو كې راغلي دي كله چې يو څوك د علم د زده كړې لپاره مكتب، مدرسې، پوهنتون او پوهنځي ته ځي د رحمت ملايكې خپل وزرونه د دوی د مقام د احترام په خاطر د دوی مخي ته خواره كوي.

ه: نيكيو ته بلنه او له بديو منع كونه: دټولنی او وگړو د تعليم او تربیې په مسله كې د امر بالمعروف او نهی عن المنكر موضوع شامله ده، دلته د يو هيواد په ډول نيكيو ته د مسلمانانو بلنه ده، او په نړيوال ډول سره د اسلام مقدس دين ته دغير مسلمانانو بلنه ده.

ز: له انساني علومو سره د اسلام علاقه: دين عبارت له هغه شي څخه ده چې هغه الله ﷻ وضع كړی دی، او دقرانی اياتونو او دپیغمبر او دصحيحو حديثو په واسطه بشريت ته تبليغ شوی دی، (دين فقط همغه الهی وحی ده چې د جلی وحی په ډول (قرآن کریم) او خفی وحی (د پیغمبر احاديث) وی، چې بشريت هغې كې تصرف نشی كولی او نه د هغه احكام تغير او تبديل كولی شي، اما بقیه امور چې انسانان په هغې كې دخپل دي، هغه انسانی علوم دي، اگر چې د قران او سنتو په خدمت كې وی. خو انسانی علوم هغه څه ته ويل كيږي چې هغه بشر ابتكار كړی وي.

اوس يوه پوښتنه مطرح كيږی چې د دواړو ترمنځ اړيكي څرنگه ارزوو!
په ځواب كې وايو چې: ددين او انسانی علومو ترمنځ اړيكي د هدف او وسيلي دي، دين د يو مسلمان اساسی هدف دی، او د اسلامي احكامو د

تطبیق لپاره د هغو مختلفو وسایلو څخه استفاده کوي چې انسان هغه ابتکار او اختراع کړي دي. او هر کله چې دغه وسایل وکولی شي چې د اسلام په خدمت کې اوسي، او اسلامي مقاصد ترسره کړي نو غوره او د اسلام د تایید وړ مسایل دي، او هر کله چې د الهی احکامو مخالف وي او یا هم الهی احکام پنبو لاندې کړي دې وخت کې بیاد اسلام موقف د هغې مقابل کې منفي دی.

انسانی علوم هغه وخت د اسلام مقدس دین سره موافقت پیدا کولی شي چې اسلامي اهداف ترسره کړي، او مونږ داسې اصطلاحاتو طرفدار نه یو لکه اسلامي طب، اسلامي هنر، اسلامي انجینری، اسلامي ژورنالیزم، بلکه غوره داده چې د اسلامي طب اسلامي هنر او اسلامي مهندسي او غیره پر ځای ووايو: طب، مهندسي او هنر چې اسلام د هغو تایید کوي.

ځکه مونږ داسې طبي، انجینری، ژورنالیستي، هنری او غیره امور لرو چې اسلام د هغې تایید نکوي مثلاً نن په طب کې مصنوعي القا وجود لري چې دطبی وسایلو په واسطه د نامحرمه سړي نطفه د نامحرمې بنځې رحم ته القا کيږي ترڅو یو ماشوم دنیا ته راشي، چې اسلام دغه عملیه نشي قبلولی. په انجینری کې داسې ساختمانونه شته چې په هغې کې ستر او حجاب نشي مراعاتیږي. او همدارنگه د هنرونو داسې ډولونه دي چې رقص د هنر په نوم برېښي ډول سره د نورو په وړاندې ترسره کيږي.

لنډه دا چې دې لاره کې غوره هماغه ددکتور عماره خبره ده چې وايي: باید ووايو چې د ښکلو هنرونو په هکله د اسلام له نظر بیانولو څخه زمونږ هدف دا نده چې ووايو دیني هنرونه، لرو بلکې دا هغه هنرونه دي چې اسلام هغه خوښوی ځکه چې دین یعنی هغه څه چې الله ﷻ وضع کړي دي، او عاقلان هغه څه ته را غواړي چې د الله ﷻ، له پیغمبرانو سره دي او هغه علوم چې د هغې موضوع ده شرعي علوم دي، پداسې حال کې چې هنر د بشر ابتکار دی،

او هر كله چې غواړو، علوم طبقه بندي كړو. هنر د كلتوري علومو او د هغې په څانگو كې ځای نيسي^(۱).

په اسلامي شريعت كې يو مهم قانون دي چې «مايؤدى الى الواجب فهو واجب ايضا» هر شى چې د يو واجب ادا كولو ته منجر كيږي هغه شى هم واجب دي.

ددې قاعدې په اساس هغه وسايل چې د اسلامي واجباتو په ادا كې فعال سهم لري، او د اسلامي احكامو د تطبيق لپاره موثر وي د زيات اهميت څخه برخمن دي. بناء كله چې مونږ له هغو غوره اسلامي هنرونو څخه چې د اسلامي احكامو د وړاندي كولو لپاره كارول كيږي يو اسلامي كار مو تر سره كړي دي. يو هدفمند هنر چې نورو ته د اسلامي حقيقتونو د رسولو په نيت وي د عبادت يوه برخه گڼل كيږي.

هغه وخت چې ماشينونه اختراع شوي نه و، هنر مندو ليكوالانو مكمل قران كريم په خپلو بنكلو قلمونو سره ليكه او نړيوالو ته يې وړاندې كو اوس هم په ځينې هيوادونو كې د قران كريم څه نسخې چې ډير پخوا وختونو كې ان د صحابه كرامو پر وخت نوشته شوي دي موجودي دي.

مسلمانو ممثلينو (اداكارانو) د اسلام مقدس دين د خپرولو او نړيوالو ته د اسلام د رسولو لپاره فلمونه او سريالونه وړاندې كړي دي چې د رسالت فلم، د عمر مختار، مريم مقدس، د انجلس ځوانان، او مختلف سريالونه لكه د عمر بن عبد العزيز، الغرسان، هولاكو، صلاح الدين ايوبى او غيره ددغه اسلامي هنر لپاره بڼه مثالونه دي.

د نقاشۍ او ميناتورۍ هنر نړيوالو ته د اسلامي تمدن په وړاندې كولو كې مهم رول لري او اوس هم ځينې هغه اثار په مسجدونو او مقدسو ځايونو كې موجود دي.

۱- (اسلام و هنرهای زیبا، د کتر محمد عماره، مترجم مجید احمدی، تهران: نشر احسان ۱۳۸۱ هـ ش، ص: ۱۷)

د معمارۍ هنر د اسلامي تمدن پر وخت لویو اسلامي هنرمندانو نړۍ ته وړاندې کړ، او تر اوسه د معمارۍ اثار په ورک شوي اندلس (ننۍ اسپانیا) کې مشاهده کوو.

دریم: سیاسي اړیکې

د اسلامي نظام د ایجاد اسلامي سیاست، اسلامي حکومت کې د اسلامي احکامود تطبیق، د زکات د اخیستلو او توزیع او اسلامي جهاد په هکله ځانگړي احکام لري. چې د هغې اجرا کول عبادت کې شاملیږي تاسې کولی شي پدې هکله د (اسلام سياسي نظام) کتاب دلیکوال تالیف کې دا متن مطالعه کړی.

څلورم: وظیفوی اړیکې

کله چې څوک کومه وظیفه انتخابوي، په هغې کې اسلامي احکام لاندې ټکو پورې تعلق لري.

الف: د وظیفې انتخاب

کله چې یو مسلمان کومه وظیفه انتخابوي، لازمه ده چې لومړي پوه شي چې دده دغه وظیفه په حلالو کارونو کې ده یا حرامو کې؟ هغه شرکت چې دې پکې کار کوي جایز کارونه ترسره کوي او که نا جایز؟ بناء یو مسلمان ته اجازه نشته چې مثلاً د شراب جوړولو په شرکتونو، مخدرات، سود خوړونکی موسسات، جنسي چینلونه، قمارخانو، د فحشا ځایونه، او ټولو مشکوکو ځایونو کې وظیفه ترسره کړي ځکه هغه پیسي چې دغه شرکتونه یې تر لاسه کوي ټولې د حرامو او ناروا لارو څخه دي او چا سره د حرامو په لاسته راوړلو کې مرسته کول ناروا ده او ددغسې اشخاصو معاش هم حلالیدلی نشي.

ب: وظیفه پیژندنه

هرکله چې مسلمان په یوه وظیفه کې مقرر شي چې د اسلامي شریعت مطابق جواز ولري او د هیواد په نفع وي، لازم ده ددغې وظیفې په ادا کولو کې هم سعی او کوشن وکړي خپله وظیفه په صداقت سره ادا کړي، د تقسیم

اوقات مطابق په پوره رينستينولى سره كار وكړي، ځكه په وظيفه كې چل ول كول ناجايز دي.

ج: له استفاده اخيستنې څخه لرې والي

رشوت خوړل او يا مراجعينو او لاس لاندې خلكو باندې د ډوډۍ خوړلو محفلونه جوړول يو رنگه نا مشروع استفاده اخيسته ده، چې پيغمبر په رشوت خوړونكو باندې لعنت ويلى دي.

«عَنْ عَبْدِ اللَّهِ بْنِ عَمْرٍو قَالَ لَعَنَ رَسُولُ اللَّهِ صَلَّى اللَّهُ عَلَيْهِ وَسَلَّمَ الرَّاشِيَّ وَالْمُرْتَشِيَّ» حضرت عبدالله بن عمر وايي چې رسول الله ﷺ په رشوت اخيستونكي او رشوت ورکوونكي باندې لعنت ويلى دي^(۱).

لعنت د الله له رحمت څخه د شخص د شړلو په معنى سره ده او هغه څوك چې رشوت خوري د الله ﷻ له رحمت څخه شړل كيږي، او هغه څوك چې د الله له رحمت څخه شړل شوى وي جنت ورباندې حراميږي.

د: په وظيفه كې اخلاص

مسلمان انسان پخپله وظيفه كې اخلاص هم لري، بناء هميشه د خپلې وظيفې د غوره ادا كولو لپاره هڅه او كوښښ كوي. او د خپل وسې تر اخرې اندازې د هغې د ښې ترسره كونې لپاره كوشش كوي. ځكه مسلمان انسان پوهيږي چې خلكو ته زما خدمت كول نه يواځې له دنيوى منفعت څخه برخمن ده بلكې لوي اخروي ثواب مې هم په برخه كيږي. او ددغسې انگيرني په درلودلو سره هيڅكله نه خسته كيږي، مومن طبيب چې هره ورځ په سلگونو مريضان تداوي كوي بيا هم د لازيات خدمت كولو لپاره تپ او تلاش كوي او با ايمان استاذ چې هره ورځ د لكچرونو او چپترونو په تيارولو كې زحمت باسي هيڅكله د ستړيا احساس نكوي ځكه دده د ژوند هره لحظه په عبادت كې محاسبه كيږي.

ه: د قوانينو طرحه

۱- حديث ۳۱۰۹ كتاب الاقضية، سنن ابي داوود.

هرکله چې مومن انسان په خپله وظیفه کې د قوانینو د طرح کولو مسؤلیت ولري لازمه ده ترڅو ټول قوانین دقران عظیم الشان او پیغمبر د سنتو له شعاع لاندې جوړ کړي ځکه چې د قانون په جوړولو کې دالهی هداياتو هیرونه او د غیر اسلامي قوانینو پسي تلل په حقیقت کې خپل ځان د ظالمانو په قطار کې راوستل دي.

دریمه برخه: قانونی عبادات

په عباداتو کې اساسی قاعده داده چې د چا له قانون څخه پیروی کول د هغه عبادت گنل کیږي، مونږ مسلمانان د یوه پرودرگار عبادت کوو، بناء الاهی قوانین د خپل سعادت ضامن پیژنو د هغه ټول اوامر پخپل ځان باندې تطبیقوو.

هر کله چې څوک په خپل ځان باندې الهی قانون تطبیق کړي نو د الله ﷻ عبادت یې کړي او کله چې څوک د کوم انسان قانون پخپل ځان باندې تطبیق کړي نو د هغه شخص عبادت یې کړي دي.

مسیحیان کله کافر شول؟ قرآن عظیم الشان د مسیحیانو په هکله وایي:

﴿اتَّخَذُوا أَحْبَارَهُمْ وَرُهَبَانَهُمْ أَرْبَابًا مِّن دُونِ اللَّهِ وَالْمَسِيحَ ابْنَ مَرْيَمَ وَمَا أُمْرُوا إِلَّا لِيَعْبُدُوا إِلَهًا وَاحِدًا لَّا إِلَهَ إِلَّا هُوَ سُبْحٰنَهُ عَمَّا يُشْرِكُونَ ﴿٣١﴾﴾ [التوبة: ٣١] ویې نیول، خپل پوهان او راهبان خدایان، پرته له الله تعالی څخه او مسیح د مریم ځوی، او دوی ته امر نه و شوي مگر دا چې عبادت وکړي د یو الله چې نشته پرته له هغه نه بل لایق د عبادت، پاک دی له هغه څه نه چې دوی یې ورسره شریکوي.

علامه قرطبی وایي: دوی - مسیحیانو - احبار او رهبان^(۱) د الله په څیر وگرځول په هر څه کې یې د هغوی اطاعت کو.

۱ - احبار د حبر جمع ده او حبر عربي ژبه کې رنگ ته وایي، او عالم او پوه ته هم حبر وایي ځکه رنگ او قلم زیات استعمالوي، رهبان د راهب جمع ده راهب مسیحیت کې هغه کس دی چې

له حضرت حذيفه رضي الله عنه څخه ددې آيات شريف په هكله وپوښتل شو چې ايا دوى د خپلو عالمانو او راهبانو عبادت كوي، ويې ويل: نه خير، بلكې كله چې هغوى يو حلال شى ته حرام ويل او يو حرام شى ته يې حلال ويل دوى د هغوى په خبرو يقين كؤ.

حضرت عدى بن حاتم رضي الله عنه چې يوى مسيحي ؤ، او د اسلام په مقدس دين باندې مشرف شوى وايي: يوه ورځ د نبى كريم خوا ته راغلم او په غاړه كې مې د طلا يو صليب څوړند كړي و پيغمبر راته وويل «ما هذا يا عدى اطرح عنك هذا الوثن» دا څه شى دى اى عدى دغه بت درنه لرى وغورځوه - بيا مې واوريده چې دا آيات شريف يې لوسته ﴿اتَّخَذُوا أَحْبَارَهُمْ وَرُهْبَانَهُمْ أَرْبَابًا مِّن دُونِ اللَّهِ وَالْمَسِيحَ ابْنَ مَرْيَمَ﴾ بيايې وفرمايل (هغوى د عالمانو او زاهدانو عبادت نكؤ خو هر كله چې هغوى كوم حلال شى حرام كړ او يا به يې كوم حرام شى حلال كړ دوى به د هغوى په خبرو اعتقاد او يقين كؤ.

له دې آيات شريف څخه معلوميري چې مسيحيان كه څه هم ظاهر كې پدې عقيدې سره نه و چې دوى د خپلو عالمانو او زاهدانو عبادت وكړي ولى دا چي هغوى ته يې د حلال او حرامو او هغو احكامو صلاحيت وركو چې د الله جل جلاله پوري اړه لري، او د هغوي پيروي يې كوله، بناء هغوى يې له الله جل جلاله سره شريك كړل، ځكه نو مشرك شو، هر كله چي يو انسان ته صلاحيت وركړ شي چې د الهى قانون مخالف يو قانون جوړ كړي او پدغه قانون كې له هغه څخه اطاعت وشي نو داد خپل ځان لپاره د هغه معبود گرځول دي.

د اسلام مقدس دين كې د قوانينو اقسام:

د اسلام مقدس دين كې دوه نوعه قوانين وجود لري، يو اسمانى قانون، بل وضعى قانون.

آسماني قانون:

اسماني قانون هغه قانون دی چې د قران او سنتو په واسطه ثابت شوی وی. اود اسلام پوهانو له قرآن او سنت څخه استنباط کړی وي چې د اسلامي شريعت په نوم سره پیژندل کيږي.

د اسلام مقدس دين کې د قانون (شريعت) مصادر: د اسلام مقدس دين خپلو قوانينو ته څه مصدرونه لری چې قرآن عظيم الشان هغه تعين کړي دي د اسلامي قوانينو (اسلامي شريعت) مصادر کولی شو لاندې برخو ته وويشو:

۱- قرآن کریم

۲- در سول الله سنت

۳- د اسلامي امت اجماع

۴- قياس او اجتهاد.

۱- قرآن کریم د قانون (شريعت) لومړي مصدر:

د قرآن کریم د احکامو انواع: دا چې قرآن کریم د بشریت لپاره د قیامت تر ورځې پورې کامل قانون دی، بناء په قرآن کریم کې ټول قوانین او نظامونه لکه اعتقادي، فکري، اجتماعي، تعليمي، تربیوي، اقتصادي او سياسي، عسکري، د پيلوماسی دنیوي او اخروي ژوند د قران ارشاداتو مطابق تنظیم کړي، قرآن کریم په عمومي ډول سره درې نوعه احکام لري چې عبارت دي له:

۱- اعتقادي احکام:

هغه احکام دي چې د يو مکلف انسان دواجباتو په هکله په الله باندې د ايمان، توحيد، په ملايکو ايمان اسماني کتابونه، پيغمبران، د قیامت ورځ، جنت، دوزخ، پل صراط او غيره په هکله بحث کوي، چې د اسلامي عقیدې په نوم سره تدریسېږي.

۲- اخلاقي احکام:

هغه احکام دي چې د یو مکلف شخص واجبات د فضیلتونو د تطبیق او بدو او خرابو کارو څخه دلري والی په هکله بیانوي، چې د قرآن کریم د تربیوي اړخ سره ارتباط لري.

۳- عملی احکام:

هغه احکام دي چې انساني ټولنه کې له عملي قوانینو سره تعلق لري. د قرآني آیاتونو د مشخص بیان په هکله د قرآني قوانینو په هکله د اسلام علماو او پوهانو آیاتونه په مفصل ډول سره تقسیم بندي کړي دي. چې پدې هکله د دکتور عبد الکریم زیدان تقسیم بندي څه رقمونه بیان کړيدي چې په لاندې ترتیب سره دي.

۱- د کورنی قانون:

په قران عظیم الشان کې اويا ایتونه د کورنی اړوند قوانینو په هکله دي چې د (قانون الاسره = کورنی قانون، احوال شخصی) په نوم سره نومول کيږي چې په هغې کې په قومي اساساتو باندې د کورنی جوړونه د کورنی د اعضاو د حقوقو او واجباتو بیان وي.

۲- مدنی قانون:

هغه قانون چې د ټولني د افرادو مالی معاملات تنظیموي او پلورلو پیروډلو، گروي او ټولو عقودو ته شاملیږي په ۷۰ آیاتونو کې تشریح شوي دي.

۳- د مرافعاتو قانون:

په دې ایاتو کې د قضا، شهادت، قسم او غیره په هکله اړوند قوانین ذکر شوي دي چې ددې هدف جامعه کې د عدالت تحقیق دي، چې په ۱۳ قرآني آیاتونو کې توضیح شوی دي.

۴- د جزا قانون:

دې قانون کې د جرایمو او د هغې د جزا اړوند امور بیان شوي دي چې ددې هدف د خلکو د ژوند، مال او ابرو ساتل او همدارنگه د ټولني افرادو ته د

امنیت او آرامی او اطمینان حفاظت کول دي. دغه قانون په قرآن عظیم الشان کې په ۳۰ آیتونو کې تشریح شوی دی.

۵- د حکومت اساسی قانون:

په قرآن عظیم الشان کې د هیواد د اساسی قانون، او له رعیت سره د دولت د رابطې په هکله ۱۰ آیاتونه بیان شوي دي.

۶- د دیپلوماسی قانون:

پدې قانون کې چې ۲۵ آیاتونو ته شاملیږي. د هیواد ټول دیپلوماسی امور د نړۍ له ټولو هیوادونو سره د اسلامي حکومت د روابطو په هکله دسولې او جنگ مسایل، د دیپلوماتانو (مستأمنین) د ژوند تامین او پردې خلک چې د اسلامي قانون مطابق یو هیواد ته داخلیری بیان شوي دي.

۷- اقتصادي قانون:

د اسلامي دولت د اقتصادي قوانینو، وارداتو، مصارفو، تجارت، سرمایه لگول اقتصادي مشروعیت او د هغه عدم مشروعیت په هکله قرانی آیاتونه نازل شوي دي. چې په مشخص ډول د اقتصاد په هکله لس آیاتو نه هغه بیانوی.

همدارنگه په قرآن عظیم الشان کې د مختلفو مطالبو اړوند قوانین او ارشادات شته دي چې د هغې مفصله تقسیم بندي زیات وخت سره نیسی. چې له هغې جملې څخه په اجمالی ډول سره کولي شو لاندې قوانینو څخه یادونه وکړو:

- دانسان د شخصیت او د انسان د حقوقو په هکله قوانین.
- د بنځې د شخصیت او د بنځې د حقوقو په هکله قوانین.
- د ماشوم د حقوقو او د هغه دساتنې او رعایت په هکله قوانین
- د تعلیم او تربیې په هکله قوانین.
- د اجتماعی ادابو د کورنی حقوق، فامیل، او همسایه گانو په هکله قوانین.

- د شکایاتو او شهاداتو او غیره په هکله قوانین.

لنډه دا چې قران عظیم الشان بشري ټولنې ته د اسلامي قانون په حیث په مختلفو څانگو کې قوانین بیان کړي دي چې د نړۍ مسلمانان قرانی آیاتونو ته په استناد سره خپل قانونی ژوند عیار وي.

۲- د رسول الله ﷺ سنت د قانون (اسلامی شریعت) دویم مصدر:

د اچې ولې مسلمانانو د قانون یا اسلامي شریعت دویم مصدر د رسول الله سنت ګرځولي دي؟ دلیل یې قران کریم دي. ځکه قرآن عظیم الشان محمد صلی الله علیه وسلم د الله استازی معرفی کړی دی، هغه دی چې د قران کریم آیاتونه یې په حدیث شریفو سره تشریح، توضیح او بیان کړی دی.

قرانی آیاتونه په صراحت سره امر کوي چې مسلمانان له رسول الله څخه په پیروی باندې مکلف دي. ﴿يَتَأْتِيهَا الَّذِينَ ءَامَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ فَإِن تَنَزَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِن كُنتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا﴾ [النساء: ۵۹]

«مومنانو د الله تعالی پیروی وکړي او د رسول الله پیروی وکړي او د خپلو حاکمانو اطاعت وکړي او که څه شي کې مو اختلاف وکړ نو هغه الله تعالی او د هغه رسول ته وروګرځوی که تاسې په الله تعالی او د آخرت په ورځ باندې ایمان لری دا ښه او غوره تاویل دی». ﴿مَنْ يُطِيعِ الرَّسُولَ فَقَدْ أَطَاعَ اللَّهَ﴾ [النساء: ۸۰]

«څوک چې د رسول الله اطاعت وکړي نو یقینا چې دالله تعالی اطاعت یی کړی دی».

﴿وَمَا أَرْسَلْنَا مِنْ رَسُولٍ إِلَّا لِيُطَاعَ بِإِذْنِ اللَّهِ﴾ [النساء: ۶۴] «او مونږ ندی رالیږلی هیڅ رسول مګر دا چې د الله تعالی په امر د هغه اطاعت یې وشي»: ﴿قُلْ أَطِيعُوا اللَّهَ وَالرَّسُولَ﴾ [آل عمران: ۳۲] «ووايه دالله تعالی او د هغه د رسول پیروي وکړي»: ﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ﴾ [آل عمران: ۳۱] «ووايه که تاسې له الله تعالی سره محبت لری نو زما پیروی وکړي الله تعالی به تاسې سره محبت وکړي».

﴿وَمَا كَانَ لِمُؤْمِنٍ وَلَا مُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ﴾ [الأحزاب: ۳۶] «او نشته هیڅ نارینه او ښځینه مومن لره چې کله الله تعالی او دهغه رسول د څه کار فیصله وکړي چې دوی ته وي د خپل کار څه اختیار»: ﴿وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا﴾ [الحشر: ۷] «او څه چې درکړ تاسې ته رسول الله نو هغه واخلی او د څه نه یې چې منع کړي نو منع شي». ﴿فَإِنْ تَنَزَّعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ﴾ «نو که څه شي کې مو اختلاف وکړ نو هغه الله تعالی او رسول الله ته وگرځوي» او د ایې ونه ویل چې د خپل حاکم لور ته یې ویسی ځکه د اسلام مقدس دین کې منبع او مصدر قران کریم او د پیغمبر صحیح سنت دي.

ددغو قرانی ایاتونو مطابق د اسلام د پیغمبر سنت د اسلامی شریعت په مصادر و کې له قرآن کریم څخه وروسته یو مصدر دی. چې له هغه څخه پیروي د هر مسلمان وجیبه ده.

صحابه کرامو د رسول الله په ژوند کې او د هغه له وفاته وروسته د رسول الله له سنتو څخه پیروي د شریعت له اساسي مصادر و څخه ګڼلې وه، هغه څه به چې رسول الله ورته ویل د هغه پیروي یې کوله ځکه د رسول الله پیروي د قران کریم په اساس باندې لازم او واجب ده. او د اسلام د رسول له وفات څخه وروسته به یې چې کله دکومې موضوع حکم په قران کریم کې پیدا نکړ نو د رسول الله ﷺ سنتو ته به یې مراجعه کوله او د اسلام علما د قیامت تر ورځې د هغه په پیروي باندې مکلف دی.

ایا در رسول الله ﷺ ټول اقوال او افعال قانون (شریعت) ګڼل کیږی؟ په دې ځای کې د اسلام علما و د رسول الله اقوال او افعال په څو ډولونو باندې ویشلي دي.

لومړی قسم: د پیغمبر ځینې افعال چې د هغه بشری روشونه و، لکه رنگ، خیره یې، د بدن فیزیکی ساختمان، د ځینو خوراګونو سره علاقمندی او نور، علما وایې هغه څه چې د رسول الله بشري خواصو سره مربوط و په قانون یا تشریح کې نه شاملیږي.

دويم قسم: ځينې افعال د انحضرت له ځانگړو خصايصو څخه و لکه له څلورو بنځو څخه له زياتو امهات المومنين سره ازدواج، پرله پسې روزه نيول، هغه باندې د تهجدو واجب والی بناء داد تشریح مربوط ندی ځکه چې انحضرت پورې خاص و.

دريم قسم: د هغه ځينې افعال د هغه د ژوند د خاصو تجارو مطابق و لکه تجارت، زراعت، د عسکرو تنظيم او غيره او شخصا رسول ﷺ دغه امور د شريعت برخه نه وه گڼلې. مثلاً يوه ورځ يې يوه صحابی ته د ونو د اصلاح په هکله څه وويل او کله يې چې سبي حاصل ورنکړو له خپل نظر څخه واوښت او ورته يې وويل چې «انتم اعلم بامور دنياکم» تاسې دخپلې دنيا په کارونو باندې ښه پوهيږي. او يا د اچې کله د بدر غزا کې د اسلام رسول د لښکر لپاره يو مشخص ځای تعين کړ، د هغه له صحابه و څخه يو تن وپوښتل چې ايا دا ځای درته الله انتخاب کړی دي؟ او يا دا چې جنگي مسایلو کې ستاسې خپل نظر دي؟ د اسلام رسول وفرمايل: بلکې د جنگ اړوند خپل نظر دی، نو هغه صحابی ورته دبل ځای مشوره ورکړه او د اسلام رسول هم پدې برخه کې دغه مشوره ومنله.

څلورم قسم: د قرآن کریم، تعليم او ارشاد په هکله د اسلام د پيغمبر اقوال او افعال او تقريرونه دی چې د اسلامي شريعت دويم مصدر دی، مثلاً د اسلام رسول فرمایي: «صلوا کما رأيتموني أصلي»^(۱) داسی لمونځ وکړی لکه

۱- عن مالك بن الحويرث قال: أتينا رسول الله صلى الله عليه وسلم ونحن شببة متقاربون فأقمننا عنده عشرين ليلة فظن أنا قد اشتقنا إلى أهلينا سألنا عن تركنا في أهلنا فأخبرنا وكا رسول الله صلى الله عليه وسلم رحيماً رفيقاً فقال: «ارجعوا إلى أهليكم فعلموهم ومروهم وصلوا كما رأيتموني أصلي فإذا حضرت الصلاة فليؤذن أحدكم وليؤمكم أكبركم» حديث نمبر ۲۱۳۱ - صحيح ابن حبان قال شعيب الأرنؤوط: إسناده صحيح على شرط البخاري

خرنگه چی ما وینی چې لمونځ کوم «خذو عني مناسککم»^(۱) له ما څخه خپل مناسک واخلي.

د فقهاوو په نزد د سنتو تعريف:

سنت په لغت کې د طريقي عادت، سيرت او روش په معنی راځي او جمع يې سنن (سنتونه) دي.

سنت د فقهاوو په اصطلاح کې: په دين کې هغه روش ده چې فرض او واجب نه وي. همدارنگه هغه فعل ته وايي چې نبی کریم ﷺ هغه باندې مواظبت کړی وي او د هغه په واجباتو باندې کوم دليل نه وي.

بناء سنت يو تکلیفی حکم دي چې د هغې مقابل کې واجب، فرض او حرام، مکروه او مباح استعمالیږي.

د اصول فقهي د علماو په نزد د سنتو تعريف: د اصول فقهي علما وايي: چې سنت د رسول الله ﷺ له فعل قول او تقرير څخه عبارت دي.

له قولی سنتو منظور د رسول الله ﷺ خبرې دي.

له فعلی سنتو څخه منظور د رسول الله ﷺ افعال او اعمال دي.

له تقریری سنتو څخه منظور د رسول الله ﷺ هغه ويناوې يا هغه اعمال دي چې د رسول الله ﷺ پر وړاندې صحابه و کړي وي او رسول الله ﷺ تائيد کړي وي او يا پرې غلی شوی او سکوت يې کړی وي.

سنت د احنافو د فقهي معنا له مخې دوه قسمه دي:

۱- موکد سنتونه:

۱- حدثنا مسدد حدثنا يحيى عن سعيد بن أبي عروبة عن قتادة عن الحسن عن حطان بن عبد الله الرقاشي عن عباد بن الصامت قال قال رسول الله صلى الله عليه وسلم أخذوا عني خذوا عني قد جعل الله لهن سبيلا الشيب بالثيب جلد مائة ورمي بالحجارة والبكر بالبكر جلد مائة ونفي سنة. ٤٤١٥ تحقيق الألباني: صحيح ابن ماجه (٢٥٥٠) صحيح وضعيف سنن أبي داود تاليف محمد ناصر الدين الألباني ٤١٥/٩

دا هغه ستونه دي چې پيغمبر ﷺ په هغه باندې دستتوالی په اساس مواظبت كړي وي. او د هغې ترك د كراهت او نافرمانی سبب گرځي. لكه د جماعت لمونځ، اذان، اقامت او غيره.

۲- زوايد سنت:

د پيغمبر روشونه دي چې دعادت په ډول سره يي ترسره كړي دي، د هغه ترسره كول بڼه كار دی، لكه د پيغمبر ﷺ روشونه په ناسته كې ولاړه كې، خوړل، اغوستل او غيره^(۱).

۳- دامت اجماع د قانون (اسلامی شريعت) دريم مصدر دی، چې اجماع په لغت كې د عزم، قصد او اتفاق په معنی ده:

اجماع په اصطلاح كې: په يوه شرعي موضوع كې د رسول الله ﷺ وفات څخه وروسته په يو وخت او زمانه كې د اسلامي امت د ټولو مجتهدينو اتفاق څخه عبارت ده، په ډيرو حالاتو كې اسلامي امت پخپلو كې سره په ډيرو مسايلو اجماع كړيده لكه لمونځ، روژه، حج او زكات د مسلمانانو په اجماع سره فرض دي.

اسلامي امت اجماع و كړه چې اسلامي كلونه دې د اسلام د رسول الله ﷺ د هجرت په اساس ونيول شي او د اچي قمري مياشتې په عباداتو كې خپل نقش لري بناء اسلامي كلونه يې هجري قمري كلونه ونومول چې د هغه مياشتې:

۱- محرم الحرام

۲- صفرالمظفر

۳- ربيع الاول

۴- ربيع الآخر

۵- جمادي الاولى

۶- جمادي الاخره

۷- رجب المرجب

۸- شعبان المعظم

۹- رمضان المبارک

۱۰- شوال المکرم

۱۱- ذو القعدة الحرام

۱۲- ذو الحجة الحرام

۴- قیاس د قانون (اسلامی شریعت) مصدر:

قیاس په لغت له یو شي سره د بل شي اندازه کولو ته وايي، مثلا وايي فلانی له فلاني شخص سره نه قیاس کيږي، یعنی له هغه سره مساوی ندی، قیاس په اصطلاح کې: د یو فرعی شي مساوی کول دي له یو اصلي شي سره خو په دواړو کې دیو مشترک علت وجود شرط دی.

د قیاس ارکان:

قیاس څلور ارکان لري:

الف: د اصل موجودیت چې له هغه سره تشبیه کيږي (مشبه به)

ب: د فرع موجودیت چې هغه فرع بیا له اصل سره تشبیه کوي (مشبه)

ج: د حکم موجودیت لکه د شرابو حراموالی.

د: علت: او دا هغه صفت دې چې فرع او اصل یو بل سره جمع کوي.

مثال: د رسول الله ﷺ په عصر کې شراب چې خمر نومیده، غالباً له انگورو څخه جوړیده، او شراب (خمر) د قران کریم دایاتونو او د اسلام د رسول د سنتو په واسطه حرام پیژندل شوی دي، او د اسلام ټولو علماو اجماع کړیده چې شراب حرام دي. اما په وروستیو وختونو کې بل رنگ څښونکی مواد جوړ شوي دي، چې د انگور ندي، بلکې له نورو شيانو څخه جوړیدل، بناء د اسلام پوهانو الکول څښونکی مواد په شرابو قیاس کړي او حرام یې گڼلې دي ځکه هغوی وايي:

الف: د اصل موجودیت چې له هغه سره تشبیه کيږي (مشبه به) شراب

(خمر) دي.

ب: د فرع موجودیت چې دغه فرع له اصل سره تشبیه کيږي (مشره) چې هغه الکول څښونکي مواد دي.

ج: د حکم موجودیت لکه د شرابو حراموالی.

د: علت: او دا هغه صفت دی چې اصل او فرع یو بل سره جمع کوي، په صفت کې یې وویل چې شراب (خمر) ددې علت له مخي حرام شوي دي، چې هغې کې تیت وه بناء که دغه علت په بل هر څښونکي مواد کې ولیدل شي، په هماغه شرابو باندې قیاسیږي.

وضعی قانون:

له وضعي قوانینو څخه مراد هغه قوانین دي چې متخصص انسانان د خپلو تخصصونو مطابق په مختلفو څانگو کې هغه په داسې ډول سره تصویبوي چې د قران کریم او رسول الله ﷺ د سنتو پوښښ لاندې وي، او یا له هغو سره مخالفت ونلري، لکه د تحصیلاتو قانون، د معارف قانون، د انرژي او برق وزارت قانون - د ښار دجوړونې قانون، د کورنو تهیه د کلیو پراختیا، بانکداري او تجارت او غیره.

مثلا د تحصیلات عالی په قانون کې: د اسلام مقدس دين کې دتعليم او تربیې متخصصین حق لري چې د عالی تحصیلاتو لپاره یو قانون جوړ کړي، چې د هغه مطابق د پوهنتونونو، او عالی تحصیلاتو موسسو اجراءات ترسره شي. همدارنگه مختلفې لایحې لکه کادر علمی کې دشمولیت لایحه، د امتحاناتو لایحه، د محصلینو دمنلو لایحه او غیره.

ولې د هغې دموادو په هکله حتما باید اسلامی قوانین په نظر کې وي. بناء که د تحصیلاتو عالی قانون نجونو ته د بی حجابی اجازه ورکوي نو دا قانون د قران کریم مخالف دي، او قانون ایښودونکي داسې حق نلري چې دغه رنگ قانون جوړ کړي.

دریم فصل:

د عباداتو مختلفي فلسفي

دې فصل کې شاملې موضوع گانې:

- ۱- د اسلام مقدس دين کې د ۲۴ ساعته عبادت فلسفه.
- ۲- د عبادت او معرفت ترمنځ د رابطې فلسفه.
- ۳- د عبادت د قبولې اوږد فلسفه.
- ۴- د علم، تعليم او الله د ذکر د مجلسونو فلسفه.
- ۵- د الله عبادت کې د حسابي ورکولو فلسفه.
- ۶- د گټو د جلب فلسفه.
- ۷- د شکر (شکر د حق پيژندنې مهمترين مظهر) فلسفه.
- ۸- د احوالو او اعمالو د مطابقت فلسفه.
- ۹- د عبادتونو د زوال فلسفه.
- ۱۰- په عبادت کې د اتقان فلسفه.
- ۱۱- دنيا د آخرت کښت دی، ددې فلسفه.
- ۱۲- د عبادت پوره پيژندنې فلسفه.
- ۱۳- د اسلام مقدس دين او ټولو دينونو کې د عبادت اختلاف فلسفه.
- ۱۴- د عباداتو د حکمت فلسفه.
- ۱۵- د درې گونو اړيکو فلسفه.
- ۱۶- د عبادت گټه خپله بنده ته ده، ددې فلسفه.
- ۱۷- د عبادت پريښودل د شيطان لخوا د انسان تسخيريدل دي، ددې فلسفه.
- ۱۸- د اخلاص فلسفه.

۱۹ - د دنیا د ترک، رهبانیت (ګونبه کیناستني) فلسفه.

۲۰ - د دعوت او عبادت لپاره له تکنالوژي وسایلو څخه استفاده.

۲۱ - د ویرې او محبت فلسفه.

عبادات د اسلام مقدس دین کې مختلفي فلسفي لري، چې دې بحث کې د اسلام مقدس دین کې د عباداتو ځینې مهمترینې فلسفي د کره کتنې او تحقیق لاندې نیسو:

۱- د اسلام مقدس دین کې د ۲۴ ساعته عباداتو فلسفه:

عبادت د اسلام مقدس دین کې لکه څرنګه چې مخکې یاده شوه د ژوند په ۲۴ ساعتونو کې ادا کېږي. ددې عبادتونو د فلسفي په هکله یو تن له یو مسلمان عالم څخه وپوښتل چې تاسې څه وخت عبادت کوئ؟ هغه وویل مونږ مسلمانان د خپل عمر په ۲۴ ساعتونو کې عبادت کوو.

هغه سړي وویل خیر نو تاسې هیڅ خوب نکوئ؟ مسلمان عالم وویل کله چې مونږ خپل خوب د حضرت محمد ﷺ په طریقي سره ترسره کړو بناء زمونږه خوب هم په عبادت کې محاسبه کېږي.

ددغه عالم خبره د اسلام مقدس دین کې د عبادت حقیقي فلسفه بیانوي ځکه د اسلام مقدس دین کې دیو مسلمان ټول اعمال د الهی احکامو مطابق وي، ځکه:

- هر کله چې څوک د اسلام مقدس دین د احکامو مطابق ازدواج وکړي نو عبادت یې کړی دی.
- هر کله چې څوک د اسلام مقدس دین د احکامو مطابق تجارت وکړي نو عبادت یې کړی دی.
- هر کله چې څوک د اسلام مقدس دین د احکامو مطابق یو دعوت برابر کړي نو عبادت یې کړی دی.
- هر کله چې څوک د اسلام مقدس دین د احکامو مطابق ډوډی وڅوري

- هر کله چې څوک د اسلام مقدس دین د احکامو مطابق له خپلې بڼې او د خپل کور له اعضاو سره بڼه اخلاق وکړي نو عبادت یې کړی دی.
- هر کله چې څوک د اسلام مقدس دین د احکامو مطابق خپل ځان او خپل فامیل ته دحلالې نفقې دلاسته راوړلو لپاره کوشش وکړي نو عبادت یې کړی دی.
- موټر کې سپور شی او په موټر کې د کیناستلو اخلاقی اداب مراعات کړي نو عبادت یې کړی دی.
- هر کله چې څوک د اسلام مقدس دین د احکامو مطابق له خپلو همسایه گانو سره بڼه معامله وکړي نو عبادت یې کړی دی.
- هر کله چې څوک د اسلام مقدس دین د احکامو مطابق له خپلو دوستانو سره تگ را تگ وکړي نو عبادت یې کړی دی.
- هر کله چې څوک د اسلام مقدس دین د احکامو مطابق خبرې وکړي نو عبادت یې کړی دی.
- هر کله چې څوک د اسلام مقدس دین د احکامو مطابق ناسته ولاړه وکړي نو عبادت یې کړی دی.
- هر کله چې څوک د اسلام مقدس دین د احکامو مطابق خپلو والدینو ته احترام وکړي نو عبادت یې کړی دی.
- هر کله چې څوک د اسلام مقدس دین د احکامو مطابق لباس واغوندي نو عبادت یې کړی دی.
- هر کله چې څوک د اسلام مقدس دین د احکامو مطابق د ماشومانو د راوړلو پر وخت ورته اسلامي نومونه اختیار کړي نو عبادت یې کړی دی.
- هر کله چې څوک د اسلام مقدس دین د احکامو مطابق د خپل اولاد په تربیه کې هڅه او کوشش وکړي نو عبادت یې کړی دی.
- هر کله چې څوک د اسلام مقدس دین د احکامو مطابق په مجلسونو کې برخه واخلي میلمستیا وکړي، ټول په عبادت کې حسابیږي. ځکه

دغو ټولو امورو ته د اسلام مقدس دين كې احكام او قوانين وجود لري چې ددغو اعمال مطابق د اسلام مقدس دين له احكامو سره عبادت گڼل كيږي.

د يو حقيقي مسلمان وظيفه ده چې هميشه د اسلام مقدس د احكامو، او د پيغمبر د طريقي اوسنت پوهيدلو ته هڅه او كوشش وكړي. ځكه ددې ټولو پوهه انسان په هغو باندې عمل كولو ته اماده كوي.

۲- د عبادت او معرفت ترمنځ د اړيكو فلسفه:

د الله ﷻ د معرفت اثر په عبادت باندې هومره زيات دى چې ددغه عبادت ثواب له يو چند څخه اوه سوه چنده ته ارتقا وركوي. مثلاً يو ځوان چې نوم يې خالد دى. هغه د يوې ترافيكې حادثې په اثر كې خپلې سترگې له لاسه وركړې. دا چې نه يې شو كولى خپلو درسونو ته دوام وركړي هغه له پوهنتون څخه اخراج شو، د هغه نامزادې هم دده د مشكل په خاطر له ده سره اړيكې پرې كړې، او په هغه دفتر كې يې چې كار كو هم ددغې ستونزې په خاطر يې قرار داد ورسره قطع كړى شو، ځكه هغه نشو كولى ددغه دفتر كمپيوټري كارونه ترسره كړي.

خالد ژوند څخه مايوس كيږي، او يو دوست يې ورته وايي چې امکان لري ستاسې سترگې عمليات شي، او ستاسې ددې سترگو په عوض كې كيدای شي نوې سترگې او يا هم مصنوعي سترگې ورته نصب كړى شي، ولې د هغې مصارف له ۲۰ زرو ډالرو هم زيات دى. هغه بيا هم مايوسه كيږي، ځكه هغه دومره پيسې نلري، او نه څوك اماده كيږي چې ده ته قرض وركړي، ځكه هر سړى شك كوي چې ايا دده عمليات به مثبت اجرا شي او كه نه شي، چې دده پيسې به هم ضايع شي او خالد به يې د قرض اداكولو توانايي هم نلري، په هر حال خالد يو مسلمان دوست لري چې غواړي له ده سره كمك وكړي بالاخره دواړه د يو ډاكټر خوا ته ځي، او د خالد ملگرى اماده كيږي چې خپله يوه سترگه خالد ته وركړي او خپله له يوې سترگې سره ژوند وكړي. عمليات ترسره كيږي، اوس خالد له يوې سترگې سره دوباره خپلو درسونو ته دوام

ورکوي، نامزاد يې هم ورسره بيرته اړيکې نيسي، او په دفتر کې هم دوباره خپل کارونه بيا را نيسي، او پدې ډول سره يې ژوند په نور مال شکل سره په مخ کې. اوس خالد د خپل هغه دوست مقابل کې چې دغسي خدمت يې ورته کړی دی څه عکس العمل ترسره کوي، خالد خپل دوست ته وايي چې زه ستاسې احسان په ژوند کې نشم هيرولی، او زه به په ژوند کې ستا ديو خدمتگار په ډول اوسم، هر څه چې وغواړې درته يې کوم، او که دوست يي هر وخت ورته ووايي چې هره ورځ پنځه ځله زما ليدلو ته راشه، خالد پرته له کومه شکه دده دغه تقاضا قبلوي.


ايا خالد دده دغه تقاضا د محبت په اساس ومنله او که د ويرې په اساس؟ پرته له شکه د ډير زيات محبت په اساس... ځکه خالد پوهيري چې دغه شخص دده په ژوند کې دده يواځنی مرستندوی دی. هغه وخت چې ټولو دی پريښود هغه دوست يې له ده سره همکاري وکړه، او دی يې د ژوند له ستونزو څخه خلاص کړ اوس نو بايد تصور وکړو چې د يوې سترگې لپاره د يو چا خدمت کې ټول عمر اوسو، دهغه چا په هکله څه بايد ووايو چې مونږ ته يې دوه رنې سترگې له پيله را کړي دي، مونږ ته يې سالم زړه ښکلی گړدې، او بالاخره کله چې د بدن ټول اعضا محاسبه کړو او د هغې په قيمت پوه شو، پرته له شکه چې زمونږ د بدن ټول اعضا په مليونونو ډالره ارزښت لري، او دا ټول الله ﷻ مونږ ته په مفته را کړي دي.

دغه مسلمان پوهيالی پوهيري چې الله ﷻ ده ته څه نعمتونه ورکړي دي، چې ټول مفته او بی بيې دي، بناء دغه شخص د منې د ترسره کونې لپاره خپل پنځه وخته لمونځ په ډير محبت باندې الله ﷻ ته ادا کوي. او هر کله چې دوه رکعتو لمونځ کوي په حقيقت کې د ټولو همغو نعمتونو شکر ادا کوي چې الله ﷻ ورته ورکړي دي. همدارنگه پوهيري چې د طبيعت ټول موجودات دده په خدمت کې دي، شاعر وايي:

ابرو بادومه وخورشيد و فلک در کارند تاتونانی به کف آری و به غفلت نخوری
همه از بهر تو سرگشته و فرمان بردار شرط انصاف نباشد که تو فرمان نبری

او هر کله چې ددغسې معرفت سره الله ﷺ ته عبادت وشي نو دغه شخص بيا خپل دوه رکعتو لمونځ په لس دقيقو کې ادا کوي، ولې کيدای شي داسې شخص وي چې دغه ټول نعمتونه هير کړي او هيڅکله د الله ﷻ مننه ونکړي او له لمانځه کولو، خبرو کولو او الله ﷻ نه د منني کولو څخه ځان لرې وساتي، نو گوره د لارې فاصله له کوم ځايه تر کوم ځايه ده؟

۳- د عبادت د قبولی اورد فلسفه:



د مؤمن عبادت هغه وخت قبليري چې د عبادت منلو درې اساسي شرطونه په هغه کې موجود وي، چې دغه شرطونه عبارت دي له:

د پاکي په اساس وي:

او له هغه موضوع چې دلته بايد ورته پاملرنه وکړو داده چې د پاکي او ناپاکي معيار د اسلام مقدس دين کې د الله ﷻ د حکم په اساس وي، پاک د مسلمان په نزد هغه څه ته ويل کيږي چې الله ﷻ هغه پاک گڼلی دی، او مردار او ناپاک هغه شی دی چې، الله ﷻ هغه حرام او ناپاک گڼلوی دی، او پيغمبر هغه تشریح او توضیح کړی دي.

د الله ﷻ په نزد د طاعت او عبادت د قبلیدو مهمترين اساس د هغه عبادت د وسايلو پاکي او صفایي ده، چې الله ﷻ ته د قبلیدو لپاره تقدیميږي، الله ﷻ پاک دی او پاک شيان دوست لري، او ناپاک او مردار شيان پخپل دربار کې نه قبلوي، په حدیث شریف کې دي چې «إِنَّ اللَّهَ طَيِّبٌ لَا يَقْبَلُ إِلَّا طَيِّبًا»^(۱) الله تعالی پاک دي او نه قبلوي مگر پاک شی او نه يې د منلو وړ گڼي.


۱- «عَنْ سَعِيدِ بْنِ أَبِي سَعِيدٍ عَنْ سَعِيدِ بْنِ إِسْهَارٍ أَنَّهُ سَمِعَ أَبَا هُرَيْرَةَ يَقُولُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا تَصَدَّقَ أَحَدٌ بِصَدَقَةٍ مِنْ طَيِّبٍ وَلَا يَقْبَلُ اللَّهُ عَزَّ وَجَلَّ إِلَّا الطَّيِّبَ إِلَّا أَخَذَهَا الرَّحْمَنُ عَزَّ وَجَلَّ

هر کله چې تاسې ته د ولبرې او یا تندې پر وخت ډیره بڼه غذا او اويا یخې اوبه راوړل شي او ورته وويي چې دغې غذا کې ډیره کمه اندازه کثافت غورځیدلي دي او یا ستاسې اوبو کې یوه قطره مرداري غورځیدلی دی، ایا تاسې دغه غذا خوري؟ او یا هم دغه اوبه څښی؟ طبیعي ده چې نه خیر.

ولې؟ ددې لپاره چې د انسان طبیعت او شخصیت د کثیفه شيانو له استعمال څخه متنفره وي، انسان یو باکرامته مخلوق دی، باید له غوره خوراکونو چې ډیر زیات پاک وي استفاده وکړي، هر کله انسان چې یو مخلوق دی پاک شيان خوښوي او له کثیف لباس، نجس ځای او مکروبی خوراک څخه نفرت لري.

دالله ذات چې د هغه پاکي له ټولو څخه برتره ده، هیڅکله هغه عبادت چې مادي او معنوی کثافت ولري نه قبلوي.

پدې اساس د اسلام مقدس دین کې د هر عبادت لپاره معنوي او مادي پاکي شرط ده..



د مادي پاکي څخه هدف: هرکله چې لباس، ځای او یا څه شي په عبادت کې استعمالوو لازمه ده چې له مادي اړخه هم پاک وي، بناء په لمانځه کې شرط ده چې د لمونځ کوونکي لباس، او هغه ځای چې هلته لمونځ ادا کوي نجس نه وي.

د معنوی پاکي څخه هدف: په معنوی پاکي کې د درې شيانو مراعات ضروری ده.

۱- هغه پاکي چې یو شي ذات سره تعلق لري:

بَيِّنِيهِ وَإِنْ كَانَتْ تَمَرَةً فَتَرْتُو فِي كَفِّ الرَّحْمَنِ حَتَّى تَكُونَ أَعْظَمَ مِنَ الْجَبَلِ كَمَا يُرَى أَحَدَكُمْ قُلُوهُ أَوْ فَصِيلُهُ» حديث نمبر ۲۴۷۸ کتاب الزکاة سنن النسائي.

هغه وخت یو شي ته پاک وایو چې د الهی حکم په اساس هغه پاک ثابت شوی وي، مثلا لمونځ کول دخنزیر په پوستکی باندې جایز ندی، ځکه چې خنزیر پخپل ذات کې حرام دی.

۲- هغه پاکي چې د استفادې له اسلوب سره تعلق لري:

د پاکي دویم شکل د هغه شي څخه د استفادې اسلوب پوري تعلق لري، مثلا کله چې مونږ غواړو د حلال حیوان له غوښې څخه استفاده وکړو لازمه ده چې د هغې ذبحه به اسلامی اسلوب سره وي. او هر وخت چې یو پاک پسه داسلامی احکامو مطابق ذبح شوی نه وي، د هغه د غوښې خوړل جایز او حلال ندی. همدارنگه مونږ پیسې لرو چې له حلالی لارې زمونږ لاس ته راغلې دي، ولې له دغو پیسو څخه استفاده یو مسلمان ته یواځې په جایزو کارونو کې ورکړل شوې ده.

۳- هغه پاکي چې د یو شي له قیمت او د لاسته راوړلو څرنګوالي پوري تعلق لري

هغه وخت کولی شو یو شي ته پاک ووايو چې له حلالو او مشروع پیسو لاس ته راغلی وي. مثلا د حلال شوي پسه غوښه هغه وخت مونږ ته حلالیږي چې هغه د حلالو پیسو څخه لاس ته راوړې وي.

بناء له هر شي څخه استفاده کول ۴ شرطونه لري:

اول شرط: د هغه شي په ذات کې د پاکي او د استفادې د قابلیت شرط

په اسلامي شریعت کې ډیر شيان دي چې له هغه څخه ذاتا استفاده ناجایز او سمه نده، مثلا د الکولی مشروباتو له ذات څخه استفاده حرامه ده، او یا هم دخنزیر (وینه، غوښه پوستکې، شحم (چربی) ټول حرام دي.

دویم شرط: اسلوب کې د پاکي شرط

د اسلوب پاکي درې نوعه ده:

الف: د لاسته راوړلو اسلوب

د هر شی دلاسته راوړلو لپاره په قرآني قوانینو کې ځانګړی اسلوب وجود لري، هرکله چې له اسلامي شرایطو سره وي حلال وي، پرته له هغه حرام او ناجایز دي.

د یو شي لاس ته راوړل د غلا، سرقت، اختلاس، رشوت، سود او فریب کاری له لارې حرام، ناجایز او ممنوع کارونه دي.

ب: د تیارولو اسلوب

په ډیري امورو کې له استفادې کولو څخه د هغه د تیارولو ډول هم شرط وي مثلاً د پسه غوښه خوړل هغه وخت جایز ده چې په اسلامي اسلوب سره ذبح شوي وي. او هر کله هغه پسه چې د غوښې خوړل یې حلال دي په اسلامي اسلوب سره حلال شوي نه وي. بیا هم ورته حلال نه ویل کېږي. په غربی هیوادونو کې چرګ، پسه، غوا او غیره حیوانات د برق په واسطه په ځانګړي اسلوب سره تباه کوي، چې هغې کې د اسلامي ذبحی شرایط نه مراعات کېږي. ددغو حیواناتو د غوښې خوړل ناجایز دي.

او یا دا چې د شیرینی بابو غذایی موادو او غیره تیارولو کې د خنزیر له شحم او چربو څخه استفاده کېږي او په ډیرو مشروباتو کې یې الکول موجود دي.

ج: د استعمال او مصرف کولو اسلوب

ډیر وخت د یو چا مال حلال وي ولې هغه په منفی ډول سره استعمالوي، بناء پاک مال باید په پاکو امورو کې استعمال شي، هغه محفلونه چې سیالی، ځان بنودنی، رقاصه ووته د پیسو ورکول او مبتدله موسیقی ماران، د مخدراتو څکل، د فلمونو لیدل لپاره را تولیدل بی حیا تیاترونه او غیره هغه محفلونه دي چې د اسلامي شریعت له نظره د پیسو مصرفول په هغه شي کې جایز نه دي او یا هم د پیسو مصرفول په هغه څه کې چا د مصرف اجازه نلري صورت ونیسی.

دریم شرط: د قیمت د پاکۍ شرط

مومن انسان عقیده لری چې له حلالی لارې د مال لاسته راوړل د هر شی د حلال والي لپاره یو مهم شرط دی هر کله چې څوک یو شی له حرامو پیسو څخه لاس ته راوړي، د هغه شي خوړل ورته جایز نه وي.

څلورم شرط: په استفاده کوونکی شخص کې د پاکۍ شرط

په اسلامي شریعت کې داسي شيان شته چې ځينو اشخاصو ته حلال او ځينو ته حرام وي لکه د طلا او ورینمو استعمال بنسټو او نجلکیانو ته حلال او جایز ده اما سړیانو او هلکانو ته حرام او ناروا دی.

له دغلو څلور شرطونو سره مطابق چې کله څوک لمونځ کوي لازمه ده ترڅو د لمانځه ځای، د لمونځ کوونکی لباس، او جسم یې له مادی او معنوی نجاست څخه پاک وي. د لمانځه ځای او لباس یې باید له حلالو پیسو څخه خریداري شوي وي، او بدن یې هم له حلالو پیسو تغذیه شوی وي. همدارنگه لازمه ده، چې له مادي نجاستونو لکه بول، غایطه، وینې، زوې او غیره څخه پاک وي، او له اوداسه سره خپل لمونځ ادا کړي.

په همدې ډول هر کله چې څوک روزه نيسي لازمه ده ترڅو د روزې نیولو پر وخت په سحري کې حلاله غذا وڅوري، او دافطار پر وخت هم په حلاله غذا باندې خپله روزه ماته کړي.

همدارنگه که کله څوک حج ته ځي باید د حج پیسي یې له حلالې او مشروع لارې څخه وي، د مسلمانانو له بیت المال څخه د غلا او رشوت په پیسو، په تجارت او اخیستلو او خرڅولو کې فریب کاری، د لورگانو او خورگانو ولور د غصب اموال او غیره باندې حج کول هیڅ فایده نلري.

دحرام خوړلو نتایج: هر کله چې څوک پخپلو عباداتو کې حرام او حلال مراعات نکړي او دې کار ته څه پاملرنه ونلري له حرامو څخه استفاده ورته لاندې نتایج راوړي:

الف: دیوي حرامې مړۍ په خوړلو سره د څلوېښت ورځو عبادت نه قبلیدل

مهمترینه نقطه چې پوهیدل یې په هر مسلمان باندې لازم دي. د پیغمبر ﷺ دا خبره ده، چې فرمایلي یې دي: «والذي نفس محمد بيده إن الرجل ليقذف اللقمة

الحرام في جوفه ما يتقبل منه أربعين يوماً^(۱): قسم په هغه ذات چې د محمد روح د هغه په لاس کې دی هغه سپری چې یوه حرامه مړی خپتی ته بنکته کوي، څلویښت ورځې د هغه نیک اعمال نه قبلیری.

ب: د حرام خور دعا نه قبلیری

په حدیث شریف کې د پیغمبر ﷺ په شهادت د حرامخور انسان دعا هیڅکله نه قبلیری. هغه حرام خور چې خوراک، څښاک، او لباس یې له حرام مال څخه وي. او بیا خپل لاسونه د پروردگار دربار ته نیسي او دعا کوي.

غوره ده چې دغه حدیث د پیغمبر ﷺ له ژبې څخه را نقل او زده کړو: حضرت ابوهریره فرمایي چې رسول الله ﷺ وفرمایي: ای خلکو! الله ﷻ پاک دي او نه قبلوي مگر پاک شيان، الله ﷻ مومنانو ته د هغه څه امر کړی دی چې پیغمبرانو ته یې د هغې امر کړی دی، فرمایي: ﴿يَأْتِيهَا الرُّسُلُ كُلُّوْا مِنَ الطَّيِّبَاتِ وَأَعْمَلُوا صَالِحًا إِنِّي بِمَا تَعْمَلُونَ عَلِيمٌ ﴿٥١﴾ [المؤمنون: ٥١] «ای پیغمبرانو وخورى له پاکو څخه او نیک عملونه کوی زه ستاسې په کړنو پوه یم» همدرانکه یې فرمایلي دي: ﴿يَأْتِيهَا الَّذِينَ ءَامَنُوا كُلُّوْا مِنَ طَيِّبَاتِ مَا رَزَقْنَاكُمْ﴾ [البقرة: ١٧٢] «ای مسلمانانو وخورى له هغو پاکو شيانو څخه چې ما تاسې ته رزق درکړی دی».

بیا پیغمبر ﷺ وفرمایي: یوتن اوږد سفر کوي، پخپلو جړو او گرد وهلو وینستانو سره لاسونه اسمان ته پورته کوي او وایي: ای پرودگار! ای پرودگار! داسې حال کې چې خوراک یې حرام دی، څښاک یې حرام دی او لباس یې حرام دی او په حرامو تغذیه شوی دی نو کله به یې دعا قبوله شي^(۲).

۱- والذی نفس محمد بیده إن العبد ليقذف اللقمة الحرام في جوفه ما يتقبل منه عمل أربعين يوماً (الطبرانی فی الصغیر عن ابن عباس) [المنای] أخرجه الطبرانی كما فی مجمع الزوائد (١٠/٢٩١) قال الهیثمی: فیہ من لم أعرفهم. وأخرجه أيضاً: الطبرانی فی الأوسط (٦/٣١٠، رقم ٦٤٩٥).

۲- «عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَيُّهَا النَّاسُ إِنَّ اللَّهَ طَيِّبٌ لَا يَقْبَلُ إِلَّا طَيِّبًا وَإِنَّ اللَّهَ أَمَرَ الْمُؤْمِنِينَ بِمَا أَمَرَ بِهِ الْمُرْسَلِينَ فَقَالَ يَا أَيُّهَا الرُّسُلُ كُلُّوْا مِنَ الطَّيِّبَاتِ وَأَعْمَلُوا صَالِحًا إِنِّي بِمَا تَعْمَلُونَ عَلِيمٌ وَقَالَ يَا أَيُّهَا الَّذِينَ آمَنُوا كُلُّوْا مِنَ طَيِّبَاتِ مَا رَزَقْنَاكُمْ ثُمَّ ذَكَرَ الرَّجُلَ يُطِيلُ السَّفَرَ

ج: هغه جسم چې له حرامو تغذیه شی د دوزخ په اور سوزیږي

ابن کثیر له حضرت عبد الله بن عباس خخه روایت کوي چې ما دا آیات شریف د پیغمبر ﷺ ترمخ تلاوت کړ ﴿يَتَأْتِيهَا النَّاسُ كُلُّوْا مِمَّا فِي الْأَرْضِ حَلَلًا طَيِّبًا﴾ [البقرة: ۱۶۸] «ای خلکو وخورى له هغه څه نه چې ځمکه کې دي حلال او پاک» حضرت سعد بن ابی وقاص عرض وکړ: ای رسول الله ﷺ ماته دعا وکړه چې الله ﷻ ما مستجاب الدعاء (هغه څوک چې دعا یې قبلیري) وگرځوي، پیغمبر ﷺ وویل: ای سعده غذا دې پاکه کړه، قسم په هغه ذات چې د محمد ﷺ نفس د هغه په لاس کې ده هغه څوک چې یوه حرامه مړی خیتې ته ښکته کوي څلویښت ورځې د هغه نیک اعمال نه قبلیري، او د هر چا بدن چې له حرامو او سود څخه تغذیه شوی وي د دوزخ اور ورته ډیر غوره دی^(۱).

هر کله چې ددغه حدیث شریف معنی ته متوجه شو، وینو چې هغه خلک چې له حرامو پیسو څخه یې استفاده کړې او په عبادت مشغولیري په حقیقت کې یې عبادت قبول شوی ندی. د پیغمبر ﷺ له دی حدیث څخه په صراحت باندي معلومیري چې د هغه انسان چې خوراک، څښاک او لباس یې حرام وی او یا یې جسم له حرامو څخه تغذیه شي، هر څومره د الله ﷻ دربار ته دعا وکړي دعا یې نه قبلیري.

د: د یو خرما په اندازه حلاله صدقه د غره په شان گرځي

أَشَعَتْ أَغْبَرَ يَمُدُّ يَدَيْهِ إِلَى السَّمَاءِ يَا رَبِّ يَا رَبِّ وَمَطْعَمُهُ حَرَامٌ وَمَشْرَبُهُ حَرَامٌ وَمَلْبَسُهُ حَرَامٌ وَغُذِيَ بِالْحَرَامِ فَأَنَّى يُسْتَجَابُ لِذَلِكَ» حدیث ۷۹۹۸ مسند امام احمد.

۱- عن ابن عباس قال: تليت هذه الآية عند النبي صلى الله عليه وسلم ﴿يَتَأْتِيهَا النَّاسُ كُلُّوْا مِمَّا فِي الْأَرْضِ حَلَلًا طَيِّبًا﴾ فقام سعد بن أبي وقاص فقال يا رسول الله ادع الله أن يجعلني مستجاب الدعوة فقال «يا سعد أظب مطعمك تكن مستجاب الدعوة والذي نفس محمد بيده إن الرجل ليقذف اللقمة الحرام في جوفه ما يتقبل منه أربعين يوما وأياما عبد نبت لحمه من السحت والربا فالنار أولى به».

برعکس هر کله چې يو مخلص مسلمان له خپل حلال مال څخه د يو خرما په اندازه د الله ﷻ په لار کې مصرفوي الله ﷻ دده همدغه کم مال د غرونو په اندازه گرځوي، او ورته اجر ورکوي، حضرت ابوهريره ؓ فرمايي چې پيغمبر و فرمايل: «هر کله چې څوک د يو خرما په اندازه له حلال مال څخه صدقه ورکړي داسې حال کې چې الله ﷻ پرته له پاکو شيانو بل څه نه قبلوي بيا الله ﷻ دغه پاک مال ته نمو ورکوي ترڅو چې دغه پاک مال د يو غره په اندازه گرځي»^(۱).

هـ: هغه امور چې هغې کې شک دی انسان په حرامو کې مبتلا کوي

حضرت نعمان بن بشير فرمايي چې له محمدص څخه مې واوریده چې ويل يې حلال بنکاره دي، او حرام هم بنکاره دي، د حلالو او حرامو ترمنځ داسې امور دي چې هغې کې شک او شبهه پرته ده، او پدې باندې ډير خلک نه پوهيږي هر څوک چې له هغو کارو ځان وساتي چې هغې کې شک او شبهه ده، نو خپل ځانته يې په دين کې پاكي غوره کړه، او هر څوک چې شبهاتو کې واقع شي. لکه د هغه چا په شان چې د نورو د ځمکې ترڅنگ خپل مال خروي او ډير زر به يې حيوانات د بل چا پټيو کې داخل شي، خبر اوسې چې هر پاچا خپل حريم لري، او الهی حريم په الهی زمکه د هغه محرمات (حرام امور) دي، خبر اوسې چې د انسان په بدن کې يوه د وينې ټوټه ده، هر کله چې دغه د وينې ټوټه اصلاح شوه، ټول جسد اصلاح کيږي او هر کله چې فاسده شوه ټول بدن فاسديږي، او هغه د وينې ټوټه زړه دي^(۲).

الله ﷻ فرمايي: ﴿يَتَأْتِيهَا النَّاسُ كُلُّهُمْ مِمَّا فِي الْأَرْضِ حَلَالًا طَيِّبًا وَلَا تَتَّبِعُوا خُطُوَاتِ الشَّيْطَانِ إِنَّهُ لَكُمْ عَدُوٌّ مُّبِينٌ ﴿١٦٨﴾ [البقرة: ١٦٨] «ای خلکو و خوري له هغه څه چې په ځمکه کې دي حلال او پاک او پیروي مه کوی د شیطان د قدمونو بی شکه هغه تاسې ته بنکاره دښمن دی».

۱- حدیث ۱۳۲۱ کتاب زکات بخاري شریف

۲- حدیث نمبر (۵۰) کتاب الإیمان، بخاري شریف

نجات په څه کې دي:

د قرطبي تفسیر وايي: حلالو ته حلال وايي ځکه د خطر غوټه د هغه په واسطه خلاصیږي، او حضرت سهل بن عبدالله رضی الله عنه فرمائي نجات په درې شيانو کې نغښتی دی:

الف: حلال خوراک

دنجات اساس حلال خوراک دی، ځکه د حرامو خوړل سبب کېږي چې د انسان ټول وسایل مردار شي او هر عبادت چې په حرامو وسایلو سره ترسره شي د قبلیدو کوم ځای نه نیسي. او کله چې عبادت قبول نشي مشکله ده چې انسان نجات ومومي.

ب: د فرائضو ادا

هغه څه چې الله جل جلاله فرض کړي د قیامت په ورځ محاسبه کېږي او هغه انسان چې په فرائضو کې بی تفاوتی کوي حتما له زیاتو ستونزو سره مخ کېږي.

ج: د نبی کریم صلی الله علیه و آله پیروي

له ټولو لوی نجات در سول الله صلی الله علیه و آله په پیروي کې دی، ځکه هغو خلکو چې د پیغمبر خبری پرې ایښي دي او د هغو نور خلکو خبرې یې منلې دي چې د پیغمبر د خبرو په خلاف خبرې کوي، د قیامت په ورځ به له زیاتو ستونزو سره مخ کېږي او نجات به یې ډیر مشکل وي.

عقبه بن عامر وايي: ما وویل ای د الله جل جلاله رسوله نجات په څه کې دی؟ هغه وفرمایل: ژبه دې وساته، کور دې درته پراخ وي او پخپلو گناهونو وژاړه.

د اخلاص په اساس وي

الله ﷻ ډیر قدرت لرونکی ذات دی، هیڅکله هم هغه عمل نه قبلوی چې له ده سره څوک شریک کړی شي.

هر کله چې څوک دالله ﷻ عبادت کې ۱٪ بل څوک شریک کړي الله ﷻ ۹۹٪ هم هغه شخص ته ورکوي او د هغه هیڅ برخه نه قبلوي، پدې اساس لازمه ده چې انسان پخپل عبادت کې له الله ﷻ سره څوک شریک نکړي، همیشه متوجه وي چې هغه څه چې عبادت نومیري خاص د الله ﷻ د ذات لپاره ادا شي.

مثلا څوک غواړي چې صدقه وکړي، له هغه پوښتو: تاسې ولې دومره مصرف تحمل کړ؟ هر کله چې د هغه هدف الله ﷻ وي وايي: د الله ﷻ د رضایت لپاره مې دا کار وکړ، او یا هغه انسان خپله صدقه داسې په خفیه ډول مستحقینو ته ورکوي چې هیڅوک له هغې څخه نه خبریږي، اما که له ریا کار شخص څخه وپوښتو تاسې ولې دومره مصرف وکړ؟ وايي: ددې لپاره چې خلک را باندي تبصره ونکړي ونه خاندي، او ونه وايي چې هیڅ مصرف یې ونکړ، او یا دا زمونږ قومی رواج ده، او مونږ باید د هغه مطابق عمل وکړو بناء په هر با ایمانه مسلمان لازمه ده چې عبادت کې اخلاص په نظر کې ونیسي او همیشه یې توجه یو الله ﷻ ته وي او که نه نو عبادت یې نه قبلیري.

د قرآن او سنتو مطابق وي

عبادت په اسلام کې دادی چې ددغه عبادت په هکله په قران عظیم الشان او د پیغمبر ﷺ په سنتو کې یادونه راغلي وي لکه لمونځ، روزه، زکات، حج، صله رحمی، د والدینو احترام، ذکر، اسلام ته دعوت له مقدساتو څخه ددفاع لپاره جهاد او غیره عبادات چې د نبوت په عصر کې د عباداتو په ډول منل شوي دي.

ځینې خلک نیک اعمال ترسره کوي، اخلاص هم لري، مادي او معنوي پاکې هم په نظر کې لري، ولې اعمال یې د پیغمبر ﷺ له سنتو سره مطابقت نلري، هغوی ځینې اعمال د خپلو غوښتنو مطابق او یا له ځینو نورو ادیانو څخه نقل کړي او پرې متصل کیري.

بناء په هر مسلمان باندې فرض ده ددې لپاره چې يو عمل ته د عبادت نوم ورکړي د هغه عبادت اصل په قرآن او سنت کې ولټوي.

ځکه چې د اسلام مقدس دين د حضرت محمد ﷺ په زمانه کې تکميل شوی دی. او د ﴿الْيَوْمَ أَكْمَلْتُ لَكُمْ دِينَكُمْ﴾ آيات نازل شو چې دين تکميل شوی دی.

او د عبادت قبلیدو معيار هغه ده چې اصل يې په قرآن او سنت کې وي او دا عبادت په داسې ډول سره وشي څرنگه چې رسول الله ﷺ هغه ترسره کړی وي.

۴- د علم دتعليم او د الله د ذکر د مجلسونو فلسفه:

ځينې گمان کوي چې د علم او پوهې په هغو مجلسونو کې ناسته چې هلته د الله تعالی ذات ياديری احکام يې بيانوي، او پدغسي مجلسونو کې په ناسته د انسان ايمان ورځ په ورځ تقويه کيږي، شايد يو نوعه عادي مجلسونه وي، پداسې حال کې چې حقيقت ددې پر عکس دي. ځکه چې مجلسونه يو رنگ ځانگړتياوې لري چې غوره ده د هغې کيفيت د پيغمبر ﷺ له ژبې واورو. حضرت ابوهريره ؓ او ابوسعيد خدری له پيغمبر څخه روايت کوي چې ويې فرمايل: هر کله چې يوه ډله کوم ځای کې کيني او د الله ﷻ په ياد باندې مشغوله شي، ملايک په هغوی باندې را ټوليري الهي رحمت هغوی پوښي دوی ته سکون او راحت حاصليري، او الله ﷻ دوی د هغو خلکو ترمنځ يادوي چې دده په دربار کې حضور لري^(۱).

دعلم او پوهې مجلسونه چې په هغه کې د الله ﷻ ياد کيږي او د پرودگار حکم پکې بيانوي لاندې گټې لري:

۱- «عَنْ الْأَعْرَبِيِّ أَبِي مُسْلِمٍ أَنَّهُ قَالَ أَشْهَدُ عَلَى أَبِي هُرَيْرَةَ وَأَبِي سَعِيدٍ الْخُدْرِيِّ أَنَّهُمَا شَهِدَا عَلَى النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ لَا يَقْعُدُ قَوْمٌ يَذْكُرُونَ اللَّهَ عَزَّ وَجَلَّ إِلَّا حَفَّتْهُمُ الْمَلَائِكَةُ وَعَشِيَتْهُمُ الرَّحْمَةُ وَتَزَلَّتْ عَلَيْهِمُ السَّكِينَةُ وَذَكَرَهُمُ اللَّهُ فِيمَنْ عِنْدَهُ» مسلم شريف / كتاب الذكر والدعا والتوبة والاستغفار حديث نمبر (۴۸۶۸)

الف: ملایک د هغوی ترڅنگ را ټولیري

دغه مجلس په یو روحانی مجلس باندې بدلیري، علاوه پدې دغه فرشتې د قیامت په ورځ شاهدي ورکوي چې دغه الهی بندگان چې مونږ د انسان په لومړي پیدایښت کې فکر کو په گناه مشغولیري، زمونږ د تفکیر بر عکس د الله ﷻ په عبادت باندې مشغول دي، او دا د انسان لپاره سعادت دی چې ملایک دده په ښه والی باندې شاهد شي.

ب: پدغسي مجلس کې الهی رحمت ددې مجلس ټول اشتراک کوونکی پوښي

الهی رحمت چې ثمره یی الهی جنت دی په هغه چا باندې نازلیري چې الله ﷻ له هغوی څخه راضی وي. د علم او پوهی مجلسونه چې همیش د الله ﷻ په یاد باندې اخته وي د الهی رحمت سبب گرځي، او ددې مجلس اشتراک کوونکی په نهایت کې د الله ﷻ جنت ته رسیږي.

ج: پدغسي علمی مجلسونو کې د شرکت کوونکو لپاره یو رنگ قلبی راحت او سکون حاصلیري

چې دغه قلبی راحت ډیرو ثروتمندانو او د قدرت خاوندانو ته د ملیونونو په مصرفولو سره هم نه حاصلیري.

د: د دغسي مجلسونو لوی شرف د الله ﷻ په نزد ددغو اشخاصو یادیدل دي، او هغه هم د الله ﷻ په ژبه

الله ﷻ فرمایي: چې تاسې ما یاد کړي ترڅو زه تاسي یاد کړم ﴿فَأَذْكُرُونِي أَذْكُرْكُمْ وَاشْكُرُوا لِي وَلَا تَكْفُرُونِ﴾ (۱۵۲).

هر کله چې یو بنده د ځوانی، قدرت، پولدارۍ او غیره حالاتو کې چې ځینی جاهلان پکې په نفس پرستی باندې اخته وي الله ﷻ یاد کړي، الله هغه په عالی ملکوتی مقام د خپلو مقربو ملایکو ترمنځ یادوي، او د الله یادونه

مغفرت، رحمت او خوشبختی ده، او له دې سعادت په بل کوم لوی سعادت وي چې الله ﷻ یو انسان په عالی مقامونو کې یاد کړي.

۵- د الله ﷻ عبادت کې د حساب وړ کولو فلسفه:

د اسلام مقدس دین کې د عبادت یوه مهمه فلسفه داده چې د قیامت په ورځ انسان ته د الله د عبادت له لحظاتو څخه گڼل کیږي. ولې هغه لحظات چې پرته له عبادت تیروو مونږ مجبور یو چې د هغې حسابی الله ﷻ ته ورکړو دا دوه نقطې ډیرې مهمې دي ځکه انسان د قیامت په ورځ د ټولو نعمتونو جواب ورکوي او د خپل عمر د هرې لحظې جوابگوي به وي، ولې خوشبختي د هغو په نصیب کیږي چې هغوی ددی په ځای چې د خپلو اعمالو جواب ورکړي د الله ﷻ د رضایت په اساس عوضونه اخلي او د خپل هر نیک عمل مقابل کې د اخروي نعمتونو خاوندان گرځي ﴿فَمَنْ يَعْمَلْ مِثْقَالَ ذَرَّةٍ خَيْرًا يَرَهُ﴾ «هر څوک چې د یوې زرې په اندازه نیک عمل هم وکړي نو ویني به یې» یعنی عوض به یې د قیامت په ورځ ترلاسه کوي.

۶- د منفعتو د جلبولو فلسفه:

هر کله چې د اسلام مقدس دین کې د ټولو عباداتو حقیقت تر مطالعې لاندې ونیسو نو په ښه ډول سره درک کولی شو چې اسلامی عبادت د څه امورو ترسره کولو لکه (فرض، واجب، مستحب، مباح) او د څه امورو ترک لکه (حرام، مکروه، مفسد) ته شاملیږي.

پدې عباداتو کې د بندگانو مصلحت دی، بناء د بندگانو د مصلحت لپاره عبادات لازم او ضروري گڼل شوی دی، د مثال په ډول په لمانځه روزه حج زکات قربانۍ جهاد دعوت نیک اخلاق اسلامی نظام او غیره امورو کې چې د عبادت جز دي زیاتې گټې نغښتې دي. چې ددې ټولو گټه د یو فرد او ټولنې د نظم او د انسان د فکری اموراتو په معنوي او مادی اړخونو باندې ډیر زیات مهم تاثیر لري.

ځکه د اسلام مقدس دين په مادي اړخ کې انسان ته مثبت لارښوونه کوي، چې د دنيا او آخرت سعادت سره را نيسي، او په معنوي اړخ کې د الله له ذات سره قوي او محکمه رابطه قايموي او مستحکمي چې د هغه نتيجه قلبي، رواني او د خيال راحت گرځي.

ددې امورو په خلاف په نامشروع کارونو کې لکه حرام او مکروه يو سلسله مفسد او بدې گانې لري چې د اسلام مقدس دين له دغو مفسدو او بدېگانو څخه د انسان دلري والي لپاره محرمات او مکروهات منع کړي دي. او د هرې ورځې په تيريدو سره انسان د هغې عيبونه کشفوي. او د هريو حکمت د علمي وسايلو په پرمختگ سره هره ورځ ثابتيري. مسلمان پخوا په الهي احکامو د عمل کولو لپاره له زنا څخه ځان ساته ولې دغه مسلمان پوهيري چې د زنا انتشار په ځينو هيوادونو کې د مختلفو اجتماعي او جسمي مرضونو د بروز سبب گرځي چې د هريو کشف د الهي احکامو تصديق ته منجر کيږي.

يادونه: واقعي مسلمانان په الهي احکامو مجرد پوهيدلو سره عمل کوي او هر کله چې څه شی منع شوی وي فوراً هغه ترک کوي، برابره ده د هغې په علت او يا سبب باندې پوه شي او که پوه نشي. ځکه مسلمان الهي حکم ته نسبت خپل عقل ته ترجيح ورکوي، په ډيرو حالاتو کې انسان د زياتو احکامو حکمت نشي درک کولی، ولې دا چې په الله ﷻ ايمان لري پرته له شکه يقين لري چې دغه الهي حکم دده په گټه ده، بناء د هغه په ادا کولو کې هيڅ وخت شک او ترديد ته ځای نه ورکوي.

۷- د شکر فلسفه (شکر د حق شناسی مهمترين مظهر):

مخکي مو ولوستل چې مومن انسان دتولو الهي نعمتونو په مقابل کې شکر ادا کوي، اوس پوښتنه مطرح کيږي چې مونږ څرنگه کولی شو ددغو نعمتونو شکر ادا کړو؟ ددغې پوښتنې ځواب ډير ساده او اسانه ده او هغه دا چې مومن انسان ددغو نعمتونو له پوهيدلو وروسته د خپل بدن هره عضوه په داسې کارونو مصروفوی چې په هغې کې د الله ﷻ رضایت وي، او همدغه اندام له

هغه کار څخه چې د الله ﷻ د قهر او غضب سبب کيږي ساتی نو ددغه اندام د نعمت شکر يې ادا کړی دی.
لکه:

الف: د ژبی د شکر ادا کونې لپاره

لازمه ده چې خپله ژبه د الله ﷻ په یاد باندې مصروفه کړو، ژبه د حق په ویلو، رښتیا، د انسانیت خدمت باندې مشغوله کړو، او له داسې کارونو لکه: دروغ، غیبت، خبرلوڅی، کنخل، بی ځایه او بی کاره توقې، عیب لټونه، پرزه وینه، نیش وهل اوریشخند او غیره ناجایزو امورو څخه وساتي.

ب: د فکر د شکر ادا کونې لپاره

لازمه ده چې خپل فکر داسې امورو کې لکه: ځان پیژندنه دالله په وړاندې د خپلو مسولیتونو پیژندنه او هم د ټولني او خلکو او وطن او ټول انسانیت په وړاندې مصرف کړو.

ج: د لاسونو د شکر ادا کونې لپاره

لازمه ده ترڅو خپل لاسونه په داسې مثبتو کارونو کې مشغول کړو چې د الله ﷻ د رضایت سبب گرځي او په هغې کې د انساني ټولني ګټه وي.

د: د پښو د شکر ادا کونې لپاره

لازمه ده چې خپل قدمونه په داسې مثبتو کارونو کې چې د الله ﷻ رضایت او د ټولني منفعت پکې وي په کار واچوو.

ه: دسترګو د شکر ادا کونې لپاره

لازمه ده ترڅو خپلي سترګې په مثبت ډول استعمال کړو، او له هغه امورو څخه چې د الله ﷻ د غضب سبب گرځي ځانونه وساتو په همدې ډول مومن انسان د خپل بدن ټول اندامونه په هغه څه مشغولوي چې نتیجه یې د الله ﷻ رضایت وي او پدې روش سره توانیدلی دی چې ددې اندامونه شکر په ځای کړي.

۸- د احوالو او اعمالو د مطابقت فلسفه:

هر کله چې یو محصل روزانه خپل درس په سببي ډول سره وایي، په معین وخت او زمان کې صنف ته راځي، نوټونه یې مکمل دي، او په کور کې یې د درس لوستلو او د خپلي کورنۍ وظیفې لپاره منظم تقسیم اوقات ترتیب کړي دی، د امتحان پر وخت پوښتنو ته په منظم او سببي ډول سره له ژورې پوهې ځواب وایي، بناء ددغو اعمالو مطابق ورته د نتیجې دلاسته راوړلو پر وخت ورته ښه حالات راځي. ځکه کله چې دده د امتحان پارچه او عملی او نظري کارونه د امتحان د هیت د ارزیابی لاندې راځي ده ته عالی نمرې ورکوي.

په همدې ډول کله چې یو مامور په خپله اداره کې محوله وظایف په منظم ډول سره ترسره کوي او د خپلو کارونو په ادا کولو کې یې هڅه او کوشش کړي وي، کله چې دده د وظایفو راپور لوړو مقامونو ته رسېږي، په مقابل کې ترفیع، تقدیر نامه، افتخاری معاشونه او غیره ورته ورکول کېږي.

بناء د خپلو نیکو اعمالو په اساس محصل یا مامور و چې مثبت او خوشالوونکی احوال ورته پیدا کېږي.

بالمقابل کله چې یو محصل صنف ته راتلو کې کسالت کوي او د خپلو درسونو د مراجعې لپاره تقسیم اوقات ونلري او دده نظري او عملی کارونه هم په لابراتوارونو او مقالو کې ضعیف وي، حتما نهایت کې منفي نتیجه ترلاسه کوي، او هغه مامور چې خپل وظایف یې په سببي ډول سره نه وي ادا کړي د فریبکاریو لپاره په رشوت، د دولتي اموالو اختلاس او کاغذ پرانی گانو باندې لاس پورې کوي. وظیفه پیژندنکی نه وي. کله یې چې امر له دروازی ووځي دی لکه کړکی ووځي او بالاخره د خپلو اعمالو نتیجه لاس ته راوړي، ځکه له تفتیش او دده د اعمالو له مراقبت سره بالاخر د قانون منگولو ته غورځیږي او نصیب ذلت، قید او بند گرځي.

بناء دده د بدو عملونو په سبب ده باندې هم بد او منفي حالات نازل شو، په همدې ډول کله چې څوک خپل ژوند کې د الهی احکامو مطابق خپل ورځنی امور تقسیم بندي کړي په هر کار کې د پروردگار رضایت او د پیغمبر

له طريقي سره ددغه عمل موافقت ته متوجه كيږي، او هره ورځ دده اعمال الهي دربار ته وړاندې كيږي، ددغو نيكو اعمالو مطابق چې بره تللی دي پده باندې هم مثبت احوال نازليري عبادات د الهي رحمت د كسب سبب گرځي او گناهونه د پرودگار دغضب دنزول سبب گرځي.

الله ﷻ فرمايي: ﴿وَمَنْ أَعْرَضَ عَن ذِكْرِي فَإِنَّ لَهُ مَعِيشَةً ضَنْكًا﴾ «او څوك چې زما له ياده مخ واړوي نو هغه لره ده تنگ ژوند» ﴿وَتَحْشُرُهُ يَوْمَ الْقِيَامَةِ أَعْمَى﴾ ﴿١٢٤﴾ «او راپورته كوو به يي د قيامت په ورځ وړوند» ﴿قَالَ رَبِّ لِمَ حَشَرْتَنِي أَعْمَى وَقَدْ كُنْتُ بَصِيرًا﴾ ﴿١٢٥﴾ «وايي به ربه ولې دې زه را پورته كړم وړوند او زه خو بينا وم» بلا فاصله ځواب اوري ﴿قَالَ كَذَلِكَ أَتَتْكَ آيَاتُنَا فَنَسِيْتَهَا وَكَذَلِكَ الْيَوْمَ تُنْسَى﴾ ﴿١٢٦﴾ «وايي به همدارنگه راغلي وتاته زمونږ اياتونه نو تاهير كړل نو همدغه رنگ ته هم نن هيريږي». به پای كې د جمع بندي او نتيجه گيري په ډول د موضوع اړوند اخري ايت كې وايي ﴿وَكَذَلِكَ نُجْزِي مَنْ أَسْرَفَ وَلَمْ يُؤْمِنْ بِآيَاتِ رَبِّهِ﴾ «او دغه رنگ جزا وركوو هغه ته چې اسراف وكړي او د رب په آياتونو ايمان رانه وړي». ﴿وَلَعَذَابُ الْآخِرَةِ أَشَدُّ وَأَبْقَى﴾ ﴿١٢٧﴾ «او عذاب د آخرت خامخا سخت او دوامدار دي»، د الميزان تفسير خاوند د ضنكا په هكله د آيات شريف په تفسير داسې فرمايلي دي: هغه څوك چې زما له ذكر نه اعراض كوي تنگ ژوند به ولري، د همدې لپاره د چې څوك الله ﷻ هير كړي او هغه سره رابطه قطع كړي نور نو پرته له دنيا بل څه نه پاتې كيږي چې دى هغه باندې زړه وتړي. او هغه خپل يواځني مطلوب وگرځوي په نتيجه كې خپل كوششونه هغه كې منحصر كړي او فقط ددنيوي ژوند په اصلاح كې راوښلي، او ورځ په ورځ هغه ته زياته توسعه وركوي او له هغې نه په خوند اخيستلو سره گرم شي خو دغه ژوند هغه ارام كولى نشي، كه كم وي او كه زيات، ددې لپاره چې هرڅومره لاس ته راوړي هغې قانع كوونكى حد نلري او په هغه نه راضى كيږي. او هميشه له دې نه زيات باندې سترگې تړي. پرته له دې چې دغه حرص او تنده يي كوم ځاى پاى ته ورسېږي، نو دغسي شخص د ايما په تنگي او فقر كې په سر وړي، او هميشه يي زړه داسې شي سره علاقمند وي چې نه يې لري، صرف نظر له هغه

غم او خفگان اضطراب او ویرې څخه چې د افتونو دنازلیدلو او ناملايماتو له مخکونۍ او د مرگ او مرض له رارسیدني يې لري. او صرف نظر له هغه اضطرابه چې د حسودانو له شر او ددبښانو له کیده يې لري. نو دې علی الدوام دلاسته نه راغلو هیلو او د هغه څخه چې لاسته راغلي ترمخ په ویره کې ژوند تیروي، پداسې حالکې که خپل پروردگار مقام يې پیژندلې او هغه يې په یاد واي، او هغه يې هیر کړی نه واي، نو یقین به يې درلود چې د خپل پروردگار په وړاندې داسې ژوند لري چې له مرگ سره تړاو نلري، او داسې پاچا يې لری چې زوال ته قبلوي، او داسې عزت لري چې ذلت ورته نشي رسیدلي، او داسې خوشالي او سرور او رفعت او کرامت لري چې هیڅ مقیاس نشي کولی چې انداې يې تعین کړي، او یایي له سر څخه تر پایه ورسوي، او هم یقین کوي چې دنیا مجازی ځای دی، او د دنیا ژوند او حیات د آخرت په مقابل کې ډیر کم شی دی. که هغه پدې پوه شي نو زړه به يې په هغه څه چې الله ﷻ يې نصیب کړي قانع کيږي، او ژوند يې که هر څه وي ورته پراخيري نور نو تنگی نه وینی.

لنډه دا چې مومن انسان د یوی ستونزې سره د مخامخ کیدو پر وخت خپلو اعمالو ته متوجه کيږی او فکر کوي چې ما څه بد کار کړی دي، چې دا مصیبت را باندې راغی، ځکه د انسان د اعمالو مطابق چې د اسمانونو په طرف ځی په انسان باندې مختلف احوال نازليري.

۹- د عباداتو د زوال فلسفه:

مومن انسان دبنکلې میوې غوندې ده چې د هغه لذت طعم ذایقه او نکهت ټول په طاعت او عبادت کې متصور دي.

او هر کله چې کوم مومن له کوم عبادت څخه لري شي. د هغه عالی او بنکلې صفتونه هم له منځه ځی. او د گنده شوې میوې غوندې کيږي.

په هماغه ډول چې میوه یا له داخله او یا له بهر څخه گنده کيږي په همدې رنگ د انسان اعمال هم یا له داخله او یا هم له وجوده بهر څخه له منځه ځی. او هماغه رنگ چې د میوې ونه په خرابه ځمکه کې نمونه کوي په

نادرسته شرایطو کې بی میوې پاتي کيږي، چې دا مطلب کولی شو په لاندې ټکو کې تشریح کړو.

الف: د میوې د خارجي برخې ګنده کیدل

د انسان اعمال چې ظاهري شکل یې د الهي احکامو مطابق نه وي، بلکه اضافه امور وي ې د اسلام شریعت کې د بدعتونو په نوم سره یاديږي د انسان د عبادت د زوال باعث ګرځي، ځکه عبادت هماغه کار ده چې د الله ﷻ لخوا پیغمبر ته د وحی به شکل بیان شوی وي او مومنان د هغه په ادا کولو سره مکلف شوی دي، او هر کله چې پیغمبر څه شی بیان کړی نه وي او هغه عمل د عبادت او ثواب په نوم سره ترسره شی بدعت ګڼل کيږی د هغه فایده له منځه وړي همدارنګه د انسان اعمال که څه هم د پیغمبر په سنتو او طریقو باندې وي ولې په هغه کې ریا وشي هم بده نتیجه لري علاوه پدې د انسان عبادت د بی توجهی بی تفاوتی په پای کې بی فایدې وي، مثلا د هغه عمل شرایط د ادا کولو پر وخت نه ترسره کول.

ب: د میوې د داخلي برخې ګنده کیدل

ځینې وخت د میوې ظاهري شکل کاملاً بنایسته وي چې انسان په ډیر آرام خیال سره هغه پلوري ولې کله چې میوه پوسته کړو وینو چې داخل یې ګنده ده، او د خوړلو قابل نده، د انسان اعمال هم هغه وخت له داخل څخه فاسد او ګنده کيږي چې یو شی د (عجب) په نوم سره، له خپل ځانه خوښیدل د انسان زړه کې پیدا شي ځکه شیطان وسوسه کوي چې ته د نیکو اعمالو په ترسره کولو سره نسبت نورو ته برتریت لرې، او هر کله چې څوک د شیطان په وینا عمل وکړي اود اسلام د څو عملونو ترسره کولو سره ورته عجیب پیدا شي نو خپل اعمال یې له داخله خراب کړي دي.

بناء په هر با اخلاصه مسلمان باندې لازم دي چې د خپلو عبادتونو د ترسره کولو په وخت کې له ریا او عجب (له خپل ځانه خوښیدو) څخه اجتناب وکړي.

بله نقطه داده چې د انسان ډیر اعمال هغه وخت له منځه ځي چې مونږ د هغو په ادا کولو کې الهی احکام مراعات نکړو، مثلاً د صدقاتو او زکات ثواب په مسکینانو باندې له منت گذارۍ سره له منځه ځي، د لمونځ اجر او ثواب په لمانځه کې د خشوع، تواضع، فکر او انگیرنې په عدم موجودیت سره له منځه ځي، له یو مسلمان سره اضافه له درې ورځو خفه کیدل ددې سبب کیږي چې زموږ نیک اعمال ﷺ د قبول وړ ونه گرځي.

۱۰- د عبادت د اتقان فلسفه:

اتقان په عربي ژبه کې د یو کار په ترسره کولو کې مهارت ته وايي هر کله چې څوک غواړي خپل عبادت داسې ادا کړي چې د الله دربار کې د قبول وړ وگرځي لازمه ده چې د حضرت محمد ﷺ دا حدیث په یاد ولري چې فرمایلي یې دي «ان الله یحب اذا عمل احدکم عملاً ان یتقنه» بی شکه الله خوښوي چې کله یو ستاسو څخه څه کار کوي چې په ښه ډول له اqtان سره وکړي، له اتقان څخه منظور د هغه عبادت د حقیقت شرایطو او احکامو پیژندنه او له همدغو شرایطو سره د هغه ادا کونه ده، ډیر خلک نیک اعمال په داسې ډول سره ادا کوي چې د الله نه خوښیږي، مثلاً لمونځ په ډیره عجله او سرعت سره کوي، په حج کې ضعیفان پښو لاندې کوي، د خپلو مالونو زکات له خرابو مالونو څخه ورکوي، په ډیر خشونت او بد اخلاقي سره فقیرانو ته زکات ورکوي.

۱۱- دنیا د آخرت کښت دی ددې فلسفه:

هر کله چې وایو پوهنتون زموږ ددنیوی ژوند لپاره کښت دی، ټول هغه په ښه ډول سره منی ځکه هغه ځوان چې څلور پنځه کاله او هم خپل زیات عمر په پوهنتون کې تیروي په حقیقت کې د خپل پوهنتون د درس هره ورځ د فراغت پر وخت د سعادت د ترلاسه کولو لپاره مصرفوي، تاسې ښه متوجه اوسی چې دغه ځوان د خپل اینده هدف لرلو سره شپي سبا کوي او په درس

لوستلو مصروف دی، همیشه په معین وخت صنف ته د ټولو هغو ستونزو د مقابلي سره حاضریری چې د تحصیل په جریان کې ورسره مخ کیږي، دغه ځوان پټ بای کې خپل هدف ته رسیږي او سعادت یې ترلاسه کوي، د یو مومن انسان لپاره د دنیا ژوند د یو پوهنتون غونډې ده. هغه زحمت باسي او د ژوند د ټولو گډوډیو په مقابل کې هڅه او کوشش کوي او په پای کې کله چې د الله ﷻ مقابل د امتحان لپاره حاضریری بڼه نتیجه ترلاسه کوي هیره نکړي هغه ځوان چې پوهنتون کې سیمې درس وایي دنیا یې ترک کړې نده، بلکې خوري، څښي، او بڼه لباس اغوندي ولې د خپل وخت له هرې لحظې څخه مثبته استفاده کوي، همدارنگه مومن انسان د دنیا په ژوند کې دنیا نه ترک کوي بلکې له الهی نعمتونو څخه په استفادې سره د هغې شکر پر ځای کوي، او د دنیا ژوند د خپل آخرت لپاره کښت گڼي، برعکس هغه ځوان چې تعلیم او تحصیل ته نه حاضریری، او خپل څو ورځنی ژوند په خوښۍ سره تیروي په حقیقت کې یې خپل ځان ته فریب ورکړي ځکه له څه وخت تیریدلو وروسته هغه په خپل ژوند کې له زیاتو ستونزو سره مخ کیږي ځکه څه کښت یې ندی کړي چې هغه لوکړي او حاصل یې واخلي.

په همدې ډول هغه انسان چې دنیا کې په گناهونو او بدبختیو مبتلا وي او آخرت ته یې څه کښت نه وي کړی د آخرت په ورځ به په ډیرو دردونو او رنجونو مبتلا شي.

۱۲- د کاملې عبادت پیژندنې فلسفه:

د ځینو خلکو ستونزه داده چې اسلامی عبادات په څو نقطو کې خلاصه کوي او فکر کوي چې تنها لمونځ کول، یا تنها روژه نیول او یا هم حج ته تلل، ټول عبادات دي او د دوی مسولیت رفع کیږي، داسې حال کې چې خبره داسې نده.

په قرآن کریم کې لولو چې الله ﷻ مسلمانانو ته داسې خطاب کوي ﴿يَا أَيُّهَا الَّذِينَ آمَنُوا ادْخُلُوا فِي السِّلْمِ كَآفَّةً وَلَا تَتَّبِعُوا خُطْوَاتِ الشَّيْطَانِ إِنَّهُ لَكُمْ عَدُوٌّ مُّبِينٌ﴾ (۱۶۸) «ای مومنانو داخل شی په اسلام کې ټول او پیروی مه کوی د شیطان د قدمونو بی شکه هغه ستاسې بنکاره دښمن دی».

هر کله چې په غور سره دغه آیات ته نظر وکړو وینو چې دغه الهی خطاب مسلمانانو ته متوجه ده، نو لازمه ده له ځانه وپوښتو: دغه الهی خطاب کې څه حکمت دی؟ د کامل اسلام د لازياتې توضیح لپاره حضرت ابوهريره رضی الله عنه فرمایي چې پیغمبر وفرمایل: ایمان څو او یا برخې یا شعبي لري چې د ایمان غوره شعبه د (لااله الا الله) ويل دي او بنکته مرتبه يي د خلکو له لارې څخه د يو ضرر ناک شي لری کول دي او حیا دایمان یوه برخه ده ^(۱).

دغه حدیث شریف د کامل دین غوره شرحه ده، ځکه هر انسان د قیامت په ورځ یوه شهادتنامه ترلاسه کوي او له دینوی کړو څخه گټه اخلي او که د آخرت د شهادتنامو توزیع د پوهنتون د شهادتنامو له توزیع سره مقایسه کړو نو په ښه ډول سره پوهیږو چې یو مصحل باید د څلور درسی کلونو په طول کې باید شپيته الی او یا مضمونو نه چې په اتو یا لس سمسترونو کې تنظیم شوي په ښه توگه امتحان ورکړي او د هر مضمون نمرې هم باید له پنځوسو څخه کمې نه وي، او که دغه محصل په ټولو مضمونونو کې نمرې واخلي ولې په یو یا دوه مضمونو کې صفر واخلي دکامیابی د شهادتنامې مستحق کیږی نه، او لازمه ده د کال په تکرار سره او یا هم په نورو چانسونو کې کوشش وکړي چې حد اقل د کامیابی نمره پنځوس درجې ترلاسه کړي، په همدې ډول یو مسلمان باید چې د ایمان څو او یا شعبي کاملاً درک کړي او د هرې برخې حق چې څرنگه لازمه ادا کړي، او که دغه مسلمان د اسلام په یوه یا څو برخو اکتفا وکړي او د اسلام نور ټول احکام هیر کړي اود اسلام په ډیرو احکامو

۱- «عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْإِيمَانُ بَضْعٌ وَسَبْعُونَ أَوْ بَضْعٌ وَسِتُّونَ شُعْبَةٌ فَأَفْضَلُهَا قَوْلُ لَا إِلَهَ إِلَّا اللَّهُ وَأَدْنَاهَا إِمَاطَةُ الْأَذَى عَنِ الطَّرِيقِ وَالْحَيَاءُ شُعْبَةٌ مِنَ الْإِيمَانِ» صحيح مسلم، کتاب الإيمان حدیث نمبر ۵۱

کې له نیک اخلاق، د مشرانو احترام، د بی وزلو لاس نیوي، په ماشومانو باندې شفقت، ستر عورت، د حجاب اغوستل، له بیهوده خبرو څخه د ژبی ساتل، اود اسلام نور احکام او امور د صفر مستحق کیري، د آخرت په ورځ په هغه لوی امتحان کې چې د الله تعالی په وړاندېې ترمنځ لري هلته به ناکام وي، او متاسفانه چې بل چانس به هم نلری.

ځکه ټول کافران د ملک الموت د روح ویستلو عذاب، د قبر عذاب، د قیامت د ورځې مشکلات، جنت او دوزخ په لیدلو سره یو الله ته تسلیمیري، او غواړي دنیا ته وگرځي او مسلمان شي، لکه څرنګه چې فرعون د ربوبیت دعوه کوله او خپل ځان یې لوی خدای ګڼه او ویلي یې ﴿أَنَا رَبُّكُمْ الْأَعْلَى﴾ ﴿٢١﴾ «زه ستاسې لوی رب یم»، خو په مجرد د حضرت عزرایل په لیدلو باندې یې د غرقیدو پر وخت چیغې کړي «آمنت برب موسی وهارون» د موسی او هارون په رب مې ایمان راوړی دی، ولې ځواب کې یې وویل شو ﴿ءَأَلْتَنَ وَقَدْ عَصَيْتَ﴾ «اوس او پخوا دې انکار کو»، ددین په اړه همدغه ناقص فهم سبب شو چې مسلمانان ددې په ځای چې د نړۍ فکری رهبران اود تکنالوژی وسایلو لومړني مخترعین شی د بشري ژوند اخري خط کې پاتې دي او کله خو ان د نورو اورو بار ګرځیدلی دي.

او د نورو دلاس له ګټو څخه استفاده کوي او یا هم غواړي د هیواد اقتصاد د نورو کمک او خیرات له لارې تقویه کړي.

الهی کتاب چې د نړۍ ملیونونه تجزی پوهان یې سیرابه کړي دي او زرګونه ستونزې یې په اسانۍ سره حل کړي دي، ولې د هغه پیروان سره له دې چې په حقانیت باندې یې اعتراف لري، دغه قیمتی کتاب یې په څو ټوټو کې پوښلی او د خپلو کورونو په تاقچو کې یې داسې هیر کړی اینبی دی چې کله د ضرورت لپاره پکار شي څو د قیقي یې ګردونه او خاور یې پاکي کړي او هغه تلاوت کړي.

یو پوهیالی وایي: هر کله چې ستاسې یو دوست تاسې ته یو لیک په بله ژبه لکه فرانسوي، المانی، عربی، روسي او غیره باندې راولیري چې تاسې په هغې

نه پوهیږي، ستاسې دریځ په ددې لیک په وړاندې لیک په وړاندې څه رنگه وي؟ ایا دغه لیک په یو پوښ کې تاووی او د کور په الماری کې یې ساتی او یا هم دغه لیک پرته د معنی له پوهیدلو لولی او بیا یې یو حای کې ږدی، او یا هم دا چې یو قدم زحمت باسی او دیو ژب پوه خوا ته ورځی او د هغه لیک په مفهوم باندې ځان پوهوي، او بیا د خپل دوست په غوښتنو ځای ښه خبروی او بیا ورته د عمل جامې اغوندي؟ په ځواب کې وایو: حتما لیک هغه ژب پوه ته وړو او په مطالبو یې ځان پوهوو ځکه امکان لري زمونږ هغه دوست څه تقاضا ولري، چې باید عملي شي، او که لیک یې په ښایسته ټوټو و پوښو اود کور الماری کې یې وساتو زمونږ هغه دوست به له دغې کار څه ارضی نشی ځکه دلیک ساتل اساسی شرط نه و، بلکې د هغه د محتوا پوهیدل اهمیت درلود.

او د هغه د مفاهیمو په پوهیدلو په هغه باندې عمل کول او هغه ته ځواب ورکول شرط دی.

په همدې شکل مونږ ټول مسلمانان چې الله ﷻ خپل دوست گڼو او پدې خبره معتقدین یو له خپل ځانه باید وپوښتو چې ددغه الهی لیک قران عظیم الشان مقابل کې څه مسولیت لرو.

ولې مو دا په سلگونو پوښونو کې ساتلی دي، صحابه کرامو قران کریم لوسته په هغه یې عمل کو، حضرت عمر بن خطاب به خلکو ته ویل: «کنارعة الغنم فأصبحنا بالقرآن قادة العالم» مونږ رمه خروونکی وو خو په قران کریم سره د نړۍ مشران شو، بیا به یې ویل: «کنا اذلاء قوم فاعزنا الله بالاسلام ولو طلبنا العزة بغير الاسلام اذلنا الله» مونږ یو ذلیل قوم و خو الله تعالی په اسلام سره عزت را کړ او که مونږ پرته له اسلامه عزت وغواړو الله به مو ذلیل کړی حضرت عمر پوهیده چې په قران کریم باندې عمل اود اسلام مقدس دین ته احترام کول، پداسې ډول چې الله تعالی امر کړی دی د انسان د دنیا او آخرت د کامیابۍ سبب گرځي، ولې پوښتنه داده چې مونږ ولې ددې په عکس یو؟ په ځواب کې سعدی صیب وایي:

باران که در لطافت طبعش خلاف نیست در دشت لاله روید و در شوره زار خس
 بناء لازمه ده چې لومړی په دغه الهی لیک باندي ځان بڼه پوه کړو، او بیا
 هم په پوره ډول هغه باندي عمل وکړو ترڅو زمونږ ددې بزرگوار دوست
 رضایت حاصل شي، او مونږ هم دنیا او هم د آخرت سعادت حاصل کړو.
 ددې اصولو له مخی کامل مسلمان هغه ده چې د الهی ارشاداتو مطابق چې
 قرآن کریم اود اسلام پیغمبر په سنتو کې بیان شوی دي، ددغو مسایلو په
 مراعات سره دیو الله تعالی عبادت په کامل ډول سره ادا کړي.

۱۳- د اسلام مقدس دین او نورو ټولو دینونو کې د عباداتو د اختلاف فلسفه:

عبادت په هر دین کې د خلکو د عقیدې له مطابقت سره فرق کوي،
 هندوان خپل عبادت په درمسال (مندر) کې کوي، ځکه دهغوی معبود په
 هماغه درمسال کې وي، او مسیحیان د عبادت مخصوص ځای ته کلیسا وایي
 ځکه د دوی په عقیده د عیسی مسیح مجسمه په کلیسا کې وي، او باید دغی
 مجسمي ته د سجدې کولو لپاره کلیسا ته ولاړ شو ترڅو هلته عبادت وکړو، او
 غالباً هغوی ددین او دولت جدایی د همدې عقیدې په اساس مني، ځکه د
 دوی په نظر د عبادت مسایل چې کلیسا کې ترسره کیري معبود پورې خاص
 دي، اما ټول دنیوی کارونه، دین سره کومه رابطه نلري بناء د انسان عقل د
 هغې ترتیب او تنظیم نیسي ولی عبادت د اسلام مقدس دین کې نسبت نورو
 ادیانو ته پوره تفاوت لري.

۱- مسلمانان عقیده لري، چې الله تعالی په ټولو حالاتو کې د انسان
 مراقبت کوي، او مومن انسان هر حالت کې چې وي الله تعالی د خپلو
 اعمالو شاهد گڼي، ﴿إِذَا سَأَلَكَ عِبَادِي عَنِّي فَإِنِّي قَرِيبٌ﴾ «کله چې زما
 بندگان تا نه زما پوښتنه وکړی نو زه نزدې یم» په بل ایت شریف کې وایي:
 (چې الله تعالی د انسان له شاه رگ څخه هم هغه ته نزدې دی ﴿أَقْرَبُ
 إِلَيْهِ مِنْ حَبْلِ الْوَرِيدِ﴾).

۲- د مسلمانانو د عبادت ځای کوم خاص ځای کې خلاصه شوی ندي، بلکه پیغمبر ﷺ فرمایي چې ټوله ځمکه ماته مسجد دي، اود حضرت محمد امت کولی شي په هر ځای کې لمونځ وکړي.

۳- عبادت په اسلام کې صرف په ځینو عباداتو کې خلاصه شوي ندي، بلکه عبادت د اسلام مقدس دین کې په مختلفو برخو کې تقسیم شوی دی، چې عبارت دی له: فکري، عقیدتی، اجتماعی، فردی، اقتصادی، سیاسی او غیره عبادتونو څخه.

۴- د عبادت وخت: اگر چې د مختلفو عباداتو لپاره مختلف وختونه تعیین شوی دي مثلاً لمونځ په مختلفو وختو کې وي، او حج د ذی الحجی په میاشت کې ترسره کیږي، روزه هم د رمضان مبارکه میشتات کې فرض ده، ولې په کلی ډول سره عبادت په کوم دقیق وخت کې نه خلاصه کیږي، چې وویل شي پلانی ساعت د عبادت لپاره دی او پلانی ساعت له عبادت نه غیر د څه لپاره، بلکې عبادت د اسلام مقدس دین کې ۲۴ ساعته وي.

۵- مومن انسان ته په ژوند کې صرف دوه حالتونه وجود لري، د پروردگار د اطاعت او عبادت حالت او یا هم د معصیت او گناه حالت د مومن په ژوند کې دریم حالت وجود نلري، دغه شخص یا خپل ټول افعال او حرکات د پیغمبر له اخلاقو او سنتو سره عیار وي چې دده په نیکو اعمالو کې محاسبه کیږي، او یا هم خپل اعمال د پیغمبر د طریقې خلاف ترسره کوي چې ورته گناه او معصیت نوشته کیږي.

۱۴- د عباداتو د حکمت فلسفه:

دې بحث کې لازمه ده چې د الهی احکامو او عباداتو په دلیل باندې پوه شو، دغه دلایل په مختلفو انواعو تقسیميږي:

ځينې فطري امورو وجود لري چې اصلا دليل ته ضرورت نلري، ځکه انسانان فطرتا هغه ته تسليم دي. مثلا انسان خوراک، څښاک او ازدواج کوي، کور جوړوي، لباس غوندي دا ټول فطري امور دي، چې اصلا هيڅکله يې څوک ددليل پوښتنه نه کوي، او هر کله چې لږ فکر وکړو دليل يې ښه درک کولی شو، ولې دومره يې بيا څوک ددليل په هکله ځان نه مصروفوي.

ب: د يقين په اساس د څه امورو دليل

ځينې امور وجود لري چې انسان پرته له دليل غوښتلو هغه ته تسليميږي، مثلا هر کله چې ډاکټر کوم انسان ته امر وکړي چې د يو مرض د علاج لپاره دغه شربت روزانه درې ځلې استعمال کړه پدې اساس چې مونږ ډاکټر د علميت په حقانيت يقين لرو دليل يې نه پوښتو، په همدې رنگ هغه خلک چې الله ﷻ د خپلو ټولو ستونزو طبيب گڼي نو ټول الهي احکام دخپل يقين او باور په اساس مني او د همدغې عقيدې او کامل يقين په اساس د الهي احکامو عملي کولو ته هميشه مبادرت کوي. ټول دوستان او د بشريت وگړي هغه ته رابلي.

ځکه دده په عقیده د بشريت د نجات يواځنی لاره د الهي احکامو په تطبيق کې نغښتې ده.

ج: د عقل سره موافقو امورو دليل

ځينې امور وجود لري چې اصلا د عقل مخالف ندي، ولې مونږ هغه ته کوم دليل نلرو، ولې دا چې زمونږ له عقل سره څه مخالفت نلري، بناء مونږ د هغه د معقوليت په اساس د هغه ددليل له پوښتلو څخه صرف نظر کووو، ځکه پوهيږو چې کيدای شي دغه کار څه دليل ولري چې مونږ پرې نه پوهيږو، اوشايد هغه خلک چې علم يې پر مختل دي د هغه دلایل په ښه ډول سره درک کړي، مثلا کله چې کوم ډاکټر يو مريض ته د دوا توصيه کوي نوکله چې ټول مريضان د علت پوهيدو په هدف دوا ونخوري شايد مليونونه مريضان هلاک شي، ولې د معقوليت په اساس د طب په نظام کې ډير دواگانې ددليل د

نلرلو سره خورو، ځکه د ډاکټر نسخه که څه هم مونږ ته پرته له دلیله بیان شوې ده، خو ډاکټر یې خپله په دلیل باندې پوهیږي.

اوس باید د عباداتو په موضوع کې هم پوه چې دغه درې نقطې مراعات شوي دي

۱۵- د درې ګونو اړیکو فلسفه:

مومن انسان په خپلو ټولو عباداتو کې هڅه او کوشش کوي ترڅو درې ډوله ارتباط مستحکم کړي:

الف: له خالق سره د انسان ارتباط

د اسلام مقدس دین کې یو مومن لومړی خپل ارتباط له خپل خالق سره مستحکموي، او د غه ارتباط د الله ﷻ په وجود په حقیقي ایمان، د الله په وحدانیت ایمان، الله ته د عبادت خاص کول، له شرک څخه لرې والی، د نیت تصحیح، د اسلام کامل نظام باندې باور لرل، او بیا د الله طاعت او عبادت او د اوامرو په تطبیق او د نواهيو څخه په لری والی سره ترسره.

ب: له خپل ځان سره د انسان ارتباط

مومن انسان د خپل ځان احترام هم کوي، بناء خپل ځانته د احترام په خاطر خپل شخصیت ساتی، او له هغو کارو څخه مخنیوی کوي چې دده شخصیت تر پوښتنې لاندې راولي.

ج: له ټولني سره د انسان ارتباط

مومن انسان د بشري ټولني له افرادو سره قوي ارتباط لري او اسلامي اخلاق په ټولو ساحو کې تطبیقوي.

۱۶- بنده ته د عبادت د منفعت فلسفه:

الله ﷻ د چا عبادت ته احتیاج نلري او هر کله چې څوک سره د ټولو الهی لارښوونو او نبوی ارشاداتو بیا هم خپل ځان بی لارې کړي او له شیطان سره هم غبري شي د شیطان دغه دوستی به دې په جهنم کې له شیطان سره یو ځای

کړي.

هر کله چې مونږ انسانان د خپل وجود حقیقت ته توجه وکړو په ښه ډول پوهیږو، چې مونږ لمر ته ضرورت او لمر مونږ ته هیڅ ضرورت نلری، هرکله چې څوک لمر ته مخ کړی او یا هم شا ورته واړوی نو ددغه کار گټه او تاوان یې خپل ځان ته ورگرځي او د لمر په رڼا، روښتایي، حجم او نرو صفاتو کې هیڅ تاثیر نشي کولی.

په همدې رنگه الله ﷻ هم د چا عبادت ته ضرورت نلری، د عمل ښه او بد خپله انسان ته ورگرځي، ﴿مَنْ عَمِلَ صَالِحًا فَلِنَفْسِهِ ۖ وَمَنْ أَسَاءَ فَعَلَيْهَا﴾ «چا ښه وکړه نو خپل ځان ته یې دي، او که چا بد وکړه نو په هغه دي».

هر کله چې یو استاذ خپلو شاگردانو ته د درس توصیه وکړي د شاگرد دغه رحمتکش د استاذ په گټه نه بلکې د هغې نتیجه خپل شاگرد تر لاسه کوي.

هر کله چې څوک پخپله حویلی کې د گلانو یوه باغچه جوړوي، همیشه ددغو گلانو ښه بوی دده پزې ته ورځي، د سهار په وخت خپله حویلی کې کشت او گذار کوي او د گلانو ترمنځ کولی شي مطالعه وکړي، کيني، او برعکس هر کله چې د خپلي حویلی منځ کې بیت الخلاء جوړ کړي او دکثافت لاره یې هم د ناستي کوټو خوا ته کړ نو ددغه بدعمل بدبوی به همیشه خپله مدته سرایت کوي همدارنگه د انسان هر نیک او بد عمل بالاخره خپله همدغه انسان ته رسیږي هغه دهقان چې غنم کړي، د حاصل د اخیستلو پر وخت غنم لو کوي، او مقابل کې چې څوک اوربشې کړي، و حاصل به یې هماغه اوربشې وي.

از مکافات عمل غافل مشو گندم از گندم بروی جوز جو

یو شاعر په پښتو ژبه وايي:

گلان وکره چې سیمه دې گلزار شي اغزي مه کړه چې پښوکې به دې خارشي

۱۷- د عبادت ترک د انسان د تسخیرولو لپاره د شیطان وسیله ده، ددې فلسفه:

کله چې الله ﷻ آدم ﷺ پیدا کړ شیطان د انسان د پیدایښت له پيله خپله دښمنی له حضرت آدم ﷺ سره پیل کړه، ځکه الله آدم ﷺ او د هغه اولادې ته د عزت او کرامت وربښلو لپاره هغه ته علم ورزده کړ او ملایکو ته یې د هغه د احترام په خاطر د احترام د سجدې امر وکړ، شیطان چې له ملایکو څخه نه، بلکې اصلاً له جنیاتو څخه و او ملایکو کې داخل شوی و او ادعایې کوله چې دی به هم د هغوی غوندې مطیع او فرمانبردار وي، الله ﷻ نورو ته د حقیقت د روښانه کولو لپاره ټول امتحان کړل شیطان له هغه تکبر سره چې لره یې له هماغې اولې ورځې خپل مخالفت د انسان پر ضد پیل کړ، دده دغه تکبر سبب شو چې نافرمانی وکړي او د ملعونانو په جمله کې راشي. الله ﷻ د شیطان ددې متکبرانه موقف قصه داسې بیانوي. ﴿فَإِذَا سَوَّيْتُهُ وَنَفَخْتُ فِيهِ مِنْ رُوحِي فَقَعُوا لَهُ سَاجِدِينَ ﴿۷۶﴾ «کله مې چې برابر کړ او په هغه کې مې خپل روح پوه کړ نو ولویږي هغه ته په سجده باندې»، نو دغه وخت ملایکو پرته له استثنا څخه سجده وکړه ﴿فَسَجَدَ الْمَلَائِكَةُ كُلُّهُمْ أَجْمَعُونَ ﴿۷۷﴾ «نو سجده وکړه ملایکو ټولو په شریکه».

اما تنها هغه چا چې سجده ونکړه ابلس و تکبر یې وکړ او تمرد یې او سرکشي یې وکړه او په همدې دلیل یې له خپل لوړ مقام څخه سقوط وکړ، او د کافرانو په صفت کې و ﴿إِلَّا إِبْلِيسَ أَبَىٰ وَاسْتَكْبَرَ وَكَانَ مِنَ الْكَافِرِينَ ﴿۳۵﴾ «مگر ابلیس تکبر وکړ او له کافرانو څخه و». الله ﷻ ورته وویل: ﴿يَا إِبْلِيسُ مَا مَنَعَكَ أَنْ تَسْجُدَ لِمَا خَلَقْتُ بِإِيْدِي﴾ «ای ابلیس څه شي منع کړې چې سجده وکړې هغه څه ته چې ما پخپلو لاسو پیدا کړی دی» بیا الله د شیطان ددخلي او حقیقی یلیتی د واضح کولو لپاره او پخپله ژبه د ابلیس د اعتراف لپاره له هغه نه وپوښتل ﴿أَسْتَكْبَرْتَ أَمْ كُنْتَ مِنَ الْعَالِينَ ﴿۷۵﴾ «تکبر دې وکړ او که له دې بورته وي چې تاته د سجدې امر وشي». شیطان وویل ﴿قَالَ أَنَا خَيْرٌ مِّنْهُ خَلَقْتَنِي مِنْ نَّارٍ وَخَلَقْتَهُ مِنْ

طِبِينَ ﴿٧٦﴾ «ويي وويل زه له هغه څخه غوره يم زه دې له اور څخه پيدا كړي يم او هغه دې له ختې څخه پيدا كړي دى» نو الله ﷻ ورته وويل: ﴿وَإِنَّ عَلَيْكَ لَعْنَتِي إِلَى يَوْمِ الدِّينِ ﴿٧٨﴾ «او په تا باندې دى زما لعنت د قيامت تر ورځې پورې». شيطان عرض وكړ ﴿قَالَ رَبِّ فَأَنْظِرْنِي إِلَى يَوْمِ يُبْعَثُونَ ﴿٧٩﴾ «اى ربه نو ماته مهلت راکړه تر هغې ورځې چې بيا را ژوندي كيږي». الله ورته وويل ﴿فَإِنَّكَ مِنَ الْمُنظَرِينَ ﴿٨٠﴾ إِلَى يَوْمِ الْوَقْتِ الْمَعْلُومِ ﴿٨١﴾ «نو ته له مهلت ورکړى شوو څخه يې د يو معينې زمانې تر ورځې پورې».

شيطان له هماغه وخته انسان سره خپله دبنمني اعلان كړه او ويي ويل ﴿قَالَ فَبِعِزَّتِكَ لأُغْوِيَنَّهُمْ أَجْمَعِينَ ﴿٨٢﴾ «ستا په عزت قسم چې ټول به بى لارې كوم» ولې شيطان انسانانو ته يو هلااره هم بيان كړه چې د هغې لارې پيروي كولى شي انسان ته د شيطان له شر څخه نجات ورکړي، داد الله رحمت ده چې پخپله د شيطان له ژبې د شيطان له شر څخه د خلاصون وسيله بيانوى.

شيطان وويل ﴿إِلَّا عِبَادَكَ مِنْهُمُ الْمُخْلَصِينَ ﴿٨٣﴾ «مگر له دوى څخه ستا مخلص بندگان» يعنى زه نشم كولى چې پخپلو ټولو شيطاني وسوسو او دسيسو د الله مخلص بندگان چې خپل اعمال خاص د الله د رضا لپاره ترسره كوي گمراه كړم.

الله ﷻ د شيطان ددې دبنمني د اعلان مقابل كې خپل حكم داسې بيان كړ ﴿قَالَ فَالْحَقُّ وَالْحَقُّ أَقُولُ ﴿٨٤﴾ «قسم په حق او حق وايم» ﴿لَأَمْلَأَنَّ جَهَنَّمَ مِنْكَ وَمِمَّن تَبِعَكَ مِنْهُمْ أَجْمَعِينَ ﴿٨٥﴾ «خامخا به جهنم ډكوم له تا او له ټولو هغو خلكو چې ستا پيروي كوى له دوى څخه».

بناء الله ﷻ شيطان پوه كړ چې زه هم په مقابل سره له دې چې د خير او سعادت لاره مې بيان كړې، او په دنيا كې مې ورته ټول نعمتونه او د بدن ټول اعضا پيدا كړي دي پيغمبران مى راليرول، اسمانى كتابونه په ترتيب سره نازلوم ترڅو هغوى د طاعت او عبادت لپاره زيات امكانات پيدا كړي، نو كه هر څوك سره له دې ټولو دلايلو او مادي او معنوي امكاناتو بيا هم د شيطان

پیروي وکړي هغه له شیطان سره یو ځای کوم او د دوزخ په اور کې یې اچوم، هر کله چې دغو قرانی آیاتونو کې په دقت سره فکر وکړو نو لاندې درسونه پکې نغښتي وي:

۱- د متکبرانو نتیجه او اخر دکار بدبختی او لعنت دی، انسان وي که جن.
 ۲- شرف له اور یا خاورو څخه پیدایښت کې نده، قوم، ژبه، قریه، چوکۍ، قدرت او صلاحیت لرل چا ته برتری نه ورکوي، او هغه چې خپل ځانته په نورو باندې برتری ورکوي لکه شیطان غوندې دي، چې ويی ویل ﴿أَنَا خَيْرٌ مِّنْهُ﴾ «زه له هغه نه غوره یم».

۳- د شیطان دښمنی د انسان د عمر د اخری لحظاتو پوري دوام لري، باید د انسانی او جنی شیطانانو مقابل کې خپل ځان په نیکو اعمالو سره وقایه کړو.

۴- شیطان د انسان د دښمنی لپاره ملاتړلې ده او د جنگ اعلان یې ورسره کړی ده ولې د شیطان دغه جنگ، فکري جنگ او له فریبکاریو سره ده وسوسه کوي، فریب ورکوي، خونهایي هدف یې د انسان گمراهی ده.

۵- شیطان د انسان د گمراهی لپاره له مختلفو وسایلو څخه استفاده کوي، د انسان وجود کې چې هره خلا پیدا شوه، فورا شیطان له هغی خلا څخه استفاده کوي څوک مغرور کوي، څوک قوم پرست، چا ته په لمانځه کولو او د الله طاعت کې مانع گرځي، څوک دالکولو، مخدرات او سگرت او نصور استعمال ته سوق کوي څوک بی حیایي او بی حجابی ته سوق کوي، څوک د حرامو په خوړلو او د مال په لاس ته راوړلو کې په بی پروا یې سره گمراه کوي، مال د اران په نامشروعو لارو کې د مال مصرفولو ته رسوي، او څوک په سیالیو، ځان جوړونی، او قومی عاداتو څخه په پیروي باندې مبتلا کوي. دوی له مستقیمې الهی لارې څخه لرې کوي، پوهان وایي چې د جاهل شیطان جاهل وی او د عالم شیطان عالم وی هغه ته په عقل او فکر کې دلایل پر ځای کوي ترڅو په دغو منح خالی دلایلو سره هغه دحق له لارې منصرف

کړي ولې یواځې هغه څوک چې د شیطان له شر څخه نجات پیدا کولی شی هه څوک دی چې په اخلاص سره د الهی احکامو پیروي وکړي او هدف یې تنها د الله ﷻ رضایت وي او د الهی لارې په پیروي کې دهی|| له ملامتی څخه ویره او ډار ونلري.

ځینې ګنګار انسانان چې زړونه یې په ګناه سره تور شوي وي د شیطان د نمایندګانو په ډول کار کوي دغه رنګ انساني شیطانان کوشش کوي چې په مسخرو، او نیش وهلو سره مومنان له طاعت او عبادت څخه لرې کړي او کله هم د دوست په لباس کې د نورو په ګمراهۍ کې قدم اخلي، ولې مخلص مسلمان چې خپل دوستان یې د الله ﷻ د محبت په اساس تعین کړي دي د انس او جني شیطانانو له شر څخه نجات مومي. ای پروردګاره اخلاص مونږ نصیب کړه او مونږ ته د نیکو اعمالو توفیق را کړه.

۱۸- د اخلاص فلسفه:

په عمل کې اخلاص د شیطان له شر څخه د نجات یواځنی وسیله ده، ځکه هغه خلک چې خپل اعمال مخلصانه د پروردګار متعال درضا په خاطر ترسره کوي، په حقیقت کې یې د خپل ځان لپاره د شیطان له لاس وروړلو څخه یو تیاره قوی وقایه لیدلې ده، برعکس هغه خلک چې په ریا کاریو باندې خپل اعمال داغداره کوي خپل ځان باندې د شیطان د تسلط لاره هموار وي. دنمونی تفسیر خاوند لیکي: اخلاص هغه ده چې د انسان محرک له هر رنګه الهی شایبې څخه پاک وي، او کولی شو نوم یې د نیت توحید کیږدو یعنی په ټولو برنامو کې تنها پروردګار او د هغه د رضا انگیرنه.

د پاملرنې وړ خبره داده چې د پورته آیات په شان نزول کې له پیغمبر ﷺ څخه داسې نقل دي چې یو څوک یې حضور ته راغی او عرض یې وکړ: ای رسول الله زه د الله په لاره کې مصرف کوم، او صله رحمی کوم او دغه کارونه فقط د الله ﷻ لپاره ترسره کوم خو کله چې خلک زما له دغو عملونو څخه خبرې کوي او ستاینه کوي زه خوښ او خوشالیرم زما دغه عملونه څرنگه دي؟ پیغمبر ﷺ غلی شو او څه یې ونه ویل، ترڅو چې دا پورته آیات نازل شو او

دې پوښتنې ته یې ځواب ووايه (چې د خدای دربار کې یواځې هغه عمل قبول ده چې له پوره اخلاص سره یو ځای وي) پرته له شکه له دې روایت څخه منظور هغه د غیر اختاری خوښی حالت نه دي، بلکې هغه حالت دی چې د انسان د عمل لامل وگرځي او یا دنیت له عدم خلوص څخه حکایت وکړي.

علم خالص په اسلام کې تر هغه حده اهمیت لری چې در سول اله به یو حدیث کی لولو: «من اخلص لله اربعین یوما فجر الله ینابیع الحکمه من قلبه علی لسانه» څوک چې څلویښت ورځې د الله ﷻ لپاره اخلاص وکړی نو الله ﷻ به یې له زړه څخه په خوله باندې د حکمت چینی روانې کړي.

هر کله چې څوک مخلصانه عبادت وکړي ژبه یې لکه پاک زړه غوندې د الهی احکامو مطابق په حرکت راځي، هیڅکله یې له ژبې داسې خبره نه خارجیري چې دالهی قهر او غضب سبب وگرځي. او مونږ پوهیږو چې دروغ، غیبت خبر لوځي، بی ځایه توقی، مبتذله موسیقی او ټول ناجایز الفاظ د الله ﷻ د غضب سبب گرځي.

۱۹- د دنیا د ترک، رهبانیت او ګوښه کیناستني فلسفه:

د اسلام مقدس دین تنها فرد پورې تړل دین نه بلکی د ټولني او ډلې دین دی. د دین اغلبه احکام په اجتماعی امورو پورې تعلق لري. او له ټولني سره د انسان ارتباط تحکیموی او تقویه کوي، حدود او ځینې جزاګانې هم د ټولني د امنیت ساتنی لپاره ایښودل شوي دي.

د توحید کلمی له ویلو څخه وروسته چې هدف یې د ټولو ملتونو توحید او یو لاس کول دي، هیڅ مسلمان حق نلري چې صرف خپل ځان ته دعا وکړي، په پنځه ګونو لمنځونو کې د الله ﷻ امر دی چې مونږ صرف خپل ځان ته نه، بلکې ټولو مومنانو ته دعا وکړو او داسې ووايو ﴿إِيَّاكَ نَعْبُدُ وَإِيَّاكَ نَسْتَعِينُ﴾ «خاص ستا عبادت کوو او خاص تا نه مرسته غواړو» ﴿أَهْدِنَا الصِّرَاطَ الْمُسْتَقِيمَ﴾

﴿راوښيه مونږ ته نیغه لاره﴾.

په خپلو دعاگانو کې هم یو مومن د الهی امر په اساس ټولو مومنانو ته دعا کوی نه یواځې ځان ته: ﴿رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ﴾ ﴿۲۵﴾ «ای ربه راکړی مونږ ته په دنیا کې ښه او به آخرت کې ښه او وساتې مونږ د اور له عذاب نه» د جماعت لمونځ له خالق ذات سره د انسان د ارتباط لپاره د خلکو د څو لویو صفونو په منځ کې وي. او د جماعت د لمانځه فضیلت نسبت نورو لمونځونو ته د پیغمبر ﷺ د حدیث په اساس ۲۵-۲۷ درجې دي، ځکه په جماعت کې د لمانځه کول مومنان یو د بل له حال څخه خبروی او هغوی له یو بل سره اشنا کوي او بلدوی.

مومن انسان تنها د څو کورونو په حد کې همسایه نه پاتې کیږي بلکې د جمعي لمونځ د منطقی په جامع مسجد کې ادا کوي چې دده ارتباط له هغوی سره تامینوي، او د اختر لمونځ د ښار په عمومي عیدگاه کې ادا کوي، ترڅو ټول یو بل سره مینه پیدا کړي او د خوښۍ ورځ سره ولمانځي.

همدارنگه زکات چې د اسلام بل رکن دی د هغه اساس د انسانی ټولني په اعضاو باندې شفقت تشکیلوی خصوصاً په فقیرو او مسکینو خلکو روزه هم دانسا ارتباط له خالق او هم له نورو مخلوقاتو سره مستحکمی، ډلییز روزه ماتې، تراویح، او د تراویح په لمونځ کې په ډلییز ډول سره د قرآن کریم ختم د انسان قوی ارتباط له خپلو ورونو سره نور هم زیاتوي. مومن انسان تنها د خپل هیواد په حدودو کې منحصر نه وي، بلکې له دې هم وړاندې قدم ږدي او د نړۍ له ټولو مومنانو سره د ارتباط او اړیکو نیولو لپاره د بیت الله شریف حج ته ځي. د عرفې په ورځ له میلونو سوږ پوښتو، سپین پوښتو، تور پوښتو، زیر پوښتو، او مختلفو خپرو او ژبو والا مسلمانانو سره د «لبيك اللهم لبيك» تابعدار یو ای الله تاته تابعدار یو — یوه کله په ژبه باندې راوړي.

اسلام جدا د دنیا پریښودلو مخالف دی او پیغمبر ﷺ فرمایي «لا رهبانية في الاسلام» به اسلام کې گوښه ناستی نشته ځکه دغسې گوښه ناستی د اسلام د اساس سره چې د انسانیت ترمنځ ارتباط ورکول دي منافی دی. د درې ځوانانو حدیث چې د پیغمبر کور ته راغلی و هغه مشهور ترینه حدیث دی چې د اسلام

مقدس دین کې د عبادت د اجتماعي فلسفې حقیقت بیانوي، بخاری شریف له حضرت انس رضی الله عنه څخه روایات کوی دری تنه د نبی کریم کور ته راغلل او د حضرت محمد صلی الله علیه و آله د عبادت په هکله یې وپوښتل، کله مې چې ورته پدې هلکه خبر ورکړ لکه دوی چې دا عبادت کم گڼلی وي، وپې ویل: مونږ له پیغمبر سره فرق لرو ځکه د هغه مخکنیې او وروستیې عبادتونه بېنل شوی دي.

یوه یې وویل: زه به د همیش لپاره ټوله شپه لمونځ کوم.

بل وویل: زه به ټول عمر روژه نیسم او هیڅکله به یې نه ماتوم.

دریم وویل: زه به له بنحو لرې کیرم او هیڅ واده نه کوم.

پیغمبر صلی الله علیه و آله دوی ته راغی او ورته یې وویل: تاسې هماغه خلک یاست چې داسې خبرې مو کړي دي؟ قسم په الله جل جلاله چې زه نسبت تاسې ته له الله څخه زیات ویریرم، او نسبت تاسې ته زیات متقی هم یم، خو زه روزه هم نیسم، او افطار هم کومو لمونځ هم کوم، او ویده کیرمه هم، او نکاح هم کوم، او هر څوک چې زما له سنتو څخه بې رغبت شي نو زما له امت څخه نده^(۱).

پدې حدیث کې محمد لاندې امورو ته اشاره کوي:

الف: عبادت دا ندې چې انسان خپل ځان په لمانځه کولو او روزه باندې مصروف کړي بلکې عبادت د اسلام مقدس دین کې مختلفو برخو ته شاملیږي.

ب: استراحت، غذا خوړل، او ازدواج په عبادت کې شامل دي. پدې شرط چې د حضرت محمد له طریقې سره مطابق وشي.

۱- «حَدَّثَنَا سَعِيدُ بْنُ أَبِي مَرْيَمَ أَخْبَرَنَا مُحَمَّدُ بْنُ جَعْفَرٍ أَخْبَرَنَا حُمَيْدُ بْنُ أَبِي حُمَيْدٍ الطَّوِيلُ أَنَّهُ سَمِعَ أَنَسَ بْنَ مَالِكٍ رَضِيَ اللَّهُ عَنْهُ يَقُولُ جَاءَ ثَلَاثَةٌ رَهْطٍ إِلَى بَيْوتِ أَرْوَاجِ النَّبِيِّ صَلَّى اللَّهُ عَلَيْهِ وَسَلَّمَ يَسْأَلُونَ عَنْ عِبَادَةِ النَّبِيِّ صَلَّى اللَّهُ عَلَيْهِ وَسَلَّمَ فَلَمَّا أُخْبِرُوا كَانَتْهُمْ تَقَالُوبُهَا فَقَالُوا وَأَيْنَ نَحْنُ مِنَ النَّبِيِّ صَلَّى اللَّهُ عَلَيْهِ وَسَلَّمَ قَدْ عُفِرَ لَهُ مَا تَقَدَّمَ مِنْ ذَنْبِهِ وَمَا تَأَخَّرَ قَالَ أَحَدُهُمْ أَمَا أَنَا فَإِنِّي أَصَلِّي اللَّيْلَ أَبَدًا وَقَالَ آخَرُ أَنَا أَصُومُ الدَّهْرَ وَلَا أَفْطِرُ وَقَالَ آخَرُ أَنَا أَعْتَزِلُ النِّسَاءَ فَلَا أَتَزَوَّجُ أَبَدًا فَجَاءَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَيْهِمْ فَقَالَ أَنْتُمْ الَّذِينَ قُلْتُمْ كَذَا وَكَذَا أَمَا وَاللَّهِ إِنِّي لَأَخْشَاكُمُ لِلَّهِ وَأَتْقَاكُمُ لَهُ لَكِنِّي أَصُومُ وَأَفْطِرُ وَأَصَلِّي وَأَرْفُدُ وَأَتَزَوَّجُ النِّسَاءَ فَمَنْ رَغِبَ عَنْ سُنَّتِي فَلَيْسَ مِنِّي» (رواه البخاري).

ج: د دنیا ترک، ازدواج نکول، همیشه په عمري ډول سره روزه نیول، ټوله شپه پرته له خوبه په همیشه ډول سره لمونځ کول، د پیغمبر ﷺ د سنتو او د اسلام د احکامو مخالف دی، ځکه د اسلام دین کې د وسطیت قانون همیشه مراعات شوی دی.

د: هغو خلکو چې ازدواج ترک کړی دي، خپل روابې یې له نورو سره قطع کړي دي. دغه کار د دنیا ترک په نوم سره تر سره کوي او فکر کوي چې عبادت یې کړی دی، په حقیقت کې یې د پیغمبر ﷺ د سنتو مخالفت یې کړی، خپل ځانونه یې د پیغمبر له امت څخه خارج کړي دي.

وايي: یو شخص ابوسعید ابو الخیر ته چې یو اسلامي پوهیالی و، وویل: فلانی سړی د اوبو پهب سر ځي.

شیخ وویل: ماهیان او بقی هم د اوبو په سر ځي.

هغه وویل: داسې خلک پیژنم چې په ذکر ویلو سره په هوا ځي.

شیخ وویل: الوتونکی او مچان هم په هوا کې الوځي.

هغه وویل: پلانی سړی په یوه لحظه کې له یوه بنار څخه بل بنار ته ځي.

شیخ وویل: شیطان هم په یو نفس له مشرق څخه مغرب ته ځي.

نو دغسې شیان څه قیمت نلري، بنده هغه ده چې د خلکو سره کيني او ولاړ شي، وخورې او وڅښي او پلورل او پیرودل کوي او بازار کې له خلکو سره را کړه ورکړه ولري ازدواج وکړي دنیا ته اولاد راوړي ولې یوه لحظه همد الله ﷻ له یاده غافل نه ويږي.

۲۰- له تکنالوژۍ وسایلو څخه د دعوت او عبادت لپاره استفاده:

د اسلام مقدس دین چې د تمدن او پرمختګ دین دی، او کله چې پیغمبر اکرم ﷺ له مکې مکرمې څخه د یثرب بنار ته سفر وکړ، نو خلکو دا بنار د مدینه الرسول په نوم سره ونوموله، ځکه رسول الله ﷺ د مدینت لومړی تهداب هلته کینود، او دمدينې د کلې اصلي معنی له تمدن سره ارتباط لري. او

مسلمانانو لږ څنډه وروسته وکولی شو چې اسلامي مدنیت سرترسره نړۍ ته انتقال کړي.

دغه حقیقت نه یوازې دا چې د اسلامي تاریخ په صفحاتو کې مطالعه کوو، بلکې د غرب تاریخ پوهانو چې هم کله غوښتي چې د نړۍ تاریخ پرته له تعصب څخه نړیوالو ته وړاندې کړي نوپه دغه اسلامي تمدن یې اعتراف کړي دي، مشهور فرانسوي مورخ گوستاف لوبون لیکي: د اسلام د سیاسي تمدن اثر واقعا حیرت انگیز دی، د عربستان هیواد د جاهلیت پر وخت عبادت و له څو وړو ولایتونو او یو عدد خپلو سرو قبیلو څخه چې همیشه پخپلو کې په کورنیو جنگونو، قتل او غارت گری باندې مشغول و، ولې د اسلام د پیغمبر د ظهور جریان په یو قرن کې دغه دین د سند له دریا به تر اندلس پورې وسعت پیدا کړ او پدې ټولو مملکتونو کې چې د اسلام بیرغ په اهتزاز و له هر اړخه چې پر مختگو نه پیدا شو، په حقیقت کې حیرانوونکی و، او ددې لوی علت داو چې د اسلام عقاید کاملاً له طبیعي اصولو او قواعدو سره موافق دي، او ددې عقایدو ځانګړتیا داده چې عمومي اخلاق اصلاح کړي عدل، احسان او مذهبي تساهل پکې پیدا کړي هغه زیاتوی: هغه تمدن چې د اسلام خلیفه گانو تاسیس کړ، را پور یې هماغه د نورو تمدنونو را پور دی چې د زمانې په اختلاف سره دنیا کې پیدا شوی دي، یعنی دا تمدن هم لکه د هغو غونډې وجود ته راغی او کمال ته ورسید^(۱). د اسلام مقدس دین ددعوت او عبادت لپاره نوي علمي او تکنالوژي وسایل تایید کړي دي^(۲).

او د اسلام له ليو افتخاراتو څخه یو هم د قران کریم علمی اعجاز دیو چې هره ورځ له ساینس او تکنالوژي له پرمختگ سره کشف کيږي او د نړۍ د لویو پوهانو د اسلام سبب ګرځي^(۳).

۱- تمدن اسلام و عرب، تالیف دکتور گوستا لوبون فرانسوي، ترجمهء سيد محمد تقی فخر داعي گیلاني، څلورم چاپ، ایران: بنگاه مطبوعاتي علي اکبر علمي، ۱۳۳۴ شمسي، ص: ۱۴۴

۲- مرجع سابق، ص: ۱۴۵

۳- تاسو کولای شئ په دغه زمينه کې اعجاز علمی قران لیکلی ده ددغه کتاب مولف ده کولای جی ولولی.

مسلمانان باید د اسلامي د ساتيرو مطابق له ټولو لاس لاندې وسایلو څخه د اسلام مقدس دین د نشر او تبلیغ لپاره استفاده وکړي.

د عبادت د وسایلو تغیر د اسلام مقدس دین د احکامو د بهترې ادا کوي لپاره بدعت نه گڼل کيږي، مثلاً اذان د پیغمبر پر وخت پرته له لودسپیکر څخه ادا کیده، او دا چې هغه وخت دا وسیله موجوده نه وه نو له دې څخه استفاده نده شوې ولې اوس دا اذان د غږ درسیدو لپاره له پرمختللو وسایلو څخه استفاده کيږي، او کله کله موجودې وای نو مسلمانانو به حتماً د حق غږ درسولو لپاره له هغه نه استفاده کوله

به همدې ډول استفاده له سی دی گانو و ویدگانو، کمپیوټری وسایلو او انټرنټ، فلمونو او غیره پر مختللو وسایلو څخه د اسلام مقدس دین ته د دعوت لپاره نه تنها بدعت نده بلکې د اسلام مقدس دین له دغسې وسایلو څخه استفاده تشویقوي او لازم یې بولي.

په حدیث شریف کې له پیغمبر څخه روایت شوی دی چې انحضرت ﷺ وفرمایل: «زینوا القرآن باصواتکم» تاسې قرآن کریم په خپلو بنو او اوزونو سره مزین کړي. قرآن عظیم الشان چې مقدس کتاب او بنایسته ترین کتاب دی د نورو غږونو ته څه ضرورت لري. دا حدیث ددې مطالبو بیانوونکی دی چې د قرآن کریم د بنایست سره سره بنایسته غږ په زړونو کې زیات اثر لري پدې اساس پیغمبر ﷺ مومنانو ته امر وکړ چې پخپلو بنایسته غږونو د خلکو په زړونو کې د قرآن کریم بنایست او تاثیر اچونه زیاته کړي ځکه غږ یوه وسیله ده چې د قرآن کریم د تاثیر په بڼه والي کې مهم رول لري. او هره وسیله چې دغسې تاثیر ولري هغه په عبادت کې موثر وي.

د ازهر پوهنتون پوهانو هم اجازه ورکړه ترڅو د اسلامي تاریخ، اسلامي شخصیتونو او حتا صحابه کرامو فلمونه جوړ شي، او څومره بڼه ده چې د اسلام مقدس دین د خپرولو لپاره تلویزوني چینلونه په مختلفو ژبو سره ولرو. د پر مختللو وسایلو د تاثیر په هکله کولی شو د تدریس یو مثال ورکړو، مثلاً یو معلم د قرون وسطی په اسلوب باندې هغو شاگردانو ته چې په یوسستم

قرن کې ژوند کوي تدریس وکړي، هیڅکله به دده تدریس موثر نه وي، او شاگردان به له ده څخه مثبته فايده ونکړي ولې هغه معلم چې د نوې تکنالوژۍ وسایلو څخه د خپل تدریس په سیستم کې استفاده کوي، دده د درس اثر په ټولو شاگردانو باندې ښه او مثبت تلقی کيږي، او هغه معلم به د خپل تدریس سیستم کې کامیاب وي، په همدې ډول یو پرستې اوسني عبادت ته د دعوت لپاره هم له تکنالوژي وسایلو څخه استفاده کاملاً تاثیر لري. او له دې وسایلو څخه استفاده د اسلام مقدس دین د ښو رسولو لپاره د تمجید او در دانی قابل ده.

۲۱- د ویري او محبت فلسفه:

ځینې خلک داسې انگيري چې د اسلام مقدس دین کې د عبادت اساس ویره او خوف ده، پداسې حال کې چې د عبادت اساسی فلسفه خوف او ویره نده، بلکې هر مومن د هغه قوی محبت په اساس چې الله ﷻ سره یې لري د پروردگار عبادت ته مبادرت کوي ﴿وَالَّذِينَ ءَامَنُوا أَشَدُّ حُبًّا لِلَّهِ﴾ «او مسلمانان سخت محبت لري الله سره» پارسي ژبی شاعر خپل محبت د پروردگار په هکله اسې بيانوي.

آنکس که تورا شناخت جان راچی کند فرزند و عیال و خانمان را چی کند
دیوانه کنی هر دو جهانش بخشی دیوانه تو هر دو جهان را چی کند

پدې اساس مومنان چې د پروردگار متعال ذات عاشقان دی له قوی عشق او محبت چې الله ﷻ سره یې لري د خپل خدای په عبادت باندې مشغول وي. او دا چې الله هغه ذات گڼی چې ټول نعمتونه دوی ته تقدیم کړي دي. ښایسته سترگی، جسمی توانایی او دجهان ټول نعمتونه یې ورته ورکړي دی، لمر، سپوږمی، غرونه دریاونه، او ټول مخلوقات یې د انسانانو خادمان گړځولي دي. ﴿وَسَخَّرَ لَكُمْ الشَّمْسَ وَالْقَمَرَ﴾ او مسخر کړي یې دي تاسې ته لمر او سپوږمی پدې اساس دغه مقدس ذات د شکر اد اکونی په خاطر، د مني تندي الهی دربار ته بردي، او له نعمتونو یې مننه کوي.

ترخو وي چې دغه عمل يې د پورډگار رضایت حاصل کړي، داسې حال کې چې نشو کولی ددغو ټولو نعمتونو شکر په کامل ډول سه ادا کړو ځکه الهی نعمتونه دومره دي چې د هغې مننه يو شکر ويستونکی سړي ته مشکل دی. خو دا چې الهی رحمت حد او حصر نلري، بناء پدغه محبت سره عبادت کوو ترخو په احد اقل سره مو کړي وي چې خپل ځان له غفلت څخه وساتو.

څلورم فصل:

لمونځ پيژندنه

دې فصل کې شاملې موضوع ګانې:

- ۱- د لمانځه مفهوم
- ۲- د لمانځه فلسفې
- ۳- د حضرت محمد د لمانځه ځانګړتياوې
- ۴- د بې لمانځو جزا

لمونځ په لغت او اصطلاح کې

لمونځ ته په عربي ژبه کې (صلاة) وايي، او صلاة په عربي ژبه کې ددعا په معنی راغلی ده «وَصَلَّ عَلَيْهِمْ» او دعا وکړه دوی ته^(۱).

۱- دا کلمه عربي ژبه کې په درې معناګانو راغلی ده:

(۱) صلات د صلی له ريشې څخه اخیستل شوی او مفهوم یې یو کور شوی ته گرمی او حرارت ورکول دی ترڅو سم شي، او لمونځ ته حالات وايي ځکه انسان د نفس او نفسي خواهشاتو په نیولو سره په کور والي باندې مبتلا کیږي. او لمونځ هغه د پروردگار عظمت ته متوجه کوي په زړه کې یې حرارت راولي او د انسان د استقامت لامل ګرځي ﴿إِنَّ الصَّلَاةَ تَنْهَى عَنِ الْفَحْشَاءِ وَالْمُنْكَرِ﴾ لمونځ انسان له ګناهونو او بدکاریو څخه منع کوي چې د کور نفس اماره سره نیول شوی ترڅو د لمانځه په وسیله هغه حرارت گرمی او د الله عظمت ته ورسېږي او کور والی یې لرې شي.

(۲) صلات د (صلت) له اصل څخه اخیستل شوی دی، چې د تعلق او رابطې په معنی ده، او صلات (لمونځ) د انسان رابطه له الله تعالی مخلوق او همنوعاتو سره مستحکموي، ځکه بې لمونځه انسان د عالمیانو په پروردگار سره رابطه قطع کړی ده او بیرته لمانځه ته را ګرځېدو سره له الله تعالی سره خپل رابطه بیا مستحکموي.

لمونځ د شريعت په اصطلاح كې: عبارت له هغه مخصوص عمل څخه ده چې د الله اكبر په لفظ سره شروع او د السلام عليكم ورحمة الله په لفظ سره پای ته رسيږي او د خاصو اركانو او شرايطو درلودونكی دی.

اسلام كې د لمانځه مرتبه:

لمونځ د اسلام مقدس دين كې زيات ارزښت لري او د هغو فرايضو له جملي څخه ده چې د شهادت له كلمي وروسته ورباندې زيات تاكيد شوی دی، لمونځ د اسلام له پنځو ركنونو څخه يو دی. رسول اکرم ﷺ د لمانځه ترك كوونكی كفر ته نسبت كړی دی «ان بين الرجل وبين الشرك والكفر ترك الصلاة» پرته له شكه د سپړی او شرك او كفر ترمنځ د لمانځه پريښودل دي. عبد الله د عقيلی ورور وايي چې د رسول الله ﷺ اصحابو د هيڅ عمل ترك كفرنه گڼه مگر د لمانځه.

اولين هغه شی چې د قيامت په ورځ يې محاسبه كيږي لمونځ دی رسول الله ﷺ فرمايي: «اول ما يحاسب عليه العبد يوم القيامة الصلاة، فان صلحت فقد افلح وان فسدت فقد خاب وخسر» اولين شی چې بنده پرې د قيامت په ورځ محاسبه كيږي لمونځ دی نو كه سم و پس كامياب شو او كه خراب ونو هلاك او تاوانی شو. د رسول الله ﷺ اخري وصيت هم لمونځ و، كله چې وفات كیده نو داسې وصيت يې وكړ «الصلاة وما ملكت ايديكم» په لمانځه او لاس لاندې خلكو باندی محافظت وكړي.

د لمانځه حقيقت:

لمونځ دوه حقيقته لري

۱ - ظاهري صورت.

۳) صلاة د تحيت احترام دعا او سلام په معنى هم راغلی ده ځكه يو پالونكی مومنان خپل ټول احترامات په خپل لمانځه كې خپل پورډگار ته وړاندې كوی او په لمانځه كې الهی دربار ته عرض او نیاز كوی او له پروردگار سره په خبرو كولو خپله دعا هم ورته تقديموى.

۲- باطنی معنی.

ظاهري حقيقت:

د لمانځه ظاهر یو سلسله حرکات، تلاوتونه، ذکرونه، دعاګانې او غیره اعمال دی چې هر یو یې الهی احکامو ته د انسان هر اندام د تسلیمیدو ممثل دی، ځکه دغه ټول حرکات دقرانی دساتیرو او نبوی سنتو مطابق ترسره کیږي چې د بدن ټول اندامونه د پروډګار په وړاندې لکه د متحرک قران غونډې تمثیل کوي، د زړه، ژبې، لاسونو، پښو، سترګو او د بدن د ټولو اندامونو خپلمنځي ارتباط په متحدانه شکل سره دا لله ﷻ په غوښتنو باندې مشغولېږي او دا هغه حالت دی چې انسان له خپل عادی حالت څخه ووځي او لکه د پیغمبر غونډې د معراج په طرف په حرکت کې کیږي «ان تعبد ربك کانك تراه فان لم تکن تراه فانه یراک» د الله داسې عبادت وکړه لکه ته یې چې وینې او که ته یې نه وینې نو هغه خود یې ویني.

د لمانځه د روح حقيقت:

د لمانځه روح مومن له عادی حالت او له دنیوی اړیکو څخه د الله خوا ته پورته کوي، او ټولې فاصلې چې د الله او بنده ترمنځ وجود لري په لمانځه کې له منځه ځي. بنده مستقیماً له الله سره خبرې کوي، او هغه لحظه ده چې الله د خپل بنده خبرې اوري، او د هرې کلمې په مقابل کې یې ملایکو ته د انسان دبرتریت او شخصیت او له الله سره د هغه له اړیکو څخه یادونه کوي.

حضرت ابوهریره رضی الله عنه فرمایي «له رسول الله څخه مې واوریدل چې ویې فرمایي: لمونځ د خپل ځان او بنده ترمنځ تقسیم کړی دی او بنده ته مې هغه څه ورکول کیږي چې غواړي یې:

هر کله چې بنده ووايي: ﴿الْحَمْدُ لِلَّهِ رَبِّ الْعَالَمِينَ﴾ ﴿۱﴾.

اللَّهُ تَعَالَى وایي زما بنده زما حمد ووايه

کله چې بنده ووايي: ﴿الرَّحْمَنِ الرَّحِيمِ﴾ ۳.

الله تعالی وایي: زما بنده زما ثنا وویله.

کله چې بنده ووايي: ﴿مَلِكِ يَوْمِ الدِّينِ﴾ ۴.

الله تعالی وایي: زما بنده زه تمجید کړم، او کله وایي: بنده مې خپل کارونه ماته وسپارل.

کله چې ووايي: ﴿إِيَّاكَ نَعْبُدُ وَإِيَّاكَ نَسْتَعِينُ﴾ ۵.

الله تعالی وایي: دا خبره زما او د بنده ترمنځ ده او بنده ته مې هغه څه ورکول کيږي چې وېي غواړي کله چې ووايي: ﴿أَهْدِنَا الصِّرَاطَ الْمُسْتَقِيمَ﴾ ۶
صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ ۷.

الله تعالی وایي: دا مې د بنده دي او بنده ته مې هغه څه دی چې هغه غوښتي دی»^(۱).

۱- «سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ قَالَ اللَّهُ تَعَالَى قَسَمْتُ الصَّلَاةَ بَيْنِي وَبَيْنَ عَبْدِي نِصْفَيْنِ وَلِعَبْدِي مَا سَأَلَ فَإِذَا قَالَ الْعَبْدُ الْحَمْدُ لِلَّهِ رَبِّ الْعَالَمِينَ قَالَ اللَّهُ تَعَالَى حَمْدِي عَبْدِي وَإِذَا قَالَ الرَّحْمَنِ الرَّحِيمِ قَالَ اللَّهُ تَعَالَى أَتَى عَلَيَّ عَبْدِي وَإِذَا قَالَ مَالِكِ يَوْمَ الدِّينِ قَالَ مَجْدِي عَبْدِي وَقَالَ مَرَّةً فَوْضَ إِلَيَّ عَبْدِي فَإِذَا قَالَ إِيَّاكَ نَعْبُدُ وَإِيَّاكَ نَسْتَعِينُ قَالَ هَذَا بَيْنِي وَبَيْنَ عَبْدِي وَلِعَبْدِي مَا سَأَلَ فَإِذَا قَالَ أَهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ قَالَ هَذَا لِعَبْدِي وَلِعَبْدِي مَا سَأَلَ قَالَ سُفْيَانُ حَدَّثَنِي بِهِ الْعَلَاءُ بْنُ عَبْدِ الرَّحْمَنِ بْنِ يَعْقُوبَ دَخَلَتْ عَلَيْهِ وَهُوَ مَرِيضٌ فِي بَيْتِهِ فَسَأَلْتُهُ أَنَا عَنْهُ حَدَّثَنَا قُتَيْبَةُ بْنُ سَعِيدٍ عَنْ مَالِكِ بْنِ أَنَسٍ عَنِ الْعَلَاءِ بْنِ عَبْدِ الرَّحْمَنِ أَنَّهُ سَمِعَ أَبَا السَّائِبِ مَوْلَى هِشَامِ بْنِ زُهْرَةَ يَقُولُ سَمِعْتُ أَبَا هُرَيْرَةَ يَقُولُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَحَدَّثَنِي مُحَمَّدُ بْنُ رَافِعٍ حَدَّثَنَا عَبْدُ الرَّزَّاقِ أَخْبَرَنَا ابْنُ جُرَيْجٍ أَخْبَرَنِي الْعَلَاءُ بْنُ عَبْدِ الرَّحْمَنِ بْنِ يَعْقُوبَ أَنَّ أَبَا السَّائِبِ مَوْلَى بَنِي عَبْدِ اللَّهِ بْنِ هِشَامِ بْنِ زُهْرَةَ أَخْبَرَهُ أَنَّهُ سَمِعَ أَبَا هُرَيْرَةَ يَقُولُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ صَلَّى صَلَاةً فَلَمْ يَقْرَأْ فِيهَا بِأَمِّ الْقُرْآنِ بِمِثْلِ حَدِيثِ سُفْيَانَ وَفِي حَدِيثِهِمَا قَالَ اللَّهُ تَعَالَى قَسَمْتُ الصَّلَاةَ بَيْنِي وَبَيْنَ عَبْدِي نِصْفَيْنِ وَنِصْفُهَا لِي وَنِصْفُهَا لِعَبْدِي حَدَّثَنِي أَحْمَدُ بْنُ جَعْفَرٍ الْمُعَقَّرِيُّ حَدَّثَنَا النَّضْرُ بْنُ مُحَمَّدٍ حَدَّثَنَا أَبُو أُوَيْسٍ أَخْبَرَنِي الْعَلَاءُ قَالَ سَمِعْتُ مِنْ أَبِي وَمِنْ أَبِي السَّائِبِ وَكَانَا جَلِيسَيَّ أَبِي هُرَيْرَةَ قَالَا قَالَ أَبُو هُرَيْرَةَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ

دلمانځه د فرضیت دلایل:

د لمانځه فرضیت په قران سنت او اجماع سره ثابت دی د قران کریم دلایل: ﴿وَأَقِمُوا الصَّلَاةَ﴾ «او لمونځ قایم کړی»، ﴿إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَّوْقُوتًا ۝۱۳﴾ بی شکه لمونځ په مسلمانانو فرض شوی وخت په وخت. ﴿حَافِظُوا عَلَى الصَّلَوَاتِ وَالصَّلَاةِ الْوُسْطَى﴾ ساتنه وکړی د لمانځه او د منځنی لمانځه ﴿وَأَقِمِ الصَّلَاةَ طَرَفِي النَّهَارِ وَزُلْفًا مِّنَ اللَّيْلِ﴾ قایم کړه لمونځ د ورځی په دوه طرفونو او د شپې یوه برخه کې پدې آیات شریف کې پنځه گونی لمونځونه بیان شوی دي، ځکه د سهار لمونځ د ورځې په یو طرف او د ماسپینین او مازدیگر لمونځونه یې په بل طرف کې ادا کیري ځکه ورځ دوه برخې لري (غده) د ورځې د اول برخې نوم (زوال تر وخته وي، او بیا له هغه وروسته (عشی) ده بناء د ورځې دوه طرفو کې درې لمنځونه داخل شو، او پدې آیات شریف کې چې (وزلفا من اللیل) د ماښام او ماسختن لمونځونه داخلیري. ﴿أَقِمِ الصَّلَاةَ لِدُلُوكِ الشَّمْسِ إِلَى غَسَقِ اللَّيْلِ وَقُرْآنَ الْفَجْرِ إِنَّ قُرْآنَ الْفَجْرِ كَانَ مَشْهُودًا ۝۷۸﴾ لمونځ قایم کړه د لمر د زوال پر وخت او د شپې په اوله تیاره کې، علما وایي: د لوک الشمس د لمر زوال ته وایي او غسق اللیل د شپې اولې تیاری ته وایي، چې ددې آیات شریف په اساس د ماسپینین او مازدیگر لمونځ ثابتیري، او منظور (القران الفجر) څخه د فجر (سهار) لمونځ دی.

له سنتو څخه دلیل:

صَلَّى صَلَاةً لَمْ يَقْرَأْ فِيهَا بِقَاتِحَةِ الْكِتَابِ فَهِيَ اللَّهُ (جل جلاله) يَقُولُهَا ثَلَاثًا بِمِثْلِ حَدِيثِهِمْ». مسلم شریف حدیث نمبر (۵۹۸)

ابو امامه باهلی رضی اللہ عنہ وایي له رسول الله صلی اللہ علیہ وسلم خخه مې په حجه الوداع کې واوریدل چې ویل یې: «اعبدوا ربکم وصلوا خمسکم وصوموا شهرکم وأدوا زکاة أموالکم وأطیعوا إذا أمرکم تدخلوا جنة ربکم»^(۱) د خپل پروردگار عبادت وکړی خپل پنځه لمنځونه وکړي، او د خپلې میاشت روژه ونیسی او د خپلو مالونو زکات ورکړي او د خپل ولی الامر اطاعت وکړی نو د خپل رب جنت ته به داخل شی.

له اجماع خخه دلیل:

د اسلام امت ټولو علماو د پنځه گونو لمنځونو په فرض والی اجماع کړی ده.

د لمانځه ترک کوونکی حکم:

د لمانځه ترک په دوه ډوله صورت نیسی.

اول: د لمانځه ترک د فرضیت له انکار سره: هر کله چې څوک لمونځ بیهوده وگڼي او یا یې له فرض والي خخه انکار وکړي هغه شخص کافر کیږي.

دویم: هر کله چې څوک لمونځ له کسالت او تنبلی خخه ترک کړي دې صورت کې د کبیره گناه مرتکب شوی دی. ولې دې برخه کې چې څوک لمونځ پرته له انکار خخه ترک کړي کافر کیږي او که خیر، دلته څو روایتونه را نقلوو چې پدې هکله مختلف نظریات وجود لري:

عن بريدة، عن النبي صلى الله عليه وسلم، قال: «بكروا بالصلاة في يوم الغيم، فإنه من ترك الصلاة فقد كفر»^(۲).

۱- هذا حديث صحيح على شرط مسلم ولا نعرف له علة ولم يخرجاه وقد احتج البخاري ومسلم بأحدیث

سليم بن عامر وسائر رواته متفق عليهم. المستدرک على الصحيحین تالیف محمد بن عبدالله أبو عبدالله الحاکم

النيسابوري، بيروت: دار الكتب العلمية - ط ۱، (۱۴۱۱ - ۱۹۹۰) ۵۲/۱

۲- حدیث نمبر ۱۴۸۵ - صحيح ابن حبان ۴۳۰/۶

له بریده له نبی ﷺ څخه روایت دی فرمایي چې: د ورېځ په ورځ لمنځونه وخته وکړي، بی شکه چا چې لمونځ پرېښود نو کافر شو ابو حاتم ؓ وايي: دلته مصطفیٰ ﷺ د لمانځه په ترک کوونکی باندې د کفر اطلاق کړیدی، ځکه د لمانځه ترک د کفر پیل دی، ځکه هغه څوک چې لمونځ ترک کوي او د لمانځه له ترک سره عادت کيږي، نو نور فرایض هم ترک کوي، بناء پیغمبر ﷺ د ددې کار د پای نوم ورته اخیستی دی، ځکه چې کفر اخرینه برخه ده، چې اوله برخه یې د لمانځه ترک دی^(۱).

په صحیح مسلم کې له جابر ؓ څخه روایت دی چې رسول الله ﷺ وفرمایي: «بين الرجل وبين الشرك والكفر ترك الصلاة» د سپری او شرک او کفر ترمنځ فاصله د لمانځه پرېښودل^(۲) یعنی هر کله چې لمونځ ترک کړي دا فاصله له منځه ځي.

حضرت بریده ؓ وايي چې رسول الله ﷺ وفرمایي چې زمونږ او هغوی ترمنځ عهد او پیمان چې دی هغه لمونځ دی، او هر څوک چې هغه ترک کړي کافر کيږي^(۳).

د عمده القاری شرح صحیح البخاری صاحب وايي دا خبره توبيخا د لمانځه ترک کوونکی ته ویل شوې ده، او ددې لپاره چې هغه له کفر څخه وویروي، ځکه دده دغه کار چې د لمانځه په هکله بی تفاوته وي دی د کفر خوا ته کشوي، خو د لمانځه په ترک سره له دین څخه خارجیدل ندي راغلی^(۴).

د فتح الباری صاحب وايي: «ډیر اهل حدیث علما د لمانځه ترک کوونکی ته کافر واي» هغه زیاتوي: «چې عطا، او نافع د عبد الله بن عمر مولی کله چې

۱- صحیح ابن حبان ۴۳۰/۶

۲- مسلم (۸۲)

۳- وخرج النسائي والترمذي وابن ماجه من حديث بریده، عن النبي صلى الله عليه وسلم قال «العهد الذي بيننا وبينهم: الصلاة، فمن تركها فقد كفر» (۲). و صححه الترمذي وغيره.

۴- عمدة القاري شرح صحیح البخاري تالیف بدر الدين العيني الحنفي ۲۶۳/۹

د ملانځه د ترک کوونکی په هکله وپوښتل شو ويي ويل هغه کفار دی» او همدارنگه امام احمد په همدې نظر دی چې د لمانځه ترک کوونکی کافر دی^(۱).

عبد الله بن شفيق وايي چې د رسول الله ﷺ ملگرو هيڅ عمل ترک کفر نه گڼه مگر لمونځ^(۲).

مگر ځينو نورو علماو د لمانځه ترک کوونکی په هغې اصلي معنی سره کافر نه بلکې هغه يې فقط د کفران نعمت په معنی سره ژباړلی دی، يعنی هغه څوک چې لمونځ ترک کوي، له هغو نعمتونو څخه چې الله ﷻ ورته ورکړي دي انکار کوي، داسې فکر کوي چې د بدن د اندامونو ټول نعمتونه، هغه نعمتونه چې دده په اختيار کې ورکړل شوي دي، د ټولو کفران يې کړی دی او نه غواړي ددغو نعمتونو مقابل کې الله ته شکر وباسي او دغه شکر د لمانځه کولو په واسطې سره ادا کړي.

د مومنانو د لمانځه فلسفه

لمونځ د اسلام مقدس دين کې د زيات ارزښت خاوند دي، او حتی په حديث شريف کې د مسلمان او کافر ترمنځ فرق د لمانځه په ادا کې بيان شوی دی، د اسلام مقدس دين کې د لمانځه د نقش پيژندلو لپاره لازمه ده پدې بحث کې د لمانځه د فلسفې په هکله څه مطالب بيان کړو:

۱- له پروردگار متعال سره د خبرو کولو فلسفه:

د لمانځه لومړۍ فلسفه له الله ﷻ سره په خبرو کولو کې بيان شویده، ځکه کله چې څوک غواړي له الله ﷻ سره خبرې وکړي بايد لمونځ وکړي، او هر کله چې غواړي له الله ﷻ سره خبرې وکړي نو قران کریم دې تلاوت کړي.

۱- فتح الباري لابن رجب ۹/۱

۲- فتح الباري لابن رجب ۱۰/۱

متدینه او با عقیده مسلمان ددې لپاره چې خپل پروردگار سره رابطه ولري او د الهی هدایت مطابق هره ورځ پنځه ځلي له خپل پروردگار سره د خبرو کولو له لارې عرض او نیاز وکړي نو د خپل لمانځه ادا کولو ته پوره متوجه وي، او مخ په قبله د الله ﷻ په وړاندې د جسم، لباس او مکان له مادي او معنوی پاکۍ، د لمانځه د ټولو احکامو مراعات، له خشوع (دزړه، فکر او انگیرنې حضور) او تواضع (عاجزی او ماتوالي) سره ولاړ وي او د الله ﷻ د عبادت له لارې د فرض، سنت، واجب، او نفل لمنځونو ادا کولو له لارې خپل د زړه مطالب، او خپلي حیاتی او اخروي ارزوگانې الله ﷻ ته بیانوي.

دغه مومن پوهیږي چې لمونځ له پروردگار سره خبرې کول دي، انسان همیشه له خپل دوست سره خبرې کوي، خپل دوست ته خپل رازونه وايي، له خپل دوست څخه کمک غواړي، د خپل دوست کور ته ورځي او هڅه کوي د دوست رضایت حاصل کړي. داسې عمل نه ترسره کوي چې دده د دوست د ناخوښۍ لامل گرځي. او د اچې دا مومن پوهیږي چې ﴿وَالَّذِينَ ءَامَنُوا أَشَدُّ حُبًّا لِلَّهِ﴾ «هغه خلک چې ایمان لري الله سره سخت محبت لري»، بناء خپل دغه محبت له الله ﷻ سره هره ورځ د خپل پروردگار د عبادت او هغه سره د لمانځه له لارې په خبرو کولو سره زیاتوي.

خود لمانځه ترک پدې معنا ده چې له الله ﷻ سره غصه او خفه دی، نه غواړي له الله ﷻ سره خبرې وکړي، نو لازمه ده دغه انسان دوباره له الله ﷻ سره پخلا شي او لمونځ وکړي، که د لمانځه مفهوم له الله ﷻ سره خبرې کول وي، نود لمانځه نه کول له الله ﷻ سره د خبرو ترک کولو په مفهوم سره دي. تاسې فکر وکړي چې خبل عادي ژوند کې له کومو اشخاصو سره خبرې نه کوي؟

اول: شوک نه پیژنی. بناء له یو پردي سپری سره خبرې نه کوي.

دویم: شوک مونه خوښیږي، بناء سره له دې چې هغه پیژنی ولی نه غواړی هغه سره خبرې وکړی.

دریم: له چا سره غصه خفه او جوټ یاست نو نه غواړی هغه سره خبرې وکړي.

خلورم: له چا سره خبرې کول بې فایده او بی ارزښه تلقی کوي، بناء له هغه سره د خبرو کولو ضرورت نه احساسوی.

پنځم: چا له تاسې سره بد کړي دي، او اوس د هغه د بدیو لپاره نه غواړی له هغه سره خبرې وکړي.

شپږم: څوک دې چې ډارپوری که کله هم هغه سره خبرې وکړي د هغه بد او خراب عادت به تاسې ته سرایت وکړي ځکه نو هغه سره خبرې نکوي.

اوم: چا سره د بنموني لری بناء هغه سره دا خپله دبنموني د اړیکو د شکولو له لارې چې سر کې یې د خبرو نه کول دي څرگندوي.

اتم: چا چې ستاسې حق تلف کړی دی، او یا یې هم د حقوقو د توزیع پر وخت ستاسې په حق کې ظلم کړی دی.

اوس نو چې څوک لمونځ نکوي هغه حقیقت کې نه غواړي له الله ﷻ سره خبرې وکړي، او دلیل یې کولی شي له دغو پورته ټکو څخه یو وگڼي:

اول: الله ﷻ نه پيژني، هغه باندي د پردي فکر کوي او نه غواړي هغه سره خبرې وکړي.

دويم: الله ﷻ یې نه خوښيږي (العیاذ بالله) او نه غواړي هغه سره خبرې وکړي (العیاذ بالله).

دریم: الله ﷻ سره جنګی دی، چې دې صورت کې اشته کیدلو ته صورت لري، ترڅو دوباره په لمانځه راشي.

خلورم: لمونځ کول (له الله سره) خبرې بی ارزښته او بی گټې تلقی کوي.

پنځم: فکر کوي چې الله ﷻ له دې ټولو نعمتونو سره چې ده ته ورکړي دي، له ده سره هیڅ نیکی نده کړي.

شپږم: ایمان او عقیدې ته د یو بد شي فکر کوي، بناء لمونځ کول د یندانار کوي او دی نه غواړي چې دینداره شي.

اووم: له الله ﷺ سره دښمني لري، هغه ته د خپل دښمن فکر کوي او نه غواړي خبرې ورسره وکړي.

اتم: گمان کوي دغه نعمتونه چې دنیا کې دي الله ﷺ يې يو هم ده ته ندی ورکړی، بناء نه غواړي هغه سره د لمانځه له لارې خبرې وکړي.

دغه اته اساسي دليلونه دي چې سپری د لمانځه ترک کولو ته هڅوي، او که څوک وايي چې نه داسې نده نو بيا د لمانځه د ترک کولو لپاره څه دليل لري؟

هغه خلک چې خپل ځان مومنان گڼي او د اسلام ادعا کوي خو لمونځ نکوي لازمه ده ترڅو دوباره الهی دربار ته رجوع وکړي الله ﷺ سره پخلا شي او خپله دغه اشتي او پخلاینه د لمانځه په کولو سره اعلان کړي.

دا چې لمونځ له الله ﷺ سره خبرې کول دي، هر کله که څوک له لمانځه وروسته قسم وخورې چې الله ﷺ سره مې خبرې وکړي، حانث او يا گنهگار يري نه، او قسم يې سيي دی دا چې لمونځ له الله ﷺ سره خبرې کول دي او بنده د خپل الله ﷺ سره ملاقات کوي، نو پدې بنده باندي لازمه ده چې د خپل بدن او لباس پاکي ته متوجه وي الله ﷺ فرمايي «خذوا زیتکم عن کل مسجد» يعنې هر چيرته چې لمونځ کوی نو مزین اوسي، صحابه کرام به چې کله مسجد ته تلل نو پاک لباس يې اغوسته، عطر به يې وهل، او ويل به يې مونږ د الله ﷺ ملاقت ته ورځو.

کله چې الله ﷺ خپلو بندگانو ته امر کړی دي، چې هر ه ورځ پنځه وخته د هغه دربار ته رجوع وکړي او د هغه د ذات مقابل کې پنځه ځله ودريري او له الله سره خپله بندگی او محبت ثابت کړي، نو ددې امر مخالف پرته له دې بل تفسیر نلري چې دغه کس نه غواړي له الله ﷺ سره خبرې ولري. ځينې خلک شته چې لمونځ ترک کوي ولې د الله ﷺ رحمت بی نهايته زیات دی بيا هم هغوی ته وخت ورکوي چې د حقيقت له پوهیدلو سره دوباره رجوع وکړي، او پخواني اشتباهات د قضایي لمنځونو په کولو سره جبران کړي، خو هغه څوک چې له الله ﷺ سره خپله رابطه اونۍ، میاشتي او بالاخر کلونه قطع کړي معنا يې همدا ده چې هغه په قطعي ډول سره خپله دښمني له الله ﷺ سره

اعلان کړې ده. ځکه د دنیا په ژوند کې مو لیدلي دي چې څوک له خپل یو تن دوست سره خفه شي بالاخره له یو اونۍ دو اونۍ تیریدو وروسته پښیمانیري، دوباره بیا یو بل سره خبرې کوي، ولې څوک چې له چا سره میاشتی او کلونه خبرې نکوی پدې معنی ده چې دی قطعاً له هغه سره دوستی نلري او نه غواړي له ده سره په ټول ژوند کې دوستي وکړي.

اوس هغه خلک چې لمونځ ترک کوي له الله ﷻ سره خبرې کول میاشتی او کلونه پریږدي په حقیقت کې یې خپله دوستي پرېښې ده، او ددې کار دوام د الله ﷻ د غضب سبب کیږي، د لمانځه ترک کول یو خطرناک کار دی، ځکه دا کار د الله ﷻ د غضب سبب کیږي او د قیامت په ورځ هغه وخت چې د الله ﷻ په مخکې حاضریري نو الله ﷻ به له دوی سره خبرې ونکړي.

او د الله ﷻ غضب دوزخ ته د داخلیدو لامل ګرځي ﴿مَا سَلَكَكُمْ فِي سَقَرٍ ۝۲۴﴾
 قَالُوا لَمْ نَكُ مِنَ الْمُصَلِّينَ ﴿۳۱﴾ «څه شي دوزخ کې واچولي، دوی به وایي: مونږ له لمونځ کوونکو څخه نه وو».

۲- لمونځ له الله ﷻ سره د مخلوق د ارتباط دوام:

ډیر خلک الله ﷻ پيژني په هغه ایمان لري، ولې هغه سره ارتباطی نلري دوی د لمانځه په ترک سره خپل ارتباط له الله ﷻ سره قطع کړی دی، د لمانځه بله فلسفه داده چې لمونځ د انسان ارتباط له خالق سره په دوامدار ډول تضمینوي مومن انسان د عمر په ۲۴ ساعتو کې پنځه ځلې پخپل تقسیم اوقات کې له خپل پروردګار سره ملاقات کوي، خبرې کوي، خپل مشکلات بیانوي، او ۱۲۸ ځلې سجده کوي چې دا سجده هغه لحظې دي چې مخلوق له خپل خالق سره ډیر نزدې کوي.

بر عکس هغه انسان چې لمونځ ترک کوي خپل ارتباط یې له خپل خالق سره قطع کړی دی، او خپل خالق یې هیر کړی دی، او که بالفرض روزه هم ونیسی نو له یو کال څخه وروسته یې خپل پروردګار را په یاد کړی دی، ولې د لمونځ کوونکي بنده ارتباط له الله ﷻ سره همیشه ثابت او مستحکم دی.

ځکه چې څوک هره ورځ پنځه ځلې له خپل دوست سره ملاقات وکړي، کور ته یې ورشي هغه یاد کړي نو ارتباط یې ډیر محکم کیږي. لمونځ په لومړۍ پایه کې د الله ﷻ په طرف د بنده د مخ راوړلو سبب ګرځي، او په دویمه مرحله کې ددی لامل کیږي چې منان ذات د خپل بنده مخ ومني.

هر کله چې بنده الهی دربار ته مخ اړوي نو الله ﷻ هم هغه یادوي، او لمونځ ددغې یادونې لوی ممثل دي، الله ﷻ فرمایي: ﴿فَاذْكُرُونِي أَذْكُرْكُمْ وَأَشْكُرُوا لِي وَلَا تَكْفُرُونِ﴾ [البقرة: ۱۵۲] «نو ما یاد کړی چې تاسې هم یاد کړم او زما مننه کوی او ناشکري مې مه کوي» حضرت زید بن اسلم رضی الله فرمایي: چې موسیٰ علیه السلام وویل ای ربه څرنگه دې شکر ادا کړم؟ الله ﷻ وویل: ما یاد لره، دا زما شکر ادا کونه ده، او هر کله چې دې زه هیر کړم نو زما د نعمتونو کفران دې وکړ.

څرنگه کولی شو چې الله ﷻ یاد ولرو پرته له شکه چې لمونځ د الله ﷻ لویه یادونه ده، امام ابن کثیر په خپل تفسیر کې لیکي: په صحیح حدیث کې روایت شوی دي چې الله ﷻ فرمایي هر چا چې زه خپل ځان سره یاد کړم زه هغه هم له خپل ځان سره یادوم، او هر کله چې چازه د خلکو په یوه ډله کې یاد کړم زه هم هغه په یوه غوره ډله کې یادوم.

دغه ټولې معناګانې په منفردانه او جماعت لمانځه کې په ښه ډول سره حاصلیږي، ځکه بنده لومړی الله ﷻ پخپل لمانځه کې یادوي او الله ﷻ هغه یادوي او د هغه پرمخ خپلې درحمت دروازې خلاصوي.

۳- له الله ﷻ سره دعهد او پیمان تجدید:

د لمانځه یوه فلسفه داده چې مومن انسان هره ورځ ۳۲ ځلې له الله ﷻ سره عهد کوي چې:

توله ثنا او صفت خاص الله لره ده چې د مخلوقاتو رب دی — الحمد لله رب العالمین ډیر ښونکی او مهربان دی، او مونږ د رحمت په سوری کې ژوند

کوو- الرحمن الرحيم د آخرت د ورځې مالک دی، او ده پورې ارتباط لري او ټول به ستا مخ کې خالي لاس ولاړ وي پرته له هغو عملونو چې ستا رضایت يې حاصل کړی وي - مالک يوم الدين ای الله ﷻ خاص تاته عبادت کوو، او هر شی چې عبادت نوميری خاص ستا لپاره ترسره کوو او د بل چا نوم عبادت کې نه شاملوو: اياک نعبد ای الله خاص له تانه مرسته او استعانت غواړو، او د دردونو او مصيبتونو پر وخت به زمونږ په ژبه خاص ستا نوم وي او هميشه وايو (يا الله يا الله يا الله) ځکه يواځې ته د مشکل خلاصوونکی او د حاجت پوره کوونکی يي، تنها ته يي چې مشکلاتو کې له مونږ سره کومک کوې، - وایاک نستعين. ای الله مونږهڅه او کوشش کوو چې پخپل ۲۴ ساعته عمر کې په سمه لاره لاړ شو خو تقاضا کوو چې مونږ د احکامو د تطبيق په لور هدايت کړه او مونږ ته توفيق راکړه چې له خپل ايمان او عبادت سره په هماغه سيده خط باندې ولاړ شو چې ستا پيغمبر ﷺ ورباندې تللو - اهدنا الصراط المستقيم.

ای الله ﷻ مونږ هڅه او کوشش کوو چې د پيغمبرانو، رښتينو، شهيدانو او نيکانو په لاره ولاړ شو، ولې پدې لاره تگ پرته ستا له توفيق څخه نه ميسر کيږي مونږ ته توفيق راکړه چې د هغوی لاره تعقيب کړو - صراط الدين انعمت عليهم الهی مونږ نه غواړو چې د هغو خلکو په لاره لاړ شو چې د هغو صفاتو په نسبت کولو سره چې ستا د مقدس ذات لايق ندي خپل ځانونه يې د غضب لاندې راوستلي وي، بناء مونږ ته توفيق را نصيب کړه چې د هغوی لاره تعقيب نکړو- غير المغضوب عليهم الهی مونږ نه غواړو د هغو گمراهانو په لاره لاړ شو چې د ايمان لرلو ددعوې له وجود سره يې د حق لاره پريښې ده، د گمراهانو په لاره تللی دي او د ديندارۍ له وجود سره يې هغه پيغمبر چې انسان دی ستا په ځای گڼي، او عبادت يې کوي او د هغه تصوير پخپلو معبدونو کې ږدي، مونږ ته توفيق را نصيب کړه چې زمونږ زړه يواځې له تاسره وي او يواځې ستا عبادت وکړو، او د گمراهانو له لارې څخه لری اوسو ولا الضالين الهی ته يواځنی ذات يي شريک او سيال نلري او مونږ تعهد کوو چې يواځې تا په يووالي سره وپيژنو او په يواځي والي ستا عبادت وکړو - قل

هو الله احد ای ربه ته بې اړتیا ذات یې ریس دفتر، سکرتر، بادیگارد وزیر او همکار ته ضرورت نلرې، چې د هغوی له لارې تاته راشو، بناء مستقیم ستا دربار ته رجوع کوو، او مستقیما له تا نه مرسته غواړو۔ الله الصمد ای الله ﷻ ته هغه ذات یې چې ځوی، بنځې او والدینو ته څه ضرورت نلري او مونږ انسانان یو چې دغو امورو ته اړتیا لرو، بناء ستا یووالی په همدې سبب ده چې د ځوی، شریک او والدینو له لرلو څخه پاک او منزه یې او مونږ تا نه د عدد له لارې بلکې له همدې لارې په وحدانیت سره پیژنو – لم یلد ولم یولد ولم یکن له کفوا احد.

ای الله ته عظمت والا ذات یې او عظمت او لوی والی یواځې ستا لایق ده، بناء د تعظیم سر یواځې ستا دربار ته ښکته کوو۔ سبحان ربی العظیم
 الهی یواځې ته عالی مقام ذات یې بناء خپل تندی چې زمونږ د بدن بهترین او عالیترین اندام دی یواځې تاته په ځمکه ږدو، او یواځې ستا دربار ته د عاجزی سر لکوو او تا په لویی سره یادوو۔ سبحان ربی الاعلی
 الهی ټول احترامات یواځې ستا د ذات لایق دي، او مونږ ستا په وړاندې کینو، اوستا دربار ته د احترام اظهار کوو۔ التحیات لله
 الهی ټول لمنځونه او دعاگانې یواځې ستا ذات ته لایقې دي او مونږ دغه امور یواځې تاته ادا کوو۔ والصلوات

ای ربه پاکي ټوله ستا لایق ده، تعهد کوو چې تا په پاکۍ سره یاد کړو، او له ټولو صفتونو څخه چې ستا د ذات لایق ندي خپل زړه او ژبه لرې وساتو۔
 والطیبات

الهی شاهدی ورکوو چې هیڅوک پرته له تا څخه د عبادت لایق ندی، او پخپل د بی شهادت باندې متعهد یو، او همدرانگه محمد ﷺ ستا بنده او رسول گڼو۔ اشهد ان لا اله الا الله واشهد ان محمدا عبده ورسوله

ای الله د دنیا او آخرت نیکیانې زمونږ نصیب کړه، او مونږ تعهد کوو چې دنیا کې د نیکانو په لاره لاړ شو او ستا له نعمتونو څخه د خیر په امورو کې استفاده کړو او په انساني ټولنه کې په ژوند کولو سره ستا د نعمتونو شکر ادا

کړو، او په آخرت کې هم د آخرت نيکيانې چې ستا رضایت دی، ستا جنت دی، د قبر له عذاب څخه د محشر د ورځې له سختیانو او ستا دوزخ څخه نجات زمونږ نصیب کړه پدې اساس یو مومن انسان پخپل هر لمانځه کې له خپل پروردگار سره دغسې تعهدات کوي او څوک چې دغسې متعهد وي او هم چې الله ﷻ مومنانو ته د څه شي وعده کړې ده، نصیب کوي یې.

۴- لمونځ الهی دربار ته د عاجزی او بنده گۍ اظهار:

د لمانځه له حکمتونو څخه یو داده چې مومن انسان پخپل ۲۴ ساعته ژوند کې څو ساعته د الله ﷻ په وړاندې درېږي، او د الله ﷻ دربار ته د عاجزی او بندگۍ اظهار کوي، او دغه د بندگۍ اظهار له عاجزی او خشوع څخه ډک زړه باندې کیږي، دهمدې علت له مخې د لمانځه اساسي شرط قلبی حضور دی- یعنی قلبا په لمانځه کې له خپل پروردگار سره اوسو، پرته له دې ظاهري حرکتونه له ټولو اندامونو سره د زړه سمون څخه بغير هغه عظمت چې لمونځ یې لرې له منځه وړي، حضرت نبی کریم ﷺ فرمایي «لا صلوات الا بحضور القلب» د زړه له حضور څخه پرته لمونځ نشته، له قلبی حضور څخه منظور داده چې انسان ټول هوش او فکر د لمانځه کولو پر وخت د الله ﷻ ذات ته متوجه وي د الله ﷻ له یو دوست څخه وپوښتل شو: تاسې څرنگه لمونځ کوي؟ ویې ویل: کله چې زه لمونځ کوم فکر کوم چې دا زما د ژوند اخري لمونځ دی. الله ﷻ پوهیږي چې بل لمانځه ته فرصت پیدا کړم او یا به مې عزرايل روح قبض کړي، کله چې لمونځ کوم فکر کوم چې کعبه شریفه مې په مخ کې، جنت مې نبي خوا ته، دوزخ مې چې خوا ته او الله ﷻ په سر قرار لری او پدې فکر سره لمونځ کوم.

هر کله چې انسان د الله ﷻ ددغه دوست غوندې لمونځ وکړي حقیقتا په لمانځه کې یې خشوع تواضع، بیچاره گۍ، عجز او نیاز پیدا کیږي، الله ﷻ فرمایي ﴿قَدْ أَفْلَحَ الْمُؤْمِنُونَ ۱ الَّذِينَ هُمْ فِي صَلَاتِهِمْ خَلِشُونَ ۲﴾ «په تحقیق سره کامیاب شو هغه مومنان، چې هغوی په خپل لمانځه کې خشوع کوي».

امام قرطبی ددې آیات شریف د تفسیر لاندې فرمایي: د خشوع محل زړه وي او هر کله چې د انسان زړه له خشوع سره شو، نو د بدن ټول اعضا هم له خشوع سره کیږي په حدیث شریف کې دي چې رسول الله ﷺ ولیدل چې یو سړي په لمانځه کې له خپلې ږیرې سره لوبی کوي، انحضرت ﷺ وفرمایل: که په زړه کې یې خشوع وه نو په اندامونو کې به یې هم خشوع وه «لو خشع قلب هذا الخشعت جوارحه» لازمه ده چې لمونځ کوونکی پخپل لمانځه کې قلبی حضور ولري، په حدیث کې دي «لا صلوات الا بحضور القلب» د زړه له حضوره پرته لمونځ نشته همدارنگه یواځې هغه اندازه لمونځ د پروردگار حضور ته د قبولیت لپاره وړاندې کیږي چې هغه کې قلبی حضور وجود ولري، کله چې له پروردگار سره قلبی حضور وي زړه له نورو سره د مشغولیت نه منصرف کیږي یواځې اقدس ذات سره کیږي. انسان پخپل دغه حالت کې د خپل خالق په مخ کې قرار لري هغه ته خطاب کوي او له هغه سره مناجات کوي، او کله چې دغسې حالت خپل ځان کې پیدا کړي نوی نوی لوی سعادت دده په نصیب کیږي.

خو هغه خلک چې لمونځ پرته له قلبی حضور څخه ادا کوي، هغه لکه د یو قرض غوندي په ډیر سرعت سره ادا کوي، او د لمانځه لذت نه حاصلوي، د محبوب محبت هلته حاصلیږي چې هغه سره له زړه نه راز او نیاز وکړو.

په روایاتو کې راغلي دي چې اصحاب کرام به د لمانځه پر وخت د وچو ونو غوندي کیدل، چې ځینو حالاتو کې به یې الوتونکی به سر باندې کیناستل او احساس یې نکو چې دوی ژوندي دي. وایي چې د حضرت علی ؑ په پښه کې یو غټ ازغی لار چې د هغه ویستل ورته ډیر سخت و، ټول حیران و چې څه وکړي... یو تن د هغوی خوا ته راغی او ورته یې وویل: دوستانو تاسې دی په رښتیا سره نه پیژني دی د لمانځه په وخت داسې د الله ﷻ په یاد او محبت کې غرقیږي او د الله ﷻ عظمت ته داسې په خپل زړه کې ځای ورکوي چې هر کله یې یو غشي هم په بدن کې چوخ شي نو خبر به نشی، بناء هغوی پریښود چې لمانځه ته ولاړ شي، اود سجده پر وخت یې ورته اغزی له پښې څخه وویست او هغه هیڅ احساس نکړه.

۵- الله ﷻ مخ اړول:

او د الله ﷻ قبول لمونځ په لومړي قدم کې ددي سبب کيږي چې بنده الله ﷻ ته مخ واړوي، او په دويم قدم کې ددې لامل گرځي چې منان ذات بنده ومنی کله چې بنده الهی دربار ته مخ واړوي الله ﷻ هم هغه يادوي، او لمونځ ددغې يادونې لوی ممثل دی الله ﷻ فرمايي: ﴿فَأَذْكُرُونِي أَذْكُرْكُمْ وَاشْكُرُوا لِي وَلَا تَكْفُرُونِ﴾ [البقرة: ۱۵۲] «نو ما ياد کړي زه به تاسې ياد کړم او زما مننه وکړي او کفران مې مه کوي» يو مخلص مسلمان هره ورځ پنځه ځله الهی دربار ته رجوع کوي، او خپل ټول رازونه او نيازونه الله ﷻ ته بيانوي، او پخپل دې کار سره الهی رحمت ځانته را جلبوي.

۶- په فحشا او منکر باندي له مبتلا کيدو څخه د ساتنې فلسفه:

الله ﷻ په قرآن عظيم الشان کې د لمانځه لويه فلسفه بيانوي، چې ﴿إِنَّ الصَّلَاةَ تَنْهَى عَنِ الْفَحْشَاءِ وَالْمُنْكَرِ﴾ «بې شکه لمونځ منعه کوي له فحشا او منکر څخه»، څه وخت چې يو مومن له محبته ډک زړه، او د الهی عدالت له ويرې اغبرلي زړه الهی دربار ته دريږي، او دخپل بدن ټول اعضا د الهی اوامرو مطابق په حرکت راولي، د لمانځه معنی يادوي، او د الله ﷻ سره دزياتو اولا زياتو تعهداتو سره خپل ځان او ټولو مومنانو ته د هدايت دعا کوي. تعهد کوي چې بديمانې به پريردي، او د هدايت او انسانيت لاره به مخکې نيسي، پرته له شکه دده دغه لمونځ دده په شخصيت کې مثبت تاثير کوي، او له لمانځه نه بهر له فحشا او منکر څخه دده مانع گرځي، او کهل چې هم کومې گناه ته مخه کړي او څو لمنځونه قضا کړي، د تقصير احساس کوي او داسې انگيرې چې لمونځ قضا شو او يا هم لمونځ قضا کيږي، او کله چې اودس وکړي او لمونځ وکړي او الهی دربار ته په دريدلو سره خپل ندامت اعلانوي، الهی دربار ته د توبی لاس جگوي، او دوباره رجوع کوي، چې نیکو عملونو ته دراگرځيدلو او

له بدیو څخه توبه د لمونځ کوونکو مومنانو نصیب گرځي. برعکس هغه انسان چې لمونځ نکوي د زیاتو گناهونو په ارتکاب سره د تقصیر احساس نکوي، ځکه دی د لمانځه په ترک سره له الله ﷻ سره کم ارتباط نلري، او شیطان لا هم دی د بدیو خوا ته تشویقوي ترڅو له ده نه انسانی شیطان جوړ کړي چې غالباً انسانی شیطانان د جنی شیطانانو خدمت کې وي. ځینی پوښتنی چې داسې دوستان لرو چې لمونځ هم کوي خو بیا هم په بدو کارونو مبتلا وي، نو دغه پورته آیات څرنگه په دوی باندې تطبیقیري؟ حقیقت دادې چې د قران کریم ایاتونه یو بل تفسیروي او توضیح کوي، بل آیات شریف وایي ﴿قَدْ أَفْلَحَ الْمُؤْمِنُونَ ۱﴾ اَلَّذِينَ هُمْ فِي صَلَاتِهِمْ خَلِيعُونَ ﴿۲﴾ «او کامیابی د هغو مومنانو په نصیب کیري چې هغو خپلو لمنځونو کې خشوع کوي».

دغه خشوع په لمانځه کې پدې معنی ده چې لمونځ کول د ملانځه د معنی له پوهیدلو سره او ددې احساس چې الله ﷻ یې مخ ته ولاړ ده، او لمونځ د زړه له حضور سره ادا کوي هغه لمونځ چې دوه رکعته لمونځ یې په پنځو الی لس دقیقو کې ادا شي، د انسان شخصیت کې مثبت تاثیر لري. خو عاجل او فوري لمنځونه چې هغه کې د لمانځه احکام نه مراعات کیري، بلکې یو ډله بی معنا فی زیکی حرکتونه دي. چې هیڅکله خپل تاثیرونه نلري، هغه لمونځ تاثیر لري چې د پیغمبر ﷺ او صحابه غوندې ادا کړی شي. صحابه کرامو به چې کله لمونځ کو زړونه به یې له محبت، ویرې او عشق او صفا څخه ډک و او له پوره فکر سره به یې دهرې کلمی په معنی بانې دقت کو، د ویرې په ایاتونو کې به یې ژړلې، او د رحمت په ایاتونو کې به یې د رحمت تقاضا کوله.

زمونږ لمنځونه چې زمونږ په شخصیت کې تاثیر نکوي او مونږ ته له فحشا او منکر څخه مانع نه گرځي، ددې اساسی علت دادې چې زمونږ زیات خلک د لمانځه معنی باندې نه پوهیرو او نه پوهیرو چې د الله ﷻ مقابل کې ولاړ یو او څه وایو، په لمانځه کې با فکر لمونځ نشو ادا کولی ځکه هغه څوک کولی شي له زړه سره لمونځ وکړي چې د خپلو خبرو په معنی باندې پوه شي او هغه ته فکر وکړي لمونځ په ډیره عجله کوو، او د چالاکی او عجلی لمونځ د هغی

تاثیر له منځه وړي، په لمانځه کې په نورو فکرونو مبتلایو، او دغه افکار مونږ د لمانځه حقیقت څخه لرې کوي.

۷- د متحرک قران فلسفه او له لمانځه سره د هغه ارتباط:

د لمانځه فلسفه داده چې مومن انسان د لمانځه څخه بهر ژوند د لمانځه دننه ژوند سره برابر وي. هر کله چې د لمانځه په وخت کېدو انسان ټولو حرکتونو ته متوجه شو، نو و به وینو چې مومن وگړی د خپل بدن ټول اندامونه په لمانځه کې د قرانی احکامو مطابق استعمالوي. لاسونه یې، سترگی یې، ژبه یې، زړه یې، هو او فکری ټول حواس یې د پروردگار په لور وي، او په ډیر احتیاط سره د خپل بدن اعضا د الهی ارشاداتو مطابق په کار اچوي، دده دغه کرښه له ده نه یو متحرک قران کریم جوړوي، ځکه د خپل بدن ټول اعضا د قرانی احکامو مطابق عیار وي، زړه، فکر او انگیرنه یې هم د الهی احکامو مطابق په فکر او ذکر باندې مشغولېږي، او هر کله چې دغه لمونځ کوونکی د لمانځه څخه بهر هم عادت وي، د خپل بدن اعضا د الهی احکامو مطابق په حرکت راوړي او حقیقتاً یو متحرک قران باندې بدلېږي.

لمونځ ددې لپاره یو تمرین دی چې انسان د ژوند په ټولو حالاتو کې یو متحرک قران وگرځي.

۸- لمونځ په غیبو باندې له ایمان څخه وروسته د متقیانو اساسی صفت او د دین عملی بنیاد دي:

هغه لوی صفت چې په الله ﷻ له ایمان څخه وروسته انسان د یو حقیقی مومن په ډول ټولني ته معرفی کوی لمونځ دی، الله ﷻ فرمایي چې قران کریم د متقیانو لپاره هدایت دی، هغه خلک چې په غیبو ایمان لری او لمونځ کوي او هغه څه چې مونږ ورته ورکړي دي نفقه کوي ﴿الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ﴾ [البقرة: ۳]

ددې آیات شریف مطابق له غیبو څخه په ایما نښاندې وروسته د مسلمانانو اساسی صفت لمونځ دی، ځکه چې لمونځ د دین عملی بنیاد دي.

څرنگه چې د عقایدو باب کې د الله ﷻ په وحدانیت باندې ایمان ددین سرچینه، او محور، او د ټولو موضوعاتو محور دی په همدې ترتیب د اعمالو په برخه کې لمونځ ددین عملي بنیاد دی، او له همدې لامله په قران کریم کې په لمانځه باندې ډیر تاکید شوی دی تردې اندازې چې لمونځ ددین عملي اساس او محور ګڼل شوی دی.

۹- لمونځ د څو الهی او امر و فرمانبرداري:

هر کهل چې د لمانځه حقیقت ته نظر واچو وینو چې لمانځه کې مختلف ارکان وجود لري، چې الله ﷻ په هر یوه باندې په جداګانه ډول سره امر کړی دی، بناء د لمانځه ادا کول څو الهی او امر و ته لیک وبل دي، لکه:

- ۱- ﴿وَأَقِمْوُ الصَّلَاةَ﴾ «او لمونځ وکړی».
- ۲- ﴿وَأَرْكُوعًا مَعَ الرَّكْعَيْنِ﴾ «او رکوع وکړي له رکوع کونکو سره».
- ۳- ﴿وَأَسْجُدًا وَقَاتِرَبِ﴾ «او سجده وکړه او ځان نزدې کړه».
- ۴- ﴿الَّذِينَ يَذْكُرُونَ اللَّهَ قِيَمًا وَقُعُودًا﴾ «هغه چې یادوی الله تعالی په ولاړه او په ناسته».
- ۵- ﴿فَسَبِّحْ بِحَمْدِ رَبِّكَ﴾ «د رب په ثنا سره تسبیح ووايه».
- ۶- په حدیث شریف کې دي «عظموا ربکم» خپل رب په عظمت سره یاد کړي.

۱۰- لمونځ د رب د شکر گذاري نمونه:

هر کله چې کوم انسان مونږ ته څه تحفه را کړي د هغه شخص دریځ ته د ارزښت ورکونی لپاره د مننې، تشکر او خوښۍ اظهار کوو، ځکه زمونږ دغه مننه د هغه د رضایت سبب کیږي. او به انیده کې هم مونږ ته دغسې کارونه ترسره کوي. الله تعالی چې لوی او مهربانه ذات دي، او انسان ته یې زیات قیمتی نعمونه ورکړي دي. که هر کله وغواړو چې دغه نعمتونه محاسبه کړو، نو مونږ ته به یې محاسبه مشکله وي ﴿وَإِنْ تَعُدُّوْا نِعْمَتَ اللَّهِ لَا تَحْصُوهَا﴾ نو په

مونږ باندې لازمه ده چې د الهی دربار څخه دمنني لپاره لمونځ وکړو. ځکه لمونځ دالهی نعمتونو شکر دي له يو پوهيالی څخه يي وپوښتل چې څرنگه خپل زامن لمانځه ته سوق کړو، هغه وويل: دوی ته د الله ﷻ نمتونه باين کړي، هغوی ددغو نعمتونو په پيژندلو سره حتما الهی دربار ته د شکر گذاری سر ښکته کوي.

۱۱- لمونځ درشداو کمال علامه:

لمونځ د انسان جوړونی يو ماشين غوندي ده، يو ماشوم چې د خپلې مور شيدې خورې نو حقيقت کې يي يوه کامله غذا خوړلې ده، او دغه کامله غذا د هغه د وجود ټول ضرورتونه تکميلوی او کيدای شي ددې ماشوم مور عادي غذا خوړل وي، ولی الله ﷻ ددغه ماشوم لپاره له هماغه عادي غذا څخه داسې شيدې تياروي چې د ماشوم د وجود ټول ضرورتونه لکه ویتامينونه، کلسيم، اوبه، فسفور، پروټين او ددغه ماشوم غير ضروريات ښه بوره کوي.

الله ﷻ د انسان لپاره په لمانځه کې د معنويت او شخصيت د کمال ډير اثار ايښي دي، ادب، تواضع، انتخابات، امتيازات، د کيناستلو اسلوب، ولاړهو پاڅيدل، ښکته کيدلو صحی امادگی، د لباس بدن زړه او ځای پاکي ټول په لمانځه کې دي. او دغه ټول صفتونه د انسان د شخصيت دکمال لپاره په مادي او معنوي بعدونو کې نهايت مهم تاثير لری.

يو پوهيالی ليکی: ددې امر د اثبات لپاره بايد په خلاصه ډول د کمال په مفهوم باندې پوه شو، کمال د انحطاط، تپتوالی، رکود او ماتې مقابل ټکی دی د يو موجود تکامل او استکمال حرکت له هغو تدريجی تغيراتو څخه عبادت دی چې هغه ته حاصليري، او د هغې په اثر هغه استعداد چې د يو وجود کمال صفت د رسيدو لپاره شته دی فضيلت ته رسيري چې د الله ﷻ ته درسيډو موجب کيری.

۱۲- د لمانځه په واسطه له الله ﷻ سره انس حاصليري:

هر کله چې په دقيق صورت د لمانځه په حقيقت باندې فکر وکړو نو پوه به شو چې لمونځ کول له الله ﷻ سره انس کول دی، ځکه د پنځه گونو

لمنخونو کول مومن انسان خپل پروردگار ته ورنزدې کوي. او هميشه يې د هغه په یاد کې لري. الله ﷺ موسى ﷺ ته وفرمايل ﴿أَقِمِ الصَّلَاةَ﴾ «لمونخ قايم کړه» او دليل يې هم بيان کړ ﴿لِذِكْرِي﴾ «زما د یاد لپاره» او هر کله چې انسان په لمانځه کې د الله ﷺ په یاد باندې مشغول دی له الله ﷺ سره يې اړيکي کلکيږي او قلبی اطمینان ورته حاصلیږي.

او ددې په عوض هغه خلک چې د الله ﷺ په ذکر باندې له مشغولیدو څخه د هندوانو او بت پرستانو د سریالونو په لیدلو مصروف وي بالاخره هم خپله او هم يې د کورنۍ دغړو انس او محبت له بت پرستانو سره پیدا کيږي او د قیامت په ورځ انسان له هغه چا سره حشر کيږي چې هغه سره انس ولري. له الله ﷺ سره انس د هغه د رحمت د سوري لاندې ژوند دی. او د الله ﷺ له دښمنانو سره انس د الهی رحمت څخه محرومیت دی.

۱۳- په لمانځه سره د الله ﷺ د قرب حصول:

د یو مومن فرد عالی هدف الهی دربار قرب ته رسیدل دي، دغه مسلمانان هڅه کوي ترڅو خپل ځان الله ﷺ ته نزدې کړي او د هغه در دربار قرب حاصل کړي او هر کله چې څوک خپل پنځه وخته لمونځ په وخت سره ادا کړي دې هدف ته رسیږي، او د الله ﷺ قرب او نزدیوالی ورته حاصلیږي الله ﷺ فرمایي: ﴿وَأَسْجُدْ وَاقْتَرِبْ﴾ ﴿۱۹﴾ «سجده وکړه او نژدې شه»، هغه مهمترینه حالت چې انسان پکې الله ﷺ ته نزدی وي سجده، چې د لمانځه پر وخت کيږي. په حدیث شریف کې دي چې بنده هغه وخت الله ﷺ ته زیات نزدې وي چې هغه ته سجده وکړي.

۱۴- لمونځ د معنوي روحيې تقویت:

لمونځ یو مسلمان ته د هغه د معنوی قوې د تقویت سبب ګرځي. او هغه د ژوند په مختلفو ساحو کې قوی او زورور معنویت ته کشوي.

مسلمانانو د اسلام د ظهور پر وخت او وروستيو پيړيو کې ددغه قوی معنویت په اساس وکولی شو د اسلام دایرې ته بی نهایته وسعت ورکړي او

دغه معنوي او روحي قوت د دوی په مادي پرمختگ کې هم مهم اثر در لورد، ولې د مسلمانانو د معنويت کمزورتيا ددې سبب شوه چې ترڅو خپل منځ کې پارچه پارچه او بالاخره د استعماري قوتونو په وړاندې هم ضعيف شو.

ددې لپاره چې د مسلمانانو دغه روح يو ځل بيا په الوتلو باندې پيل وکړي لازمه ده چې يو ځل بيا د عبادت مفهوم د مسلمانانې نظر کې وځليږي ټول پدې باندې متفق دي چې د مسلمانانو د ذلت او خواري اصلي عامل د معنوي روحيي په کمزورتيا او تفرقه کې دی، او لمونځ توانايي لري چې دغه ورد دوا کړي خو الله ﷻ له مسلمانانو څخه څرنگه لمونځ غوښتي دی؟ داسې لمونځ غواړي چې داسې روح باندې مشتمل وي چې د لمانځه حقيقي معنی پکې تحقق ولري.

۱۵- لمونځ د وخت پيژنه او وسيله:

وخت د انسان لويه پانگه ده، او متمدن انسانان هميشه يو مهال ویش لري او هر کله چې د لمانځه د وختونو ته دقيقا متوجه شو لمونځ انسان د وخت پيژندنې او د وخت ارزښت ته متوجه کوي، د مسلمان لمونځ ۲۴ ساعته نه ده بلکې په شپه او ورځ کې د فرض لمنځونو لپاره دقيق وخت ټاکل شوی دی لمونځ کوونکی مسلمانان د لمانځه دغه مهال ویش په خپلو ټولو عملونو کې تطبيقوي، د خپل هر عمل لپاره مهال ویش لري، ترڅو يې امور منظم شي او هر څوک چې دخپلو وظيفو ادا کولو لپاره دغسې تقسيم اوقات ولري لکه د لمانځه تقسيم اوقات برته له شکه چې د خپلو هم قطارانو په صف کې په اوله درجه وي ځکه د ځوانانو محصلينو او ټوکار کوونکی بدبختي همدا ده چې د ژوند لپاره کومه برنامه او د عملي کارونو لپاره کوم تقسيم اوقات نلري.

او پدې سبب د هغوی وخت ضايع کيږي او بالاخره د دوی د ناکامۍ او وروسته پاتې والی لامل گرځي.

ای کاش چې زمونږ مسلمان ملت دغه ايمانی درسونه نظر کې ونیسی او د هيواد د پرمختگ لپاره مفیده واقع شي.

۱۶- لمونځ د دين ستنه ده:

لمونځ د اسلام مقدس دین مهم اصل دی چې د کلمي طيبي خخه وروسته د اسلام اساسی بناگانو کې قرار لري او په حدیث شریف کې حضرت پیغمبر ﷺ لمونځ د دین ستنه گڼل ده.

هر کله که اسلام ته د یو تعمیر په نظر وگورو او هغه په خپل ذهن کې مجسم کړو نو اساسی ترینه بنیادي لمونځ دی، چې ټول عبادات تقویه کوي، بنا پر دې هر کله چې څوک غواړي اسلام ودانی یې آماده وي ن ولمونځ دې وکړي ځکه د لمانځه ترک د هغه د دین اساسي ستنه وړانوي.

۱۷- د محمد ﷺ پیژندل له قبرو خخه:

د قیامت په ورځ چی کله ټول بشریت مومن او کافر د حساب ورکولو او پوښتلو لپاره د پروردگار ذات په وړاندې حاضرېږي او هر سړی د خپلې عملنامې اخیستلو ته منتظر وي پدې ورځ به پیغمبر ﷺ د خپل امت شفاعت کوي، خو پوښتنه دا مطرح کیږي چې انحضرت ﷺ به خپل امت څرنگه پیژني؟ حضرت پیغمبر ﷺ به خپل امت له هغوی له څیرو خخه پیژنی ځکه ټول خلک به د قیامت په ورځ د هغې د حرارت له شدت او سختی خخه خپل اصلی رنگ له لاسه ورکوي او ټول به تورېږي، یواځې د پیغمبر ﷺ د امت د لمونځ کوونکو څیږې لاسونه وپښې به چې د اوداسه پروخت یې مینځلي دي سپینی وي، ځکه هغو ځایونو ته چې د اوداسه اوبه رسیدلې وي، د قیامت لمر یې نشي تورولي، دغه لمونځ کوونکی اشخاص له لرې د څیرو، مخ او لاسونو او پښو په سپینوالی باندې پیژندل کیږي. او پیغمبر به هم دوی په همدې څیرو باندې پیژنی او د دوی شفاعت به کوي.

لنډه دا چې د لمانځه نور هم په دنیا او هم په آخرت د لمونځ کوونکي په څیره کې وي، او بی لمانځه هم پدې دنیا د ایمان له نور خخه محروموي، او هم په آخرت لکه د بې ایمانه انسانو غوندې د ایمان له تور خخه محروم ويو او په څیرو کې به یې د آخرت پیغمبر د امت اثار نه لیدل کیږي.

۱۸- لمونځ مومنانو ته یو لوی الهی نعمت:

هر کله چې د لمانځه حقيقت او فلسفې ته پاملرنه وکړو، پوهيږو چې لمونځ د بنده داسې يو فرصت دی ترڅو دغه بنده له خپل رب سره عرض او نیاز سره عرض کړي هغه سره خبرې وکړي، له الله ﷻ سره د ملاقات فرض دي، تاسې فکر وکړي چې هر کله يو ريس جمهور چاته بلنه ورکړي، چې له ده سره ملاقات وکړي هغه به څومره خوشاليږي چې فلانی ريس جمهور له ما مسکين سره ملاقات کوي، پداسې حال کې چې جمهور ريسان غالباً له بيچاره خلکو سره ملاقات نکوي، او ډير وخت جمهور ريسان او پادشاهان چې له کومو لارو ځي څوک په هغې لاره تگ ته هم نه پريږدي، خو راځي وگورو چې د مخلوقاتو پروردگار چې ﴿مَلِكِ يَوْمِ الدِّينِ﴾ هم دی نه تنها د ځمکې حاکم بلکې د آسمانونو او ټولو سماوی اجرامو حاکم او ټولو مخلوقاتو حاکم هم دی، بلکې د قيامت د ورځې حقيقي حاکم هم دی چې هغه ورځ به بادشاهان او جمهور ريسان هم عادی بندگان وي دغه د دوه جهانو پروردگار يو بنده ته چې کيدای شي ډير فقير هم وي څرنگه فرصت ورکوي چې له ده سره ملاقات وکړي خبرې وکړي او خپل دردونه ورته ووايي.

بناء لمونځ يو لوی نعمت دی چې الهی بندگانو ته ورکړل شوی دی، او هغه تن بايد خوښ وي چې له دې فرصت څخه يې استفاده کړې خپله عريضه يې پرودگار ته وړاندې کړې او پروردگار هم د هغه عريضه قبوله کړيده او دنيا او آخرت سعادت يې ورته نصيب کړي.

۱۹- لمونځ مومنانو ته د الهی غیبی خزانو افتتاحیه ده:

هر کله چې انسان د لمانځه عظمت ته به دقيق ډول سره فکر وکړي پوهيږي د الهی رحمت دروازی هغه وخت انسان ته خلاصيري چې انسان د لمانځه او الهی دربار ته د رجوع په حالت کې وي.

هر کله چې يو معتقد مومن ته ستونزه پيدا شي او د حل لاره ونلري او يا په يو مرض مبتلا شي فورا لمانځه ته رجوع کوي، او خپل عرض او نیاز پروردگار ته وړاندې کوي، او احساسوي چې الله يې مشکل ور اسانه کړ، د الهی رحمت او غیبی خزانو دروازی يې پرمخ خلاصې شوي الله ﷻ حقيقي

طیب دی، او د انسان د مشکلاتو دوايې په لمانځه کې بیان کړې ده، کله چې انسان په څه ستونزه کې گیر شي نو دخپل مشکل د حل لپاره طیب ته ورځي ترڅو دوا ورکړي او علاج يې وشي، په ډيرو حالاتو کې ډاکتران نشي کولی مريض سره مرسته وکړي، الله ﷺ انسان ته د علاج او تداوی لار بیان کړې ده، دغه د مشکلاتو الهی علاج په لمانځه کې دی، ﴿وَأَسْتَعِينُوا بِالصَّبْرِ وَالصَّلَاةِ﴾ «په صبر او لمانځه سره مرسته وغواړي»، او پيغمبر ﷺ به هم د ستونزو پر وخت لمانځه ته رجوع کوله، ځکه د لمانځه پر وخت ټولې پردې پورته کيږي او د بنده او رب ترمنځ هيڅ مانع نه وي، دا بنده کولی شي د لمانځه پر وخت خپل ستونزې پروردگار ذات ته وړاندې کړي له هغه مرسته وغواړيو او د خپل مشکل د حل لاره له هغه نه وغواړي.

۲۰- لمونځ انسان خپلې ټولنې سره کړي:

يو بل اثر چې لمونځ يې د مسلمانانو په ژوند کوي دادي چې د عين الهی قرب سره هغه له ټولنی سره هم تړي، او نسبت ټولو انسانانو، بلکه همغو ولو که غير مسلمان هم وي، له ده څخه يو مسول فرد جوړوي او د لمانځه او د الله ﷺ د عبادت روح دی چې هيڅکله نه پریردي چې يو فرد د الله ﷺ له مخلوق څخه بی تفاوته شي، او د اجتماعی مسولیت احساس ونلري.

پس لمانځه کې دوه لوی اثرونه دي: الف: فردی اثر چې الله ﷺ ته دده د نزيوالی سبب گرځي. ب: اجتماعی اثر، چې دی په ټولنه کې يو ټولنيز شخص گرځوي.

يعنی نشي کيدل چې څوک دې عبادت او لمونځ کوونکی وي او په عين حال کې دی نسبت بشري ټولنې او خپلو همنوعاتو ته د هيڅ وظیفې او مسولیت احساس نکوي، او دغه د بشر دوستی احساس هغه وخت لا تقویت پیدا کوي چې انسان مجسد د الله ﷺ کور ته روان شی. او هلته له ټولو مسلمانانو سره ملاقات وکړي، په يو صف کې له هغوی سره لمونځ وکړي، او پدې شکل ټوله قریه د يو کور په شکل د يو بل له مشکل څخه خبر شي، او يو بل سره مرسته او کمک وکړي.

۲۱- لمونځ د پيغمبر ﷺ اخري وصيت:

حضرت رسول الله ﷺ به د لمانځه په هکله ډير زيات تاکيد کو او د پيغمبر ﷺ اخري خبرې همداوي چې «الصلاة الصلاة وما ملکت ايماکم» لمانځه او بيا هم لمانځه او خپلو لاس لاندې ته پاملرنه کوي.

۲۲- لمونځ يواځنی او هميشنی عبادت:

لمونځ يواځنی او هميشنی فرض دی چې په ټولو باندې فرض دی نور عبادات په خاصو خلکو او خاصو وختونو کې وي مثلاً حج او زکات يواځې په ثروتمند او سرمايه دارو مسلمانانو باندې فرض دی، روزه هر کال يو مياشت ده، خو لمونځ يواځنی عبادت دی چې له ايمان راوړلو وروسته پرته له هيڅ شرطه د هغه ادا کول په هر عاقل او بالغ مسلمان باندې فرض ده نر وي او که بنځه مسافر وي که تعقلیم غنی وي که فقير، روغ ويا که مريض، هره ورح پنځه وخته لمونځ بايد وکړي، او يواځې استناده بنځينه و لپاره د حيض او نفاس حالت کې ده.

۲۳- په خاص ځای کې د لمانځه د فرضيت فلسفه:

هر وخت چې لمونځ له نورو عباداتو سره مقایسه کړو نو په لومړۍ مرتبه کې ټول عبادتونه پر ځمکه خو لمونځ هغه وخت چې رسول الله ﷺ اسمانونو ته عروج وکړ هغه په سدره المنتهی کې هغه ځای چې الهی لوی دعوت پيغمبر ته ورکړ شوی و فرض شو، په دغسې ځای کې د ملانځه فرضيت د لمانځه منزلت بڼه واضح کوي، او دا چې رسول الله ﷺ د معراج پر وخت دغسې تحفه تر لاسه کړه بڼه هغه لور مقام د الهی دربار ته چې د هر مومن تقاضا ده لمونځ د هر مومن معراج دي. لمونځ مومن انسان د عسادتونو د حاصلولو لور مقام او پروردگار سره خبرو کولو ته کشوي. او هغه له ټیټو منزلو څخه هغه لوړو منزلو ته رسوي.

۲۴- لمونځ د ټولو پر بنسټو د عبادت خلاصه:

څه وخت چې رسول الله ﷺ له اسمانونو تیریده او پرېستې یې لیدلې چې په مختلفو ډولونو د الله ﷻ په عبادت باندې مشغولې دي. یوه ډله د قیام په حالت، بله د قعدې په حالت بله د رکوع او بله هم د سجدې په حالت. دغه بنایسته منظر د رسول الله ﷺ زړه هم د یو ذات عبادت ته لکه پرېستو غوندې کش کړ، او دلته یې هیله وکړه چې کاش د هغو غوندې د الله ﷻ په عبادت باندې پداسې ډولونو سره مشغول وي، او کاش د غیر چانس دده امت ته هم میسره شوی و، هماغه و چې الله ﷻ یې دغه غوښتنه داسې ومنله چې پده باندې د لمانځه په هکله الهی حکم نازل شو، چې د مختلفو ملایکو د غو ټولو عبادتونو لکه قیام رکوع سجده او غیره ته شاملیږي، او څوک چې لمونځ ادا کوي نو د ملایکو ټول اعمال یې ترسره کړي دي، او ځای یې له یو ملک نه بلکې له ټولو ملایکو سره یو رنگ کړی دی، او بدې اساس د مادیتله حالت نه وتلی او الهی دربار کې داسې معنویاتو سره تللی ته به وایې چه بی وزرو پرېسته ده.

۲۵- لمونځ د مومنانو ترمنځ د عهد موجب دی:

په حدیث شریف کې دي چې حضرت انس رضی الله عنه روایت کوي چې رسول الله ﷺ وفرمایل: څوک چې زمونږ لمونځ کوي، او زمونږ قبلي ته مخ کوي او زمونږ په لاس ذبحه شوی حیوان خوري هغه له الله ﷻ او پیغمبر سره په عهد کې دی، بناء ددی عهد په ماتولو کې څه مه کوي - عن انس بن مالك قال قال رسول الله صلى الله عليه وسلم: «من صلى صلاتنا واستقبل...».

۲۶- لمونځ د توبی لار او نیکو ته ګرځیدنه ده:

ګناه داسې شی ندى چې څو لحظو کې ترسره شي بلکې ګناه او معصیت د انسان زیات وخت نیسي او احياناً یوه ګناه ددې سبب کیږي چې د انسان زیات لمنځونه ترک او قضا شي.

هر کله چې څوک د لمانځه په اهميت پوه شوی وي، او هميشه خپل لمونځ په وخت ادا کړي او پوه شي چې پيغمبر فرمايلي دي «من ترك الصلاة فقد كفر» هر څوک چې لمونځ په قصد سره پریردي کافر کيږي، او د علماو په وينا که حقيقي کافر نشي نو د کبيره گناه مرتکب خو دي، او ځان يې کفر او د شيطان دوستي ته نږدی کړی دی، دغه مومن انسان که څه هم د شيطان وسوسو او نفسي غوښتنو په اساس يو هورځ د شيطان فريب خوړلی دی او د خپل ظالم نفس اذاعت يې کړی دي، او علاوه ل هدي معصيت څخه يې څو لمنځونه هم ترک کړي دي، خو ده ته ډيره لويه پښيماڼی پيدا شويده، او فورا يې الهي دربار ته توجه کړيده، توبه کوي ژاړي او الله ﷻ څخه مغفرت غواړي او همدغه لمونځ سبب کيږی چې دی له دې گناه څخه خپله پښيماڼی اعلان کړي او د بيا لپاره تصميم نيسي چې بيا به دغی گناه ته لاس نه اوږدوي.

ځکه دی بالاخره پوهيږي چې د يوې گناه په ارتکاب سره د څو گناهونو مرتکب شو او هم د خپل پروردگار له صحبت څخه محروم شو، ځکه گناه باندي مشغوليت دده د دوست له ملاقات څخه مانع شو.

۲۷- لمونځ په ځوانۍ کې د الله ﷻ د دوستۍ لپاره يوه لاره ده:

له هيچا څخه پټه نده چې ځوانی او بيا تنکی ځوانی د يو انسان په ژوند کې اساسی او جوړوونکی مرحله ده، يو اروا پوهه وايي (په ځوانۍ کې د شخصيت او هويت مساله په پوره شدت سره نوې ميدان ته داخليري، نو ځوانی او تنکی ځوانی د هستۍ يوه بارداره مرحله او مرتبه ده چې په هغې کې د لويو عمرونو شخصيت او هويت په قطعی ډول سره جوړيږي، او يا دوباره مطرح کيږي، د همدی هدف له مخی د اسلام مقدس دين لومړی د ځوانانو پاملرنه اعتقادی او اخلاقی باورونو ته سوق کوي، ترڅو ځوانان د خپل ژوند لومړی هستې هل معنوی باور او ارامتيا سره پيل کړي.

اکثره ځوانان دځوانۍ او تنکی ځوانۍ په حالت کې ډير دقيق او حساس وي، دوی غواړي په ټولنه او د نورو منځ کې دوستان ولري، او کله داسې هم کيږي چې دوی د يو نښ دوست لپاره خپله ټوله هستي هيروي. او د خپل

دوست لپاره خپل روح ورکوي اصلا د دوست پیدا کولو عقلا مندی ددی لپاره وي چې انسان په خپل ژوند کې یو راز دار ته ضرورت لري چې د دردونو، رنځونو، مشکلاتو او مصیبتونو ناکامیو او لغزشونو په وخت خپل دغه گران دوست د خپلو رازونو محرم گڼي او د خپل ژوند ټول اسرار هغه ته بیانوي. او دده دوست دده ټول مشکلات په حوصله مندی سره اوري او دده د ستونزو د حل لپاره ښه او ریښتینی مشاور وي. ولې ډیر داسې شوی دي چې مادی او مجازی دوستان نه یواځې دا چې د مصیبتونو پر وخت د انسان یاور شوي ندي بلکې د ډیرو بدبختیو هغه چې په مخدراتو اخته شوی دي، علت یې د هغه مجلسونه او هغه دوستان دي چې یا په مخدراتو اخته و او یا د مخدراتو تاجران و. او هغه چې په اجتماعی جرمونو مبتلا شوي دي، علت یې هماغه د نا اهله دوستانو لارښوونې او مجلسونه و، چې ددې ځوانانو راتلونکی یې برباد کړ، او د هر جنایت تر شا د یو دوست لاس شته دی، دغه ځوان ډیر وخت ددغې ځوانۍ په اساس له خطرونو سره مخ شوی دي، چې پای کې نا امیده شوي دي او له ژوند او دوستانو څخه یې نفرت کړی دي خو هر کله چې یو ځوان له هماغه پيله د الله ﷻ سره معرفت پیدا کړي، خپل خالق وپېژني او هغه خپل دوست وگڼي او له الله ﷻ سره شدید محبت وکړي نو دده دغه محبت او دوستی له پروردگار سره دی د نیوی سعادتونو او اخروی نیکو ته رسوي، هر کله چې غواړي خپله دغه دوست سره خبرې وکړي لمانځه ته ځي، اود سجده پر وخت خپل ټول مشکلات هغه ته بیانوي، او کله چې غواړي دوست یې له ده سره خبرې وکړي، قران عظیم الشان د معنیله پوهیدلو سره وایي او درک کوي چې په هره ستونزه کې دغه دوست له ده سره دی، یو قوي، توانا، قادر، انتقام گیر، مشکل کشا او مرسته کوونکی دوست دی.

دغه د پروردگار دوستی دی له ډیرو مجازی دوستانو څخه مستغنی کوي هه کولی شي د الهی دربار سوري کې خپلو ټولو مقاصدو ته ورسیري. شاعر وایي:

آنکس که تورا شناخت جان را چی کند فرزند و عیال و خانمان را چی کند؟

ديوانه كنى هردو جهانش بخشى ديوانهء تو هردو جهان را چى كند؟ له همدى لامله هغه ځوان چې له پيله د الله ﷻ په ياد باندې مشغول وي، له الله ﷻ سره دوستى وكړي د قيامت په ورځ د لويې مرتبې او چوكۍ مستحق كيږي هغه ورځ چې پنحوس زره كاله ده پدې ورځ به دغه شخص د الهى رحمت د سوري لاندې وي.

۲۸- ركوع د پروردگار د تعظيم سر:

شيطان هميش هڅه او كوشش كوي چې د مخلوقو عظمت د انسان په زړه كې راولي او بنده د الله ﷻ له ياد څخه لرې د مخلوق تعظيم ته كښ كړي، ركوع په لمانځه كې د الله ﷻ د عظمت بيان دى، او لمونځ كوونكى انسان پنځه وخته د الله ﷻ پر عظمت اقرار كوي، او دا چې بت پرستان او مخلوق پرستان د باطلو معبودانو مخ كې دريري او د تعظيم سر بنكته كوي د الله ﷻ مخلص بندگان د تعظيم سر صرف الهى دربار ته بنكته كوي او په هره ركوع كې وايي: سبحان رى العظيم (پاك دى زما با عظمته پروردگار) د ركوع د فلسفې خلاصه خبره داده چې هيڅ بنده الله ﷻ ته ركوع نشي كولى مگر دا چې الله ﷻ هغه په خپل نور سره بنايسته كړى وي او د خپلې كبر يا سوري ته يې راوستى او د خپلو غوره خلكو لباس يې ور اغوستى وي، ركوع اوله سجده دويمه مرحله ده هر څوك چې اوله پر ځاى كړي د دويمې مستحق دي، نو ركوع بايد پوره خشوع او خضوع وي ترڅو سجده هم پوره شي.

له ربيع بن خثيم څخه روايت كوي چې په يوې ركوع به يې شپه تيروله او چې كله به سهار شو وبه دريد او ويل به يې اه مخلصان مخكى شو او مونږ لاره كې پاتې شو.

نو اى باوري مومنه خپله ركوع كامله كړه يعنى خپله د ملا تخته سمه كړه، او داسې وگڼه چې پخپل قدرت او همت سره د هغه خدمت كې ولاړ يې، او دا پرته د هغه له دوستۍ څخه نه بنايي. زړه د شيطان له وسوسو، فريونو او چلونو څخه خلاص كړه، چې الله ﷻ هغه بندگان لوړ وي چې ده ته سر بنكته

کوي، او هغه چې په هر اندازه د دوی باطن کې د الله ﷻ عظمت پیدا شي د عاجزی حقیقت ته رسوي او د خپلې لارې هدایت ورته کوي. او په رکوع کې د غاړې اړدولو معنی داده چې الله ﷻ باندې ایمان لرم که څه هم غاړه مې وهل کيږي، او له رکوع څخه د سر پورته کولو او «سمع الله لمن حمده» ویلو معنی داده چې هر مسلمان پدې عقیده دی چې د الله ﷻ ذات زمونږ حمد او ثنا اوري. کله مو چې دده دربار ته د تعظیم سر بنکته کړو او ژبه مو د هغه په عظمت خلاصه کړه نو ټول اوري او پخپله د هر حمد عوض را کوي او دا د الله ﷻ په حمدیت باندې عملي اقرار دي، او هیڅکله دغه انسان چاته نه ورځي او له واسطې څخه صرف نظر کوی بلکې خپل نیک اعمال الهی دربار ته د تقرب وسیله ګرځوي.

۲۹- سجده د کمال بندګۍ نښه:

سجده د ربوبي قدسیت سوری لاندې سر راوستل دي، او له خپله ځانه سترګې پټول، د بدن لوی موقیعت چې دی، هغه پنځ خاورو اینسودل او ځان کم شمیرل دي. د سجده روح له مادی او فانی امورو څخه د زړه خلاصول، او له دینوی علایقو څخه د علاقې قطع کول دي. د سجده حقیقت له معبود سره اتصال دي، او په مقام محمود کې له پروردګار سره د بنده وصال دی. الله ﷻ ته د قرب غوره حالت دی، چې ذات اقدس پدې هکله فرمایي ﴿وَأَسْجُدْ وَأَقْتَرِبْ﴾ «سجده وکړه او نژدې شه» ځکه چې قرب په سجده کې پټ دی په همدې دلیل کولی شو ادعا وکړو چې د بندګۍ د کمال نښه په سجده کې ده. او په روایت کې راغلي دي چې الله ﷻ ابراهیم عليه السلام د لویو سجده په واسطه خپل خلیل وګرځو. او په روایاتو کې د سجده سردار غلی چې انسان د هر نګ تکبر او ځان غوښتنی خیال له ځان څخه نفی کوي او ټول عظمت او کبریا د هغه ګڼی.

وايي چې يو سړی رسول الله ﷺ ته راغی او ويې ويل ای رسول الله ﷺ: زما گناه وې ډيرې زياتی دي، او نیک عمل می کم، پیغمبر ورته وفرماییل زیاتی سجده کوه ځکه سجده گناه له منځه وړي، لکه باد چې د ونې پانی وړي.

لنډه دا چې علی ؑ د سجده په هکله د پوښتنې په ځواب کې وایي: لومړی سجده دا معنی لری چې الله ﷻ مونږ له خاورې څخه پیدا کړي یو، او سجده څخه د سر پورته کولو معنی داده چې ای الله تا مونږ له خاورې څخه پیدا کړي یو، او د دویمې سجده معنی داده چې ای الله مونږ بیا خاورې ته بیایي، او له دویمې سجده د سر پورته کولو معنی داده چې ای الله د قیامت کې به مو بیا له خاورې څخه را پورته کوي.

۳۰- تشهد د الله ﷻ په وړاندې ناسته:

باطل پرستان هر ځاني د باطلو معبودانو په وړاندې کيني ټول احترامات، پاکي و خپل عبادت هغوی ته تر سره کوي، ولې حقيقي مومنان هيڅوک له الله ﷻ سره نه شريکوي. بلکې د خپل پروردگار مقابل کې په نهايت احترام سره کيني او ټول احترامات پاکي او درودونه پروردگار ذات پورې مخصوص گڼي او په هغی اقرار کوي. مومن بنده دا الفاظ په يو والی او د حضرت محمداً ﷺ په رسالت باندې د شهادت تکرار او تجديد دي، چې هغه د الله ﷻ بنده او رسول گڼي چې واقع کې په اسلام او ايمان باندې تاکيد دی.

بنده لکه څرنګه چې د وني او قول په مقام کې د بندګۍ اظهار کوي بايد ددغه کلام معنی ته هم د ضمير له صفا سره پيوند ورکړي او په ټول وجود د الله ﷻ بندګۍ وکړي. ځکه هغه بايد پوه شي چې ټول امور د هغه په لاس کې دي، او هيڅ اراده پرته د هغه له ارادې او غوښتنې د هستۍ په نظام کېد هيڅ کار په کولو قادره نده.

لنډه دا چې د تشهد له مهمو اسرارور څخه يو داده چې بنده دپروردگار مقابل کې ناست دي او اوس ته يو نوی حالت سره د احترام تجديد او الهی دربار ته د بندګۍ اظهار کوي.

بنده ژبه له زړه سره، او دنیا له کردار سره هماهنگ کوي او عبودیت له کثرت پرستی څخه د توحید او یو پرستی نظام ته انتقالوي همدارنگه دا بنده په رسول کریم ﷺ باندی درود او سلام استوي، او له الهی درباره هغه ته د زیات رحمت غوښتنه کوي.

همدارنگه په دریم مرحله کې خپل ځان او نیک بندگان هم په یاد لري هغوی ته هم د سلامتی او الهی رحمت غوښتنه کوي.

د شهادت کلمی سره عبادات الله ﷻ پورې خاص کوي، او محمد ﷺ ته د الله ﷻ بنده او رسول وایي او هر چاته د خپل مقام او منزلت مطابق احترام کوي، الهی مقام د عبودیت مقام دی او د پیغمبر مقام د بندگی او رسالت مقام دی.

او د لمانځه په پای کې د تشهد معنی دخپل ژوند سر مشق ګرځوي چې عبارت دي له:

- ۱- التحیات لله – ټول قولی عبادتونه خاص الله ﷻ لره دي.
- ۲- والطیبات – ټول مالی عبادتونه خاص الله ﷻ لره دی.
- ۳- والصلوات – ټول بدنی عبادتونه خاص الله لره دی.
- ۴- درود او سلام په الهی استازی.
- ۵- خپل ځان او ټولو مومنانو ته د سلامتی دعا.
- ۶- یواځې الهی دربار ته د عبادت په تخصیص اعتراف.
- ۷- د حضرت محمد ﷺ په رسالت او بندگی اعتراف.

د لمانځه د الفاظو معنا

کله چې یو مسلمان د ذو الجلال ذات په وړاندې دریري په حقیقت کې له خپل پروردګار سره خبرې کوي بناء هغه چې په لمانځه نه پوهیري نو د لمانځه لذت هم نشی درک کولی پدې ځای کې د لمانځه د معنی سببي پوهیدلو لپاره مو د لمانځه د معنی په هکله یو بحث غوره کړ.

الله اکبر، الله ﷻ لوی دی

ددې لپاره چې مومن انسان خپل لمونځ قلبی حضور او د الله ﷻ مقابل کې د تواضع عاجزی او خشوع اظهار وکړي د لمانځه په پیل کې د الله ﷻ لویوالی او عظمت ته پخپل زړه کې ځای ورکوي او وایي الله اکبر، الله لوی دی. د لمانځه پیل کې د الله ﷻ پاکي وایي حمد او ثنا وراستوي د نوم برکت یې په ژبه راوړي د هغه عالی مقام او منزلت یادوي او اعتراف کوي چې پرته له الله ﷻ بل معبود د عبادت وړ ندی دا معانی په دی الفاظو کې راځي.

الله اکبر	الله ﷻ لوی دی
-----------	---------------

ددې لپاره چې مومن انسان خپل لمونځ قلبی حضور او د الله ﷻ مقابل کې د تواضع عاجزی او خشوع اظهار وکړي د لمانځه په پیل کې د الله ﷻ لویوالی او عظمت ته پخپل زړه کې ځای ورکوي او وایي الله اکبر، الله لوی دی. د لمانځه پیل کې د الله ﷻ پاکي وایي حمد او ثنا وراستوي د نوم برکت یې په ژبه راوړي د هغه عالی مقام او منزلت یادوي او اعتراف کوي چې پرته له الله ﷻ بل معبود د عبادت وړ ندی دا معانی په دی الفاظو کې راځي.

سُبْحَانَكَ اللَّهُمَّ	تا لره پاکي ده ای الله
وَبِحَمْدِكَ	او ثنا او صفت تالره دي.
وَتَبَارَكَ اسْمُكَ	او با برکته دی ستا نوم.
وَتَعَالَى	او ډیره لویه دی.
جَدُّكَ ^(۱) .	ستا لویی.
وَلَا إِلَهَ	او نشته هېڅ بر حقه معبود

۱- والجدُّ، لله تبارک وتعالی: العظْمَةُ. ومنه حدیث أنس: «كان الرجل منّا إذا حفظ البقرة وآل عمران جدّ فينا»، أي عَظَمَ في أعيننا. (معجم جمهرة اللغة)

غَيْرِكَ	پرته له تا خخه
----------	----------------

سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ

پاکی ده تالره ای الله او ثنا او صفت تالره دی او بابرکته دی ستا نوم او ډیره لویه ده ستا لویی او نشته هیخ برحقه معبود پرته له تا خخه.

بیا دغه مومن د شیطان له وسوسو اولاس وهنو خخه الله ﷻ ته پناه وړي او خپل لمونځ د هغه پروردگار په نوم سره پیل کوي چې بښونکی او مهربان دی.

أَعُوذُ بِاللَّهِ مِنَ الشَّيْطَانِ الرَّجِيمِ

پناه وړم الله ﷻ ته د رتل شوي شیطان خخه

بِسْمِ اللَّهِ الرَّحْمَنِ الرَّحِيمِ

شروع کوم د الله ﷻ په نوم سره چې بښونکی او مهربان دی.

﴿الْحَمْدُ لِلَّهِ رَبِّ الْعَالَمِينَ﴾ (۱)	ثنا او صفت خاص الله لره ده چې د مخلوقاتو رب دی
﴿الرَّحْمَنِ الرَّحِيمِ﴾ (۲)	زیات بښونکی او زیات مهربان دی
﴿مَلِكِ يَوْمِ الدِّينِ﴾ (۳)	مالک د ورځې د آخرت دی
﴿إِيَّاكَ نَعْبُدُ وَإِيَّاكَ نَسْتَعِينُ﴾ (۴)	خاص تاته عبادت کوو او خاص له تا مرسته غواړو
﴿أَهْدِنَا الصِّرَاطَ الْمُسْتَقِيمَ﴾ (۵)	هدیات وکړه مونږ ته د نیغی لارې
﴿صِرَاطَ الَّذِينَ أَنْعَمْتَ عَلَيْهِمْ﴾ (۶)	لار د هغو خلکو چې تا نعمت کړی په هغوی
﴿غَيْرِ الْمَغْضُوبِ عَلَيْهِمْ﴾ (۷)	غضب دې ندی کړي په هغوی باندې
﴿وَلَا الضَّالِّينَ﴾ (۸)	او گمراهان دي

﴿قُلْ أَعُوذُ بِرَبِّ النَّاسِ﴾ ^(۱)	ووايه پناه وړم د خلکو رب ته
﴿مَلِكِ النَّاسِ﴾ ^(۲)	دخلکو پادشاه ته
﴿إِلَهِ النَّاسِ﴾ ^(۳)	دخلکو اله ته
﴿مِن شَرِّ الْوَسْوَاسِ الْخَنَّاسِ﴾ ^(۴)	له شر د وسوسه اچوونکي او پټيدونکي
﴿الَّذِي يُوسْوِسُ فِي صُدُورِ النَّاسِ﴾ ^(۵)	هغه چي وسوسه اچوي په سينو د خلکو کي
﴿مِنَ الْجِنَّةِ وَالنَّاسِ﴾ ^(۶)	له پيريانو او له خلکو څخه

دسورت الفلق معنی

﴿قُلْ أَعُوذُ بِرَبِّ الْفَلَقِ﴾ ^(۱)	ووايه پناه وړم د سهار رب ته
﴿مِن شَرِّ مَا خَلَقَ﴾ ^(۲)	له شر د هغه څه چي پيدا کړي يي دي
﴿وَمِن شَرِّ غَاسِقٍ إِذَا وَقَبَ﴾ ^(۳)	او له شر د تيارې کله چې خپره شي
﴿وَمِن شَرِّ النَّفَّاثَاتِ فِي الْعُقَدِ﴾ ^(۴)	او له شر د پوکوونکو بنځو په غوتو کي
﴿وَمِن شَرِّ حَاسِدٍ إِذَا حَسَدَ﴾ ^(۵)	او له شر د حسد کوونکي کله چې حسد کوي

دسورت اخلاص معنی

﴿قُلْ هُوَ اللَّهُ أَحَدٌ﴾ ^(۱)	ووايه هغه يو الله دی
﴿اللَّهُ الصَّمَدُ﴾ ^(۲)	الله بي نيازه ده
﴿لَمْ يَلِدْ﴾	څوک له ده نه ندي پيدا شوي
﴿وَلَمْ يُولَدْ﴾ ^(۳)	او نه دی له چا نه پيدا شوی دی
﴿وَلَمْ يَكُنْ لَهُ كُفُوًا أَحَدٌ﴾ ^(۴)	او نشته ده لره سيال هيڅوک

دسورت لهب معنی

هلاک دې وي دواړه لاسونه د ابولهب	﴿تَبَّتْ يَدَا أَبِي لَهَبٍ﴾
او تباہ دې وي	﴿وَتَبَّتْ ۱﴾
فايده ونکړه ده ته مال دده	﴿مَا أَغْنَىٰ عَنْهُ مَالُهُ﴾
او هغه څه چې کسب يې کړی دی	﴿وَمَا كَسَبَ ۲﴾
زرده چې داخل به شي اور ته	﴿سَيَصِلَىٰ نَارًا﴾
خاوند د لمبو	﴿ذَاتَ لَهَبٍ ۳﴾
او بنځه دده	﴿وَأُمْرَأَتُهُ﴾
کشوونکی د لرگیو	﴿حَمَّالَةَ الْحَطَبِ ۴﴾
په غاړه کې يې	﴿فِي جِيدِهَا﴾
رسی ده	﴿حَبْلٌ﴾
دخرما له پوستکي	﴿مِّن مَّسَدٍ ۵﴾

د سورت النصر معنی

کله چې راشی د الله مرسته	﴿إِذَا جَاءَ نَصْرُ اللَّهِ﴾
او کامیابی	﴿وَالْفَتْحُ ۱﴾
او ووينې خلک	﴿وَرَأَيْتَ النَّاسَ﴾
چې داخليري د الله په دين کې ډلې ډلې	﴿يَدْخُلُونَ فِي دِينِ اللَّهِ أَفْوَاجًا ۲﴾
نو تسبیح ووايه	﴿فَسَبِّحْ﴾
ستا د رب په ثنا سره	﴿بِحَمْدِ رَبِّكَ﴾
او طلب د مغفرت وکړه	﴿وَأَسْتَغْفِرُكَ﴾

بی شکه ده هغه	إِنَّهٗ
ډیر توبه قبلوونکی	كَانَ تَوَّابًا ﴿۳﴾

د سورت الکافرون معنی

ووایه ای کافرانو	﴿قُلْ يٰٓأَيُّهَا الْكٰفِرُوْنَ ﴿۱﴾﴾
زه عبادت نکوم	﴿لَا اَعْبُدُ﴾
د هغه څه چې تاسې عبادت کوي	﴿مَا تَعْبُدُوْنَ ﴿۲﴾﴾
او نه تاسې	﴿وَلَا اَنْتُمْ﴾
عبادت کوي	عَبِدُوْنَ
دهغه څه چې زه عبادت کوم	﴿مَا اَعْبُدُ ﴿۳﴾﴾
او نه زه	﴿وَلَا اَنَا﴾
عبادت کوم	عَابِدٌ
د هغه څه چې تاسې عبادت کوي	﴿مَا عَبَدْتُمْ ﴿۴﴾﴾
او نه تاسې	﴿وَلَا اَنْتُمْ﴾
عبادت کوی	عَبِدُوْنَ
د هغه څه چې زه عبادت کوم	﴿مَا اَعْبُدُ ﴿۵﴾﴾
تاسې ته	﴿لَكُمْ﴾
ستاسی دین دی	دِينِكُمْ
او ماته	وَلِي
زما دین دی	دِينِ ﴿۶﴾﴾

د سورت الکوثر معنی

﴿إِنَّا أَعْطَيْنَكَ الْكَوْثَرَ﴾	حقیقتا مونږ در کړې تاته کوثر
﴿فَصَلِّ لِرَبِّكَ﴾	نو لمونځ وکړه خپل رب ته
﴿وَأَنْخَرْ﴾	او قربانی وکړه
﴿إِنَّ شَانِئَكَ﴾	بی شکه ستا دښمن
﴿هُوَ الْأَبْتَرُ﴾	هغه بی پریکړې شوی دی

د سورت الماعون معنی

﴿أَرَأَيْتَ الَّذِي يُكَذِّبُ بِالْإِيمَانِ﴾	آیا لیدلی دې د هغه کس چې په دین دروغ تړی
﴿فَذَلِكَ الَّذِي يَدْعُ الْيَتِيمَ﴾	او هغ کس چې یتیمان تیل وهی
﴿وَلَا يُحِضُّ﴾	او تشویق نکوي
﴿عَلَىٰ طَعَامِ الْمِسْكِينِ﴾	په ډوډۍ د مسکینانو
﴿فَوَيْلٌ لِلْمُصَلِّينَ﴾	پس هلاکت دی لپاره د لمونځ کوونکو
﴿الَّذِينَ هُمْ عَنْ صَلَاتِهِمْ سَاهُونَ﴾	هغه چې هغوی له خپل لمانځه څخه غافله دي
﴿الَّذِينَ هُمْ يُرْءُونَ﴾	هغه چې هغوی ریا کار کوي
﴿وَيَمْنَعُونَ الْمَاعُونَ﴾	او منع کوي د کومک شيان

د سورت قريش معنی

﴿لَا يَلْفِ﴾	دالفت د شکر ادا کولو لپاره
﴿قُرَيْشٍ﴾	د قريشو

﴿إِءْلَافِهِمْ﴾	الفت د دوی له
رِحْلَةً	سفر و نو
الشِّتَاءِ	د ژمی
وَالصَّيْفِ ﴿٢﴾	او و وړي سره
﴿فَلْيَعْبُدُوا﴾	نو عبادت دې و کړي
رَبِّ	رب
هَذَا	ددغه
الْبَيْتِ ﴿٣﴾	کور ته
﴿الَّذِي﴾	هغه ذات
أَطَعَهُمْ	چې خوراک یې ورکړل دوی ته
مِّنْ جُوعٍ	له لورې شخه
وَعَامَنَهُمْ	او امن یې ورکړ دوی ته
مِّنْ خَوْفٍ ﴿٤﴾	له ویرې

د سورت الفیل معنی

﴿أَلَمْ تَرَ﴾	آیا ندې دی لیدلی
كَيْفَ	چې څرنګه
فَعَلَ	کار وکړ
رَبُّكَ	رب ستا
بِأَصْحَابِ الْفِيلِ ﴿١﴾	د فیل له خاوندانو سره
﴿أَلَمْ يَجْعَلْ﴾	د دوی چل

او راويي لپره	كَيْدَهُمْ
مرغان	فِي تَضَلِيلٍ ﴿١٦﴾
چې ولې دوی	﴿وَأَرْسَلَ﴾
د دوزخ	عَلَيْهِمْ
لکه وابنه	طَيْرًا
ايا ويي نه گرځو	أَبَابِيلَ ﴿٢٠﴾
پي گمراهی کې	﴿تَرْمِيهِمْ﴾
په دوی باندي	بِحِجَارَةٍ
د ابابيل	مِّن سَجِيلٍ ﴿٢١﴾
په تيگو	﴿فَجَعَلَهُمْ﴾
نو ويي گرځول	كَعْصِفٍ
خوړل شوي	مَّا كُولٍ ﴿٢٥﴾

د سورت العصر معنی

قسم په زمانه	﴿وَالْعَصْرِ ﴿١﴾﴾
په تحقيق چې انسان	﴿إِنَّ الْإِنْسَانَ﴾
په تاوان کې دي	﴿لَفِي خُسْرٍ ﴿٢﴾﴾
مگر هغه خلک	﴿إِلَّا الَّذِينَ﴾
چي ايمان يي راوړی دی	آمَنُوا

وَعَمِلُوا الصَّالِحَاتِ	او نیک عملونه یې کړي دي
وَتَوَاصَوْا	او وصیت یې کړی دی
بِالْحَقِّ	په حق سره
وَتَوَاصَوْا	او وصیت یې کړي دی
بِالصَّبْرِ ﴿٣﴾	په صبر سره

سُبْحَانَ رَبِّيَ الْعَظِيمِ	پاک دی زما لوی رب
------------------------------	-------------------

سَمِعَ اللَّهُ لِنِ حَمْدِهِ	الله اوري او قبلوی د هغه چا شخه چې د هغه حمد وايي
------------------------------	---

رَبَّنَا لَكَ الْحَمْدُ	ای زمونږ ربه تنها تالره حمد
ربنا ولك الحمد حمداً كثيراً طيباً مباركاً فيه مل السموات ومل الأرض ومل ما بينهما ومل ما شئت من شيء بعد.	

ای زمونږ ربه تالره حمد دی ډیر زیات حمد پاک او مبارک، په ډکوالی د اسمانونو، ډکوالی دځمکې ډکوالی دمنح ددې دواړو او ډکوالی دخه شي چې ته غواړې وروسته له دینه

سُبْحَانَ رَبِّيَ الْأَعْلَى	پاکي ده تالره ای زمونږ لویه ربه
------------------------------	---------------------------------

د جلسې د ناستې یعنی د دوه سجده ترمنځ دي دا دعا ولولی
 «رب اغفر لي وارحمني وعافني وارزقني واهدني واجبرني».

رب	اغفر لي	وارحمني
ای ربه	ماته مغفرت وکړه	او په ما رحم وکړه

وهادني	وارزقني	وعافني
او ما ته هدايت وکره	او ماته رزق را کره	او ماته عافيت را کره

واجبرني	او زما کمی جبران کره
---------	----------------------

التَّحِيَّاتُ	تول تعظیمونه یا ژبني عبادتونه
لِلَّهِ	خاص الله لره دي
وَالصَّلَوَاتُ	او تول لمنخونه یا بدني عبادتونه
وَ الطَّيِّبَاتُ	او توله پاکي یا مالي عبادتونه
السَّلَامُ عَلَيْكَ	سلام په تا
أَيُّهَا النَّبِيُّ	ای پیغمبره
وَرَحْمَةُ اللَّهِ	او رحمت د الله
وَبَرَكَاتُهُ	او برکات د هغه
السَّلَامُ عَلَيْنَا	او سلام دې وي پر مونږ
وَعَلَىٰ عِبَادِ اللَّهِ الصَّالِحِينَ	او د الله په نیکو بندگانو
أَشْهَدُ أَنْ لَا إِلَهَ إِلَّا اللَّهُ	شاهدی ورکوم چی نشته حق معبود پرته له الله شخه
وَأَشْهَدُ أَنَّ مُحَمَّدًا عَبْدُهُ وَرَسُولُهُ	او شاهدی ورکوم چې محمد د هغه بنده او رسول دی

اللَّهُمَّ	ای خدایه
صَلِّ	درود او رحمت ولیره
عَلَى مُحَمَّدٍ	په محمد
وَعَلَى آلِ مُحَمَّدٍ	او ال د محمد
كَمَا صَلَّيْتَ	لکه څرنګه چې دې درولیرلی
عَلَى إِبْرَاهِيمَ	په ابراهیم
وَعَلَى آلِ إِبْرَاهِيمَ	او ال د ابراهیم
إِنَّكَ حَمِيدٌ مَّجِيدٌ.	بی شکه ته ستایل شوی او لوی یې

اللَّهُمَّ	ای خدایه
بَارِكْ	برکت وکړه
عَلَى مُحَمَّدٍ	په محمد
وَعَلَى آلِ مُحَمَّدٍ	او ال د محمد
كَمَا بَارَكْتَ	لکه چې برکت دې کړي
عَلَى إِبْرَاهِيمَ	په ابراهیم
وَعَلَى آلِ إِبْرَاهِيمَ	او آل د ابراهیم
إِنَّكَ حَمِيدٌ مَّجِيدٌ.	بی شکه ته ستایل شوی او لوی یې

اللَّهُمَّ رَبَّنَا	ای خدایه زمونږه ربه
آتِنَا	راکړه مونږ ته

په دنیا بڼه	فِي الدُّنْيَا حَسَنَةً
او په اخرت بڼه	وَفِي الآخِرَةِ حَسَنَةً
او وساته مونږه	وَقِنَا
د اور له عذاب څخه	عَذَابِ النَّارِ

السلام عليكم ورحمة الله وبركاته	سلامتی دې وي په تاسې او د الله رحمت
---------------------------------	-------------------------------------

دعاى قنوت

اللَّهُمَّ	ای الله
إِنَّا	مونږه
نَسْتَعِينُكَ	کومک غواړو تا نه
وَنَسْتَغْفِرُكَ	او بښنه غواړو تا نه
وَنُؤْمِنُ بِكَ	او ایمان لرو په تا
وَنَتَوَكَّلُ عَلَيْكَ	او توکل کوو په تا
وَنُثْنِي عَلَيْكَ الْحَمْدَ	او تا باندې نیکه ثنا استوو
وَنَشْكُرُكَ	او ستا شکر وایو
وَلَا نَكْفُرُكَ	او ستا کفران نه کوو
وَنَخْلَعُ	او پریردو
وَنَتْرُكُ	او خوشي کوو

مَنْ يَفْجُرْكَ	څوک چې ستا نافرمانی کوي ^(۱) .
اللَّهُمَّ	ای الله
إِيَّاكَ نَعْبُدُ	خاص ستا عبادت کوو
وَلَكَ نُصَلِّي	او تاته لمونځ کوو
وَنَسْجُدُ	او سجده کوو
وَالَيْكَ نَسْعِي	او تاته هڅه کوو
وَنَحْفِدُ	او په منډه حاضرېږو
وَتَرْجُو رَحْمَتَكَ	او ستا د رحمت امید لرو
وَنَخْشِي عَذَابَكَ	او ستا له عذاب ویرېږو
إِنَّ عَذَابَكَ	حقیقتا ستا عذاب
بِالْكَفَّارِ مُلْحِقٌ.	په کافرانو نښتی دی

د جماعت لمونځ اود اسلامي ټولني په جوړولو کې د هغې نقش:

﴿وَأَقِيمُوا الصَّلَاةَ وَعَاتُوا الزَّكَاةَ وَأَرْكَعُوا مَعَ الرَّكْعِينَ﴾ [البقرة: ۴۳] «لمونځ

وکړي، او زکات ورکړي او رکوع له رکوع کوونکو سره».

د اسلام مقدس دين د انساني ټولني دين دي، او احکام يې هم د ټولني متعلق دي، او هميشه خلک په يو ځای کې ژوند کولو اود اجتماعي روابطو لرلو ته تشويقوي، ددې لپاره چې اسلامي ټولنه په هماغو اساسي ايمانياتو تبارز وکړي لازم ده چې هر مومن فرد خپل ځان د اسلامي ټولني جز وگڼي د ټولو د ارامش او د خلکو ترمنځ د ژوند لپاره هڅې او کوشش کوي.

د جماعت لمونځ یو له هغو اساساتو څخه ده چې دغه بنیاد مستحکموي، او د مسلمانانو ترمنځ رابطه زیاتوي او ښه کوي. او هر چیرته چې د جماعت کولو عدد زیات دی په هماغه اندازه ددغې منطقي د خلکو ترمنځ صمیمیت او دوستی زیاتیري، او چرته چې د جماعت کوونکو تعداد کم دی نو د دوی ترمنځ اجتماعی ارتباط سست او بی پایه دی.

هر کله چې ټولو قرآني آیاتونو مراجعه وکړي چې خالق ذات سره د انسان او اړیکي په ګوته کوي. که دیته نظر واچوو، نو همیشه داسې اصطلاح استعمال شوی دي چې د مسلمان ارتباط په درې اصولو باندې جوړ وي:

۱- د انسان ارتباط له خالق سره.


۲- د انسان ارتباط خپل ځان سره.

۳- د انسان ارتباط خپلې ټولنې سره.

له خلکو او ټولنی سره

د مسلمان دارتباط موضوع د اسلام مقدس دین یو مهم اساس دي، د اسلام اکثره احکام د انسان خلکو او ټولنې له ارتباطاتو پورې مربوط دي او هره دعا چې مسلمان کوي خپل ځان او نورو ته یې کوي ایاک نعبد- خاص تاته عبادت کوو- وایاک نستعین او خاص له تا مرسته غواړو ربا اتنا فی الدنيا حسنه - ای الله ﷻ را کړې مونږ ته په دنیا کې نیک، .

دجماعت لمونځ هم یو له دغو عباداتو څخه دی چې د یو مومن له ارتباط لومړی له خپل پروردگار سره بیا له خپل ځان او بیا ټولنې سره تامینوي. پدې اساس دا ارتباط په لاندې ډول د مطالعې لاندې نیسو:



۱- خالق ذات سره په رابطه پيدا کولو د لمانځه تاثير:

د جماعت لمونځ په لومړۍ مرحله کې د مسلمان ارتباط له خپل خالق سره تامينوي، چې مونږ پدې هکله مخکې هم د لمانځه فلسفې مفصلا بيان کړې، مونږ څرنگه کولی شو چا سره ارتباط ولرو خو کور ته يې نه ورځو، لمونځ چې د جماعت ادا کولو ځای دی هغه يې د الله ﷻ د کور د عزت او احترام لپاره نومول دی پداسې حال کې چې الله ﷻ د کور له لرلو پاک او منزه دی، او د کور لرلو ته ضرورت نلري ولي مسجد د الله ﷻ د عبادت ځای دی، تاسې فکر وکړی چې يو دوست لری چې هميشه د دوستۍ ادعا کوی او عملا بيا د هر چا کورته ځي ستاسې همسايه کره هم ځي خو هيڅکله ستاسې کور ته نه راځي او سل ځلې ستاسې دکور مخې ته تيريري ولې ستاسې د کور دروازه نه ټکوي خو کله چې هغه سره ملاقات کوي وايي زه ستا دوست يم، ايا پدې دوستۍ به باور وکړي؟

پرته له شکه هغه ته يو فريبکار او دروغجن انسان وايي، ځکه د هغه عمل د هغه د وينا وخلاف دی او د هر چا عمل چې د وينا خلاف وي هغه ريښتيني انسان ندي، په همدې ډول د چا ارتباط چې له مسجد سره قطع وي.

۲- د جماعت لمونځ تاثير په فردي ژوند:

د جماعت لمونځ د انسان فردي ژوند کې زيات مثبت تاثيرونه لري، چې کولی شو هر يو په لاندې ډول د مطالعې لاندې ونيسو:

الف: له الله سره ملاقات

مومن انسان له خپلو دوستانو سره ملاقاتونه لري، د هغوی کور ته ورځي هغوی سره راز او نیاز کوي او کله چې خپل دغه راز او نیاز په يو ځایي ډول سره ترسره کوي ويښی چې ټول د پروردگار په وړاندې ولاړ دي او ددنيا او آخرت سعادت غواړي، او پروردگار هم د هغوی خبرې اورې او هغوی خپل کور کې نه محرومي.

ب: د جماعت لمونځ د فرد او ټولني ترمنځ پيوند

کله چې مومن انسان د الله ﷻ په وړاندې ودریږي احساس کوي چې دی د یو نړۍ با تقوا انسانو سره ارتباط لري، چې ټول په منظم ډول د یو الله ﷻ په وړاندې ولاړ دي، د جماعت لمونځ ده ته له ټولو هغو کسانو سره پيوند ورکوي چې ده سره صف کې ولاړ دي، او همدا ده چې لمونځ له الله ﷻ او د هغه له مخلوقاتو سره د ارتباط بڼه وسیله ده چې نتیجه یې قلبی اطمینان دی.

ج: د جماعت لمونځ د خدای د کور دعوت دي

کله چې یو مسلمان د الله ﷻ کور ته ځي او دغه تگ د الهی ارشاد په اساس دی نو ده د پروردگار دعوت ته لږیک ویلی دی، او څوک چې د چا دعوت ته لږیک ووايي د کور خاوند هم د هغه ډیر زیات عزت او احترام کوي.

د: د جماعت لمونځ د ژوند د تنظیم لار

مومن انسان پوهیږي چې د پروردگار ملاقات ته تلل د یو منظم تقسیم اوقات له مخې دي چې روزانه پنځه وخته په مختلفو وختونو کې عملي کیږي او پدې اساس د ټولو مسلمانانو لپاره درس دی ترڅو د ټولني هر فرد له ټولو مومنانو سره یو ځای د منظم تقسیم اوقات له مخې خپل ټول د نیوي او اخروي امور تنظیم کړي.

ه: د جماعت لمونځ د زیات ثواب لار

هر مسلمان هڅه او کوشش کوي چې زیات ثواب ترلاسه کړي او دغه ثواب د الهی احکامو په تطبیق حاصلیږي بناء مومن انسان کولی شي جماعت کې په اشتراک سره کولی شي خپل ثواب ۲۵ یا ۲۷ درجې فضیلت لري^(۱). او حضرت ابی سعید الخدری وايي له رسول الله ﷺ څخه مې واوریدل چې د جماعت لمونځ نسبت فردي لمونځ ته ۲۵ درجې فضیلت لري^(۱).

۱- «عَنْ عَبْدِ اللَّهِ بْنِ عُمَرَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ صَلَاةُ الْجُمَاعَةِ تَفْضُلُ صَلَاةِ الْفَدَىٰ بِسَبْعٍ وَعِشْرِينَ دَرَجَةً» حدیث نمبر (۶۰۹) کتاب الاذان، بخاري شریف

و: د جماعت لمونځ د الله ﷻ لاره کې د قدمونو زياتوالي

د قيامت په ورځ ان د انسان قدمونه چې په کومه لاره تللی دی د اجر او ثواب لامل ګرځي کله چې مومن انسان مسجد ته د جماعت لمانځه ادا کولو لپاره ځي د هر قدم په عوض يې د الله ﷻ په وړاندې درجه پورته کيږي او يوه ګناه يې عفوره کيږي. ابوهريره رضي الله وایي چې رسول الله ﷺ وفرمايل: د يو تن د جماعت لمونځ نسبت د کور او يا بازار لمانځه ته ۲۵ درجې اجر لري او کهل چې څوک سيي اودس وکړي او بيا مجسد ته ولاړ شي چې د بل کار لپاره له کوره وتلی نه وي د هر قدم لره چې دی يې اخلی يوه درجه يې زياتيږي او يوه ګناه يې محوه کيږي کله چې لمونځ وکړي او تر هغه وخت چې دی دلته ناست دی ملايک ورته د رحمت دعا کوي او وایي ای الله پدې باندې رحمت وکړه او څوک چې د لمانځه په انتظار وي هغه په لمانځه کې دی^(۲).

۳- د جماعت لمانځه تائير په اجتماعي ژوند:

د جماعت لمونځ د مسلمانانو اجتماعي ژوند کې ډير ښکاره نقش لري چې کولی شو په لاندې ټکو کې يې خلاصه کړو:

الف: د جماعت لمونځ د اجتماعي روابطو کلي

انسان يو اجتماعي مخلوق دی، او لازم ده د خلکو منځ کې ژوند وکړي، دوستان ولری چې دوی سره خپل ژوند مخکې ويسي، ډير وخت د انسان خپلوان لرې منطقو کې اوسيري او انسان نشي کولی هره لحظه له هغوی سره

۱- «عَنْ أَبِي سَعِيدٍ الْخُدْرِيِّ أَنَّهُ سَمِعَ النَّبِيَّ صَلَّى اللَّهُ عَلَيْهِ وَسَلَّمَ يَقُولُ صَلَاةُ الْجَمَاعَةِ تَفْضُلُ صَلَاةِ الْفَدَى بِخَمْسٍ وَعَشْرِينَ دَرَجَةً» حديث نمبر (۶۱۰) كتاب الاذان، بخاري شريف

۲- «عن ابي هريرة يقول قال رسول الله صلى الله عليه وسلم صلاة الرجل في الجماعة ترفع على صلاته في بيته وفي سوقه خمساً وعشرين ضعفاً وذلك أنه إذا توضأ فأحسن الوضوء ثم خرج إلى المسجد لا يخرجه إلا الصلاة لم يخط خطوة إلا رُفعت له بها درجة وحط عنه بها خطيئة فإذا صلى لم تنزل الملائكة تضيئ عليه ما دام في صلاة اللهم صل عليه اللهم ارحمه ولا يزال أحدكم في صلاة ما انتظر الصلاة» (۶۱۱) كتاب الاذان، بخاري شريف.

ناسته ولاړه ولري، ولې همسايه گان د انسان غوره دوستان دي، چې دوی سره دوستی ناسته ولاړه همکاري و صمیمیت د انسان اجتماعی ژوند کې ډیر ښه تاثیر لري دغه دوستی او صمیمیت هغه وخت محکمیدلی شي چې دوه مومن انسانان د مسجد او پروردگار د عبادت له لارې سره اشنا شوي وي، هغوی کولی شي یو بل سره کيني او له اخلاص او ایمان سره صمیمیت وکړي.

کله چې دیو منطقی خلک جماعت ته نه راځي شاید کلونه یو ځای کې ژوند وکړي خو یو بل ونه پیژني او پدې ډول به د دوی ترمنځ دوستي او محبت نه وي. خو هغه خلک چې الهی احکام مراعات کوي او د جماعت لمانځه ترڅنګ د اسلام مقدس دین نور احکام هم مراعات کوی له ځان جوړوږني، غیبت، تهمت او له نورو اجتماعی منفی کارونو ځان ساتی کولی شي ډیر ښه دوستان پیدا کړي او یو بل سره په ډیر محبت ژوند وکړي او بالاخره د دنیا او آخرت سعادت خپل کړي.

ب: د جماعت لمونځ د مشکلاتو د حل وسیله

انسان خپل ژوند کې له یو لړ مشکلاتو لکه مریضی، فقر، ناتوانی او نور اجتماعی ددونو سره مخ کیږي او یو همسايه د بل همسايه له حالت هغه وخت خبریږي او مریضی کې دده پوښتنه کوي او بل وخت له ده سره مرسته کوي چې هغه سپری د جماعت لمانځه کې حاضر وي، او کله چې یو وخت دوه وخته غیر حاضر شي متوجه کیږي چې فلانی غیر حاضر دی نو د حال پوښتنه یې کوي او پوهیږي چې هغه مریض دی او یا څه مشکل سره مخ شوی دي او دې صورت کې له هغه سره مرسته کوي ډیر لیدل شوی چې څوک مریض وي او یا سفر ته تللی وی او کهل چې یوه میاشت وروسته هغه وینو گيله کوي چې زه مریض وم او تاسې می پوښتنې ته رانغلی او یا مسافروم زما پوښتنه مو ونکړه ښه گرانه وروره مونږ څه خبر چې ته مریض یې داسې حال کې چې کله صحتمندوې هم مونږ ته نه لیدلې.

ج: د جماعت لمونځ د صمیمیت لار

کله چې د جماعت لمونځ له هماغو شرايطو سره چې پيغمبر صلی الله عليه وسلم بيان کړيدی وشي او مسلمانان د ورگارتيا حالت کې له لمانځه د الله ﷻ د پيژندې او د اسلام د تعليم په حيث استفاده وکړي د جماعت لمونځ د صميمت او دوستۍ لپاره غوره وسپهله کيدلی شي کيدای شي پوښتنه وشي چې اوس دې شرايطو کې ځينې د جماعت لمونځ کوي خو د دوي ترمنځ صميمت وجود نلري حقيقت دادی چې دغه خلک لمونځ له هغې خشوع او خضوع سره چې بايد وشي نه کوي او ځينې وخت يواځې فضايلو ته فکر کوي چې يواځې جماعت کول د هغوی ټول انسان او ايمان حقوق پوره کړي دي، دغسې خلک د جماعت د فضيلت په اوريدلو خپل ځان هيروي، او د جماعت لمونځ لکه يو قرضدارۍ ډير په عجله سره ادا کوي، او مجرد د لمانځه له ختم سره مسجد پريردي، او له ټول هغه رول څخه چې يو مسجد او د جماعت لمونځ يې لري بې خبره وي. مسجد د اسلام مقدس دين زده کولو لپاره غوره ځای دي، او د مسجد امام د يو رهبر په حيث ټولو اجتماعي ځلانگانو ته متوجه وي او د هر يو د حل لپاره يوه لار پيشنهاد او عمل کوي. خو د جماعت لمونځ يواځې د ثوابونو لپاره لکه د يو تجار غوندې ادا کول او له نورو اجتماعي کارونو بې خبرې او کمزورتيا نشي کولی د مسجد او جماعت اساسی نقش په ښه ډول ادا کړي.

د: دټولو ترمنځ د مساوات اعلان پرته د وظيفو او څيرو له نظر کې نيولو څخه

د جماعت لمونځ د انسانانو ترمنځ د مساوات او برابری يو درس دی ځکه کله چې مسجد ته د اخليرو، ټول مساويانه د لمانځه په صفونو کې دريرو، او ضعيف ترينه او فقير ترينه شخص حق لری د لمانځه اولصف کې ودريري، او حتی لوی دولتی اشخاص د هغه تر شادريري، او له دې ځايه ټولو ته درس ورکول کيږي، چې د الله ﷻ په وړاندې ټول مساوي دي، او هيڅوک په هيچا باندې پرته له تقوا او اخلاص څخه برترت نلري د جماعت لمانځه له دې مساوات څخه د ژوند د ټولو اړخونو لپاره درس اخيستل کيږي چې په هماغه ډول چې انسانان د الله ﷻ په وړاندې يو ډول دي، او د ژوند رتبې نشي کولي د الله ﷻ په وړاندې چاته برترت ورکړي و بلکې ټول د هغه په وړاندې په يو

ډول سره دریري، په همدی ډول نه باید د ژوند په نورو برخو کې هم له انسانو سره د رتبه په سر معطله وشي، بلکې ټول انسانان یو رنگ دي، او د وظایفو تغیر نشي کولی د چا شخصیت کې تغیر راولي، او لکه څرنګه چې لمانځه کې شاید د یوتن ضعیف او ټیټ رتبه انسان لمونځ نسبت نورو ته زیات د الله ﷻ په وړاندې د قبول وړ وي په همدی شکل د ژوند په ټولو برخو کې د هر چا مسولیت د هغه د صلاحیت په اندازه وي، او انسانی ټولنه نشي کولی پرته له مختلفو او ښو، کارونو لرلو څخه حرکت وکړي. بناء هر چاته په هر کار کې چې وي احترام وکړو، او د هغوی شخصیت ته احترام وکړو.

۴- د جماعت د لمانځه صفونه د ملایکو د صفونو په شان دي:

کله چې لمونځ کوونکی د یو د بل ترڅنګ دریري او صفونه منظموي او د الله ﷻ په وړاندې دریري، د دوی صفونه د ملایکو د صفونو غوندې کیږي، او له بشري صفت څخه ملکوتی صفت ته انتقال کوي، او د دوی مقام د الله ﷻ په وړاندې د ملایکو غوندې کیږي او د دوی هره د عا خپل دبار کې قبلوي. حضرت جابر بن سمره سوانی وايي چې رسول الله ﷺ وفرمایل: ولې د ملایکو صفونو غوندې د پروردګار په نزد صفونه نه جوړوي؟ وایي پوښتنه مو وکړه ملایکې څرنګه د پروردګار په وړاندې صفونه جوړوي؟ ویې فرمایل: لومړي صفونه تکمیلوي او به منظمو صفونو کې دریري^(۱).

۵- د لمانځه د نظام تاثیر دسیاسي ژوند په تنظیم کې:

د جماعت لمونځ د ټولني د سیاسي امورو په تنظیم کې مهم رول لري. او د مسلمانانو د سیاست ژوند د تربیت او تنظیم لپاره یو درس دي، د مثال په ډول:

الف: اسلام کې د رهبریت عالي صفات

۱- «عَنْ جَابِرِ بْنِ سَمْرَةَ السُّوَائِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَلَا تَصْفُونَ كَمَا تَصْفُ الْمَلَائِكَةُ عِنْدَ رَبِّهَا قَالَ قُلْنَا وَكَيْفَ تَصْفُ الْمَلَائِكَةُ عِنْدَ رَبِّهَا قَالَ يُمُونُ الصُّفُوفَ الْأُولَى وَيَتَرَأُّصُونَ فِي الصَّفِّ» ابن ماجه / كتاب إقامة الصلاة والسنة فيها حديث نمبر (۹۸۲)

کله چې هغه امام د امامت لپاره اختياريري چې د رهبريت نقش ترسره کوي، بايد يو سلسله عالي صفات ولري، چې ددغو صفاتو مهمترينه يې ايمان، بلوغ، عقل، علم، تقوا او ټول عالي صفات دي، امام ته لازمه ده چې نسبت نورو ته د اسلامي احکامو په تطبيق کې پيشقدمه وي او د اسلام احکام خپل ځان باندې په کامل ډول سره تطبيق کړي. په همدې اساس هغه شخص چې دولت کې د سياسي پوستونو د رهبريت لپاره مقرريري هم بايد دغسې صفات ولري. او د اسلام له نظره هغه وخت څوک د امام په اطاعت باندې مکلفيري چې امام د الله ﷻ او رسول اطاعت ولري ﴿أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ﴾ دلته ويل شوي دي چې د الله ﷻ اطاعت او د پيغمبر اطاعت وکړي او د ﴿أُولِي الْأَمْرِ﴾ سره اطاعت ندی ويل شوی، ترڅو انسان د هغو رهبرانو اطاعت وکړي چې هغوی په اطاعت کې د الله ﷻ او رسول مراعات نکوي.

ب: اصلاحي هيات

د امام تر شا څو نفره علما او پوهان دريري چې د اشتباهانو او غلطيو پر وخت هغه ته رهنمايي کوي، اشتباهات يې تصحيح کوي، او نور خلک هم د هغه اشتباهاتو ته متوجه وي، چې هر کله له امام نه څه اشتباه وشي او دغه پوهان ورته متوجه نه وي، هغه خپلې غلطۍ ته متوجه کوي او ټول خپل ځانونه مسول گڼي ځکه د امام اشتباه ددې سبب کيري چې د دوی لمنځونه هم فاسد شي. په همدې ډول د لمانځه دغه اسلوب په دولت داری کې هم مهم درس دي، چې د حکومت د حل او عقد اعضا هغه اشخاص تشکيلوي چې داسې صفات ولري لکه علم، پوهه، تقوا او له امورو باخبر وي، دغه اشخاص د اشتباهاتو پر وخت د ټولني رهبري هيات خپلو اشتباهاتو ته متوجه کوي او کله چې هغوی داسې ونکړي نو د ټولني ټول افراد حق لري چې خپل رهبران پخپلو اشتباهاتو باندې پوه کړي، همدارنگه او څرنگه چې امام به جماعت په لمانځه کې د نورو له اصلاحاتو څخه استفاده کولی شي، او د لمانځه د تصحيح او سبي والي لپاره هڅه او کوبښن کوي، د اسلامي ټولني

مشران هم د نورو مشورې، انتقادات او پیشنهادات په نظر کې نیسي او د هغې مطابق د خپلو اشتباهاتو په اصلاح کې هڅه او کوشش کوي. امام د جماعت لمانځه کې یقین لري چې دده مقتديان دده د اصلاح لپاره نه د ځان غوښتنې لپاره بلکې د مسولیت د احساس لپاره هغه خپلو اشتباهاتو ته متوجه کوي، ځکه دده اشتباه دهغوی د عبادت د فساد لامل ګرځي. په همدې ډول د اسلامي ټولني رهبران د نورو نظرونه او انتقادونه د ټولني د بهبود لپاره مني.

ج: اطاعت د الله ﷻ د اطاعت تر وخت

مقتديان د جماعت لمانځه کې تر هغه له امام څخه پیروي کوي، چې هغه د قراني هداياتو او نبوی سنتو مطابق لمونځ ادا کوي او هر کله چې هغه څه غلطې وکړي، هغه متوجه کوي او د نه منلو پر وخت هغه له امامت څخه معزول او برطرفه کوي. بناء امام تر هغه وخته امام دی چې د الهي ارشاداتو او نبوی سنتو مطابق عمل وکړي. په همدې ډول مسلمانان په سياسي نظام کې هم له خپل رهبر سره همدغسې روش لري. له خپل رهبر سره د الله ﷻ او رسول الله ﷺ په اطاعت باندې بيعت کوي او هر کله چې د دوی رهبر د الهي اوامرو او نبوی ارشاداتو مخالف کوم کار ترسره کړي، لومړي هغه متوجه کوي، او هر کله چې هغه قصد دغسي کارونه ترسره کړي، هغه عزل کيږي.

پدې اساس بايد د ژوند ټول نظام د لمانځه په شکل جوړ شي، په همدې ډول بايد د انسان ژوند کې اداري او اجرايي رهبر وجود ولري. چې دغه رهبر د پوهانو او متخصصاتو په واسطه مراقبت لاندې وي، او ملت هم د اشتباهاتو د څرګندتيا په صورت د وني له ازادۍ څخه استفاده وکړي د هغوی اشتباهات ورته بيان کړي.

د جماعت د لمانځه فضایل

د جماعت لمونځ يو سلسله فضایل لري چې عبادت دي له:

- ۱- د جماعت لمونځ نسبت ځانته لمانځه ته ۲۷ درجې فضيلت لري. بناء د جماعت لمانځه سره د يو مسلمان ۲۷ درجې لوړيږي حضرت عبد

الله بن عمر روايت کوي چې رسول کریم ﷺ فرمايي: د جماعت لمونځ نسبت منفرد لمونځ ته ۲۷ مرتبې فضيلت لري^(۱).

په بل روايت کې راغلي دي چې د جماعت لمونځ ۲۵ مرتبې نسبت منفرد لمانځه ته فضيلت لري. حضرت ابوسعید خدری وايي چې د جماعت لمونځ نسبت منفرد لمانځه ته ۲۵ درجې فضيلت لري^(۲).

هغه قدمونه چې د جماعت خوانه ځي

د انسان بدن ټول اعضا به د قيامت په ورځ د خپلو عملونو ځواب وايي د انسان هغه قدمونه چې د ايمان پر خوا ځي له هغو قدمونو سره چې د شيطان په طرف په حرکت دي فرق لري، د لمانځه په وخت مسجد ته د جماعت لمانځه د ادا کولو نيت د تللو لپاره د انسان هر قدم فضيلت او درجه لري حضرت ابوهريره ؓ واي چې رسول الله ﷺ وفرمايل: ستاسې د يو تن لمونځ په جماعت کې نسبت کور او يا بازار کې د هغه لمانځه څخه څوويشت درجې فضيلت لري.

پداسي ډول چې کله څوک سبي اودس وکړي. بيا مجسد ته ولاړ شي او هدف يې تنها لمونځ وي، او هغه د لمانځه د ادا کولو لپاهر بل څه نه وي راوستلی نو هر گام چې اخلي مقابل کې يې درجه پورته کيږي، او يا يې گناه عفو کيږي او ملايک ستاسې يو تن باندې تر هغه وخته د رحمت دعا استوي چې دغه شخص د خپل لمانځه حاي کې ناست وي وايي: پروردگاره ده باندې درود واستوه ده باندې رحمت واستوه، ترڅو چې هغه بې اودسه شوی نه وي. او يايې هم څوک اذيت کړي نه وي. همدارنگه انحضرت وويل: ترڅو

۱- «عَنْ عَبْدِ اللَّهِ بْنِ عُمَرَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ صَلَاةُ الْجَمَاعَةِ تَفْضُلُ صَلَاةِ الْفَدِّ بِسَبْعٍ وَعِشْرِينَ دَرَجَةً» حديث نمبر (۶۰۹) كتاب الاذان، صحيح البخاري

۲- «عَنْ أَبِي سَعِيدٍ الْخُدْرِيِّ أَنَّهُ سَمِعَ النَّبِيَّ صَلَّى اللَّهُ عَلَيْهِ وَسَلَّمَ يَقُولُ صَلَاةُ الْجَمَاعَةِ تَفْضُلُ صَلَاةِ الْفَدِّ بِخَمْسٍ وَعِشْرِينَ دَرَجَةً» حديث نمبر (۶۱۰) كتاب الاذان، صحيح البخاري

پوري چې کوم شخص لمانځه مشغول کړی وي هغه شخص لمانځه کې دی^(۱).

له دې حدیث شریف څخه لاندې درسونه اخیستل کېږي:

الف: د جماعت لمونځ نسبت د کور او بازار لمانځه ته څو ویشته درجې فضیلت لري.

ب: دا فضیلت هغه چاته حاصلیږي چې اودس یې هم سبي ترسره شي، ځکه ډی خلک د اوداسه پر وخت سستی کوي، چې له اوداسه څخه دغه بې خبری ددې باعث کیږي چې لباس یې ناپاک او احيانا اودس یې هم غلط وي. ج: دا فضیلت د هغه چا نصیب کیږي چې یواځې د لمانځه د ادا کولو لپاره مسجد ته ځي. او بله هدف نلري، ځکه شته داسې خلک چې مسجد ته د نورو اهدافو لکه کیسي، غیبت په مجلسونو او محفلونو کې اشتراک او غیره لپاره ځي، چې له دې فضیلت څخه محرومیږي.

د: د هر قدم په واسطه چې د مسجد په لور اخیستل کیږي یاد مسلمان درجه لوړیږي او یا یې هم یوه گناه بڼل کیږي.

ه: ملایک په هغه چا باندې چې له لمانځه وروسته همغلته کینی ذکر کوي او یا هم د خالق ذات په فکر کې وي درود او رحمت استوي، پدې شرط چې بی اودسه نشي، او یا هم نورو لمونځ کوونکو ته د اذیت لامل نشي، خو هغه خلک چې مسجد کې کینی او کیسي کوي، او خبرې کوي او د نورو لمانځه کې تشویش پیدا کوي له دې رحمت څخه محرومیږي.

۱ - «عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ صَلَاةٌ أَحَدِكُمْ فِي جَمَاعَةٍ تَزِيدُ عَلَى صَلَاتِهِ فِي سَوْقِهِ وَبَيْتِهِ بَعْضًا وَعِشْرِينَ دَرَجَةً وَذَلِكَ بِأَنَّهُ إِذَا تَوَضَّأَ فَأَحْسَنَ الْوُضُوءَ ثُمَّ أَتَى الْمَسْجِدَ لَا يُرِيدُ إِلَّا الصَّلَاةَ لَا يَنْهَرُهُ إِلَّا الصَّلَاةَ لَمْ يَخْطُ خَطْوَةً إِلَّا رَفَعُ بِهَا دَرَجَةً أَوْ حُطَّتْ عَنْهُ بِهَا خَطِيئَةٌ وَالْمَلَائِكَةُ تُصَلِّيُ عَلَى أَحَدِكُمْ مَا دَامَ فِي مُصَلَاةٍ الَّذِي يُصَلِّي فِيهِ اللَّهُمَّ صَلِّ عَلَيْهِ اللَّهُمَّ ارْحَمْهُ مَا لَمْ يُحَدِّثْ فِيهِ مَا لَمْ يُؤْذِ فِيهِ وَقَالَ أَحَدِكُمْ فِي صَلَاةٍ مَا كَانَتْ الصَّلَاةُ تَحْسِبُهُ» حدیث نمبر (۱۹۷۶) کتاب البیوع صحیح البخاري

و: هر وخت چې څوک مسجد ته د جماعت لمانځه د ادا کولو لپاره ځي، او څو دقيقې منتظر پاتې کيږي، دغه انتظار يې هم لمانځه کې نوشته کيږي، او ورته د لمانځه ثواب ورکول کيږي.

د هغه شخص په حال خوښي ده چې له دغسې فضيلت څخه استفاده کوي او د هغه شخص په حال خواشيني ده چې دغسې نعمتونو څخه محروميږي.

د جماعت د لمانځه تائير د پل صراط په تيريدلو کې

د قيامت په ورځ چې کله لمونځ کوونکو ته جنت ته د تللو حکم ورکول کيږي او مخکې له ټولو يوه ډله جنت ته ځي چې څيرې به يې لکه لمر غونډې نوراني وي، ملايک له هغوی پوښتي چې تاسې څوک ياست او په دنيا کې مو څه کارونه ترسره کول؟ دغه خلک ځواب کې وايي: مونږ مسلمانان يو، چې دنيا کې مو خپل لمونځ باندې پابندي کوله ملايک پوښتي: څرنگه مو خپل لمونځ باندې پابندي کوله؟

دوي په ځواب کې وايي: مونږ به هميشه له پنځه وخته لمونځه مخکې اودس کوؤ مسجد ته به راتلوو او هلته د مسجد له رعايت سره کيناستلو، او بيا به د لمانځه انتظار وو.

له دې وروسته يوه بله ډله، له پل صراط څخه تيريري چې څيرې به يې د څوارلسمې شپې سپورمې غونډې نوراني وي. ملايک به له هغوی څخه پوښتي، تاسې څوک ياست؟ او دنيا کې مو څه عمل درلود؟

دوی په ځواب کې وايي: مونږ مسلمانان او د لمانځه ساتونکی يو.

ملايک پوښتي: څرنگه مو لمونځ ساته؟ دوی وايي: مونږ له اذانه مخکې اودس کوؤ کور کې کيناستلو، کله به مو چې د اذان غږ واوریده مسجد ته تللو، او بيا مو لمونځ کولو.

بيا دريمه ډله له پل صراط څخه تيريري چې څير يې به يې لکه ستورو غونډې ځليږي، ملايک له دوی څخه پوښتي: تاسې دنيا کې څه کار کوؤ؟ دوی وايي: مونږ د اذان له اورديدو سره فورا اودس کو مسجد ته د لمانځه لپاره تللو، او هميشه مو د لمانځه لومړي تکبير رانيو.

د لمانځه نه قبلیدل

څوک چې د اذان غبر اوري او په کور کې لمونځ کوي. کله چې یو مسلمان کوم نیک عمل ترسره کوي هڅه او کوشش په دوه نقطو کې دي.

الف: په سبي ډول سره د هغه عمل او کول ترڅو یې لمونځ سبي شي.
ب: په داسې شکل د عمل ادا کول چې د الله ﷻ د قبول وړ وگرځي. او خپل لمنځونه خپلو کورنو کې کوي ددغسې اشخاصو که څه هم لمنځونه سبي کېږي د الله ﷻ د قبول وړ نگرځي.

د څو تنو اصحابو کرامو څخه روایت شوی دی چې وایي هر څوک چې د اذان غبر واورې او د هغه اجابت ونکړي (یعنې مسجد ته ولاړ نشي) هغه هیڅ لمونځ نلري – امام بخاری وایي ځینې اهل علم وایي چې دا خبره د تندۍ او شدت په اساس ویل شویده، او هیچا ته پرته له عذر څخه د جماعت لمانځه د ترک اجازه نشته^(۱).

له دې حدیث شریف څخه ثابتېږي چې کله څوک د جماعت لمونځ ترک کړي لمونځ یې نه قبلېږي او هیچا ته اجازه نشته چې پرته له عذر جماعت ترک کړي.

دوزخ ته د تارک جماعت داخلیدل

دا یو واضح او بنکاره حقیقت دي، چې دوزخ د کافرانو، منافقانو، مرتدو اشخاصو بی دینه خلکو او گنهگارو مسلمانانو لپاره جوړ شوی دی او هر څوک د خپل جرم په اندازه دوزخ ته داخلېږي، او اوږده کلونه به هلته وي. از مکافات عمل غافل مشو گندم از گندم بروید جز ز جو

۱- «قَدْ رُوِيَ عَنْ عَبْدِ وَاحِدٍ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُمْ قَالُوا مَنْ سَمِعَ النَّدَاءَ فَلَمْ يُجِبْ فَلَا صَلَاةَ لَهُ وَقَالَ بَعْضُ أَهْلِ الْعِلْمِ هَذَا عَلَى التَّغْلِيظِ وَالتَّشْدِيدِ وَلَا رُخْصَةَ لِأَحَدٍ فِي تَرْكِ الْجَمَاعَةِ إِلَّا مِنْ عُدْرٍ» حدیث نمبر (۲۰۱) کتاب الصلاة، ترمذي شریف

هغه خلک چې جماعت ترک کوي د خپل خالق له کور سره يې خپله رابطه قطع کړيده او الهی فرمان په اساس بايد شپه ورځ کې پنځه ځله د رب العالمين کور ته تللی و او له نورو مسلمانانو سره د ملايکو په شان الهی دربار ته د سجدې سر کېږدي ولې شته دي داسې خلک چې سره د ايمان او تقوا له ادعا نه بيا هم مسجد ته په جماعت سره د لمانځه د ادا کولو لپاره تگ کې سستي او تنبلي کوي او حتی د ورځې يو ځل هم مسجد ته نه ځي، او مسجد يواځې د فاتحې اخيستلو او د دنيوي ناستو لپاره استعمالوي. ولې د جماعت ته حاضریدلو هيڅ اثر يې نه ليدل کيږي، ترمذی شريف يو روايت نقل کړی دي، چې د جماعت تارکينو ته يې سخته جزا بيان کړيده. مجاهد ويلي دي چې له حضرت عبد الله بن عباس څخه د هغه شخص په هکله چې ټوله ورځ روزه نيسي او د شپې هم په عبادت ولاړ وي، ولې د جمعې او جماعت لمنځونو ته نه حاضرېږي، هغه وويل: دی دوزخ کې دی، مجاهد وايي: د حديث معنی داده چې دا شخص د جمعي او جماعت لمانځه ته د بې رغبتې او هغه ته په نه ارزښت قايلیدو سره او د تنبلی او سستي له مخې نه حاضرېږي^(۱).

هغه درس چې د حضرت عبد الله بن عباس رضي الله عنه له دې وينا څخه استنباط کيږي داده چې حضرت عبد الله بن عباس د هغو خلکو له ډلې څخه و چې د رسول کریم ﷺ په شهادت د قران کریم مفسر و د عالی شخصیتونو او پيغمبر له مبارکو صحابه و څخه و، هغه داسې وويل چې د جماعت په هکله بې تفاوته اشخاص که څه هم د تقوا ادعا وکړي، او يا هم هره ورځ روزه ونيسي، او شپه په قيام او عبادت کې رنه کړي بيا به هم دوی د رسول الله ﷺ د عملي ستود مخالف په خاطر دوزخ ته ځي.

۱- «قَالَ مُجَاهِدٌ وَسُئِلَ ابْنُ عَبَّاسٍ عَنْ رَجُلٍ يَصُومُ النَّهَارَ وَيَقُومُ اللَّيْلَ لَا يَشْهَدُ جُمُعَةً وَلَا جَمَاعَةً قَالَ هُوَ فِي النَّارِ قَالَ حَدَّثَنَا بِذَلِكَ هَذَا حَدَّثَنَا الْمُحَارِبِيُّ عَنْ لَيْثٍ عَنْ مُجَاهِدٍ قَالَ وَمَعْنَى الْحَدِيثِ أَنْ لَا يَشْهَدَ الْجَمَاعَةَ وَالْجُمُعَةَ رَغْبَةً عَنْهَا وَاسْتِخْفَافًا بِحَقِّهَا وَتَهَاوُنًا بِهَا» حديث نمبر (۲۰۲) كتاب الصلاة، سنن الترمذي

ځکه ډیر خلک د خپل تکبر او ځان غوښتنې په اساس مسجد ته نه ځي، او یا هم ځانته برتریت ورکوي او ډیرو خلکو پسې لمونځ نکوي، او یا هم مسجد او د الله ﷻ کور ته تگ کې ډیر بې اعتنا وي. دغه رنگ اشخاص باید پوه شي چې حضرت پیغمبر د خپل ژوند په وروستیو ورځو کې خپل لاسونه د خپلو دوو مبارکو صحابه و په اوگو ایښي و، او سره له دې چې پښي یې په ځمکه کشیدلې بیا هم مسجد ته تللو، او خپل لمونځ یې جماعت سره کو ایا داسې څوک پیدا کیږي چې د هغه مقام د حضرت محمد ﷺ له مقام څخه لوړ وي، او د جماعت له لمانځه څخه معاف شي «تعالی شانہ عما یصفون».

تنها انسان زر د شیطان تر تاثیر لاندې راځي:

شیطان د هغه ليوه په څیر دي چې هميشه هڅه او کوشش کوي چې یوه مېړه له رمې څخه ليرې پیدا بنکار او خپل خوراک کړي. بناء هغه افراد چې له جماعت څخه لرې پاتې دي په سادګۍ سره بنکار کولي شي، پدې هکله حدیث شریف کې داسې لولو: حضرت ابی در داء ﷺ داسې وایي چې له رسول کریم ﷺ مې اوریدلي چې فرمایل یې: کله چې په کلي کې داسې دوه درې تنه ژوند کوي چې هغوی په جماعت لمونځ نکوي شیطان ورباندې مسلط کیږي، بناء په تا لازم دي ترڅو له جماعت سره اوسې، ځکه ليوه له رمې څخه لرې ميره خوري، او له جماعت څخه هدف په جماعت سره لمونځ کول دي^(۱).

حضرت عبد الله بن عمر رضی الله عنهما وایي چې حضرت عمر مونبر ته خطبه را کوله ویې ویل: ای خلکو زه اوسې تاسې کی داسې ولاړ یم لکه پیغمبر ﷺ چې مونبر کې ولاړ و، او ویې ویل: تاسې ته د خپلو اصحابو په هکله نصیحت کوم له دوی وروسته د هغو خلکو په هکله چې دوی پسې راځي، او بیا د هغو خلکو په هکله چې هغوی پسې راځي، بیا به د خلکو ترمنځ دروغ خپرېږي،

۱- «عَنْ أَبِي الدَّرْدَاءِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَا مِنْ ثَلَاثَةِ فِي قَرْيَةٍ وَلَا بَدْوٍ وَلَا نَقَامٍ فِيهِمُ الصَّلَاةُ إِلَّا قَدْ اسْتَحْوَذَ عَلَيْهِمُ الشَّيْطَانُ فَعَلَيْكَ بِالْجَمَاعَةِ فَإِنَّمَا يَأْكُلُ الدَّنْبُ الْقَاصِيَةَ قَالَ زَائِدَةُ قَالَ السَّائِبُ يُعْنَى بِالْجَمَاعَةِ الصَّلَاةُ فِي الْجَمَاعَةِ» حدیث نمبر (۴۶۰) کتاب الصلاة، سنن ابی

حتی تر دی چې شهادت ترې وغوښتل شي شهادت ورکوي، خبر دار اوسي چې يو سړی بايد له نامحرمې ښځې سره خلوت ونکړي، ځکه دريم يي شيطان دي، خپل ځان جماعت سره پابند کړي او له تفرقې څخه ځانې وساتي، ځکه شيطان د تنها يي اشخاصو سره وي، او له دوه تنو ډير لرې وي، هر څوک چې د جنت راحت غواړي، نو له جماعت سره اوسي، هر څوک چې خپلو نيکيو خوشاله کړ او خپلو بد يو غمگينه کړ حقيقتا يو مومن فرد دی^(۱).

له دې حديث شريف څخه لاندې درسونه اخيستل کيږي:

۱- په هر مومن فرد لازم دی ترڅو اصحاب کرام، تابعين او تبع تابعينو ته خاص احترام ولري، او هيڅ وخت د هغوی مقابل کې بده ژبه خلاصه نکړي، ځکه داد پيغمبر اکرم ﷺ وصيت دي، او هر څوک چې پيغمبر رضا کوي نو په خبر ويې بايد عمل وکړي.

۲- د دروغو انتشار، قسم خوړل پرته له ضرور ته شاهدي ورکول پرته له ضرورته ټول د بدبختۍ علايم دي، چې مومن انسان بايد له هغو ټولو پرهيز وکړي.

۳- مسلمان نارينه نه بايد له نامحرمې ښځې سره خلوت وکړي، او يو ځای کې تنها شي ځکه دريم يي شيطان وي، او هر کله چې څوک له کومې نامحرمې ښځې سره داسې تنها ځای کې چې هلته څوک نه وي ناسته

۱- «عَنْ ابْنِ عُمَرَ قَالَ خَطَبَنَا عُمَرُ بِالْحَاجِيَّةِ فَقَالَ يَا أَيُّهَا النَّاسُ إِنِّي قُمْتُ فِيكُمْ كَقَمَامِ رَسُولِ اللَّهِ صَلَّى اللَّهُ عَلَيْهِ وَسَلَّمَ فِينَا فَقَالَ أَوْصِيكُمْ بِأَصْحَابِي ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ ثُمَّ يَفْشُوا الْكُذْبَ حَتَّى يَخْلِفَ الرَّجُلُ وَلَا يُسْتَحْلَفُ وَيَشْهَدَ الشَّاهِدُ وَلَا يُسْتَشْهَدُ إِلَّا لَا يَخْلُونَ رَجُلًا بِامْرَأَةٍ إِلَّا كَانَ تَالِئُهُمَا الشَّيْطَانُ عَلَيْكُمْ بِالْجَمَاعَةِ وَإِيَّاكُمْ وَالْفُرْقَةَ فَإِنَّ الشَّيْطَانَ مَعَ الْوَاحِدِ وَهُوَ مِنَ الْإِثْنَيْنِ أَبْعَدُ مَنْ أَرَادَ مُجْبُوْحَةَ الْجَنَّةِ فَلْيَلْزِمِ الْجَمَاعَةَ مَنْ سَرَّهُ حَسَنَتُهُ وَسَاءَتُهُ سَيِّئَتُهُ فَذَلِكُمْ الْمُؤْمِنُ قَالَ أَبُو عَيْسَى هَذَا حَدِيثٌ حَسَنٌ صَحِيحٌ غَرِيبٌ مِنْ هَذَا الْوَجْهِ وَقَدْ رَوَاهُ ابْنُ الْمُبَارَكِ عَنْ مُحَمَّدِ بْنِ سُوْقَةَ وَقَدْ رُوِيَ هَذَا الْحَدِيثُ مِنْ غَيْرِ وَجْهِ عَنْ عُمَرَ عَنِ النَّبِيِّ صَلَّى اللَّهُ عَلَيْهِ وَسَلَّمَ» حديث نمبر (۲۰۹۱) كتاب الفتن ، سنن الترمذي

ولاړه وکړي حتما یوه ورځ شیطان هغوی بی لارې کوي او گمراهی ته کشوي.

۴- د مسلمان مشارکت خلکو سره په نیکو کې ضروری دي، او ددې لپاره چې اسلامي ټولنه مستحکمه وی لازمه ده چې همیشه جماعت کې اوسو، هغه د لمانځه جماعت وي او یا د درس، تعلیم، جهاد، دعوت او غیره اسلامي امورو.

۵- تفرقه او بدبیني هغه بد اعمال دي چې مسلمان ته پکار دی له تفرقې، بدبینی، گوبنه گیری او ترک دنیا څخه پرهیز وکړي.

۶- د حقیقی مسلمان علامه داده چې خپلو نیکو اعمالو کې خوښ وي، او هغو بدو عملو کې چې اشتباها ترې صادريږي غمگین وي، او کله چې په بدو غمگینيږي د هغې څخه لرې والي کې هڅه او کوبنښ کوي.

اما بر عکس هغه خلک چې غافله دي، روزانه سل گونه گناوې کوي ولې پدې هکله بی تفاوتی ته لا ادامه ورکوي.

د ماسختن او سهار جماعت د ټولې شپې عبادت دی

مومن انسان هڅه او کوشش کوي چې دده ۲۴ ساعت عمر د الله ﷻ په عبادت کې تیر شي او کله چې یو اسلامي عالم څخه وپوښتل شو چې تاسې ۲۴ ساعتو کې څو ساعته عبادت کوي؟ ویولي ۲۴ ساعته، هغه شخص وپوښتل: نو هیڅ خوب نکوي؟ ویولي: نخیر خوب هم د پیغمبر ﷺ په طریقه کوو او دا هم عبادت دی د الله ﷻ رحمت ډیر زیات دي، او مومن انسان ته زیات سهولتونه شته چې کولی شي ۲۴ ساعته عمر په عبادت تیر کړي، له هغې جملې څخه یو داده چې د ماسختن او سهار لمونځ په جماعت سره وکړي، او د ټولې شپې عبادت د فضیلت مستحق شي حضرت عثمان بن عفان رضی الله عنه وایي چې رسول کریم وفرمایل: کله چې څوک د ماسختن جماعت ته حاضر شی نو د نیمې شپې عبادت اجر ورته ورکول کیږي، او کله څوک د

ماسختن اوسهار لمونخ په جماعت وکړي داسې ده لکه ټوله شپه يې چې عبادت کړی وي^(۱).

۱- «عَنْ عُثْمَانَ بْنِ عَفَّانَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ شَهِدَ الْعِشَاءَ فِي جَمَاعَةٍ كَانَ لَهُ قِيَامٌ نِصْفَ لَيْلَةٍ وَمَنْ صَلَّى الْعِشَاءَ وَالْفَجْرَ فِي جَمَاعَةٍ كَانَ لَهُ كَقِيَامِ لَيْلَةٍ» حديث نمبر (۲۰۵) کتاب الصلاة، سنن الترمذي

پنجم فصل:

رمضان

فصل کې شاملې موضوع ګانې:

- ۱- د روزې او رمضان مفهوم
- ۲- د فرد او جامعي جوړونه کې د روزې او رمضان نقش
- الف: د فرد جوړولو کې د روزې نقش
- ب: د جامعي جوړولو کې د روزې نقش
- ۳- د روزې او رمضان فلسفه
- ۴- د رمضان مبارکې میاشت فضایل
- ۵- د روزې او رمضان احکام

رمضان په لغت او د اسلامی شریعت اصطلاح کې

رمضان په لغت کې:

رمضان د - رمضاء - له کلمې څخه اخیستل شوی دی، چې د حرارت د شدت په معنی سره دی، عربان وايي: رمض الیوم نن ورځ گرمی شدت واخیست، همدارنگه وايي رمض النصل توره یې د دوه تیګو ترمنځ اواره کینوده، بیا یې بڼه وسولوله ترڅو بڼه اواره شوه^(۱).

د رمضان د تسمیې علت اسلامی پوهان د هغې معنی ته سوق کوي، او وايي چې دا میاشت یې رمضان ونوموله ځکه چې «لانه یرمض الذنوب ای یحرقها بالاعمال الصالحة» دا ګناهونه په نیکو عملونو سره سوځوي، او ځینې وايي چې

۱- المحيط المحيط، معلم بطرس البستانی، بیروت: مکتبة لبنان، (۱۹۸۷م) ص: ۳۵۱

زړونه د ارشاداتو او موعظو په اوریدلو سره داسې نیول کيږي او ګرميږي لکه څرنګه چې شګه او تيګي د ګرمۍ په وخت قوي حرارت لري، او ځينې وايي د رمضان کلمه د - رمضت الشئ - څخه اخیستل شوي ده، يعنې يو شی چې د دوه تيګو ترمنځ کيښودل شي، پدې معنی چې د انسان ګناهونو د صالحه اعمالو ترمنځ زياد مبتلا شي کيږي او له منځه ځي.

رمضان د اسلامي شريعت په اصطلاح کې:

رمضان د قمري کال له مياشتو څخه نهمه مبارکه مياشت ده، چې د شعبان او شوال مياشتو ترمنځ واقع ده، او بدې کې روزه نیول په هر پالونکي مومن باندې فرض ده. د قران د نزول مياشت او په هغه شپه کې ده چې له زرو مياشتو عبادت څخه برترت لري، دا مياشت د ګناهونو د بښلو او الهي عذاب څخه د ګنهګارانو د خلاصون مياشت ده.

صوم (روزه) په لغت کې:

صوم په لغت کې د يو کار له کولو څخه غلي کيدلو او منع کيدلو ته وايي. او همدارنګه له خوراک، څښاک، نکاح، تګ، خبرو او غيره څخه منع کيدلو ته هم استعمال شوي ده.

امام قرطبي وايي چې معنی يې امساک د ځان ساتنه - او له يو حالت څخه بل حالت ته د انتقال ترک دي، او دارنګه خاموشۍ ته هم صوم وايي ځکه له خبرو د ژبې خاموشه کول دي.

آيت شريف د مريم عليها السلام په هکله وايي ﴿إِنِّي نَذَرْتُ لِلرَّحْمَنِ صَوْمًا﴾ [مريم: ۲۶] «ما د الله لپاره روزه نيولې» يعنی له خبرو کولو څخه مې سکوت اختار کړی دی.

صوم (روزه) د اسلامي شريعت اصطلاح کې عبارت دی له خوراک څښاک شهواني خواهشاتو، او منفي اخلاقي امورو څخه د ځان ساتلو نه چې په نيت سره له سهار ختو نه د لمر تر غروبه دوام لري. کامله روزه هغه روزه ده چې د بدن ټول اعضا له ټولو منفي او ناروا امورو څخه محافظت شي، ځکه

چې پیغمبر ﷺ فرمایي: چې هر څوک بده خبره او بد عمل پری نه بردي، الله ﷻ دده خوراک او څښاک پرېښودلو ته ضرورت نلري، «من لم يدع قول الزور والعمل به فليس لله حاجة في أن يدع طعامه وشرابه».


رمضان د قران عظيم الشان د نزول مياشت

د رمضان مبارکه مياشت د قران کریم د نزول مياشت ده، د بشریت د هدايت لپاره لويه الهی تحفه په همدې مياشت کې نازل شویده — الله ﷻ فرمایي: ﴿شَهْرُ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ﴾ «د رمضان مياشت هغه مياشت ده چې دیکې قران کریم د خلکو لپاره او د هدايات واضح دلايل او فرق کوونکی نازل شوی دي» امام احمد د واثله بن الاصقع په روايت سره وايي چې رسول الله ﷺ وفرمايل: د ابراهيم ﷺ صحيفی، تورات او انجيل ټول د رمضان مبارکه مياشت کې نازل شوي دي علامه ابن کثير د ﴿شَهْرُ رَمَضَانَ الَّذِي أُنزِلَ فِيهِ الْقُرْآنُ﴾ په تفسير کې وايي: الله نسبت نورو مياشتو ته د رمضان مياشت توصيف کړیده ځکه چې قران عظيم الشان پدې مياشت کې نازل شوی دی، او څرنګه چې دا مياشت د قران کریم د نزول لپاره غوره شویده د نورو الهی کتابونو نزول ته هم غوره شویده ولې فرق صرف همدا دی چې د تورات انجيل او زبور صحيفی يو ځل نازل شوی دي ولې قران عظيم الشان د رمضان مبارکه مياشت په کامل ډول د دنيا اسمان کې بيت العزه ته نازل شو، چې دغه د نزول شپه د رمضان مبارکه مياشت کې د قدر شپه وه، الله ﷻ فرمایي: ﴿إِنَّا أَنْزَلْنَاهُ فِي لَيْلَةِ الْقَدْرِ﴾ او فرمایي: ﴿إِنَّا أَنْزَلْنَاهُ فِي لَيْلَةِ الْقَدْرِ﴾ بيا د ۲۳ کلو په موده کې په متفرق ډول سره دواقاتو مطابق په پیغمبر باندې نازل شوی دي.

د فرد او جامعي په جوړولو کې د روزي نقش

د قرانی ارشاداتو او نبوی احاديثو څخه په استفاده د رمضان د مبارکې مياشت روزه د اسلام مقدس دين يو اساسی رکن دي، چې د اسلام د پنځو ارکانو له جملې څخه دريم رکن دی. د رمضان د مبارکې مياشت روزه که څه

هم په ظاهره له خوراک خښاک او شهوت رانی څخه د بدن د اعضاو ساتل دي. خو کله چې د هغې مفاهیمو ته عمیق شو، او پدی هکله له حقیقی فلسفې لید څخه دغه اسلامي حکم کې فکر وکړو رمضان او روزه نیول پدې میاشت کې یو لړ مهم مزایا لري چې کولی شو هغه په لاندې ټکو کې مطالعه کړو:



د رمضان مبارکې میاشت روزه او نورې واجب او سنت روزې د نورو اسلامي احکامو او دستوراتو په څیر د مومن انسان ژوند کې مهم نقش لري. چې دغه نقشونه هم د شخصیت په جوړولو کې له مادي او معنوي اړخه او هم له اجتماعي اړخه مهم تاثیر پر ځای پرېږدي. چې دې بحث کې دغه مطالب مطالعې لاندې نیسو.

د انسان فردی شخصیت جوړولو کې د روزې نقش:

روزه د مومن فرد په شخصیت جوړولو کې ډیر مهم نقش لري، او انسان د یو مومن فرد په حیث په دوه مادي او معنوی بخشونو کې تربیت کوي.

الف: معنوي بخش کې

هر یو پالونکي مومن ته لازمه ده چې د خپل معنویت د سطحې د ارتقا لپاره همیشه هڅه او کوشش وکړي. ځکه د اسلامي مقدس دین اساس په معنویت ایښودل شوي دي، او یو حقیقی مومن خپل ټول ژوند د معنوی معیارونو په اساس جوړوي.

الله ﷻ د مومنانو د معنوی سطحو د رشد لپاره ډیرې لارې بیان کړي دي ترڅو مومن انسان د خپل وجود په مادي اړخ کې او له مادیاتو څخه په معنویاتو کې په ګټه اخیستنې سره پېش ګام وي. د رمضان د مبارکې میاشت

روزه د مومنانو د معنویت د رشد یوه لاره ده. او دا امر کولی شو لاندې ټکو کې بیان کړو:

۱- د تقوا حاصلول:

د روزې له مهمترینو اثرونو څخه یو هم د بندګانو متقی جوړول بیان شوی دي ﴿يَأْتِيهَا الَّذِينَ ءَامَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ﴾ [البقرة: ۱۸۳] «ای مومنانو فرض شویده په تاسې روزه لکه څرنګه چې فرض شوې وه په هغو خلکو چې له تاسې مخکې و ترڅو تقوادار شي».

د رمضان مبارکه میاشت کې مومن انسان ډیر هغه شیان چې ورته حلال و ترک کوي حلال خواړه، څښل، له ښځو سره جنسي ارتباطات چې ټول ورته حلال و فقط د الله ﷻ د رضایت لپاره ترک کيږي پدې صورت دغه مومن انسان د تقوا خاوند ګرځي. دغه تقوا د رمضان میاشت کې لکه د تقوا د تربیتي عملی کورس غونډې ده چې د هغې اثار په نورو یوولسو میاشتو کې د روزه دار انسان وجود کې باقی پاتې کيږي او وروسته له دې چې دغه مومن انسان له تقوا سره عادت شي له رمضان څخه وروسته میاشتي په تقوا سره تیروي.

اصلا روزه دار د الهی احکامو او نبوی ارشاداتو مطابق هڅه او کوشش کوي چې ټول الهی احکام په کامل ډول سره ترسره کړي، له ټولو هغه امورو چې الله ﷻ منع کړی دی ځان وساتي حتی هغه خلک چې له رمضان څخه مخکې په یو سلسله ګناهونو مبتلا ونشي کولي دې میشتات کې خپلو ګناهونو ته دوام ورکړي ځکه د هرې ګناه په ارتکاب سره دده روزه د فساد خوا ته ځي. هغه مجبور دی چې خپل پخوانی عادات ترک کړي. دفسق او فساد مجالس دعبادت په مجالسو بدل کړي، د فساد ډیر ځایونه پدې میاشت کې بندېږي، څوک چې حقیقتا له خپلو پخوانیو بدو اعمالو څخه پېښمانه ورکولی شي د یو

مياشت په اوږدو کې خپل ځان په نيکيو عادت کړي، او له دې مبارکې مياشتې په استفادې سره خپل ځان متقي کړي.

۲- روحی تربیت:

ننی ټولنه کې چې د خلکو لوی مشکل د انسانانو د روحی او معنوی بخش ضعف دي. دغه د معنویت ضعف ډ ډیرو بدبختیو سبب گرځي. او بالاخره انسان په یو شکوونکی حیوان سره بدلوي چې یو انسان بنکار کوي په قتل رسوي له وجود او شرمایی څخه یی استفاده کوی او فقط دخپل ځان په هکله فکر کوی درمضان مبارکې مياشت روزه د انسان روح تقویه کوي، او د انسان وجود کې روحانیت او معنویت ژوندي کوي. مومن انسان له خالق سره قوی ارتباط حاصلوي. دغه روحانی قوت سبب کيږي چې د فقيرانو فکر کې شي هغوی سره کمک وکړي او د هغو کسانو د پخلا کولو په هکله فکر کوي چې ده سره یی مخالف درلود، د نورو په فکر کې کيږي د حرامو له خوړلو ځان ساتي، او له دې ټولو ارتباطاتو سره چې له خالق او مخلوقاتو سره یی پیدا کوي دغه مومن انسان ته یو نوع معنوي راحت پیدا کيږي چې د نړۍ ټول اروا پوهان ددغې روحی آرامتیا پسې سرگردانه دي.

۳- اخلاقی تربیت:

یو اخلاقی معنویت یا د اخلاقی سطحی ارتقا خپل عالیترین مقام ته: اسلامی اخلاق هغو اخلاقو ته وایي چې له اسلامی احکامو او ارشاداتو سره مطابقت ولري. که څه هم هر مومن فرد د خپلي اخلاقی سطحی لوړولو کې همیشه هڅه او کوشش کوي او له اسلامی ارشاداتو څخه ددې هدف لپاره استفاده کوي، خو هغه خلک چې خپل ځانونه %۱۰۰ په اسلامی اخلاقو سمبالوي اخلاقی مراحل هم نظر کې نیسي او هڅه کوي چې هماغې عالی مرحلې ته ځان ورسوي، د رمضان مبارک مياشت یوه هغه لاره ده چې دغې مرحلې ته د رسیدو لپاره مومن انسان آماده کوي.

اوس لازمه ده چې لومړي دغه مراحل مطالعې لاندې ونیسو او بیا پدیکې د رمضان د مبارکې مياشت نقش ارزیابي کړو:

بڼه اخلاق:

هغه اخلاق دي چې خپله انسان د عالي اخلاقو صفاتو خاوند وي.

عالي اخلاق:

هغه اخلاق دي چې سره له دې چې خپله انسان په عالي اخلاقي اوصفتو سمبال وي خو بل چا ته يې ضرر هم نه رسېږي، او هيڅکله د خلکو مقابله کې بل چا ته تاوان نه اړوي. ډيرو حالاتو کې دي هغه خلک چې نیک اخلاق لري او الهي احکام او ارشادات په ځان باندې بڼه تطبیقوي ولې نورو سره په معامله کې ځينې امور هيروي.

عالي (ممتاز) اخلاق:

هغو اخلاقو ته وايي چې سره له دې چې خپله د عالي صفاتو خاوند دی او نورو ته هم ضرر نه رسوي بلکه د نورو د ضرر رسولو په وخت هم منفي عکس العمل نلري او څرنگه چې د رمضان مبارکه میاشت کې انسان عاليترين اخلاقي مقام ته رسېږي چې: «فان شاتمہ احد او قاتله فليقل اني صائم» څوک ورته کنځل وکړی او يايي د وژلو قصد وکړي نو ودې وايي چې زه روزه داريم.

د انسان قوت او توانايي په ټولنه کې هغه وخت ثابتيږي چې هغه د قدرت پر وخت الله تعالی هير نکړي او خپل اخلاق عالي معيار ته ورسوي، انسان هغه وخت د ډيرو عالي اخلاقو خاوند وي چې دغضب پر وخت خپله غصه د خپل عقل لاندې راولي او غصه نشي او هغه وخت عالي اخلاقي مراحلو ته رسېږي چې د نورو د جنگ او کنځلو پر وخت صبر وکړي خپله ژبه د بدو خبرو ويلو څخه وساتي او د هغه شخص مقابل کې فزيکي عکس العمل بنکاره نکړي. بلکې همدغو سختو او تنکو لفظو کې چې ډيرو ضعيف الاخلاقه انسانانو ته مشکله وي ولې هغه چې اخلاق يي د رسول الله ﷺ اخلاقو غوندې شوي دي دغه عملکرد ته د رمضان مبارکه میاشت کې د عمل جا مي اغوندې او خپل ځان دغو عالي اخلاقو ته د رسيدو لپاره عادت کوي.

حضرت ابي هريره (رضي الله عنه) وايي چې رسول الله (صلى الله عليه وسلم). روزه ډال دي، روزه دار انسان بايد نه بديو ته مخه کړي او نه گناه ته

وړاندې شي، او که څوک ورسره جنګ وکړي او يا ورته کنځل وکړي دوه ځلې دې ورته ووايي: زه روزه دار يم. عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «الصَّيَامُ جُنَّةٌ فَلَا يَرْفُثُ وَلَا يَجْهَلُ وَإِنْ امْرُؤٌ قَاتَلَهُ أَوْ شَاتَمَهُ فَلْيَقُلْ إِنِّي صَائِمٌ مَرَّتَيْنِ وَالَّذِي نَفْسِي بِيَدِهِ لَخُلُوفُ فَمِ الصَّائِمِ أَطْيَبُ عِنْدَ اللَّهِ تَعَالَى مِنْ رِيحِ الْمُسْكِ يَتْرُكُ طَعَامَهُ وَشَرَابَهُ وَشَهْوَتَهُ مِنْ أَجْلِ الصَّيَامِ لِي وَأَنَا أَجْزِي بِهِ وَالْحَسَنَةُ بِعَشْرِ أَمْثَالِهَا»^(۱).

قسم په هغه ذات چې د محمد نفس د هغه په لاس کې دي چې د روزه دار د خولې بوی د الله ﷻ په وړاندې د مشکو څخه غوره دي. هغه خپل خوراک خښاک او شهوت زما لپاره پریردي روزه زما ده او زه یې بدله ورکوم او یوه نیکی په لس چنده ده.

۴- د نفس تربیه او نفس مطمینه ته د هغه ارتقا:

د رمضان مبارکې میاشت روزه د انسان د نفس د تربیې لپاره یو تربیوی سیستم دی، حقیقت کې دا انسان له فاسد محیط او گمراه دوستانو او نورو خواهشاتو سره په ارتباط په نفس الامارة بالسوء - باندې بدلیري، دغه نفس انسان همیشه دبدیو خوا ته سوقوی، هغه د عبادت له حقیقت څخه لرې کوي، ولې مومن انسان کوشش کوي چې خپل دغه منفی سیستم د پرله پسي عبادتونو په واسطه له گناه سره د علاقمندي له حالت څخه په (نفس لوامه) باندې بدل کړي. دی له ننه څخه ملامتوی او ورته وایي چې اشتباه کې دی پدې معنی چې وژدان یې ژوندي کوي، د گناه د ارتکاب او یا نزدیکت په حالت کې د ملامتی او شرم احساس کوي.

مومن انسان بیا هم له ډیرو عبادتونو سره کوشش کوي ترڅو خپل نفس هغو عالی مرحلو ته ورسوي او په نفس مطمینه یې بدل کړي نفس مطمینه هغه دی چې د ژوند د حقیقت په درک او د یو خالق په ارتباط سره کاملاً مطمینه ژوند کوي هغه پوهیږي چې لوی ذات له ده سره دی او ټولو مشکلاتو

کې ورسره مرسته کوي او د جهان له خالق سره دغه ارتباط ده ته دا اطمینان ورنصیب کړي دي چې ډیر بی دینه انسانان یې په ملیونونو هم نشي ترلاسه کولی نفس مطمینه هماغه نفس دی چې دقیامت په ورځ به ورته خطاب کيږي ﴿يَتَأْتِيهَا النَّفْسُ الْمُطْمَئِنَّةُ ﴿٢٧﴾ أَرْجِعِي إِلَىٰ رَبِّكِ رَاضِيَةً مَّرْضِيَّةً ﴿٢٨﴾ فَأَدْخُلِي فِي عِبَادِي ﴿٢٩﴾ وَأَدْخُلِي جَنَّتِي ﴿٣٠﴾﴾ «ای مطمینه نفسه وگرځه خپل رب ته خوښ او خوشحاله او ننوځه زما بندگانو کې او ننوځه زما جنت ته».

۵- ۱۰۰٪ درجې ته دایمان ارتقا:

د رمضان مبارکه میاشت کې د ایمان قوت هومره لوړیږي او رمضان هر چا ته ثابته یې چې دی څومره خدای پیژندونکی دی ځکه د ورځې په لحظاتو کې چې انسان کله د یخچال مخې ته دریږي چې بل هیڅ انسان هم ورسره نشته هغه کولی شي وغواړي خوراک وکړي ولی دغه انسان پدې عقیده ده چې دلته یو مراقب وجود لري چې د الله ﷻ ذات دی چې زما مراقبت کوی هغه له تنهایی سره بیا هم خپله د الله ﷻ په مراقبت باندې پوهیږي له خوراک او خنیاک څخه ځان ساتي.

قوی ترینه ایمان همدا دی چې انسان خپله الله ﷻ مراقب وگڼي او له گناهونو او اشتباهاتو سره د مخ کیدو پر وخت هغه په یاد راوړي او له گناه څخه ځان وساتي، الله ﷻ فرمایي: ﴿إِنَّ اللَّهَ كَانَ عَلَيْكُمْ رَقِيبًا ﴿١﴾﴾ [النساء: ۱] «الله تعالی ستاسې مراقبت کوونکی دی» د ایمان دغه قوت هر روزه دار کې پیدا کیږي او ځکه خو الله ﷻ فرمایي: ﴿إِنَّ اللَّهَ كَانَ عَلَيْكُمْ رَقِيبًا ﴿١﴾﴾ [النساء: ۱] «الله تعالی ستاسې مراقبت کوونکی دی» د ایمان دغه قوت هر روزه دار کې پیدا کیږي او ځکه خو الله ﷻ فرمایي «الصِّيَامُ لِي وَأَنَا أَجْزِي بِهِ»^(۱) روزه زما ده اوزه پردې سره بدله ورکوم.

۶- د خواهانو د مبارزې لپاره امدادګي:

د رمضان مبارکه میاشت انسان ته قدرت ورکوي چې د نفسانی او شهوانی خواهشاتو په ضد مبارزې ته آماده شي.

حضرت علقمة رضی اللہ عنہ وایي چې رسول الله وفرمایل: «يَا مَعْشَرَ الشَّبَابِ مَنْ اسْتَطَاعَ مِنْكُمُ الْبَاءَةَ فَلْيَتَزَوَّجْ وَمَنْ لَمْ يَسْتَطِعْ فَعَلَيْهِ بِالصَّوْمِ فَإِنَّهُ لَهُ وَجَاءٌ» ای د ځوانانو ډلې څوک چې له تاسې قدرت لري نو واده دې وکړي او که څوک يې نشي کولی نو هغه دې روژه ونيسي ځکه دا هغه ته وقایه وده. د روزي نیولو سره انسان ته تقوا حاصلیږي او تقوا د نفسانی خواهشاتو سره د مبارزې یواځنی لاره ده. د پیغمبر صلی اللہ علیہ وسلم دغه حدیث د نفلی روزې په هکله هغو ځوانانو ته ده چې د واده د مصرف او نفقی توانایی نلري، او لازمه ده چې روزه ونيسي ترڅو گناهونو څخه وقایه شي، ولې د رمضان مبارکې میاشت روزه هم ددې لپاره ده چې انسان بخپل نفس باندې حاکمیت ولري ځکه روزه دی تربیه کوي چې دې میاشتو کې له حلالو هم ځان ساتلی نورو میشتاتو کې یواځې له حلالو استفاده وکړي..^(۱)

۷- د کادر جوړولو لپاره ذوب کول:

د اسلامي نړۍ لید درسونو کې مو ولوستل چې مومن انسان د عباداتو په واسطه ذوب کیږي ترڅو یو یو داسې پرچه ترې جوړه شي چې د یوې مکملې اسلامي جامې د جوړولو لپاره آماده وي، د رمضان مبارکې میاشت روزه د کار جوړیدو لپاره د انسان ذوب کولو کې نهایت مهم رول لري. او کله چې څو د رمضان مبارکې میاشت روزه هماغو حقیقی شرایطو سره ونيسي له ده څخه یو با ایمانه کادر جوړیږي چې انسان ټولني ته د خدمت کولو لپاره به هره لحظه آماده وي.


۱- «عَنْ عَلْقَمَةَ قَالَ كُنْتُ مَعَ عَبْدِ اللَّهِ فَلَقِيَهُ عُثْمَانُ بِنِي فَقَالَ يَا أَبَا عَبْدِ الرَّحْمَنِ إِنَّ لِي إِلَيْكَ حَاجَةً فَخَلَوَا فَقَالَ عُثْمَانُ هَلْ لَكَ يَا أَبَا عَبْدِ الرَّحْمَنِ فِي أَنْ تُزَوِّجَكَ بَكْرًا تُدَكِّرُكَ مَا كُنْتُ تَعْهَدُ فَلَمَّا رَأَى عَبْدُ اللَّهِ أَنْ لَيْسَ لَهُ حَاجَةٌ إِلَى هَذَا أَشَارَ إِلَيَّ فَقَالَ يَا عَلْقَمَةَ فَاَنْتَهَيْتُ إِلَيْهِ وَهُوَ يَقُولُ أَمَا لَيْتُ قُلْتُ ذَلِكَ لَقَدْ قَالَ لَنَا النَّبِيُّ صَلَّى اللَّهُ عَلَيْهِ وَسَلَّمَ يَا مَعْشَرَ الشَّبَابِ مَنْ اسْتَطَاعَ مِنْكُمُ الْبَاءَةَ فَلْيَتَزَوَّجْ وَمَنْ لَمْ يَسْتَطِعْ فَعَلَيْهِ بِالصَّوْمِ فَإِنَّهُ لَهُ وَجَاءٌ» حدیث نمبر ۴۶۷۷ کتاب النکاح، صحیح البخاری

ب: په جسمي برخه کې

مسلمان ډاکتران او اطبا د انسان په جسم او صحت کې د رمضان د مادي اثر په هکله ډیر جالب بحثونه لري، چې غوره ده پدې هکله له هغو مسلمانو ډاکترانو سره چې پدی اړوند یې تحقیقات ترسره کړي بحثونه وشي.

د ټولني په جوړولو کې درمضان نقش

د رمضان مبارکې میاشت روژه د انساني ټولني په جوړولو کې اساسی نقش لري چې دغه نقشونه په لاندې ټکو کې مطالعي لاندی نیسو:

**۱- اجتماعي برخه کې:**

الف: ننی عصر کې زیات داسې خلک شته چې حقوق د انسان او حقوق بشر لافې وهی ولې د ضرورت پر وخت سره د ډیر قدرت نه د دوی عملی گامونه ډیر ضعیف وی اساسی علت یې همدا دی چې انسان نشی کولی هغه درد احساس کړي چې کله پرې خپله اخته شوی نه وي. هغه انسان چې خپل ژوند کې کله نه وری شوی او نه تبری شوی وي. څرنګه کولی شي د وچکالی او جنگونو پر وخت د هغه چا لوره احساس کړي چې په ورځو او په هفتو څه نه پیدا کوی او په میاشتو له تندي څخه ځورېږي، د رمضان مبارکې میاشت روزه دغه احساس د انسان په وجود کې ژوندی کوي.

ب: بل هغه مشکل چې ننی ټولنه ورڅخه سترې ده کور سوزونکی جنگونه دي، چې حتی پر مختللی تکنالوژی هم د بشری منفعت پر ځای په شر باندي بدله شوی ده، د رمضان روزه انسان په اخلاقی مرحله کې تربیه کوي او د انسان وجود کې د انسان دوستی حس پیدا کوي او پوهوی یې چې بی هدفه جنگونه او یو بل ته کنخل کول د یو مومن انسان سره نه بنایي او حتی که څوک ورته کنخل وکړي او جنگ او بد اخلاقی ته یې دعوت کړي ورته وایي

زه روژه يم او دغه شخصيت جوړونه په رمضان کې يو تمرين دى د وروسته مياشتو لپاره.

۲- سياسى برخه کې:

د رمضان مبارکه مياشت مسلمانانو ته ايمانى تقويت ورکوى او دوى د اسلام مقدس دين د کامل تطبيق د خدمت لپاره هڅوى کله چې مسلمانان له نفس سره جهاد تمرين کړي او پدې کې غالب شي نو ددين او وطن له دښمنانو سره جهاد هم په ښه ډول سره کولى شي د اسلام تاريخ او دنبوت عصر ددى حقيقت غوره نمونه ده د نبوت د عصر لوى عسکرى او سياسى حادثات د رمضان مبارکه مياشت کې شوى دي د بدر غزا چې الله ﷺ د اليوم الفرقان (د حق او باطل ترمنځ جدايى) په نوم سره ياد کړى ده او د مسلمانانو لپاره لويه کاميابى وه او ويي کولى شو د اسلامي حکومت لومړى پايه د تجاوز گرانو مقابل کې مستحکمه کړي د رمضان المبارک همدې مياشت کې وه، د مکې فتحه چې دجزيرة العرب په سطحه لويه فتحه وه او نړيوالو ته د اسلام د انتقال يو لار شوه د رمضان المبارک مياشت کې ترسره شوه. همدغه د مومنانو قوى ايمانى قوت و چې د رمضان المبارک مياشت کې يې هغوى دغسې کاميابيو ته ورسول او اسلامى حکومت او مدنيت نشى کولى چې يو هيواد کې تر هغه وخته مستحکم شي ترڅو پورې چې د هغوى د معنويت پايې ضعيفى وي.

۳- اقتصادى برخه کې:

د رمضان مبارکه مياشت د مسلمانانو په ژوند کې د اقتصاد او عدم اسراف لپاره يو ښه اسلوب دى کله چې مسلمانان د رمضان مبارکې مياشت روزه د الهى احکامو مطابق په هماغه کيفيت او اصليت سره ونيسي چې پيغمبر ﷺ نيوله نو دا په متوسط او ميانه اقتصاد باندې د نفس د تربيت لپاره ښه فرصت دى او کله چې ددى عمل ترسره کولو سره خپلو مالونو کې د فقيرانو او مسکينانو په حق باندې قايله شي، او هغوى ته د مرستو رسولو لپاره څه

موسسې جوړې کړي او هغوی ته د کار زمینه برابره کړي په حقیقت کې د فقر لمنه له اسلامي ټولني څخه پوره ټولیري.

ولې متاسفانه نني عصر کې داسې خلک شته دي چې ددې پر ځای چې د رمضان المبارک میاشت کې د کور مصارف نیم کړي بلکې نفسانی خواهشاتو ته د تسلیمې او په عاداتو باندې د عباداتو بد لیدلو له مخې د کورونو مصارف درې او څلور چنده زیاتیري او ددې په ځای چې رمضان د بیداری او مبارزې میاشت وي لکه د مکي فتح او د بدر غزا چې دې میاشت کې ترسره شوې در مضان میاشت د خوب استراحت او بیکاری په میاشت بدلیري.

۴- فرهنگي برخه کې:

د رمضان مبارکه میاشت مسلمانان د شیطانی او جاهلی فرهنگونو له پیروي څخه د اسلامي فرهنگ پیروي ته را کشوي له الله ﷻ سره د مومنانو ارتباط لا قوي کوي، او د دوی محبت له مهربان پروردگار سره لازياتيري، د جاهلی فرهنگو پیروي ددې فرهنگو د محبت په اساس کیږي، او کله چې د انسان زړه الهی محبت ته زیات تمایل پیدا کړي په همغه اندازه د ایمانی فرهنگ تطبیق د انسان د وجود په داخل او خارج کې قوي کیږي.

د روژې او رمضان فلسفې

۱- د فرصتونو فلسفه:

د رمضان المبارک میاشت د فرصتونو میاشت ده په حقیقت کې د ټولو لپاره بڼه چانسونه دي، د رحمتونو د نزول فرصت، د شیطان له شره د نجات فرصت، الهی دربار ته د گرځیدلو او توبی فرصت، له گناه څخه د لرې والی فرصت، د نورو د خدمت فرصت، د عملونو د زیاتوالی فرصت، د لیلۃ القدر فرصت، د جنت د دروازو د خلاصوالی فرصت، د دوزخ د دروازو د بندوالی فرصت، د جني شیطانانو د بندی کیدلو فرصت، د فرضو په اندازه د نفلونو د حساب پورته تلو فرصت، او یا چند ته د فرضو د حساب د لوړوالی فرصت.

۲- د رمضان د ثواب فلسفه:

د روژې ثواب لکه د نورو عباداتو له ۱۰ څخه تر ۷۰ پورې نده بلکې د ثواب اندازه يې الله ﷻ ځانته پرې ايښې ده چې زه د غه ثواب خپلو بندگانو ته ورکوم، امام قرطبي پدې هکله وايي: د رمضان المبارک مياشت فضيلت ډير زيات اولاً هم زيات ثواب لري، ددې مياشتې په فضيلت کې کافي ده چې الله ﷻ دغه مياشت ځانته پرې ايښې ده، لکه حديث شريف کې چې راځي رسول الله ﷺ فرمايي: «يقول الله تبارك وتعالى كل عمل بن آدم له الا الصوم فانه لي وانا اجزي به» الله تبارک وتعالی فرمايي د انسان هر عمل د هغه ده مگر روژه هغه زما ده او زه يې عوض ورکوم.

ځکه د رمضان روزه دوه ځانگړتياوې لري.

الف: روزه د انسان لپاره له نفساني او شهواني لذتونو څخه مانع گرځي. چې نور عبادات نشي کولی دغسې مانع ايجاد کړي.

ب: روزه د بنده او رب ترمنځ يو راز دي، چې پدې اسرارو پرته له الله ﷻ څخه بل څوک نه پوهيږي. بناء روزه الله ﷻ ته خاص ده، او نور عبادات په ظاهره او ښکاره وي چې د ریا او خلکو غولونی امکان لري ولی روزه کې هيڅ نوع ریا نه راځي.

۳- د درې گونو اړیکو کلکولو فلسفه:

حقيقي ايمان درې ډوله ارتباطات تامينوي (د انسان ارتباط له خپل ځان، خالق او ټولني سره) د رمضان مبارکه مياشت دغه ارتباطات نسبت پخوا ته لا محکم او قوي کوي. روزه دار انسان لومړي د خپل بدن د اعضاو سره ارتباط کې هڅه کوي چې ټول مثبت استعمال کړي بيا خپل ارتباط له خالق ذات سره مستحکمي او هيڅکله داسې کار نکوي چې د الهی اوامرو مخالف وي. او په دريمه مرحله کې خپل روابط له ټولني سره په انساني او اخلاقي ډول سره تامينوي.

۴- د انسان جوړونې د کورس فلسفه:

د ټولو رشتو پوهان د خپلو لاس لاندې خلکو لپاره کلنۍ عملی کورسونه جوړوي چې ددې رشتې متخصصین له دې کورسونو څخه په استفادې سره د خپل مسلک د تقویت لپاره پکې برخه اخلي، او دغه د مسلک تقویه د دوی لپاره په پاتې کال کې د ښه رشد او عالی خدمت زمينه جوړوي. د رمضان مبارکه میاشت د انسان جوړونې لپاره یو عملی کورس دي. ځکه مومن انسان پدې میاشت کې د بدن ټول اعضا د الهی احکامو مطابق جوړوي او حتی داسې حالاتو کې چې تنها وی او له خوړلو، څښلو او شهوت څخه د استفادې ټول امکانات ورته برابر وی خو بیا هم د خالق ذات به یاد لرلو سره ځان له دغو اشتباهاتو څخه ساتي. د جنگ او نورو اشتباهاتو پر وخت فورا جانب مقابل ته چې ده ته یې کنځا کړې وایي زه روزه یم، پدې میاشت کې حقیقی مسلمانان د حلالو خوړلو او څښلو څخه هم ځان ساتي او له رمضان څخه وروسته پدې فکر وي چې مادې میاشت کې له حلالو څخه ځان وساته نو نورو میاشتو کې کوشش کوي له حرامو څخه هم ځان وساتي.

۵- د کاملې روزې فلسفه:

د رمضان مبارک د میاشتې د روزې یو شرط د انسان بدن د ټولو اعضاوو روزه کیدل دي. ځکه رسول الله ﷺ فرمایي: څوک چې بدې خبرې او بدکارونه پرې نږدي نو الله ﷻ د هغه خوراک او څښاک پرېښودلو ته ضرورت نلري. مسلمان انسان کوشش کوي چې د رمضان مبارکه میاشت کې د بدن ټولو اعضاوو سره د الله ﷻ عبادت وکړي.

الف: روزه لرونکی غور

د الهی ارشاداتو او نبوی سنتو په اساس روزه لرونکی انسان خپل غور هم روزه کوي. او د ټولو هغه امورو له اوریدلو چې د الله ﷻ رضایت پکې نه وي څخه اجتناب کوي. او خپل غورونه د قران کریم د تلاوت، الهی احکامو، نصیحتونو او ټولو مثبتو امورو په اوریدو باندې مشغولوي.

ب: روزه لرونکی ژبه

مسلمان پخپله ژبه روزه نيسي، خپله ژبه بدو خبرولکه غيب، خبر لوخي، بي خايه توقې، زياتي خبرې كول، په نورو له ريشخند وهلو څخه ساتي. ترڅو يې ژبه له بديو څخه په عادت كيدو باندې ساتل شوې او د رمضان د مبارکې مياشتې د روژې په برکت په نورو مياشتو کې هم خپله ژبه د الله ﷻ په عبادت باندې عادت کړي روزه لرونکی شخص نه تنها دا چې خپله په چا تجاوز او يا چا سره جنگ او بي ادبي نکوي بلکي حتی کله چې نورو ورته اذيت ورسوي او يا ورته کنخل وکړي. هم صبر کوي، حضرت رسول الله ﷺ فرمايي چې کله څوک له روزه لرونکی سره جنگ وکړي او يا هغه ته کنخل وکړي دی ورته وايي زه روزه لرم.

ج: روزه لرونکی سترگي

روزه لرونکی هڅه او کوشش کوي ترڅو خپلې سترگې د محارمو له ليدلو څخه حفظ کړي او هره لحظه خپلي سترگي د قران کریم په ليدلو د کتابونو په مطالعه او نيکانو سره په ناسته او هغو پوهانو سره عادت کړي چې دی نيکيو ته تشويقوي.

د: روزه لرونکی زړه

د انسان زړه هغه وخت روزه لرونکی وي چې فکر او انگيرنه يې د نيکيو خوا ته وي. دی هيڅکله بديو ته فکر نکوي بلکي کوشش کوي چې د روژې په لرلو سره خپل فکر مثبت اړخ ته متوجه کړي. د نورو له هغو اشتباهاتو څخه چې دده حق کې يې کړې دي تيريري او ځان د نورو سره د محبت او امدگي لپاره تياروي.

ه: روزه لرونکی نفس

روزه لرونکی انسان کوشش کوي چې خپل نفس تربيه کړي او هغه له نفس اماره بالسوء څخه په نفس لوايه باندې بدل کړي او له هغې وروسته يې په نفس مطمئنه باندې واړوي چې مخکې مو تشریح کړ.

و: روزه لرونکی نفس

هغه وخت چې څوک خپل لاسونه په نیکی عادت کړي او فقیرانو ته یې په لاس اوږدولو مصروف کړي او د مظلومو انسانانو د رفع کولو لپاره هڅه او کوشش کوي.

۶- د دوزخ د دروازو او شیطان ترلو فلسفه:

د رمضان مبارکه میاشت کې شیطان په زنجیرونو باندې تړل کیږي او دا یو نوع الهی رحمت دی چې هغه جنی شیطان چې هره لحظه انسانان گناهونو او د الهی احکامو نافرمانی ته هڅوي او نه پریردي چې انسان د نیکیو په لور حرکت وکړي د رمضان مبارکې میاشت په برکت سره دغه شیطانان تړل کیږي، او مومن انسان ته فرصت وي چې ځان د شیطان په مقابل کې تقویه کړي او په نیکیو قدم ایښودلو سره نورو میشتاتو کې هم دغسې مقاومت ولري، چې ان جنی شیطانان ونشي کولی دی وسوسه کړي. او پدې ډول مطمینه نفس یې هره لحظه له الله ﷻ سره ارتباط ولري او څوک چې له الله ﷻ سره ارتباط ولري شیطان ورڅخه تنبتي. ځینی خلک ټوله ملامتی په شیطان اچوي او وایي دا شیطان زمونږ ترمنځ خنډ دی ولې اوس دغه بهانه هم له منځه ځي ځکه شیطان وسوسه نشي کولی.

دلته یوه پوښتنه مطرح کیږي چې کله شیطانان تړلي دي نو ولې یو تعداد خلک د رمضان مبارکه میاشت کې گناه کوي؟

ددې پوښتنې ځواب کې لومړی باید یوه مهمه موضوع را یاده کړو او هغه دا چې څوک گناه وکړي نو په زړه یې تور داغ لگيږي چې د زړه معنویت یې داغ دار کوي خو که توبه وکړي او نیکیو خوا ته راشي دغه تور داغ یې له زړه څخه پاکيږي ځکه الله فرمایي ﴿إِنَّ الْحَسَنَاتِ يُذْهِبْنَ أَلْسِيَّاتِ﴾ «بی شکه نیکیانی بدیانی وړي».

پدې شکل سره ویلی شو چې هره نیکی بد اعمال نابود او Delete کوي او د انسان زړه د وباره پاک اوصاف کوي، ولې هغه خلک چې همیشه گناه کوي او همیشه د الله ﷻ په نافرمانی باندې مشغول دی او هیڅکله د توبې او بازگشت په فکر کې ندي دغه تور داغ د هري گناه په کولو سره زیاتيري او

بالاخره د انسان ټول زړه تورشی او کله چې څوک پدغسی معنوی قلبی مرض باندې مبتلا شي شيطان دده زړه په لاس کې راوړی وي، او هغه يې په انسانی شيطان بدل کړي وي. او داسې يې د خپل تاثیر لاندی راوستی وي چې هره نيکی ورته بدی او هره بدی ورته نيکی ښکاري، او کله چې شيطان چا باندې حاکمیت پیدا کړي هغه خپل پيرو گرځوي او يوه شیطانی وظیفه ورته سپاری اوس نو دا شخص خپله شيطان شوی دی او کله چې دا مخکې حديث لولو چې جنی شيطانان تړل شوی دی نو نه باید هير کړو چې هغه انسانانو چې خپل ځانونه د بدو اعمالو په کولو سره د انسان لباس کې په شيطانانو بدل کړي دي، او د دوی نفسونه (اماره بالسوء) گرځيدلی دی، سره له دی چې جنی شيطانان تړلی دي دده دغه شیطانی نفس هر وخت هغه بدی ته کشوي حتی د رمضان مبارکه میاشت کې د الهی رحمت په اساس دغو خلکو ته هم فرصت دی چې دوباره رجوع وکړي او مخکې له دې چې عزرائيل سره ملاقت وکړي او د مغفرت او توبی دروازې يې پر مخ بندې شي فورا د نيکیو خوا ته لاړ شي او د رمضان المبارک او د رحمت د نزول دمیاشتي له فرصت څخه چې د ټولو لپاره دی استفاده وکړي ځکه رمضان کې د رحمت مغفرت او له دوزخ څخه د ازادی دروازی ټولو ته خلاصې دي. او د توبی دروازه يې هم په مخ باندې داسې خلاصه ده چې د رمضان په هره لحظه کې کولی شي توبه وکړي او ځان د نيکانو په صف کې شامل کړي.

۷- د رحمت د لسو (۱۰) ورځو فلسفه:

د اسلام پیغمبر د رمضان مبارکه میاشت په درې لسيزو ويشلي ده او اولې لس ورځ يې د رحمت په نوم نومولې دي. ځکه دغو لس ورځو کې د انسانی ټولني ټول اطراف الهی رحمت نیولی وي او لوی رحمت هغه فرصت دي چې گنهگارو انسانانو ته ورکول کيږي چې د رمضان مبارک میاشت څخه په استفاده خپل ځان له هلاکت څخه خلاص کړي. او هغو خلکو سره يو ځای شي چې الهی رحمت کې داخل او د جنتیانو په صفونو کې دي.

د رمضان میاشت حقیقت کې الهی رحمت ته بیا ګرځیدل دي. او مونږ هغه انسانان یو چې اشتباهات را څخه صادرېږي، او مومن انسان کولی شي دغوی له دغه الهی فرمان څخه په استفاده سره خپل ځان د نیانو، صدیقینو، شهیدانو او صالحینو قطار کې راولي.

۸- د مغفرت د لسيزې فلسفه:

ډیر خلک داسې فکر کوي چې دڅه ګناهونو په ارتکاب سره اوس د شرمنده او تور مخ په ډله کې راغلي دي او هیڅ لاره نشته چې د نیکانو په صف کې داخل شي. اوس د رمضان دویمه لسيزه ده چې مغفرت نومېږي او دا ددغسې خلکو لپاره فرصت ده چې راشي او خپلو تېرو ګناهونو څخه که هر څومره زیات هم وی توبه وکړي ځکه د مغفرت او بښنی دروازه ټولو ته خلاصه ده.

۹- دوزخ څخه د ازادۍ د لسيزې فلسفه:

ټولو ته واضحه ده چې ډیر جمهور رئیسان اداری دولتی شخصیتونه او شاهان د اختر، د استقلال او ازادۍ جشن او نورو د خوښیو په ورځو کې زرګونه بندیانو ته عفو کوي او هغه ازاد وي، د رمضان مبارکه میاشت کې دځینو هغو خلکو لپاره چې څه اشتباهات او ګناه یې کړې او د دوزخ مستحق شوی دي او د دوزخیانو په لست کې یې نوم راغلی دی فرصت ورکول کېږي ترڅو له الهی رحمت څخه په استفادې سره دوباره د هدایت لاره خپله کړي او د رمضان المبارک میاشت په استفادې سره چې د رحمت د نزول میاشت ده په اوله لسيزه کې چې د رحمت لسيزه ده د نیکانو صف کې داخل شي او دویمه لسيزه کې چې د مغفرت لسيزه ده ځان د عفو شوو صف کې داخل کړي او په دریمه لسيزه کې له دوزخ څخه د ازادو شوو په صف کې راشي.

۱۰- د آسمان د دروازو خلاصیدلو فلسفه:

امام مسلم له ابوهريره رضي الله عنه شخه روايت كوي چې رسول الله فرمايي: «اذا جاء رمضان فتحت ابواب الرحمة وغلقت ابواب النار وصدت الشياطين» وفي صحيح البستي عنه قال قال رسول الله صلى الله عليه وسلم: «اذا كان رمضان فتحت له ابواب الرحمة وغلقت ابواب جهنم وسلسلت الشياطين» يعني كله چې رمضان راشي د رحمت دروازي خلاصې شي او د دوزخ وتړل شي او شيطان هم په زنجيرونو كې وتړل شي.

۱۱- د روزه لرونكي د خولې دبوي فلسفه:

د روزه لرونكي د خولې بوي د الله جل جلاله په وړاندې له مشكو شخه غوره ده كه څه هم الله جل جلاله انسانانو ته د نظافت او پاكي امر كړي دي او پيغمبر صلى الله عليه وسلم د خولې پاكوالي لپاره مسواك او د خوله وينخل سنت كړي دي، ترڅو د چا خوله مكروبي نشي او بدبوي ترې لاړ نشي، همدارنگه پيغمبر هغه خلك چې خامه اوږه او يا پياز خوري مسجد ته له راتگ څخه منع كړي دي. ترڅو د دوي دخولې بدبوي د نورو د اذيت لامل ونه گرځي، ولې د روژتي د خولې بوي شايد بد هم وي او كيداي شي بڼه هم نه وي، خو د الله جل جلاله په وړاندې بي نهايته قيمته دي، او له مشكو شخه غوره دي، ځكه ددې بوي علت په نظافت كې بي توجهي نه بلكي دالهي حكم مطابق روژه نيول دي^(۱).

۱۲- د رمضان د عمري فلسفه:

د رمضان المبارك مياشت د قد سیت په خاطر دې مياشت كې د عمري فضيلت هم زياتيږي، او په روايت كې دي چې د رمضان عمره د فرضي حج سره مساوي ده.

۱- «حَدَّثَنَا عَبْدُ اللَّهِ بْنُ مَسْلَمَةَ عَنْ مَالِكٍ عَنْ أَبِي الرَّزَّادِ عَنِ الْأَعْرَجِ عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ الصَّيَامُ جُنَّةٌ فَلَا يَرْتُقُ وَلَا يَجْهَلُ وَإِنْ أَمْرٌ قَاتَلَهُ أَوْ شَاتَمَهُ فَلْيُقِلْ إِلَيَّ صَائِمٌ مَرَّتَيْنِ وَالَّذِي نَفْسِي بِيَدِهِ لَخُلُوفُ فَمِ الصَّائِمِ أَطْيَبُ عِنْدَ اللَّهِ تَعَالَى مِنْ رِيحِ الْمِسْكِ يَتْرُكُ طَعَامَهُ وَشَرَابَهُ وَشَهْوَتَهُ مِنْ أَجْلِ الصَّيَامِ لِي وَأَنَا أَجْزِي بِهِ وَالْحَسَنَةُ بِعَشْرِ أَمْثَالِهَا» البخاري / حديث

۱۳- د قدر د شیو فلسفه:

کیدای شی یو مسلمان ته پوښتنه پیدا شي چې د مخکنیو پیغمبرانو امتونو زیات عمر و نه لرل او کیدای شی هغوی نسبت دوی ته زیات عبادت کړي وی لکه د نوح عليه السلام پیروان چې له زرو کلونو زیات و، ولې زما عمر شاید له شپیتو او یاو څخه وانه وږي، نو که هر څومره عبادت وکړو د هغوی اندازی ته رسیدلی نشو، خو الله جل جلاله د خپل رحمت په اساس د یوې شپې عبادت د زرو میاشتو د عبادت په اندازه بیان کړی دي ﴿لَيْلَةُ الْقَدْرِ خَيْرٌ مِّنْ أَلْفِ شَهْرٍ﴾ ﴿۳﴾ «د قدر شپه له زرو میاشتو عبادت څخه غوره ده».

کله چې ۱۰۰۰ په ۱۲ میاشتو تقسیم کړو مساوی کیري له ۸۳ و سره او چې څوک د خپل شپيته کلن عمر د قدر شیو کې عبادت وکړي او ۶۰ په ۸۳ کې ضرب کړو ۴۹۸۰ کلونه کیري، چې د نوح عليه السلام د امت د عمر څلور چنده کیري.

۱۴- دريان فلسفه:

ريان د، ری له کلمې څخه د سیرابه کیدلو په معنی ده، چې کله څوک د الله جل جلاله د رضایت لپاره روزه نیسي او د تندي احساس کوي الله جل جلاله ورته جنت کې یوه دروازه تخصیص کړې ده چې ریان نومیري، یعنی د سیرابې دروازه، دا دروازه ځانته روزه دارانو ته ده، چې د تندي له لرلو سره د الله جل جلاله د رضایت د کسب په خاطر ځانونه له څښلو څخه ساتلی دي او هغه وخت بیا څښل کوي چې د اذان غږ یې غوره ته ورسیري.

حضرت سهل رضي الله عنه وایي چې رسول الله صلی الله علیه و آله وفرمایل: جنت کې یوه دروازه ده چې ریان نومیري، او د قیامت په ورځ له هغې څخه روژتیاں جنت ته داخلیري، او پرته له دوی بل څوک ترې نشي داخلیدلی. بیا به وویل شي روژتیاں چیرې دي؟ پرته له دوی بل څوک ترې جنت ته نشي داخلیدلی، او

کله چې جنت ته داخل شي هغه دروازه به بنده شي او هيڅوک پرته له دوی څخه داخليدلی نشي^(۱).

۱۵- د قران کریم د نزول د شکر فلسفه:

فعلا چې دنيا کې کوم قانون کوم سياسي مکتب تطبيق کړی دی ندی توانيدلی چې خلک سره متحد کړي، بلکې د جنگ لمن او وحشت ورځ په ورځ زياتيږي، ولې قرآن کریم د خپلو الهی احکامو سره وکولی شو چې ډير تياره او وحشي ملتونه يي د مدنيت خوا ته بوتلل، گوستاولوبون اعتراف کوي چې الهی قانون وکولی شو چې عربي جزيرې چې وحشت کې ژوند کو متحده کړي.

هغه انسانان چې خپلې لوبې يې ژوندې خښولې د قران له نزول څخه وروسته يي د لوبو په محبت او د لوبو په لرلو افتخار کول شروع کړ.

د رمضان مياشت د قران د نزول او انسانيت باندې د الهی رحمت د نزول مياشت ده او د رمضان المبارک مياشت روزه حقيقت کې بشریت باندې ددغه الهی رحمت دنزول شکر دی.

۱۶- دروزي د کيدلو او قبول فلسفه:

ډير خلک پوښتنه کوي چې ايا د هغه شخص روزه سبي ده چې لمونځ نکوي، دلته لازمه ده چې د کيدلو او قبلیدلو ترمنځ فرق وکړو د بی لمانځه انسان روزه کيږي ولې مهمه پوښتنه داده چې ايا روزه يې دالله ﷻ دربار کې قبليري، روزه ددې لپاره ده چې انسان تقوا ته سوق کړي، او هغه وخت روزه قبليري چې دتقوا اثار ديو شخص په وجود کې وليدل شي او بی لمانځه انسان هيڅکله با تقوا نه وي.

۱- «عَنْ سَهْلِ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِنَّ فِي الْحُجَّةِ بَابًا يُقَالُ لَهُ الرَّيَّانُ يَدْخُلُ مِنْهُ الصَّائِمُونَ يَوْمَ الْقِيَامَةِ لَا يَدْخُلُ مِنْهُ أَحَدٌ غَيْرُهُمْ يُقَالُ أَيْنَ الصَّائِمُونَ فَيَقُومُونَ لَا يَدْخُلُ مِنْهُ أَحَدٌ غَيْرُهُمْ فَإِذَا دَخَلُوا أُغْلِقَ فَلَمْ يَدْخُلْ مِنْهُ أَحَدٌ» البخاري.

بناء سره له دې چې فرض یې ادا شوي او روزه یې شوې ده ولې د الله ﷻ په وړاندې قبلیري نه ځکه الله ﷻ د نیکانو روزه قبلوی او چا چې الله ﷻ سره خبرې قطع کړي او خبرې نکوي نیک کاره ندي، ځکه لمونځ له الله ﷻ سره خبرې کول دي او د لمانځه ترک له الله ﷻ سره د رابطې ترک دي.

۱۷- د رمضان د حقیقت د درک فلسفه:

کله چې غواړو د رمضان المبارک میاشت روزه ونیسو، نو دوه مهمې پوښتنې دی چې په دې هکله له خپله ځانه پوښتنه وکړو:

لومړۍ پوښتنه د رمضان لومړیو ورځو کې ځواب ته ضرورت لري، او دویمه پوښتنه د رمضان وروستیو ورځو او یا هم له ختم څخه وروسته لومړۍ پوښتنه: روزه د څه شرطونو سره الهی دربار کې د قبول وړ ګرځي.

دویمه پوښتنه: آیا زما روزه دې ټولو مشقاتو ګاللو سره د الله ﷻ دربار کې قبوله شوې ده؟

د لومړۍ پوښتنې ځواب کې ویلی شو د اسلام مقدس دین کې دهر عمل قبول درې شرطونه لري چې دغه شرطونه باید د رمضان روزه کې هم وجود ولري.

لومړي شرط: د اخلاص موجودیت په عمل کې: کله چې دانسان عمل خاص د الله ﷻ د رضایت لپاره نه وي بلکې د انسانانو، مصلحتونو او نفسي خواهشاتو او غیره لپاره وي د انسان عمل الهی دربار کې نه قبلیري.

دویم شرط: ددغه نیک عمل مطابقت د رسول الله ﷺ له سنتو سره: کله چې کوم مسلمان څه نیک عمل وکړي ولې عمل کې د خپل فکر او انگیرني څه کار وکړي او د پیغمبر ﷺ خبرې خپل عمل کې مراعات نکړې دده دغه نیک عمل الهی دربار کې نه قبلیري.

دریم شرط: له حلالو غذاګانو څخه د افطاری او سحری غذا خوړل.

د رمضان مبارکې میاشت فضایل

الله ﷻ د خپلو مخلوقاتو ترمنځ چاته ډیر زیات فضیلت ورکړي دي. لکه په ځایونو کې ډیر زیات فضیلت مکی مکرمې، اشخاصو کې زیات فضیلت پیغمبرانو ته، په کتابونو کې زیات فضیلت الهی کتابونو، په میاشتو کې ډیر زیات فضیلت د رمضان میاشت، په ورځو کې د جمعی ورځ او شپو کې زیات فضیلت شپه د قدرشپې ته ورکړي شوي دي.

الله ﷻ د رمضان میاشتې ته څه فضایل ورکړي دي چې نورو میاشتو کې نشته ده دغه فضایل یو مومن انسان ته رحمت دي ترڅو له ټولو استفاده وکړي له الهی عذاب څخه د ځان خلاصولو، الهی دربار ته د نزدې کیدلو، د جنت حصول، له دوزخ څخه د خلاصون لپاره هڅه او کوشش وکړي د هدایت لاره اختیار کړي له بدو ځان وساتي.

د رمضان المبارک میاشت فواید کولی شو لاندې ټکو کې خلاصه کړو:

- ۱- دې میاشت کې دالهی رحمت دروازې خلاصیږي او هره شپه ملیونونه انسانان دوزخ څخه ازادیږي.
- ۲- دې میاشت کې دجنت دروازې خلاصیږي.
- ۳- دې میاشت کې د دوزخ دروازې بندیږي.
- ۴- دې میاشت کې جنی شیطانان تړل کیږي ترڅو انسان تنها د نفس مقابله کې مشغول شي او وکولي شي سبي عبادت وکړي.
- ۵- هره ورځ او هره شپه مبارکه ده.
- ۶- یواځې ددې میاشت دقیقې نه بلکې ثانیه هم ډیر زیات ارزښت لري، چې هرې ثانیه څخه استفاده د نیکبختیو نصیب کیږي.
- ۷- فرض اعمال دې میاشت کې او یا مرتبه جگړي.
- ۸- نفل اعمال د فرضو په ځای محاسبه کیږي.
- ۹- دی میاشت کې د روژه تی ټولې پخوانۍ او نوې گناوي بڼل کیږي.

۱۰ - دې میاشت کې عمره د حج معادله ده^(۱).

د روژې د احکامو په هکله پوښتنه

پوښتنه: د رمضان روژه څه حکم لري؟

جواب: د رمضان المبارک میاشت روزه په هر مسلمان باندې فرض عین دي.

پوښتنه: د رمضان د فرض والي دلیل څه شي دی؟

جواب: د رمضان المبارک میاشت روزه د قرانی آیاتونو، د رسول الله احادیثو او اسلامی امت اجماع په اساس فرض عین دي.

الف: له قران څخه د روژې د فرضیت دلیل: ﴿يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ﴾ دې آیت شریف کې ﴿كُتِبَ عَلَيْكُمْ﴾: معنی ده په تاسې باندې فرض شوې ده، همدرانگه آیات شریف دی ﴿فَمَن شَهِدَ مِنْكُمُ الشَّهْرَ فَلْيَصُمْهُ﴾.

ب: د حدیثو څخه دلیل: عبدالله بن عمر رضی الله عنهما فرمایي چې رسول الله ﷺ وفرمایي: اسلام په پنځو بناگانو بنا شوی دی، د لا اله الا الله وان محمدا رسول الله شهادت ورکول، لمونځ کولو، زکات ورکول، حج کول، او روزه نیول^(۲).

د اسلامی امت اجماع پدې ده چې د رمضان روزه فرض ده او منکر یې کافر دی.

پوښتنه: د روزی حکمت کومې نقطې کې دي.

۱ - وروی النسائي أيضا عن ابن عباس قال قال رسول الله صلى الله عليه وسلم (لا امرأة من الأنصار: «إذا كان رمضان فاعتمري فإن عمرة فيه تعدل حجة»).

۲ - فحديث ابن عمر رضي الله تعالى عنهما قال: قال رسول الله صلى الله عليه وسلم: «بني الإسلام على خمس: شهادة أن لا إله إلا الله، وأن محمداً رسول الله، وإقام الصلاة، وإيتاء الزكاة، والحج، وصوم رمضان».

جواب: د روزې حکمت لاندې نقطو کې دی.

۱- د روزې حکمت لاندې نقطو کې دی. ﴿وَلَعَلَّكُمْ تَشْكُرُونَ﴾.

۲- د تقوا وسیله ده ﴿لَعَلَّكُمْ تَتَّقُونَ﴾.

۳- شهوانی خواهشاتو باندې د غلبې وسیله^(۱).

۴- په مسکینانو د عطف او رحمت موجب ده.

۵- له فقیرنو سره همدردی ده.

۶- د شیطان د لارې بندول دي. «إِنَّ الشَّيْطَانَ لِيَجْرِيَ مِنْ ابْنِ آدَمَ مَجْرَى الدَّمِ،

فَضِيقُوا مَجَارِيَهُ بِالْجُوعِ» شیطان انسان سره لکه د وینې په شان ځي نو

لارې یې په لورې سره تنگې کړي.

پوښتنه: په کومو شرایطو چا باندې روزه فرض کیږي.

جواب: په لاندې شرایطو یو تن باندې روزه فرض کیږي.

۱- مسلمان وی په کافر روزه فرض نده.

۲- عقل ولري په لیونی روزه فرض نده.

۳- دبالغ وی په نابالغ ماشوم روزه فرض نده، اسلام مقدس دین کې بالغ

کیدل د بلوغ دعلامت پّ اساس وي مشخص سن نلري حکه دگرمی

او یخنی او جغرافیایي وضعیت په تغیر سره په بلوغ کې تفاوتونه شته

دي.

۴- د روزې په فرض والی علم ولري، او که څوک داسې منطقه کې وي

چې له روژې څخه هیڅ خبر نه وي نو روزه ورباندې فرض نده، دا

شرط پخوا وخت کې ممکن و، ولې نننۍ عصر کې چې ټولنیزې رسنۍ

عامی دي هر سړي چې د دنیا هر کڼج کې وي له روزې څخه خبریږي.

پوښتنه: په یو شخص باندې د روزې د وجوب شرایط څه دي؟

۱- «یا معشر الشباب: من استطاع منكم الباءة فليتزوّج، فإِنَّه أَعْضُ لِلْبَصْرِ، وَأَحْصَنُ لِلْفَرْجِ، وَمَنْ لَمْ

يَسْتَطِيعُ فَعَلِيهِ بَ رَوْزِهِ، فَإِنَّه لَهُ وَجَاءُ».

جواب: د روزی د وجوب ادا شرایط عبارت دي له:

۱- له مرض څخه روغ والی ﴿وَمَنْ كَانَ مَرِيضًا أَوْ عَلَىٰ سَفَرٍ فَعِدَّةٌ مِّنْ أَيَّامٍ أُخَرَ﴾ «څوک چی مریض او یا مسافر و نو په همدې حساب له نورو ورځو څخه دي».

۲- مقیم والی یعنی مسافر نه وي، مسافر ته اجازه ده چې روزه ونه نیسي ولې که مسافر توان لري چې روزه ونیسي نو نیولی یې شي.

۳- د بنځې سالم والي له حیض (میاشتنې عادت) او نفاس (له ولادته وروسته مریضی) څخه بنځې د حیض او نفاس پر حالت روزه نه نیسي بلکې افطار کوي او بیا بل وخت کې دغه روزې نیسي.

پوښتنه: د روزې د صحت شرطونه څه شي دي؟

جواب: د روزې دصحت شرطونه:

۱- له حیض او نفاس څخه پاکي: که بنځه د حیض او نفاس پر وخت روزه ونیسي روزه یې سبي نده.

۲- له همجنسی څخه اجتناب: که څوک همجنسي وکړی روزه یې فاسدیږي.

۳- د روزې دنیت لرل: که څوک ټوله ورځ وږي وگرځي او د روزي نیت ونلري او ماښام افطاري وکړي دې ته روزه نه ویل کیږي.

۴- له خوراک او څښاک څخه اجتناب: که څوک قصدا خوراک یا څښاک وکړي روزه یې باطلیږي.

پوښتنه: کوم شيان روزه فاسدوي؟

جواب: هغه شيان چې روزه فاسدوي.

۱- خیتې ته د څه شي رسیدل خوراک څښاک دوا سگرت او غیره.

۲- همجنسي (جماع).

۳- په پوزه او یا غور کې د دوا اچول.

۴- ډکه خوله استفراغ.

۵- مرتد کيدل.

۶- حيض کيدل.

۷- نفاس کيدل.

پوښتنه: په روزه کې خوړل څښل او جنسي نژدې کيدل څو حالته لري؟

جواب: څلور حالته لري:

۱- اول حالت: كفاره لازميرې.

۲- دويم حالت: تنها قضايي لازميرې.

۳- دريم حالت: هيڅ شي نه لازميرې.

۴- څلورم حالت: فديه لازميرې.

پوښتنه: كفاره څه شي ده او څه وخت په روزه لرونکي كفاره لازميرې.

جواب: كفاره دوه مياشتې پرله پسې روزه نيول دي او درې حالاتو کې

لازميرې.

A: قصدا د يو شي خوراک.

B: قصدا د څه شي څښل.

C: خاص عورت کې نژديکت.

پوښتنه: تنها قضايي څه وخت لازميرې؟

جواب ک تنها قضايي لاندې حالاتو کې لازميرې.

۱- کله چې څوک پرته له خاص عورت څخه په بل ډول ځان احتلام کړي.

۲- کله چې څوک پرته له خاص عورت څخه بل ځای کې جنسي نژديکت

وکړي.

۳- د لمس يا مچي پر وخت احتلام شي.

۴- له رمضان څخه پرته خاص عورت کې نژديکت.

۵- په پوزه او يا غور کې څه قطره اچول.

۶- قصدا استفراق کول.

- ۷- دسر او خیتې د جراحي داسې تداوي چې خیتې یا د ماغو ته ورسیري.
- ۸- دداسې شي خوړل چې غذا نه حسابیري لکه وړې تیرې خاوره او..
- ۹- په ناپامۍ کې خوړل څښل لکه د اوداسه اوبه تیریدل یا له اذان اوریدو سره څښل یا خوړل.
- ۱۰- کله چې په زوره پرې څه کار وشي لکه په زوره خوراک څښاک یا جنسي نزدیکت.
- ۱۱- په شرمگاه کې د دوا یا گوتې داخلول.
- ۱۲- د نفلی روزې نیت کول او بیا خوړل.
- ۱۳- د سفر لپاره روزه خوړل.
- ۱۴- کومه بڼه د حیض او نفاس لپاره افطار وکړي.
- ۱۵- څوک د مریضی لپاره افطار وکړي.
- ۱۶- قصدا د دود داخلول حلقوم ته لکه د مشک او عنبر او غیره دود.
- ۱۷- کله چې حامله (ماشوم لرونکی) بڼه په ماشوم د ویرې له امله د یو مسلمان ډاکتر له مشوري وروسته روزه وځوري.
- ۱۸- شیدې ورکوونکي بڼه: کله چې یوه بڼه خپل ماشوم ته شیدې ورکوي او کوم مسلمان ډاکتر ورته توصیه کړې وي چې روزه دې وځوري.
- پوښتنه: کومو حالاتو کې روزه لرونکی باندي قضایي او کفارته نشته؟
جواب: لاندې حالاتو کې نه کفارته شته او نه قضایي بلکې عفوه ده.
- ۱- په هیرې سره خوړل څښل یا جنسي نزدیکت.
- ۲- په خوب کې احتلام.
- ۳- د مخ او پوستکی کریم وهل.
- ۴- د ضرورت او بی ضرورته غسل.
- ۵- رانجه کول.

- ۶- وینه ورکول.
- ۷- بی قصده مری ته د دود داخلیدل.
- ۸- بی قصده حلق ته دگرد داخلیدل.
- ۹- د لارو او خولې کې دشته شیانو تیروول.
- ۱۰- سهوا غور کې اوبه ننول.
- ۱۱- دغابونو منخ کې شي خوړل خو چې له نخود خخه کم وي.
- ۱۲- بی قصده استفراغ کول.
- ۱۳- د جنابت حالت کې د روزې شپه تیریدل او سهار کیدل.
- ۱۴- غیبت کول.
- ۱۵- په تیلو او یا غوړیو د بدن غوړول.
- ۱۶- د خولې وینخل.
- ۱۷- د پوزې وینخل.
- ۱۸- په کوم نم دار شي کې ځان تاوول.
- پوښتنه: فديه څه شي دي او څه وخت په روزه لرونکی لازمیري:
- جواب: فديه خوردکم يو چارک غنم او ياد هغې معادل پیسي دې چې په هغه چا لازمیري چې ټول عمر کې د روزې نیولو توانايي ونلري.
- ۱- څوک شیخ فانی وي.
- ۲- څوک داسې مریضی ولري چې قابل صحتمندی نه وي.
- ۳- چاچي د ټول عمر روزه نذر کړې وی او نیولي یې نشي.
- پوښتنه: نفلي روزې کومې دي؟
- جواب:

۱- د محرم الحرام میاشت نهمه اولسمه، ابی قتاده رضی الله عنه وایي چې رسول الله ﷺ وفرمایل امید لرم چې الله ﷻ د عاشورا په روزې سره د انسان یو

کال مخکې او یو کال وروسته گناهونه معاف کړي^(۱). و عبدالله پسر عباس رضی الله عنه می فرماید: رسول الله صلی الله علیه و آله فرمود: «هرگاه تا سال گذشته زنده بمانم روز دهم محرم الحرام را نیز روزه می گیرم»^(۲).

۲- د هرې میاشتي څخه درې ورځې روزه ۱۳-۱۴-۱۵- د قمري میاشتي، رسول الله صلی الله علیه و آله مونږ ته امر وکړ چې د سپینو ورځو ۱۳-۱۴-۱۵ روژې ونیسي، او وويي ويل چې داد ټول عمر روژه غونډې ده^(۳).

۳- د دوشنبې او پنجشنبې روزه: ابوهريره رضی الله عنه روایت کوي چې رسول الله صلی الله علیه و آله وفرمايل: د انسان اعمال الله جل جلاله ته دوشنبې او پنجشنبې په ورځ تقديم کيږي او زه غواړم چې زما اعمال داسې وخت کې تقديم شي چې روزه ولرم^(۴).

۴- د شوال د شپږ ورځو روزه: ابویوب انصاري رضی الله عنه فرمايي چې رسول الله صلی الله علیه و آله وفرمايل: څوک چې د رمضان میاشت روزه ونیسي او بیا د شوال شپږ روزې ونیسي نو داسې ده لکه چې ټول عمر يې روژه نیولې وي^(۵). قاعده داده چې د مسلمان هر عمل ته په لس چنده ثواب ورکول کيږي، څوک چې د رمضان میاشت روزه ونیسي داسې شو لکه لس میاشتي

۱- الحرام أبي قتادة رضي الله عنه أن النبي صلى الله عليه وسلم قال: «صيام يوم عاشوراء أحتسب على الله أن يكفر السنة التي قبله» مسلم: ج ۲ / كتاب الصيام باب ۳۶ / ۱۹۶

۲- فحديث ابن عمر رضي الله تعالى عنهما قال: قال رسول الله صلى الله عليه وسلم: «بني الإسلام على خمس: شهادة أن لا إله إلا الله، وأنّ محمداً رسول الله، وإقام الصلاة، وإيتاء الزكاة، والحج، وصوم رمضان».

۳- «كان رسول الله صلى الله عليه وسلم يأمرنا أن نصوم البيض: ثلاث عشرة وأربع عشرة وخمس عشرة قال: قال: هن كهيئة الدهر» أبو داود: ج ۲ / كتاب روزه باب ۶۸ / ۲۴۴۹

۴- روي عن أبي هريرة رضي الله عنه أن رسول الله صلى الله عليه وسلم قال: «تعرض الأعمال يوم الاثنين والخميس فأحب أن يعرض عملي وأنا صائم» الترمذي: ج ۳ / كتاب روزه باب ۴۴ / ۷۴۷

۵- عن أبي أيوب الأنصاري رضي الله عنه أن رسول الله صلى الله عليه وسلم قال: «من صام رمضان ثم أتبعه ستا من شوال كان كصيام الدهر» مسلم: ج ۲ / كتاب الصيام باب ۳۹ / ۲۰۴

روزه يي چې نيولې وي، او څوک چې د شوال شپږ ورځې روزه ونيسي نو $6 * 10 = 60$ مساوی ۶۰ = دوه میاشتي او $10 + 2 = 12$ میاشتي

۵- د عرفی د ورځې روزه هغه چا ته چې عرفه کې نه وي، او قتاده رضی الله عنه وايي چې رسول الله ﷺ وفرمايل چې د عرفې د ورځې روزی ته داسې امیدوار يم چې الله ﷻ په هغې سره ديو کال مخکې او وروسته گناه وېښي ^(۱).

۶- د ذی الحجی میاشتي د لسو ورځو روزه، عبد الله بن عباس وايي رسول الله ﷺ فرمايي: هيڅ داسې ورځ نشته چې د انسان نیک اعمال پکې الله ﷻ ته ډیر محبوب وي، نسبت له دغو لسگونو ورځو، ويي ويل: ای رسول الله ﷺ داد الله ﷻ لاره کې جهاد، ويي ويل: او نه هم د اله د لارې جهاد. مگر دا چې څوک له ځان او مال سره جهاد ته ځي او بیرته را نشي ^(۲).

۷- د حرامو میاشتي (ذو العقده، ذی الحجه، محرم او رجب) ^(۳).

۸- د محرم الحرام میاشت روژه ^(۴).

۹- د شعبان د میاشتي روژه ^(۱).

۱- لحدیث أبي قتادة رضي الله عنه أن النبي صلى الله عليه وسلم قال: «صيام يوم عرفة أحتسب على الله أن يكفر السنة التي قبله والسنة التي بعده» مسلم: ج ۲ / كتاب الصيام باب ۳۶ / ۱۹۶

۲- لحدیث ابن عباس رضي الله عنهما قال: قال رسول الله صلى الله عليه وسلم: «ما من أيام العمل الصالح فيهن أحب إلى الله من هذه الأيام العشر فقالوا: يا رسول الله ولا الجهاد في سبيل الله؟ فقال ولا الجهاد في سبيل الله إلا رجل خرج بنفسه وماله فلم يرجع من ذلك بشيء» الترمذي: ج ۳ / كتاب روزه باب ۵۲ / ۷۵۷

۳- أبو داود: ج ۳ / كتاب روزه باب ۵۴ / ۲۴۲۸

۴- «أفضل الصيام بعد رمضان شهر الله المحرم وأفضل الصلاة بعد الفريضة صلاة الليل» مسلم: ج ۲ / كتاب الصيام باب ۳۸ / ۲۰۲

- ۱۰ - یو ورځ روزه یو ورځ افطار^(۲).
- ۱۱ - مطلق نفل: هغه روزه ده چې مکروه والی یې ثابت نه وي، او وخت یې هم تعین شوی وي^(۳).
- پوښتنه: د کومو ورځو روزه نیول مکروه ده؟
- جواب: مکروه روزه دوه قسمه دي، مکروه تنزیهی او مکروه، تحریمی مکروه تنزیهی.
- ۱ - یواځې عاشورا روژه نیول پرته له نهې او یا یوولسمې.
- ۲ - یواځې د جمعی ورځ^(۴).
- ۳ - یواځې دشنبی ورځ^(۵).
- ۴ - یوازې د نور ورځ.
- ۵ - د مهرجان ورځ ورسره لمانځل.
- ۶ - ابدي یا همیشه روزه^(۱).

- ۱ - «عن عائشة رضي الله عنها قالت: كان رسول الله صلى الله عليه وسلم يصوم حتى نقول لا يفطر ويفطر حتى نقول لا يصوم فما رأيت رسول الله صلى الله عليه وسلم استكمل صيام شهر إلا رمضان وما رأيته أكثر صياماً منه في شعبان» البخاري: ج ۲ / كتاب روزه باب ۵۱ / ۱۸۶۸
- ۲ - لحديث عبد الله بن عمر رضي الله عنهما قال: قال لي رسول الله صلى الله عليه وسلم: «فصم يوماً وأفطر يوماً فذلك صيام داود عليه السلام وهو أفضل الصيام» البخاري: ج ۲ / كتاب روزه باب ۵۵ / ۱۸۷۵
- ۳ - لقوله صلى الله عليه وسلم فيما رواه أبو سعيد الخدري رضي الله عنه: «من صام يوماً في سبيل الله باعد الله وجهه عن النار سبعين خريفاً» مسلم: ج ۲ / كتاب الصيام باب ۳۱ / ۱۶۸
- ۴ - عن أبي هريرة رضي الله عنه أن النبي صلى الله عليه وسلم قال: «لا تختصوا ليلة الجمعة بقيام من بين الليالي ولا تختصوا الجمعة بصيام من بين الأيام إلا أن يكون في صوم يصومه أحدكم» مسلم: ج ۲ / كتاب الصيام باب ۲۴ / ۱۴۸ وعنه أيضاً قال: سمعت النبي صلى الله عليه وسلم يقول: «لا يصومن أحدكم يوم الجمعة إلا يوماً قبله أو بعده» البخاري: ج ۲ / كتاب روزه باب ۶۲ / ۱۸۸۴
- ۵ - لما روي عن عبد الله بن بسر عن أخته أن رسول الله صلى الله عليه وسلم قال: «لا تصوموا يوم السبت إلا فيما افترض الله عليكم» الترمذي: ج ۳ / كتاب روزه باب ۴۳ / ۷۴۴.

- ۷- د شک ورځې روزه.
- ۸- په مشکلاتو کې دمسافر روزه نیول^(۲).
- ۹- د خاوند له اجازی پرته د بنځې نفل روژه نیول^(۳).
- ۱۰- د خاموشی (چوپ والی) روزه.
- تحریمی مکروه: چې له گناه او د الله ﷻ د حکم له مخالف څخه مشروع کیري.

۱- هغه روزی چې له گناه او یا اسلامي شریعت سره په خلاف شروع کیري لکه:

الف: دواړه او غټ اختر ورځې^(۴).

ب: د ایام تشریق روزه (۳ ورځې وروسته له لوی اختر څخه)^(۵).

پوښتنه: روزه کې څه شی مستحب دی.

جواب: لاندې امور مستحب دي.

۱- په افطار کې عجله کول.

۲- په درې خرما و افطار کول.

۳- د افطاری پر وخت دعا کول.

۱- لحدیث أبي قتادة رضي الله عنه وفيه: «فقال عمر: يا رسول الله كيف بمن يصوم الدهر كله؟ قال: لا

صام ولا أفطر» مسلم: ج ۲ / كتاب الصيام باب ۳۶ / ۱۹۶

۲- روي عن جابر بن عبد الله رضي الله عنهما قال: قال رسول الله صلى الله عليه وسلم: «ليس من البر

أن تصوموا في السفر» مسلم: ج ۲ / كتاب الصيام باب ۱۵ / ۹۲

۳- أبي هريرة رضي الله عنه قال: قال رسول الله صلى الله عليه وسلم: «لا تصوم المرأة وبعلمها شاهد إلا

بإذنه» البخاري: ج ۵ / كتاب النكاح باب ۸۴ / ۴۸۹۶

۴- عن ابي سعيد الخدري رضي الله عنه قال: «نهى النبي صلى الله عليه وسلم عن صوم يوم الفطر

والنحر» البخاري: ج ۲ / كتاب روزه باب ۶۵ / ۱۸۹۰

۵- لحدیث نبیسة الهذلي قال: قال رسول الله صلى الله عليه وسلم: «أيام التشريق أيام أكل وشرب»

مسلم: ج ۲ / كتاب الصيام باب ۲۳ / ۱۴۴

- ۴- سحري (پيشمني) ته پاڅيدل.
- ۵- د قران كريم زيات تلاوت.
- ۶- په خپلو اولادونو رزق كې وسعت كول.
- ۷- زياته صدقه ور كول.
- ۸- اعتكاف كيناستل.
- ۹- په استنشاق كې مبالغه كول.

شپږم فصل: د زکات فلسفه

فصل کې شاملې موضوع ګانې:

- ۱- د زکات مفهوم.
- ۲- د فرد او ټولني جوړولو کې د زکات نقش.
الف: د فرد جوړولو کې د زکات نقش.
ب: د ټولني جوړولو کې د زکات نقش.
- ۳- د زکات فلسفه:

زکات د اسلامي شريعت په لغت او اصطلاح کې:

زکات په لغت کې:

د نمو او زياتيدلو په معنی ده حضرت علی عليه السلام وايي چي «المالُ تنقُصه النَّفَقَةُ والعِلْمُ يَزُكُّوْهُ عَلَى الْإِنْفَاقِ»^(۱) ماله په مصرفولو باندې کميري او علم په مصرفولو باندې زياتيري همدارنگه د اصلاح په معنی سره هم راغلی دي، «وَلَوْلَا فَضْلُ اللَّهِ عَلَیْكُمْ وَرَحْمَتُهُ، مَا زَكَّیْ مِنْكُمْ مِّنْ أَحَدٍ أَبَدًا» [النور: ۲۱] «او که د الله فضل او رحمت په تاسې باندې نه وی نو له تاسې نه به هيڅ یو اصلاح شوی نه و».

از هری په تهذيب اللغه کې وایی^(۲). د مال زکات د هغه د پاکې په معنی سره ده او د فطر زکات د بدن د پاکې په معنی سره ده.

۱- لسان العرب تالیف محمد بن مکرم بن منظور الأفريقي المصري، بیروت: دار صادر ط ۱،

۳۵۸/۱۴

۲- زکاة المال، وهو تطهيره، والفعل منه زَكَّى يُزَكِّي تزكية، تهذيب اللغة تالیف الأزهري ۳/۳۹۵

زکات په اصطلاح کې:

د هغه حق ادا کول دي چې په مخصوص مال په مخصوص شکل د یو کال له تیریدو او د شرعی نصاب له پوره کیدو وروسته واجب شوی دی.

د زکات حکم:


زکات د قرآن کریم، سنتو، او اسلامي امت د اجماع په اساس باندې فرض دی.

﴿وَأَقِيمُوا الصَّلَاةَ وَآتُوا الزَّكَاةَ﴾ «لمونخ وکړي او زکات ورکړي».

د سنتو دلیل: د نبی کریم ﷺ حدیث دی: «قال رسول الله صلى الله عليه وسلم بني الإسلام على خمس شهادة أن لا إله إلا الله وأن محمدا رسول الله وإقام الصلاة وإيتاء الزكاة والحج وصوم رمضان» رسول الله ﷺ فرمایي چې اسلام په پنځو سنتو بنا شوی دی د لا اله الا الله محمد رسول الله شهادت، لمونخ کول، د زکات ورکول، حج او د رمضان المبارک میاشت روژه.

د اجماع دلیل:

ټول اسلامي امت اجماع کړیده چې زکات یوه اسلامي فریضه ده.



د زکات نقش:

زکات د اسلام مقدس دین یو مهم رکن دی چې په مالی او اقتصادي اړخ کې تطبیق کیری او په فرد او ټولنه باندې خپل اثر پریردي چې کولی شو په څو ټکو کې یې مطالعې لاندې ونیسو:

۱- د زکات نقش د فرد په جوړولو کې:

کله چې قرآني اياتونه مسلمان انسان ته په زکات باندې امر کوي توجه و دقت ورته وکړي د هر قرآني آيات ترڅنگ د زکات يو حکم هم موجود دی، لمونځ چې د معنويت له اړخه له الله ﷺ سره د انسان رابطه مستحکمي، زکات دغه رابطه په مالي او مادي برخه کې مستحکمي ځکه هغه عيونه چې د الله ﷺ او بنده ترمنځ فاصله راوړي ډير دی لکه د مال محبت بخيلی، غلا، لاره وهل، اختلاس، رشوت، او نور هغه خطرناک عيونه چې د مالي نقطه له مخی د انسان وجود ته داخليري.

کله چې يو مسلمان الهی احکام مراعات کړي او د خپل حلال مال زکات ورکوي پدې ځای کې دی د مال له افراطي محبت څخه يو بل محبت ته انتقال کوي چې هغه د الله ﷺ محبت دی، دا مومن ثابتوی چې د الله ﷺ د رضایت لپاره له خپل مال څخه تيريږي او هغه د الله لاره کې مصرفوي، نو څرنگه حرام مال ته مخه کړي. د مال زکات د مومن ايمان ډير قوی کوي ځکه ډيرو حالاتو کې انسانان ریا کاری کولی شي چې سلگونه رکعتونه وکړي اوریا وي او هره لحظه ریا کاری نفلونه کوی ولې ددې په عکس د الله ﷺ لاره کې مال مصرفول دا بنيی چې دا واقعا له الله ﷺ سره محبت لری او د خپل ژوند له قیمتی شي څخه د الله ﷺ د رضایت لپاره صرف نظر کوي، بناء زکات مومن انسان لاندې امورو ته را کاري:

الف: د ايمان تقويت د الله لاره کې د مال په مصرفولو سره.

ب: له بخل څخه لری والی.

ج: د فقيرانو محبت.

د: د حرام مال له کسب څخه لرې والی.

۲- د انسانی ټولني جوړولو کې د زکات نقش:

د انسانی ټولني او د حیواناتو (ځنگل) ترمنځ فرق يو اساسي او مهمه نقطه کې ده هغه دا چې انسان د نورو او حیوان يواځې د ځان لپاره ژوند کوي.

دی شيخ باچراغ همی گشت گردشهر کزدیووددملومل وانسانم ارزوست

کله چې په انساني ټولنه کې څوک د شخص منفعت لپاره هڅه او کوشش کوي او د نورو په بربادۍ او يابې توجهې مشغوله شي خپل انساني شخصيت له لاسه ورکوي، د اسلام مقدس دين د ټولني د جوړولو لپاره زکات فرض کړی دی ترڅو انسان د نورو د خیر غوښتنې لپاره خپل حلال مال مصرف کړي، او يو اندازه خپلې پيسې هغو خلکو ته ورکړي چې د مال له نعمت څخه محروم دي.

الف: اجتماعي برخه کې

کله چې يوه ټولنه کې د خلکو ترمنځ د همکارۍ او عاطفې احساس موجود وي غنيان د فقيرانو مشکلات په نظر کې ونيسي د هغوی د مشکلاتو د حل لارې وگوري، اود فقر اود فقر د نښو د ورکولو لپاره هڅه او کوشش وکړي، بې شکه چې دې جامعه کې د جرم او گناه اثار او اسباب تر اخري حده کميږي ځکه په ډيرو زياتو ټولنو کې د جرمونو او جنايتونو اساسی علت بیکاری او فقر ښودل شوې ده. زکات د فقر د ورکولو او د فقيرانو او کمزورو د لاس نوی يوه مهمه وسيله ده، کله چې غني د خپل مال زکات به سيي او حقيق شکل د الهی احکامو مطابق اسلامي حکومت ته تقديم کړي، او حکومت له دې مالونو څخه د فقر او بیکاری ضد مبارزه کې استفاده وکړي دې ځای کې ټولني ته څومره فايده رايځي.

- د غنيانو مقابل کې د فقيرانو د بدبيني حس له منځه ځي، ځکه هغوی پوهيږي چې دی ورسره کومک کيږی
- د فقر لمنه ورځ په ورځ ټوليري او هر څوک خپل ژوند نور ماله تيروي شي.
- کله چې دولت د زکات مال څخه تعليمی مرکزونو او د بی وزلو د سرپرستۍ مرکزونو کې استفاده وکړي بی کاری او بی سوادۍ له منځه ځي.
- د ټولني د افرادو ترمنځ دوستی او محبت زياتيري ځکه غنيان له فقيرانو سره همدردی کوي او د هغوی محبت ترلاسه کوي.

ب: سیاسي برخه کې

د حکومتونو یوه ستره ستونزه له فقر، بیکاری، بیسوادی، او بیچارګۍ سره مبارزه ده، دغه حکومتونه نشي کولی د خلکو ضرورتونه په پوره ډول سره مرفوع کړي او پدې شکل احیانا مجبورېږي له نورو څخه کمک واخلي چې دغه خارجي کومکونه ډیر وخت نړۍ استعمار ته کشوی او ددې په ځای چې ګټه وکړي خپل سیاسي سیادت له لاسه ورکوي، زکات د اسلامي حکومت لپاره بهترینه اقتصادي وسیله ده.

اسلامي حکومتونه کولی شي له دغه الهي قانون څخه په استفادي سره د غنیانو د مالو زکات راټول او د فقر، بیکاری، دیتیمانو بیسوادی، بی سرپرستی، کندو، د شهدا او معلولینو د وارثانو د مشکلاتو حل کې خپله مبارزه شروع کړي.

د اسلام مقدس دین کې اسلامي حکومت مکلفیت لري چې یوه اداره د زکات ټولولو په نامه سره تاسیس کړي دا اداره به خپل رعیت ته د دارايي د ثبت فورمه ترتیب کړي، او د هغې مطابق به کلني د هغوی څخه د زکات مال راټولوي او د الهي احکامو مطابق به یې مصرفوي، چې د حکومت دا کار لاندې ګټې لري:

- کله چې حکومت د زکات مال رسماً راټول کړي، هیڅ سرمایه دار نشي کولی له دې څخه ځان خلاص کړي، بناء د فقیرانو حقوق ښه محفوظ کيږي.
- حکومت کولی شي په منظم ډول د فقر ضد مبارزه کې عملي برنامې ولري.
- حکومت کولی شي د بسوادی ضد مبارزه کې منظمي عملي برنامې ولري.
- حکومت به ډیره قوی مالی بودیجه ولري، د نورو څخه خیرات غوښتنی ته ضرورت نشته.

- کله چې حکومت وکولی شی د خپل رعیت مشکلات رفع کړي هلته امنیت او استقرار هم حاکمیري.

ج: اقتصادي برخه کې

د نړۍ د ټولو هیوادونو اقتصادي مشکل په عایداتو او مصارفو کې دي، د نړۍ اقتصاد پوهان دې خبرې پسي دي چې لومړي د هیواد عایدات زیات کړي او همدارنگه د مصارفو په هکله هڅه کوي چې ترڅو بی ځایه مصارف دوی ته اقتصادي ضربه ورنکړي کله چې اسلامي هیوادونه د زکات قوانین د دولت د اقتصادي زیر بڼه تقويی لپاره عملاً تطبیق کړي دا به دوی ته لویه اقتصادي پښتوانه وي، او کله چې د مالونو مصارف د اسلامي احکامو مطابق اسلامي چوکاټ کې تثبیت کړي او د بی ځایه مصارفو مانع وگرځي پدې کار به هم د هیواد ملیونونه سرمایه په مبتدلو امورو، او بی ځایه فلمونو او سریالونو کې نه مصرفیږي.

د عمر بن عبد العزیز ؓ خلافت د اسلامي اقتصاد نمونه

حضرت عمر بن عبد العزیز چې د اسلام پنځم خلیفه په نوم سره مشهور دي، د خپل حکومت اساس د تقوا او ټولو اسلامي احکامو د تطبیق په اساس سره کینود هغه به ویل که په کوم غره کې کوم حیوان وغورځیږي، نو الله ﷻ به له ما څخه پوښتی چې ای عمره ولې دې ورته لاره نه وه جوړه کړې.

عمر بن عبدالعزیز د خپل خلافت په دوره کې د اسلامي اقتصاد قانون چې زکات یې یوه پایه ده تطبیق کړ، او نتیجه دا شوه چې دبیت المال (وزارت مالیې) مامورینو په ټولو ښارونو کې د فقیرانو په لټه کې و او داسې فقیرنه پیدا کیده چې څه کومک ورسره وشي.

د: فرهنگي برخه کې

اسلامي فرهنگ د اخوت او ورور ولی فرهنگ دي، د اجتماعي تکافل فرهنگ دی، او د نورو مشکلاتو د حل لپاره هڅه او کوشش کوي تو کز محنت دیگران بی غمی نشاید که نامت نهند آدمی زکات دغه اسلامي فرهنگ په عملي ډول سره د خلکو ترمنځ خپروی.

د زکات فلسفې:

۱- د غنيانو سره د مالونو دنه ذخيره کيدلو فلسفه:

د اسلام مقدس دين کې مال او پيسې څه احکام لري. چې دغه اموال د الهی ارشاداتو په اساس يواځې د سرمايه دارانو لاس کې نه پاتې کيږي، بلکې غنی انسان مجبور دی چې کلنی ۵ / ۲ فیصده خپل مال فقيرانو ته ورکړي، دغه مال د اسلامی دولت لخوا په قانونی او حتمی ډول له ده څخه اخیستل کيږی او په فقيرانو او مسکینانو باندې مصرفيږي کله چې يو تجار ملياردونه ډالر ولري، او ددی زکات ترې اسلامی حکومت په رسمی ډول سره واخلي نو ټول مالونه د غنيانو لاس کې نه پاتې کيږي بلکې فقيرانو ته هم فرصت ورکول کيږي چې له دې څخه استفاده وکړي.

۲- دبی وزلو د حقوقو د حفاظت فلسفه:

د انسان لاس جوړو شوو نظامونو کې که څه هم د حقوق انسان او بشر دوستی ادعاګانې هميشه غوږ ونه کړنوی خود تطبيق په عملی ساحه کې بشریت تر اوسه هم په فقر او بی وزلی کې مبتلا دی، فقيران لا هم په غربت او بیچارګی اخته کيږي او مالداران نور هم د ملت وینې څښي، دغه نظامونه کله د سوسیالزم او کمونیزم تر نوم لاندې سرمايه د دولت انحصار کې راوړي، او د دولت رهبران د خپلو پلانونو مطابق ټوله سرمايه مصرفوي د ملت حق خوری او کله هم دغه بشري نظامونه د پلورالیزم په نوم سرمايه دارانو ته حق ورکوي له هرې لارې چې وي سرمايه لاس ته راوړي، او ددې مقابل کې د ټولني او فیرانو په وړاندې هيڅ مسولیت هم نلري. د اسلامی زکات قانون چې د اسلام مقدس دين له پنځو بناو څخه يوه اساسی بنا ده، چې انکار يې کفر دی، او يوه فريضه ده چې د هغې له ادا کولو پرته حتا د انسان حلال مال مردارېږي نو غنيان مجبوره دي چې دغه دوه نیم فیصده مال کلنی فقيرانو ته ورکړي. او هر څومره چې سرمايه زیاتيږي په هماغه اندازه د زکات مال هم زیاتيږي، چې ددغو مالونو عادلانه تقسیم د فقيرانو او بی وزلو مشکل له اسلامي ټولني څخه ورکوي د زکات د نظام جاری کولو سره د فقيرانو او

مسکینانو حقوق حفظ کيږي، هغوی ته به دولت کې یوه خاصه سرمایه وي او دا سرمایه به د دوی په گټو د دوی د ضرورتو مطابق مصرفيږي، دغه نظم ددې سبب کيږي چې فقيران د امکاناتو پیدا کولو سره بالاخره د غنيانو صف کې دريږي.

۳- د مالونو نفقه کول د دين مهمترينه برخه ده ددې فلسفه:

هر عبادت د مومن په ژوند کې خپل ځانگړی تاثیر لری او کله هم امکان لري څوک په بدنی او د بی مصرفه عبادتونو په اول صف کې قرار ولري. ولې دده ایمان هغه وخت کامل کيږي، چې دغه مومن بنده ددغو بدنی عباداتو علاوه د الله ﷻ په رضایت د مالونو په تقدیمولو کې چې مالې عبادتونه دي هم فعاله سهم ولري. او الله ﷻ په قران کریم کې زکات د لمانځه ترڅنګ کړی دی ترڅو یو مومن د خپلې بندګی دادعا لپاره دواړه په متوازی شکل سره د توان په حالت کې ترسره کړي ﴿وَأَقِيمُوا الصَّلَاةَ وَآتُوا الزَّكَاةَ وَارْكَعُوا مَعَ الرَّاكِعِينَ﴾ [البقرة: ۴۳]

د نفس نیکو اعمالو د پاکۍ لپاره هم ضروری ده ﴿قَدْ أَفْلَحَ مَنْ زَكَّاهَا﴾ [الشمس: ۹]

د حیوان د غوښې پاکولو لپاره ذبحه کې ضروری ده ﴿وَلَا تَأْكُلُوا مِمَّا لَمْ يُذْكَرِ اسْمُ اللَّهِ عَلَيْهِ﴾ مه خوري له هغه شی څخه چې د الله ﷻ نوم ورباندې یاد شوی نه وي

د مال پاکې لپاره زکات ته ضرورت ده ﴿خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا وَصَلِّ عَلَيْهِمْ إِنَّ صَلَاتَكَ سَكَنٌ لَهُمْ وَاللَّهُ سَمِيعٌ عَلِيمٌ﴾ [التوبة: ۱۰۳] «د دوی له مالونو څخه زکات واخله پدې سره یې پاک او تزکیه کړه او دوی باندي لمونځ وکړه، بی شکه ستا مونځ د دوی لپاره ارامنت دي، او الله اوریدونکی او پوه ذات دي».

۴- د زکات د نظام تطبیق د اسلامي حکومت وظیفه ده:

د اسلامي اقتصاد مهمترين اساس د زکات ټولول او اسلامي د شريعت مطابق په قانوني ډول سره مستحقينو او فقيرانو ته د هغې توزيع ده. کله چې د يو حکومت مسول حقيقتاً دغه نظام مراعات کړي او هغه په سبي ډول سره را ټول کړي او د خير او نیکو کارونو کې چې د مستحقينو او مسکينانو په نفع وي هغه حقيقتاً خپل مسوليت د خپل ملت په وړاندې ادا کړي، الله ﷻ ددغسې اشخاصو په هکله فرمايي: ﴿الَّذِينَ إِذَا مَكَتَهُمْ فِي الْأَرْضِ أَقَامُوا الصَّلَاةَ وَعَآتُوا الزَّكَاةَ وَأَمَرُوا بِالْمَعْرُوفِ وَنَهَوْا عَنِ الْمُنْكَرِ وَلِلَّهِ عَاقِبَةُ الْأُمُورِ﴾ [الحج: ۴۱]

«هغه خلک چې واک ورکړو په ځمکه کې قايموی لمنځونه، ورکوی زکات، او امر بالمعروف، او نهی عن المنکر کوي او الله لره دي د کارونو انجام».

کله چې د دولت يو مسول دغه څلور کارونه مراعات کړي حقيقتاً د خپله حکومت نظم يې په شرعي او ايماني صورت سره ترتيب او تنظيم کړي دي. هم سعادت دده نصيب کيږي او هم ی د پيروانو، دغه څلور حکمونه پورته آیات کې ښه بيان شوی دی چې عبارت دي له:

الف: د لمانځه کول: کله چې دولتی مسولين د لمانځه په قايمولو کې چې د انسان رابطه له الله سره کلکوی او جوړوی کوشش وکړي او رعيت يې هم له الله سره ارتباط ولري. نو هيڅکله دغه خلک د الهی دساتيرو مخالف عمل نه ترسره کوی ځکه هغوی هميشه له الله سره ارتباط لري او څوک چې له الله سره ارتباط ولری هميشه خپله د خپلو اعمالو مراقب وي او د الله له ويرې چا باندې ظلم او تجاوز نکوي.

ب: د زکات ورکول او د زکات د امورو نظم: کله چې د يو حکومت مسولين پخپلو اقتصادي برنامو کې زکات د الهی احکامو مطابق برنامه ريزی کړی د دولت ډير اقتصادي مشکلات له دې لارې رفع کيږي.

ج: په نيکيو امر کول: کله چې دولتی مسولين دې موضوع ته متوجه شي او خلک نیکو کارو ته دعوت کړي او ټول دولتی او ازاد خبری رسنی نيکيو ته د خلکو په دعوتولو باندې مصروف وي او ټولې هنرې برنامې تمثیلی پرچي

تفریحی برنامې، او خپل فلمونه نیکيو ته د دعوت په خدمت کې مقرر وي. حقیقتاً کولی شي جامعه دنیکيو او اخلاقی تربیت خوا ته راوکارې.

د: له بډيو څخه ډیر خلک له بډيو څخه د منع په حقیقت باندې ندی پوه شوي او فکر کوي چې په عبادت باندې په زوره د خلکو مجبورول، یو رنگه دغسي اسلامي حکم دي داسې حال کې چې داسې نده، د بډيو څخه د منع کولو اصلي هدف د ژوند په ټولو عملی برخو کې ده. کله چې د چا کور کې بی سوادې منتشره شي او وروڼه او خویندې او د فامیل ټول اعضايې پدې منفی کار او مهلک مرض باندې مبتلا وي. دغه شخص کوشش کوي او درسي برنامو سره دوی با سواد کوي. او دوی د علم او پوهې زده کړې ته تشویقوي، حقیقت کې یې له بډيو څخه منع کړیده.

۵- زکات د مومنانو د کامیابی یوه علامه:

د ۱۸ پاری پیل کې چې د هغو مومنانو په هکله چې کامیابی او بري د دوی نصیب شوی دی قرانی آیاتونه راغلی دی او له دې ډلې څخه یې هغه خلک هم شمیرلی دي چې د خپلو مالونو زکات ورکوي ﴿وَالَّذِينَ هُمْ لِلزَّكَاةِ فَاعِلُونَ﴾ [المؤمنون: ۴]

چې زکات هم ورکوي زکات ورکونکی د الهی رحمت امید وار دي، الله ﷻ مومنانو ته باین کړی دی چې تاسې دغه درى کارونه وکړي ترڅو الهی رحمت لاندې داخل شي، چې دا عبارت دي له: لمونځ کول، زکات ورکول، او د پیغمبر اطاعت کول ﴿وَأَقِمْوا الصَّلَاةَ وَعَآتُوا الزَّكَاةَ وَأَطِيعُوا الرَّسُولَ لَعَلَّكُمْ تُرْحَمُونَ﴾ [النور: ۵۶] «او لمونځ قایم کړي او زکات ورکړي او د رسول الله اطاعت وکړي ترڅو په تاسې رحم وشي» زکات د مال زیاتیدو سبب گرځي.

﴿وَمَا آتَيْتُمْ مِّن رَّبًّا لَّيْرَبُوا فِي أَمْوَالِ النَّاسِ فَلَا يَرَبُّوا عِنْدَ اللَّهِ وَمَا آتَيْتُمْ مِّن زَكَاةٍ تُرِيدُونَ وَجْهَ اللَّهِ فَأُولَئِكَ هُمُ الْمُضْعِفُونَ﴾ [الروم: ۳۹] «او تاسې چې کوم سود ورکړي چې زیات شي د خلکو مال کې نو دا نه زیاتیري د الله په نزد، او هغه چ تاسې زکات ورکړي چې د الله رضا غواړي نو همدغه زیاتیدونکی دي».

۶- زکات له الله ﷻ سره د انسان د محبت اندازه ثابتوی:

هر څوک چې په ژبه د الله ﷻ د محبت دعوه کوي، دا چې مال هر چاته گران وي د همدې لپاره د انسان امتحان کې د مال یادونه مخکې شوې او خصوصاً زکات فرض شوي دي. چې هغې کې د الله ﷻ سره د خلکو د محبت اندازه معلومېږي.

۷- زکات د بخل له صفت څخه د انسان د پاکولو وسیله:

له زکات څخه هدف د بخل له صفت څخه د انسان پاکول دي. دغه سحت هلاکوونکې صفت د انسان په وجود کې وي چې حقیقي مومن ته نه بنایي دغسې صفت واي، حضرت محمد ص فرمایي: درې شيان دانسان هلاک کوونکې دي.

- ۱- هغه حرص او بخل چې اطاعت یې وشي.
- ۲- د نفس هغه خواهش چې پیروي یې وشي.
- ۳- له ټولو څخه د خپل نظر غوره بلل.

۸- د مال د نعمت شکر په زکات سره ادا کېږي:

الله انسان ته ډیر نعمتونه ورکړي دي چې باید د ټولو شکر ادا شي او د مال د نعمت شکر د زکات ورکولو په واسطه ادا کېږي.

اووم فصل:

د حج فلسفه

فصل کې شاملې موضوع ګانې:

- ۱- د حج مفهوم.
- ۲- د فرد او جامعی په جوړولو کې د حج نقش.
الف: د فرد جوړولو کې د حج نقش.
ب: د جامعی جوړولو کې د حج نقش.
- ۳- د حج فلسفه.

حج په لغت او د اسلامی شریعت په اصطلاح کې

حج لغت کې:

د قصد په معنی سره ده

حج په اصطلاح کې:

په مخصوص وخت او مخصوص ځایو کې د مخصوصو عباداتو د ادا کولو قصد دی.

د حج حکم:

حج د قران، سنتو او اسلامی امت اجماع د دلایلو په اساس فرض دی.


له قران کریم څخه دلیل:

﴿وَلِلَّهِ عَلَى النَّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلًا﴾ «او د الله لپاره په خلکو باندې حج دی هغه څوک چې د هغه د لارې وس ولري».

له سنتو څخه دلیل د نبی کریم حدیث: «قال رسول الله صلى الله عليه وسلم بني الإسلام على خمس شهادة أن لا إله إلا الله وأن محمدا رسول الله وإقام الصلاة وإيتاء الزكاة والحج وصوم رمضان» رسول الله ﷺ فرمایي اسلام بنا شوی دی په پنځو سنتو د لا اله الا الله محمد رسول الله شهادت، د لمانځه اقامه کول، د زکات وړکول حج او روژه د رمضان.

له اجماع څخه دلیل:

ټول اسلامي امت اجماع کړیده چي حج یوه اسلامي فریضه ده.



د حج نقش:

حج یوه له پنځه گونو اسلامي سنتو څخه ده دغه الهی وجیبه د انسان ټولني او فرد په جوړولو کې مهم رول لري. چې کولی شو هغه په تفصیلي ډول د مطالعې لاندې ونیسو:

۱- د فرد جوړونه کې د حج نقش:

حج مومن انسان لوړو ایماني مرحلو ته کشوي چې کولی شو داسې یې تحلیل کړو: دی مراسمو کې معنویت: دبیت الله شریف حج له هر څه مخکې یو معنوی سیر دی چې د مومن انسان روح له مادیت او شیطاني بنویدلو څخه د الله ﷻ د ذات عبادت په لور او له گناهونو څخه د نیکو او الهی دربار ته د تسلیمیدو په لور کشوی. چې د حج دغه معنویت په لاندې امورو کې کولی شو په ښه ډول سره د مطالعې لاندې ونیسو.

د الله ﷻ په لور سیر: د حج لومړی اثر کولی شو په یو عمومي نظر کې د انسان وجودي سیر: د الله ﷻ په لور، او د بنی آدم د خلقت د فلسفې رمز نمونه او د هغه څخه عینی تجسم چې دې فلسفه کې مطرح دی...^(۱).

کله چې د حج حقیقت ته نظر واچوو دا په حقیقت کې د الله ﷻ په طرف یو سیر دی، د انسانیت او مسلمانانو د تاریخ په لور سیر، د ارزښتناکو او تاریخ جوړوونکو شخصیتونو په لور سیر د عشق او محبت په لور سیر او د انسان د اصالت په لور یو سیر دی پدې سفر کې هر انسان لکه یو ممثل غونډې د بشر د ژوند تمثیل کوي، د تاریخي شخصیتونو ژوند تمثیلوي، کله د ابراهیم ژوند، کله د سارا ژوند، کله د اسماعیل ژوند، کله د ټولو دردونه او غمونه، کله... او کله.

پدغو مختلفو صحنو کې دغه مومن انسان د ممثل په څیر د هیرو نقش ادا کوي ولې ظاهري نقش نه، بلکې د هغه له دقیقې محتوا داو معنا سره، د شخص خپل ځان له خپل ژوند څخه لرې کړی دی او څرنگه چې هغه ممثل په یو فلم کې خپل ځان هیر کړی دی او د بل چا په نقش کې لوبیږي، او ټول حالات عملاً پخپل ځان تطبیقوي په همدې رنگه دغه مومن شخص د بشریت د تاریخ ټولې صحنې یو ځل تمثیلوي.

چې د جمعې لمونځ ادا کولی پدې وسعت سره د یو ښار د وگړو ترمنځ د لا زیات تعارف او تفاهم لامل گرځي.

او دا چې د جمعې لمانځه کې شرط ده چې د رهبر په امامت او یا د یو نماینده په واسطه ادا شي، بنا د مسلمانانو د امام (خلیفه - امیر المومنین) په حضور سره د جمعې د لمانځه او دده د خطبې ادا کو په واسطه مسلمانان کولی شي د خپل هیواد مشکلات پدې ورځ کې د مسلمانانو له خلیفه سره د الله ﷻ په کور کې پرته د مراجعینو د منع کولو د دروازی او سکرتریت څخه په مستقیم ډول سره ترسره کيږي.

ولې د مسلمانانو د نړيوالو ستونزو د حل لپاره بايد كلنى يو كنفرانس د اير شي چې هغه كې ټول مسلمانان له نړۍ څخه را ټولپيړي او د خپلونړيوالو ستونزو د حل لپاره تصميم ونيسي، او پدې ډول د هر هيواد نماينده خپلې ستونزې د نړيوالو غورځو ته رسوي او بيا نور ورسره ددى ستونزو په رفع كولو كې مرسته كوي. بناء حج د ملتونو او د نړۍ د مسلمانانو ترمنځ د تفاهم اساسي وسيله ده ولې د اسلام د بنسټونو ددې وسيلې د حقيقت په درك سره هڅه او كوشش وكړ چې د حج مراسم صرف په عباداتو او مقدسو ځايونو ته تللو كې منحصر كړي او سياسي رهبران يې غلامان كړي دي، هغوى يې دې ته هڅولې چې د حج د مراسمو پر وخت د اسلامي كنفرانسونو او مجلسونو مخه ونيسي او د مسلمانانو د هغو سياسي جلسو مانع شي چې اصلا بايد دغه ځاى كې مطرح شوې وي. همدارنگه حج ته د مسلمانانو د تگ د مخنيوى لپاره يې د حج په وختونو كې ډير قيمته نرخونه وايي. چې ډير وخت د الهى كور زړه تړونكى نشي كولى په ساده گى سره دبیت الله دزيارت په شرف نایل شي.

۲- د حج سياسي نقش:

حج د ملل متحد عملي نښه ده، چې اساس يې توحيد او دنړۍ د ملتونو يو پارچه كيدل دي. د اسلام مقدس دين د حج په فرضيدلو سره خلكو ته په عملى ډول بڼكاره كوي چې د الهى توحيد په اساس سره ملل متحد جوړ شوى دى. چې هغې كې دويتو حق څو لويو دولتونو ته نشته بلكې ټول ملتونه په يو رنگ سره له خپلو حقوقو څخه استفاده كوي كه څه هم مونږ يو ملل متحد لرو، ولې د هغه ستونزه داده چې هغه كې د ویتو حق څو لويو ځواكونو ته ورکړ شوى ده.

حج يوه خاصه برنامه ده، چې يو وخت مختلف ملتونه له مختلفو رنگونو (تور، سپين، زير او سور) سره، له مختلفو هيوادو څخه يو بل سره يو ځاى كيږي او د هر هيواد د اختلافاتو سمبولونو او افتخارى لباسونو د له منځه

وړلو لپاره ټول يو متحد لباس په تن کوی او په ژبه همدا يو شعار وايي چې
«لبيک اللهم لبيک لا شریک لک لبيک ان الحمد والنعمه لک والمملک لا شریک لک».

په حج کې د ملت جوړونې دغه يواځنی حقيقت ټولو نړيوالو ته په پراکتیک او عملی ډول سره د مشاهدې وړ دي. که د هندوانو جشن د هندوستان د هندوانو لپاره دی او يا هم د چاپانيانو د بت پرستۍ په مراسمو کې يواځې د چين خلک برخه اخلي ولې د رب العالمين د عبادت په مراسمو کې هيڅوک حق نلري چې نسبت نورو ته برترت و لري. رسول الله ﷺ د مکې له فتحې وروسته هيڅ قریشی، مکي، عربي او هاشمی ته امر ونکړ چې د کعبې پر بام وڅیژی بلکې يو تور پوستی حبشی غیر عربي غیر قریشی غیر هاشمی چې د ابراهيمی توحيد د سمبول نښه وه هغه د کعبې بام ته پورته کوي او ورته امر کوی چې د توحيد غږ پورته کړه څومره ښه ده چې دغه حقيقت دداسې يو پوهيال چې تر اوسه لا په توحيد ندی مشرف شوی خو په حقيقت باندې پوه شوی دی له خولې ذکر کړو.

د هندوستان يو پروفیسور (راما کرشنا راو) د میسور ښار د مهاراتي هنرونو د کالج د فلسفې د څانگې رئیس د محمد ﷺ په نوم يو کتاب ليکلی دی. هغه وايي: (د مکې له فتحې وروسته محمد بلال ته امر کوی چې د کعبې بام ته پورته شی او د الله اکبر غږ له هغه ځايه پورته کړی حبشی بلال له پيرو او ډبلو شونډو سره هلته پورته کيږی هغه بام چې د اسلام له نظره ډير مقدس او عين حال کې تاريخی هم دی. دې وخت کې د عربو تکبر او غرور خپل اوج ته رسيږي او وايي دغه حبشی غلام چې دبیت الله بام ته څیژی او اذان وايي ښه ورځ دې ونه وینی، خو د الله پيغمبر د غرور تکبر نخوت او ځان غوښتنې دله منځه وړلو لپاره راغلی و، داچې د الله پيغمبر د غرور تکبر نخوت او ځان غوښتنې دله منځه وړلو لپاره راغلی و نو ځکه د الله پيغمبر يوه خطبه ورکوي چې هغې کې داسې وايي: ټول حمد او ثنا الله ﷻ لره دی چې د مخلوقاتو رب دی او دهغه شکر ادا کوو چې مونږ يې د جاهليت له جهل او ناپوهۍ څخه وساتلو، ای خلکو یاد لری چې ټول خلک په دوه ډلو ويشل شوی دي، د الله متقی او پرهيزگار بندگان چې عالی مرتبې لري، او شقی القلبه خلک چې دالله

په وړاندې بدبخته او بی اهمیته دي. ټول خلک د ادم بچیان دی او ادم له خاورو څخه دنیا ته راغلی دی^(۱).

پروفیسور رام کرشنا وایي: د کال یو ځلې ټوله نړۍ د سر په سترگو ویني چې د رنگ، بوی او نژاد اختلافات له منځه ځي او هر انسان منحيث انسان یو د بل تر څنګ دريږي، دغه انسان د اروپا وی یا د امریکا یا د هندوستان او یا چین لنډه دا چې د دنیا له هر ځایه وي، مکې ته ځي او هلته د یوې کورنۍ غړو غوندې راتوليږي په یوه قیافه یو شکل، یو لباس او یو غبر او له هر رنگه تکبر او غرور څخه خالی په لوڅ سر شعار ورکوي «ليک اللهم ليک لا شريك لك» دلته ده چې دنیا کې هيڅ داسې شی نشته چې د تمیز او فخر قابل وي، پرته د الله تعالی له ذاته چې هر حاجې له دې تاثر سره کور ته گرځي چې الله ﷻ لاشريک دی او مونږ د هغه بندگان یو.

هغه زیاتوي: لکه چې پروفیسر هر گرونجی ویلی دي هغه ملګري ملتونه چې د الله پیغمبر تشکیل کړي و په هيڅ بل ملت او قوم کې سابقه نلري، او مختلفو قومونو له هغه څخه درس واخيست هغه زیاتوی: د اسلام له امت څخه پرته د ملګرو ملتونو په تشکیلولو کې بل هيڅ داسې ملت نشي پیدا کیدلی^(۲).

د اسلام پیغمبر وکولی شو چې د نبوت او توحید د مکتب شاگردان داسې وروزي چې ټول د رومنځې دغابونو په شان یو شی وی او هيڅوک په بل چا برتریت ونلري او یواځې برتریت په تقوا سره وي.

۳- د حج اقتصادي نقش:

که چیرې د بیت الله مسولیت په مخلصانه شکل سره ترسره کیدای، د اسلام رهبرانو کولی شو له هغو مصارفو څخه چې غنی حاجیان یې د حج د مراسمو د اداکولو پر وخت اچوی د نورو مسلمانانو په نفع کار کولی، او د

۱- ص: ۱۰-۱۱

۲- ص: ۱۰-۱۱

حج او عمرې کلني عايدات يې چې مليونونو ډالرو ته رسيري فقير او مصيبت زده هيوادونو باندې مصرفولي. او پدې ډول د ملتونو فقر او بيچارگي په کلي ډول له منځه تلله.

دا رنگه د حج پر وخت زيات تجارتي اموال خرخيږي او که د عربستان مسولينو فيصله کړي وه چې د حج پر وخت به هلته يواځې د مسلمانانو مالونه د خرڅ قابل وي نو دغه موسم کې به مليارډونه افغانۍ د اسلامي هيوادونو په گټه وي.

ولې په ډير تاسف سره چې ظالم رهبران د مسلمانانو دغه مالونه مهال کوي او د خارجيانو په سينه يې ځورندوي. او يا هم د غريبانو له کاره وتلي جنگي وسايل او تاريخ تيرې طيارې په مليونو ډالرو اخلي او د مسلمانانو د ټکولو لپاره يې استعمالوي ولې د اسلام دښمنانو سره د جنگ پر وخت لکه صدام غوندي په زير زمينو کې پټيري چې بيا يې خپل افراد د څو زره ډالرو په اخیستلو سره د امریکایانو لاس کې ورکوي.

۴- د حج فرهنگي نقش:

د نړۍ د ملتونو ترمنځ مختلف فرهنگونه وجود لري، چې دغه فرهنگي امور د کليزو، مراسم، تجليلولو او نورو امورو په شکل ديوهيواد او يا هم څو هيوادونو په سطح وي. د بيت الله شريف حج د اسلام مقدس دين د مهمو مناسکو او مراسمو څخه د يو منسک او رسم په حيث په اسلامي اصيل فرهنگ کې مهم نقش لوبوي. دلته د ټولې نړۍ مسلمانان له مختلفو نژادونو، مذهبونو، ژبو، قوميتونو او اعتبارونو سره حاصليري، او ټول لکه ورونه او خویندې د کعبې شريفې په خوا کې، د مني ساحه کې، عرفات او د حج ټولو منطقو کې په يو لباس او يو شعار سره د خپل پروردگار په عبادت مصروف وي. دلته مهمترينه اسلامي فرهنگ چې د بشریت ترمنځ مساوات او برابرې څخه عبارت دی ښه څرگنديږي. دلته صرف يو فرهنگ وجود لري، او هغه هم ایماني فرهنگ دی چې د توحيد په پایو ولاړ دی. دلته د اختلافاتو فرهنگ له منځه ځي، او ټول پرته د ژبي، نژاد او جنسیت له نظر کې نيولو څخه د

پالونکی ذات عبادت کوي اسلامي غونډه کومې پولې پورې منحصره نده، بلکې يو مسلمان چې د رب العالمين عبادت کوي او هر وخت وايي ﴿قُلْ أَعُوذُ بِرَبِّ النَّاسِ﴾ پدې اساس دده ټوله هڅه او کوشش د نړۍ د مختلفو ملتونو د پيوند، اود انساني جامعې د بهبود لپاره ده. اوس نو حج دغه عميق انسان فرهنگ د ملتونو ترمنځ ژوندي کوي او ټولې جغرافيو، نژادي، مذهبي، حزبي او قومي پولې له منځه وړي، ټول په يو شعار، يو لباس او يو مکان کې راټولي. او ټول پرته نظر له اختلافاتو خپل مراسم ادا کوي. د حج مراسمو کې اسلامي فرهنگ چې د ملتونو د وحدت او اخوت په اساس ايښودل شوی په خپل عالی شکل سره تمثيليږي، او کله چې نورو وختو کې هم دغه فرهنگ مراعات شي ټول خشونتونه او بدیانی له منځه لاړې شي ټول مسلمانان کولی شي داسې اسلامي ټولنه نړيوالو ته وړاندې کړي. چې د انسان جوړونې او انساني ژوند نمونه وي.

د حج فلسفه

۱- سپين لباس:

اگر چې ځينې ماده پرستان په ظاهري لباسونو افتخار کوي او خپل شخصيت د فاخرو لباسونو په اغوستلو کې ويني، او ځان نسبت نورو ته برتر ويني، ددې لپاره چې د مسلمانانو د نړيوال ملاقات پر وخت دمختلفو لباسونو اغوستل مومنان له حقيقت څخه په مادی امورو مصروف نکړي ټولو ته توصيه شوې ترڅو يو سپين لباس واغوندي ترڅو هيڅوک د کمي او يا برترتيت احساس ونکړي او همدرانگه سپين رنگ د محشر د ورزی د یاد لپاره چې ټول سپين لباس اغوندي، او قبر ته هم له سپين لباس سره ځي، او دغه د قبر او محشر يادونه په حقيقت کې د انسان معنوی روح له ماديت څخه را باسي اود ملکوت او معنويت خوا ته يې روانوي، او پدې ډول ټول مسلمانان له يو لباس سره د يو هدف په لور حقيقتونو ته ځان نژدې کوي.

۲- د حج اخلاقي فلسفه:

يو هغه مهم قرانی حکم چې په مسلمان باندی یې پوهیدل لازم دي داده چې الله ﷻ خطاب مسلمانانو ته وایي: ﴿يَا أَيُّهَا الَّذِينَ ءَامَنُوا ادْخُلُوا فِي السِّلْمِ كَآفَّةً وَلَا تَتَّبِعُوا خُطُوَاتِ الشَّيْطَانِ إِنَّهُ لَكُمْ عَدُوٌّ مُّبِينٌ﴾ ﴿٢٠٨﴾ «ای مسلمانانو د اسلام مقدس دین کې مکمل داخل شي اود شیطان د قدمونو پیروي مکوي بی شکه هغه ستاسې ښکاره دښمن دی». ددې مبارک آیات مفهوم دی چې مسلمان انسان دې کوشش وکړي چې خپل ځان څخه کامل مسلمان جوړ کړي او کامل مسلمان هغه څوک دی چې ټول الهی احکام په کامل ډول سره درک کړي په هغو عقیده وکړي او عمل ته یې هڅه او کوشش وکړي.

د اسلام مقدس دین درې مهم اساسات لري

عقیدوی برخه (اسلامی فکر) عملی برخه او اخلاقی برخه:

د اسلام اخلاقی برخه د خالق او مخلوق رابطې د ادب، حیا، د خبرو کولو سببې طریقه، اود نورو سره متقابل احترام او ملاقاتو مراعات کولو څخه عبارت دی. دغو اسلامي اخلاقو اکثریت غیر مسلمانان د اسلام مقدس دین ته راکش کړل، پیغمبر ﷺ او صحابه کرامو داسې اسلامي اخلاق رعایت کول چې زرگونه غیر مسلمان انسانان به د دوی اخلاقو ته حیران شو او د همدی پیغمبر او صحابه کرامو د اخلاقو لپاره به یې د اسلام مقدس دین ته خپله لیوالتیا اعلانوله کله چې پیغمبر ﷺ وایي: «انما بعث لاتم مکارم الاخلاق» زه دغوره اخلاقو د پوره کولو لپاره استول شوی یم. پدې معنی ده چې حضرت اعلانوي چې دې رسالت کې دده حقیقي وظیفه اخلاقیاتو ته دعوت دي، ځکه د انسان هر عمل چې له اخلاقو څخه منفي شي هغه بې فایدې او بی ارزښته گرځي. مثلاً که څوک د الهی کور په خوا ځي، لازم ده ترڅو د یو الله ﷻ کور ته د رسیدو لاره کې د سفر له پیله اسلامي ادب مراعات کړي، او پدې اساس له شهوت پاروونکو خبرو او یا هغو خبرو څخه چې فاسقان یې خپلو مجلسونو کې رد او بدل کوي اجتناب وکړي، ځکه هر اسلامي عمل چې له اخلاقو عاري وي بی فایدې او باطل دی.

دمثال په ډول: لمونځ - اخلاق = د لمانځه عدم قبولی (ځکه لمانځه کې ستر عوت چې د اخلاقو اساسی جز دی فرض دی.

زکات - اخلاق = د زکات عدم قبول (ځکه قرآن کریم کې راغلی دی (لاتبطلوا صدقاتکم بالمن والاذی)

حج: - اخلاق = د حج عدم قبول (ځکه قرآن کریم کې راغلی دی) ﴿فَلَا رَفَتْ وَلَا فُسُوقَ وَلَا جِدَالَ فِي الْحَجِّ﴾.

۳- د قربانی فلسفه:

قربانی د بیت الله د حاجیانو یوه وجیبه ده، قربانی زیاتې فلسفې لري، چې کله مومن هره یوه فلسفه په دقت سره نظر کې ونیسي او څاروی د قربانی ځای ته ویسي یو سلسله رابطې او احساسات له ځان سره وړي چې هر یو یې د انسان جوړونې، د انسان خپل ځانې رابطې، خلکو سره اود الله ﷻ سره د رابطې جوړولو یو درس دی.

الف: قربانی د باورونو رمز

نن ډیر خلک شته چې خپل مال د دخپلو خواهشاتو غوښتنو لپاره په مصرف رسوي، ولې د دوی دغه مصارف دوی ته پرته له بدبختۍ او زیاتو مشکلاتو څخه بل شی په ارمغان نه راوړي. هغه څوک چې غواړي په زیاتو مصارفو د خلکو زړونه ترلاسه کړي په نهایت کې متوجه کیږي ددې په عوض چې د هغوی زړونه لاس ته راوړي برعکس د بغض او عناد لامل گرځي او ددی په ځای چې هغه توصیف او تمجید کړي په غیاب کې یې نکټې او پرزې ورباندې وایي. ځکه ددی انسانانو انانیت د مصرف سبب شوی و، او پرته له شکه انانیت چې یو شیطانی صفت دی پرته له لعنت څخه بله لاس ته راوړنه نلري، ولې هغه خلک چې خپل مصارف د باورونو په اساس کوي او غواړي خپلې پیسې د الله ﷻ په رضا مصرف کړي، دلته ده چې خپله قربانی هم د الله ﷻ په رضا کوي، او کله چې عمل کې اخلاص وجود ولري هغه د الهی

دربار تقرب ته کشوي. او څوک چې الله ﷻ خپل دربار ته مقرب کړي نو ددارینو سعادت ورته نصیب کوي.

ب: قربانی د هابلیانو دیژندلو درس

د آدم ﷺ له پیدایښت څخه وروسته لومړی قربانی هماغه د هابیل او قابیل مشهوره قربانی وه چې الهی دربار ته یې وړاندې کړه ولې مقابل کېد الله ﷻ توجه مادیاتو ته نه بلکې معنویت ته ده، توجه توبښې ته نه بلکې د توبښې د خاوند زړه ته ده او همدا ځای ؤ چې د هابیل اخلاص ددې لامل شو چې دهغه قرباني منظوره شي او برعکس عدم اخلاص اود قابیل دنیا طلبی کثیف او له عناده ډک زړه بده او خرابه قرباني د الهی غضب سبب شو او دا ځای ؤ چې د قابیل شریر زړه هغه نور هم بدبخت کړ او بالاخره ددې پر ځای چې دخپل سعادت توبی او انابت لاره خپله کړي په دښمنی او بغض او عداوت یې لاس پورې کړ او په نړۍ کې د قتل د لومړۍ جریمې مرتکب شو.

مومن قربانی کوونکی د احادیثو د کتابونو په لومړۍ صفحه کې د حضرت سرور کاینات محمد مصطفی هغه قیمتی وینا لولي چې «إنما الأعمال بالنیات» هر عمل نیت پورې ارتباط لري او الهی قرب ته د رسیدو په فکر سره لکه حضرت هابیل غوندې بهترینه قربانی له بهترین زړه سره تیاروی اود حیوان په غوره کولو کې هڅه او کوشش کوي او د پیسو تیارولو پر وخت د څاروي داخیستو پر وخت، ذبح کول او دغوبښې تقسیم کې فقط د الله ﷻ رضایت په نظر کې نیسي او بالاخره پوهیږی چې ددې مشکل د علاج نسخه په هماغه پیغمبری حدیث کې ده چې اخلاص او د نیت صفایي د عبادت د قبول یواځې لارگڼی.

ج: قربانی له ابراهیم ﷺ سره اړیکه

حضرت ابراهیم هغه څوک دې چې د ژوند له مختلفو امتحانونو تیر شوی دی د نمرود د وور امتحان له مخلوق څخه د خواست او تقاضا امتحان بالاخره دا ځل ډیر لوی امتحان داسې امتحان چې د دنیا په گرانه توبښه باندې، د چا قربانی؟؟؟ د ځوی قربانی؟؟؟ د څه لپاره؟ د زیات محبت د اثبات لپاره

اوس د دوه محبتونو خبره ده دهویت محبت او که د الله ﷻ محبت ایا دلسو زامنو له منځه د یو قربانی؟ نه بلکې د یواځنی ځوی قربانی... د هغه ځوی قربانی چې د هغه د ځوانۍ په ورځو کې پیدا شوی دی او د ژوند بڼې ورځې یې ورسره تیرې کړي دي؟ نخیر د هغه ځوی قربانی چې د زړښت او بوداوتوب پر وخت په زیاتو دعاگانو لاس ته راغلی دی.

د هغه ځوی قربانی چې د ملایکو د بشارت ورکولو پر وخت یې ښځه تعجب کې شوه چې ﴿وَكَشَرُوهُ بِعُلْمِ عَلِيِّمٍ﴾ او ښځه یې چې دا کار ناشونی گڼي ﴿فَصَكَّتْ وَجْهَهَا﴾ او په لاسونو مخ وهي ولې بالاخره دغه ځوی باید د الله ﷻ په حکم قربانی کړي هغه قربانی نیولی او د قربانی ځای ته یې بیایي... قربانی څه شی ده، هماغه د زړه توتپه ځوی... دغلته ده چې الله ﷻ فقط یو امتحان کوي او دغه الهی امتحان د ځورولو لپاره نده بلکې د ازمویلو لپاره ده. او کله چې ابراهیم ؑ په موفقانه ډول سره امتحان ترسره کوي الله ﷻ ورته «ذبح عظیم» لویه قربانی تحفه کوي او ﴿فَدَيْنَهُ بِذَبْحٍ عَظِيمٍ﴾ وایي... او ځوی یې د چرې لاندې ساتی، الله ﷻ ابراهیم ته وایي چې پرېکړه، او چرې ته وایي مه پرېکوه.

اوس هم مسلمان له ابراهیم ؑ څخه درس اخلي او قربانی کوي ولې یوه قربانی، نه بلکې دوه باید وکړي، دیو حیوان قربانی ترڅو د ابراهیم ؑ سنت را ژوندي کړي، د الله د مخلصو بندگانو یاد را تازه کړي دهغوی له سیرت څخه استفاده وکړي ځان قربانی ته آماده کړي او د الله ﷻ د رضا لپاره مال قربانی کړي، ولې دویمه قربانی چې له دې قربانی څخه مهمتره او با اهمیت تره ده هغه د اسماعیل ؑ قصه کې لولو.

د: قربانی د اسماعیل ؑ یاد، یاد قربانی شوي (نفس) قربانی کیدل

د اسماعیل ؑ قربانی د الله ﷻ لپاره د ځای د قربانی د تقدیمولو درس دی، او قربانی ته آماده کې د پروردگار د طاعت حقیقی مفهوم پیژندلو لپاره درس دي. اوس مسلمانان له دې درس څخه استفاده کوي او هڅه او کوشش کوي چې خپل ځانونه الهی احکامو ته تسلیم کړي نفس قربانی ته آماده کړي،

دبښمیانې یو خوا ته کوي او زړونه د نورو د منلو لپاره خالص کوي، هغه چې دغه ورځ کې خپل ځانونه د الهی دربار څخه قربانوي چا سره چې عداوت لري او یا هم چا سره زړه بدی لري دوباره ورگرځی ولې د نفس زیاته قرباني هغه وخت ده چې انسان دغه ورځ د هغه چا خوا ته لار شي چې پوهیږي هغه دده په حق کې ظلم کړي دی. او حقیقتاً ورڅخه خفه ده، ولی د الله ﷺ د رضایت لپاره خپله سینه خلاصوی، ... او اسماعیل غوندی شیطان خوار او ذلیل کوي. شیطانې وسوسې د الله ﷺ په یاد سره لرې کوي، او فقط د الله ﷺ د رضایت لپاره د هغه شخص دروازې ته ځي. او ځان د اسماعیل او د اسماعیل د لارویانو همسفر او همقطار جوړوی.

هـ: قربانی د ابن الذبیحین یاد

کله چې حاجیان بیت الله شریف ته ځي او له هغوی سره ټول مسلمانان د قربانی ځای ته ځي او یو څاروی د یو الله ﷺ د رضایت لپاره وړاندې کوي په حقیقت کې هماغه ابراهیمی سنت په یاد راولي چې قهرمانانه حاضرشو ترڅو خپل ځوی الهی دربار ته قرباني کړي. هغه د الله ﷺ پیژندنې درس داسې عاشقانه په عملی ډول سره تطبیقوي چې د الله ﷺ محبت ته د ځوی پر محبت باندې ترجیح ورکوي اماده کیږي هغه راوړی او د الله ﷺ لاره کې یې قربانوي او په همدې شکل قهرمانی یواځې ابراهیم عليه السلام پورې نه منحصریږي بلکې دی حالت کې د اسماعیل قهرمانی د هغه با ایمانه او با احساسه ماشوم هم د حاجیانو په ذهنونو کې ظهور کوي. هغه د اسماعیل په یاد کیږي اسماعیل د شیطانې وسوسو له وجود سره بیا هم... اماده دی چې خپله وینه د الله ﷺ په لاره کې توی کړي... او خپل ژوند له یو ذات څخه قربانی کړي... خپل پلار ته وایي ﴿يَا أَبَتِ أَفْعَلْ مَا تُؤْمَرُ سَتَجِدُنِي إِنْ شَاءَ اللَّهُ مِنَ الصَّابِرِينَ ﴿١٣١﴾﴾ «ای پلاره چې څه درته امر کیږي همغسې وکړه ان شاء الله ما به له صبر کونکو څخه ومومي». په آیت شریف کې د اسماعیل فضیلت بیان شوی دی، هغه پلار ته نه وایي چې څه غواړې هغه وکړه بلکې ورته وایي هر څه چې درته امر شوی هغه وکړه، ځکه دی د یو الله ﷺ حکم ته تسلیم دی.

او پوهیږي چې موحد پلار یې داسې کار نکوي چې هغه کې ظلم وي، بلکې د هغه هر قدم د الهی ارشاداتو عملی تطبیق دی... ځوی ته وایي: ماته فرمان راغلی دی ترڅو تا الهی دربار ته قربانی کړم، او ځوی هم دغې قربانی ته آماده دی. پلار ته وایي چې هر څه امر درته شوی دی هغه وکړه، او ما به صابر وویښې او پدې ډول سره پلار او ځوی دواړه له الهی امتحان څخه ووځي او یو پسه ورته له جنت څخه د قربانی لپاره استول کیږي. او کله چې مسلمانان قرباني کوي تصمیم لري او تصمیم نیسی چې کله هم د الله ﷻ لاره کې د دوی د ځامنو تقدیمول مطلوب وي نودوی به له هغه څخه دریغ ونکړي. او کله که خپله هم د ضرورت پر وخت الهی قربانی ځای ته ویوړل شي... حاضر دي... ځکه دوی د حج پر وخت درس اخلي چې څرنگه یو نوی ځوان آماده کیږي چې خپل ځان د الله ﷻ لاره کې قرباني کړي، دوی هماغلته هماغه خاطره یو ځل بیا تازه کوي او دوی هلته د حیوان د ذبح کولو پر وخت... د هغه ځوی او پلار په یاد کیږي چې هر یو... د توحید او فداکاری درسونه پری ایښي دي... دلته ده چې حاجی د قربانی په تقدیم... له خپل الله ﷻ سره نوی عهد تړي. چې هغه لکه اسماعیل غوندې هره لحظه قربانی ته آماده ده هغه لکه ابراهیم غوندې الهی محبت د ځوی پر محبت مخکې گڼي... او هر چیرته چې الهی محبت مطرح شي... ټول محبتونه هیروي... او د یو رب په یاد به له هر څه څخه تیریږي.

۴- د ابراهیم عليه السلام خلیل الله د یاد فلسفه:

د حج فلسفه کولی شو د حضرت ابراهیم له نوم او د هغه د خاطرې له یاد سره پیل کړو، ابراهیم چې د پیغمبرانو پلار یې گڼي هغه د کعبی بانی، هغه لومړی قرباني کوونکی، څوک یې قرباني کړ، خپل ځوی خپله د ځیگر ټوټه، په کوم عمر کې؟ آیا داسې عمر کې چې کولی شي نور ځامن دنیا ته راوړي، او د یوه ځوی قربانول ساده او آسانه دي، او یا دا چې دغه قرباني د زړښت پر وخت وه چې د نورو ځامنو نه بلکې د بل ځوی امید هم نلري... پدې وخت کې دی قربانی ته آماده دی ایا د هغه ټول همزولی قربانی ته آماده دي؟؟؟ نه بلکې دی هغه وخت قربانی ته آماده شو چې ټول دگمراهی او هلاکت په لاره

روان و ټول د الله ﷻ او د الله ﷻ دین په ضد و او ټولې کورنۍ دده له کورنۍ سره مخالفې وي، ټولو یو بل ته لاس ورکړي او په ځوانۍ کې یې دی د نمرود اور ته خطا کړ، .. هغه دغه د وحشت او تیاری ماحول کې... د ټولني دغو ټولو ناهنجاړیو ته تسلیم نشو، او د عصر د فیلسوفانو غوندې یې ځان له جامعي سره هم رنگ نکړ... هغه د ټولني د فرعونانو په ضد را پاڅید هغه د توحید د عقیدې لپاره له لاس او ژبې کار واخیست... هغه منکر په لاس او ژبه له منځه وپورل هغه د بت پرستانو بتکدی ته ورغی او د هغوی بتان یې مات کړل، او بیا یې د هغوی د قناعت لپاره د مثال او نمونې په ډول د هغوی یو بت پرینود هغه په عملی او پراکتیک ډول سره ټولو ته یو درس ورکړ چې د انسان عقل د انسان پوهه... د انسان برتریت... د انسان عظمت... د انسان کرامت چیرته ځی؟؟؟ کله چې یو مخلوق ته د سجدې سربنځته کړي. کله چې یو بت ته سجده وکړو... نو دهغه په وړاندې مو خپل کرامت له لاسه ورکړ... بیا به نه وایو چې مونږ اشرف المخلوقات یو، کله چې یو انسان ته د تسلیم سر خم کړو، او د استدعا، همکاري، مدد رسانی او مشکل خلاصونۍ ژبه یو انسان ته خلاصه کړه... نو ځانونه مو بایلی دی. خپل شخصیت مو بایلی دی. خپل کرامت مو له لاسه ورکړي دي، او خپل ټول کرامت مو له هغه شخص څخه نثار کړي دی. او ځان مو د انسانیت او اشرفیت له دایرې څخه ویستلی او د حیوانیت او ځان غولونې محور او دایرې ته ننوتلی یو ابراهیم د خپل ژوند په سختو او تنگو مرحلو کې... د نمرودی وور منځ کې... د ټولني د قهر دننه... د انسانی جامعی د بدبختیو په منځ کې بیا هم چاته تسلیم نشو، حتی خپل شخصیت یې ملایکو ته ټیټ نکړ او کله چې ملایک ورته راغلل کوم حالت کې؟؟؟ د وور منځ کې... هغه نه پوښتي ایا مرسته غواړي؟؟؟ ضرورت لري؟؟؟ هغه لکه یو موحد... خدای پرست.. خدای پیژندنونکی... معتقد.... وایي: بلې.. ولی تاسې څخه نه، بیا لکه جبریل غوندې لوی ملایک هغه ته ورځي او وایي: ای ابراهیمه دی حالت کې څه غواړي؟؟؟ او څه پیغام لري؟ او څه دې په کار دي. بیا ورته وایي: بلې هر څه ته ضرورت لرم، ولې تا څخه نه، هغه پوهیږي چې ملایک مخلوق دي، بندگان دی او بنده چې څومره هم

مشرف او مکرم وي... هر څومره محبوب او مقرب وي... څومره عزت او کرامت والاويي... څومره يې وظيفه لويه وي او اسمانو کې هم وي.. بيا هم بنده دي.

د فزيکي امتحان له تيريدو سره د ابراهيم امتحان ختم شو. هغه بيا هم امتحان ورکوي دا ځل نسبت اولی امتحان ته سخت امتحان... د عقيدې امتحان... د مرستې غوښتنې امتحان... د کومک غوښتنې امتحان... د اياک نعبد او اياک نستعين امتحان... ډير انسانان په سختو فزيکي امتحاناتو کې کاميابيږي ولی د عقيدې او فکر امتحان کې، د الله ﷻ پالنې ا ويو پالنې امتحان کې مغلوبیږي.. د مشکلاتو پر وخت يې پام د شيطاني وينا مطابق.. د يو رب له دربار څخه د ضعيف انسان په لور اوړي.. د مشکلاتو پر وخت يو الله ﷻ هیروي... ﴿وَأَسْتَعِينُوا بِالصَّبْرِ وَالصَّلَاةِ﴾ هیروي ﴿إِيَّاكَ نَسْتَعِينُ﴾ هیروي... له يو انسان... يو مخلوق... له ملايک... له پيغمبر... له يو شخص... او بالاخره چې هغه چا نه کومک غواړی چې خپله مرستي ته اړتيا لري.

ولې ابراهيم د نمرودی وور ترمنځ نه يو عادی وور... هغه وور چې ټولو ښاريانو او کليوالو پکې لرگی اچولي دي... بيا يې هم خپله عقیده نده هيره کړي... او خپل ايمان يې له لاسه ندی ورکړی بلکې يو قوی ايمان سره دې امتحان کې کاميابیږي... ابراهيم په پوره پوهې او راسخې عقيدې سره د ملايکو جواب وايي: بلې ای دوسته د غو سختو او تنگو لحظو کې کومک ته ضرورت لرم، .. مرستې ته اړتيا لرم، ... خلاصوونکی ته حاجت لرم... خو هغه ذات ته نه يي... تاته... هغه چاته اړتيا لرم چې دغوښتونکی په حال مخکی له غو ښتلو پوهیږي... هغه ته ضرورت لرم چې وسایل ورته هېڅ دي... يو حکم... يو امر... د هغه حکم فقط د ک او ن ترمنځ دی - ﴿إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ﴾.

هغه ته اړتيا لرم نه تاته...

هغه ذات ته ضرورت لرم چې حکم يي پر جماداتو هم تطبیږي.

هغه ذات ته نیاز لرم چې امر يي حتمی نافذیږي.

پرته له وسيلي

پرته له تاخیره

هغه ته نیاز لرم چې د هغه حکم د یو مشکل یواځنی حل، بلکې د هغه حکم د ټولو ستونزو حل دی دلته الهی حکم ور ته رارسیري (یا نار... ای ووره.. کونی بردا... یخ شخ... وسلاما... او د سلامتی خاوند شه علی ابراهیم...)

دلته مفسرین بیا په تعجب کې لویږي.. چې دې حکم کې د سلام کلمه.. هم وکارول شوه؟؟؟ نو خپله جواب وایي که یواځې داسې ویل شوی و چې (بردا... یخ شه) دغه له حقیقتونو ناخبر وور به دومره سوړ شوی و چې خپله لمن کې به یې ابراهیم له یخنی څخه وژلی و، ولی الله ﷺ ابراهیم ﷺ ته وور یواځې دانه چې سوړ کړ... بلکې مسخر یې کړ... هغه ته یې امر وکړ چې سوړ شه... ولې دومره نه چې ابراهیم هلاک کړي بلکې سوړ شه اود ابراهیم خدمت کې اوسه.

دغه حاجی په مخکې سفر لري او مقام ابراهیم ته ځي لومړي دوه رکعاته لمونځ کوي... دغه ځای کې ځان د ابراهیم ﷺ په لباس کې تاووي. او دې مقام کې... د مقام د خاوند.. د ابراهیم د خدای... د نوح د خدای... د اسماعیل د خدای... د پیغمبرانو د خدای... د عیسی او موسی د خدای... د ټولې نړۍ د خدای په وړاندې دریري... او د ابراهیمی توحید عقیده تمثیلوي. ځان لکه موحد او یو پالونکی ابراهیم جوړوي ځان هیچا ته نه تسلیموي، او خپله توجه یواځې هغه تعالی ته اړوی.

هغه پوهیږي چې کعبه یو مخلوق دي... او د مخلوق عبادت نه کیږي... کعبه صرف د توحید یو سمبول دی... قبله ده... ولی سجده د قبلې خاوند ته کیږي... ټول یوې خوا ته مخ اړوي. ولې دغې خوا ته سجده نکوي... الله ﷻ ته سجده کوي... د یو دیوال شاته لمونځ کول... هغه دیوال ته سجده نده سجده د دیوال خدای ته ده... کعبه یو جامد جسم دی... او نشي کولی چا ته څه گټه ورسوي... خپله مخلوق ده... خپله اړتیا لري... دغه مسلمان اوس د

ابراهيم پر خای قرار لري... ابراهيمي عقیده لري... هغه خپلي سترگی، لاسونه زړه او ژبه د الله ﷻ په طرف خلاص کړی... سره له دې چې مخې ته یې دغه ټولې صحنې او مقدس ځایونه قرار لري... دا ټول فقط د ابراهيم په یاد... په ابراهيمي عقیدي سره تمثیلوي... هغه د حجر اسود مقابل کې دریري او د ابراهيمی مکتب د پیروانو د عقدي سره... د حضرت عمر هغه خبرې په یادوي چې ویل یې: ای تورې تیگی ته هیڅ نفع او ضرر ماته نشې رارسولی... قسم په الله ﷻ که رسول الله ته نه وې ښکل کړې نو ما به هم نه وې ښکل کړې... دغه حاجی... بیا هم دغو سمبولونو ته گوري... شخصیتونه را په یادوي... او د توحید عقیده د هغوی له ژبې اخلی... او د الله ﷻ په یاد... حرکت کوي.

په نړۍ کې له پخوا وخت څخه د هابیل او قابیل دوه قطبونه د نړۍ د پیدایښت له پيله ظهور وکړ قابیل د شر اود بنمنۍ سمبول په حیث وغوښتل چې د هابیل د پاکی او صفایی مقابل کې قد علم وکړي او کله چې یې ونشو کولی په سادگی سره خپلو شومو اهدافو ته ورسیري، نو ویي غوښتل د قتل او تجاوز له لارې د هابیل حق تصرف کړي. دغه د شر سمبول د انسانیت له پراختیا وروسته د درې شریرو سمبولو په ډول (د اقتصاد سمبول چې همیشه دنورو د جبونو خالی کولو کې نقش لري، دویم سلطه قدرت یا سیاسی حاکمیت په زور د خلکو غاړې خپل تصرف لاندې راوړي. او د ملتونو وینې له دې لارې تویوي او له هغوی څخه غلامان او خادمان جوړوي. او دریم د تزویر سمبول دی چې ځینی خرڅ شوي، دینی حقیقتونه د مخکینو دوه شریرو سمبولونو په نفع توجیه او تفسیر کوي، او د ملتونو عقلونه او فکرونه مخدر کوي، او پدې ډول د ظلم دغه درې سمبوله همیشه د ملتونو تر مخ ولاړ وي چې قران کریم دریا ظالمانه اقتصاد سمبول د قارون په لباس کې تمثیل کړی دی، او د سلطنت شریر سمبول چې په زور سره یې ملت خپل غلام گرځولی و د فرعون په لباس کې او د تزویر سمبول یې د بلعم باعور په شخص کې بیان کړی دی. چې د شر دغه درې سمبوله د حضرت موسی مقابل کې هم ولاړ و، ولې موسی د حقیقتونو په درک او د الهی وحی د منابعو څخه په استفاده وکولی شو په درې واړو سمبولونو غالب شي یو په خاوره کې غرق شو، او بل

بحر کې او دریم د تاریخی حقایقو په لا بلا کې سرنگون شو، او بالاخره د حق او توحید بیرغ د دوی پر ځای ورپیده.

ولې د موسی له رحلت څخه وروسته دغو شریرو سمبولونو د بشری تاریخ په طول کې وجود درلود. او د توحید مکتب لومړی بنیانگذار د ملتونو د یو موټی کیدو لپاره په حجاز کې یو سمبول کینود، ابراهیم د نړۍ د نورو مصلحینو په څیر د الهی ارشاداتو په اساس یو نوی فکری مکتب په پښو ودرؤ او یو نوی نهضت یې را منځ ته کړ چې ددکتور شریعتی په وینا (بنا پردې د ابراهیم نهضت تنها فلسفی نهضت نه و، د جهان پیژندنې نهضت نه و د بشري تاریخ د مسیر په خلاف نهضت... د انحصار، پولو، قیدونو، بندگیو، غلامی، ځان غوښتنې له منځه وړلو او عین حال کې د نړیوال وحدت د ایجاد د انسان او جهان وحدت، د انسان او انسان د وحدت، دادی چې د ابراهیم نهضت دغه ټول عظمت او دادی چې انسانان هر کال او هر نسل دعوت کیري چې یوه خوا کې د ابراهیم د خاطرې په نوم را ټول شي. او د هغه له جدي عملونونومونه یې او اشاروي تقلید وکړي، او پدې شکل ټول بشري نسلونه چې د مسلمان په نوم سره د ابراهیم درسات د اداکولو او ادامې مسوول دی خپل پیوست له ابراهیم سره حفظ کوي، او هر کال دلته راځي او له هغه سره لوظ تازه کوي دغه د عهد تجدید د روڼ اندی انسان په اورو د مسولیت ډیر دروند بار بردی. هغه لوی مسولیت چې له ابراهیم سره پیل شو او دا پدې عنوان دی چې د بشری تاریخ مسیر بیرته هابیلی دوری، د انسانی برابری او انسانی وروری دورې او د شرک د ټولو عواملو یعنی دضد انسانی انحرافی مذهب نفی ده^(۱).

۵- د صفا او مروا ترمنځ د سعی فلسفه:

د اسلام تاریخ داسې قهرمانی بنځې لري چې حقایقوته د رسیدو لپاره یې همیشه د کفر او شرک ضد سنگرونو کې خپلي وینې نثار کړي دي، سمیه د اسلام لومړۍ شهیدی د ابوجهل پر ضد قد علم وکړ او خپله وینه یې له اسلام

څخه فدا کړه، او کله چې هم د ابراهيم بنځه د مکې په وچه صحرا کې د ابو بکر د څاڅکو پيدا کولو په هدف د خپل يواځنی ځوی لپاره چې وروسته يې د ذبيح الله قهرمان لقب حاصل کړ، د صفا او مروه ترمنځ سیر او حرکت کو، الله ﷺ ددغی مومني بنځې حرکت او غوښتنې يې د لاسو له پورته کولو مخکې ترسره کړې، او د اسماعيل د قدمونو لاندې مقدسې چينې راوخوتيدلې، چې دبيت الله شريف حاجيان دصفا او مروا ترمنځ په منډو سره ددغی قهرمانی بنځې شاهکاري تمثيلوي او غواړي خپل ځانونه د هغوی په قطار کې راولي.

۶- د قربانی فلسفه:

همدغه قربانی دفداکاری درس دی، چې د افغانستان مسلمانانو د روسانو او د اسلام ددښمنانو جنگ کې خپل ځامن دقربانی جهاتو ته ليرل او ليري. او کله چې خنساء هغه بنځينه صحابی چې خپل څلور ځامن د جنگ میدان کې شهيد وینی د الله ﷺ شکر ادا کوي او د الله ﷺ لاره کې دځامنو په قربانولو سره افتخار کوي.

۷- د بيت الله د نوم اېښودلو فلسفه:

کعبه د مسلمانانو مقدس ترين ځای دی د توحيد سمبول، بيت الله او د مسلمانان قبله ده، ولې د کعبی ساختمان چې حضرت ابراهيم او اسماعيل بنا کړی دی د هغی مادی ساختمان له عادی خاورې او ختي څخه جوړ شوی دي، او کعبه شريف سره له دي چې ديته د الله ﷺ کور ويل کيږي ولې حقيقتا الله ﷺ د کور له لرلو څخه پاک او منزه دی، دغه لقب کعبی ته يواځې د عظمت او احترام لپاره ورکړ شوی دی، ځکه دعبادت او طاعت ځای او د اسلامی امت د توحيد او يو موتی کيدو سمبول دی. هيڅوک د کعبی عبادت نکوي، او کعبه هم چا ته نفع او ضرر نشی رسولی.

يو اسلامي پوهيالی د کعبی شريفی په هکله داسې ابراز نظر کوي، د الله د کور د زيارت مساله کې يوه ډيره اساسي مساله داده چې ما احساس کړه او قاعدتا تاسې ټولو هم احساس کړې ده مونږ ټول عمر ددی کور په طرف لمونځ وکړ او د ژوند ټولو لحظو کې مو ددې کور په طرف تقدیس وکړ،

تعظیم مو وکړ تجلیل مو وکړ او مونږ مسلمانانو ته د قبلي جهت یعنی د کعبی جهت له جغرافیایي جهتونو یعنی د نړۍ شمال، جنوب، مشرق او مغرب څخه معنا دار او ارزښتناکه دی او اصولاً کعبه لکه زمونږ د زړونو عشق، زمونږ ایمان، زمونږ عقاید زمونږ فرهنگ زمونږ ټول تاریخ او روح، معنویت او عاطفه ده... کعبه یو ادرس دی، او د هغې ټول تقدس هم پدې ادرس والي کې دی. او ټول عظمت یې هم په همدې کې دی چې دا ادرس الله ﷻ تعین کړی دی. او بل ځای کې یې هم تعینولی شو... نه دا تیري تقدس لري، او د نورو غرونو تیرو سره فرق لري او نه حتی خپله حجر اسود ذاتا له نورو اسمانی تیرو سره فرق او تغیر لري. ددې کور ارزښت ددې لپاره ده چې دا کور داسې یو ادرس دی چې انسان پدې زندگی کې خپل ځای، دځمکې پر مخ او دی جهان کې ورک نکړي... ارزښت یې دادی چې دا کور د توحید په نوم جوړ شوی دی خپله کور نه هنری ارزښت لری نه اقتصادی نه معماری او نه ذاتی ارزښت... هیڅ... فقط یو بشري او مافوق بشري اعتقادی ارزښت لري، او هغه دا چې د یو فکر په نوم جوړ شوی دی: توحید، د یو انسان په لاس جوړ شوی دی، او هغه د توحید بنیانگذار دی، او د هغه ملگری د هغه ځوی ذبیح توحید او د توحید قرباني و.

بناء د توحید د عقیدې په اساس کعبه صرف د مسلمانان لپاره د توحید سمبول دی هغوی د لمانځه په وخت فقط خپل مخونه د یوې قبلي ته اړوي او متحدانه د پروردگار عبادت کوي، هغوی خدای ته سجده کوي او شرط هم ندی چې انسان دې د لمانځه پر وخت کعبی ته نژدې ودریږي، بلکې هر چیرته چې وی او هر هیواد کې چې وي صرف خپل مخونه دې اخوا ته واړوي. او خپل لمنځونه دې ادا کړي. د یوې قبلي لرل، د مسلمانانو یو موتی والی بنیي او همدغه د توحید سمبول هغوی د اسلامی امت د یو لاس کیدو حقیقت ته سوق کوي. حج ته دتلو پر وخت ددغه کور طواف کوي ترڅو د مختلفو خلکو طواف په مختلفو رنگونو کې ددې دلیل وي چې د اسلام مقدس دین نژادي، او طبقاتی فرقونه د تقوا په غوره والي سره بدل کړي دی او هر څوک کولی شي یو موحد او یکتاپرست مسلمان شي. البته له دی

عقیدې سره چې کعبه او د کعبې ساختمان چا ته څه نفع او ضرر نشي رسولی هیڅوک د کعبې عبادت نکوي، او نه څوک کعبی ته سجده کوي.

د ملتونو د اتحاد جهانی اعلامي فلسفه:

کله چې مسلمانان د عرفات په غره سره یو ځای ولاړ وي، الهی ارشاداتو غور بردي، پداسې ډول چې دنهمې د ذی الحجی له لمانځه وروسته (منا) کی البته د لمر له ختو وروسته ټول حاجیان (لااله الا الله - الله اکبر او تلبیه ویونکی د عرفات په لور حرکت کوی. او عرفات ته ځي د ماسپنین او مازدیگر لمونځ په نمره مسجد کې یو ځای کوي او د ماسپنین پر وخت امام خطبه وايي. دې خطبه کې د نړی د مسلمانانو د اتحاد په هکله څه معلومات او ارشادات د خطیب په واسطه بیانیري او د نړی ټول مسلمانان الهی دربار ته لاس اوچتوي، او لکه د یو جسم ددې ورځ ټول مراسم ادا کوي.

د طواف فلسفه:

کله چې مسلمان دبیت الله شریف طواف کوي او د پتنگانو په خیر عاشقانه له کعبی څخه تاویري. نو انسان ته یو عجیب حقیقت څرگندیږي او هغه دا چې د کعبی پر خوا دغه گردش لکه د ساعت د عقربونو په شان دی. چې د ۲۴ ساعتونو په موده کې یوه لحظه توقف هم نکوي او لکه د انسان د قلب ضربی دریدل نلري همدرانگه مومنان د کعبی پرخوا ۲۴ ساعته په طواف کې دي او دا کار د الله ﷻ عبادت کې د اسلام برتریت بنکاره کوي، ځکه په ټولو ادیانو کې د عبادت لپاره مخصوص وختونه دي ولی د اسلام مقدس دین کې عبادت هیڅکله نه قطع کیږي او د کعبی همیشنی طواف ددې حقیقت یو دلیل دی. عبادت د اسلام مقدس دین کې لکه چې مخکې یاده شوې د ژوند په ۲۴ ساعتونو کې دوام لري ددې عبادت فلسفه چا له یو اسلامی پوهیال څخه وپوښتله چې تاسې څو وخته عبادت کوي؟ هغه وویل: مونږ مسلمانان ۲۴ ساعته ژوند ټول عبادت کې تیروو هغه شخص وویل: نو تاسې خوب نه کوي؟؟ اسلامی پوهیالی وویل: مونږ خپل خوب د پیغمبر په طریقه کوو، نو بناء زمونږ خوب هم په عبادت کې حساب دي، ددې پوهیالی وینا د اسلام

مقدس دین کې د عبادت اصلی فلسفه بیانوی ځکه د اسلام مقدس دین کې د یو مسلمان ټول اعمال په ۲۴ ساعته ژوند کې دالهی احکامو مطابق تیریري او هیڅ داسې وخت نشته چې بی عبادته تیر شي.

کله چې څوک د پیغمبر ﷺ د طریقې مطابق واده وکړي نو عبادت یې کړی دي، که څوک د پیغمبر ﷺ د طریقې مطابق تجارت وکړی نو عبادت یې کړی دی که څوک د پیغمبر د طریقې مطابق میلمستیا تیاره کړي نو عبادت یې کړی دی که څوک د پیغمبر د طریقې مطابق غذا صرف کړی نو عبادت یې کړی دی که څوک د پیغمبر د طریقې مطابق له خپلې بنځې او د کورنۍ له غړو سره ښه اخلاق کوي نو عبادت یې کړی دی که څوک د پیغمبر د طریقې مطابق غذا صرف کړی نو عبادت یې کړی دی که څوک د پیغمبر د طریقې مطابق له خپلې بنځې او د کورنۍ له غړو سره ښه اخلاق کوي نو عبادت یې کړی دی که څوک د پیغمبر په طریقو خپل ځان او فامیل ته د حلالې نفقې په لاس ته راوړلو کې کوشش کوي نو عبادت یې کړی دی که څوک د پیغمبر په طریقو موټر کې سپریري موټر کې د کیناستلو اخلاقی اداب مراعات کوي نو عبادت یې کړی دی که څوک د پیغمبر په طریقو له خپل همیسه سره نیکه رویه کوي نو عبادت یې کړی دی که څوک د پیغمبر په طریقو له خپلوانو سره رفق کوي نو عبادت یې کړی دی که څوک د پیغمبر په طریقو خبرې کوي نو عبادت یې کړی دی که څوک د پیغمبر په طریقو د خپلو والدینو احترام کوي نو عبادت یې کړی دی که څوک د پیغمبر په طریقو او د صحابه و بنځو لکه بی بی سمیه، بی بی عایشه، بی بی فاطمه بی بی مریم بی بی هاجر بی بی اسماء غونډې عمل وکړي لباس واغوندي او واده وکړي نو عبادت یې کړی دی.

د زرم فلسفه:

یو ډیر مهم حقیقت چې پوهیدل یې د مسلمانانو لپاره ډیر ضرورت دی دادی چې د الله ﷻ مدد هغه وخت مومن ته ۱۰۰٪ رسیري چې کله ددغه انسان مادي اسباب او دده اړیکې له مخلوقاتو قطع شي کله چې حضرت ابراهیم پلار کاکا خپلوانو او ټولو دوستانو په وورکې واچو او ابراهیم تنها پاتې

شو او د نمرود په وور کې وغورځید یو ملایک ورته راغی او ویې ویل مرسته غواړي؟ او کومک ته ضرورت لري؟ هغه وویل بلی: ولی تاته نه.

کله چې د اسلام پیغمبر له خلکو نا امیده شو او د طایف په لور یې مخ کې ترڅو شاید هغوی اوریدونکی غوږونه او لیدونکی سترگی ولري او په روښانه زړه سره حقیقت درک کړي، ولې هلته له قریشو بدتر غلامان او ماشومان یې ورپسې کړل او د محمد ﷺ او دهغه ملګري زید پسې یې ولیرل ترڅو دواړو باندې د تیرو باران وکړی او د اسلام مبارک پیغمبر له پایزار څخه ویني په ځمکه توی شوې، دغه وخت ده ته الهی مدد راورسیده او هغه یې د الهی دربار میلمستیا ته وغوښت او عرشته یې ویور په همدې رنگ دزمزم فلسفه هم هماغه الهی مدد دی چې کله بی بی هاجر له خپل ماشوم سره د ټولو انسانی اړیکو څخه جدا شوه او الهی دربار ته یې مخ کې او دغه ماشوم د شیدو خوړو پر وخت د ژوند اوبه نلرې او بیچاره مور یې اخوا او دیکخوا سرگردانه منډې وهلې نو الله ﷻ ورته خپله مرسته راواستوله او د اسماعیل د قدمونو لاندې اوبو جریان پیدا کړ، او دغه اوبو چې په سختو او تنګو لحظو کې او د انسانانو څخه د امید د قطع کیدو پر وخت په الهی مدد جاری شوې یو مقدس نوم یې خپل کړ، او کوم خاص خوند او مزه هم نلري ترڅو خلک د خوند لپاره نه بلکې د قدسیت لپاره هغه وڅښي.

اتم فصل:

دستر عورت او حجاب فلسفه

فصل کې شاملی موضوع گانې:

- ۱- دستر عورت او حجاب مفهوم.
- ۲- د فرد او ټولني په جوړولو کې د حجاب نقش.
الف: د فرد جوړولو کې د حجاب نقش.
ب: د ټولني جوړولو کې د حجاب نقش.

حجاب په لغت او د اسلامي شريعت په اصطلاح کې:

حجاب په لغت کې: دستر او پټولو په معنی سره ده.
حجاب په دوه شکله: استعمالیږي یو مادی او بل یې معنوی.
مادی حجاب: هغه جسم دي چې د دوه شیانو ترمنځ حایل او مانع واقع کیږي.

معنوی حجاب: هغه معنوی امور دی چې یو شي ته د رسیدو مانع کیږي
مثلا هغه عاجزي چې انسان ته د هدف ته درسیدو په لاره کې گرځي. او گناه
د بنده او پرودگار ترمنځ حجاب دی.

خمار په لغت کې: دستر او یا ټیکری په معنی دی.
خمار په اصطلاح کې: هغه ټیکری دی چې سر، غاړه او غوږونه پټوي.
د خمار او حجاب ترمنځ فرق: حجاب لوی ټیکری دی چې د بدن ټول
اعضا پټوي، خو خمار وړوکی ټیکری دی چې یواځې د بنځې سر پټوي.
د نقاب او حجاب ترمنځ فرق: حجاب ټول بدن پټوي ولې نقاب یواځې
مخ پټوي.

مومنو خویندو ته خطاب: پاک لمنو او مومنو خویندو! هغه مهم ټکی چې زمونږ درنه خورېې باید حجاب کې په یاد ولري داده چې کله یوه مسلمانې خور د الله ﷻ په وحدانیت باندې ایمان لري او دا مني چې الله ﷻ په ټولو مخلوقاتو باندې مهربان دی، او الهی قوانین د انسان په نفع دي او په الهی حکمونو کې داسې حکمتونه دي چې مومن انسان به عاجل او یا هم د وخت په تیریدو سره دهغې فایده ويني. او دا چې دغه قانون د مخلوقاتو پروردگار بیان کړی دی پرته له شکه په هغه باندې عمل کول حتمی او ضروری دي ځکه ټول الهی احکام د ضررونو او بدیو ددفع کولو او د گټو د تر لاسه کولو لپاره دي. زمونږ مومنه او دینداره خور دالهی احکام په پوهیدلو سره سم په هغې عمل کوي او کله چې پدې هکله تحقیق کوي نو ښه پوهیږي چې دغه الهی حکم ددې په نفعه ده او ددې د عزت او کرامت د حفاظت لپاره یې قانون بان کړی دی. د اسلام مقدس دین د اسلامی ټولني د مصلحت په نظر کې نیولو سره په ښځینه او نارینه باندې یو رنگ ستر عورت فرض کړ هیڅ مسلمان نارینه حق نلري چې د نورو ترمنځ خپل عورت ښکاره کړي همدارنگه هیڅ مسلمانې او متدینه خور اجازه نلري چې د نورو په وړاندې خپل عورت بریند کړي. دغه عفت او پاک لمني د ټولو مسلمانانو وظیفه ده، ترڅو له پوره حیا او عزت سره خپل ژوند پر مخ بوځي، ځکه پیغمبر ﷺ فرمایي د پیغمبرانو د پیغامونو خلاصه داده چې «اذا لم تستح فاصنع ما شئت» کله چط د حیا نه غوښتله نو بیا چې د څه غوښتل هغه کوه.

بی حجابي د شیطان یو دام دی: اصلا شیطان غواړي چې انسان لوڅ کړي او هغه عزت او ابرو چې الله ﷻ انسان ته ورکړې له منځه ويسي شیطان حضرت آدم او بی بی حوا ﷺ ته وسوسه وکړه ﴿فَوَسَّوَسَ لَهُمَا الشَّيْطَانُ لِيُبْدِيَ لَهُمَا مَا وُورِيَ عَنْهُمَا مِنْ سَوْءَاتِهِمَا وَقَالَ مَا نَهَاكُمَا رَبُّكُمَا عَنْ هَذِهِ الشَّجَرَةِ إِلَّا أَنْ تَكُونَا مَلَكَتَيْنِ أَوْ تَكُونَا مِنَ الْخَالِدِينَ ﴿٢٠﴾ وَقَاسَمَهُمَا إِنِّي لَكُمَا لَمِنَ النَّاصِحِينَ ﴿٢١﴾ فَدَلَّهُمَا بِعُرْوَةٍ فَلَمَّا ذَاقَا الشَّجَرَةَ بَدَتْ لَهُمَا سَوْءَاتُهُمَا وَطَفِقَا يَخْضَعَانِ عَلَيَّهَا مِنْ وَرَقِ الْجَنَّةِ وَنَادَاهُمَا رَبُّهُمَا أَلَمْ أَنْهَكُمَا عَنْ تِلْكَ الشَّجَرَةِ وَأَقُلْ لَكُمَا إِنَّ الشَّيْطَانَ لَكُمَا

عَدُوٌّ مُّبِينٌ ﴿۲۲﴾ قَالَا رَبَّنَا ظَلَمْنَا أَنْفُسَنَا وَإِن لَّمْ تَغْفِرْ لَنَا وَتَرْحَمْنَا لَنَكُونَنَّ مِنَ الْخَاسِرِينَ ﴿۲۳﴾ [الأعراف: ۲۰-۲۳] «نو وسوسه وکړه شیطان دوی دواړو ته ترڅو برېښه کړي دوی ته هغه عورت چې دوی پټ کړی دی او ورته یې وویل نه یاست منع کړي تاسې خپل خدای مگر دا چې ملایکی شي او یا همیشني شي او قسم یې ورته وکړ چې زه ستاسې خیر غوښتونکی یم، نو لارښوونه یې وکړه هغوی ته په چل سره کله چې هغوی دغه ونه وڅکله ښکاره شو دوی ته خپل عورت او شروع شو چې لگولې به یې ورباندې د جنت پانې او غږ وکړ دوی ته رب د دوی ایا ما نه وی منع کړي له دغې ونې څخه او درته مې نه وویلی چې شیطان ستاسې دواړه ښکاره دښمن دی دواړو وویل ای ربه مونږ پخپل ځان باندې ظلم کړی دی او که ته مونږ ونه ښيي او رحم را باندې ونکړی نو مونږ به شو له تاوانیانو څخه».

شیطان له آدم او بی بی حوا سره چل وکړ او په چل اودو کې یا ننۍ اصطلاح فکری جنګ سره یې هغوی وښویول، ترڅو هغوی دغه ممنوعه ونه وخورې او دوی ته یې دلیل بیان کړ چې کله تاسې له دې ونې څخه وخورې تاسې په ملایکو او یا هم د جنت دایمی خلکو غوندې شي، شیطان له منافقت څخه کار واخیست او هغوی ته یې قسم وخور چې زه ستاسې دوست یم، او دغه خبرې ستاسې په ښه کوم او هغوی ددغه مکار دښمن په خبره وغولیدل او له ممنوعه ونې یې وخره او په تش خوړلو سره له دوی څخه د جنت ښکلی کالي وغورچیدل، او دواړه برېښه شو او دپته اړ شو چې ترڅو د جنت په پانې ځانونه پټ کړي.

دغه حکایت مومنانو ته لوی درس دی، ترڅو انسان دجنی او انسي شیطان لخوا دوکه نشي او داسلام احکام کاملاً ومنی قران کریم فرمایي: ﴿يَأْتِيهَا الَّذِينَ ءَامَنُوا اَدْخُلُوا فِي السَّلَامِ كَآفَّةً وَلَا تَتَّبِعُوا خُطُوَاتِ الشَّيْطَانِ﴾ «ای مومنانو ننوځي په اسلام کې پوره او پیروی مه کوي د شیطان د قدمونو بی شکه هغه ستاسې ښکاره دښمن دي». د اوس مهال شیطانان او داسلام مقدس دین دښمنان هم له خپل چل او دښمنې او خپل اشغالی لباس سره غواړي زمونږ مسلمانې خویندې بی لارې کړي، د ښځې له حقوقو څخه غریزې او دراديو او تلویزون له لارې همدغه د بی حجابې او عورت لوڅولو موضوع ته زیاته لمن وهي. او غواړي

چې مسلمانان خور د تلویزونی اعلاناتو او یا هم د دوی د تجارت او د بدن د اعضاوو خرڅولو له امله او وسیله شي. دوی د هغو لیوانو په شکل سره دي چې یو اوري ته چې دمور غیر کې اوسیري وايي: دغه مهربانه مور دې په تا باندي ظلم کوي او دا چوپان حق نلري د خپل لاس په لرگی سره دتا ساتنه وکړي ته باید ازدانه په صحرا کې حرکت وکړي او که دغه ساده لوحه اوری د لیوه په غوړو او چلناکو خبرو وغولیري دمور له لمنی او د چوپان له ساتنې لرې شي او دغه وحشي لیوه یې ځانته خپلې مخه کې وویني ځانته به یې مړی کړي او توتو ته توتو به یې کړي او په یاد به یې شي.

صدها چراغ دارد و بیراهه می رود بگذار تا که افتد و ببیند سزای خویش

د اسلام مخالفینو هم بنځې د ازادی او مساوات په نوم سره له کورونو او کار ځایونو څخه رقص ځایونه او د رقص او فساد د کلپونو ته انتقال کړې. او بیا یې دوی یوه وسیله وگرځوله او د دوی د اعضاوو لسگونه شرکتونه یې د تلویزونی چینلونو له لارې خلکو ته اعلان کړ. پاکه کورنی یې له منځه وپورته او هغوی یې د پرمختګ او تمدن په نوم سره خلکو ته بی فکره او بی انده معرفی کړل. او اوس پدغسې هیوادونو کې د ورځینو احصایو له مخی ۸۰٪ سپریان له خپلو بنځو سره خیانت کوي او پردیو بنځو سره جنسي ارتباطات نیسي.

دعورت لوڅونې او بی سترې موضوع د شیطان لویه وسیله ده، ځکه بی حیا انسان ایمان نلري او حیا د انسان د ایمان اساسي جز تشکیلوی حیا د یو مسلمان د اخلاقو اساسي بن: ارندوی دی، او کله چې انسان له اسلامی اخلاقو او ادابو لرې شي ټول عملونه یې بیهوده کیږي مثلاً: لمونځ منفی حیا مساوي صفر دی. ځکه لمانځه کې ستر عورت فرض دی او د عورت لوڅول لمونځ باطلوي.

زکات منفی اخلاق مساوی صفر دی. ځکه الله ﷻ فرمایي: ﴿يَأْتِيهَا الَّذِينَ ءَامَنُوا لَا تَبْطُلُوا صَدَقَتِكُمْ...﴾ «ای مومنانو خپلې صدقې په منت او اذیت سره مه

باطلوی». څوک چې د زکات د توزیع پروخت بد اخلاقی کوي او دفقیرانو زړونه په سختو الفاظو زخمی کوي د صدقې ثواب یې باطلیږي.

اورو زه منفی اخلاق مساوی صفر دی، ځکه پیغمبر ﷺ فرمایي: «کله چې یو د تاسې روزهدار وي نه باید بدې خبرې او فاسقانه اعمال وکړي، او که څوک ورته کنځاوې وکړي دې دې ورته ووايي زه روزه لرم او هغه سره دې لاندې نکوي».

حج منفی اخلاق مساوي صفر دی، ځکه الله ﷻ فرمایي: ﴿فَمَنْ فَرَضَ فِيهِنَّ الْحَجَّ فَلَا رَفَثَ وَلَا فُسُوقَ وَلَا جِدَالَ فِي الْحَجِّ﴾ [البقرة: ۱۹۷] «په چا باندې چې حج فرض شو نو نشته په حج کې بدې خبرې، بدکار او جنجالونه».

بد اخلاقی او بی حیایي په ټولو عصرونو کې د شیطان یو خطرناک دام دی. هغه خلک چې له محمد ﷺ څخه مخکې د ابراهیم د شریعت مطابق حنفاؤ و او د کعبې طواف یې کو شیطان هغوی ته راغی هغوی یې داسې بی لارې کړل دغه لباس چې تاسې د طواف پر وخت اوغندی کیدای شی له حرامو پیسو څخه وي. او یا هم ناپاکه وي، نو بهتره ده د طواف پر وخت خپل لباس لرې کړي او پدې ډول یې هغوی له حق دین څخه واړول او ټول یې مشرک کړل، او دوی بیا برېښه طواف کو او بیا یې کعبې ته هم بتان دننه کړل او مشرک شو.

د شیطان دغه دام نن عصر کې هم لکه پخوا تکراریږي او انسي او جني شیطان د وسیلو او دلایلو په تغیر سره غواړي مسلمانان لکه خپل ځان غوندې بی حیا کړي. او دوی څخه خپل غلامان او وینځي جوړ کړي.

او خپلو تجارتی شرکتونو کې یې خلکو ته وړاندې کوي ولې مخلص او متدین مسلمانان هیڅکله دغسې چل نخوري ځکه مسلمانې بنځې زیات غیرت او شهامت لري او په عقل سره هره نوې پدیده تشخیصوي او ځان د هر عصر مکروب مقابل کې وقایه کوي ځکه د اسلام تاریخ دغوره او باهمته بنځو شاهد دی، اودا لوی افتخار دی چې د اسلام لومړی شهید (بی بی سمیه) یوه بنځه ده، او د ټولو پیغمبرانو پای کې په حضرت محمد ﷺ له وحی

نازلیدلو وروسته اول تن چې وربانېد ایمان راوړ یوه بنځه (بی بی خدیجه) وه.

دالهی احکامو د شرح لپاره باید اسلامی عالمانو څخه وپوښتو:

اوس یو اساسی مطلب پدې بحث کې مطرح کوو، چې دعورت او حجاب موضوع ده، او لازمه ده چې دې موضوع کې له تحقیق څخه وروسته لاندې پوښتنو ته ځواب ووايو:

پوښتنه: د اسلام مقدس دین احکام له کومو سرچینو څخه استنباط کېږي؟
 ځواب: د اسلام مقدس دین احکام له قران کریم اود پیغمبر له سنتو څخه اخیستل کېږي.

پوښتنه: له قران کریم او سنتو څخه د احکامو د استنباط صلاحیت کومو اشخاصو ته سپارل شوی دی؟

ځواب: په هره موضوع کې د قانون جوړونې او احکامو استنباط متخصصو اشخاصو پورې اړه لري. ځکه مونږ د طبی مشکل دحل لپاره ډاکترانو او د طب متخصصانو، د برق مشکلاتو کې د برق متخصصانو، د کمپیوتر او انترنت په برخه کې د کمپیوتر انجینرانو اود انجن او پرواز په موضوع کې ددپیلوماتو او متخصصو انجینرانو څخه پوښتو، همدرانگه د قران او سنتو د فهم لپاره داسلامی شریعت متخصصینو ته مراجعه کېږي.

پوښتنه: اسلامپوهانو د څوارلس پیړیو په اوږدو کې د اسلام له ظهوره بیا تر ننه د بنځو د عورت او حجاب په هکله له کومو قرانی آیاتونو او نبوی احادیثو څخه احکام استنباط کړي دی؟

ځواب: د ستر عورت او حجاب په هکله زیات آیاتونه او احادیث شته دي، چې د احزاب او نور سورت کې زیات اړوند احکام په صراحت سره بیان شوي دي. چې دلته د قران او سنت ځینې دلایل د مثال په ډول سره راوړو:

﴿قُلْ لِلْمُؤْمِنِينَ يَغُضُّوا مِنْ أَبْصَرِهِمْ وَيَحْفَظُوا فُرُوجَهُمْ ذَلِكَ أَزْكَى لَهُمْ إِنَّ اللَّهَ خَبِيرٌ بِمَا يَصْنَعُونَ ﴿۳۰﴾ وَقُلْ لِلْمُؤْمِنَاتِ يَغْضُضْنَ مِنْ أَبْصَرِهِنَّ وَيَحْفَظْنَ فُرُوجَهُنَّ وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا وَلْيَضْرِبْنَ بِخُمُرِهِنَّ عَلَىٰ جُيُوبِهِنَّ وَلَا يُبْدِينَ زِينَتَهُنَّ إِلَّا لِبُعُولَتِهِنَّ أَوْ آبَائِهِنَّ أَوْ آبَائِهِنَّ أَوْ أَبْنَائِهِنَّ أَوْ أَبْنَائِهِنَّ أَوْ إِخْوَانِهِنَّ أَوْ بَنَاتِ إِخْوَانِهِنَّ أَوْ بَنَاتِ أَخْوَاتِهِنَّ أَوْ نِسَائِهِنَّ أَوْ مَا مَلَكَتْ أَيْمَانُهُنَّ أَوِ التَّابِعِينَ غَيْرِ أُولِي الْأَرْبَةِ مِنَ الرِّجَالِ أَوِ الطِّفْلِ الَّذِينَ لَمْ يَظْهَرُوا عَلَىٰ عَوْرَتِ النِّسَاءِ وَلَا يَضْرِبْنَ بِأَرْجُلِهِنَّ لِيُعْلَمَ مَا يُخْفِينَ مِنْ زِينَتِهِنَّ وَتُوبُوا إِلَى اللَّهِ جَمِيعًا أَيُّهُ الْمُؤْمِنُونَ لَعَلَّكُمْ تُفْلِحُونَ ﴿۳۱﴾﴾ [النور: ۳۰-۳۱].

«ووايه مسلمانانو ته چې سترگې څه پټې کړي او خپل فرجونه وساتي، دا دوی ته غوره ده بې شکه الله په هغه څه خبر دی چې دوی یې کوي او ووايه مسلمانو بنځو ته چې څه سترگې پټې کړي او خپل فرجونه وساتي او بنکاره نکړي خپل زینت مگر هغه چې ترې بن:اره کوي، او ودې غوړوي خپل ټیکړي پخپلو گریوانونو، او نه دې بنکاره کوي خپل زینت مگر خپلو میرونو ته، یا پلرونو ته، یا خسر ته، یا ځامنو ته، او یا د میرونو ځامنو ته، یا خپلو ورونو ته یا وریرونو ته، یا خورریونو ته، یا خپلو بنځو ته او یا هغو ته چې د دوی نبي لاسونه یې مالکان دي، او یا هغو زرونو ته چې شهوت ونلري له سرپانو څخه، او یا هغو ماشومانو ته چې دنبځو په عورتونو خبر ندي، او نه دې وهي خپلې پېښې ترڅو بنکاره شي د دوي هغه پت زینت او توبه وکړي الله ته ټول ای مومنانو ترڅو کامیاب شي».

دې مبارک آیت کې لاندې مطالب بیان شوي دي:

۱- سترگی پټونه:

دې مبارک ایت کې له سترگو پټولو څخه هدف له نا محرمو څخه سترگې اړول دي. یعنې مسلمان نارینه او زبانه دې د نامحرمو سره د مخامخ کیدو پر وخت کوشش وکړي چې خپل نظر بلې خوا واړوي.

به نامحرم نظر دل را کند کور ز غربت خانه وضع افگند دور
 ز دست دیده و دل هر دو فریاد که هر چه دیده بیند دل کند یاد

نن ورځ متاسفانه هغه خلک چې د سریالونو او فلمونو لیدلو سره عادت دی، ددغه مبارک آیات له تطبیق څخه کاملاً غافل او بی خبره دي. ځکه بښځې ساتو نه په دغو سریالونو او فلمونو کې نامحرمو سپریانو ته گوري. او سپریانو هم یواځې دا نه چې ساتونه نامحرمو بښځو ته گوري، بلکې د هغوی د تصویرونو او رقصونو مشاهده کوي.

۲- د شرمگاه حفاظت:

د شرمگاه له حفاظت څخه منظور (ستر عورت) او د زنا په گناه له مبتلا کیدو څخه حفاظت دی.

۳- زیاته پاکي:

د عورت محافظت او سترگې پټول د انساني جامعې د پاکوالي او پاک ژوند کولو لپاره غوره وسیله ده. الله فرمایي: ﴿وَمَنْ تَزَكَّىٰ فَإِنَّمَا يَتَزَكَّىٰ لِنَفْسِهِ﴾ «او چا چې ځان پاک کړ نو د هغه ځان پاکي د خپل ځان لپاره ده» دغه حقیقت هره ورځ پخپلو سترگو وینو چې زمونږه با حیا او با حجاب خورگانې همیشه له پاک او نظیف ژوند سره له مشکلاتو څخه لرې دي، ولې غربي بښځینه او هغه چې د دوی تقلید کوي په زرگونو مشکلاتو، او کورنیو بی اعتمادیو او بی اعتباریو باندې اخته دی، او د جهنم اور د هغو نصیب دی چې سترگې خړوي، بی شرمه او بی حیا دي نه د خپل فامیل د اعضاو خیال کوي او نه د بل چا د ناموس او هم د هغو بښځو نصیب دی چې د اسلام مقدس دین احکام نه مراعت کوي.

۴- د دوی له کارونو څخه د الله ښه خبرتیا:

الله ښه هر چاته د خپل عمل مطابق بدله ورکوي، او زمونږ د پروردگار علم د انسان په ټولو پټو او بڼو: اړه کارونو باندې رسیدلی دی. او دغه صحت ټکونه د هغو خلکو لپاره دي چې خپل نیتونه یې پاک کړي ندي، او د نورو ناموس ته

په بی‌حیایی سره گوري. او فکر کوي چې هر کله په پټ ډول سره نامحرمو ته وگوري نو هیڅوک به یې په راز خبر نشي.

۵- زینت:

په اسلامي شریعت کې زینت په دوه برخو ویشل کیږي یو ذاتي زینت او بنایست دی چې الله ﷻ انسان ته ورکړی دی بل مکتسب زینت او بنایست چې د لباس، زیوراتو او غیره له ارایش څخه عبارت دی.

۶- الا ما ظهر منها:

هغه چې پرته له اختیاره ظاهر شي: منظور هغه زینت او بنایست دی چې پرته له اختیاره څرگندیږي او یا هم نشي کولای هغه پټ کړي لکه لباس، گوتی او غیره...

۷- بخمرهن:

له خمار څخه غرض ټیکری دي: لکه مخکی مو چې د خمار په هکله خبرې وکړې، چې یوه ټوټه ده چې د هغي په واسطه زمونږ خویندي خپل سر، وینسته او غاړه پټوي، دې ایت شریف کې چې د ټیکري سر او وینستو دپټولو یادونه شوې ده متاسفانه چې ډیر خلک کاره او بی لارې تللی دي. او داسې گمان کوي چې مراد له تقوا څخه معنوی حجاب دی، او حجاب له ټیکري سره څه ارتباط نلري.

تاروپودش با تو میگوید سخن	بشنو از چادر که در توصیف زن
تا شرافت را به عصمت بافته	تاروپودم از شرافت تافته
دختران درند، چادر چون صدف	در کلاس حفظ تقوا و شرف
زانکه زیب وزینت زن چادر ست	بهترین سرمایه زن چادر ست
دختران راست تاج افتخار	حفظ چادر در سرای اقتدار
شیوه ازواج پاک احمد ست	حفظ چادر حفظ دین و مذهب است

حفظ چادر چاره ساز کارهاست حفظ گل از هجوم خارهاست

۸- جیوب:

جیوب چې د جیب جمع ده د غاړې او سینې په معنی سره راځي. یعنې مسلمانې خویندې باید خپل سرونه، وینسته او سینې د خپلو ټیکریو په واسطه وپوښي.

۹- ځینو خپلوانو ته استثناء:

هغه اشخاص دي چې په دې آیات شریف کې ذکر شوي او د محارمو له جملې څخه دي چې د دوی سره د عورت اندازه نسبت نامحرمو ته فرق کوي چې وروسته به شرحه شي البته دې آیات شریف کې د کاکا او ماما په هکله څخه ندي ویل شوي، ولې د پیغمبر په احادیثو کې ویل شوي چې کاکا او ماما هم له محارمو څخه دي.

د دوه دروغونو شهور د

شیطان او شیطان صفتان ددې لپاره چې په ټولنه کې بی حجابی او بی حیایي رواج کړي دوه دلیلونه بیانوي. او پدې سره ډیرو خلکو ته فریب ورکوي:

لومړی شبهه: دوی وايي له ستر او حجاب څخه منظور داخلی حجاب او معنوی ستر دی یعنی کله چې انسان داخلی تقوا ولري همدغه حجاب دی نه دا چې حجاب په مخ پټونې نقاب او ټیکري سره شرحه کړي.

ددې دلیل ځواب: دا رنگ خلک باید پوه شي چې دوی د ډیرو قرانی آیاتونه څخه انکار کوي. ځکه په قرانی آیاتونو کې حجاب په مادی معنی بیان شوی دی ځکه د - خمار - ټیکری لفظ صراحتاً په قران کې راغلی دی او هم راغلي دي چې ټیکری باید سر، غاړه، سینه او وینسته او غیره پټ کړي ﴿وَلْيَضْرِبْنَ بِخُمُرِهِنَّ عَلَىٰ جُيُوبِهِنَّ﴾ «او خپل ټیکري دې په خپلو گریوانونو واچوي». غوره ده دداسې خلکو لپاره د قران کریم د مفسرینو اقوال را نقل کړو، ترڅو پوه شي چې د قران کریم ټول مفسرین چې د اسلام علما دی څه وايي:

امام طبري چې د اسلام مشهور مفسر دی ددې آيت تفسير کې داسې وايي: خپل ټيکري دې د سينې په تخته واچوي، ترڅو يې وينسته، غاړه او غاړکي پټې کړي^(۱).

علامه ابن کثير د قران کریم مشهور مفسر ددې آيات شريف په تفسير کې وايي منظور منځ پټونى دى چې د بنځو د سينې په تخته پروت وي، ترڅو د هغې په واسطه د سينې تخته او خپلې کوڅې پټې کړي، او پدې اسلوب د جاهليت د عصر له بنځو سره مخالفت وکړي ځکه د جاهليت پر وخت بنځو د اکار نکو، بلکې بنځې به د سپړانو ترمنځ داسې تيريدلى چې وينسته او ان غوروالى يې معلوميدلى^(۲).

د مسلمانانو مور بى بى عايشه صديقه رضي الله عنها وايي: الله تعالى دي د مهاجرينو په بنځو رحم وکړي.

زه فکر کوم هغه خلک چې د اسلام د بنمنو (انسي او جنې) شيطانانو لخوا غوليري، ددې حقيقت په درک کولو سره به دغسي خبرې بايد تکرار نکړي. او يقين به وکړي چې د اسلام مقدس دين کې څومره معنوى پاکی ته ارزښت ورکړي، په هماغه اندازه ظاهري پاكي او د حجاب اغوستل هم ضروري دي، ځکه ظاهري او باطنى کمک د يوې سکى دوه مخه دى، چې کله يې يوه طرف هم خراب شي ن ابل يې خبرابيري.

دويمه شېه: ځينو ځوانانو او نجونو ته يې دا چل ورکړي چې کله زمونږ زړه پاک دي، نو لباس او حجاب ته بيا ضرورت نشته دى دې اشخاصو ته همدومره کافي دى چې ايا تاسې له بى بى فاطمې، بى بى عايشې او د ټولو

۱- وليلقين خُمُرهنَّ، وهي جمع خمار، على جيوبهنَّ، ليسترن بذلك شعورهنَّ وأعناقهنَّ وقُرطهنَّ. جامع البيان في تأويل القرآن تاليف محمد بن جرير بن يزيد بن كثير بن غالب الأملي، أبو جعفر الطبري، [۲۲۴ - ۳۱۰ هـ] تحقيق أحمد محمد شاكر، مؤسسة الرسالة، ط ۱ (۱۴۲۰ هـ - ۲۰۰۰ م)، ۱۵۹/۱۳.

۲- تفسير القرآن العظيم تاليف أبو الفداء إسماعيل بن عمر بن كثير القرشي الدمشقي [۷۰۰ - ۷۷۴ هـ] تحقيق سامي بن محمد سلامة، دار طيبة للنشر والتوزيع، ط ۲ (۱۴۲۰ هـ - ۱۹۹۹ م)

زنانه صحابه و څخه پاکې بڼې غواړي، دوی د قراني اياتونو له پوهیدلو او سره له دې چې زړو نه پاک دي. اسلامي حجاب مراعات کړی دی.

عورت په لغت او د اسلامي شریعت اصطلاح کې:

عورت په لغت کې:


د کمین خالي والي، د انسان شرم ځای او هر هغه شي په معنی ده چې له هغه څخه شرم او حیا کيږي^(۱).

عورت په اصطلاح کې:

د انسان د بدن یو قسمت دی چې د هغه لیدل او نورو ته بنودل حرام دي

دنارینه او زبانه د عورت اندازه

پیل ک مو ولوستل چې د عورت پټول په مسلمان نارینه او زبانه باندې فرض دی او دواړه مکلف دي ترڅو خپل عورت پټ کړي، او د مخالفت صورت کې دگناه مرتکب دي، ولې دعورت اندازه کې دنارینه او زبانه ترمنځ فرق شته دی، چې طبعا دغه اندازه د هریو د کورنیو شرایطو او بڼایست مطابق په نظر کې نیول کيږي، د نارینه د جسم هغه برخه چې ټولنه کې دفتنی او فساد لامل گرځي عورت دی، او نارینه مجبور دي چې د هغه په حفاظت کې د اسلامي شریعت قوانین رعایت کړي، او زمونږ مسلمانې خويندې هم مکلفې دي چې د عورت تعینه شوې اندازه مراعات کړي چې دادي دعورت په هکله د اسلام پوهانو د نظریو خلاصه تاسې ته وړاندې کوو. ترڅو د حقایقو په پیژندلو، او د الله ﷻ د رضا لپاره په هغې باندې په عمل کولو اخروي اجر، او د نیوی سعادت او پاکې زمونږ او زمونږ د کورنیو نصیب شي. (ان شاء الله تعالی)



۱- د نارینه عورت له نارینه سره:

د نارینه عورت د نامه څخه د زنگنو پوري دی، چې ورنونه او زنگنونه يې هم عورت کې شامل دي. نارینه مکلف دي د خپل بدن دغه برخه پټه کړي او د ترک په صورت کې گنهگار کيږي، او الهی عذاب به ورته منتظر وي. ځينې مشران او ځوانان په عمومي حمامونو، سپورتی حوضونو او ميدانونو کې د خپل عورت په هکله بی اعتنا وي، چې باید خپل ورنو او زنگنونه پټ کړي.

۲- د زاننه عورت له زاننه سره:

ځينی بنځينه فکر کوي چې د دوی ترمنځ د عورت پټول فرض ندي، داسې حال کې چې د اسلامی شریعت له نظره د يوې مسلماني خويندې عورت د بلې مسلماني خور سره د نارینه د عورت په اندازه (له نامه څخه تر زنگنو پورې) دی چې ټولو حالاتو کې باید مراعات شي.

۳- د نارینه عورت له پردیو سړيو سره:

د سړيانو عورت له پردیو بنځينو سره هم په پخوانۍ انداې دی او ځينې علما وايي چې د سړي د بدن ټول اعضا عورت دی، نه باید د پردیو بنځينه و ترمخ هغه لوڅ کړي.

۴- د مسلماني خويندې عورت له سړيانو سره:

زمونږ د مسلماني خويندې عورت له سړيانو سره درې حکمونه لري:
الف: زمونږ د مسلمان خور عورت له خپلو محارمو سره لکه پلار، ورور، ځوی، وراره، خور يې، کاکا، ماما، نيکه.
د بنځې عورت له محارمو سره د نامه څخه تر زنگنو پورې په شمول د ملا او سينې دتختې دی.
ب: د مسلمانانو خويندو عورت له خپلو ميرونو سره: د بنځې او خاوند ترمنځ هيڅ رنگه عورت نشته.

ج: د مسلمانې خویندو عورت له پرديو سره: زمونږ د مسلمانو خویندو د عورت په هکله له پرديو سره اسلام پوهان دوه نظره لري:

الف: ځينې علما وايي چې د بنځې د بدن اعضا پرته له مخ او ورغوو څخه نور ټول عورت دی او ددې لپاره درې دليلونه لري:

لومړي دليل (قران کریم دی، دوی وايي چې الله ﷻ فرمایلی دي ﴿وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا﴾ وايي قرانی آیات د هغه څه ښکاره کیدل استثنا کړي دی چې ښکاره کیدل یې حتمی ضرورت وي. او مخ او د لاسونو ورغوی له ضروریاتو څخه دی^(۱).

دویم دليل: هغه حدیث چې بی بی عایشې رضی الله عنها روایت کړی دی چې یوه ورځ اسماء د ابوبکر لور د پیغمبر خوا ته راغله چې نازکه جامی یې په تن وې، پیغمبر له هغې څخه مخ واړو او ورته یې وویل: کله چې نجلۍ بالغه شي نو بیا جایز نده چې د هغې د بدن کومه حصه څوک وویني پرته له دې دو حصو څخه او بیایې مخ او ورغوو ته اشاره وکړه.

دریم دليل: عقلي دليل دی، وايي چې بنځینه په لمانځه، او حج کې خپل مخونه لوڅوي، او که مخ عورت و نو لوڅول به یې په لمانځه او حج کې هم جایز نه و، ځکه د عورت پټول جایز دی، او د انسان لمونځ د عورت دلخوايي حالت کې سببي ندي.

ب: د اسلام پوهانو یوه ډله پدې نظر ده چې د بنځینه د بدن ټول اعضا پرته له استثنا څخه ټول عورت دی، د دوی دلایل په لاندې ډول دي:

لومړي دليل: د قران کریم آیات ﴿وَلَا يُبْدِينَ زِينَتَهُنَّ﴾ «خپل ښایست دي نه ښکاره کوي» دې آیات شریف کې د زینت ښکاره کول حرام گڼل شوي دي. او زینت دوه ډوله دی:

یو ذاتی زینت دی چې له هماغه سره پیدا شوي دي، او بل کسبې زینت دی چې بنځې د لباس اغوستلو او زیوراتو او ارایش سره حان ښایسته کوي.

مخ د زینت له ډلې څخه دی، او د بنځو اصل بنایست او زینت هم له مخ او انگو څخه معلومېږي او ایت شریف د زینت بنکاره کول په مکمل ډول سره حرام کړی دی^(۱).

دویم دلیل: وایي د نظر په هکله زیات احادیث راغلی دي مثلاً حضرت جریر رضی الله عنه وایي چې ما له رسول الله ﷺ څخه د ناخپي نظر په هکله وپوښتل، هغه راته وویل: نظر دې واړوه (یعنی پرديو بنځو ته مه گوره) د مسلم او امام احمد روایت. پیغمبر ﷺ حضرت علی رضی الله عنه ته وایي: ای علی او مړی نظر بیا مه تکرار وه لومړی نظر بیا مه تکرار وه لومړی نظر درته عفو او دویم درباندي محاسبه کيږي. د احمد او ابو داود روایت. دغه او نور ټول روایت شوی احادیث پرديو بنحو ته کتل حرام گڼي بناء د بنځو انگي عورت دي.

دریم دلیل: هغوی وایي چې نامحرمو بنحو ته کتل د فتني د ویرې په خاطر وي. او د مخ فتنه نسبت پنډی او وینستو ته زیاته ده.

او کله چې د بنځو وینستانو او پنډیو ته کتل د علما، په اتفاق حرام دي. نو د انگو حرمت باید په طریق اولی سره وي. ځکه اصل بنایست په انگو نغښتل شوی دی.

یادونه: هغو پوهانو چې انگي عورت ندي گڼلي شرطونه لري:

لومړی شرط: مخ بی ارایش او بی فیشنه وي.

دویم شرط: د فتني او فساد ویره نه وي. او که چیرې یوه بنځینه دومره بنایسته وي چې د انگو بنکاره کول یې د نورو د فتني سبب گرځي. او یا هم اجتماعی اخلاق دومره ضعیف وي چې د بنځنیو د انگو په لیدلو سره خبره فتنه او فساد ته رسيږي نو د مخ بنکار کول جایز ندي.

دریم شرط: د پوهانو ددې خبرې منظور چې عورت فرض ندي، دا نده چې د انگو بنکاره کول او لوڅول واجب دي، او مسلمانی خویندې باید حتما خپل انگي لوڅ کړي. بلکې د هغوی خبره د ضرورت لپاره ده. چې کله کومه


بنځینه د کار او یا درس د ضرورت پر وخت نشي کولی خپل انګی پټ کړي، کولی شي انګی بناره کړي، ولې ټولو حالاتو کې نه باید خپل انګی لوڅ کړي، او د بنځو د انګیو د بنکاره کولو پر وخت سپړانو ته امر شوی دی چې کله هغوی د ضرورت په خاطر انګی نشي پټولی نو سپړان باید ورته ونه ګوري. بلکې دې حالت کې د سپړانو مسولیت دی چې سترګې پټې کړي ﴿قُلْ لِّلْمُؤْمِنِينَ يَغُضُّوا مِنْ أَبْصَارِهِمْ﴾.

د پوهانو د ویناو ترمنځ غوره والی: د بنده په نظر په اوسې مهال کې مسملانو خویندو میندو ته د انګو پټول لازمي دي البته که مجبوریت وي او یا استثنا وجود ولري. لکه د طواف پر وخت سبي ده، مګر عادي حالاتو کې احتیاط غوره دي.

د بنځو او نارینه و د لباس شرطونه

په اوسني مهال کې یو اساسی ستونزه د لباس شرایطو ته بی توجهی او نه پیژندنه ده. نن ورځ ځینی نجونې پدې نظر دي چې کله خپل وینسته او غاړه پټ کړي یا حجابه کيږي، بناء سرونه پټ ټیکریو بڼه کلک تړي ولې چسپ کاو بای پتلون اغوندي او یا لنډې چسپي جامې اغوندي، کله ناکله له نازک ټیکري لکه ګاچ او غیره څخه استفاده کوي. هلکان او ځوانان پدې نظر دي چې د ستر عورت او لباس د شرایطو مسله د نجونو او بنځنیو پورې خاص ده. بناء د چسپو پتلونونو او سپورتی نازکو او غیره لباس سره د خلکو مخ ته راووځي. او حتی د لمانځه پر وخت داسې لباس اغوندي چې عورت یې مکمل واضح کيږي.

بناء د ستر عورت د تطبیق لپاره لازمه ده دلپاس په شرایط مفصل ډول سره پوه شو، دغه شرایط په دوه ډوله تقسميږي.



د لباس عمومي شرايط

د لباس له عمومي شرايطو څخه منظور داده چې دغه شرايط په مسلمان نارينه او بنځينه باندي يو رنگ لازم او ضروري دي او که دا شرايط مراعات نکړي گناهکار دي او ستر عورت يې سيې ندى.

۱- نازک نه وي:

هغه لباس چې د ستر عورت لپاره کارول کيږي لازمه ده چې نازک به نه وي ترڅو بدن ترې معلوم شي، ځينې خلک ډير نازک لباس اغوندي چې د لارې تلو پر وخت يې د جسم اعضا بنکاري، د لباس نازکي يا د توتې د اختيارولو وخت کې وي لکه گاج او امثال يې او کله هم د ډير استعمال په پايله کې نازکه کيږي.

تفسير قرطبي روايت کوي چې دبنو تميم يو ډله بنځينه د بي بي عايشي رضي الله عنها خوا ته راغلې او په تن يې نازک لباس و، بي بي عايشي رضي الله عنها

ورته وویل: که تاسې با ایمانه ښخې یاست نو دا د ایماندارو لباس ندی، او که غیر مسلمان یاست نو بیا تاسې ته څخه ستونزه نشته.

په فعلی شرایطو کې بازار ته نازکه توتی راغلي دي چې هېڅ رنگه په هغې سره ستر عورت نه راځي. مثلاً د گچ تکه چې ډیرې ښځینه یې د ټیکري لپاره استعمالوي خو متاسفانه چې دا ډیره نازکه تکه ده او زموږ د خویندو وینسته نه پتوي. بناء ستر عورت نکیري، همدارنگه ځینې له نازکو توتو څخه لستوني جوړوي چې لاسونه یې ترې ښکاري پدې حالت کې هم داد ستر لباس ندی.

۲- لنډ نه وي:

هغه لباس چې د ستر عورت لپاره استعمالیږي لازمه ده ترڅو د جسم هغه قسمت چې پتوي یې مکمل ستر کړي، ځینې خویندې له کوره بیرونه او د نامحرمو تر مخ پنبجایی لباس اغوندي چې دا لنډې جامې دي او د عورت مقدار یې سې نه پتوي، احياناً له پتلون سره لنډې لمنې اچوي چې دا هم د اسلامی ستر د قاعدې مخالف دی.

د غاړې په جوړولو کې احياناً ځینې خویندې لویې غاړې خوښوي چې د سینې تخته یې معلومیږي، او کله هم نیم لستوني لباس اغوندي او یا هم لستوني لنډوي چې دغه لباس په هېڅ ډول د اسلامی لباس له قوانینو سره موافق ندی.

ځینې هلکان د سپورت او لامبو پر وخت لنډ لباس اغوندي که څوک ورته ووايي چې دغه لباس موسیې ندی، دلیل کې وایي چې موږ ښځې نه یو، داسې حال کې داسې نازکه لباس اغوستل چې عورت پت نکړي د نر او ښځې لپاره یو رنگ حرام دي.

متاسفانه چې غیر مسلمانانو د سپورت لپاره یو لباس غوره کړی دی مسلمانان کولی شي د هغوی سره تفاهم وکړي او خپل لباس د اسلامی شرایطو مطابق چې د دوی عورت پت کړي، هماغسې جوړ کړي. حتی ځینې سپورتونه داسې حرکتونه لري لکه سجده او رکوع د بتانو په وړاندې او یا هغه الفاظ زموږ په ورزشکارانو تحمیلوي چې جاچانی، چینایي او کوریایي بت

پرستان یې د بت د عبادت لپاره وایي. بناء لازمه ده چې د مسابقاتو پر وخت د مجسمو او انسانانو مقابل کې تعظیم او سجده ونکړي. ځکه د رکوع او سجده په شکل تعظیم کول د انسانانو او یا بتانو په وړاندې شرک گڼل کیږي.

۳- چسپ نه وي:

د اسلامی لباس له شرایطو څخه یو هم د لباس پراخوالی دی، بناء ځینې لباس چې چسپ وي لکه برجس، کاوبای او جیمز پتلونونه او غیره چې بدن پورې چسپیدلي وي نارینه او بنځینه مسلمانانو ته جایز ندي.

خصوصی شرایط

له خاصو شرایطو څخه منظور هغه شرایط دي چې یواځې په با ایمانه نجونو او بنځو باندې لکه کور څخه د وتلو پر وخت او یا هم د نامحرمو سره د مخامخ کیدو پر وخت لازم دي چې علاوه له هغو عامو شرایطو دغه شرایط هم باید په نظر کې وایي.

۱- له جذابه رنگونو لرې والي:

د با ایمانه خویندو په لباس کې شرط دی چې له کوره بیرون له جذابه رنگونو څخه استفاده ونکړي. ولې دغه رنگونه ورته په کور کې د بنځینو او یا محارمو په منع کې جایز دي. ولې له کور بهر او یا د نامحرمو سره د مخامخ کیدو پر وخت باید له سنگینه ا وساده کالیو څخه کار واخلي.

۲- بوټونه یې اواز ونلري:

با ایمانه خویندې دې د بوټو اخیستلو پر وخت سعی او کوشش وکړي چې د کارولو او له کور څخه وتلو پر وخت اواز ونلري.

۳- له عطر و دې استفاده نکوي:

با ایمانه خویندو ته جایز دی چې د کور د ننه له هر رنگه زینت څخه استفاده وکړي ولې له کور څخه د وتلو پر وخت نباید عطر استعمال کړي ځکه چې دغه عمل یې د فتنې لامل گرځي. حضرت ابو موسیٰ رضی الله عنه وایي چې نبی کریم صلی الله علیه و آله وفرمایل: هره سترگه زنا کوي، او کله چې یوه بنځه عبر ووهی او

بیا د یو مجلس تر څنګ تیره شي دغه بنځینه هغسې او هغسې ده (یعنې زنا کاره ده)^(۱).

یو ډیر مهم حدیث

حضرت ابوهریره رضی الله عنه روایت کوي چې رسول الله وفرمایل: دوه ډلې دوزیخان دي چې ما تر اوسه ندي لیدلي. هغه بنځې دي چې کالي يې اغوستي دي خو (دومره نازک او یا چسپ دی) داسې دي لکه لوڅ، خپله (پدې کارونو سره) نورو ته میلان کوي او هم سپریان ځانته مایلوي. سرونه يې داسې (جوړ کړي) دي لکه د اوبن کوهان، دوی نه جنت ته داخليري او نه به د جنت بوی ورباندې ولگيري، همدارنگه سپریان دي چې په لاسونو کې به يې دغوا د لکيو غونډې قمچینې وي او خلک به پرې وهي او ټکوي^(۲).

له حدیث شریف څخه لاندې درسونه اخیستل کيږي:

۱- دا حدیث یوه معجزه ده چې پیغمبر صلی الله علیه و آله د راتلونکي په هکله خبر ورکوي چې دوه ډلې خلک چې د رسول الله صلی الله علیه و آله زمانه کې نه و وروسته په مسلمانانو کې را پیدا کيږي. ځکه د انحضرت صلی الله علیه و آله د پاکي عصر و او ټولو د عفت لباس درلود، او همدارنگه د انسان حقوق دومره مراعات کیدل چې داسې سپریان نه پیدا کیدل چې بازار کې خلک په قمچینو ووهي.

۲- دا دوه ډلې داسې مسلمانان دي چې دوزخیان دي. ځکه دغه بنځې د انساني ټولني د فساد لامل گرځي. او دغه سپریان د خلکو عزت تويوي.

۱- مصدر سابق ۲/ ۱۵۵

۲- «حَدَّثَنَا مُحَمَّدُ بْنُ بَشَّارٍ حَدَّثَنَا يَحْيَى بْنُ سَعِيدٍ الْقَطَّانُ عَنْ ثَابِتِ بْنِ عُمَارَةَ الْحَتَفِيِّ عَنْ غُنَيْمِ بْنِ قَيْسٍ عَنْ أَبِي مُوسَى عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ كُلُّ عَيْنٍ زَانِيَةٌ وَالْمَرْأَةُ إِذَا اسْتَعْطَرَتْ فَمَرَّتْ بِالْمَجْلِسِ فَهِيَ كَذَا وَكَذَا يَعْنِي زَانِيَةٌ وَفِي الْبَابِ عَنْ أَبِي هُرَيْرَةَ قَالَ أَبُو عِيسَى هَذَا حَدِيثٌ حَسَنٌ صَحِيحٌ» حدیث نمبر ۲۷۱۰ کتاب الآداب عن رسول الله صلى الله عليه وسلم، سنن الترمذی.

۳- شوک چې چسپ، لنډ او نازک لباس اغوندي د پیغمبر ﷺ د وینا په اساس بی‌لباسه لباس داران دي. یعنی سره له دې چې پخپل نظر یې لباس اغوستی دی خو د اسلامی شریعت له نظره برېښي دي.

۴- اصلاً د شهوت انگیز لباس اغوستل د فساد د نشرولو لپاره دی او که نه له کوره د وتلو پر وخت څه ضرورت دی چې انسان د غسې جامې واغوندي.

ازجوانان سلب آسایش مکن	درخیابان چهره آرایش مکن
درمسیر چشمها افسون مریز	زلف خود از روسری بیرون مریز
جلوهء گیسو مده در دست باد	یاد کن از آتش روز معاد
فاش تر گویم عروسک نیستی	خواهرم دیگر تو کودک نیستی
پوشش چسپان و رنگارنگ چیست	خواهر من این لباس تنگ چیست
با اصول شرع لجبازی مکن	خواهرم این قدر طنازی مکن
یک نظر ازواج پیامبر ببین	خواهرم ای عاشق دین مبین

دستر عورت او حجاب ترمنځ فرق

د اسلام پوهانو د ستر عورت او حجاب ترمنځ فرق کړی دي:

۱- د اسلام پوهانو د ستر عورت او حجاب ترمنځ فرق کړی دي:

۲- د ستر عورت لباس هماغه دی چې مخکی له خپلو شرایطو سره بیان شو.

۳- حجاب دیو پرچه توتی څخه عبادت دی چې د ستر عورت له لباس څخه علاوه د هغه لباس له پاسه اغوستل کیږي. او د بدن ټول اعضا پټوي.

باید ووايو چې اسلامی حجاب خاص حکم لري، قران عظیم الشان فرمایي: ﴿يَا أَيُّهَا النَّبِيُّ قُلْ لِّأَزْوَاجِكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلْبَابِهِنَّ ذَلِكُ أَذَىٰ أَنْ يُعْرَفْنَ فَلَا يُؤْذَيْنَ ۗ وَكَانَ اللَّهُ غَفُورًا رَحِيمًا ﴿٥٩﴾ [الأحزاب: ٥٩]

«ای پیغمبره ووايه خپلو بنځو او لوگانو ته اود مسلمانانو بنځو ته چې پخپل ځان باندې خپل ټيکړي واچوي دا نزدې ده دپته چې دوی وپیژندل شي نو دوی ته به ضرر نه رسیږي او الله بښونکی او مهربان دی».

له دې آیات شریف څخه لاندی درسونه اخیستل کیږي:

۱- دا آیات شریف د پیغمبر بنځې، لورگانې او با ایمانه بنځې مخاطب کوي.

بناء دا حکم ټولو مسلمانانو بنځو ته دی.

۲- د حجاب اغوستل د مسلمانو بنځو او د جاهلیت دعصر دبنځو ترمنځ فرق دی ځکه بنځې له اسلام څخه مخکې او ننې جاهلیت کې بی حجابه وي.

ابن کثیر ددې آیات په تفسیر کې وایي: الله ﷻ خپل پیغمبر ته امر کوي چې مومنو بنځو خصوص خپلو بنځو او لونیو ته چې له ټولو شریفې دي امر وکړي چې له (جلباب) لویو ټيکړیو څخه کار واخلي. ترڅو د جاهلیت له بنځو او وینځو څخه جلا شي او جلباب هغه لباس ده چې دټيکړي له پاسه استعمالیږي.

۳- هغه څه اسلامي حجاب له نورو لباسونو څخه جلال کوي (جلباب) دی. په آیات شریف کې راغلي دي ﴿يُدْنِينَ عَلَيْنَهُنَّ مِنَ جَلْبَابِهِنَّ﴾ جلابیب د جلباب جمع ده او جلباب هغه لباس ده چې ټول بدن پټوی، په (لسان العرب) قاموس کې وایي: جلباب له ټيکړي څخه لوی لباس دی، او ځینې وایي جلباب هغه لباس ده چې ټول بدن پټوی. حضرت ابن سیرین وایي: ما له عبیده څخه وپوښتل چې ﴿يُدْنِينَ عَلَيْنَهُنَّ مِنَ جَلْبَابِهِنَّ﴾ څه مفهوم لري؟ هغه خپل سر او انگی په یوه ټوټه پټ کړل او یوه سترگه یې پریښوده.

ام المومنین بی بی ام سلمه رضی الله عنها وایي: کله چې دا آیات شریف ﴿يُدْنِينَ عَلَيْنَهُنَّ مِنَ جَلْبَابِهِنَّ﴾ نازل شو د انصارو بنځینه له کورونو څخه داسې راوتلې

لکه پر سر یې چې قارغان ناست وي. ځکه هغوی په وقار سره ګرځیدلې او د کالیو له پاسه یې تور ټیکری اغوستل^(۱).

اصلا پوهان حجاب هغه لباس ګڼي چې د اصلي کالیو له پاسه استعمالیږي، او یا هم د ټیکری له پاسه یو لوی ټیکری وي چې د بدن ټول اعضا پټوي. د نمونه تفسیر خاوند ددې آیات شریف په تفسیر کې وايي: دا چې منظور له پیژندنې څخه څه دی؟ د مفسرینو ترمنځ دوه نظره دي چې یو بل سره تفاوت هم نلري:

لومړی دا چې هغه رواج و چې وینځې به پرته له سر او غاړې پتولو له کوره وتلې او دا چې له اخلاقی نظره یې ښه وضعیت نه درلود ځینې فاسدو ځوانانو به د هغوی مزاحمت کو، دلته ازاده مسلمانو ښځو ته امر وشو [چې اسلامی حجاب کاملاً رعایت کړي ترڅو له وینځو څخه جلا شي او د فاسدو لپاره د مزاحمت بهانه پاتې نشي.

ښکاره د هچې دوی دا حق نه درلود چې وینځو ته مزاحمت وکړي، بلکه هدف دادی چې له دې فاسدانو څخه بهانه واخلي.

بله دا چې مسلمانې ښځې د حجاب په اغوستلو کې سستی او بی پروایي ونکړي لکه ځینې بی بندوباره ښځې چې دعین حجاب له لرلو سره بی پروا او لا ابالي دي. چې غالباً د بدن برخې یې ښاري، او همدغه ټکی د فاسدو ځوانانو توجه د دوی خوا ته راجلبوي.

د حجاب ارتباط جنسیت سره دی نه له انسانیت سره

مرد او اندر مثل باشد چومرد باغبان	زن بسان گل بود درباغ گلزار جهان
تاگلش ایمن شود از دست برداین وآن	باغبان باید که دیواری کشد بر دورباغ
تا که باشد همسرش همواره درامن و آمان	مرد هم باید بپوشاند به زن زیب حجاب

۱- «عن أم سلمة قالت لما نزلت هذه الآية ﴿يُذْنِبْنَ عَلَيْهِنَّ مِنْ جَلْبَابٍ﴾ خرج نساء الأنصار كأن علي رؤوسهن الغربان من السكينة وعليهن أكسية سود يلبسناها».

ورنه میباید ببیند بادوچشم خویشتن غنچه ناموس خود را در کف بیگانگان

د اسلامی حجاب په مسله کې باید د بنځې انسانی او جنسي شخصیت دقیقاً مطالعې لاندې ونیسو، چې د دوی انسانی شخصیت د اسلام مقدس دین کې له سرپانو سره کامل او مساوي په نظر کې نیول شوی دی. الله ﷻ ټول انسانان له یو نر او بنځې څخه پیدا کړي دي او د بنځې او نر د غوره والی مسله یې د دوی تقوا پورې تړلې ده: ﴿يَأْتِيهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتَقْوَمُ إِنَّ اللَّهَ عَلِيمٌ خَبِيرٌ﴾ [الحجرات: ۱۳]

«ای خلکو مونږ پیدا کړي یاست تاسی له یو نر او بنځې څخه او وموگرځولی ډلې او قبیلې ترڅو یو بل وپیژنی. بی شکه ستاسې عزتمن د الله په وړاندې ستاسی پرهیزگار دی، بی شکه الله ښه عالم او با خبره دی.»

دې ایت کې د انسان د غوره والی معیار په تقوا کې تثبیت او تعین شوی دی. کله چې یوه بنځه با تقوا او مومنه وي نو له زرگونه بی ایمانه او گنهگارانو سرپانو څخه غوره ده الله ﷻ فرمایي: ﴿أَنِّي لَا أُضِيعُ عَمَلَ عَمِلٍ مِّنْكُمْ مِّنْ ذَكَرٍ أَوْ أُنْثَىٰ﴾ «زه نه ضایع کوم د یو کار کوونکی کار نر وی که بنځه». یعنی کله چې یو سپری یا یو بنځه یو نیک کار ترسره کړي د هر یو اعمال پرته له کوم نقصان څخه ساتل کیږي او عوض یې ورکول کیږي کله چې کومه بنځه لمونځ وکړي نو ددې اجر د سپری له لمانځه څخه کم ندی، او کله چې یوه بنځه حج ته ولاړه شي ددې ثواب هم پوره د سپری پ شان دی، الله ﷻ فرمایي: ﴿مَنْ عَمِلَ سَيِّئَةً فَلَا يُجْزَىٰ إِلَّا مِثْلَهَا وَمَنْ عَمِلَ صَالِحًا مِّنْ ذَكَرٍ أَوْ أُنْثَىٰ وَهُوَ مُؤْمِنٌ فَأُولَٰئِكَ يَدْخُلُونَ الْجَنَّةَ يُرْزَقُونَ فِيهَا بِغَيْرِ حِسَابٍ﴾ [المؤمن: ۴۰] «چا چې یو بد کار وکړ نو جزا نه ورکول کیږي ده ته مگر په مثل د هغه او چا چې نیک کار وکړ نو وی او که بنځه او هغه مومن وی نو دوی به جنت ته داخلېږي او هلته به رزق ورکول کیږي بی حساب» د بنځو انسانی کرامت، عال اجتماعي موقف او انسانی حقوق او واجبات ټول په عال انسانی او اسلامی معیارونو سره قانونمند شوي دی. چې

قران عظیم الشان د فرعون د بنځې او د بی بی مریم د ایمانی غوره والی شاهد دی.

خو د مسلمانو خويندو د حجاب موضوع د دوی د انسانی شخصیت په اساس نه بلکې د هغه ارتباط د دوی له جنسیت سره دی. ځکه ددې دپیداينبت بنایست دا غوښتنه کوی ترخو د نایابه غمیو په شان خپل مصونیت حفظ کړی د هر سړي او نه سړي بازیچه نه شوي بناء د حجاب حکم له انسانیت بلکې جنسیت سره ارتباط لري^(۱).

د بی حجابی دعوتگران

د دې بی حجابی، برېښتوب او د مستوره لباس له قید څخه د خلاصیدو اصل دعوت لکه د نورو غربی صادراتو دی، چې اسلامی هیوادونو ته انتقال شوی دی، مگر هغه څه چې دلته ایا د ونې وړ دي دادی چې د شرق او غرب کلتور د بشري تاریخ په اوږدو کې کاملاً دوه متفاوتی لاری درلودې. او هر یو ځانگړي سلوکيات او اخلاقيات درلودل چې فعلاً غربی اباحت هم د هماغه پخوانی یونان او روم د افکارو ثمره ده. ځکه د هغو پخوانیو فرهنگي اثارو او مجسمو په لیدنه چې له شرقیانو څخه پاتې دي ښه څرگندیري چې شرقیان په اصل کې د ستر او پردې د کلتور لرونکي دي. او بر عکس غربیان په خپلو ډیرو شته و کې بی سترې او بې لباسي د خپل فرهنگ یوه برخه معرفی کوي. ما ددې ټکو لیکونکی شخصاً د لیبیا د مصر اته ښار څخه چې هلته د پخوانیو رومیانو تاریخی اثار په ځای پاتې دي. لیدنه کړې ده. پخپلو سترگو مې ولیدل چې د دوې په موزیم کې یوه برېښه مجسمه وه چې د انسان د بدن ټول اعضايې په اصل شکل پرته له پردې څخه ښکاریدل او دی نتیجې ته ورسیدم چې دقدیمی رومیانو دغه تاریخی مجسمی د دوی د پخوانی فرهنگ ښکارندوي دي چې دا بی سترې او بی لباسي یې اوس مهال ته هم را انتقال شوې ده.

پدې هکله د (باز خوانی قصه خلوت) لیکوال، لیکي: د شرقی او غربی انسان پلټنه د ازاد بحث غوښتنه کوي، خو داسې ښکاري چې ددغو دوه انسان پېښو اساسی توپیر پدې کې دی، چې جدید غربی او مانیسیم مستقیمان د یونانی بشري اصالت له فکر څخه داخیستي ده هغه فکر چې اساسا د تن لذت ته قیمت ورکوي او ښایست، کامیابی بریالیتوب د بشر د سعادت او خوشبختی اصلی محور جوړوي په همدې دلیل (قدرت - ثروت - او لذت) د رنسانس د عصری درې اساسی شعارونه و او له دې وروسته علمی د وضعی تحولاتو غربی انسانانو د غو درې غوښتنو ته رسولی دی خصوصا لذت او کاریابی په غربی انسان نگرۍ کې مهم او نه هیردونکی اصل دی د تن لذت د غرب په هنری اثارو (نقاشی، مجسمه سازی او...) له پخوانی یونان څخه تر جدی عصر پورې ښکاره او څرگند دی. له همدې مخې پدې فرهنگ او کلتور کې ښځه او برېښه توب له پخوا څخه تر اوسه فعال حضور لري^(۱).

ددې غربی برېښه توب او بی ستری د اورد تاریخ بر عکس د شرقیانو عفت او پاک لمني د دوی د تاریخ په اوردو کې قابل درک او مشاهده ده. او غالبا شرقیانو په معنویت، اخلاقو او روحانیت زیات کلک و، نو موړی لیکوال پدې هکله لیکلی: (اما بله خوا په شرق کې) معنوی تلذذ (د نفس تعالی) او (روحي تکامل) اهمیت درلود... د نړۍ په شرق کې طبیعت ماده، ثروت، قدرت او تن د روح، نفس، اخلاقو او معنویت په خدمت کې و، په همدې دلیل د تن لذت په شرق کې یا محکوم و او یا مهار شوی نو بی دلیل نده چې شرق کې همیشه ښځه پټه ده او برېښه توب بدکار او د انسانیت خلاف ښکاري.

سره له دې چې مسیحیت یو شرقی دین دی او غرب ته ولاړ او کوشش یې وکړ ترڅو د غرب د بشري اصالت فرهنگ ته تغیر ورکړي، او ستر ته په منځنیو پېړیو کې اعتبار ورکړي ولې د رنسانس اونوي عصر د پېړیو په شروع سره د غرب او شرق دغه پیوند بیرته سست شو، او یو ځل بیا غربی او یونانی

او مانيسيم حاکم شو او شرقی دین حذف او یا هم ضعيف شو... د شرق او غرب د فرهنگ مقایسه د فرانسې د (لور) موزیم کې بڼه څرگند دي^(۱).

د پورته ټکو په نظر کې نیولو سره وینو چې غربی جهان سازی یوازې د اقتصاد او سیاست په برخو کې ملموسه نده بلکې دا علاقه هم لري چې د شرقیانو په فرهنگي او عقیدتي اصالت کې هم لاس وهنه وکړي دوی غواړي چې خپل همدغه د برېښې او عورت لوڅونې کلتور په اسلامي شرق کې خپور کړي.

ولې د غربیانو ددغه فکري جنگ مقابل کې د منع او مقاومت زیات عوامل د هغو مسلمانانو ترمنځ موجود دي چې تر اوسه یې لا خپل اسلامي او افغانی هويت له لاسه ندی ورکړی. زمونږ مسلمانانې خویندې سرت او پرده د خپل انساني، اسلامي او افغانی هويت جز گڼي او هيڅکله ځانونه د پرديو مغرض نه غوښتنو ته نه تسليموي. یواځې دا نه چې ددغه کرامت حفاظت زمونږ د هیواد او یا نورو اسلامي هیوادونو د مسلمانانو او باهویته خلکو هیله ده بلکې زمونږ د هیواد غیر مسلمانان چې سکان دي هم د کورنۍ عفت د یو افغان د اخلاقیاتو مهمه برخه گڼي. ځکه د دوی دیانت هم شرقی اساس لری او د دوی کلتور هم د همدی مرزا وبوم څخه پیدا ده. هیڅکله د پرديو خبرو ته نه تسلیمېږي ځکه د هويت او کلتور پریښودنه د شخصیت او اصالت پریښ، د نه ده او هر څوک چې خپل اصالت له لاسه ورکړي، د نورو په کلتور کې ذوب کيږي او وود او عدم یې مساوي دی.

د عربی متحده اماراتو په تلویزون کې مې یو تن مسلمان خور ولیده چې په اسلامي حجاب باندې مستوره وه او یواځې دوه سترگی یې معلومیدې هغې چې خپل مسلک کې د کتورا لیدله او د عربی خلیج یوه لویه استاذه ده د حجاب په هکله یې وویل: (دا څو کاله دي چې زه د حجاب او مسلمانو بنحو د حقوقو په هکله بحث او تحقیق کوم یوه اساسي نقطه چې ما کشف کړیده داده چې ما په نړۍ کې هیڅ یو بنایسته او قیمتي موجود داسی پیدا نکړ

چې حجاب ونلري. ټولې میوي حجاب لري، منې ډیر بنایسته پوښ اغوستی دی، او کله یې چې دغه پوښ لري کړی شي خو لحظې وروسته یې شکل تغیر خوري او کم وخت کې خرابیږي. خلک هم قیمتی شيان پ امنیت او حجاب کې ساتي ماچې صنف کې تدریس کو ومې لیده چې مارکر قلم داسې سرپوښ لري لکه حجاب او چې د څو دقیقو لپاره یې حجاب لري کړم گورم چې خپل خاصیت له لاسه ورکوي خرابیږي او کاره ووځي، دا چې ټول ارزښتناکه موجودات حجاب لري او د حجاب لري کول یې د هلاکت سبب گرځي، ما درک کړه چې زمونږ گرانې خویندې او ښځې پخپله ټولنه کې با عزته او باکرامته دي او همدغه حجاب زمونږ کرامت ساتي، او پرته له دې به د خپل او ټولني د فساد لامل شو.

بل پوهیالی وايي: که چیرې مدنیت په بی لباسی او برېښه ټوب کې وي نو بیاد حیوانات له ټولو څخه متمدن او پر مختللي وي ځکه هغوی هیڅ لباس نلري، باید پوه شو چې مادی مدنیت انسان له انسانیت څخه حیوانیت ته کشوي د انسان محبت له حیواناتو سره زیاتوي او انسانی کورنی بدبخته کوي، او دا چې د دوی په ژوند کې معنویت کوم نقش نلري دینی اخلاق بد گڼي او ډیری یې د یو مخې مادي ژوند څخه سترې شوي ځنگلونو ته یې مخه کړیده او حیواناتو سره ژوند کوي، ځکه مادیت او ماده پرستي د حیوانیت خوا ته دروازه خلاصوي او برېښه ټوب او بی حیایی خوا ته د عوت د مادی مدنیت یو بد اثر دی.

ولې هغه چې مادی او معنوی دواړو مدنیتونو څخه برخورداره وي د ژوند لذت په صفایي، صمیمیت، الخاقو، پاکي او ناموس پیژندنه کې گڼي.

بل پوهیالی وايي: اصلا ښځې له حجاب سره ازادې دي، ځکه هغوی کولی شي له خپلو نزدی دوستانو (محارمو) او پردیو سره د ملاقات پر وخت د خپل لباس د اندازې په تعیین کې تصمیم ونیسي ولې بی حجاب ښځې له دې ازادی څخه برخورداره ندي. ځکه هر څوک کولی شي (خپل وي او که پردی) پرته ددې له ارادې او تصمیم څخه ددې د بدن اعضا وویني، ځکه خپله یې خپل حجاب او پرده لري کړې ده. ځان څخه یې د نامحرمو لذت وسیله جوړه

کړیده. بناء حجاب د ازادۍ سمبول او برېښتوب د حاضر عصر يو رنگ غلامي ده.

د انسان دوه بعدی خلقت:

د ښځو د حجاب او پردی اساسی علت د انسان په دوه بعدی خلقت کې ډیر ښه او واضح مشاهده کېږي. ځکه کله چې الهی مخلوقاتو ته نظر وکړو وینو چې ټول الهی مخلوقات په درې اساسی ډولونو ویشل شوی دي:

لومړي قسم: روحانی مخلوقات (پربنتي)

پربنتي هغه مخلوق دي چې الله ﷻ دوی له یو روحانی بعد پرته له نفس او شهوت څخه پیدا کړي دي.

هغوی خپلې محوله دندې پرته له کمي او کاستی څخه ترسره کوي، او دا چې نفس او شهوت نلري هیڅ نافرمنی هم نکوي.

دویم قسم: حیوانی مخلوقات (حیوانات)

حیوانات هغه مخلوقات دی چې د دوی له خلقت څخه هدف د انساني نوعی خدمت دی او خپله د روحانیت څخه بی بخې دي او د دوی په وجود کې یواځې حیوانی اړخ موجود دی چې دغه د معنوی اړخ نشتوالی دوی له اخروی مسولیت څخه معاف کړي دي.

دریم قسم: انسانان

الله ﷻ انسانان له دوه (ملکوتی او حیوانی) بعدونو څخه پیدا کړي دي انسان د روحانی برخې په درلودو سره د ډیرو عالی او ملکوتی ارزښتونو خاوند دی، او د حیوانی برخې موجودیت دی له نفس او خواهشاتو سره تړي د انسان ددغه دوه بعدی شخصیت په اساس پده باندې زیات مسولیتونه هم بار شوي دي. او ده ته یي په ورزنی تصرف کې ډیر اختیارات ورکړي دي.

دغه انسان له خپل عقل او فراست څخه په استفادې کولی شي نیک او ښه اعمال ترسره کړي خپل معنوی اړخ تقویه کړي ځان د پرښتو مقام ته ورسوي، او کله ناکله هم دغه انسان له پرښتو څخه هم عالی مقام ته رسیږي ځکه پرښتې د حیوانی اړخ په نلرو سره مجبور دي ټول الهی اوامر پرته له کمی او کاستي ترسره کړي ځکه نفسانی او حیواني قوه نلري چې د دوی د نیکو تصرفاتو مانع شي. هرکله چې انسان د خپل اماره بالسوء نفس د حیوانی او نفسي فشارونو سره بیا هم د هغې مخه نیسي او ځان د گناهونو له ډنډ څخه اخلاقی او ملکوتی ارزښتونو ته رسوي دده نفس مطمینه دی، او مرتبه به یې له پرښتو څخه لوړه وي ددې تصور په عکس کله چې انسان د خپل وجود مادی او حیواني اړخ تقویه کړي او نفسی خواهشات د ټولو نیکمرغیو اساس وگڼي، خپل معنویت وځپي او د حیواناتو په څیر د نفسانی او شهواني تندو ماتولو په هڅه کې وي. خپل با ارزښته مقام له لاسه ورکوي. او حیوانی اړخ ته پ نژدې کیدو سره ځان له حیواناتو څخه هم زیات ذیله کوي. ځکه حیوانات چې د بشریت په خدمت کې مصروف دی او د خوړلو او څکلو زیات فکر نلري ملامت ندی، د معنوی اړخ نشتوالی دوی له مسولیت څخه خلاص کړی دی او دغه پوهیالی انسان د معنوی اړخ د قوی فیصدی له وجود سره بیا هم مادیت او حیوانیت ته مخ واړوي د عدل د قاعدې مطابق یواځې ادا نه چ له حیواناتو سره مساوي کیږي بلکې له حیواناتو څخه به هم ذلیل او سپک وي اوس حقیقی پوښتنه پدې ځای کې ده چې کوم اسباب کولی شي انسان د نفس اماره بالسوء له شر څخه خلاص کړي؟ په ځواب کې ویلی شو: دا چې د انسان د وجود د ساختمان دوه (ملکوتی او حیوانی) بعدونه لري. الله ﷻ د حیوانی بخش د مخنیوی او ده غه د تسلط څخه د محافظت لپاره مسلمانانو ته وقایوي علاجونه، دواگانې له مناسبو پرهیزونو سره ورکړي دي. مسلمانان هم چې ځان د الهی دربار محتاج گڼي، ټول اوامر پرته له شک او تردد څخه مني، اوالهی دربار ته ځان د عزت او کرامت له عالی پوړیو سره رسوي.

د نړۍ طبيبان وايي: چې وقايه له علاج څخه غوره ده، د همدغې الهی طبی قاعدې په اساس حجاب هم د مسلمانو او متدینو خویندو لپاره یو رنگ وقایه ده او هم د مسلمانو سړیانو لپاره.

یوه ورځ مو د سویزر لنډ هیواد د یو تن مسیحی سره د بنځو د حجاب په اړه بحث او مرکه درلوده هغه چې عقیده درلوده چې بنځې باید ازادې پرېښودل شي او له هر لباس سره چې غواړي له خپل کوره ووځي او د اسلامی حجاب احکام یې د بنځو د ازادۍ خلاف ګڼل له ما څخه یې د اسلامی حجاب د فرضیت علت وپوښت ما ورته د انسان دو بعدی شخصیت شرحه کړ او ومې ویل: الله ﷻ سړیانو ته امر کړی دی ترڅو خپل دغه حیوانی نفس د روحانیت، اخلاقو، د الله ﷻ عبادت لمونځ، روژې، او سترګی پټولو په دوا سره مغلوب کړي. او خپل روحانی اړخ تقویه کړي، ځکه عبادتونه حیوانی نفس په داسې معنوی زنجیرونو تړي چې نشي کولی په سادګی سره ورته ضرر ورسوي دغه حیوانی خاصیت چې د هر چا په وجود کې شته دی.

ما وویل: که څوک قصدا ددې لامل شي چې دوباره دغه نفس اماره بالسوء په حرکت کې راشي او حیوانیت ته یې تشویق کړي ایا مجرم ګڼل کېږي که نه؟ وویل: هو.

ما وویل: که ما او تا د دوه مغازو مالکان اوسو او ماښام ته یو تن خپله مغازه په اوسپني قلفونو بنده کړو او بل یې هغه دروازه پرانستې پریردو او خپلو کورونو ته ولاړ شو، او نیمه شپه غله راشي او قلف دوکان له ډیرو هڅو سره هم غلا نکړي شي خو یو عادی سړی د خلاصی دروازی سره تیریدونکی متوجه شي چې مغازه کې دننه ډیر مالونه دي او هیڅ مانع هم نشته، او د مغازې د خاوند بی پروا یې دده ظالم نفس په حرکت کې راولي او پیسې یې ترې غلا کړي او سبا پولیسو ته شکایت وکړي چې زما دکان غلا شوی دی او پولیس هم له تحقیق څخه وروسته پوه شي چې ده داسې بی تفاوتی کړیده، ایا دغه د مغازې خاوند به ملامت کړي او که خیر؟

هغه وویل: طبعا.

ما وویل: ډیر بڼه، اوس چې تاسې یو ځوان یاست که یوې حویلی ته ننوځی او وگوري چې یوه نجلی له سرت عورت او حجاب سره پخپله وظیفه مشغوله ده او مقابل کې بله وویښې چې نیمه لوڅه ستاسې مخې ته راشي ایا دواړو ته په یو نظر گوری؟

هغه وویل: نه خیر، طبعاً دغه نیمه لوڅه نجلی زما د اخلاقی فساد سبب کیري ما وویل: دا د اسلامي حجاب اهمیت دی.

اسلامي حجاب له یو خوا زموږ مسلمانې خویندې وقایه کوي، دوی د هوس بازانو له شر څخه خلاصوي. بله خوا مسلمانو وروڼو سره پر نفس د تسلط پیدا کولو کې همکاري کوي او دوی د گناهونو له ارتکاب څخه مصون ساتي، چې دا کار هم د دوی او هم د انساني ټولني په نفع دی. دغه شخص سره له دې چې غیر مسلمان و او د حقیقت منلو ته آماده و د حجاب په اهمیت یې قناعت وکړ او اعتراف یې وکړ چې واقعا د اسلام مقدس دین دغه قانونی د بشری ټولني د بهبود لپاره وضع کړی دی.

بناء ویلی شو چې د حجاب اغوستل نه تنها زموږ د خویندو عفت عزت او کرامت ساتی بلکې د حجاب مراعاتول دټولو وروڼو سره د با عفت او باکرامته ژوند په میدان کې د دوی په همکاري باندې دلالت کوي. ځکه په همدې ډول چې بنځې سپریانو ته اجازه نه ورکوي چې د دوی په وړاندې خپل عورت لوڅ کړي او د سپریانو عورت لوڅول خپل توهین گڼي او د دوی د کرامت ساتنی لپاره سپریان نه باید له کوره برېښ و وځي په همدې ډول سپریان حق لري ترڅو د دوی د عفت پاکی او گناه څخه د لرې والي او له بربادۍ څخه د وقایي لپاره بنځې هم حجاب مراعات کړي.

د حجاب اړیکې د بنځو له ازادې سره

(ما دام رولان هغه فرانسوي پوهیالی بنځه چې د فرانسې د لوی انقلاب پر وخت ددې کور د فرانسې د لوی مجلس د نمایندگانو دفتر و کله چې خپلو ساتونکو د گیوتین دار ته د اعدامولو لپاره وپړله، د ازادۍ د مجسمې څخه د

تیریدو پروخت یی مجسمې ته مخ کړ او وپې ویل: ای ازادی ستا په نوم
خومره جنایتونه کوی!^(۱)

ددغې فرانسوي پوهیالی خبره د یو عجیب واقعیت ښکارندوی دی، او هغه
دا چې غالباً ښاماران ځان د ازادی، دیموکراسی، عدالت، انصاف، مساوات او
غیهر الفاظو لاندې ځان پټوي او دې اصطلاحاتو څخه په استفادې سره د
بیچاره خلکو په حق کې زرگونه وحشتونه او ظلمونه ترسره کوي. دغه ښځه
چې خپله د ازادی دعوتگره وه، همدغه هدف ته د مبارزې لپاره په دار ځړول
کید، ولې هغه چې ازادی غوښتونکي په دار ځړوي د ازادی مجسمه په څلور
لارو کې ساتی. په اوس مهال کې چې د ښځو د حقوقو او ازادی مسله له بل
هر وخته زیاته مطرح شویده، لیدل کیږي چې اصله اساسی ازادی مطرح نده،
ځکه د ښځې ازادی کې باید غلامی له منځه ولاړه شي نه د ښځې عفت، پخوا
ښځه یو رنگ غلامه وه اوس مهال بل رنگ، پخوا ښځې لکه نور مالونه په
میراث وړل کیده یو تن به سلگونه ښځې درلودې، او ښځې به لکه غلامانو
غوندې خرڅول کیدې او اخیستل کیدې، او په اقتصادي اجتماعي او سیاسي
تصمیمونه کې یې د شرکت حق نه درلود.

ولی اوس مهال کې هماغه د ښځې غلامی په مدرن ډول سره پر مخ بیول
کیږي په غربی هیوادونو کې سرمایه داران او د شرکتونو خاوندان د خپلو
سوداگانو د خرڅ لپاره د ښځو له وجود څخه استفاده کوي. او داسې شرکتونه
هم شته چې د هغوی ټوله سرمایه د ښځو د عفت او ابرو له خرڅولو را ټوله
شوې ده. او لسگونه غربی تلویزوني چینلونه همدغه د ښځو له غلامی څخه
تمویلیري. هغو چې شرق کې د ازادی غبر پورته کړی دی. هره شپه د تلویزون
تر شا به هوسبازیو مشغول دی، او هیڅکله هم د ښځو بی عفتی د هغوی دا
سادت نه گڼي او د فساد مرکزونه او نایت کلپونه او د گناه ځایونه د ښځو بی
عفتی او بی عزتی نه گڼي دوی د ازادی له دعوی څخه دوه گټې کوي: یو دا
چې د خپلې هوسبازی لاریې خلاصه کړیده، دویم دا چې زیات مسولیتونه یې

۱ - سخنان سران کمونیزم درباره خدا، تألیف سید رضا صدر قم: انتشارات بهمن. ص: ۱۲.

د بنځو په غازه اچولې دی او ځانونه يې د کور له قيوداتو ساتلي دي. په نتيجه کې بېچاره بنځه قرباني ده. ځکه هغه ده چې تاوان ويني، هغه ده چې مجبورېږي، يو پوهيالی پدي اړه د امريکايو پوهنتون کې ټول پوښتنه کړې وه، هغه وايي ددغه پوهنتون ۹۰٪ نجونې راضي وې ترڅو دبی عفتی او جسم فروشی په شرکتونو کې کار وکړي، ځکه د هغه ځای ورځنی قوانین هغوی دپته مجبوره وي چې خپل ځان ته خپله نفقه تياره کړي، او د اولاد تربيه او فامیلی مشکلات هم د دوی په غاړه وي، ميروونه يې هم له نورو سره نا مشروع اړيکي لري، او دا کار دوی هڅوی چې د کور له جوړونې وتبستي او د بنځې د غلام کولو شرکتونو او تلویزونونو ته مخه کړي.

بر عکس کله چې حقيقت په واقعي شکل سره ولټوو، وینو چې د بنځې ازادي قصابانو ته په تسليمیدو کې نشته، بلکې حقيقي ازادي په عفت او پاکې کې ده.

حجاب چې د بنځې دعفت حامي ده هغې ته حق ورکوي چې سړيانو سره په زړورتيا د اجتماعي ژ، ند په مختلفو ابعادو کې سهم واخلي، ازادانه کار وکړي، با اعتباره او با اعتماد فامیل ایجاد کړي. او همدغه د بنځې صفا او پاکي ميره هم عفت ته را کښوي، ځکه قران عظيم الشان فرمايي: ﴿الْحَيِّثُ لِلْحَيِّثِينَ وَالْحَيِّثُونَ لِلْحَيِّثَاتِ وَالطَّيِّبَاتُ لِلطَّيِّبِينَ وَالطَّيِّبُونَ لِلطَّيِّبَاتِ﴾ [النور: ۲۶]

«بدکاره بنځې د بدکاره سړيانو لپاره دي، او بدکاره سړيان د بدکاره بنځو لپاره او پاکې بنځې د پاکو لپاره او پاک سړيان د پاکو بنځو لپاره».

کند همجنس با همجنس پرواز کبوتر با کبوتر زاغ با زاغ

لباس د سړيانو وقار

د سړيانو دعورت اندازه هومره ده چې مخکې درته بيان شوه ولې دسړيانو د ستر عورت، با عزته پردې، وقار او عفت کې فرق دی، ځکه ستر عورت د ضرورت او دايمي حالاتو کې دی، چې انسان يې بايد ښکاره نکړي، کله چې داسې ځای کې وي چې له دې زایت لباس ورته میسر نشي کولی شي په ستر عورت باندي اکتفا وکړي، ولی سړيان د اسلام مقدس دين کې د وقار او

غرب لباس هم لري، چې د ستر عورت له لباس څخه علاوه مسنون لباس دی چې پیغمبر ﷺ به هغه اغوستلې او سپریان له هغې څخه د ملاقاتونو، یا بازار ته تللو او یا نورو مراسمو کې استفاده کوي.

که څه هم د عورت پټول په هر لباس چې وي باک نلري، ځکه کلتورونه مختلف دی، او د هر هیواد کلتور یې لباس مختلف وي ولې د لباس په اغوستلو کې فرق دی. سپریانو ته هم د بنځو غونډې لازم دی چې د نازکه او چسپو تکو څخه چې بدن یې ترې ښکاري استفاده ونکړي. بر علاوه په سپریانو لازم ده داسې لباس واغونډې چې په هیواد کې یې با وقاره او با عزت وي. او هماغه عزت چې الله ﷻ مسلمان ته ورکړي حفظ کړي شي.

د هر هیواد لباس د هغوی د کلتور او فرهنگ په اساس فرق کوي، او مسلمان انسان د لباس په اغوستلو کې د اخلاقي مسایلو علاوه خپل فرهنگ او هویت هم جدا مراعات کوي. ترڅو خپل شخصیت د نورو مقابل کې حفظ کړي، غالباً مشهور شخصیتونه په بین المللی مجلسونو کې خپل ملی او کلتوري لباس اغونډې ترڅو خپل ملي او اسلامی شخصیت حفظ کړي په همدې ډول لازمه ده، چې هر مسلمان دغه نقطه په نظر کې ونیسي.

د یو مخلص مسلمان په نظر کې مهمه نقطه د پیغمبر ﷺ روش دی هغه غواړي پوه شي چې دده رهبر چې الله ﷻ ورته نمونه او رهنما تعین کړی دی څرنگه لباس کار و، ترڅو ځان له نبوي سنتو سره مطابق عیار کړي.

حضرت ام سلمه روایت کوي چې د انحضرت خوښ کړی شوی لباس کمیس و د ترمذی په روایت، شخی عبد الحق محدث دهلوی وايي: پیغمبر ﷺ کمیس ددی لپاره خوښ، چې ستر تجمل او وقار ته زایت نزدی و (۱).

بی بی اسماء رضی الله عنها فرمایي: د رسول الله لستونی تر مړوند پورې و^(۱). غالباً پیغمبر لستوني والا کمیسونه کارول ځکه دغسي کمیس په سادگی، بی تکلفی او د مسلمان شخصیت په بنایست کې ښه نقش لري.

سمره رضی الله عنها وایي: چې پیغمبر صلی الله علیه و آله وفرمایيل: سپین لباس واغوندی ځکه سپین کالي پاک، صفا او غوره دي، او خپل مړي هم سپینو توتو کې کفن کړي^(۲).

په حدیث شریف کې دي چې: «إن الله يحب أن يرى أثر نعمته على عبده» الله تعالی خوبنوي چې د خپل نعمت اثر پخپل بنده باندې وويني، کاله چې تاسې ښه او بنایسته کالي واغوندی د اسلامی شریعت له نظره عیب نلري، ولې ساده لباس هم یو اسلامی اخلاق دی. پیغمبر صلی الله علیه و آله فرمایي: «إن البذاة من الإيمان» ساده گی او شکستگی د ایمان برخه ده اصلاً مشکل د ښه لباس په اغوستو کې نده، بلکې اسلام اجازه ورکوي چې ښه او بنایسته لباس وکاروي ولې ستونزه د انسان په نیت کې ده، کله چې د لباس اغوستل د ضرورت، شر، د بنایست د حفاظت، د الهی نعمت څخه د استفادې لپاره وي مثبت او ښه عمل دی خو که د قیمتی لباس اغوستل د ورځنی مود، تکبر، غرور، افتخار نورو ته د ځان ښودنې لپاره وي لویه گناه ده، حضرت ابن عباس رضی الله عنهما له پیغمبر څخه روایت کې فرمایي: هره غذا چې غواړې وخوره، هر رنگه لباس چې غواړې واغونده، پدې شرط چې دوه شیانو څخه لرې اوسې یو اسراف (زیات مصرف) بل په نورو باندې له تکبر او غرور څخه.

حضرت عبد الله بن عمر رضی الله عنهما روایت کوي چې پیغمبر صلی الله علیه و آله وفرمایيل: څوک چې دشهرت لباس د تکبر په نیت واغوندی الله جل جلاله هغه ته د قیامت په ورځ ذلت لباس وراغوندي.

دا کار ددې لپاره ده چې پولداره او مالداره انسان او څوک چې ښه مادی امکانات ولري کولی شي له قیمتی لباس څخه استفاده وکړي لومړی باید

۱ - (به روایت ترمذی و ابو داوود).

۲ - (رواه احمد)

لباس کې اسراف ونکړي، او دویم په فقيرانو، مسکینانو، بی وسه او بی چاره خلکو باندې تکبر او غرور ونکړي.

له طلا او ورینمو څخه استفاده

دا چې طلا او ورینم غالباً د بنحو زینت دی نو سپړیانو ته د طلا او ورینم اچول هم جایز ندي. او شاید کیدلی شي له روانی او طبی اړخ څخه په نارینه و باندې نو تاثیرات او علتونه هم ولري چې ددې څپړنه متخصصینو ته پریږدو.

حضرت ابوموسی اشعری رضی الله عنه وایي چې رسول الله ﷺ وفرمایل: طلا او ورینم زما د امت بنحو ته حلال او نارینه و ته حرام دي. ددې حدیث مطابق سپړیانو ته د گوتی، چله، لاکت، او غیره طلايي شیانو استعمال حرام دی او که هر مسلمان ځوان غواړي خپل د اسلام مقدس دین باندې سمبال کړي او له محرमतو لرې اوسي نو ددې دوه شیانو له استفادې څخه دې لرې وي.

یادونه: له طلا څخه استفاده د تداوي لپاره جایز ده، حضرت عبدالرحمن رضی الله عنه فرمایي: چې د نیکه پزه يي په یوه پښه کې غوڅه شوه داکترانو ورته دسپینو پزه جوړه کړه خو بدبویه شوه، نو پیغمبر ﷺ ورته امر وکړ چې طلا څخه دې پزه جوړه کړي ^(۱) شیخ عبد الحق محدث دهلوی ددی حدیث په شرح کې وایي: پدې حدیث سره زیاتو علما له طلا څخه د پزې جوړول او د غابونو کلکول مباح گڼلی دي ^(۲).

له نورو سره مشابهت

حضرت پیغمبر ﷺ فرمایي: «من تشبه بقوم فهو منهم» «چا چې کوم قوم یا ملت سره ځان یو رنگ کړ دا له هغوی څخه دی»، له نورو سره مشابهت په اخلاقو، لباس، کرکتر، نوم ایښودلو او غیره امورو کې کیږي. دا حدیث شریف

۱- مشکات المصابیح ص ۷۳۹

۲- اشعة اللمعات ۳/۶۰۴

بیانوی چې کله څوک ځان له بد اخلاقو سره برابر کړي او یا د هغوی لباس واغوندي او یا ځان هغسي جوړ کړي او یا خپل ځان او اولادونو باندې د هغوی نومونه او لقبونه کیږدي د قیامت په ورځ به له هغوی سره حشر کیږي.

له غیر مسلمانانو سره په لباس کې مشابهت

غیر مسلمان دوه رنگه لباس لري:

د دوی دیني او مذهبي لباس:

بت پرستان زیږې جامې لري چې هغه د دوی دیني شخصیتونو ته خاص وي، او یا هم ځینی څه حلقې او کرې په لاس کوي، چې د دوی د هندو والی یا سکن والي نښې دي، مسیحیان ددی لپاره چې وپیژندل شي مسیحیان دي د صلیب^(۱) د علامې لاکتونه چې د جمع + د علامې په شکل وی غاړه کې اچوي، او که کوم مسلمانان قصدا د اسلامي شریعت د حکم له پوهیدلو سره دغسې علامات (لکه د سک کره، د مسیحی صلیب او د بت پرستانو زیر لباس) وکاروی د کفر ویره پرې کیږي. او که څوک سهوا د اسلامي احکامو د نافهمی له مخی داسې کار وکړي لازمه ده فوراً توبه وکړي.

د غیر مسلمانانو فرهنگي لباس:

غیر مسلمان خلک خپل ځانگړی فرهنگ، رسم، رواج او عنعنات لري چې د دوی لباس هم ددوی د کلتور یوه برخه ده، اگر که دغه لباس یې په دین او

۱- مسیحیان د مسلمانانو خلاف عقیده لري چې حضرت عیسیٰ عليه السلام د الله جل جلاله ځوی و او د انسانانو د گناهونو د بښلو په خاطر په صلیب وځړول شو، صلیب عبارت له هغه لرگی ده چې پخوا به پرې د مجرمانو لاسونه او پښې میخ کیدې بیا به یې د لرگی درول او مجرمان به هماغسې و ترڅو د نیزو په ویشتلو ترې وینې لارې شي او مړ شي، او اوس د هماغه لرگی علامه پخپلو غاړو کې د مسیح عليه السلام د یاد په خاطر څړوی ولې مونږ مسلمانان عقیده لرو چې مسیح عليه السلام د الله جل جلاله پیغمبر و الله جل جلاله هغه دیهودو له شر څخه نجات ورکړ او صلیب شوی ندی، قران کریم فرمایي: ﴿وَمَا قَتَلُوهُ وَمَا صَلَبُوهُ وَلَٰكِن سُبِّهَ لَهُمْ﴾.

عقیدې باندې دلالت نه کوي، خو که کوم مسلمان د خپل کلتور او فرهنگ لپاره له دغو لباسونو او فرهنگ څخه ځان وساتي دا غوره او بهتره ده.

لعنتی بنځې او سړي

الله ﷻ بنځې او سړي په ځانگړي بنايست پيدا کړي دي او هر يو ته يې خاص لباس او خاص شکل ورکړی دی ترڅو له بل جلا شي، نو هر يو ته پکار دی چې خپل اصلي شخصيت وساتي، که يو سړی دغو اړی ځان له بنځو سره مشابه کړي او بنځينه حرکات وکړي، او يا هم يوه بنځه وغواړی ځان د سړيانو جامه کې ووهی يا خپل شکل له سړيانو سره يو رنگ کړي د الهی لعنت لاندې راځي، پيغمبر ﷺ فرمايي: د الله ﷻ لعنت په هغو سړيانو دی چې ځان له بنحو سره مشابه کوي او هم د الله ﷻ لعنت په هغو بنځو دی چې ځان له سړيانو سره مشابه کوي.

څومره بڼه ده چې دا بنايسته موضوع په هغه شعر سره د دوستانو د فايدي لپاره پای ته ورسوو چې زمونږ يو تن ځوان د اسلامي احساس خاوند هيوادوال ارشاد کړی دی، ترڅو د خبرو اخر مسک شي:

هزار حکمت پوشیده در سیمای حجاب	نه صرف نام قماشى سزد برای حجاب
حجاب گوهر نسل بشر خدا گوید	به شأن مریم عمران باوفای حجاب
فصیح زبان ز بلبل شنیده ام می گفت	که قدر گل نشناسم در سوای حجاب
بدین سقامت مهلك ولا علاج امروز	دوای نیست طبیباً! مگر دوای حجاب
که جاست نام نکویی که تا فلک برسد	مگر ز سایه فرخنده همای حجاب
به پاسداری حفظ و قار و حرمت تو	عقاب عزتت افراشت بالهای حجاب
مقام آدمیت در کتاب یزدان است	بقای عزت ما وتو در بقای حجاب
به چشم خویش نگر مجمع جهانی را	که گشته جمع بهایم زانزوای حجاب
برای حفظ کرامت بنی آدم	هدایتی ز خدا آمده لوای حجاب
به آن عزت این هبهء خدا دادت	بساز قامت موزون آشنای حجاب

نګر تو دفتر و اوراق امشب داعی^(۱) چوروزروشنش ازپرتودعای حجاب

د حجاب د بحث پدې برخه کې غوره ده چې زمونږ مسلمان مور او پلار هڅه وکړي ترڅو له خپلو هغو خویندو او لورګانو سره دحجاب په هکله مرسته وکړي چې تر اوسه یې د ژوند ترڅې تجربې ندي لیدلې، او د دوی درک د الهی احکامو له حقیقت څخه ضعیف دی، دوی د حجاب اغوستو ته تشویق کړي، ترڅو ورته با سعاده اینده وېښي، او د الهی احکامو مطابق خپل مسولیت ادا کړي، هلته چې وايي: ﴿يَا أَيُّهَا الَّذِينَ ءَامَنُوا قُوا أَنفُسَكُمْ...﴾ «ای مسلمانانو خپل ځانونه او خپله کورنۍ له هغو ورڅخه وساتۍ چې سوختني یې خلک او تیري دي».

متدینه میړونه هم پدې هکله مسولیت لري چې له اسلامي حکمت او اخلاقو سره سم د حجاب موضوع کې له خپلو بنځو سره مرسته وکړي خپله ددې بی عفتۍ سبب نشي، زما یو تن شاګرد چې د اقتصاد پوهنځۍ کې درس وایي یوه ورځ راته راغله او د خپلې خور لوني د نا مزاد له بی غیرتۍ یې راته شکایت کې وویل: محترم استاد مونږ د بی غیرته سپړانو څخه شکایت لرو، چې د خپلو هوسبازیو لپاره زمونږ د حجاب مانع ګرځي، مثلاً زما خورلنې غوښته پخپل واده کې ټیکړي په سر کړي، ولې نامزاد یې اخطار ورکړ چې نشي کولی په واده کې ټیکړی په سر کړي.

د ستر او حجاب په هکله بی تفاوتی د هلاکت سبب کيږي

د ستر او حجاب په موضوع کې زمونږ د مسلمانو خویندو یوه ډیره خطرناکه اشتباه په ځینې عادتونو، رواجونو او عنعناتو کې الهی احکامو ته عدم توجه ده چې داد اسلامي احکامو مخالف هم وي، نو باید ټول مومنان

۱- داعی د بدخشان ولایت یو تن شاعر دی چې ددی کرښو دلیکلو پر وخت د کابل پوهنتون د حقوقو د پوهنځۍ محصل دی.

ورته جدي توجه وکړي، چې دا موضوعات پدې برخه کې مفصلا د بر رسی لاندې نیسو:

۱- دیوې بنځې تر مخ د کوم ماشوم لوییدل داد هغه محرم نه جوړوي:

د پیرو خلکو عادت داسی دی چې کله یو ماشوم د کومې بنځې تر وړاندې لوی شي نو د هغه په هکله بی پروا وي، او ده سره د یو نامحرم معامله کوي لکه د دوی مخکې څخه ماشومان و چې د بلوغ سن ته ندې رسیدلی، او نظر په رواج لکه لیور، لیورځی، د خور لیور، زامن یې، د ماما زامن، د کاکا زامن، او غیره کسان چې کورونو کې یې تگ راتگ زیات و یا یو بل سره واره لوی شوی دي، او یا دوی له هغوی څخه واره و، خو اوس ټول بالغان دی، او دا چې یو بل سره عادت شوی دي او همیشه یې ی وبل سره ناسته ولاړه کړیده، په بی تفاوتی له دوی سره معامله کوي، مثلا له لیور او یا لیور زیانو څخه چې نوي ځوانان شوی ستر نکوي او ان دویښتو، لاسونو، او یا هم خپلو ماشومانو ته د شیدو ورکولو په وخت په بی تفاوتی معامله کوي، او دا بی تفاوتی دلوی گناه سبب کيږي، ځکه کله چې د چا عمر بلوغ ته ورسیري او محرم نه وي نو د اسلامی شریعت د نامحرمانو ټول احکام ورباندې فرض کيږي، او دغه مسلمانان خور باید دوی سره دمخامخ کیدو پر وخت بی پروا نه وي، ځکه نا محرم په یو ځای لوییدو یا د چا مخکې په لوییدو سره نا محرم کيږي، کیدای شي دوی فکر وکړي چې مونږ خو خور او ورور غوندې لوی شوي یو او یا هم هغه ځوانان چې زمونږ مخکې لوی شوی دی زمونږ اولاد غوندې دي. او یا دا چې زمونږ لوتو له هغوی سره لکه د خور او ورور ژوند کړی دی، او اوس چې ځوانان شوی دي د بري وال احساس نکوي، بلکې یو بل سره عادی ناسته ولاړه کوي دغسې خبرې او استدلال د هر چا شخصي نظرونه دي، چې نه باید دغه شخصي نظرونه د شرعی مشروعیت حیثیت خپل کړي ځکه که دغو موضوعاتو مشروعیت لرل او په یو ځای کې لوییدو سره، او یا تر مخی ځوانیدو سره دواړه عمر له تیریدو وروسته زمونږ مقابل کی مشروعیت درلودل او د محرم کیدلو له سببونو څخه یو سبب وی، ددې جواز به مو داسلامی شریعت کتابونو کې لوستی و، ولی هیڅکله پدې هکله د اسلامی

شریعت لخوا عفوه نده راغلي. او همدا علت دی چې دغسي ځایونو کې بی تفاوتی او غفلت د لویې گناه سبب گرځي، چې لازمه ده خویندې میندی او محترم والدین دغه الهی احکام په نظر کې ولري او له رواجونو او بی تفاوتیو ځان وساتي، ځکه یوه حویلی کې په ژوند کولو او یا یو ځای لوییدلو د شریعت حکم تغیر نکوي، او هغه مسلمانان چې غواړي د الله ﷻ عصیان او نافرمانی ونکړي پدې هکله زیاته توجه کوي.

۲- درقابت په اساس ستر او حجاب:

یو هغه باطل عادت چې نن ورځ یې د ځینو له دینه بی خبره مسلمانانو ترمنځ رواج پیدا کړی دی داد چې ځینی سرپان خپلو بنحو ته وایي: دا چې زما فلانی دوست، همسایه یا برادر خوانده مې له ما څخه خپله بنځه ستر نکړه نو ته هم ترې ستر مکوه. او که کله څوک ترې ستر وکړي نو بیا خپلې بنځې ته وایي ته هم ترې ستر کوه ځکه د هغه بنځه له ما ستر کوي، دغه فکر کاملاً د اسلامی شریعت د احکامو مخالف دی. او پدې ډول محرم او نا محرم نه پیژندل کیري بلکې محرم او نا محرم خو به اسامی شریعت تعینوي، او که څوک خپله بنځه مجبوره وي چې د مختلفو اعتباراتو له مخې خپله پرده لرې کړی نو حقیقت کې یې لویه گناه کړیده.

۳- خورلنه:

ورورنیول، مورلنه، پلار نیول، او ځوی نیول حرمت له منځه نه وړي: د اسلام مقدس دین کې تنها ورور، خور، پلار مور ځوی او لور په دوه علتونو تثبیري.

الف: هغه صورت چې منځ کې یې قرابت خپلوی وي.

ب: هغه صورت چې د دوه تنو ترمنځ د شیدو رابطه وي مثلاً د چا رضاعی خور، رضاعی ورور، رضاعی مور، رضاعی پلار، رضاعی ځوی او یا رضاعی لور وي چې رضاع- شیدی ورکول - یو بل سرهد نکاح کولو د حرمت سبب گرځي.

ج: د نکاح په اساس یعنی چې کله څوک چا سره نکاح وکړي نو د دواړو طرفو مور او پلار سره نکاح حرامیږي.

پخوا وختو کې د عربو ترمنځ رواج و چې کله به چا څوک ځوی ونيو نو دا به د هغه ځوی شو، مثلاً: پیغمبر ﷺ یو هلک د زید په نوم سره په ځوی والي نیولی و نو خلکو به ورته زید بن محمد وایه، ولې قرانی آیات راغی او حضرت محمد ته یې امر وکړ چې دې کار څخه ځان وساته زید ته د خپل پلار نوم اخلی بیا به ټولو ورته زید بن حارثه وایه، دلته مناسبه ده آیات شریف د اسلام پوهانو له نظرونو سره یو ځای راوړو: ﴿وَمَا جَعَلَ أَدْعِيَاءَكُمْ أَبْنَاءَكُمْ ذَٰلِكُمْ قَوْلُكُمْ بِأَفْوَاهِكُمْ وَاللَّهُ يَقُولُ الْحَقَّ وَهُوَ يَهْدِي السَّبِيلَ ۗ﴾ اَدْعُوهُمْ لِأَبَائِهِمْ هُوَ أَفْسَطُ عِنْدَ اللَّهِ فَإِنْ لَمْ تَعْلَمُوا آبَاءَهُمْ فِإِخْوَانُكُمْ فِي الدِّينِ وَمَوَالِيكُمْ ﴿[الأحزاب: ۴-۵] «او نه یې دي گړځولي ستاسی بلل شوي ستاسې زامن دا ستاسې د خولې خبره ده، او الله حق وایي او نیغه لار نیسی، راویې بلی د پلرونو په نوم دا الله ته د انصاف خبره ده که دپلار نوم یې در معلوم نه وي نو ستاسی ورونه دي په دین کې او ستاسې ملگري دی».

المیزان تفسیر پدې هلکه وایي: داد عیاء کله ددعی جمع د ځوی بللو په معنی ده، او جاهلیت کې دا کار د دوی ترمنځ معمول ا ورواج و، او همدارنگه د هغه وخت خلکو لکه روم او فارس به چې کله کوم ماشوم ته ځوی وویل نو د اصلي ځوی احکام به یې د دوی په هکله جاري کول، یعنی که به جلکی وه نو نکاح یې ورسره حرامه بلله، او که به یې دغه پلار مړ شو هغه ته به هم د ټولو اولادونو غوندی میراث ورکول کیده، او همدارنگه د پلار او اولاد ټول احکام ورباندې جاري کیدل، او اسلام دغه عمل هم لغوه کړ. بنا پردې د آیات مطلب داده چې کوم کسان چې تاسی په زویتوب نیولی هغه ستاسې زامن ندي ترڅو د دوی په هکله ددغې موضوع ټول احکام جاري شي. دې آیت کې ځوی نیولو ته اشاره ده دا چې تاسې د بل ځوی ځانته منسوبوی دا ستاسې د خولې یوه خبره ده او نور څه معنی نلري، او دا تعبیر د خیرې د بی اثری څخه کنایه ده، لکه څرنګه چې دې آیات کې ده چې الله ﷻ

فرمایي: ﴿كَلَّا إِنَّهَا كَلِمَةٌ هُوَ قَائِلُهَا﴾ ابن کثیر د پورته په تفسیر کې وایي دغه آیت شریف ﴿أَدْعُوهُمْ لِأَبَائِهِمْ هُوَ أَقْسَطُ عِنْدَ اللَّهِ﴾ هغه امره چې کوم عادتونه د اسلام ابتدا کې رواج و هغه یې له منځه وپورل. هغوی عادت لره چې پردیو ځامنو ته به یې خپل ځامن ویل نو الله ﷻ امر وکړ چې هر څوک خپل پلار ته منسوب کړي. امام بخاری

له عبد الله بن عمر رضی الله عنهما نه روایت کوي فرمایي چې مونږ به زیدبن حارثه ته زید بن محمد وایه تردې چې دا آیات شریف نازل شو ﴿أَدْعُوهُمْ لِأَبَائِهِمْ هُوَ أَقْسَطُ عِنْدَ اللَّهِ﴾ عربانو به دغه ځوی سره داصلي ځوی معامله کوله، دوی به یې له خپلو محارمو سره ځانته پریښودل، پدې اساس بیبي سهله بنت سهیل چې د ابوحنذیفه بنحه وه پیغمبر صلی الله علیه و آله ته وویل: مونږ سالم ته زوی وایه او الله ﷻ دا حکم را نازل کړ او وینو چې ابوحنذیفه ددې هلک را تلل نه خوښوي، پیغمبر صلی الله علیه و آله وویل: هغه هلک ته شیدې ورکړه ورباندې به حرامه شې بڼه د پورته آیات په اساس ځوی نیول حرام شو، او نه ځوی نیول د نکاح مانع شو او ځوی نیول په اصلی ځوی باندې نه حسابیږي او کله چې ځوان شي دده خلوت ددې سړي له بنځې سره او د کور نورو اعضاو سره گناه گڼل کیږي.

همدارنگه د اسلام مقدس دین کې پلار نیول، مور نیول، ورور نیول، خور نیول، ځوی نیول او لور نیول د حرمت مانع نه گڼځي، او د اسلام مقدس دین کې له دوی سره د محارمو معامله کول لویه گناه حسابیږي.

اوس مهال ځینې خلک رواج لري چې پردی بنځې ته خور وایي او یا هم داسې بنځې دي چې پردی سړی ته ورور وایي او وایي دا زما قرانی ورور دی او ددی خبر په اساس له دغه نا محرم او پردی سړی سره خپله، لورگانې یې، او د فامیل اعضا په ازادانه ډول پرته له ستر او حجاب څخه حتی سفر کې ورسره یو ځای کیږي او چې ترې وپوښتې له چا سره سفر کې تللې وي وایي له قرانی ورور سره مې.

ځینې بنځې پردی سړی ته پخپل کور کې د پلار په نوم سره ځای ورکوي او لکه د اصلی پلار غوندې معامله ورسره کوي، ستر او حجاب نه مراعاتوي او

لکه د اصلی پلار غونډې معامله ورسره کوي، ستر او حجاب نه مراعاتوي او خلوت ورسره کوي چې دا کار کاملاً د شریعت مخالف دي، او پردی سپری پدې اساس محرم کیدل نشي، لنډه دا چې اسلامی شریعت کې ورورنیول خور نیول، مور نیول، پلار نیول، ځوی نیول او غیره د انسان محرم کیدلی نشی او له پدري سپری سره د پلار یا ځوی یا ورورنیولو په نوم ناسته ولاړه قطعاً حرامه ده.

۴- د زړه پاکۍ اړیکې له بی حجابۍ سره:

د شیطان یو بل جال د مسلمانو بنحو د بی ستره کولو لپاره داده چې ډیرو انسانی شیطانانو ته تلقین کوي چې کله د یوې بنځې زړه پاک وي نو ستر او حجاب ضرورت نلري. بناء ډیرې بی حجابه بنځې ددې لپاره چې نورو ته دلیل ولري او خپله گناه پټه کړي استدلال کوي چې زمونږ زړونه پاک دي، او دا چې زمونږ زړونه پاک دی نو بناء له پردیو سره ناسته ولاړه خندا او ان عورت نه پټول نقص نکوي.

ددې اشتباه ځواب په لاندې ټکو کې ورکولی شو:

الف: د حجاب امر الهی حکم دی او د چا زړه پورې تعلق نلري، بناء هره مسلماننه بنځه باید دغه الهی حکم په نظر کې ولري، که څه هم زړه یې لکه صافی اوبه پاک وي.

ب: چې د چا زړه پاک وي د مقابل نفر زړه څخه څه خبر دی، چې د هغه زړه هم پاک دی او که نه، بناء حجاب باید د فتنې څخه د لرې والي لپاره مراعات کړو.

ج: د پیغمبر ﷺ پاکې بیبانی، د صحابه و بنځې او ټولې با ایمانه بنځې حجاب مراعاتوي او مراعات کړی دی ایا نن ورځ داسې بنځه پیدا کيږي چې له بی بی خدیجی، بی بی زینب او بی بی فاطمی څخه یې زړه ډیر پاک وي.

د: په آیات او احادیثو کې چې د حجاب حکم راغلی دی، داسې ندي ویل شوی چې پاک زړې بنځې دې حجاب نکوي.

حجاب په غربی هیوادونو کې

بناغلو دوستانو گرانو خویندو او وروڼو:

حجاب چې زمونږ د مسلمانو خویندو د غرب لباس دی او هر مسلمان دغه حقیقت د قرانی ایتونو او د ورځنی حقیقتونو له مطالعې وروسته درک کوي، او نوي مسلمانان د اسلام له منلو سره فوراً د غربی هیوادونو له سختو شرایطو سره ځان دعفت پدې لباس سره سمبالوي، زمونږ یو تن خور د سوسن صفا وردی په نوم سره خپلی خاطرې پدې هکله لیکلې دي چې ۱۴ کاله یې خارج کې تیر کړي دي او له هغو جرمنیانو سره یې وخت تیر کړی دی چې نوي په اسلام مشرف شوي دي او یو کتاب یې ترې جوړ کړی دی، ما هم وغوښتل ددی کتاب یوه برخه چې د حجاب په هکله ده دلته نقل کړم:

زمونږ خور سوسن چې د ایران اوسیدونکې ده خپله کیسه د نوو المانی مسلمانانو په منځ کې د المان په یو مسجد کې له کنفرانس څخه وروسته داسې پیل کوي: د تفریح له اعلان سره، څو نفره د وینا له سالون څخه ووتل او د مسجد حویلي ته ننوتل چې هلته ډیره نرمه هوا وه، او د لمر وړانګې د مسجد په مناره او د ونو سوری په اوبو باندي و اود مرغانو نغمو، اود المانی مسلمانو خویندو وروڼو غټې ډلې حضور د هامبورګ اسلامي مرکز کې یوه ډیره روحاني فضا جوړه کړې وه، اتفاقاً شو تنه الماني خویندې چې له مختلفو ښارونو څخه راغلي وې حوض ته مخامخ په پولو کیناستلې او په خبرو شو، مونږ پوره د هامبورګ د اسلامي مرکز د روازې ته مخامخ کیناستلو، او د لارویو او سیلانیانو تګ راتګ چې مسجد ته یې کو کله کله زمونږ نظر ځانته جلبو سیلانیانو ته د المانی مسلمانو سپړانو او ښځو لیدل پدې ځای کې ډیر له انتظاره لری و او پ ډیر تعجب سره به یې پرېښودل، تابه ویل دوی با ورنکوي چې دا المانیان دي، خود المانی خویندو وروڼو اروپایی څیرو او ځیگو المانی خبرو دوی ته د شک ځای نه پرېښود چې دوی الماني دي او که نه.

ددغه تگ را تگ ترمنغ زما نظر یوې نجلۍ جلب کړه چې عجیبه خیره، نوې پیغله او حیران حیران کتل او د آلماني خویندو ورونو هري ډلې ته به لږ لږ ځنډیدله، څه وخت تیر شوی نه و، تا به ویل چې دغو دوه سترگو سنگیني حس کړه او هغو دوه سترگو پسې ورغلی او کله یې چې هغه یوڅه آشنا ولیدې نو مونږ خوا ته یې آرام گامونه راواخستل خو هماغسې متحیر، اوس نو مونږ ته څو قدمې کې وه، څه باندي شل کاله عمر یې و جگ او لوړ قد او کاملاً شرقی قواره او په خلاصو سترگو او عین حال حیران شکل سره یې په سترگو دغمونو موجونه ښکاریدل، یو لحظه یې گډوډ را کتل ترڅو ما سکوت مات کړ او په آلمانی مې ترې وپوښتل، لومړی ځل دی چې دهامبورگ اسلامی مرکز ته راغلې یاست؟ په سر، سره یې مثبت ځواب راکړ، بیایي له سترگو لاندې هر یو له سوال لاندې ونیولو، یوې بلې آلمانی خور ترې وپوښتل، څو کاله کیږي چې دلته ژوند کوې؟ آیا په المانی ژبه پوهیږي؟ ډیر ځواب یې راکړ: هو لږ لږ پوهیږم، درې کاله کیږي چې آلمان ته راغلی یم؟

الماني خویندي ميندي له اسلامي نومونو سره

ددې لنډ او منقطع ځوابونو ددې و چې په آلمانی پوره تسلط نلري، او کيدا شي د پردیتوب احساس یې ښکارندوي کوله، ددې لپاره چې دغه احساس یې لرې کړم نو خورگانې مې یوه یوه معرفی کړه.

خور حلیمه له فرانکفورت څخه.

فاطمه له مونیخ

هدی له زار بروکن

او زه هم ایرانی یم.

لکه چې یو دم یې ملگري پیدا کړه او سترگې یې وځلیدې: زه هم ایرانی یم.

او بیا یې په فارسي ادامه ورکړه.

دا چې آلمانی دی ولې یې نومونه آلمانی ندي؟

ما ورته په آلماني وویل: دغه خویندې او ټول آلمانیان چې د مسجد حویلی کې وینې د اسلام په دین مشرف شوی دي او په همدې علت یې ځانته اسلامي نومونه انتخاب کړي دي.

یو اروپایي هیواد کې با حجابه خویندې میندې

خور (الکه) فاطمی ترې وپوښتل: لکه چې ډیره حیرانه یې چې مونږ دې مسلمانان او حجاب کې ولیدو، هغه هم اروپایان او داسې افراد چې یو غربی سیستم سره تړلې دي، سر ته یې ټکان ورکړ او ویې ویل: رښتیا همداسې ده زه چې دا درې کاله ایران څخه راوتلې یم دا مې لومړی ځل دی چې دغسې منظر وینم، نن ډیر تصادفی زما حرکت دیکخوا ته شو زه په هانوفر کې تحصیل کوم او دا لومړی ځل دی چې یو ډاکتر ته د مراجعی لپاره هامبورگ ته راغلی یم، او دا چې څو ساعته وخت مې درلود، هوډ مې وکړ لږ له له فرصت څخه استفاده وکړم او دلته سیند غاړه کې قدم ووهم چې دبا حجابه اروپایانو تگ را تگ مې نظر جلب کړ او د هغوی خوا ته راغلم او بیا د المانیانو او د مسجد په لیدلو مسجد ته راغلم او اوس نو دداسې المانیانو له لیدلو چې مسلمان شوی دي او بیا بنځې چې کامل حجاب هم لری پوره تعجب کې یم. ځینې غرب زده شریکان حجاب د ازادۍ سلبول گڼی.

داسې حال کې چې د غرب مسلمانی خویندې هغه د عزت، افتخار او ازادۍ لباس گڼي خور (بریگیت) هدی ترې پوښتی: ولې تا د اروپایي مسلمانانو د لیدو توقع نه درلوده؟ اسلام خود یو ملت یا یو خارجي ډلې پوری منحصر ندی کنه؟ ایرانی نجلۍ چې ځان سهیلا معرفی کړ ځواب ورکړ:

نه هدف مې دا نه و چې اسلام کوم ملت یا کومي ډلې پورې خاص دی، ولې پوهیږي چې زمونږ په ذهن کې د خارجي تبلیغاتو او فلمونو په اثر کې داسې منل شوی دي چې دلته د ازادۍ مرکز دی او اروپایي بنځه له کاملې ازادۍ برخمنه ده، مونږ د خپلو هیلو دنیا دلته لیدله، خو اوس دادی بنځې سره له ازادۍ هغه نه مني او اسلام راوړي او د اسلامي لباس اغوستل انتخابوي. مونږ چوپړیرو او حیرانیرو ځکه دلته خو تاسې څوک د حجاب په مراعات کولو

نه مجبوروي نو ستاسې انتخاب يواځې ستاسې د عشق او ايمان انتخاب دی، او زه حيرانه يم هغه څه چې مونږ يې د بنځې د لاسو او پښو زنجيرونه گڼو، تاسو ازادانه او عاشقانه انتخاب کړي دي.

هدی يې خبرو کې ورغورځيدله او په خندا سره چې ددې د ايماني افتخار ښکارندوي وويل: نوکه واورې چې زه مخکې (پانک) وم، بيا خو به زياته حيرانه شي.

سهيلا: پانک: اصلا د منلو نده، هو رښتيا څه سبب شو چې دا لاره مو انتخاب کړه او مسلمانان شي؟ دا ازادي چې دلته ده که لوڅه هم سرک ته را ووځي څوک درسره کار نلري، دلته خو ويل کيږي چې د بنځې او نر د اړيکو نتيجه کې نو هر څه عادي کيږي او بيا مخالف جنس هيڅ اثر نلري.

د ازادۍ او بې بندو باری ترمنځ فرق

فاطمی زر ځواب ورکړ: اول خو دا چې الله ﷻ و غواړي چا ته هدايت وکړي نو کوی يې که څه هم په اصطلاح د دنيا د فساد مرکز کې وي.

دويم دا چې مختلف ټکي دي هغه څه چې زمونږ نړۍ کې وينې ازادي نده، بلکې بې بندو باری، فساد او سپکاوی دی، دا چې د نر او بنځې اړيکو هيڅ رنگه حدود نه وي او بنځه او نران متاهل اخلاقي پابندي ونلري او هوسونو پسې ولاړ شي او چه څه و غواړي هغه وکړي او د هيڅ پروا ونلري او په اصطلاح ټولنه تر پښو لاندې کړی، نه زرگيه دې ته ازادي نه وايي:

داد بې بندو باری، لا ابالي گری مختلف تفسيرونه دي چې له کلونو راهيسې مونږ ته د ازادۍ په نوم سره تبليغ کيږي. او غالبا اکثره عوام پرته له فکر او ارزياوبې څخه دغې څپې پسې ځي، او که نه نو د انسان او حيوان ترمنځ څه فرق دی؟

جنسې ازادۍ پر نورو دنوعيت پورته کونی او د تجاوز سبب کيږي د لباس ما ډلونه دشهوانی حرکتو سبب کيږي او د بنځې د ښايست راويستل د سپړيانو دلذت لپاره دي.

ښاغلي خور فاطمی د خپلو خبرو په منځ کې سهیلا ته وویل: له یو خوا باید پوه شي چې ازاد روابط نه یو دا چې کشش او شهواني اړتیاوې کموی بلکې د نوعیت طلبی حس په افرادو کې را پیدا کوي. او کولی شي دا له هغو احصایو ترلاسه کړي چې غرب کې دفحشا او فساد په هکله له کم تحقیق او دقت سره ترسره کيږي مثلاً درته ویلی شم چې یواځې المان کې له ۷۲٪ زیاتې کاریگرې ښځې خپل کار ځای کې د خپلو نارینه همکارانو لخوا تر جنسې تیري لاندې واقع کيږي. او د کار امرین ورڅخه ناروا غوښتنې کوي. البته د تعجب ځای هم ندي ځکه ددغو ټولو لباس ماډلونو سره چې پرته د شهوانی تحركاتو او د ښځې د ښایست له راویستلو نور هدف نلري نو بیا باید له دغو تجاوزونو او څورونو څخه هم شکایت ونکړو، او باید پوه شو چې ښځه ځان دومره ارزانه وړاندې کوي او سپکوی نو هیڅ قانون ددې اعمالو مخه نشي نیولی له یوی خوا په کار ځای د ښځې ځان ښودل د کورنیو د کمزوري کیدو او وړاندو او نتیجه کې د رنگارنگ فسادونو او نامشروعو رروابطو سبب کيږي یا په بل عبارت ښځه د هو سرانانو د لاس اله گرځي، البته دا چې همیشه داسې خلک شته چې د حاکم نظام خلاف حرکت کوي نو طبیعی خبره ده چې زمونږ وینا د ازادی ددغو پوچو او خالی شعارونو او نتایجو په هکله ده. مونږ هم د الله ﷻ په مرسته ددغو شعارونو په خالي والی او پوچوالی له پوهیدو سره سم په الله ﷻ باندې د ایمان له لارې وکولی شو چې دغه ډنډ څخه ځان وباسو.

هدی د فاطمی خور د خبرو ادامه کې وویل: څه وخت مخکې یعنی له دویم نړیوال جنگ وروسته زمونږ ټولنی هم اخلاقو ته ډیرې پابندې وې، خو د جنگ په پایله کې د امریکایانو له را تگ څخه وروسته او د امریکایي منحرف کلتور له پیاده کیدو اود امریکا د مکار سیاست له حاکمیدو او برېښتوب خوا ته د ښځې له راوتو وروسته زمونږ ټولنه پدغه نني اسفناک وضعیت ونيول شوه، او په فساد ک مو داسې غوټه ووهله چې د الهی عذابونو پرته بله د نجات لار ورته نه پیدا کيږي.

ما ددې ټولو خبرو په دوام کې سهیلا تر نظر لاندې نیولې وه ته به وایې چې د هغې دننه یو انقلاب روان و، د هغې د بدن رگونو او رنگونو ځانته مختلف

حالتونه پیدا کول او سخت تغیر پکی و، یوه څه وخت پخپل ځای غلې وه، سترگې یې د اوبنکو شاخکو پټې کړې وې، په ارامه مې غبر پرې وکړ او ومې پوښتله چې څه کې فکر کوي؟ پرته له دې چې سر تا وکړي وویل: نه پوهیږم یو دم د هغې ورځې په یاد شوم چې له ایران څخه مې المان ته پرواز کول، له څه فکرونو او هیلو سره مې د سفر بستره وتړله، د غرب د طلايې قصر په لور سفر، چې هلته هره هیله په محض یادولو سره ترسره کېږي، هغه لوی تمدن چې مونږ ته به د قانون د بشرد حقوقو اغه او دغه د انسان د ازاديو او... تبلیغ کیده.

د نیکمرغې او نیکبختۍ هیواد ته سفر، هلته چې ښځه ازاده او له سړي سره برابره وه. هغه تصویر چې د راډیو او خارجي فلمونو له لارې مونږ ته را ښودل کیده، او مونږ په سادگۍ سره هغه منلو. سهیلا لکه چې د خپل زړه انبار دردونو اوریدلو ته صبرناکه کانی پیدا کړې وې یو آه وکړ او بیا یې اورده کړه: هو څوک څه پوهیږي خبرې له لرې اوري، او تبلیغات هم دومره زیات دي چې چا ته د فکر کولو وخت نه ورکوي. د حق سمبولونه او ارزښتونه یې تر اثر لاندې راوستي دي او هغه تش شعارونه معرفی کوي. خو د هماغو حقایقو او د غرب د پوچو خیالونو او پوچه فرهنگ او فاسد نظام هغه خبرې چې څوک خپله غریبانو څخه اوري چې عمر یې دلته تیر شوی او په پوستکې او هلوکي یې پوهیږي نو سړی حیران شي، ځکه دوی ته خو نشي ویلی چې تاسې خپلو منافعو ته تبلیغ کوي.

غرب کې دښځې د مساوات شعار پرته د ښځې له وینځه والی او له هغې څخه داستفادي کولو بله معنی نلري.

سهیلا دلته المانی خویندو ته اشاره وکړه او ویي ویل:

کله چې څوک د غربی ښځې له ژبې اوري چې د ښځې د مساوات او حقوقو پوچ شعار پرته له ښځې څخه د استفادې نه بله معنی نلري، چې څه د بدنی قوت او څه د ښځینه والي ښایست څخه یې ناوړه استفاده کیږي او واقعیت کې ښځه نوره هم غلامۍ ته کښول کیږي، نور نو نه کیږي چې له واقعیت څخه سترگې پټې کړو او غوږونه وتړو، رښتیا زه هم له ډیر وخت

څخه دې ټکي ته متوجه وم، امداد اقرار کولو شهامت می نه درلود د غربی لباس اغوستل ددې سبب کیږي چې د هغوی په دردونو اخته شو اوس د سهیلا د سترگو د او ښکو څاڅکی یو یو را توییدل او هغې همداسې خبره اوږدوله: څه خوبونه او فکرونه و، لا مې یو کال په المان کې نه وتیر شوی چې یوه ورځ ما سپڼین د بس تم ځای کې ولاړه وم، ناڅاپه یو موټر زما مخی ته ودریده او یو جگ قد هلک تری راوالت او پرته له څه خبرې یې زما لاس وینو او زه یې ځانته کش کړم، ما چې دداسې حال توقع نه درلوده، لکه یو وار چې گونگه شم او یو لحظه مې څه نشو ویلی داسې حال کې هلک غوښتل ما خپل موټر کې سپره کړي، یو دم په سد شوم مقاومت مې وکړ او پخپله بکسه می هلک په سر وواه چې زخمی شو او لارویانو پولیس خبر کړل او دواړه یې حوزې ته بوتلو.

د پولیسو د رئیس په ځواب کې مې په گلپه او ماته الماني ژبه جریان ووايه او فکر می کوه چې اوس به هلک بندي کړي او جزا به ورکوي. خو په ډیر تعجب سره مې ولیدل لکه چټې خبرې، لکه توقي چې وی، په خدا شو او راته یې وویل: ښه ولې ورسره ولاړه نشویې پوهیږي چې دا څوک دی؟ ما وویل هر څوک چې دی زه خوا المانی نه یم چې هر چا سره لاړه شم زه ایرانی یم او زمونږ عفت زمونږ د ژوند جوهر دی. د پولیسو ریس بیا وخنډل او ویې ویل: ستا د لباس شکل او ډیزاین خو زمونږ د ښځو غوندې دی. او کومه لوحه هم درسره نشته، د پولیسو د رئیس خبری لکه مرمی را باندي لگیدلې خو له بلې خوا مې هغه ته حق هم ورکو. لنډه دا چې څو دوستان می خبر کړل او د خپل شکایت په اخیتلو او له هلک څخه په اجباری عذر غوښتلو مې ځان له جنجال څخه خلاص کړ او که نه عزت مې هم خراب و.

سهیلا لږ ځنډ شوه ما باندي یې سترگې خښی کړې او بیا یې وویل: هغه ورځ ما فکر کو زه یوه خارجی یم ځکه را سره داسې سلوک کوي زما اوس ددې خویندو په خبرو لکه له درانده خوبه چې راویننه شم هغه خوبونه چې له کلونو د خارجیانو د ښایسته شعارون او سردابونو په نتیجه را تر غاړه شوي و، رښتیا له ډیر وخته متوجه شوی یم چې د ډیرو سړیانو سلامونه بی تمی ندي.

او بلا فاصله له بنځې ناروا غوښتنه کوي، هغه له دې ټولې جنسي ازادۍ سره چې سپری فکر کوي نور به د سپریانو سترگې بنځو پسي نه وي.

د مسجد له منارو څخه د اذان په اواز پورته کیدلو سره خویندې پورته شوې او د لمانځه ادا کولو لپاره مسجد ته ولاړې دغه وخت سهیلا له ما وپوښتل ایا کولی شي مونږ سره لمونځ وکړي په خوشالی مې هغه مسجد ته بوتله او له اودس کولو وروسته مسجد ته ننوتلو، په ټول لمانځه کې می احساسوله چې سهیلا ژاړي، د لمانځه له پوره کیدو وروسته خو د قیقي په جای نماز باندې په ژړا او زاری وه په مسجد کې پرته له سهیلا، خویندو او ما څخه نور څوک پاتې نه و، ورو سهیلا ته ورنزدی شوم و گورم چې انتظار یې وکړم او که نه؟

سهیلا خجالت وه چې سره له مسلماني نه په گمراهۍ او بی حجابۍ کې مشغوله وه هغې زما په لیدلو سره په ژړا پیل وکړ، هغه مې غیر کې ونيوله خو همغسې یې ژړلې، هغه ژړا چې د زړه له تل څخه را ووځي او داسې وايي:

ای الله ﷻ زه له ځان څخه شرمیرم، له تا څخه شرمیرم، دا چې زه مسلمانم وم او یو اسلامی هیواد کې اوسیدم ولې دغه ټول نعمتونه چې تا ماته را کړي و زه بری نه پوهیدم زه د هغې دنیا معیارونو او ارزښتونو پسي وم چې د فساد په ډنډ کې تر ستونی غرقه شوې وه، او د نجات لاریې نه وه. او دغه چې غربی فرهنگ کې لوی شوی او روزل شوي دغه رحمت پسي تری دي، چې تا پرته له هیڅ مونږ ته را کړي د اسلام معیارونه، مونږ د غرب خوبونه لیدل، او دوی زمونږ د اسلامی هیوادونو لیدلو پسي سوځیدل.

شرم له دې چې زه هغو ارزشونو پسي وم چې د انسان د سقوط باعث کیري او یواځې دا نه چې راحت او ازادي نه راوړي بلکې اذیت اواز له راوړي، او دې خویندو دنیا او آخرت سعادت لټو، شرم له دې چې زه پوچو ارمانونو پسي روان وم او دوی واقعي معشوقه پیدا کړې وه، رښتیا په مونږ څخه دي چې حق پیژندلی نشو.

د المان خبري پاڼه د مارچ په ۹ شماره کې داسې ليکي: هغه ټولنو کې چې په پوره بې شرمې بنځې لکه د کاليو د سپړانو د هو سرانې د پوره کولو لپاره ددغه کار خصوصي ځايونو کې دخريد او فروش لاندې راغلي وې.

د اکتوبر په ۹۲ شماره کې ليکي: هغه ټولنو کې چې د بې بندوبارۍ په علت متاهل خلک نامشروع روابط لري.

هغه ټولنو کې چې کلني ملياردونه ډالر د ارايش په وسايلو او د بنايست په ډولونو مصرفيږي. هلته چې د بنځې بنايست او اندام ددی د شخصيت او ارزښت ښکارندوی دی (۱۰ می ۹۳ د موناليزه برنامه)

هغه ټولنو کې چې مکتبونه يې د مخدره موادو اود حمل د مخنيوی د مختلفو دواگانو د خريد او فروخت ځای دی - جولای ۹۳

او بالاخره هغه ټولنه کې چې له ۷۲٪ زياتی کاري بنځې يې د جنسي تجاوز لاندې راځي. نومبر ۹۲

دغه بنځې د تيارو له منځه له هر رنگه سختيو د رڼا پسي راووتلي او لکه د هاجر غونډې په وچ او بې اوبو ډاگ کې دومره تگې وگرځيدلې (استجب لکم) د دوی هڅو ته يې ځواب ووايه، او داسې يې حق د دوی په زړه کې وځلاو ته به وايي چې هيڅکله يې تياره نده ليدلې.

ایرانی نجلۍ په آلمان کې توبه کوي او حجاب اغوندي:

ټولې خویندې پر مونږ را غونډې شوې وې، او سهيلا همداسې اوبښکي تويولې او زمزمه کول يې: ولې مو باور کو چې زمونږ ازادی زمونږ د بنځينه بنايست په وړاندې کولو کې ده. هغه المانی پوليس حقيقت وايه: که مونږ غربي لباس اغوندو نو د هغوی غونډې بايد هر غوښتونکی سره ولاړي شو، خو مونږ خو داسې نجونې نه يو، مونږ خپل عفت له هر څه لوړگنو او حيا ته قيمت ورکوو، نو بيا ولې ظاهري بې پروا يې پسې ځو پرته له دې چې متوجه شو چې مونږ سره څه پيغام دی. کله مې چې خبرې دلته ورسيدې لږ ځنډ يې وکړ او بيا يې په لوړ اواز ادامه ورکړه: له دې الهی لطف څخه مننه کوم او نن تاسې ټول د الله ﷻ دربار کې شاهد نيسم چې نور نه غواړم نانځکې غونډې د

غربي ارزبنتونو خدمت کې اوسم. او له همدا نن څخه د اسارت لباس لرې کوم او د حقيقت غوښتونکي مسلمانې بنځي لباس به اغوندم.

ټولې خویندې تر يو انداې د سهيلا له مختلفو حالاتو څخه قضيي ته متوجه شوې وې، ډير لنډه مې د جريان كيسه ورته وکړه، په خوشالي يې سهيلا په غير کې ونيوله او د خير او موفقيت دعايي ورته وغوښتله، ډيره ارزبنتناکه صحنه وه، او تک تک مو ژرلې، د الله ﷻ شکر مې ويسته چې يو ځل بيا حق لارې ته د انسان هدايت مشاهده وم، لمر د شيشو له لارې د مسجد داخلي صحن رارسيدلی و او ډيره روحاني صحنه جوړه شوې وه همدغه رنگ مې چې سهيلا ته کتل ناڅاپه يو فکر راغی او هوډ مې وکړ چې ددغو بناغلو تن تن سرگذشت وليکم که څه هم امکانات نلرم او تاسې دوستانو ته يې وړاندې کړم، دغو دوستانو هغو ټولنو کې حق پيدا کړ چې پرته د ديني مذهبي اخلاقي او انساني معيارونو له نابودۍ هلته بل هدف نشته او هره ورځ نوي وسايل د يويشتم قرن د انسان دی لاری لپاره کارول کيږي هغه ټولنو کې چې اخلاقي فساد دومره اوج ته رسيدلی دی چې ان دځينو غربي سياستمدارانو څخه يې داسې چيغې ويستلی چې اخلاقي معيارونه مرگ ته رسيدلی دي.

د حيوانی ضرورتونو لپاره مدرن کورنی ژوند - اشپيگل مجله - المان

دسمبر ۱۹۹۳ - المان جولای ۹۳ سوسن صفا وردی

نهم فصل:

بدعت پیژندنه (په دین کې نوی شی پیدا کول)

فصل کې شاملی موضوع ګانی:

۱- د بدعت او دین کې د نوی شی پیدا کولو مفهوم.

۲- د بدعت ضررونه:

الف: افرادو کې د بدعت ضرر.

ب: جامعه کې د بدعت ضرر.

۳- د بدعت حکم.

د فصل سریزه

متدینو مسلمانانو: کله چې له ځینو مسلمانو وروڼو سره مخ کیږم او د بدعت په هکله ورسره خبرې کوم، دوی بدعت ته د یو اساسی مشکل په څیر نکوي، بلکې دا یو کمزورې موضع ګڼي، بلکې کله کله اعتراض هم کوي چې بدعت خو دومره اهمیت هم نلري.

ولې که حقیقتا د بدعت بدیو ته نظر واچوو دی نتیجې ته رسیږو چې بدعت یو خطرناک ترین وایرس دی چې هر دین یې له اصالت او صفایې څخه ویستل دی او نړیوالو ته یې یوه شومه پدیده ورمعرفي کړیده شیطان چې د انسان خطرناکترینه دښمن دی د انسان او جنیاتو په لباس کې راځي او مسلمانان بی لاری ته کشوي او د بدعتونو په داخلولو سره یې هر وخت د پیغمبرانو پیروان بی لاری ته کش کړي دي.

که پوښتنه وکړو چې ولې د موسی عليه السلام پیروان بی لاری شو، طبعا د غوا پرستی بدعت چې سامر را پیدا کړي د موسی عليه السلام پیروان بی لاری ته کش کړه. هغه خلک چې دعوه لري چې مونږ د عیسی عليه السلام پیروان یو ولې یې دعیسی عليه السلام

د توحید او یو ذات د عبادت لاره پرېښوده او په شرک مبتلا شو؟ پرته له شکه د خدای د ځوی والی د عقیدې بدعت چې د پولیس (شاوول طرطوسی) په نوم یو یهودی اختراع کړې وه د عیسی عليه السلام مسیح پیروان د توحید او یو پرستی له عقیدې څخه د تثلیث (درې خدایانو) عقیدې ته کش کړل.

که وپوښتو چې فریشیانو خود کعبی له احرام سره دبیت الله د حاجیانو خدمت کو او سره له دې چې ځان د ابراهیم عليه السلام پیروان ګڼه او د ابراهیم او اسماعیل عليه السلام اولادونه و ولې د کعبی له اخلاقی طواف څخه برېښه طواف ته ورسیدل؟ ولې د یو ذات د عبادت پر ځای د بتانو عبادت پیل کړ او بالاخره د اسلام د پیغمبر خطرناک دښمنان شو؟ حتما وایو: چې دانسان او د پروردگار ترمنځ د بدعت راتللو په واسطه دوی بت پرستان شو. او بالاخره د بشري ټولنو په تاریخ کې لیدل شوی دی چې ددغو بدعتونو له پیدایښت سره د توحید پیروانو ضربه خوړلې ده. او ګمراهی ته اووښتي دي. دغه بدعتونه په مختلفو اشکالو د توحید عقیدې او ایماني عباداتو ته داخلېږي. کله باطل دعوتونه، کله رواجونه، کله ددښمنانو په لاسونو او کله هم د ناپوهو دوستانو په لاسونو دغه بدعتونه یوی عقیدې یا مناسکو ته داخلېږي. که څه هم داسلام مقدس دین پیروانو خپله عقیده ساتلې ده او د ﴿قُلْ هُوَ اللَّهُ أَحَدٌ ۝۱﴾ اللَّهُ الصَّمَدُ ﴿۲﴾ لَمْ يَلِدْ وَلَمْ يُولَدْ ﴿۳﴾... په ویلو سره د یو الله عبادت کوي ولې په ډیر تاسف سره چې یو څه بدعتونو د مسلمانانو ترمنځ هم په یو شکل د اشکالو سره رواج موندلی دی، چې د اسلام او زمونږ مسلمانانو اعتقاداتو ته ډیر لوی خطر دی. له دې مخې مې د امکان تر حده هڅه کړیده چې ننې عصر کې د بدعتونو ژوند یې مثالونه د هغه چا خدمت ته وړاندې کړ چې تر اوسه بدعتونه نه پیژنی.

عبادت که بدعت:

مهمترینه نقطه په عبادت کې داده چې مومن انسان اصل عبادت په سببې ډول سره وپیژنی او د عبادت، عادت او بدعت ترمنځ فرق وکړي او د هغه څه ترمنځ چې په دین کې دي او هغه څه چې دین کې داخل شوی دي تفکیک

وکړي او یواځې هغه عبادات ادا کړي چې د اسلام مقدس دین کې په قران ایتونو او نبوی سنتو بیان شوی وی. عبادت د اسلام مقدس دین کې تنها هغو امورو ته ویل کیږي چې د الهی احکامو او نبوی سنتو په اساس ثابت شوي وي او د اسلام د علماو وظیفه د زمانی او مکانی شرایطو مطابق ددغو عباداتو تشریح او توضیح ده او هیڅوک حق نلري چې د اسلام مقدس دین کې کوم عبادت اختراع او یا نوی را پیدا کړي ځکه الله ﷻ مونږ ته کامل دین را استولی دی چې د نبی ﷺ په زمانه کې مکمل شوی دی. له بدعتونو او خرافاتو څخه دلرې والي لپاره غوره لار هغه حدیث شریف دی چې له حذیفه ؓ څخه روایت شوی هغه وایي، خلکو له رسول الله ﷺ څخه د نیکی په هکله پوښتنه کوله او ما به د شر په هکله پوښتنه کوله هسی نه چی پکې ونښلم.

ما وویل: ای د الله رسوله: مونږ په جاهلیت او شر کې ژوند کو خو الله ﷻ را ته دغه نیکی راو لیرله، ایا له خیر څخه وروسته شر هم شته دی.

هغه وویل هو.

ما وپوښتل: ایا له دې شر څخه وروسته خیر هم وجود لري.

ویی ویل: هو او په هغه کې به شایبی هم وي.

ما وویل: د هغه شایبی څه شی دی.

هغه وویل: داسې خلک دي چې پرته زما له لارښوونو خلکو ته لارښوونې کوي.

دا به له هغوی څخه پیژني او انکار به ترې کوي.

ما وویل: ایا له هغه خیر څخه وروسته بل شر شته دی.

هغه وویل: بلی هغه دعوتگر دي چې د دوزخ دروازو کې ولاړ دی، که څوک د هغوی خبره ومني په دوزخ کې به غورځیږي.

ما وویل: ای د الله رسوله: د هغوی اوصاف را ته بیان کړه.

هغه وویل: هغوی زمونږ له ډلې څخه دي او زمونږ په ژبه خبرې کوي.

ما وویل: که دغسي خلکو سره مخ شم څه امر راته کوي.

هغه وویل: د مسلمانانو ډلې سره اوسه او د امام پیروي یې کوه.

ما وویل: که نه ډله ولري او نه امام.

هغه وویل: بیا دې ټولو ډلو څخه لرې شر او که کوی شي د یوې ونې

لاندې کینې ترڅو مرگ درته راورسیري او ته همداسې اوسې^(۱).

له دې حدیث شریف څخه معلومیږي چې کله بدعتونه او گمراهی په یوه

ټولنه کې سرایت وکړي لازمه ده انسان دهغې د محو لپاره هڅه او کوشش

وکړي که چیرې څوک داسې یو شی چې په قران او سنتو کې اصل ونلري د

عقیدې او یا عبادت برخه وگڼي هغه عمل عبادت نه بلکې بدعت گڼل کیږي

او پدې هکله نبی کریم ﷺ فرمایي: «کل بدعة ضلالة» هر بدعت گمراهی ده، او

په هر مسلمان باندې فرض ده چې د هغه شي څخه لرې اوسي چې د قران

کریم او نبوی سنتو خلاف وي. او د هغه بدي خلکو ته بیان کړي. ددې لپاره

چې دغه مطلب په سببي ډول سره واضح شي او مونږ هم د حذیفه ؓ غونډې

لومړی دغه بدعتونه په سببي ډول سره وپیژنو ترڅو خپله پکی واقع نشو.

بدعت په لغت او اصطلاح کې

بدعت په لغت کې د نوو پیدا کولو په معنی ده او د یو شي اختراع کول دی

پرته له سابقه مثال څخه او (بدع) عربي ژبه کې لومړی شي ته وايي په ایت

شریف کې دي «قل ما کنت بدعا من الرسل» ووايه زه خو لومړنی پیغمبر نه یم،

۱- «عن عُبَيْدِ اللَّهِ الْخَضْرَمِيِّ قَالَ حَدَّثَنِي أَبُو إِدْرِيسَ الْخَوْلَانِيُّ أَنَّهُ سَمِعَ حُدَيْفَةَ بْنَ الْيَمَانَ يَقُولُ كَانَ

النَّاسُ يُسْأَلُونَ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنِ الْخَيْرِ وَكُنْتُ أَسْأَلُهُ عَنِ الشَّرِّ مَخَافَةَ أَنْ يُدْرِكَنِي

فَقُلْتُ يَا رَسُولَ اللَّهِ إِنَّا كُنَّا فِي جَاهِلِيَّةٍ وَشَرٌّ فَجَاءَنَا اللَّهُ بِهَذَا الْخَيْرِ فَهَلْ بَعْدَ هَذَا الْخَيْرِ مِنْ شَرٍّ قَالَ نَعَمْ

فُلْتُ وَهَلْ بَعْدَ ذَلِكَ الشَّرِّ مِنْ خَيْرٍ قَالَ نَعَمْ وَفِيهِ دَخَنٌ فُلْتُ وَمَا دَخَنُهُ قَالَ قَوْمٌ يَهْدُونَ بِغَيْرِ هُدًى

تَعْرِفُ مِنْهُمْ وَتُنَكِّرُ فُلْتُ فَهَلْ بَعْدَ ذَلِكَ الْخَيْرِ مِنْ شَرٍّ قَالَ نَعَمْ دَعَاهُ إِلَى أَبْوَابِ جَهَنَّمَ مَنْ أَجَابَهُمْ إِلَيْهَا

قَدَفَوْهُ فِيهَا فُلْتُ يَا رَسُولَ اللَّهِ صِفْهُمْ لَنَا فَقَالَ هُمْ مِنْ جِلْدَتِنَا وَيَتَكَلَّمُونَ بِأَلْسِنَتِنَا فُلْتُ فَمَا تَأْمُرُنِي إِنْ

أَدْرَكَنِي ذَلِكَ قَالَ تَلَزَمُ جَمَاعَةَ الْمُسْلِمِينَ وَإِمَامَهُمْ فُلْتُ فَإِنْ لَمْ يَكُنْ لَهُمْ جَمَاعَةٌ وَلَا إِمَامٌ قَالَ فَاعْتَرِلْ

تِلْكَ الْفِرْقَ كُلَّهَا وَلَوْ أَنْ تَعَصَّ بِأَصْلِ شَجَرَةٍ حَتَّى يُدْرِكَكَ الْمَوْتُ وَأَنْتَ عَلَى ذَلِكَ» حدیث

بلکې ما نه مخکې هم پیغمبران راغلي دي، الله ﷻ ﴿بَدِيعُ السَّمَوَاتِ وَالْأَرْضِ﴾^۱ دی یعنی د ځمکې او اسمانونو نوی پیدا کوونکی دی چې مخکې نه و.

په قاموس المحيط کې راغلي دي «البدع بالسكر: الامر الذي يكون اولاً» بدعت هغه ته وايي چې لومړی وي. په عربي ژبه کې هغه شاعر ته چې د ابتکار او نوښت قدرت ولري مبدع شاعر ورته وايي. بناء بدعت په لغت کې بنو او بدو دواړو ته استعمالیږي. امام شافعي رحمه الله وايي: «البدعة بدعتان: بدعة محمودة وبدعة مذمومة؛ فما وافق السنة فهو محمود، وما خالف السنة فهو مذموم»^(۱). بدعت دوه قسمه دی ښه بدعت او بد بدعت که سنتو سره موافق و هغه ښه دی او که د سنتو مخالف و هغه بد دی. بناء عربي ژبې کې مونږ زایتو شيانو ته په لغوی معنی سره بدعت ویلی شو، چې هغه عبارت له:

۱- واجب نوښت: لکه د علم نحو، صرف او بلاغت زده کول د قران کریم د پوهیدلو لپاره، علما وايي: «ما لا يتم الواجب الا به فهو واجب» له څه شي پرته چې واجب نه پوره کيږي هغه هم واجب دی.

۲- مستحب نوښت: په وسایلو کې نوښت لکه مکتب، مدرسه، پوهنتون جوړول یا پول او غیره.

۳- مباح نوښت: لکه د حالې غذا پخولو کې نوښت یا څښلو، د لباس په ډیزاین او...

۴- حرام نوښت: عقایدو کې نوښت لکه خرافې مذاهب مثلاً قدریه، جیریه، معتزله خوارج، قادیانې^(۲)، بهایي، بریلوی او غیره.

۱- أبو نعيم در الحلية (۱۱۳/۹).

۲- د قادیانیانو ډله هغه خلک دی چه د غلام محمد قادیانی پیروی کوی دغه کس د هندوستان د قادیان په سیمه کی پیدا شو او دعوی یی وکړه چه محمد رسول الله ﷺ د انبیاوو آخرین نبی ندی او د هغه نه وروسته نور پیغمبران دی وروسته یی ځان ته یی عیسی موعود، مهدی موعود وویل او دعوی یی وکړه چه هغه ته په دری، عربی، اردو او انگلیسی ژبی وحی راځی او څلور خلفاء یی ځان ته وټاکل. د هغوی د مرتد کیدو حکم د علماو له خوا نه د علی بوټو د بی نظیر بوټو د پلار په وخت کی اعلان شو او دضیا، الحق د حکومت په دوره کی تطبیق شو.

۵- مکروه نوبت: لکه د مسجد بنایسته کول، په طلا د قران کریم نوشته کول او غیره.

جایز نوبت

لغوی بدعت او نوبت یا جایز بدعت هغه نوبت ته وایي چې دین کې له نوو پیدا کولو سره تعلق نلري او نوو ابتکاری کارونو ته ویل کیږي چې د نیوی امورو وسایلو او غیره پورې ارتباط لري دغه نوبت په درې شکله دی.

الف: د ژوند وسایلو کې نوبت او بدعت

په وسایلو کې نوبت ته کول شو بدعت ووايو دغه نوبت اسلامی شریعت کې یوازی جایز ندی بلکې نیک او غوره دی. مثلاً: پخوا خلک حج ته په حیواناتو تلل اوس چې نوي ترانسپورتي وسایل اختراع شوی دي هر کال حاجیان حج ته په دغو وسایلو ځي بناء دغه کار ښه او غوره دي.

همدرانګه زمونږ معاصر دعوتګر د اسلامی دعوت لپاره له پر مخ تللو وسایلو څخه استفاده کوي اوس مسلمان دعوتګر کولی شي د ایمیل په واسطه خپل دعوت خلکو ته ورسوي. پخوانیو زمانو کې د مسلمان دعوتګر مجبور و د خلکو کورو ته ورشي او دعوت ور ورسوي. اوس له پخوانیو لارو علاوه دغه دعوتګر کولی شي له پر مخ تللو تکنالوژۍ وسایلو لکه تلویزون، رادیو، اسلامی کسټونه نشر، سی ډی، ویډیوي اسلامی کسټونه له لارې خپل دعوت تقویه کړي، البته داسې نه چې پخوانۍ لارې هیرې کړي، بلکې باید له ټولو لارو د حق درسولو لپاره استفاده وکړي.

ب: د یو سنت په ژوندي کولو کې بدعت او نوبت

دا چه انگلیس د دوی په پیدا کیدو کی لاس وو نو اوس د دوی ډیر کسان په انگلستان کی ژوند کوی او خپل نوم یي د خلکو د غولولو لپاره ندی د (احمدیت) نوم خپل او د (MTN) په نوم تلویزیونی خپرونی لری.

که چیرې د پیغمبر یو سنت ترک شوی وي او څوک کوشش وکړي چې دغه سنت په کامل ډول سره بیا ژوندی کړي او په عملي کولو کې یې کوشش وکړي دپته هم ښه نوبت ویلی شو.

حضرت عبد الرحمن بن القاری وايي زه یوه شپه په رمضان کې له عمر بن الخطاب سره مسجد ته ولاړم خلک مو ولیدل چې ځانته لمنځونه یې کول څوک یواځې او څوک په جماعت عمر رضی الله وویل: که دا په یو قاری را ټول کړم غوره به وي بی ایې هوډ وکړ او په ابی بن کعب یې را ټول کړل.

بیا بله شپه ورسره ووتلم او خلکو ټولو له هماغه یو قاري سره په جماعت تراویح کولې. عمر رضی الله عنه وویل دا غوره نوبت دی^(۱). فتح الباری ددی حدیث په شرح کې وايي: د (اوزاع) کلمه متفرقو ډلو ته وايي، او منظور داو چې چا یواځې او چا په جمع لمونځ کو.

ابن التین او نور وايي چې حضرت عمر رضی الله د پیغمبر له تقریري سنتو پیروی وکړه چې هغه ولیدل خلک له ده سره په جماعت تراویح کوي. ولې انحضرت صلی الله علیه و آله د فرض کیدوله ویرې ښه ونه لیده، خو کله چې محمد صلی الله علیه و آله رحلت وکړ نور د ډار ځای نه و، بناء اوس له متفرق ډول څخه په یو امام پسې جماعت کول غوره دي. او جمهور صحابه له عمر رضی الله عنه سره هم نظره شو. حضرت امام مالک په یو له دوه روایتو کې امام ابویوسف د احنافو له مشرانو څخه او د شافعي مذهب ځینې مشران پدې نظر دي چې د تراویح لمونځ په کور کې ادا کول غوره دي.

۱ - «عَنْ عَبْدِ الرَّحْمَنِ بْنِ عَبْدِ الْقَارِيِّ أَنَّهُ قَالَ خَرَجْتُ مَعَ عُمَرَ بْنِ الْخَطَّابِ رَضِيَ اللَّهُ عَنْهُ لَيْلَةً فِي رَمَضَانَ إِلَى الْمَسْجِدِ فَإِذَا النَّاسُ أَوْزَاعٌ مُتَفَرِّقُونَ يُصَلِّي الرَّجُلُ لِنَفْسِهِ وَيُصَلِّي الرَّجُلُ فَيُصَلِّي بِصَلَاتِهِ الرَّهْطُ فَقَالَ عُمَرُ إِنِّي أَرَى لَوْ جَمَعْتُ هَؤُلَاءِ عَلَى قَارِيٍّ وَاحِدٍ لَكَانَ أَمْثَلًا ثُمَّ عَزَمَ فَجَمَعَهُمْ عَلَى أَبِي بِنِ كَعْبٍ ثُمَّ خَرَجْتُ مَعَهُ لَيْلَةً أُخْرَى وَالنَّاسُ يُصَلُّونَ بِصَلَاةٍ قَارِيَهُمْ قَالَ عُمَرُ نِعَمَ الْبِدْعَةُ هَذِهِ وَالَّتِي يَنَامُونَ عَنْهَا أَفْضَلُ مِنَ الَّتِي يَقُومُونَ يُرِيدُ آخِرَ اللَّيْلِ وَكَانَ النَّاسُ يَقُومُونَ أَوَّلَهُ» حديث نمبر ۱۸۷۱ کتاب صلاة التراویح، بخاری شریف

حکمه پیغمبر ﷺ فرمایي: «أفضل صلاة المرء في بيته إلا المكتوبة» د سپری غوره لمونځ په کور کې دی مگر فرض امام طحاوي مبالغه کوي او وايي: د تراویح لمونځ په جماعت سره واجب کفایي دی له پورته حدیث شریف (او د علماو له نظره معلومیري چې:

۱- د تراویح لمونځ اصلا د پیغمبر ﷺ سنت و او خلکو د پیغمبر د سنتو په نیت ادا کول او داد عمر ﷺ اختراع نده.

۲- خلکو د تراویح لمونځ په جماعت سره هم کول ولې یو امام پسې نه و چا تنهایی کولې چا پ جماعت.

۳- حضرت عمر ﷺ فکر وکړ که دا ټول یو امام پسې تراویح وکړي نو (امثل) او غوره به وی او له (امثل) څخه مراد دادی چې د پیغمبر طریقي سره به زیات مشابهت لري.

پدې اساس کوم کار چې د نبی ﷺ د سیرت مطابق وي او د هغه د لارښوونو مطابق ژوندی شي دیته بدعت نه ویل کیږي.

د مثال په ډول ډیرو اسلامی هیوادونو کې عادت دی چې خلک پخپلو ماشومانو د حیواناتو، الوتونکو، هندوانو او خارجیانو نومونه ږدي، ولې ننې مسلمانان غواړي د پیغمبر ﷺ سنت په نوم ایښودلو کې تازه کړي خپلو ماشومانو باندې د پیغمبرانو او صحابه و نومونه کیر دي. چې دا یو ښه نوبت دی، او یواځې دا نه چې د اسلام مقدس دین یې ښه گڼي بلکې یو چا ته چې مړ شوی سنت را ژوندی کوي ډیر زیات اجر بیانوي.

حضرت پیغمبر ﷺ حضرت بلال بن حارث ته وویل: پوه شه، بلال وویل: په څه پوه شم ای رسول الله، ویې ویل: پوه شه چا چې زما یو سنت له مړه کیدو وروسته را ژوندی کړ د هغو خلکو اجر ورته ورکول کیږي چې پدې سنتو عمل کوي. پرته له دې چې د دوی له اجر څخه څه کم شي او که څوک داسې بدعت را پیدا کړي چې الله او رسول پرې نه راضی کیږي نو د هغو خلکو گناهونه به ورباندې وي چې پدې بدعت عمل کوي. پرته له دې چې د دوی له گناهونو څه کم شي.

ج: د ژوند په سیستم کې بدعت او نوښت

که څوک د خپل ژوند په سیستم کې د خپل عصر مطابق داسې تغیر راوړي چې د اسلام مقدس دین له اساساتو سره مخالفت ونلري نو دا یو ښه کار دی. مثلاً څوک د پخوانیو کورو په ځای په اپارتمان کې اوسېږي، او یا له زینو څخه د استفادې پر ځای له لفت څخه استفاده کوي، او یا یو استاد خپل علمي درسونه په عالی ډول د کمپیوتر او پروجکتور له لارې ترتیبی او تنظیموي قران شریف او احادیث له کمپیوتره زده کوي او بازار ته د تگ په ځای د انټرنټ له لارې اخیستل او خرڅول کوي، په تعلیم او تربیه کې له پخوانیو وسایلو د استفادې پر ځای له نوو پر مختللو وسایلو استفاده کوي دا ښه نوښت دی او استفاده یې موثره ده او اسلام یې هم تایید وي. بناء لغوی نوښتونه بدعت حسنه دی.

بدعت په اصطلاح کې: د اسلامي شریعت په اصطلاح کې اسلامي احکامو کې داسې نوښت دی چې اسلامي شریعت کې اصل ونلري «الحدث فی الدین بعد الاکمال او ما استحدث بعد النبی صلی الله علیه وسلم من الالهواء والاعمال» دین کې له پوره کیدو وروسته نوي پیدا کول دی یا هغه څه چې له نبي ﷺ وروسته له هوا او اعمالو څخه نوي را پیدا شوی وي^(۱).

ولې: ز ما په نظر د بدعت غوره تعریف دادي چې: هغه نوښت دی چې دین ته یې نسب شوی وي او کوم خاص یا عام شرعی اصل ته یې نسبت نه وي شوی.

د تعریف شرح: ددی لپاره چې یو شی اصطلاحی بدعت او بدوگنې باید دا درې شرطه ولري:

۱- نوښت وي: که څوک داسې عبادت وکړي چې نوی نه بلکې قران او سنتو کې وی بدعت ندی.

۲- ددغه نوبت نسبت دین ته وشي: نو که څوک یو شی کې نوبت وکړي خو دین ته یې نسبت ونکړي بدعت ندی، دین ته د یو شی نسبت کول درې ډوله دی:

اول شکل: په نامشروع شی تقرب غوښتل.

دویم شکل: ددین له نظام څخه وتل.

دریم شکل: هغه وسایل چې بدعت ته منجر کیږي.

۳- دغه نوبت کوم خاص یا عام شرعی اصل ته استناد ونلري: که چیرې څوک داسې نوبت وکړي چې شرعی اصل ولري بدعت ندی، لکه د تراویح لمونځ چې د اسلام پیغمبر کړي دي. یا دا چې څوک یو مړ شوی سنت را ژوندی کړي.

عام شرعی دلیل ته د استناد مثال: هغه څه چې د مصلحت لپاره وي، لکه د قران کریم ټولولو کې دصحابه و عمل.

خاص شرعی دلیل ته د استناد مثال: د تراویح لمونځ په جماعت سره ځکه چې اصل خویې د اسلام پیغمبر په واسطه شوی و بیا د عمر رضی الله عنه پر وخت صحابه و په جماعت سره ادا کړ.

د اصطلاحی بدعت حکم: اصطلاحی بدعت چې دیني امورو کې وي حرام او نا جایز دی هیڅ حسنه او سیئه نلري بلکې ټول بد او ناروا دی. په حدیث شریف کې دي چې حضرت عرباض بن ساریه وایي رسول الله وفرمایيل: په دین کې له نوو پیدا کولو څخه ځان وساتی ځکه دین کې هر نوی پیدایښت بدعت دی او هر بدعت گمراهي ده^(۱).

۱- عن العرباض بن ساریه رضي الله عنه، وفيه: قوله: «واياكم ومحدثات الأمور؛ فإن كل محدثة بدعة، وكل بدعة ضلالة». این حدیث را اخراج نموده است: أبو داود في سنن أبي داود، (۲۰۱/۴) در شماره: (۶۶۰۷) وابن ماجه (۱۵/۱) در شماره: (۴۲)، والترمذي (۴۴/۵) در شماره: (۲۶۷۶) و گفته است که این حدیث حسن صحیح، و امام البانی آن را در في ظلال الجنة في تخريج السنة لابن أبي عاصم حدیث صحیح خوانده است در شماره: ۲۷.

مبارک صحابی جابر بن عبد الله ﷺ فرمایي چې نبی کریم ﷺ پخپله یوه خطبه کې وفرمایيل:

غوره وینا د الله کتاب دی، او د هدایت غوره لار د محمدی هدایت لار ده، او بدترین امور هغه دي چې نوي پیدا شوي وي هر نوی پیدا کار گمراهی ده، او هره گمراهی د جهنم په اور کې ده^(۱).

د بدعت پیژندلو قواعد

ددې لپاره چې بدعتونه په کلي ډول سره وپیژنو، د اسلام علماوو ددې لپاره څه قواعد بیان کړي چې په هغې سره ننه پیژندل کيږي:

اوله قاعده: هر عمل او عبادت چې په کوم دروغجن حدیث استدلال وکړي

ټول مسلمانان پوهیږي چې د اسلام د بنمنانو یا هم بی علمه او جاهلو دوستانو او یا هم متعصبو مذهبی خلکو یو سلسله احادیث جوړ کړي دی او د خلکو ترمنځ یې خپاره کړي دی، چې د حدیثو پوهانو پدې هکله مختلف کتابونه لیکلي دی خو بیا هم د غو ضعیفو احادیثو خلکو کې رواج پیدا کړي دي، او تر نن عصر پورې هغه څوک چې سبي تحقیق نکوي له دغو احادیثو څخه استفاده کوي بناء هغه عملونه چې دوی کوي عبادت نه بلکې بدعت دی.

دویمه قاعده: هر عمل او عبادت چې په شخصی نظر او خواهشاتو استدلال کوي

ځینې عادتونه، کیسې او یا خوب د عبادت اساس گڼي مثلاً سمنک، دیکچه او یا چا خوب لیدلی چې فلانی حاجتونه پوره کوي او غیره.

عبد الله بن عمر بن عاص رضی الله عنهما وايي له رسول الله ﷺ می واوریده چې فرمایيل يې: الله ﷻ علم د خپلو بندگانو له سینې څخه نه اخلي بلکې د علما په

۱- «إن أصدق الحديث كتاب الله، وأحسن الهدي هدي محمد، وشر الأمور محدثاتها، وكل محدثة بدعة وكل بدعة ضلالة وكل ضلالة في النار» بروایت مسلم (۱۵۳/۳)

قران سره هغه له منځه وړي. او کله چې عالمان له منځه لاړل خلک به جاهلان ريسان ونيسي او هغوی به خلکو ته بی علمه فتوا ورکوي هم به خپله گمراه شي او هم به نور گمراه کړي^(۱).

دریمه قاعده: هر عمل او عبادت چې صحابه تابعینو او تبع تابعینو ترک کړی وي

پخپلو مجالسو کې یې د هغه یادونه، نه وي کړي، په کتابونو کې یې نه وي را اخیستي لکه د اسلامي تاریخی ورځو لمانځل، د مولد شریف لمانځل، د پیغمبر ﷺ د هجرت ورځ، د هجری کال اوله ورځ، معراج النبی او غیره...

څلورمه قاعده: یو عمل عبادت گڼل چې شریعت کې عبادت نه وي

لکه د ځیگو کالیو اغوستل د بدن داذیت لپاره، یا دایمي چوپ والی، یا د خوراک او څښاک پرېښودل یا د ثواب په نیت د غوښې نه خوړل. خو که څوک د کوم مرض په خاطر کوم ډاکتر منع کړی وی پروا نلري. او یا څوک د ثواب لپاره دوامداره لمر ته دریري.

پنځمه قاعده: په نامشروعو شیانو عبادت کول

لکه موسیقي، رقص، چک چک او.

شپږمه قاعده: د عبادت شکل تغیرول

په صحیحو احادیث او روایاتو د عباداتو خاص شکلو په بیان شوی دی که څوک هغه بدلوی دا بدعت دی، دغه تغیر په لاندې ډول سره راځي.

۱- عَنْ عَبْدِ اللَّهِ بْنِ عَمْرٍو بْنِ الْعَاصِ رَضِيَ اللَّهُ عَنْهُمَا قَالَ: سَمِعْتُ رَسُولَ اللَّهِ ﷺ يَقُولُ: «إِنَّ اللَّهَ لَا يَقْبِضُ الْعِلْمَ انْتِزَاعًا يَنْتَزِعُهُ مِنَ الْعِبَادِ، وَلَكِنْ يَقْبِضُ الْعِلْمَ بِقَبْضِ الْعُلَمَاءِ، حَتَّى إِذَا لَمْ يُبْقِ عَالِمًا اتَّخَذَ النَّاسُ رُءُوسًا جُهَالًا، فَسُئِلُوا، فَأَمْتُوا بِغَيْرِ عِلْمٍ، فَضَلُّوا وَأَضَلُّوا». (بخاری: ۱۰۰)

- ۱- د عبادت وخت کې مخالفت لکه پرته له لوی اختره قربانۍ.
- ۲- په مکان کې مخالفت لکه پرته له مسجده اعتکاف.
- ۳- د څه شي جنس کې مخالفت لکه قربانۍ په غرخې او اسپ.
- ۴- د څه شي عدد کې مخالفت.
- ۵- په کیفیت کې مخالفت.

اوومه قاعده: د عام عبادت خاص کول

ځینې عبادتونه عام دي لکه نفل کول داسې وخت کې چې مکروه نه وي، یا روزه نیول کله چې څوک وغواړي یا ذکر کول کله چې څوک وغواړي، حکه خود عام شي خاص کول پرته له شرعی لید بدعت گڼل کیږي. لکه څوک وایي چې زه چارشنبه روزه نیسم یا د جمعې ورځ ذکر کوم.

اتم قاعده: په یو عبادت کې زیادت او افراط

دغه افراط او زیان په لاندې شکلونو سره کیږي:

- ۱- د هغه شي واجبول چې واجب نه وي لکه دعبادات په نیت د شپي خوب نکوي یا همیشه روزه نیسي.
- ۲- د حلال شي حرامول لکه واده نکول.

نهمه قاعده: خپل علم او عقل له قران څخه غوره گڼل

د ډیرو گمراهانو او بی لارو اساسی شکل دادی چې خپل عقل او علم له قران څخه لوړ گڼي او که عقل یې څه ونه مني له هغه نه انکار کوي.

لسمه قاعده: مذهبی تعصب

په هر عصر کې یو خطرناک افت مذهبی تعصب دی چې متعصب اشخاص له هغه څه نه چې صراحتاً په قران او حدیث کې راغلي وي انکار کوي ځکه د دوی له گمان او یا مذهب سره مطابقت نلري.

یوولسمه قاعده: په قران او حدیث کې د جاهلانو او غیر متخصصینو پیروی

قریشیانو هغه وخت بت پرستی ته مخه کې چې د عمر بن لحي په نوم یې یو شخص په دیني رهبریت باندې ومنه، رحيق المختوم مولف لیکي: اکثریت عرب د ابراهيم عليه السلام په دین و او د الله جل جلاله عبادت یې کو او توحید یې منه او د حنیفی دین په ارشاداتو یې عمل کو تردې چې ډیر وخت تیر شو او عمرو بن لحي د خزاعه قبیلې ریس راغی هغه چې نیک اخلاقه او سخي سړی و او دیني امورو باندې حریص و خلکو هم ورسره مینه کوله او فکر یې کو چې د لویو پوهانو او اولیا و له جملې څخه دی.

هغه شام ته سفر وکړ او د هغه ځای خلک یې ولیدل چې د بتانو عبادت کوي د هغوی دغه کار یې خوښ شو، او فکر یې وکړ چې دا به حق وی حکه شام د پیغمبرانو او اسماني کتابونو ځای دی، له هماغه ځای څخه یې د هبل په نوم یو بت ورسره را واخیست او کعبې دننه یې کینس، د او خلک یې د هغه عبادت ته راوبلل، د ټولو منطقو خلکو فکر کو چې قریشیان د بیت الله خادمان دي بناء هغوی هم د دوی د بت پرستی پیروي وکړه^(۱). د بدعت پیروی کې دنن ورځې د مسلمانانو غټ مشکل د هغو اشخاصو پیروی ده چې د اسلام مقدس دین څخه ناخبره وي صحیح احادیث له ضعیف او موضوعی څخه جلا کولی نشي ایاتونه غلط لولي، او هم ځان گمراه کوي او هم نور، یوه ورځ د یو دوست کور ته ولاړم چې د خپل یو همسایه ډیره ستاینه یې را ته کوله او ویل یې چې خلک د اسلام مقدس دین ته رابلی، زه هم خوشحاله شوم او د هغه لیدو ته ورغلم گورم چې ډیر متدین او با اخلاصه ښکاری زما یې ښه استقبال هم وکړ په مجلس کې کیناستم څو تنه نور هم، او په ډیره ښه لهجه غبریده او ښه را غلاست یې وایه. خو گورم چې د قران کریم آیاتونه غلط لولي او غلط یې ترجمه کوي، او عجیبه او غریبې کیسي کوي او یوه خبره یې داوه چې کله د الله جل جلاله ذکر کوی او نوم یې اخلی دا چې الله جل جلاله نشی لیدلی نوم زما څیره په نظر کې نیسی زه ډیر وار خطا شوم دا ډیره خطرناکه خبره وه او

انسان د ایمان له دایرې څخه را باسي، در سول الله ﷺ هغه خبره را یاده شوه: چې الله ﷻ علم د خپلو بندگانو له سینو څخه نه اخلي بلکې د عالمانو په وفات سره هغه له منځه وړي، کله چې عالمان وفات شي خلک به جاهلان ريسان ونیسي او خلکو ته به له ناپوهۍ فتوا ورکوي چې هم ځان گمراه کوي او هم نور گمراه کوي^(۱).

ما غوښتل هغه ته نصیحت وکړم خو ورځې په دوستانه شکل وغبریدم ومې لیده چې هغه نه غواړي حق ومني زه ددې لپاره چې دغسې مجلسونو کې په ناسته گنهنکار نشم نور هلته لار نشوم خو د هغو خلکو په حال مې افسوس و چې هغه سره کیناستل او پیروي یې ترې کوله.

دولسمه قاعده: هغه اعتقادات چې له رسول کریم ﷺ او صحابه و څخه نقل شوی ندي

ځینې هغه دلال او اعتقادات چې د خالق صفات له مخلوق سره مشابه کوي او گمراهۍ سبب گرځي.

دیارلسمه قاعده: اسلامي عقیده کې فلسفي افکار داخلول

کله چې فلسفي رواج واخیست ډیر خلک ترې متاثر شو او تر ننه متاثر دي او د الهی صفاتو او ذات د پیژندنې لپاره قران او حدیث ته نه بلکې فلسفې ته مراجعه کوي.

خوارلسمه قاعده: په هغو الهی صفاتو او ذات کې بحث کول چې بشر ته یې پیژندل مشکل دي

په قران عظیم الشان او نبوی سنتو کې د الله ﷻ ځینې صفات ذکر شوی دی چې مسلمان باندې لازمه ده دې صفاتو باندې هماغسې عقیده وکړي

۱- عَنْ عَبْدِ اللَّهِ بْنِ عَمْرٍو بْنِ الْعَاصِ رَضِيَ اللَّهُ عَنْهُمَا قَالَ: سَمِعْتُ رَسُولَ اللَّهِ ﷺ يَقُولُ: «إِنَّ اللَّهَ لَا يَقْبِضُ الْعِلْمَ انْتِزَاعًا يَنْتَزِعُهُ مِنَ الْعِبَادِ، وَلَكِنْ يَقْبِضُ الْعِلْمَ بِقَبْضِ الْعُلَمَاءِ، حَتَّى إِذَا لَمْ يُبْقِ عَالِمًا اتَّخَذَ النَّاسُ رُءُوسًا جُهَالًا، فَسُئِلُوا، فَأَفْتَوْا بِغَيْرِ عِلْمٍ، فَضَلُّوا وَأَضَلُّوا». (بخاری: ۱۰۰)

ځکه چې ددې صفاتو کیفیت انسان نشي معلومولی ځکه انسان همیشه د مادې عقل او پنځه گونو حواسو تر تاثیر لاندې ده، او له ټولو مادو او حواسو څخه متاثر دی بناء کله که وغواړو ددغو صفاتو کیفیت باندې پوه شو حتما به هغه له یو مادې شي سره تشبیه کوو داسی حال کې چې الله ﷻ ﴿لَيْسَ كَمِثْلِهِ شَيْءٌ﴾ «ذات دی چې دده په شان بل شی نشته» په همدی سبب کله چې له امام مالک څخه وپوښتل شو چې ﴿الرَّحْمَنُ عَلَى الْعَرْشِ اُسْتَوَى﴾ استوا څرنگه ده، امام یې په ځواب کې وویل! استواء معلومه ده او کیفیت یې مجهول دی ایمان راوړل پرې واجب دی او سوال ترینه بدعت دی، صحابه کرام تابعین د اسلام تحقیقی او قران پوه علما پدې هکله زیات بحث نکوي، ځکه چې خپل عقل ددې صفاتو له درک څخه قاصر وینی اما بدعتی ډلې همیشه ځان پدې امورو کې مصروف ساتی^(۱).

پنځلسمه قاعده: انسان پرستی او یو شخصیت ته تعصب

څوک چې د ځینو اسلامی شخصیتونو په هکله زیات افراط کوي دغه محبت هغوی تعصب ته کشوی بناء زیاتو حالاتو کې داسې بدعتونه ته رسیري چې د قران او سنتو د صریح مخالفت لامل گرځي داسې حال کې چې صحابه کرام داسې نه و وایي چې معاویه بن ابی سفیان رضی الله عنه له عبد الله بن عباس رضی الله عنه څخه وپوښتل د چا په ملت یې د علی که عثمان؟ هغه ځواب کې وویل: د علی ملت کې یم نه د عثمان ملت کې، بلکې د رسول الله صلی الله علیه و آله ملت کې یم^(۲).

۱- کیف غیر معقول، والاستواء منه غیر مجهول، والإیمان به واجب، والسؤال عنه بدعة. أخرجه اللالكائي في السنة (٤٤١/٣) برقم ٦٦٤، وقال ابن حجر: (وأخرج البيهقي بسند جيد...)، فتح الباري (٤٠٦/١٣، ٤٠٧)، وقال ابن تيمية (وقد روي هذا الجواب عن أم سلمة رضي الله عنها موقوفاً ومرفوعاً، ولكن ليس إسناده مما يعتمد عليه) مجموع الفتاوى (٣٦٥/٥) وروي أيضاً عن ربيعة شيخ مالك. انظر السنة للالكائي (٤٤١/٣) برقم ٦٦٥.

۲- وقد روينا عن معاوية بن أبي سفيان: أنه سأل عبد الله بن عباس رضي الله عنهما فقال: أنت على ملة علي أو ملة عثمان؟ فقال: لست على ملة علي، ولا على ملة عثمان، بل أنا على ملة رسول الله أخرجه ابن بطة في الإبانة الكبرى (٣٥٤/١، ٣٥٥) برقم ٢٣٧، ٢٣٨.

شپاړسمه قاعده: دیني امورو کې نظريي ورکول

د بدعتونو د انتشار لوی علت د هغو اشخاصو نظریات دي چې د بدعت پر مسایلو د بحث پر وخت کې له خپلو شخصي نظریو څخه استفاده کوي.

اوولسمه قاعده: له کفارو متاثر کیدل یا ورسره مشابهت

د بدعت د انتشار یو لامل له کافرانو، مشرکینو، یهودو او نصاراو سره مشابهت دی هغوی ځینی شیان اختراع کړي دی او مسلمانان ترې متاثر شوی دي او فکر کوي چې ښه کار به وي داسی حال کې چې تاوان یې له گټې څخه زیات دی له هغې جملې څخه له کافرانو سره مشابهت په خاصو ورځو کې لکه د مور ورځ د ښځې ورځ نوی کال او غیره.

اتلسمه قاعده: د بدعت او گناه امورو کې د علماوو اشتراک

د بدعتونو د انتشار یو لامل د ځینو اسلامي علماوو هغه سهل انگاری ده چې د اسلامي شریعت مخالفو مجلسونو کې برخه اخلي مثلاً ځینې علما په ژبه یوه فتوا ورکوي خو کله چې عملا یو داسې مجلس کې برخه اخلي چې د اسلامي شریعت مخالف وي مونږ ته په خپل عمل سره فتوا را کوي چې دغه عمل مشروع او جایز دی او پخوا څخه یې ویلی دي د عالم سقوط د عالم سقوط دی.

نولسمه قاعده: په ضعیفو احادیثو اعتماد

د بدعت د انتشار یو لامل په هغو ضعیفو حدیثو اعتماد دی چې ځینو مسایلو کې ذکر شوی دی.

شللمه قاعده: د منطقي فرهنگ او عادات عبادت گڼل

د بدعتونو د انتشار یو سبب د یو منطقي د رواجونو، کلتور، او عادتونو بدلیل دي په عبادت سره.


یویشتمه قاعده: د عوامو کارونو کې د علماوو بی تفاوتی

احیانا عوام خلک چې زیات اسلامی علم نلري څه کارونه عبادت گڼي او ترسره کوي یې، کله چې علما پدې برخه کې غلې او بی تفاوته شي بالاخره دغه امور په بدعت بدلیري.

سیئه بدعت (بد او ناروا بدعت)

سیئه بدعت هماغه بدعت او ددین په احکامو او اساساتو کې نوی پیدا کول دی دا بدعت حرام، ناجایز او یو رنگ گمراهی ده، او په همدی اساس پیغمبر ﷺ فرمایي: «کل بدعة ضلالة» هر بدعت گمراهی ده^(۱). کولی شو اصطلاحی بدعت په لاندې ډولونو وویشو:

۱- «أَخْبَرَنَا عُثْبَةُ بْنُ عَبْدِ اللَّهِ قَالَ قَالَ أَنبَاءُ ابْنِ الْمُبَارَكِ عَنْ سُفْيَانَ عَنْ جَعْفَرِ بْنِ مُحَمَّدٍ عَنْ أَبِيهِ عَنْ جَابِرِ بْنِ عَبْدِ اللَّهِ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَقُولُ فِي خُطْبَتِهِ يَحْمَدُ اللَّهَ وَيُثْنِي عَلَيْهِ بِمَا هُوَ أَهْلُهُ ثُمَّ يَقُولُ مَنْ يَهْدِهِ اللَّهُ فَلَا مُضِلَّ لَهُ وَمَنْ يُضِلَّهُ فَلَا هَادِيَ لَهُ إِنَّ أَصْدَقَ الْحَدِيثِ كِتَابُ اللَّهِ وَأَحْسَنَ الْهُدَى هَدَى مُحَمَّدٍ وَشَرُّ الْأُمُورِ مُحَدَّثَاتُهَا وَكُلُّ مُحَدَّثَةٍ بَدْعَةٌ وَكُلُّ بَدْعَةٍ ضَلَالَةٌ وَكُلُّ ضَلَالَةٍ فِي النَّارِ ثُمَّ يَقُولُ بُعِثْتُ أَنَا وَالسَّاعَةُ كَهَاتَيْنِ وَكَانَ إِذَا ذَكَرَ السَّاعَةَ أَحْمَرَّتْ وَجَنَّتَاهُ وَعَلَا صَوْتُهُ وَاشْتَدَّ غَضَبُهُ كَأَنَّهُ نَذِيرٌ جَبِيشٌ يَقُولُ صَبَّحَكُمْ مَسَاحِكُمْ ثُمَّ قَالَ مَنْ تَرَكَ مَا لَنَا فَلِأَهْلِهِ وَمَنْ تَرَكَ دِينًا أَوْ ضَيَاعًا فَإِنِّي أَوْ عَلِيٌّ وَأَنَا أَوْلَى بِالْمُؤْمِنِينَ» حديث نمبر (۱۵۶۰) كتاب صلاة العيدين، سنن النسائي.



۱- د یو نوی عقیدې اختراع:

احیانا د الهی دین او اسمانی کتابونو په نوم سره باطلې عقیدې را پیدا کيږي چې د الله ﷻ له حکم سره صریح مخالفت لري او په هغې باندې عمل یو اعتقادي بدعت او مطلقه گمراهی او شرک دی مثلاً:

الف: د خدای د خوی نیولو بدعت

د حضرت عیسیٰ ﷺ پیروان چې د توحید عقیده یې لرله او ټول مسلمانان و په ټولو پیغمبرانو او اسمانی کتابونو یې ایمان درلود او حضرت عیسیٰ ﷺ هم هوی د توحید عقیدې ته را بللي و، ولې د وخت په تیریدو او ددبمنانو په دسیسو سره یې حضرت عیسیٰ ﷺ د الله ﷻ خوی و وایه، او ددې په خای چې د یو الله عبادت وکړي د حضرت عیسیٰ په نوم یې تصویرونه او مجسمې جوړې کړې او خپلو عبادت خایونو کې یې کینودې چې داد مسیحیانو عقیده کې یو بد بدعت و.

ب: الله ﷻ د واسې لټولو بدعت

ټولو پیغمبرانو خلکو ته ویلې ﴿اللَّهُ الصَّمَدُ﴾ «چې الله بی نیازه دی» او د الله ﷻ د بی نیازی معنا داده چې پادشاهانو غوندې واسطې ته ضرورت نلري، کله چې شوک د پاچا خوا ته ځي د هغو عیبونو له وجې چې پاچایان یې لري

نشي کولی مستقيما ورسره محبت وکړي، يا دا چې دغه شخص ډير مصروف وي او يا زمونږ مشکل نشي درک کولي، او يا هم نه غواړي هر چا سره ملاقات وکړي، بناء خلک مجبور يږي چې د وزيرانو سکرترانو، باديگار دانو، محافظينو او غيره له لاری هغوی سره تماس ونيسي په قران کریم کې لولو چې ﴿اللَّهُ الصَّمَدُ﴾ «الله بی نیازه دی»، د الله ﷻ بی نیازی پدې معنی ده چې د پاچا يانو غوندې نده چې ده سره د اړیکو لپاره واسطو ته ضرورت وي، بلکې الله ﷻ واسطې ته اړتیا نلري، د واسطې لټونې بدعت هغه وخت په اعتقاداتو کې پیدا کيږي چې الله ﷻ ته د نور پاچانو تصور وکړو، او داسې گمان وکړو چې خرنګه پاچايانو او ريس جمهورانو ته د رسيدو لپاره سکرترانو، وزيرانو، باديگار دانو او غيره ته ضرورت لرو او انسان نشي کولی پرته د دوی له مشورو او هغوی ته ورسیري او هغوی ته خپل مشکل بيان کړی دوی داسې فکر کوي چې الله ﷻ به هم همدغسې د پاچايانو او ريس جمهورانو په خير واسطو ته اړتیا لري چې دغه تصور کاملاً د اسلامي معتقداتو پر ضد دی، ځکه الله ﷻ مسلمان بنده ته نهايت نزدې دی او واسطه بازي ته کوم ضرورت نلري.

امام قرطبي د الجامع الاحکام القرآن تفسير کې وايي: حضرت قتاده ؓ وايي: کله چې دوی ته وويل شي ستاسې رب څوک دی؟ ستاسې خالق څوک دی؟ اسمان او ځمکې چا پیدا کړي دی؟ څوک له اسمان څخه اوبه راتويوی؟ په ځواب کې وايي: الله جل جلاله.

کله چې ورته وويل شی: نو ولې بيا دغو بتانو ته عبادت کوي؟ وايي: ترڅو مونږ الله ﷻ ته نزدې کړي، او د الله ﷻ په وړاندې زمونږ شفاعت وکړي.

له حضرت زين بن اسلم او ابن زيد څخه روايت دی چې ﴿إِلَّا لِيُقَرَّبُونَا إِلَى اللَّهِ زُلْفَى﴾ زمونږ لپاره د شفاعت کولو، او الله ﷻ ته زمونږ د نزدې کولو په منی سره ده امام ابن کثير وايي: داد هرې زمانې د مشرکانو خبرې دي او ټول پیغمبران د همدغې عقیدې په ضد او منع کولو لپاره راغلي دي او خلک توحيد او د يو الله ﷻ عبادت ته را غواړي. او ورته يې وويلې داد مشرکانو خبرې دي چې له ځانه يې اختراع کړي دی، الله ﷻ دغسې اعمالو ته اجازه نه

ورکوي په هغو رضا نده، بلکې هغه بد گڼي او له دې کاره یې منع کوي، علام ابن کثیر زیاتوي: **اللَّهُ** خبر ورکړی دی چې ملایک که په اسمان کې وي او یا مقربې وي ټول د **اللَّهُ** بندگان دي او پرته د هغه له امر څخه چا ته شفاعت هم نشي کولی، ملایک لکه د پاچایانو والیانو غوندې ندی چې دپاچا له خوښې پرته شفاعت وکړي ﴿إِنَّ اللَّهَ لَا يَهْدِي...﴾ الله تعالی دروغجنو او ناشکرو ته هدایت نکوي. ځکه **اللَّهُ** خپلو بندگانو ته ډیر نزدې دی، ﴿إِذَا سَأَلَكَ عِبَادِي عَنِّي...﴾ «کله چې زما بندگان زما پوښتنه درڅخه وکړي نو زه نزدی یم».

ج: له **اللَّهُ** څخه پرته د (استعانت) کمک غوښتلو بدعت

د قران کریم قطعی حکم دادی چې مسلمانانو په ټولو لمنعونو کې خپل تعهد وکړي چې ﴿إِيَّاكَ نَعْبُدُ وَإِيَّاكَ نَسْتَعِينُ﴾ «ای الله خاص تا لره عبادت کوو او خاص له تا نه مرسته غواړو»، او پخپل دې تعهد باندې له لمانځه څخه بهر هم ودريي، نه خپل عبادت بل چا ته وکړی او پرته له **اللَّهُ** څخه بل چا نه مرسته وغواړي: ﴿قَالَ مُوسَى لِقَوْمِهِ اسْتَعِينُوا بِاللَّهِ وَأَصْبِرُوا﴾ [الأعراف: ١٢٨] «موسی خپل قوم ته وویل له الله مرسته وغواړی او صبر وکړي». قرآن کریم مسلمانان په مرسته غوښتلو کې دوه اصولو ته متوجه کوي، اول صبر او بیا د لمانځه کول او د **اللَّهُ** له ذات سره مستقیم ملاقات او کومک غوښتل. ﴿وَأَسْتَعِينُوا بِالصَّبْرِ وَالصَّلَاةِ وَإِنَّهَا لَكَبِيرَةٌ إِلَّا عَلَى الْخَاشِعِينَ﴾ [البقرة: ٤٥] «او کومک وغواړی الله څخه په صبر او لمانځه سره او بی شکه دا لمونځ سخت دی مگر په خاشعینو» د خلکو ترمنځ انسی او جنی شیطانان هڅه کوي ترڅو د خلکو ترمنځ د غیر الله د عبادت او او له غیر الله د کومک غوښتلو بدعت ته رواج ورکړي.

د: د ونو دریشو د مقدس گڼلو بدعت

نباتات هغه مخلوقات دي چې د انسانانو د خدمت لپاره پیدا شوي دي، او مومن انسان کولی ي له ټولو نباتاتو څخه د خپل ژوند د اړتیاو لپاره استفاده وکړي نباتات کوم قدسیت نلري، بت پرستانو به ځینې نباتات مقدس گڼل او د

هغو تعظیم او عبادت به یې کو چې د دوی دا کار شرک دی، متاسفانه نن په دیرو اسلامی هیوادونو کې هم زیاتې بنځینه خپل اولادونه د ځینو ونو ریشو ته ورورې او هغه مقدس گڼي چې دغه عمل یو ډیر بد، بدعت دی، حینې تابعین روایت کوي چې کله د ونې لاندې بیعت وشو مونږ هغه ونه شو کله وروسته نه پیژندله، او شاید هم صحابه و ددې لپاره چې دغه ونه مقدسه ونه گڼل شي ویستلې وي.

ه: مخلوق در رکوع او سجده کولو بدعت

یو خطرناک عبادت چې د انسان عقیدې ته زیات ضرر رسوي مخلوقاتو ته رکوع او سجده کول دي، کله چې یو مسلمان پوه شي چې الله ﷻ ورته تعلیم ورکړي دي چې ﴿إِيَّاكَ نَعْبُدُ﴾ «خاص تاته عبادت کوو»، بناء انسان ته جایز نده چې رکوع او سجده چې دوه ځانگړي الهی عبادتونه دي هغه مخلوق ته ترسره کړي.

و: زیارتونو ته د قربانی وړلو بدعت

یو خطرناک بدعت چې انسان د ایمان له دایرې څخه باسي او د مشرکینو صفت کې یې دروي، د یو مخلوق په وړاندې د حیواناتو ذبح کول دي، دغه مخلوق مړوي او که ژوندی خو دده په وړاندې د حیواناتو ذبح کول جایز ندي.

ز: د زیارت د لنگر گرمولو بدعت

د اسلام مقدس دین کې مقبرو او زیارتونو ته تلل پدې شرط جایز دي چې انسان هلته صرف خپل مرگ په یاد کړي او د نورو څخه عبرت واخلي او له قبر څخه د څه شي غوښتل او هغوی ته نذر کول د هغه قرانی آیات صریح مخالفت دي چې مرسته او کومک غوښتل یې الله ﷻ پورې خاص کړي دي ﴿إِيَّاكَ نَسْتَعِينُ﴾ مونږ همیشه لمانځه کې وایو چې ای الله ﷻ خاص خاص له تانه مرسته غواړو او که مونږ بل چا ته نذر وکړو نو ددې قرانی آیات مخالفت مو کړی دی بناء د زیارت د لنگر گرمول ډیره لویه گناه ده چې د قران آیات ﴿إِيَّاكَ نَسْتَعِينُ﴾ سره صریح مخالفت دي.

ج: د دروازو، دیوالونو، قبرونو او غیره ښکلولو بدعت

په ځینو اسلامي هیوادونو کې چې د پردیو له اعتقاداتو متاثر شوي دي دروازې، دیوالونه قبرونه ښکلوي دغه اعمال د اسلام له نظره کاملاً منفي او ناجایز دي، او دې شیانو ته قدسیت ورکول انسان ته عقیدتي مشکلات را پیدا کوي، په اسلامي روایاتو کې یواځې د حجر الاسود ښکلول روا دي او هغه هم ددې لپاره چې پیغمبر ﷺ هغه ښکل کړې ده ځکه هغه له جنت څخه راغلې ده، حضرت عباس ﷺ له حضرت عمر ﷺ څخه روایت کوي چې هغه حجر الاسود ته راغی ښکل یې کړه او وپایې ورته وویل: زه پوهیږم ته یوه تیګه یې چې نه گټه رسولی شي او نه تاوان، او که پیغمبر نه وې ښکل کړې نو ما به هم هیڅکله نه وي ښکل کړي^(۱).

دغه روایت د حضرت عمر ﷺ د ایمان قوت ښایي چې هغه څومره قوی عقیده درلوده چې دغه شیان چا ته نفع او ضرر شي رسولی او د حجر الاسود ښکلول یواځې د پیغمبر ﷺ د متابعت لپاره و خو د نورو شیانو ښکلول هیڅ نفع او فایده نلري بلکې دا چې د قرانی ارشاداتو او نبوی سنتو خلاف عمل دی نو یو ډیر خراب بدعت دی.

ط: د مراد پوره کیدو لپاره د قلف کښولو بدعت

ځینې خلک زیارتونو ته ځي او هلته هغه قلفو ځورندوي چې چین جوړ کړي وي او بیا فکر کوي چې که دغه قلف کش کړو او خلاص شي نو زموږ مراد حاصلیږي دغه کار کاملاً د اسلامي عقیدې مخالف دی چې مسلمانان باید له دغسې خرافاتو څخه ځان وساتي.

۱- «حَدَّثَنَا مُحَمَّدُ بْنُ كَثِيرٍ أَخْبَرَنَا سُفْيَانُ عَنْ الْأَعْمَشِ عَنْ إِبْرَاهِيمَ عَنْ عَابِدِ بْنِ رَبِيعَةَ عَنْ عُمَرَ رَضِيَ اللَّهُ عَنْهُ أَنَّهُ جَاءَ إِلَى الْحَجَرِ الْأَسْوَدِ فَقَبَّلَهُ فَقَالَ إِنِّي أَعْلَمُ أَنَّكَ حَجَرٌ لَا تَضُرُّ وَلَا تَنْفَعُ وَلَا أُنِّي رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يُقَبِّلُكَ مَا قَبَّلْتُكَ» بخاري حديث ١٤٩٤

ی: د قبرونو د خاورو خوړلو بدعت

له اسلامی متعقداتو څخه ځینې بی خبره خلک چې کله د نیکانو خلکو قبرونو ته ورځي نو د برکت په نوم سره د هغه ځای خاونره خوري چې دا کار د اسلامی عقیدې سره کاملاً مخالف دی.

ک: مړو ته د حیواناتو ذبح کولو بدعت

نذر په اسلامی شریعت کې یو رنگ عبادت دی چې انسان هغه پخپله غاړه مني او او صرف د الله ﷻ په خاطر ادا کيږي او قربانی هم صرف د الله لپاره وی متاسفانه چې ځینې خلک نذر، قرباني او د حیواناتو ذبحه کول ځینو اشخاصو پورې تړلي او ځینې خويې ان زیارتونو ته وړي او هلته یې ذبح کوی چې دا د اسلامی عقیدې مخالف کار کار دی.

د قریشو مشرکینو لمونځ الله ﷻ ته او قرباني به یې بتانو ته کوله چې دا کار یې شرک وگڼل شو.

د سپند کولو بدعت

دود کول یا د معبودانو مقابل کې او یا مقدسو ځایو کې دڅه شي سوحول دهندوییزم او مسیحیت له بقسونو څخه دی بت پرستان د خپلو بتانو مقابل کې خوشبویانی، او بخارونه دودوی یوه ورځ مې د یوې کلیسا په تلویزونی برنامه کې ولیدل چې کشیشان د کلیسا د ننه یو رنگ واړه واړه قطعی سپندونه دود کوي، د اسلام مقدس دین کې دغسې خرافات ځای نلري ا دود کول څخه عبادت ندی، بناء سپند کول او هغه ته د عبادت او ثواب فکر کول یو رنگ بدعت دی، چې پدې هکله کوم آیات یا حدیث ندی راغی چې څوک دې په سپند دود کولو سره عبادت وکړي متاسفانه چې نن ځینی مسلمانان د غیر مسلمانانو څخه متاثر شوي دي او دا رواج شوی ده چې دا بوټی سوچه دی چې اسلامی شریعت له مخی کوم اساس نلري.

ل: د مړيو مقدس گڼلو عبادت

د مریو مقدس گنډل په ځینو معتقداتو کې شته دي په قدیم الزمان کې به بت پرستو او مشرکانو انسانانو څه طبیعي شیان مقدس گنډل او د هغه عبادت یې کو لکه مری، ستوری، ونې، تیگي او غیره.

حضرت عقبه بن عامر وایي چې رسول کریم ﷺ فرمایي: چا چې تمیمه (مری) واچوله الله ﷻ دې ورته کار پوره نکړي، او چا چې ودعه (صدف) واچو الله ﷻ دې پری نږدي، او یا هم سکون او ارامي ورنکړي^(۱). په قاموس المحيط کې د تمیمه په شرحه کې وایي «وهی حرزات کان الاعراب یعلقونها علی اولادهم یتقون به النفس ای العین بزعمهم» تمیمه هغه مری ده چې د جاهلیت د وخت اعرابو به هغه پخپلو اولادونو ځورندولی او غوښتل یې هغه له سترگو څخه پخپل گمان وساتي^(۲).

همدارنگه د ودیعه په هکله وایي: «والودع خرز ابيض تخرج من البحر تتفاوت فی الصغر والكبر شقها كشق النواة تعلق لدفع العين الواحدة وددعة وجمعه ودعات» یو سپینه مری ده چې له بحر څخه را اخیستل کیږي او په وړوکوالي او لوی والي کې فرق لري د خرما د زړي اندازه ده او د سترگو نظر وهلي لپاره ځورندیږي^(۳).

او په حدیث شریف کې دي چې پیغمبر ﷺ فرمایي: «مَنْ عَلَّقَ تَمِيمَةً فَقَدْ أَشْرَكَ» چا چې مری ځورنده کړه نو شرک یې وکړ^(۴).

۱- «حَدَّثَنَا أَبُو عَبْدِ الرَّحْمَنِ أَخْبَرَنَا حَبِيبُ بْنُ عُبَيْدٍ قَالَ سَمِعْتُ مِثْرَحَ بْنَ هَاعَانَ يَقُولُ سَمِعْتُ عُقْبَةَ بْنَ عَامِرٍ يَقُولُ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَنْ تَعَلَّقَ تَمِيمَةً فَلَا أَتَمَّ اللَّهُ لَهُ وَمَنْ تَعَلَّقَ وَدَعَةً فَلَا وَدَعَ اللَّهُ لَهُ» ۱۶۷۶۳ مسند الشاميين / مسند احمد بن حنبل

۲- المحيط المحيط، المحيط المحيط، معلم بطرس البستاني، بيروت: مكتبة لبنان، (۱۹۸۷م) ص: ۷۴

۳- المحيط المحيط، ص: ۹۶۳

۴- «حَدَّثَنَا عَبْدُ الصَّمَدِ بْنُ عَبْدِ الْوَارِثِ حَدَّثَنَا عَبْدُ الْعَزِيزِ بْنُ مُسْلِمٍ حَدَّثَنَا يَزِيدُ بْنُ أَبِي مَنصُورٍ عَنْ دُخَيْنِ الْحَجْرِيِّ عَنْ عُقْبَةَ بْنِ عَامِرٍ الْجُهَنِيِّ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَقْبَلَ إِلَيْهِ رَهْطٌ فَبَايَعَتْ تِسْعَةً وَأَمْسَكَ عَنْ وَاحِدٍ فَقَالُوا يَا رَسُولَ اللَّهِ بَايَعْتَ تِسْعَةً وَتَرَكْتَ هَذَا قَالَ إِنَّ عَلَيْهِ تَمِيمَةً فَأَدْخَلَ يَدَهُ

داکتر علی شریعتی وایي: انسانان ان له تو تم خخه نیولې، گرده اسماني او بنایسته مری د فتی شسم په نوم سره دا نیمسیم په نوم د نیکه له روحه، له طبیعی شیانو، له ستورو، او ځینو ونو، او رب الانواع خخه نیولې د یوې تیگی له توتې خخه نیولې، د دې ټولو عبادت یې کو، مجسمې یې جوړولې، او عبادت یې کو او ټول عمر یې د هغوی په لاره کې فداکاری کوله بلکې په ساده گي سره یې خپله وینه ورکوله^(۱).

اوس د مسلمانانو ترمنځ هم متاسفانه د ځینو تیگو او مریو د مقدس گڼلو بدعت رواج شوی دی او هغه پخپلو ماشومانو ځورندوي او هغه مقدس او د نظر لرې کوونکی گڼي داسې حال کې چې د اسلام مقدس دین کې دغسې اعمال هیڅ اجازه نلري او بدو بدعتونو خخه یې محاسبه کړی دی چې په مسلمانانو کې رواج شوی دی.

م: د ممیز نخودو بدعت

د ممیز نخودو نذر چې د مشکل کشا نذر ورته وایي یو بل بدعت دی چې په مقدساتو کې شامل شوی او له اسلامي عقیدې او دین خخه ناخبره خلک یې ترسره کوي، د اسلام مقدس دین کې د مسلمانانو یواځنی مشکل کشا ذات الله ﷻ دی، او ددی لپاهر چې الله ﷻ زمونږ مشکلات رفع کړي هغه فرمایي ﴿وَأَسْتَعِينُوا بِالصَّبْرِ وَالصَّلَاةِ﴾ «په صبر او لمونځ کومک وغواړي»، بناء مسلمانان د مشکلاتو پر وخت لومړی صبر کوي او بیا له هغه وروسته مستقیما د لمانځه له لارې الله ﷻ سره ارتباط نیسي خپل مشکلات بیانوي او هغه وخت کې چې نیک اعمال لري الله ﷻ یې مشکلات لرې کوي. خو دغسې نذرونه په اسلامی شرعیت کې ناروا دي دسیئه بدعتونو له ډلې خخه دي چې مسلمانان باید دعقیدې د پاکوالی لپاره له دغسې کارونو ځان وساتي.

فَقَطَعَهَا فَبَايَعَهُ وَقَالَ مَنْ عَلَّقَ تَمِيمَةً فَقَدْ أَشْرَكَ» حدیث نمبر (١٦٧٨١) مسند الشاميين مسند

احمد بن حنبل رحمه الله

١- جهان بیبي و ایډیولوژی تالیف دکتور علی شریعتی مجموعه آثار (٢٣)، ایران: چاپخانه حیدری، ١٣٨٢ ص: ٤٤-٤٥.

نک د نذر لپاره د ماشومانو د وينستو پرېښودلو بدعت:

ځينې خلک زيارتونه ته ځي او يا کوم بل شخص ته ورځي او نذر کوي چې که چيرې يې اولاد پيدا شو نو لنگر به يې گرموي او يا به حيوان ورته ذبح کوي بناء د طفل د تولد په وخت کې د هغه يو اندازه وينسته ترڅو هغه نذر بوره کړي که دغه نذر د الله ﷻ لپاره وي بيا وينستو پرېښودلو ته اجازه نشته او که د کوم زيارت يا شخص لپاره نذر وي چې د اشخاصو يا زيارت لپاره ناروان او مرتکب يې گنهگار دی.

٢- د نوي عبادت اختراع:

د نوي عبادت د اختراع بدعت هغه وخت پيدا کيږي چې يو جاهل انسان ديني رهبريت په لاس کې واخلي او د خپل فکر مطابق عبادتونه اختراع کړي او هغه د اسلام جز وگڼي او دده پيروان ددغه له قران او سنتو بې خبر شخص خبری د اسلام جز وگڼي او په هغه عمل وکړي، او يا هم د ځينو له دينه بې خبرو اشخاصو په واسطه څه رواجونه د ديني عبادت په نوم مطرح شي، چې دغسي بدعتونه په لاندې ټکو کې مطالعه کولی شو:

الف: د الهاک بدعت

ځينې خلک د چا د مرگ په ورځ د متوفی اقارب مجبوروي ترڅو يو څه غذا جوړه کړي او په صلوا باندې التکاثر سورت ولولي، بيا د څلويښت شپو لپاره دغه غذا مسجد ته وليږي، او که څوک دا کار ونکړي هغه ته د گنهگار فکر کوي، او تصور کوي چې د مړی روح کور ته راځي او د غذا په نه ليرلو سره د متوفی روح خفه کيږي، دغه عمل عبادت گڼل يو رنگ نوی عبادت پيدا کول دي چې ديتته بدعت وايي.

ب: د جشنونو بدعت

د اسلام مقدس دين کې صرف دوه اخترونه شته دي چې يو يې وړکی اختر دی او بل لوی اختر او په دواړو ورځو کې د پيغمبر د سنتو مطابق څه عبادتونه ترسره کيږي لکه لمونځ قربانۍ، دوستانو کره تلل د نوي لباس اغوستل او

غیره ځینی خلک څه نورې ورځې مقدسې گڼی او دغه ورځې د عبادت لپاره بولي او د اختر غوندې قدسیت ورکوي داسې حال کې چې پدې هکله کوم آیات یا حدیث ندی راغلی مثلا د پیغمبر د میلاد په ورځ عبادت چې دغسې نظر لرل یو بدعت دی ځکه دپیغمبر ﷺ په سنتو کې ددې ورځې په هکله څه ندی راغلی همدرانگه ددې ورځې تجلیل د پیغمبر سنتو او صحابه و په عمل کې نشته، او که دا ورځ مونږ د څه عبادت لپاره خاص کړو نو د پیغمبر د سنتو مخالفت مو کړی دی، خو که ورځ خاص نکړو بلکې مختلفو ورځو کې د پیغمبر سیرت او سنت تشریح او توضیح کړو او نورو ورځو غوندې یې وگڼو او صرف خلکو ته د حق رسولو لپاره وي دغه کار د علم د رسولو لپاره ده. دا رنگه ځینی فکر کوي چې په نورو کې خوښي کول عبادت دی چې دا گمان هم غلط دی، ځکه د پیغمبر سنتو کې دغسې څه شی نلرو.

ج: د مخصوصو ورځو بدعت

د اسلام مقدس دین کې څه مقدسې ورځې شته دي چې په دغو ورځو کې مخصوص عبادتونه بیان شوی دی، مثلا عاشورا یوه مقدسه ورځ ده چې پدې ورځ روزه نیول سنت دي، د عرفې ورځ هغه ورځ ده چې حاجیان عرفات ته ځي، او غیر حاجیانو ته روزه نیول سنت دي^(۱)، د واره آخرت په ورځ د لمونځ کول او دوستانو کور ته تلل سنت دي، د لوی اختر په ورځ د لمونځ کول، قرباني کول او خوښي کول سنت دی - حضرت ابوقتاده وايي چې نبی کریم فرمایي: زه داسې گڼم چې الله ﷻ به د عرفې د ورځې دروزه لپاره د یو

۱ - اشاره به حدیث شریف: «عَنْ عَمْرِ بْنِ الْخَطَّابِ أَنَّ رَجُلًا مِنَ الْيَهُودِ قَالَ لَهُ يَا أَمِيرَ الْمُؤْمِنِينَ آيَةٌ فِي كِتَابِكُمْ تَقْرؤونَهَا لَوْ عَلَيْنَا مَعْشَرَ الْيَهُودِ نَزَلَتْ لَأَتَّخِذْنَا ذَلِكَ الْيَوْمَ عِيدًا قَالَ أَيُّ آيَةٍ قَالَ الْيَوْمَ أَكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي وَرَضِيْتُ لَكُمْ الْإِسْلَامَ دِينًا قَالَ عُمَرُ قَدْ عَرَفْنَا ذَلِكَ الْيَوْمَ وَالْمَكَانَ الَّذِي نَزَلَتْ فِيهِ عَلَى النَّبِيِّ صَلَّى اللَّهُ عَلَيْهِ وَسَلَّمَ وَهُوَ قَائِمٌ بِعَرَفَةَ يَوْمَ جُمُعَةٍ» حدیث نمبر (٤٣) کتاب الايمان، صحيح البخاري

کال مخکې او یو کال وروسته گناهونه عفو کړي^(۱). اوس مهال په ځینو هیوادونو او خصوصا زمونږ په هیواد کې ځینې ورځو ته خصوصیت ورکوي او څه کارونه کوي چې عبادت یې گڼي لکه د مړی نه وروسته دویمه ورځ، دریمه ورځ، د جمعې شپه، څلویښتي او کال یې د عبادت خیرات او صدقاتو ورځ گڼي.

د د سمنک بدعت:

سمنک د افغانستان د خلکو او د ایران، ازربایجان، تاجکستان او ځینو همسایه هیوادونو یو ملي کلتور دي، چې دا رواج د اسلامي معتقداتو جز ندي، او نور اسلامي هیوادونه دغسي څه نه پیژني، اوس که دغه کار د عنعنوی خوراک او رواج په حیث وشي، څه خبره نده، خو که د یو عبادت او نذر په رنگ یې وکړو بیا د اسلام مقدس دین کې یو رنگ عبادت دي، چې دغسي عقیده بیا د اسلام پر سینه یوه ضربه ده، ځین فکر کوي چې سمنک هغه نذر دی چې بیانو کړی دی. ولې معلومه نده چې کومو بیانو کړی دی، کله چې داسلام تاریخ مطالعه کړو په نبوی عصر او له هغه وروسته داسې قهرمانې بنځینه شته چې هر یوې د جهاد میدان کې قهرمانې بنودلې ده، سمیه رضی الله عنها د ابوجهل په وړاندې مقاومت وکړ او د ابوجهل په نيزه په شهادت ورسیده او د اسلام په کې یې د اولین شهید نوم په طلايي قلم سره ولیکل شو او د قیامت تر ورځې به په افتخار سره یادېږي، بی بی خدیجه رضی الله عنها خپل ټول مالونه د الله جل جلاله لاره کې قربانې کړ او دیو با شخصیته بنځې غوندې یې ژوند وکړ، بی بی فاطمه د رسول الله صلی الله علیه و آله لور یوه پاکه او با عفته بنځه وه چې تاریخ یې همیشه د پاکې او صفایي یادونه کوي او د ایماندارو بنځو لپاره یوه نمونه وه بی بی نسیمه هغه قهرمانه بنځه وه چې د احد په غزا کې یې د اسلام له

۱- «عَنْ أَبِي قَتَادَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ صِيَامَ يَوْمِ عَرَفَةَ إِنِّي أَحْتَسِبُ عَلَى اللَّهِ أَنْ يُكَفِّرَ السَّنَةَ الَّتِي قَبْلَهُ وَالسَّنَةَ الَّتِي بَعْدَهُ قَالَ وَفِي الْبَابِ عَنْ أَبِي سَعِيدٍ قَالَ أَبُو عَيْسَى حَدِيثُ أَبِي قَتَادَةَ حَدِيثٌ حَسَنٌ وَقَدْ اسْتَحَبَّ أَهْلُ الْعِلْمِ صِيَامَ يَوْمِ عَرَفَةَ إِلَّا بَعْرَةَ» حديث نمبر ۵۸۰ کتاب الصوم عن رسول الله صلى الله عليه وسلم، سنن الترمذی

پیغمبر څخه پخپله توره دفاع کوله او د تورو او غشو ۱۲ زخمونه یې وخورل چې تر یو کاله یې تداوي روانه وه. اوس ځینې بنځې تر سهاره رقص کوي او سندري وايي او خپل غبرونه نامحرمو ته اوروي اوس نو دوی کومې بی بی تا ځان منسوبوي، د گناه کول او بیا هغه یو اسلامی شخصیت ته منسوبول نه بښونکي گناه ده.

د خوږې شعلي بدعت:

یو رنگ غذا ده لکه نورې غذاگانې چې ځینو هیوادو کې رواج ده، ولې اسلام ته یې منسوبول او په معینه ورځ پخول او عبادت گڼل دا بدعت دی چې باید ځان ترې وساتو.

د دیکچي بدعت:

شیر برنج یو رنگ غذا ده چې د نورو غذاگانو په ډول په ځینو فامیلونو کې تیارېږي خو د اسلام مقدس دین کې د شعلي په نوم سره څه نشته او نه عبادت دی او که څوک دغه د کار د اسلام او نذر په نوم سره کوي دا بدعت او سپري گنهکار دی.

په قبرونو د شمعي بلولو بدعت:

په قبرونو باندې د شمعی لږول په هیڅ اسلامی روایت کې ندي راغلي او پرته له اسراف او بیخایه مال لگولو څخه بل څه ندي د شمعي لږول نه عبادت دی او نه ثواب لري او نه په کوم آیات او یا حدیث کې راغلي دي چې مړو ته څو شمعي ولگوي او د دین په نوم دغسي کار بدعت دی.

د اسلام په نوم د دنیا د ترک بدعت:

د اسلام مقدس دین یو کامل دین دی چې د زوند هره ساحه کې عمومی احکام لري. او رهبانیت او گوشه نشینی په اسلام کې ځای نلری د اسلامی شخصیتونو په نوم د بدو کارونو کولو: مسلمانان باید اسلامی شخصیتونو ته احترام وکړي او د هغوی د نوم اخیستلو سره (رض) یا (رح) او غیره محترمانه الفاظ وکاروي، په ننی عصر کې چې زیات بدعتونه کیږي دادی چې د لویو شخصیتونو د زیارت په نوم ورځي او د احترام پر حای هغه اعمال کوي

چې دی شخصیتونو د دوی پر ضد خومره جهاد کړی دی. د نوی کال په سر کې زمونږ ډیر خلک د مزار شریف ښار ته ځي او هلته د علی عليه السلام د زیارت په بهانه جدید کارونه کوي لاره کې عجیب او غریب لباس اغوندي، بی معنی او مبتذل شیانو باندې سفر ختموی او مزار ته درسیدو سره سم د تاجکیانو په کنسرتونو او رقصونو کې برخه اخلي او دغه ټول جنایتونه د اسلامی اشخاصو په نوم کيږي. اوکه څوک دغو شخصیتونو احترام وکړي لازمه ده د دوی سیرت سره سم عمل وکړو.

زیارت ته د ناوې وړلو بدعت:

ناوې او شاوو خپل ژوند په مقدسو الفاظو پیلوي او لازمه ده چې دواړه خپل دا دزواج عقد له هماغه قدسیت باندې حفظ کړي، او خپل محفل د پیغمبر په طریقه ترسره کړي خو متاسفانه دې ورځو کې مسلمانان د واده پر وخت الهی احکام هیروي او د نفسانی خواهشاتو مطابق لکونه افغانی بی ځایه مصرفوي او په هغې افتخار کوي همدرانکه له واده وروسته ناوې او شاوو شاه دوشمشیره زیارت ته بیایي دغه کار چې د ثواب لپاره کوي د ثواب په ځای گناه ده ځکه هیڅ آیات او حدیث کې ندی راغلي چې ناوې او شاوو دې زیارت ته بوځي، هغه هم هغه ناوې او شاوو چې ټوله شپه یې لوڅو لباسونو، نامحرمانو سره عکسونو، رقص او طرب سره تیره کړې وي دا کار یواځې دانه چې ثواب لري بلکې د الله عزوجل د غضب سبب کيږي.

۳- د جاهلانو فتوا ورکول او د شرعی حکم بدلیدل په قومی حکم:

په اسلامی شریعت کې فتوا یو ډیر مهم او دقیق کار دی چې ددې صلاحیت یې یوه ډله علماوو ته ورکړي چې د فتوا اهلیت لري، او ان د علماو منځ کې هم هر څوک مفتی کیدلی نشي بلکې تنها هماغه په شرعی او دینی امورو کې فتوا ورکولی شي چې د اجتهاد درجې ته رسیدلی وي. د فتوا خطر پدې کی دی چې مفتی د یو شي په حلال والی او حراموالي فتوا ورکوي. او یا هم یو شی جایز او یا ناجایز گڼي، د یو شي د حلال او حرام یا جایز او ناجایز والی صلاحیت یواځې الله عزوجل پورې مربوط دی. او هیڅوک حق نلري چې څه شی

حلال یا حرام کړي مفتی هڅه او کوښښ کوي چې د قرانی او نبوی سنتو اجماع او د امت د مجتهدینو د قیاس په استناد سره د یو شی د حلال والی او حراموالی په هکله نظر ورکړی^(۱).

که څوک علم ونلري هغه کیدلی شي یو حلال شی حرام او یا یو حرام شی حلال کړي چې دا کار بیا د الهی احکامو پر ضد باندی دی، او مستقیما د الله ﷻ مقابله ده. ننی عصر کې یو خطرناک بدعت د ځینو جاهلانو فتوا ورکول دی چې د خپلې خوښی فتوا ورکوی د مثال پ ډول: کله چې د کمپیوتر په هکله خبرې کیري هغه څوک چې کمپیوتر نه پیژنی او یواځې اوریدلي یا لیدلي یې دي چې د فلانی کمپیوتر کې خراب عکسونه و کله چې هغه نه د کمپیوتر په هکله پوښتنه وشي فورا هغه حرام گڼي او نورو ته تشویش پیدا کوي داسې حال کې چې کمپیوتر رادیو تایپ انترنت تلویزون ټول وسایل دی او مونږ نشو کولی وسایلو باندې د حلال یا حرام حکم وکړ مونږ نشو ویلی چې گیللاس حرام دی ولې نظر په استفاده ددغې وسیلې یا جواز ورکول کیري یا عدم جواز، نو که مثبه استفاده ترې وشوه جایزده او که منفی وشوه ناجایز او حرام ده. ځینی وخت ډیر خلک چې شریعت کې تخصص نلري ځینی دینی مسایلو کې نظر ورکوي یوه ورځ مې یو ولیده چې بنځو ته یې د پردیو لاسونو بنکلولو اجازه ورکوله او ویل یې کله چې زما لاس ته وگوری هلته د الله ﷻ نوم لیکلی دی او څوک یې چې بنکلو یې هه زما لاس نه بلکې د الله نوم بنکلوي، دی پدې اختراع سره دوه گناوې کوي یو حرام ته حلال ویل بل د الله نوم ته بی احترامی کول ځکه له همدې لاس څخه په تشناب کې هم استفاده کوي.

۱ - «حَدَّثَنَا إِسْمَاعِيلُ بْنُ أَبِي أُوَيْسٍ قَالَ حَدَّثَنِي مَالِكٌ عَنْ هِشَامِ بْنِ عُرْوَةَ عَنْ أَبِيهِ عَنْ عَبْدِ اللَّهِ بْنِ عَمْرٍو بْنِ الْعَاصِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ اللَّهَ لَا يَقْبِضُ الْعِلْمَ انْتِزَاعًا يَنْتَزِعُهُ مِنَ الْعِبَادِ وَلَكِنْ يَقْبِضُ الْعِلْمَ بِقَبْضِ الْعُلَمَاءِ حَتَّى إِذَا لَمْ يُبْقِ عَالِمًا اتَّخَذَ النَّاسُ رُءُوسًا جُهَالًا فَسُئِلُوا فَأَمَتُوا بِغَيْرِ عِلْمٍ فَضَلُّوا وَأَضَلُّوا قَالَ الْفَرَبْرِيُّ حَدَّثَنَا عَبَّاسٌ قَالَ حَدَّثَنَا قُتَيْبَةُ حَدَّثَنَا جَرِيرٌ عَنْ هِشَامِ نَحْوَهُ» حديث نمبر (٩٨) كتاب العلم، صحيح البخاري.

لار ميندل او ځان مفتی جوړول دننیو جنایتونو وسیله: د پیغمبر یو ژوند جوړونکی حدیث دادی چې فرمایي: «دع ما یریبك إلی ما لا یریبك»^(۱) هغه څه چې تا شک کې اچوي د هغه څه لپاره پرېږده چې تا شک کې نه اچوي. صحابه کرامو او حقیقی مومنانو همیشه دا حدیث په نظر کې نیولی و او نیسي یې، او کله چې کوم کار، خوراک، محفل، رواج او یا غیره امور د دوی په اند مشکوک وي او له حلال یا حراموالي څخه یې په کامله توګه متیقن نه وي له هغه نه ددې حدیث شریف په اساس ځان ساتي، همدرانګه یو موضوع کې د نظر پر وخت هغو پوهانو او علماو ته ورتلل چې اسلامی شریعت کې دفتوا او حکم صلاحیت درلود، او د صحابه و وخت کې خوبې له فتوا څخه ځان ساتی هغوی به ویل: مفتی د الله ﷻ په نیابت خبرې کوي، او لازمه خپله فتوا کې په کامله توګه دقیق اوسي او باید هغه څوک فتوا ورکړي چې په ټولو الهی احکامو عالم وي او هغه علوم یې ویلي وي چې ده کې د فتوا لیاقت پیدا کوي، په همدې لحاظ کله به چې څوک کوم صحابی ته ورغی هغه به له فتوا ځان ساته او هغه شخص به یې بل صحابی ته واستوه چې نسبت ده ته به ډیر عالم و، او بیا به هغه هم جرئت نکو او ورته به یې ویلې که له ده څخه یو بل عالم ته ورشي او نظر ترې وغواړي زمونږ په عصر کې د ډیرو خلکو د حرام خوړلو ستونزه همدغه ده چې ډیرو خلکو ځان څخه مفتیان جوړ کړي دي، او ځانته یې پخپل نظر له حرامو د خلاصی لارې جوړې کړې دي او کله چې داسې ستونزې سره مخ شي چې دی شک کې اچوي خپله فوراً نظر ورکوي او ځانته بهانه پیدا کوي، او که کوم عالم ورته ووايي چې دلته اسلامی حکم داسې دی هغه باندې مسخرې کوي او دا چې ټولنه کې ددغسې خلکو تعداد زیات دی له

۱ - «حَدَّثَنَا أَبُو مُوسَى الْأَنْصَارِيُّ حَدَّثَنَا عَبْدُ اللَّهِ بْنُ إِدْرِيسَ حَدَّثَنَا شُعْبَةُ عَنْ بُرَيْدِ بْنِ أَبِي مَرْيَمَ عَنْ أَبِي الْحُوَرَاءِ السَّعْدِيِّ قَالَ قُلْتُ لِلْحَسَنِ بْنِ عَلِيٍّ مَا حَفِظْتَ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ حَفِظْتُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ دَعَا مَا يَرِيْبُكَ إِلَى مَا لَا يَرِيْبُكَ فَإِنَّ الصَّدَقَ طَمَأْنِينَةٌ وَإِنَّ الْكُذِبَ رِيْبَةٌ وَفِي الْحَدِيثِ قِصَّةٌ قَالَ وَأَبُو الْحُوَرَاءِ السَّعْدِيُّ اسْمُهُ رَيْبَعَةُ بْنُ شَيْبَانَ قَالَ وَهَذَا حَدِيثٌ حَسَنٌ صَحِيحٌ حَدَّثَنَا بَنْدَارٌ حَدَّثَنَا مُحَمَّدُ بْنُ جَعْفَرٍ حَدَّثَنَا شُعْبَةُ عَنْ بُرَيْدٍ فَذَكَرَ نَحْوَهُ». حدیث نمبر (۲۴۴۲) کتاب صفة القيامة الرقاق والورع عن رسول الله صلى الله عليه وسلم، سنن الترمذي.

خپل ډیروالي څخه په استفاده هغه شخص ملا متوي، او زرگونه بی ځایه دلیونه ورته راوړي او فکر کوي چې دلته له حسابه خلاص شو نو همیش به خلاص وي.

ولې باید پدې پوه شي چې د نیني امورو کې چل او فریب اصلا ځان ته چل ورکول دي ځکه د انسان د بد عمل نتیجه خپله ځانته ګرځي او هر انسان د هر وزې عمل مطابق محاسبه کیږي، او که څوک قصدا دچا د دوکه کوله یا د ځان او فامیل د تیر ویستلو لپاره حلال حرام یا حرام حلال کړي ګناه یې د کفر محلي ته رسیږي۔ العیاذ بالله د مثال په ډول د اوس مهال رشوت خوړونکی د رشوت نوم تغیروی، شیرنی، تحفه او هدیه ورته وایي او که څوک ورته ووايي چې هر رنگ وي خو حرام ده، نو بیا وایي چې دا خو شرایط همداسې دی او که نه پرته له دې خو ژوند ډیر سخت دی، دوی د رشوت په پیسو په ډیرو لوکسو موټرو، مجللو کورونو، رنگارنگ او یو بل پسې میلمستیاګاني وهي. داسې حال کې چې متدین انسان په حلالو پیسو پرته له شخصي موټر لرلو، یا لوکس کور او میلمستیاګانو څخه خپل شرافتمندانه ژوند کوي یو بل ټکی چې دلته د یادولو وړ دی د یو شرعی حکم بدلول دي په هغه حکم سره چې له پخوانیو رواجونو او عادتونو سره هم موافق وي. ځینې غواړي د اسلام هغه مسایل تطبیق کړي چې د دوی له رواجونو، رسمونو، کلتورونو او غوښتنو سره موافق وي او که چیرته ورسره ټکر وي نو بیایې پریږدي. یهودیانو هم همداسې فکر درلود، نو الله ﷻ ورته وویل: ﴿أَفَتُؤْمِنُونَ بِبَعْضِ الْكِتَابِ وَتَكْفُرُونَ بِبَعْضٍ فَمَا جَزَاءُ مَنْ يَفْعَلُ ذَلِكَ مِنْكُمْ إِلَّا خِزْيٌ فِي الْحَيَاةِ الدُّنْيَا وَيَوْمَ الْقِيَامَةِ يُرَدُّونَ إِلَىٰ أَشَدِّ الْعَذَابِ ۗ وَمَا اللَّهُ بِغَفِيلٍ عَمَّا تَعْمَلُونَ ﴿٨٥﴾﴾ «آیا په ځینې کتاب ایمان راوړې او په ځینې نور کافر کیږی، نو څه به وایي جزا د هغه کس چې دغه کار کوي په دنیا کې او د قیامت په ورځ په رد کیږي ډیر سخت عذاب ته او ندی الله ناخبره له هغه څه چې دوی یې کوي». یهودیانو ډیر بد صفت درلود او هغه دا چې کوم الهی حکم به د دوی له غوښتنو سره برابر و منلو یې او که کوم حکم به مغایرو هغه یې نه منلو د یهودیانو دغه قصه په قران کریم کې مونږ ته د عبرت لپاره بیان شوی ده، چې الله ﷻ دوی ته فضیلت ورکړی و خو کله چې

دوی چل شروع کړ نو د الله لعنت ورباندې وشو نو هغه مسلمانان باید له دې خڅه عبرت واخلي چې عین د یهودو غوندې برنامه لري او د تطبیقوي یې. مثلاً د اسلام مقدس دین کې د قاتل جزا قصاص دی، او کله چې ثابته شي چې دا قتل قصدا شوی دی لازمه ده ترڅو متحدانه د الله ﷻ د حکم تطبیقولو کې هڅه او کوشش وکړو، ولې متاسفانه چې نن یې قصاص پدې بدل کړی چې د مقتول کور ته یوه نجلۍ ورکوي.

۴- عبادت نوی سیستم یا نوی طریقه جوړول:

عبادت چې د اسلام مقدس دین کې روا شوی دی هغه کې د پیغمبر ﷺ طریقه هم شرط ده، مثلاً الله ﷻ روزانه پنځه وخته لمونځ په مسلمان باندې فرض کړی دی او د لمانځه کولو کې مسلمان باید د پیغمبر ﷺ طریقه رعایت کړی ځکه هغه فرمایي: «صلوا کما رأیتموني أصلي»^(۱) داسې لمونځ وکړی لکه ما چې وینی دسروی مستحق گنېلي دی چې د هغه چپ لاس پوه نشي چې ښي لاس یې څه صدقه کړې ده.^(۲)

۱- عن مالك بن الحويرث قال: أتينا رسول الله صلى الله عليه وسلم ونحن شببة متقاربون فأقمننا عنده عشرين ليلة فظن أننا قد اشتقنا إلى أهلينا سألنا عن تركنا في أهلنا فأخبرنا وكا رسول الله صلى الله عليه وسلم رحيماً رفيقاً فقال: «ارجعوا إلى أهليكم فعلموهم ومروهم وصلوا كما رأيتموني أصلي فإذا حضرت الصلاة فليؤذن أحدكم وليؤمكم أكبركم» حديث نمبر ۲۱۳۱ - صحيح ابن حبان قال شعيب الأرنؤوط: إسناده صحيح على شرط البخاري

۲- «أَنَّ بَنَ مَالِكِ رَضِيَ اللَّهُ عَنْهُ يَقُولُ جَاءَ ثَلَاثَةٌ رَهْطٍ إِلَى بُيُوتِ أَرْوَاجِ النَّبِيِّ صَلَّى اللَّهُ عَلَيْهِ وَسَلَّمَ يَسْأَلُونَ عَنْ عِبَادَةِ النَّبِيِّ صَلَّى اللَّهُ عَلَيْهِ وَسَلَّمَ فَلَمَّا أُخْبِرُوا كَانَتْهُمْ تَقَالُوهَا فَقَالُوا وَأَيْنَ نَحْنُ مِنَ النَّبِيِّ صَلَّى اللَّهُ عَلَيْهِ وَسَلَّمَ قَدْ غَفِرَ لَهُ مَا تَقَدَّمَ مِنْ ذَنْبِهِ وَمَا تَأَخَّرَ قَالَ أَحَدُهُمْ أَمَا أَنَا فَإِنِّي أَصَلِي اللَّيْلَ أَبَدًا وَقَالَ آخَرُ أَنَا أَصُومُ الدَّهْرَ وَلَا أَفْطِرُ وَقَالَ آخَرُ أَنَا أَعْتَزِلُ النِّسَاءَ فَلَا أَتَزَوَّجُ أَبَدًا فَجَاءَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَيْهِمْ فَقَالَ أَنْتُمْ الَّذِينَ قُلْتُمْ كَذَا وَكَذَا أَمَا وَاللَّهِ إِنِّي لَأَخْشَاكُمْ لِلَّهِ وَأَتَقَاكُمْ لَهُ لَكِنِّي أَصُومُ وَأَفْطِرُ وَأَصَلِّي وَأَرْفُدُ وَأَتَزَوَّجُ النِّسَاءَ فَمَنْ رَغِبَ عَنِّي فَلَيْسَ مِنِّي» حديث نمبر ۴۶۷۵ بخاري شريف كتاب النكاح

بناء هر عبادت چې د پیغمبر ﷺ د طریقې مخالف ادا شي یواځې دا نه چې عبادت ندی، بلکې بدعت او گمراهی ده. او هر کله چې یو عبادت په نوی سیستم دستتو مخالف ادا سي هغه بدعت دی او دغه نوی سیستم خو طریقې لري:

۱- ځینو عباداتو کې مبالغه.

۲- عبادت د منطقی د عنعناتو او رواج مطابق ادا کول.

۳- د عبادت سیستم د خلکو د رضا لپاره تغیر راوستل.

۴- عبادات په یو عبادت کې را ټولول.

دلته لازمه ده دغه خبره مفصلا بیان کړو:

اول: ځینو عباداتو کې مبالغه

ځینې خلک په یو عبادت کې دومره مبالغه کوي چې ان له پیغمبرانو هم اوږي انس بن مالک ؓ روایت کوي چې درې تنه د پیغمبر کور ته راغلل او د هغه د عبادت په هکله یې پوښتنه وکړه کله چې خبر شول لکه چې کم ورته بنسکاره شوی وي، او ویي ویل مونږ نشو کولی پیغمبر سره یو رنگ شو هغه ته مخکنی او وروستی گناهونه بښل شوي دي.

یوه وویل: زه به همیشه ټوله شپه لمونځ کوم.

بل وویل: زه به همیشه روژه یم او افطار نکوم.

دریم وویل: زه به له بنځو لرې او سم او هیڅ واده نکوم.

پیغمبر ﷺ هغوی ته وویل: تاسې همغه یاست چې داسې او داسې مو ویلي دي، قسم په الله زه نسبت تاسې ته له الله ﷻ څخه سخت ویریرم او له تاسې تقوا دار هم یم، ولی بیا هم روژه هم نیسم او افطار هم کوم، لمونځ هم کوم او خوب هم کوم او ودونه مې هم کړي دي، او دا زما سنت دی او چا چې زما له سنتو مخ واړو زما څخه ندی^(۱).

۱- «حَدَّثَنَا مُحَمَّدُ بْنُ بَشَّارٍ بُنْدَارٌ قَالَ حَدَّثَنَا يَحْيَى عَنْ عَبْدِ اللَّهِ قَالَ حَدَّثَنِي حُبَيْبُ بْنُ عَبْدِ الرَّحْمَنِ عَنْ حَفْصِ بْنِ عَاصِمٍ عَنْ أَبِي هُرَيْرَةَ عَنْ النَّبِيِّ صَلَّى اللَّهُ عَلَيْهِ وَسَلَّمَ قَالَ سَبْعَةٌ يُظِلُّهُمُ اللَّهُ فِي ظِلِّهِ يَوْمَ لَا

ددې حدیث شریف مطابق هغه چې څه عباداتو کې په افراطي شکل باندې عمل کوي او ددې په ځای چې د پیغمبر په سنتو عمل وکړي د ترک دنیا، ترک ازدواج ترک جامعه په نوم څه کارونه عبادت گڼي حقیقت کې ټول د پیغمبر مخالف دي.

دوم: عبادات د منطقي د عنعناتو او رواج مطابق ادا کول

دغه رنگ بدعتونه زمونږ هیواد کې ډیر زیات دي، مثلاً صدقه چې د مسکینانو حق دي، هغه خپلو دوستانو اقاربو او مالدارو خلکو ته ورکوي او فقیران په مجلس کې هم نه پریري، او نو مېې صدقه (خیرات) بردي. ځینی د صدقي په نوم پیسي ورکوي هغه د منطقي یو تن را ټولوي مختلفې غذا گانې تیاروي او بیایې پخپله خوري.

ځینی زنانه د نامحرمو خلکو لاسونه په مختلفو بهانو سره ښکلوي داسې حال کې چې د اسلام مقدس دین کې د نانحرم سره لاس لگول هم حرام دي، په احادیثو کې راغلي دي چې رسول الله ﷺ هیڅ نامحرمې ښځې ته لاس ندی ورکړي، کله نا کله دولیمې ډوډی، هغه غذا چې د هلک لخوا په خپله خوښه تیاریري په اجباری ډول د ناوې دکور لخوا ورباندې تحمیلیري، او دغه طعام چې باید فقیر او غنی ټول پکې حاضر وي، خو تنها اغنیاء دعوت کیري، پیغمبر ﷺ پدې هکله فرمایي: بدترینه غذا دواده هغه غذا ده چې اغنیا پکې حاضر وي او فقرانه، او څوک چې دعوت ونه مني د الله ﷻ او رسول الله ﷺ معصیت یې کړی دی^(۱).

ظَلَّ إِلَّا ظَلُّهُ الْإِمَامُ الْعَادِلُ وَشَابَّ نَشَأَ فِي عِبَادَةِ رَبِّهِ وَرَجُلٌ قَلْبُهُ مُعَلَّقٌ فِي الْمَسَاجِدِ وَرَجُلَانِ تَحَابَّا فِي اللَّهِ اجْتَمَعَا عَلَيْهِ وَتَفَرَّقَا عَلَيْهِ وَرَجُلٌ طَلَبْتَهُ امْرَأَةٌ دَأَتْ مَنْصِبٍ وَجَمَالٍ فَقَالَ إِنِّي أَخَافُ اللَّهَ وَرَجُلٌ تَصَدَّقَ أَخْفَى حَتَّى لَا تَعْلَمَ شِمَالُهُ مَا تُنْفِقُ يَمِينُهُ وَرَجُلٌ ذَكَرَ اللَّهَ خَالِيًا فَفَاضَتْ عَيْنَاهُ» حدیث نمبر ۶۲۰ کتاب الاذان صحیح البخاری.

۱- «حَدَّثَنَا عَبْدُ اللَّهِ بْنُ يُسُفَ أَخْبَرَنَا مَالِكٌ عَنْ ابْنِ شَهَابٍ عَنِ الْأَعْرَجِ عَنْ أَبِي هُرَيْرَةَ رَضِيَ اللَّهُ عَنْهُ أَنَّهُ كَانَ يَقُولُ شَرُّ الطَّعَامِ طَعَامُ الْوَلِيمَةِ يُدْعَى لَهَا الْأَغْنِيَاءُ وَيُتْرَكُ الْفُقَرَاءُ وَمَنْ تَرَكَ الدَّعْوَةَ فَقَدْ عَصَى اللَّهَ وَرَسُولَهُ صَلَّى اللَّهُ عَلَيْهِ وَسَلَّمَ» حدیث نمبر ۴۷۷۹، صحیح البخاري كتاب النكاح.

ځینی وختونه دگناه مجلسونه لکه ولیمه دواده ډوډی چې دپیغمبر سنت دی په گناه بدلیری، پدې مجلس کې د پیغمبر د سنتو په ځای، رقص، موسیقی، د بنځې اواز اختلاط د نامحرمو بنځو عکسونه اخیستل، او د نامحرمو ترمنځ توزیع کول، نا مشروع لباس اغوستل، او فخر کول ټول پکې شامل وي. چې دغه وخت نه یواځې دا چې اشتراک ثواب نلري، بلکې ددغه دعوت منل جایز ندي.

عقیقه چې د پیمبر سنت ده په شب شش باندي بدله شوې ده. د مړو تعزیت چې د جنازی لمانځه کولو، او د مړي په دفن کولو سره ترسره کیږي او باید د مړي له اقاربو سره همکاري وشي د ډوډی خوړلو، مسلسلو میللمستیاگانو او د جنازی او تدفین د مراسمو پر ځای په دویمه او دریمه ورځ فاتحه خوانی باندي بدل شوي دي. عبد الله بن جعفر رضی الله عنه روایت کوي چې کله جعفر وفات شو پیغمبر صلی الله علیه و آله وویل: «اصنعوا لأهل جعفر طعاماً فإنه قد جاءهم ما يشغلهم» «دجعفر کورنی ته ډوډی تیاره کړی چې هغوی ته داسې څه راغلي دي چې مشغوله کړي دي»^(۱).

طیبی وایي: دا حدیث پدې دلالت کوي چې دا مستحبه ده چې د مړی همسایه گان او خپلوان د مړی کورته غذا تیاره کړي. علامه ابن الهمام له حنفی فقهاو څخه وایي: همسایه او د مړي خپلوانو ته که څه هم لرې وي مستحب ده چې د مړی کورنی ته دهماغې ورځ او شپې خواړه تیاره کړي. دی اضافو کوي چې د مړي له کوره ډوډی خوړل مکروه دی.

۱ - «حَدَّثَنَا أَحْمَدُ بْنُ مَنِيعٍ وَعَلِيُّ بْنُ حُجْرٍ قَالَا حَدَّثَنَا سُفْيَانُ بْنُ عُيَيْنَةَ عَنْ جَعْفَرِ بْنِ خَالِدٍ عَنْ أَبِيهِ عَنْ عَبْدِ اللَّهِ بْنِ جَعْفَرٍ قَالَ لَمَّا جَاءَ نَعْيُ جَعْفَرٍ قَالَ النَّبِيُّ صَلَّى اللَّهُ عَلَيْهِ وَسَلَّمَ اصْنَعُوا لِأَهْلِ جَعْفَرٍ طَعَامًا فَإِنَّهُ قَدْ جَاءَهُمْ مَا يَشْغَلُهُمْ قَالَ أَبُو عِيْسَى هَذَا حَدِيثٌ حَسَنٌ صَحِيحٌ وَقَدْ كَانَ بَعْضُ أَهْلِ الْعِلْمِ يَسْتَحِبُّ أَنْ يُوجَّهَ إِلَى أَهْلِ الْمَيِّتِ شَيْءٌ لِيُشْغِلَهُمْ بِالْمُصِيبَةِ وَهُوَ قَوْلُ الشَّافِعِيِّ قَالَ أَبُو عِيْسَى وَجَعْفَرُ بْنُ خَالِدٍ هُوَ ابْنُ سَارَةَ وَهُوَ ثِقَةٌ رَوَى عَنْهُ ابْنُ جُرَيْجٍ» حدیث نمبر (۹۱۹) کتاب الجنائز، سنن الترمذی

ځکه د ميلمستيا خوړل په نیکو کارونو کې وي نه په مصیبتونو کې او دا يو ډير خراب بدعت دی

همدارنگه ملا علی قاری چې د حنفی مذهب مشهور عالم ده وايي: د مري د کور لخوا د راغلو خلکو لپاره ډوډی تيارول يو بد بدعت دی بلکې له حضرت جرير شخه روايت شوی دی چې وايي (مونږ دا په مري باندی له ژړا کولو شخه گڼله او دا خبره ددې کار په حراموالی بن:اره ده.

همدارنگه په حديث شريف کې راغلي دي چې رسول الله ﷺ د چا جنازه کې برخه اخيستې وه، له جنازې وروسته يوې بنځې څه غذا تياره کړې وه، انحضرت ﷺ د هغې کور ته ورغی او هغه يې وخوړه، د حديث پوهانو د تحقيقاتو په اساس چې دی حديث کې شوي دي، دغه بنځه د مري والا همسايه وه^(۱).

۱- «أَخْبَرَنَا عَاصِمُ بْنُ كَلَيْبٍ عَنْ أَبِيهِ عَنْ رَجُلٍ مِنَ الْأَنْصَارِ قَالَ خَرَجْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي جَنَازَةٍ فَرَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَهُوَ عَلَى الْقَبْرِ يُوصِي الْخَافِرَ أَوْسَعَ مِنْ قَبْلِ رَجُلَيْهِ أَوْسَعَ مِنْ قَبْلِ رَأْسِهِ فَلَمَّا رَجَعَ اسْتَقْبَلَهُ دَاعِي امْرَأَةٍ فَجَاءَ وَجِيءً بِالطَّعَامِ فَوَضَعَ يَدَهُ ثُمَّ وَضَعَ الْقَوْمَ فَأَكَلُوا فَنَظَرَ أَبُوْنَا رَسُولَ اللَّهِ صَلَّى اللَّهُ عَلَيْهِ وَسَلَّمَ يَلُوكُ لُقْمَةً فِي فِيهِ ثُمَّ قَالَ أَجِدُ لَحْمَ شَاةٍ أَجِدْتُ بَعِيرٍ إِذْ نَ أَهْلِهَا فَأَرْسَلْتُ الْمَرْأَةَ قَالَتْ يَا رَسُولَ اللَّهِ إِنِّي أَرْسَلْتُ إِلَى الْبَقِيعِ يَشْتَرِي لِي شَاةً فَلَمْ أَجِدْ فَأَرْسَلْتُ إِلَى جَارٍ لِي قَدْ اشْتَرَى شَاةً أَنْ أَرْسِلَ إِلَيَّ بِهَا يَتَمَيَّهَا فَلَمْ يُوَجِدْ فَأَرْسَلْتُ إِلَى امْرَأَتِهِ فَأَرْسَلْتُ إِلَيَّ بِهَا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَطْعِمِيهِ الْأَسَارَى» حديث نمبر (٢٨٩٤) كتاب البيوع سنن ابى داوود. قلت: حديث جرير رضي الله عنه أخرجه أحمد وابن ماجه بلفظ: قال كنا نعد الاجتماع إلى أهل الميت وصنعة الطعام بعد دفنه من النياحة انتهى. وإسناده صحيح. فإن قلت: حديث جرير هذا مخالف لحديث عاصم بن كليب الذي رواه أبو داود في سننه بسند صحيح عنه عن أبيه عن رجل من الأنصار قال: خرجنا مع رسول الله صلى الله عليه وسلم في جنازة فرأيت رسول الله صلى الله عليه وسلم وهو على القبر يوصي: «لخافرا أوسع من قبل رجله أوسع من قبل رأسه» فلما رجع استقبله داعي امرأته فأجاب ونحن معه أفجىء بالطعام فوضع يده ثم وضع القوم فأكلوا الحديث. رواه أبو داود والبيهقي في دلائل النبوة هكذا في المشكاة في باب المعجزات. فقلوه: فلما رجع استقبله داعي امرأته... إلخ أنص صريح في أن رسول الله صلى الله عليه وسلم أجاب دعوة أهل البيت واجتمع هو وأصحابه بعد دفنه وأكلوا فإن

اسلامی پوهانو او علماو له پورته حدیث څخه په استفاده شوو درسونو کې خو ټکو ته اشاره کړیده، چې د یو تن د مرگ پر وخت د نورو مسولیت ته اشاره کوي. چې پیژندل یې ډیر ضرورت دي، او له پیژندلو وروسته نن عصر کې دهغو تطبیق بیاد مقایسه شي:

۱- مستحب ده چې د مړی خپلوان او گاونډیان هغوی ته خواړه تیار کړي ځکه پیغمبر ﷺ ویل دی چې تاسې د جعفر کورنۍ ته خواړه تیار کړی ځکه هغوی د خپل دوست غم مشغوله کړی دي او نشي کولی ځانته خواړه تیار کړي، نن ورځ متاسفانه ددې په ځای چې د پیغمبر ﷺ پدې وینا عمل وشي او نور د مړي کورنۍ ته خواړه امانه کړي او غم شریکی ورسره وکړي، د سول اکرم ﷺ د خبرې خلاف خپله د هغوی د اوږو بار کیري او د همغوي غم لا زیاته وي.

۲- علامه ابن همام وایي حتی هغه خپلوان که لرې هم وي باید مړي والا ته غذا تیاره کړي خو متاسفانه نن ورځ خو لرې خپلوان حتما خو ورځې د مړي په کور پاتې کیري.

الضمير المجرور في امرأته راجع إلى ذلك الميت الذي خرج رسول الله صلى الله عليه وسلم في جنازته أفما التوفيق بين هذين الحديتين المختلفين؟ قلت: قد وقع في المشكاة لفظ داعي امرأته بإضافة لفظ امرأة إلى الضمير وهو ليس بصحيح بل الصحيح داعي امرأة بغير الإضافة والدليل عليه أنه قد وقع في سنن أبي داود: داعي امرأة بغير الإضافة. قال في عون المعبود: داعي امرأة كذا وقع في النسخ الحاضرة أوفي المشكاة: داعي امرأته بالإضافة انتهى. وروى هذا الحديث الإمام أحمد في مسنده ص ٢٩٣ ج ٥ وقد وقع فيه أيضا: داعي امرأة بغير الإضافة بل زاد فيه بعد داعي امرأة لفظ: من قريش أفلمأ ثبت أن الصحيح في حديث عاصم بن كليب هذا لفظ: داعي امرأة بغير إضافة امرأة إلى الضمير أظهر أن حديث جرير المذكور ليس بمخالف لحديث عاصم بن كليب هذا فتفكر. هذا ما عندي والله تعالى أعلم. قوله: (هذا حديث حسن) وصححه ابن السكن أو الحديث أخرجه أبو داود وابن ماجه. قوله: (وجعفر بن خالد هو ابن سارة) بمهملة وخفة راء وقيل بشدته أكذا ذكر صاحب المغني (وهو ثقة) ووثقه أيضا أحمد وابن معين والنسائي وغيرهم (روى عنه ابن جريج) وابن عيينة. قال البغوي: لا أعلم روى عنه غيرهما كذا في تهذيب التهذيب.

٣- د اسلام لوی پوهان لکه ملا علی قاری وايي چې مړی والا کره څه خوړل او يا د دوی لخوا خلکو ته خواړه تيارول بدعت يعنې د پيغمبر د وينا او سنتو مخالف دی خو دا چې نن رواج شوی دی ډير خلک چې ځان متقی او د پيغمبر پيرو گڼي هغه هم پدې کارونو تر ټولو زيات اصرار کوي.

٤- حضرت جرير چې يو لوی اسلامي شخصيت دی خپله بيانوي چې د مړی کور کې د خلکو لپاره خواړه تيارول يو رنگ غم گڼل کيده چې د پيغمبر د سنتو خلاف دی، خو نن همدغه غم گڼلی عادت گرځيدلی دی.

٥- د ابن جرير خبره علماو د مړی والا لخوا خلکو ته د خواړو تيارولو په حرام والی منلې ده خو نن ډير خلک شته چې ددغه کار د حلال والي فتوا ورکوي.

دریم: د خلکو د رضایت لپاره د عباداتو سیستم کې تغیر

د شیطان يو خطرناک دام د عبادت په شکل او سیستم کې تغیر راوستل دي، ترڅو خلک داسې کار وکړي چې پخپل فکر يې عبادت په ډير اخلاص سره کړي وي خو هغه عمل بدعت وي، او ددی په ځای چې کونکی ته ثواب حال شی برعکس هغه گناه شي او د شیطان دې کار ډير خلک بنکار کړي دي، په قران عظیم الشان کې د شیطان له دې چل څخه زیاته یادونه شوې ده، یوه مهمه خبره داده چې قران عظیم الشان کې راغلي دي ﴿قَدْ أَفْلَحَ الْمُؤْمِنُونَ ﴿١﴾ الَّذِينَ هُمْ فِي صَلَاتِهِمْ خَاشِعُونَ ﴿٢﴾﴾.

تفسیر طبري وايي: ﴿الَّذِينَ هُمْ فِي صَلَاتِهِمْ خَاشِعُونَ ﴿٢﴾﴾ الله تعالی فرمایي چې کامیابی د هغه چا نصیب ده چې لمانځه کې خشوع ولري، او خشوع د الله تعالی مقابل کې ذلت څخه عبارت ده، چې د هغه په طاعت سره حاصلیږي، همدارنگه داسې دریدل لکه الله تعالی چې وايي، او زیاتوي: چې

دغه آیات شریف هغه وخت نازل شو چې خلکو به لمانځه کې اسمان ته کتلې نو ددې آیات په نزول سرع منع شو^(۱).

د طبري له ویناو دوه اساسي ټکي معلوميري:

اول ټکي: خشوع داده چې عبادت هغسي وشي لکه چې الله ﷻ امر کړی دی.

دویم ټکي: په لمانځه کې ان اسمان ته کتلو څخه مسلمانان منع شوي دي.

علامه ابن کثیر د قران کریم مشهور مفسر وايي ﴿الَّذِينَ هُمْ فِي صَلَاتِهِمْ

خَشِعُونَ﴾ علی بن ابی طلحه له عبد الله بن عباس څخه روایت کوي چې

﴿خَشِعُونَ﴾ ویریدونکی هغه کسان دی چې په سکون او آرامۍ سره لمونځ

کوي، علی بن ابی طالب وايي: خشوع د زړه خشوع ده، حسن بصري وايي:

خشوع يي په زړه کې وه نو خپلې سترگې ساتلی، او د بدن اعضای سم کړل^(۲).

خشوع، تواضع، آرامی، د نظر ساتنه، د لمانځه دننه د بدن اعضا ساتنه، د

اسلام د پیغمبرانو او د هغوی د پیروانو صفات دي، خو شیطان نه غواړي

څوک خپل عبادت په خشوع سره وکړي، بناء ددغه اسلامي اصل د تغیر لپاره

شیطان همیشه کمین کې ده او دقریشو د گمراهۍ علت هم همدا و چې هغوی

د وخت په تیریدلو سره پخپل عباداتو کې بدعتونه داخل کړل او خشوع او

خضوع ترې لاره. یو له دغو خطرناکو بدعتونو څخه په لمانځه کې د چک

چکو او اشیلاق ننویستل و، قران کریم د قریشو د لمانځه داسې وايي علامه

ابن کثیر له ابن عباس رضی الله عنهما څخه روایت کوي: «وَمَا كَانَ صَلَاتُهُمْ عِنْدَ الْبَيْتِ إِلَّا

۱- جامع البيان في تأويل القرآن تاليف محمد بن جرير بن يزيد بن كثير بن غالب الأملي، أبو

جعفر الطبري، [٢٢٤ - ٣١٠ هـ] تحقيق أحمد محمد شاكر، مؤسسة الرسالة، ط١، (١٤٢٠ هـ -

٢٠٠٠ م). ١٩/٦٩٤

٢- تفسير القرآن العظيم تاليف أبي الفداء إسماعيل بن عمر بن كثير القرشي الدمشقي [٧٠٠ -

٧٧٤ هـ]، تحقيق سامي بن محمد سلامة، دار طيبة للنشر والتوزيع، ط٢، (١٤٢٠ هـ - ١٩٩٩

م) ٥/٤٦١

مُكَاءً وَتَصَدِيَةً» قريشو كعبی ته پيښې لوڅې، بربند په اشپيلاق او چك چكو طواف كو^(۱).

د قريشو مشكل هغه وخت پيل شو چې د عبادت مشكل كې يې تغير راوست د عبادت لباس يې هم تغير كړ، لمونځ يې له خشوع او خضوع له مشكل څخه چك چكو او اشپيلاق ته واړو، او د حيا لباس يې په بربند توب بدل كړ. نن هماغه پخوانی بدعتونه بيا رواج شوي دي، ډير خلك چې ل هقران او سنتو څخه بې خبره دي غواړي په موسيقي رقص او عجيب او غريبو حركتونو سره عبادت وكړي.

څلورم: په يو عبادت كې د عبادتونو خلاصه كول

پيغمبر اكرم ﷺ فرمايلي دي: ايمان څو او يا څانگې دي، چې د ايمان غوره څانگه ويل د (لا الا الله) دي او تپته يې د خلكو له لارې څخه د يو مضر شي لري كول دي. او حيا هم د ايمان يوه برخه ده دغه حديث شريف د كامل دين لپاره ډيره غوره شرحه ده، ځكه هر انسا د قيامت په ورځ شهادنامه اخلي، او د خپل دنيوی عمل ثمره ويني، كه د آخرت د شهادنامو توزيع د پوهنتون له شهادنامې سره مقايسه كړو، په ښه توگه وينو چې يو محصل د څلور كلونو او ردو كې بايد شپيته الی اويا مضمونه په اتو ورزينو اولسو شپي سمسترونو كې تنظيم شوي ښه امتحان وركړي اود هر مضمون نمري هم پايډ له پنځوسو كمې نه وي، او كه دغه محصل ټولو مضمونو كې سل نمري واخلي ولې يو يا دوه مضمونو كې صفر واخلي د شهادنامي مستحق كيږي نه، او لازمه ده د كابل په تکرارولو او يا هم بل چانس سره كوښښ وكړي حد اقل پنځوس نمري واخلي، په همدې ډول يو مسلمان بايد د ايمان څو او يا څانگې په كامله توگه درك كړي، او د هرې برخې حق څرننگه چې ده هماغسې ادا كړي، او كه دغه مسلمان په يوه يا خو برخو اكتفا وكړي او د اسلام ټول احكام له ياده وباسي او په ډيرو اسلامي احكامو كې له نيك اخلاق، د لويانو احترام، د كمزورو لاس نيوي، په ماشومانو شفقت او غيره امور او د اسلام احكامو كې

د صفر مستحق وگرځي، د آخرت په ورځ هغه لوی امتحان کې چې د الله ﷻ په مخکې یې لري ناکامه به وي، او متاسفانه چې بل چانس هم نلري ځکه ټول کافران د محشر د ورځې مسلمان شي، لکه څرنګه چې فرعون دربویت دعوه کوله او ځان خدای قلمداد کولو، او ویل یې ﴿أَنَا رَبُّكُمْ الْأَعْلَى﴾ ﴿٢١﴾ «زه ستاې لوی خدای یم»، په مجرد د ملک الموت په لیدلو سره یې د غرقیدلو پر وخت غبر کړ «امت بما امت به بنو اسرائیل» په هغه څه چې د یعقوب اولادې ایمان راوړي دی ما هم ایمان راوړی دی، ولې په حواب کې یې وویل شو ﴿وَقَدْ عَصَيْتَ﴾ اوس او مخکې دې نافرمانې کوله، ددین همدغه ناقص فهم ددې سبب شوی چې مسلمانان دې په ځای چې د نړۍ فکر رهبران او لومړني مخترعین شي او تکنالوجي وسایل اختراع کړي، د بشري ژوند د خط په اخر کې قرار لري او کله خو ان د نورو د اوږو بار شي، د نورو د لاس وهونکو څخه استفاده وکړي او یا هم واري خپل اقتصاد د نورو په کومک سره تقویه کړي.

مهمترینه قرانی آیات هه وخت نازل شو چې ددین د کمال خبري ورکو ﴿الْيَوْمَ أَكْمَلْتُ لَكُمْ دِينَكُمْ﴾ «نن مې ستاسې دین در مکمل کړ». دغه آیات شریف بیانوي چې د اسلام مقدس دین کامل دی او عرب ددین کله د نظام په معنی اخلي او د آیات شریف معنی ده چې الهی نظام کامل دی، او کله چې د انسانانو هغه نظام چې دیو هیواد لپاره یې جوړ کړي وي اقتصادي، سیاسي، فرهنگي، فردي او اجتماعي برخو ته شامل وي نو د اسلام ټول پوهان او علما دا وایي چې د اسلام مقدس دین د خپل کامل والی په اساس د مختلفو فردي، اجتماعي، اقتصادي سیاسي او فرهنگي برخو لرونکی دي چې که هر کله څوک ددین د یوې برخې انکار وکړي د اسلام مقدس دین په کامل والی کې یې شک کړي دی.

ځینو یهودیانو عادت درلود چې دین په خپله خوښه تعبیر او تفسیر کړي او تنها هغه احکام عملی کړي چې د دوی شخصی منفعت او ګټه پکې وي، او د ژوندو په نورو حالاتو کې یې به بیا ددین احکامو ته پابند نه و او له خپل فکر

او نظر څخه به یې ځانته قوانین جوړول، الله ﷻ هغوی تهديد کړل او ورته یې وویل: ﴿أَفَتُؤْمِنُونَ بِبَعْضِ الْكِتَابِ وَتَكْفُرُونَ بِبَعْضٍ فَمَا جَزَاءُ مَنْ يَفْعَلُ ذَلِكَ مِنْكُمْ إِلَّا خِزْيٌ فِي الْحَيَاةِ الدُّنْيَا وَيَوْمَ الْقِيَامَةِ يُرَدُّونَ إِلَىٰ أَشَدِّ الْعَذَابِ وَمَا اللَّهُ بِغَفِيلٍ عَمَّا تَعْمَلُونَ ﴿٨٥﴾﴾ «آیا په څه کتاب باندې ایمان راوړي او په څه باندې کافر کيږي نو نه به وي جزا د هغه کس چې دغه کار کوي مگر خواري او رسوایي په دنیا کې او د قیامت په ورځ به سختین عذاب ته ورگرځي، او نه دی الله غافل له هغه څه چې تاسې یې کوي». دغه ایت مبارک د ټولو هغو مسلمانانو په هکله هم تطبیقېږي چې د یهودانو په خیر یې د اسلام یوه برخه تطبیق کړي، او غواړي اسلام د ژوند له نورو برخو څه منزوي کړي او سیاسي، اقتصادي او اجتماعي برخو پخپله خوښه عمل وکړي، ځکه هغه چې اسلام د ژوند په نورو حیاتي مسایلو کې هیروي ددینا ذلت یې په نصیب کيږي او د آخرت په ورځ به یې سخت عذاب په برخه وي ننی عصر کې بدترین بدعت دادی چې ځینې خلک د اسلام یو یا څو څانګو باندې مشغل وي او فکر کوي چې دوی نسبت نورو څخه بهتره دي، او د ایو بد بدعت دی چې اسلام په یوه برخه کې خلاصه شي او باقی احکام هیر شي.

۵- د عبادت د مفهوم تغیر په رواج او عنعنو سره:

زمونږ د عصر خطرناکترین بدعت د شرعي امورو بدلول دي په قومی او منطقي شیانو باندې همدا اوس زمونږ په هیواد کې داسې کارونه جریان لري چې الهی حلال حکم پریردي او مقابل کې یو حرام شی ته شرعی لباس وراغوندي او د خلکو ترمنځ یې تطبیقوي چې د مثال په ډول یې څو دانې دلته بیانوو.

الف: د مهر بدلول په طویانه بانه

مهر چې د نکاح پر وخت تعیینېږي او د نجلی حق دی، او که په نکاح کې تعیین نشي مهر مثل لازمیږي، چې باید د میره لخوا بنسټې ته ورکړ شي...^(۱).

څوک چې د اسلام مقدس دین له احکامو څخه بی خبره دی او یا هم غواړي د الله ﷻ احکام د خپلو غوښتنو مطابق تغیر کړي طویانه چې یو حرام اوناواشی دی د مهر په نوم اخلی او د نجلی په مهر کې یې حسابوي چې داد یو حلال شي بدلول دې په حرام باندی، ځکه چې د لور مقابل کې طویانه اخیستل یو رنگه لور خرڅول دي، او د ازاد او انسان خرڅول روا ندي پیغمبر ﷺ په حدیث قدسي فرمایي چې الله ﷻ فرمایي: زه د قیامت په ورځ ددرې گنو دبنه یم: څوک چې زما په نوم قسم وکړي بیا هغه کې غلطي کو، څوک چې ازاد انسان خرڅوی او بایي پیسی خوری او څوک چې له مزدور سره خبره وکړي او بیایي حق نه ورکوي^(۲).

ډیر خلک طویانه د شیربهایا جهیز او یا نورو منفی رواجونو په نوم سره اخلی او یا همدغه منفی رواجونه ددې لامل کیږي چې ډیر خلک چې د نکاح علاقمند دي له نکاح څخه پاتې شي او د دوي دغه ناروا کارونه د زنا او بدکاریو لار خلاصوي.

۱ - «حَدَّثَنَا مُحَمَّدُ بْنُ بَشَّارٍ حَدَّثَنَا يَحْيَى بْنُ سَعِيدٍ وَعَبْدُ الرَّحْمَنِ بْنُ مَهْدِيٍّ وَمُحَمَّدُ بْنُ جَعْفَرٍ قَالُوا حَدَّثَنَا شُعْبَةُ عَنْ عَاصِمِ بْنِ عُبَيْدِ اللَّهِ قَالَ سَمِعْتُ عَبْدَ اللَّهِ بْنَ عَامِرِ بْنِ رَبِيعَةَ عَنْ أَبِيهِ أَنَّ أُمَّرَأَةً مِنْ بَنِي فِزَارَةَ تَزَوَّجَتْ عَلَى نَعْلَيْنِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَرْضَيْتِ مِنْ نَفْسِكَ وَمَالِكَ بِنَعْلَيْنِ قَالَتْ نَعَمْ قَالَ فَأَجَارَهُ قَالَ وَفِي الْبَابِ عَنْ عُمَرَ وَأَبِي هُرَيْرَةَ وَسَهْلِ بْنِ سَعْدٍ وَأَبِي سَعِيدٍ وَأَنْسِ وَعَائِشَةَ وَجَابِرِ وَأَبِي حَذْرَدِ الْأَسْلَمِيِّ قَالَ أَبُو عِيسَى حَدِيثُ عَامِرِ بْنِ رَبِيعَةَ حَدِيثٌ حَسَنٌ صَحِيحٌ وَاخْتَلَفَ أَهْلُ الْعِلْمِ فِي الْمَهْرِ فَقَالَ بَعْضُ أَهْلِ الْعِلْمِ الْمَهْرُ عَلَى مَا تَرَاصُوا عَلَيْهِ وَهُوَ قَوْلُ سُفْيَانَ الثَّوْرِيِّ وَالشَّافِعِيِّ وَأَحْمَدَ وَإِسْحَاقَ وَقَالَ مَالِكُ بْنُ أَنَسٍ لَا يَكُونُ الْمَهْرُ أَقْلٌ مِنْ رُبْعِ دِينَارٍ وَقَالَ بَعْضُ أَهْلِ الْكُوفَةِ لَا يَكُونُ الْمَهْرُ أَقْلٌ مِنْ عَشْرَةِ دَرَاهِمٍ» حديث نمبر (۱۰۳۱) سنن الترمذی کتاب النکاح عن رسول الله صلى الله عليه وسلم

۲ - «عَنْ أَبِي هُرَيْرَةَ رَضِيَ اللَّهُ عَنْهُ عَنْ النَّبِيِّ صَلَّى اللَّهُ عَلَيْهِ وَسَلَّمَ قَالَ قَالَ اللَّهُ ثَلَاثَةٌ أَنَا خَصْمُهُمْ يَوْمَ الْقِيَامَةِ رَجُلٌ أُعْطِيَ بِي ثُمَّ عَدَرَ وَرَجُلٌ بَاعَ حُرًّا فَأَكَلَ ثَمَنَهُ وَرَجُلٌ اسْتَأْجَرَ أَجِيرًا فَاسْتَوْفَى مِنْهُ وَلَمْ يُعْطِ أَجْرَهُ» حديث نمبر (۲۰۷۵) كتاب البيوع، صحيح البخارى.

ب: دنيمه نکاح بدعت

يو ډير بد، بدعت چې اوس يې حرامو ته لاره برابره کړيده د نيمه نکاح بدعت دی، د اسلام مقدس دنیک يې له خطبې (ريباري) وروسته چې د هلک او نجلی له موافقې وروسته دويم کاروي چې له نکاح وروسته ولیمه (د هلک لخوا په خپله خوښه او خپله وسه ډوډی ورکولو) وروسته وي، له دې نکاح وروسته نجلی د شریعت له مخې ددغه شخص ښځه گرځي.

د اسلامي شریعت خلاف اوس په رواج سره د شیرین خوری په نوم څه کارونه کيږي چې د اسلامي شریعت مخالف دي.

الف: د ناوې د پلار او د زوم ترمنځ يو رنگ غلط ایجاب او قبول کيږي، داسې حال کې چې ایجاب او قبول شرعا د هلک او نجلی یاد نجلی د وکیل ترمنځ کيږي چې دغه وکیل د شاهدانو له لارې تعینيږي خو پدې ایجاب او قبول کې نجلی ته شاهدان نه ورځي بلکې صرف يو غلط ایجاب او قبول د زوم او خسر يا کاکا خسر ترمنځ ترسره کيږي، دغه ایجاب او قبول چې خلکو کې دنيمه نکاح په نوم سره رواج ده د اسلامي شریعت مخالف دی، ځکه اسلامي شریعت کې نيمه نکاح نشته يا نکاح ده او يا هيڅ نشته، او دغه نيمه نکاح د شریعت ضد اعمالو ته لاره خلاصوي ځکه په شریعت کې چې ترڅو نجلی د هلک په عقد کې را نشي، د دوی اختلاط هم ناروا ده، ولې دوی ددې لپاره چې جریمه ځان ته حلاله کړي دنيمه نکاح په نوم هلک د نجلی کور ته ځي، او يا ورسره گرځي داسې حال کې چې دوی نا محرم دي.

ب: لاس ورکول يا گوتی اچول اود نامحرم سړي ترڅنگ د نجلی دریدل: مخکې مو وویل چې له شرعي نکاح مخکې که څه هم نامزاد وي خو نجلی ته نا محرم دی خو خلک پدې نوم چې نيمه نکاح يې کړي په شیرین خوری کې يو دبل ترڅنگ دريږي گوتی اچوي يو بل ته خول هکې کيک ورکوي او بيا په همدې بهانه اختلاطونه کوي چې تماما د اسلامي شریعت مخالف دي.

د گمراه کوونکو بدعتونو د انتشار اسباب

د اسلام مقدس دین پخپلو کاملو قوانینو نازلیدلو سره هغه وخت مکمل شو چې کله دا آیات نازل شو چې ﴿الْيَوْمَ أَكْمَلْتُ لَكُمْ دِينَكُمْ﴾ ټول مسلمانان پوه شول چې الهی احکام په کامل ډول سره تکمیل شو، او هغه عبادات چې الله ﷻ په مسلمانانو باندې لازم کړي و هم بیان شو، او حلال او حرام هم بیان شو «الحلال بین والحرام بین» متاسفانه زمونږ په عصر کې د مسلمانانو ترمنځ یو څه بدعتونه پیدا شوي دي ددې لپاره چې پوه شو دغه بدعتونه څه قدسیت نلري او مسلمانانو ته یې له گټې څخه تاوان زیات دی بناء لازمه ده چې د انتشار اسباب او اساسی علتونه یې په گوته کړو:

۱- تيزي او افراط:

د اسلام مقدس دین کې افراط او تفريط کوم ځای نلري، بلکې ټول قوانین یې متوسط دي، او که کوم مسلمان په ځان باندې %۱۰ اسلام هم تطبیق کړي بیا یې هم افراط ندی کړي، څه افراط د ځینو اشخاصو په واسطه هغه وخت پیدا کیږي چې د پیغمبر له طریقي او سنتو څخه په ناخبرۍ کې غواړي په خپل گمان ان له پیغمبر څخه هم مخکې شي، حضرت انس بن مالک ؓ وایي چې درې ډلې خلک د رسول الله ﷺ کور ته راغلل او د هغه د عبادت پوښتنه یې وکړه کله چې خبر شو یو یې وویل زه به هیڅکله ویده کیږم نه بل یې وویل زه به ټول عمر روزه نیسم دریم وویل زه به هیڅ واده نه کوم، کله چې پیغمبر خبر شو نود غو درې کسانو ته یې وویل گوري زه تاسې ټولو څخه ډیر متقی یم او له الله ﷻ زیات ویریرم خو بیا هم روزه نیسم او هم افطاری کوم، هم لمونځ کوم او هم خوب کوم او هم نکاح کوم، اودا زما سنت دی او څوک چې زما له سنتو مخ اړوي هغه زمونږ څخه ندی^(۱).

۱- «أَسَّ بَنَ مَالِكٍ رَضِيَ اللَّهُ عَنْهُ يَقُولُ جَاءَ ثَلَاثَةٌ رَهْطٍ إِلَى بُيُوتِ أَزْوَاجِ النَّبِيِّ صَلَّى اللَّهُ عَلَيْهِ وَسَلَّمَ يَسْأَلُونَ عَنْ عِبَادَةِ النَّبِيِّ صَلَّى اللَّهُ عَلَيْهِ وَسَلَّمَ فَلَمَّا أُخْبِرُوا كَانَتْهُمْ تَقَالُوبُهَا فَقَالُوا وَأَيْنَ نَحْنُ مِنَ النَّبِيِّ صَلَّى اللَّهُ عَلَيْهِ وَسَلَّمَ قَدْ غَفِرَ لَهُ مَا تَقَدَّمَ مِنْ ذَنْبِهِ وَمَا تَأَخَّرَ قَالَ أَحَدُهُمْ أَمَّا أَنَا فَإِنِّي أَصَلِي اللَّيْلَ أَبَدًا وَقَالَ آخَرُ أَنَا أَصُومُ الدَّهْرَ وَلَا أَفْطِرُ وَقَالَ آخَرُ أَنَا أَعْتَرِلُ النِّسَاءَ فَلَا أَتَزَوَّجُ أَبَدًا فَجَاءَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَيْهِمْ فَقَالَ أَنْتُمْ الَّذِينَ قُلْتُمْ كَذَا وَكَذَا وَأَمَّا وَاللَّهِ إِنِّي لَأَخْشَاكُمْ لِلَّهِ وَأَتَقَاكُمْ لَهُ لَكِنِّي

ننی عصر کې هم داسې خلک شته چې د دنیا د شرک په نوم، اوږد دور ته عبادت، چهله، ترک ازدواج، او غیره سره له اسلامي ټولني لارې کيږي، او غارونو کې ژوند کوي، او ټول کاروه چې کوي د اسلامي شریعت خلاف وي، ولې هغوی باید پوه شي چې عباداتو کې وسط حد په نظر کې نیول شوی دی او مسلمان انسان باید په یو عبادت مشغولیدلو نور عبادات له یاده ونه باسي.

۲- د پردیو تاثیر:

په اسلامي هیوادونو کې غیر مسلمانان ژوند کوي او یا هم د سریالونو او فلمونو له لارې د هغوی ځینې عادتونو په مسلمانانو کې رواج شوی دي او هغه خلک چې دین څخه بی خبره دي دغه عادتونه اسلامي د عباداتو جز گڼي دغسې خلک د غیر مسلمانانو ډیر هغه عادتونه چې د هغوی د عقیدې جز وي اسلام ته را انتقالوي او عمل پرې کوي موسیقي او له موسیقي او اواز څخه په عباداتو کې استفاده د هندوانو کار دي چې له دوی څخه متاثره مسلمانان هم کوشش کوي د دوی په رنگ موسیقي او اواز په اسلامي عبادت کې هم داخل کړي داسې حال کې چې دا کار نه د پیغمبر په سنتو کې شته او د صحابه، تابعینو او تبع تابعینو په روش کې، چې دوی له موسیقي څخه استفاده کړې وي بلکې روایت شوي حدیث موسیقي حرامه گڼي. اوس نو ولې یو ډله مسلمانان حرام کار په عبادت کې داخلوي او فکر کوي چې ثواب گټي.

۳- د پخوانیو کلتورونو تاثیر:

کله چې د اسلام رڼا عربي جزیرې ته راغله او خلک ترې برخمن شو نو هلته یو سلسله رواجونو او عنعنات موجود و، ځینې دغه عنعنات چې د جاهلیت، بت پرستی او اور پرستی څخه را پیدا شوی او سااسلام سره له یو مخی ټکر و مسلمانانو کوشش وکړ هغه له منځه ويسي مثلا د عربو ترمنځ د لور ژوندي خوښول، د لورل لرلو شرم، مختلف جنسي روابط د ازادو انسانانو

اخیستل او خرڅول او نور بدعاتونه موجود و چې مسلمانانو او خصوصو صحابه کرام د هغې دله منځه وړلو لپاره سختی قربانیانې ورکړې، ولې متاسفانه په ځینو اسلامی هیوادو کې چې خلک په اسلام عقیده هم لري، بیا هم هماغه پخوانی رواجونه د اسلام پر ځای تطبیقوي او هماغه قومی فیصلی له اسلامي احکامو مخکې گڼي مثلاً اسلام مقدس دین کې د قاتل جزا قصاص دی، ولې ځینې مسلمانان د قصاص پر ځای لکه پخوا غوندې یوه غریبه مظلومه نجلی په بدو کې ورکوي. او یا هم ځینې خلکو د مهر په نوم سره چې د نجلی خالص حق دی د طویانه ناروا پیسې اخلی. ځینې نور عاتونه هم نشته چې هڅه او کوشش وشي، او مشکل هغه وخت زیاتیري چې دغو عنعناتو او کلتوري رواجونه ته د عبادت نظر وي داسې حال کې هیڅ اسلامی حکم به نه وي او نه اسلام سره مطابقت لري خو د اسلامي فرهنگ په نوم به یې رواج اخیستی وي مثلاً پخوا د عربو ترمنځ زیات اخترونه خو اسلامي کې دوه اخترونه (وړوکی اختر لوی اختر) معرفی شو، په ځینو هیوادونو کې پخواني رواجونه د نوروز، کرسمس او ویا نور ورځې لمانځې او متاسفانه ځینې مسلمانان یې هم لمانځي او اسلامی رنگ ورکوي.

۴- دیني احکامونه د فلسفې نظریاتو انتقال:

کله چې مسلمانانو د یوناني او عزیزقي فلسفې کتابونه وژباړل څه فلسفي نظریات اسلامی احکامو ته هم سرایت وکړ او له همدغه فلسفي کشمشکونو سره ډیر خلک بی لارې شو او د جبر په قدریه معتزله پ څیر عجیب او غریب او منحرف مذهبونه را پیدا شو، ولې اسلامی عقیده په ډیر ساده او اسانه توگه قران کریم کې بیان شوې ده ترڅو ټول خلک پرې وپوهیږي، مثلاً که یو بی سواده ته چې په هیڅ نه پوهیږي ووايو: الله ﷻ یو دی شریک نلري، لم یلد ولم یولد ولم یکن له کفوا احد، ورته ترجمه او شرحه کړو نو د توحید په عقیده ښه پوهیږي، کله چې دالله له ذات پوښتنه وکړي ورته ووايو ﴿لَيْسَ كَمِثْلِهِ شَيْءٌ﴾ «دده په مثل شی نشته»، چې مونږ هغه ورسره مشابهه کړو ځکه

هغه خالق او نور مخلوق دي او د خالق او مخلوق ترمنځ کوم شباهت نه وي، بناء په خپلو ليدلو د هغه فکر ونکړو نو د غه بى سواده هم پرې پوهيږي.

مسلمانان ددغو قراني حقايقو په پوهيدلو سره د اسلام مقدس دين ته په كامله توگه پابند و، ولې په عقايدو کې د فلسفي نظرياتو په داخلیدو سره د الله ﷻ د ذات په هکله داسې نظرات او تصورات بيان شو چې د منفعت په ځای يې تاوان زيات و، او دغه فلسفه په اسلامي عقايدو کې د بدعت پيدا کيدو لامل شو او ان داسې نظريات پيدا شو چې قران کریم يې مخلوق باله او الله ﷻ ته يې مخلوقاتو غوندي تصور کو.

اسلامي عقیده کې د فلسفې د داخلیدو بدعت له قراني عقیدې څخه د ډيرو خلکو د انحراف لامل شو، او د الله ﷻ په هکله يې خپل عقل منځگړی وگرځو، چې داد گمراهی سبب دی، ځکه عقل محدود دی او د الله ﷻ ذات او صفات د درک کولو لپاره بايد له محدودې دايرې څخه ووځو او دا يې يواځنی حل قران وحی ده او بس.

٥- عقل په شرعی احکامو کې منځگړی گرځول:

هر مسلمان مکلف دی چې اسلامي احکام په ځان تطبيق کړي او د اچې مومن دی بايد د احکامو تطبيق کې هڅه او کوشش وکړي، ولې ستونزه هغه وخت را پيدا کيږي چې څوک هر شرعی حکم ته يو عقلي حکمت ولټوي، او په ټولو احکامو کې عقل منځگړی وروگرځوي.

٦- د يو بدعت په بل بدعت سره:

کله چې ځينې اشخاص يو بدعت وويني نو غواړي هغه بدعت په بل بدعت سره له منځه ويسي چې دغه حرکات د بدعتونو د پيدا کيدو لامل گرځي.

٧- دستونو مخفی پاتې کيدل:

قرآن کریم او پیغمبر سنتو ته نه توجه کول او په نوو کارونو د خلکو مشغولیت او لهو او لعب کې وخت تیروول ددې لامل شو چې سنتو ته توجه ونشي اود هغو ځای بدعت ونیسي، اتیا فیصده بدعتونه هغه خلک رواجوي چې له قران او سنتو څخه بې خبره دي، که دغه خلک یو ځل هم د خپلو بدعتونو په هکله قران کریم ته مراجع وکړي نو پخپله اشتباه به پوه شي، اوس وختې داسې خلک هم شته چې وایي مونږ مقام ته حقیقت ته رسیدلي یو او پخپله وینایي څوک چې مقام ته وریري له څه عباداتو څخه معاف کیږي، که دغه خلکو لومړی قران کریم ولوي چې الله ﷻ وایي: ﴿فَلَا تُزَكُّواْ اَنْفُسَكُمْ هُوَ اَعْلَمُ بِمَنْ اَتَقَى﴾ [النجم: ۳۲] «تاسې خپله تزکیه مه کوی الله په متقیانو بڼه پوه دی»، علامه ابن کثیر وایي: په مدی علت الله ﷻ فرمایي: ﴿بَلِ اللّٰهُ يَزَكِي مَنْ يَشَاءُ﴾ «بلکې الله پاک چې څوک وغواړي تزکیه کوي»، ځکه هغه په د هرڅه په حقیقت باندې پوه دی، علامه بیضاوي د ﴿فَلَا تُزَكُّواْ اَنْفُسَكُمْ﴾ تفسیر کې وایي د خپلو ځانونو مدحه او صفت مه کوي، چې دا کار زیات ثواب لري، او یا له گناه څخه پاک دی، هو ﴿هُوَ اَعْلَمُ بِمَنْ اَتَقَى﴾ ځکه الله ﷻ متقی او غیر متقی پیژني^(۱).

او بیا نبوی سنتو او سیرت ته توجه وکړي چې ایا له رسول الله څخه غوره څوک شته هغه ان د مرض په وخت او د عمر اخري ورځو کې چې ضعف هم پرې راتلو مسجد ته تللو او لمونځ یې کولو، دغه خلک چې دعوه کوي مونږ رسیدلی یو، ا وعبادت ته اړتیا نلرو، په حقیقت کې ځان له رسول الله ﷺ څخه لوړ گڼي، ولې پیغمبر له عبادت څخه معاف نشو؟ ولې رسول الله ﷺ د عمر تر اخري لحظو لمونځ ترک نکړ، ولې هغه ونه ویل زه رسیدلی یم، لمونځ دې نور خلک کوي.

۸- جهالت:

۱- أنوار التنزیل وأسرار التأویل تالیف ناصر الدین أبو الخیر عبدالله بن عمر بن محمد البیضاوي

د شرعی احکامو په هکله جهل د بدعتونو د انتشار لامل گرځي کله چې څوک د شرعی تعلیم او تعلیم د مجلسونو پر ځای د گناه او ناپوهی مجلسونو کې برخه اخلي دغه بی خبرې او ناپوهی د بدعتونو د پراختیا لامل گرځي ځکه کله چې وغواړي څه کار ترسره کړي او له دین څخه ناخبره وي نو داسې رواجونو او عنعناتو ته به تسلیميږي چې بدعتونو ته به یې کښوي.

٩- اسلامی شخصیتونو سره افراطي محبت:

د بدعتونو د پراختیا یو لامل هغه افراطي محبت دی چې ځینې خلک یې له متدینو شخصیتونو سره لري عیسویانو د همدې افراطي محبت له مخې عسی مسیح ته دخدای ځوی ووايه، او رسول بیا خلک له خپل افراطي صفت او مدحې څخه منع کړل، عبد الله بن عباس له حضرت عمر رضی الله عنه څخه روایت کوي چې پیغمبر صلی الله علیه و آله د حمر له له پاسه وفرمایل: زما په مدح او صفت کې داسې مبالغه او افراط کوی لکه څرنګه چې نصاراو د عسیسی په هکله مبالغه وکړه او هغه ته یې د خدای ځوی وویل او دوی کافر شو، زما په حق کې همدومره ووايست چې د الله صلی الله علیه و آله بنده او رسول دی ^(١).

فتح الباری ددې حدیث شریف په شرحه کې فرمایي: «لا تطرونی» اطراء باطلې مدحې ته وایي، یعنی د چا توصیف کې مو افراط وکړ، له «کما أطرت النصارى ابن مریم» څخه منظور داده چې نصاراو د مریم ځوی د الله صلی الله علیه و آله له بندګۍ څخه ویوت او الوهیت ته یې ورسو.

حقیقت کې یو انسان ته د خدای صفت ورکول باطل صفت دی، پیغمبر خپل امت ته درس ورکوي چې د شهادت کلمه لوستلو کې داسې گواهي ورکړي چې محمد د الله بنده او رسول دی، د هغه بنده والی دا معنی لري چې مخلوق دی او مکلف دی عبادت وکړي د پیغمبرۍ مقام دی له بندګۍ څخه

١- «عَنْ ابْنِ عَبَّاسٍ سَمِعَ عُمَرَ رَضِيَ اللَّهُ عَنْهُ يَقُولُ عَلَى الْمُنْبَرِ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ لَا تُظَرُونِي كَمَا أَطَرَّتِ النَّصَارَى ابْنَ مَرْيَمَ فَإِنَّمَا أَنَا عَبْدُهُ فَقُولُوا عَبْدُ اللَّهِ وَرَسُولُهُ» حدیث شریف نمبر (٣١٨٩) صحیح البخاري، (کتاب احادیث الانبياء)، همچنان ابوالمنتهی ص: ٥٢-٥٣

نشي ویستلی، هغه هم مکلف دی عبادت وکړي هغه زامن نه درلودل او ټول په کوچینتوب کې وفات شوي و او دا خپله ددې دلیل دی چې پیغمبر نشي کولی چا ته اولاد ورکړي او که نه ځانته به یې ډیر اولادونه پیدا کړي و کله چې مشرکینو غوښتل په قتل یې ورسوي نو دی له ابوبکر رضی الله عنه سره وتښتیده او علی رضی الله عنه یې خپله بستره کې ویده کړ. که پیغمبر اولاد ورکولی شو اول به یې ځان ته ورکړی و خو هغه دا کار ونشو کولی ځکه اولاد ورکول، ځوی ورکول او مړه کول د الله جل جلاله کار دي.

همدارنگه په پورته حدیث شریف کې پیغمبر خپل امت ته د پیغمبرانو سره د رب او معاملې زده کړه ورکوي، چې تاسې د هغوي مدحه کې دومره افراط کوي دوی ته د بندګۍ او پیغمبرۍ مقام ډیر غوره مقام دی. ابن کثیر وايي: الله جل جلاله خپل رسول ته په غوره مقام کې غوره لقب ورکړ، د قران کریم د نزول پر وخت او د معراج پر وخت یې ورته د عبد کلمه راوړیده او د مخالفینو د تکذیب او زړه تنګوالی پر وفخت یې ورته د عبادت امر کړي دی ^(۱).

علامه قرطبی په جامع الاحکام تفسیر کې وايي: پوهان وايي که د نبی کریم صلی الله علیه و آله لپاره د بنده له نوم څخه بل غوره نوم وی نو دغه وخت به یې هه په هماغه نوم سره یاد کړي و، نن ورځ کې غټ مشکل همدغه ده چې بدعتیان د پیغمبر، صحابه و اولیاء... او په افراطی توصیف باندې اخته دي دوی فکر کوي چې پدې مدحه او صفت به دغه خلک دوست کړي، او کله خو هم دمدحه الهی صفاتو ورکولو ته ورسیري، او که څوک ورته څه ووايي نو فوراً غصه کیږي او وايي تاسو خو یې پد گټې. خو اصلاً د چا احترام هغه وخت کیږي چې د قران ارشاداتو او نبوي سنتو سره برابر وي، دوی که هر څومره عالی مقام ولري د پروردگار مقام ته نه رسیري، ځکه پیغمبران، صحابه او

۱- ﴿الْحَمْدُ لِلَّهِ الَّذِي أَنْزَلَ عَلَى عَبْدِهِ الْكِتَابَ﴾ ثنا مرالله (جل جلاله) ی راست که بر بنده اش کتاب (قران) را فرستاد ﴿وَأَنَّهُ لَمَّا قَامَ عَبْدُ اللَّهِ﴾ زمانیکه بنده خدا برخواست ﴿سُبْحَانَ الَّذِي أَسْرَى بِعَبْدِهِ لَيْلًا﴾ پاکی است ذاتی را که بنده اش را شب هنگام از مسجد الحرام به بیت المقدس برد.

اولیاء ټول مخلوق دي، او باید د یو مخلوق په خیر معامله ورسره وشي، نه دا چې له زیات محبت څخه د خالق صفات ورکړو.

۱۰- د جاهلانو نه د دیني رهبري تسلیمول:

ټول پدې عقیده دي چې څوک نشي کولي پرته له تخصصه د یو مسلک مسول شي مثلاً روغتون رییس باید د طب یو متخصص ډاکتر وي د ساختمانی شرکت مسول یو انجینر وي او په همدې ډول د د هریو پوهنځی رییس د هماغه مسلک متخصص وي، زموږ هیواد افغانستان کې هغه وخت بدبختی راغله چې ځینو ظالمو نظامونو د تخصص موضوع قصدا له یاده وویستله او غیر مسلکی خلک یې صرف پدې چې د دوی د حزب خلک دي، په منصبونو مقررول، او ټول کارونه به دی مسلکي په وجه ناکامیدل، د وطن دغه وروسته پاتې والي حتی په دیني ساحاتو کې هم اثر کوي او ځینې غیر مسلکي خلک چې له قران او حدیث څخه هیڅ معلومان نلري په عربی ژبه نه پوهیږي ان قران کریم غلط تلفظ کوي، دغسي اشخاص د دین پر مسند کیني، هغوی پدې گمان چې اخلاص لري او کیدای شي هم یې ولري، خپل حانته حق ورکوي چې اسلام کې خبرې وکړي او خپل پیروان هغو امورو ته دعوت کړي چې تنها عبادت ندی بلکې بدعت او لویه گمراهی ده، یواځې اخلاص چا ته نجات نشي ورکولی، بلکې اخلاص سره د پیغمبر ﷺ د طریقي موافقت لازمه ده. تاسې که هر وخت پرستان وویښې هغوی ډیر اخلاص کوي او دا پدې معنی نده چې اخلاص به د هغوی د نجات لامل شي ځکه هغوی دغه اخلاص د بتانو په وړاندې کوي، علامه دکتور شریعتی څومره ښه وایي: شرک د هغه څه په خلاف چې مونږ فکر کوو، لا مذهبی نده، بلکې مذهب دی، زموږ د فکر خلاف شرک دینداري ده، عقیده ده، او شرک عابد او پالونکی دی، شرک هغه ده چې کله یې د بتانو گډې راووځي نو ښځې سپریان خپلې ښایسته لورې او زامن ورته نذر کوي او دیت پښو ته یې سرونه پرې کوي ده او دا وینه بیا با برکته وینه گرځي، او په دعاگانو، او مذهبی مراسمو او نذرونو کې مصرفیږي او مبارک شراب ترې جوړیږي دا شرک ده او دا بی دیني ده، قربانی دبتانو لپاره، او د عربو په جاهلیت کې هم قرباني وه؟ د انسانانو قربانی،

نه د پسونو قربانی، ډیرو به نذر کو چې که زما اولاد دومره شو اول یې قربانی دی، بت ته یې قربانی کو، که فلانی بت اولاد را کړي نو ددغه اولاد په شکرانه کې خپل معبود ته خوی ذبحه کوي^(۱).

لنډه دا هغه چې دین کې معلومات نلري او ځان له متخصصینو علماو لوی گڼي او دعوه کوي چې فلانی پسې لمونځ جایز ندي هغه حرام خور دی او داسی نور یواځې دانه چې دده د گمراهی لامل کيږي بلکې د قران او سنتو له مخالفو نظرياتو سره خپل پیروان بی لاری ته کشوي او عاقبت کې ټول کيږي.

۱۱- مذهبی تعصب:

تعصب یو هغه بد کار دی چې ډیر خلک یې کفر ته کش کړي دی، که پوښتل شي چې قريشو د پیغمبر خپلوان و ولې د مدینې دخلکو غوندې یو حل مسلمانان نشو او د یثرب خلکو ولې یو ځل د پیغمبر دعوت قبول کړ او خپل وطن یې د اسلامی دعوت او اسلامی خلافت لپاره مرکز جوړ کړ؟ ځواب ډیر ساده ده، هغه دا چې یهدو چې مدینه منوره کې خلکو ته دا خري پیغمبر زیږی ورکو ځکه دوی خپلو کتابونو کې لوستی و او علما یې پوهیدل چې اخري پیغمبر د حجاز منطقه کې را ښکاره کيږي، یهودیان د همدغه پیغمبر د ښه را غلاست لپاره مدینې منورې ته راغلل، او خلک یې را بلل ترڅو د اسلام مقدس دین باندې مشرف شي، او پدې گمان چې اخري پیغمبر به د دوی له قوم څخه وي، ځکه اکثریت پیغمبران د بنی اسراییلو له قوم څخه واخلو کله چې پیغمبر راغی او دوی ولید چې عرب دی نو هماغه جاهلانه تعصب ددې لامل شو چې حق ونه ومني او خپله د پیغمبر له راتلو وروسته کافر شو؟ اوس هم ځینې مذهبی او قومی تعصبات ددې لامل گرځي چې له حقایقو څخه سترگی پټې شي او ځینې متعصب اشخاص فکر کوي چې ډیر بدعتونه د

۱- جهان بینی و ایدئولوژی تالیف دکتور علی شریعتی مجموعه آثار (۲۳)، ایران: چاپخانه حیدری،

مذهب حقيقي برخه ده داسې حال کې چې که سبي مطالعه وشي نو دغه خرافات او بدعات د دوی د مذهب رهبرانو هم رد کړي او منع کړي دی. اوس مهال زمونږ هیواد کې هم د بدعتونو سره د مبارزې اساسی مانع همدغه تعصب دی چې ځینې خلک ددې پر ځای چې د خپل مذهب په حقیقت باندې پوه شي، ځانته حنفی وایي او څه داسې بد کارونه کوي، او که ورته وویل شي چې دا بدعت دی فورا د ځینو متعصبه اسلام د بنمنو د تبلیغاتو په اساس وایي داد وهابیانو نظر دی، داسې حال کې چې حقیقی مسلمان هڅه او کوشش کوي چې حق ومني ان که دغه حق بل مذهب کې وي هم یې قبلوي.

۱۲- د موضوعي احادیثو انتشار:

ډیر بدعت ته دین ته د ضعیفو د احادیثو له لارې داخل شوي چې د اسلام د بنمنانو، یا جاهلو دوستانو، یا هم د کوم مذهب متعصبو پیروانو په لاس نشر شوی دی، داسې خلک شته چې د احادیثو په روایت کې دقت نکوي، حتی صحیح له موضوعی څخه نشي جلا کولی او هر چیرته چې د حدیث په نوم څه واوري هغه روایت کوي او خلکو کې یې رواجوي او ددغو غلطو روایاتو په اساس خلکو بدعت خپرېږي. ډیر سپین بزیري پخپلو خبرو کې وایي چې پیغمبر ویلي دی (یوم البدتر) دغه خبره له درې کلمو جوړه شوې ده.

یوم عربی، بد انگلیسی، تر درې، په غلط او دروغجن شکل د اسلام پیغمبر ته نسبت کیږي. ځینی وایي: وروره الله ﷻ وایي «خلق الإنسان من تفاوت» داسې حال کې چې دا خبره دورغ ده.

۱۳- په رواجي عبادتونو اصرار:

ځینې کارونه خلکو کې دومره رواج شوي دي چې د بدعت والي او ناروا والي له پيژندلو سره هم ورته درواج له مخې تسليم دي او عمل پرې کوي او که ټول مسلمانان داسې وکړي نو بدعت به هيڅکله ورکه نشي بلکې زيات به شي.

۱۴- دینی حقایقو سره احساساتی بر خورد:

ځینې خلک ټول امور احساساتی مني او پرته له پوهیدو په حقیقت باندې په احساساتی شکل عمل کوي، دغه جاهلانه احساسات یواځې دانه چې ګټه نه کوي بلکې د بدعتیانو ډلې کې یې داخلوي.

۱۵- دنیوی منفعت طلبی او دینی تجارت:

د بدعتونو په نشر کې اساسی مشکل ځینې هغه افراد دي چې ځان د اسلام مقدس دین ته منسوبوي خو وینا یې کاملاً له قران او سنتو سره مخالف وي، دغه اشخاص د دنیوی منفعت لپاره سره له دې چې علم نلري فتوا ورکوي او په حدیثو نه پوهیږي حدیث روایت کوي تشریح کوي او تفسیر کوي یې. حضرت ابوهریره رضی الله عنه روایت کوي چې رسول الله صلی الله علیه و آله فرمایي: په اخري زمانه کې به داسې اشخاص ظهور وکړي چې دین به د دنیا لپاره غواړي پوستکی به یې د بسونو وي ژبه یې له بورې خوږه وي او زړونه به یې دلیوانو وي، الله عز و جل فرمایي: «آیا زما په حلیموالی مغرور دي، او یا هم په ما زړور دي، پخپل ذات قسم یادوم چې داسې فتنه به پرې راواستم چې حلیم یې حیران شي»^(۱).

د بدعت پایلې او ضررونه

کله چې د بدعتونو په هکله خبرې کوو دا پوښتنه مطرح کیږي چې ولې دغه بدعتونه دومره تقبیح شوي دی، آیا کوم ضرر لري؟ او آیا د بدعتونو ضررونه همدومره دي چې انسانان گمراهی ته کشوي، او ویل شوی دی چې هر بدعت گمراهي ده. او گمراه هغه دي چې له - صراط المستقیم - څخه لرې دي.

په ځواب کې باید ووايو، بلې: بلي بدعتونه په هماغه اندازه چې ویل شوي دي، پرته له گمراهی څخه بل شی ندی، ځکه دغه بدعتونه د اسلام ساختمان

۱- «عن ابی هریره یقول قال رسول الله صلی الله علیه وسلم یخرج فی آخر الزمان رجال یختلون الدنیا بالدين یلبسون للناس جلود الصان من اللین الیستئهم أحلی من السكر وقلوبهم فلوب الدناب یقول الله عز وجل أی یعتررون أم عی یجترئون فی حلفت لأبعثن علی أولیک منهم فتنه تدع الحلیم منهم حیراناً وفي الباب عن ابن عمر» (۲۳۲۸) کتاب الزهد عن رسول الله صلی الله علیه وسلم ترمذي شریف

ته زیاته ضربه رسوي ددغو بدعتونو ضررونه په عقیده، عمل، عبادت او ټولو اسلامي احکامو کې منفی اثر لري. چې کولی شو لاندې برخو ته یې تقسیم کړو.

لومړۍ برخه: په دین کې د بدعت منفی تاثیر

الف: د اسلام ناقصه منل

بدعتی پخپل بدعت سره داسې بنایي چې دین ناقص دی، بناء ددې لپاره چې دین تکمیل شي دغه بدعتی امور باید پکې داخل شي او دا لوی حرم دی.

ب: د الیوم اکملت لکم دینکم آیت سره مخالف

د بدعت خطرناکترین ضرر د مسلمان په عقیده کې منفی اثر دی ټول پوهیرو چې الله ﷺ په قران عظیم الشان کې ویلی دي ﴿الْيَوْمَ أَكْمَلْتُ لَكُمْ دِينَكُمْ﴾ «نن مو ستاسی دین در پوره کړ» ددې آیات شریف په اساس مسلمانان پوهیري چې الله ﷺ یو کامل کتاب قران عظیم الشان را نازل کړی دی. او د انسان ټول ضروری قوانین په هغه کې نغښتي دي. ددین ټول احکام د قران عظیم الشان په واسطه بیان او د حضرت محمد په واسطه تشریح او توضیح شوی دي. بناء اسلام د عبادت لپاره نوو احکامو ته ضرورت نلري او کله چې مسلمان دقران عظیم الشان او د پیغمبر د سنتو مطابق عمل وکړي په حقیقت کې یې ۱۰۰٪ د اسلام دین مراعت کړی دی.

ج: په پیغمبر باندې تهمت کول

بدعت او ددین احکامو کې نوی شیان را پیدا کول په دې معنی دی چې شاید د اسلام پیغمبر خپله وظیفه په کامله توګه نده ادا کړې دین یې ناقص بیان کړی دی، بناء د عبادت لپاره د نوو احکامو ایجاد ته ضرورت دی. چې دغه طرز فکر کفر او په حضرت پیغمبر باندې تهمت دی، پرته له دې د نوو احکامو د ایجاد لپاره چې هغه د عبادت جز وګڼو هیڅ ضرورت نشته.

د: د پیغمبر د یو سنت له منځه وړل

د اسلام علما او پوهان پدې نظر دي چې هر بدعت د پیغمبر یو سنت له منځه وړي، د مثال په ډول نن ورځ د مسلمانانو ترمنځ د یو متوفی د جنازې پدې دویمه او دریمه ورح دفاتحه خوانی مراسم چې دین کې هیڅ اصل نلري رواج شوی دی دغه بدعت د جنازې اود تدفین په مراسمو کې د اشتراک سنت چې دواړه اجر او ثاب لري له منځه وړي دی، ځکه ډیر خلک د چا د جنازې د اعلان له اوریدو وروسته وایي مشکل نشته فاتحې ته یې ځم.

دویمه برخه: د بدعت منفي تاثیر پخپله بدعت کار کې

بدعت کار سپری ځانته زیات ضررونه جلبوي چې لاندې ډول دي.

الف: په عقیده کې فساد

بدعتکاره شخص لومړی خپله عقیده خرابوی ځکه د بدعت عقیده لرل بالاخره انسان گمراهی او کفر ته کشوي.

ب: عمل یې مردود وي

د بدعت کار هیڅ عمل د الله ﷻ په وړاندې منظور نه وي.

ج: توبه یې نه قبلېږي

ترڅو هغه بدعت پرې نږدي او توبه ونکړي.

د: د پیغمبر له امت والي څخه ځان باسي

پیغمبر فرمایي: «من رغب عن سنتی فلیس منی» چا چې زما له سنتو مخ واړو زما له امت څخه ندی، پدې ډول بدعت کاره سپری په امورو کې د افراط له لامله د پیغمبر له سنتو څخه لرې کیږي چې دغه عمل دی د انحضرت ﷺ له امت څخه باسي.

ه: د پیغمبر له حضور څخه محروميږي

و: د هغو خلکو ډله کې راځي چې بی علمه په الله ﷻ باندې خبرې تړي

دریمه برخه: د اسلام انتشار کې د بدعت منفي تاثیر

بدعتکار یواځې دا نه چې له داخله د اسلام ساختمان ته ضربه رسوي بلکه بله خطرناکه اشتباه یې داده چې نور غیر مسلمانان له اسلام څخه لرې والي ته تشویقوي، چې کولی شو دغه ضررونه لاندې ټکو کې تشریح کړو.

الف: د اسلام د بنمنانو سره د اسلام مقدس دین په منهنم کولو کې همکاري

اکثراً د اسلام د بنمنان ددې لپاره چې نړۍ د اسلام مقدس دین څخه لرې وساتي په اسلام باندې هغه تهمتونه تړي، چې د اسلام مقدس دین احکامو کې نه وي، ولې بدعتیان د ناسمو افکارو او غیر اسلامي عقایدو په واردولو سره د اسلام د بنمنانو ته چانس ورکوي دچا خبره تېرې لاسټی پیدا کړي او د اسلام مقدس دین په ضرد تبلیغ کوي.

ب: د اسلام مقدس دین څخه د خلکو متنفر کول

بدعتونه غالباً ډیر بدکارونه وي چې د اسلام په نوم د خلکو ترمنځ خپرېږي، لهدا غیر مسلمانان د مسلمانانو ترمنځ ددغسې بدو اعمالو په لیدلو سره هغه د اسلام برخه گڼي او له اسلام څخه نفرت کوي. ډیر خلک خپل ځینې قومي او قبیلوي عادات عبادت گڼي ددې په ځای چې دغه بدعتي اعمال دین ته څه فایده ورسوي، بلکې خلک له دین څخه متنفره کوي، دغه عادات چې عبارت له ځان جوړولو، په مړي کې د غذا خوړلو، څلویښتی، د مړو کلیزه، د جنازی مراسمو مشترکینو ته خواړه تیارول، په واده کې زیات خواړه تیارول او غیره هغه امور چې اسلام کې اصل نلري، او یا دا چې ددین د غلط تفسیر نتیجه ده، هغه امور دي چې د اسلام مقدس دین کې پدې هکله کوم نص وجود نلري ځینو خلکو هغه د ځان لپاره اختراع کړي دي او عبادت یې گڼي داسې حال کې چې د اسلام مقدس دین دم ږی له کور سره همدردی او کوم لازم کړي دی، هغوی حق لري چې مرسته ورسره وشي نه دا چې مجبور شي ترڅو نورو ته خواړه آماده کړي، همدارنگه د واده خواړه باید د هلک کور کې په خپله خوښه تیار شي او دوس لاندې یې وي، خو اسوس بې بل شکل اختیار کړي دی، ځکه د نجلی کور هغه مجرو وي چې د هغوی مصارف هم هلک ورکړي. چې دا کار یو رنگ بدعت او ظلم دی. او نه یواځې دا چې اسلام کې

اساس نلري بلکې د صریحو احکامو مخالفت هم دی. همدارنگه ولور اخیستل یو غیر اسلامی بدعت دی، چې ډیر خلک یې له مهر سره چې د بنسټې حق دی فرق هم نکوي اود ناوي پلار یا ورو هغه خپل جیب کې اچوي، او ځینې جاهلان هغه د بنسټې په مهر کې حسابوي چې درهم نامشروع او د اسلامي احکامو خلاف دی ځکه د بنسټې مهر هماغه دی چې د نکاح پر وخت تعینيږي، او پدې د تصرف حق هم یواځې بنسټې ته دی، او د فامیل نور اعضايې کوم حق نلري.

یو حقیقی مومن ته پکار ده چې د خپلو عادتونو او عباداتو ترمنځ فرق وکړي او هر کار چې دیني نصوصو کې اساس ونلري هغه ترک کړي.

ځینو ځایو کې دخلکو ځینې قومی او قبیلوي عادات او عنعنات د عبادت برخه گنل کيږي داسې حال کې چې دغه عادتونه تنها دا چې عبادات ندي او ثواب نلري بلکې گناه ده او کوونکی ته هیڅ نفعه نه رسوي. مثلاً قران عظیم الشان کې فرمایي: ﴿إِنَّمَا الصَّدَقَتُ لِلْفُقَرَاءِ وَالْمَسْكِينِ﴾ «صدقې فقط فقيرانو او مسکینانو ته دي»، ددی الهی حکم په اساس یواځې هغه خلک شي چې د صدقې، زکات نفلی خیرات او غیره څخه استفاده وکړي چې فقیر او مسکین وي. ولې ځینې خلک صدقات هم د محفل په شکل ترتیبوي او د فقيرانو او مسکینانو حق مالدارانو او سرمایه دارانو ته ورکوي او یا خپل دعوتونه اخر کې خیرات نوموي. یو با اخلاصه مسلمان ته لازمه ده چې هڅه او کوشش وکړي ترڅو د عاداتو، رواجونو او عباداتو ترمنځ فرق وکړي، او د عبادت د شرایطو مطابق د پروردگار عبادت وکړي.

ج: بدعت د الله ﷻ او د پیغمبر د دوستي مخالف دي

حقیقی مسلمان همیشه هڅه او کوشش کوي چې الله ﷻ سره مینه ولري او هم غواړي چې الله ﷻ ده سره مینه ولري اوس پوښتنه پیدا کيږي چې مونږ څرنگه ثابتولی شو چې الله ﷻ سره مینه لرو او الله ﷻ څرنگه مونږ سره مینه لري. ددې پوښتنې ځواب مونږ ته قران کریم راکوي ﴿قُلْ إِنْ كُنْتُمْ تُحِبُّونَ اللَّهَ﴾

«ورته ووايه که تاسې الله سره محبت لري نو زما پيروي وکړي الله به تاسې سره محبت وکړي».

بناء هر کله چې مونږ الله ﷺ سره مين هلو بايد د رسول الله متابعت وکړو، او کله مو چې د رسول الله پيروي وکړه الله ﷺ له مونږ سره مينه کوي، د پيغمبر ﷺ پيروي هغه وخت کيږي چې مونږ د هغې وينا او عمل پيروي وکړو کوم چې پيغمبر ﷺ تاييد کړې وي، «قَالَ أَنَسُ بْنُ مَالِكٍ قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ يَا بُنَيَّ إِنْ قَدَرْتَ أَنْ تُصْبِحَ وَتُمْسِيَ لَيْسَ فِي قَلْبِكَ غِشٌّ لِأَحَدٍ فَأَفْعَلُ ثُمَّ قَالَ لِي يَا بُنَيَّ وَذَلِكَ مِنْ سُنَّتِي وَمَنْ أَحْيَا سُنَّتِي فَقَدْ أَحْبَبَنِي وَمَنْ أَحْبَبَنِي كَانَ مَعِي فِي الْجَنَّةِ».

انس ﷺ وايي رسول الله ﷺ ماته وويل ای څويه که دې وکولى شو چې شپه کړې او ستا زړه کې چا ته کينه نه وي نو دا کار وکړه، بيايي راته وويل ای زويه دا زما سنت دي او چا چې زما سنت ژوندي کړ ماسره يې مينه وکړه او چا چې ماسره مينه وکړه هغه به ماسره جنت کې وي...^(۱).

ومن الله التوفيق

۱ - «عَنْ عَلِيِّ بْنِ زَيْدٍ عَنْ سَعِيدِ بْنِ الْمُسَيْبِ قَالَ قَالَ أَنَسُ بْنُ مَالِكٍ قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ يَا بُنَيَّ إِنْ قَدَرْتَ أَنْ تُصْبِحَ وَتُمْسِيَ لَيْسَ فِي قَلْبِكَ غِشٌّ لِأَحَدٍ فَأَفْعَلُ ثُمَّ قَالَ لِي يَا بُنَيَّ وَذَلِكَ مِنْ سُنَّتِي وَمَنْ أَحْيَا سُنَّتِي فَقَدْ أَحْبَبَنِي وَمَنْ أَحْبَبَنِي كَانَ مَعِي فِي الْجَنَّةِ وَفِي الْحَدِيثِ قِصَّةٌ طَوِيلَةٌ قَالَ أَبُو عَيْسَى هَذَا حَدِيثٌ حَسَنٌ غَرِيبٌ مِنْ هَذَا الْوَجْهِ وَحُمَّدُ بْنُ عَبْدِ اللَّهِ الْأَنْصَارِيُّ ثِقَةٌ وَأَبُوهُ ثِقَةٌ وَعَلِيُّ بْنُ زَيْدٍ صَدُوقٌ إِلَّا أَنَّهُ رَبَّمَا يَرْفَعُ الشَّيْءَ الَّذِي يُوقِفُهُ غَيْرُهُ قَالَ وَسَمِعْتُ مُحَمَّدَ بْنَ بَشَّارٍ يَقُولُ قَالَ أَبُو الْوَلِيدِ قَالَ شُعْبَةُ حَدَّثَنَا عَلِيُّ بْنُ زَيْدٍ وَكَانَ رَفَاعًا وَلَا نَعْرِفُ لِسَعِيدِ بْنِ الْمُسَيْبِ عَنْ أَنَسٍ رِوَايَةً إِلَّا هَذَا الْحَدِيثَ بِطَوِيلِهِ وَقَدْ رَوَى عَبَادُ بْنُ مَيْسَرَةَ الْمُنْقَرِيُّ هَذَا الْحَدِيثَ عَنْ عَلِيِّ بْنِ زَيْدٍ عَنْ أَنَسٍ وَلَمْ يَذْكُرْ فِيهِ عَنْ سَعِيدِ بْنِ الْمُسَيْبِ قَالَ أَبُو عَيْسَى وَذَكَرْتُ بِهِ مُحَمَّدَ بْنَ إِسْمَاعِيلَ فَلَمْ يَعْرِفْهُ وَلَمْ يُعْرِفْ لِسَعِيدِ بْنِ الْمُسَيْبِ عَنْ أَنَسٍ هَذَا الْحَدِيثَ وَلَا غَيْرَهُ وَمَاتَ أَنَسُ بْنُ مَالِكٍ سَنَةَ ثَلَاثٍ وَتِسْعِينَ وَمَاتَ سَعِيدُ بْنُ الْمُسَيْبِ بَعْدَهُ بِسِتِّينَ مَاتَ سَنَةَ خَمْسٍ وَتِسْعِينَ» ترمذي شريف كتاب العلم عن رسول الله صلي الله عليه وسلم حديث نمبر (٢٦٠٢)